

SECRET WARS OF

CIA

کی خفیہ
جنگ
ویت نام سے عراق تک



PDFBOOKSFREE.PK

پیٹر ہار کلیروڈ

سی آئی کی خفیہ جنگیں

ویت نام سے عراق تک



نگارشات پبلشرز

الحمد مارکیٹ، غزنی سٹریٹ 40- اردو بازار، لاہور

فون 5014066 فیکس 7354205


24- مزنگ روڈ، لاہور

فون 7322892 فیکس 7354205

e-mail: nigarshat@yahoo.com

www.nigarshatpublishers.com

فہرست



4 خفیہ جنگیں ہوتی رہیں گی کیونکہ
	پہلا باب:
5 مشرقی یورپ اور بالٹک (1949ء-1956ء)
	دوسرا باب:
27 البانیہ (1949ء-1954ء)
	تیسرا باب:
51 ہند چینی (1950ء-1954ء)
	چوتھا باب:
80 ملایا (1948ء-1958ء)
	پانچواں باب:
108 کوریا (1950ء-1953ء)
	چھٹا باب:
143 الجزائر (1954ء-1962ء)
	ساتواں باب:
184 بوریو (1962ء-1966ء)
	آٹھواں باب:
221 تبت (1956ء-1974ء)
	نواں باب:
266 اومان (1958ء-1976ء)
	دسواں باب:
300 ویت نام، کمبوڈیا اور لاؤس (1954ء-1971ء)
	گیارہواں باب:
332 افغانستان (1979ء-2001ء)
397 افغانستان کے بعد عراق اور پھر

نام کتاب: سی آئی اے کی خفیہ جنگیں (ویت نام سے عراق تک)

مصنف: پیٹر ہارکلیروڈ

ترجمہ: عبداللہ طارق

ناشر: آصف جاوید

برائے: نگارشات پبلشرز، 24- مزنگ روڈ، لاہور

PH:0092-42-7322892 FAX:7354205

الحمد مارکیٹ، غزنی سٹریٹ 40- اردو بازار، لاہور

PH:0092-42-5014066 FAX:7354205

کمپوزنگ: عبدالستار 0333-4900629

مطبع: حاجی حنیف پرنٹر، لاہور

سال اشاعت: 2009ء

قیمت: 400/- روپے

پہلا باب

مشرقی یورپ اور بالٹک

1949ء - 1956ء

20 ستمبر 1945ء کو صدر ہنری ٹرومین نے ایک حکم کے تحت امریکہ کی زمانہ جنگ کی جاسوسی تنظیم ختم کر دی۔ آفس آف سٹریٹجک سروسز (اوائس ایس) نے پورے یورپ، اسکیڈے نیویا، بلقان، بحیرہ روم، شمالی افریقہ، جنوبی ایشیا اور جنوب مشرقی ایشیا بھر کے مقبوضہ علاقوں میں خفیہ اپریشن کئے تھے۔ اس کام میں اسے مقامی مزاحمتی تحریکوں کا تعاون حاصل تھا۔

جون 1944ء میں اوائس ایس کے ایجنٹوں نے نارمنڈی کے جیڈ برا اپریشن میں حصہ لیا۔ یہ اپریشن تین تین کی ٹکڑیوں میں کیا گیا۔ ہر ٹیم میں ایک فرانسیسی شامل تھا۔ اس کا مقصد فرانسیسی تحریک مزاحمت سے رابطہ رکھنا اور انہیں اسلحہ اور تربیت کی فراہمی تھا۔ جنوبی ایشیا میں 300 افراد پر مشتمل یونٹ بھیجا گیا جو برما میں کام کرتا تھا اور اس کی نگرانی بھارت سے کی جاتی تھی۔ برما میں اس نے جاپانیوں کیخلاف جاسوسی اور گوریلا کارروائیوں کیلئے 10 ہزار کاچین قبائل کی فوج تیار کی۔ اس دوران اوائس ایس نے سیام اور ہندوچین میں بھی تھائی اور ویٹ منہہ کی مزاحمتی تحریکوں کی مدد کی۔ جنگ کے اختتام تک اس کے ارکان کی تعداد 12 ہزار تھی اور اسے خفیہ انٹیلی جنس اور کارروائیوں کا وسیع تجربہ حاصل ہو چکا تھا۔

اوائس ایس کے خاتمے کے فوراً بعد اس کی خفیہ انٹیلی جنس برانچ محکمہ خارجہ کے سپرد کر دی گئی جبکہ غیر روایتی جنگ کا شعبہ محکمہ جنگ کو مل گیا جس نے اسے سٹریٹجک سروسز یونٹ (اوائس ایس یو) کا نام دیا۔ 1946ء میں صدر نے اس کی جانشین تنظیم جنرل انٹیلی جنس گروپ (جی آئی جی) تشکیل دی۔ اسی سال اوائس ایس یو بھی محکمہ جنگ سے جی آئی جی کو مل گیا جس نے اسے آفس آف سپیشل آپریشنز (اوائس او) کا نام دیا۔ اس کے ارکان کی تعداد 800 کر دی گئی۔ 1947ء میں نیشنل سیورٹی کونسل قائم کر دی گئی۔

خفیہ جنگیں جاری رہیں گی کیونکہ.....

زیر نظر کتاب امریکہ اور برطانیہ کے خفیہ اداروں کی ان گھناؤنی جنگوں کی روداد ہے جو وہ دنیا کے مختلف ممالک میں اپنے مفادات کے لیے لڑتے رہے۔ بالٹک، بلقان، ملائیشیا اور انڈونیشیا وغیرہ میں یہ جنگیں برطانوی خفیہ ادارے لڑتے رہے جبکہ امریکی ادارے چین، ویت نام، کوریا اور افغانستان جا کر وہاں کے عوام سے برسر پیکار رہے یا انہیں خانہ جنگی کی نذر کرتے رہے۔ اس کتاب میں کئی اور مقامات پر خفیہ اداروں کے آپریشنز کا ذکر نہیں ہے مثلاً وسطی اور جنوبی امریکہ اور افریقہ کے مختلف ممالک میں لاکھوں نہیں کروڑوں افراد امریکی اور برطانوی ریشہ دوانیوں کی بھیڑ پڑھ گئے اور ان ممالک کی سیاست اور معیشت آج تک اس آگ میں جل رہی ہے جو ان دونوں ممالک نے لگائی۔ ایک باب الجزائر سے متعلق ہے جہاں فرانس نے لاکھوں افراد کو قتل کیا۔

کتاب پڑھ کر حیرت ہوتی ہے کہ کس طرح یہ ادارے دنیا کے دوسرے ممالک پر چڑھ دوڑے اور جب وہاں کے لوگ اپنے دفاع کے لیے متحرک ہوئے تو ان کو دشمن قرار دیا گیا۔ کتاب کا مصنف جب اس طرح کے الفاظ لکھتا ہے کہ ”فلاں معر کے میں دشمن کے اتنے افراد مارے گئے اور دشمن کو اتنا نقصان پہنچا“ تو یقیناً عام پڑھنے والے کا خون کھول اٹھتا ہے۔ آپ کسی کے گھر میں گھس جائیں اور نتیجتاً ہونے والی لڑائی میں اپنے نقصان پر مظلومیت کا ڈھنڈورا پیٹیں اور جس کے گھر میں آپ گھسے ہیں اس کے نقصان کو دشمن کا نقصان ظاہر کریں تو عقل کے پاس حیرانی اور صدمے کے سوا کیا رہ جاتا ہے۔ آجکل بھی یہی کچھ ہو رہا ہے۔ عراق پر حملہ کر کے لاکھوں ”دشمن“ بمباری سے نیست و نابود کر دیئے گئے اور اب کوئی امریکی فوجی کسی عراقی کی گولی کا نشانہ بن جاتا ہے تو امریکی رد عمل یہی ہوتا ہے کہ دنیا والو دیکھو ظالم عراقی معصوم امریکی فوجیوں کو بلاوجہ ہلاک کر رہے ہیں۔

خفیہ جنگوں کا یہ دور ختم نہیں ہوا۔ اس کی شکل بدلتی جا رہی ہے۔ اور جب تک مسلمان اور دوسرے غریب و کمزور ممالک میں سامراجی ممالک کو اپنے ایجنٹ ملتے رہیں گے یہ جنگیں جاری رہیں گی۔ زیر نظر کتاب میں سب سے قابل غور پہلو یہی ہے۔ آپ دیکھیں گے کہ ہر ملک میں امریکی اور برطانوی اداروں کو مخبروں اور میر جعفریوں کی ایک فوج کی فوج دستیاب ہوتی ہے۔

عبداللہ طارق

گلزار منصورہ، لاہور

﴿6﴾

8 ستمبر 1947ء کو جی آئی جی کا نام تبدیل کر کے سنٹرل انٹیلی جنس ایجنسی (سی آئی اے) رکھ دیا گیا۔ اس کی ذمہ داری نیشنل سکیورٹی کونسل کو مشورے دینا، انٹیلی جنس کے حوالے سے سفارشات تیار کرنا، رپورٹیں اور تحقیر تیار کرنا، حکومتی محکموں کو مشترکہ معاملات سے متعلق اضافی خدمات فراہم کرنا اور سکیورٹی کونسل کی ہدایات پر انٹیلی جنس سے متعلق ”کچھ دوسرے“ اپریشن انجام دینا تھا۔ ”کچھ دوسرے“ کے الفاظ سے اسے اس کے مستقبل کے کردار کی ایک مبہم اٹھارٹی مل گئی یعنی غیر روایتی جنگ اور نیم فوجی کارروائیاں۔ یہ اپریشن سیشل پروسیجرز گروپ (ایس پی جی) نامی یونٹ کے تحت انجام دیے جانے تھے جسے 1947ء کے آخر میں بنایا گیا تھا۔

1948ء میں صدر ٹرومین نے سی آئی اے کو نفسیاتی جنگ اور نیم فوجی کارروائیاں کرنے کا واضح اختیار دیدیا۔ اس کے حکم میں کہا گیا تھا کہ ان کارروائیوں میں پروپیگنڈا، اقتصادی جنگ، پیشگی راست اقدام جس میں سیوتاژ، ایٹمی سیوتاژ، تباہی اور انخلاء کے اقدامات بھی شامل ہیں۔ دشمن ریاستوں کی خلاف تحریک کاری میں زیر زمین مزاحمتی تحریکوں کی مدد کے علاوہ گہرا اور مہاجروں کے آزادی گروپ بنانا بھی شامل ہے۔ آزاد دنیا کے ان ممالک میں جو خطرے کی زد میں ہیں، کیونٹس مخالف گروپوں کی مدد بھی مذکورہ بالا ذمہ داریوں میں شامل ہونگے۔ اس محکمہ کے ساتھ ہی ایس پی جی کا نام بدل کر آفس آف سیشل پروسیجرز اور تھوڑے ہی دنوں بعد پھر تبدیل کر کے آفس آف پالیسی کوآرڈینیٹیشن (او پی جی) رکھ دیا گیا تھا۔

شروع میں محکمہ دفاع نے اپنے اہلکاروں کی جی کو دینے سے انکار کیا لیکن 1948ء میں جوائنٹ چیفس آف سٹاف نے اس پر آمادگی ظاہر کر دی اور کہا کہ غیر روایتی جنگ صرف او پی جی کے تحت ہونی چاہئے۔

اس دوران برطانیہ میں تقریباً تمام خصوصی فورسز 1945ء میں توڑ دی گئیں۔ اگلے سال پتہ چلا کہ برطانوی فوج کے پاس غیر روایتی جنگ کی صلاحیت بہت محدود رہ گئی ہے یعنی صرف 60 غوطہ خور اور کشتی بان رہ گئے تھے۔ 1947ء میں یہ کمی کسی حد تک پوری کی گئی تاہم 40ء کی دہائی کے آخر میں بھی برطانیہ کی سیشل سروسز زمانہ جنگ کے مقابلے میں بہت کم رہ گئی تھی۔

برطانیہ کی سیشل آپریشنز ایگزیکٹوز (ایس او ای) کو جنوری 1946ء میں توڑ دیا گیا لیکن اس کے بیشتر اثاثے سیکرٹ انٹیلی جنس سروس (ایس آئی ایس) میں جذب کر دیئے گئے۔ اس کا زیادہ معروف نام ایم آئی 6 تھا۔ ایس آئی ایس کا حجم زمانہ جنگ کی نسبت خاصاً کم ہو گیا تھا بعد میں سابق ایس او ای کے کافی اہلکار اور کچھ اثاثے ایس آئی ایس کے سپرد کر دیئے گئے اور سیشل آپریشنز برانچ کی تشکیل کی گئی۔

اس دوران 1945ء میں نازی جرمنی کی خلاف جنگ کے خاتمے پر بیشتر مشرقی یورپ پر

﴿7﴾

روس کا قبضہ ہو چکا تھا۔ جنگ کے دوران سٹالن کے اپنے دو ساتھی اتحادی لیڈروں فرینکلن ڈی روز ویلٹ اور ٹروٹن چرچل کے ساتھ تعلقات اگرچہ دوستانہ تھے لیکن باہمی بد اعتمادی موجود تھی۔ جنگ کے فوری بعد کے زمانے میں جب ہیری ایس ٹرومین اور کلیمنٹ ایٹلی کی جگہ روز ویلٹ اور چرچل نے لے لی تھی، تعلقات ابتر ہو چکے تھے کیونکہ یہ بات واضح ہو چکی تھی کہ روس نے مشرقی یورپ کے سارے مقبوضہ علاقے میں اپنی گرفت مضبوط کر لی ہے اور وہ مغرب میں کمیونسٹ تحریکوں کی مدد کر رہا ہے۔ ٹرومین انتظامیہ نے اس کے جواب میں سوویت توسیع پسندی کی روک تھام کی پالیسی اپنائی اس میں ٹرومین ڈاکٹرین شامل تھا جس کے تحت یونان اور ترکی کو 1947ء میں 40 کروڑ ڈالر کی امداد دی گئی نیز مارشل پلان بھی جس کے تحت اگلے پانچ برسوں میں یورپی معیشتوں کو 13 ارب ڈالر کی امداد دی گئی۔

مارشل پلان کے تحت مشرقی یورپی ممالک کو بھی امداد دینی گئی لیکن سٹالن نے اسے مقبوضہ علاقوں میں اپنی گرفت کمزور کرنے کی کوشش سمجھا، اس نے اسے ویٹو کر دیا تاہم چیکوسلاواکیہ جو اس وقت سوویت کنٹرول میں نہیں تھا امداد لینے پر تیار تھا چنانچہ فروری 1948ء میں سٹالن نے اس پر بھی قبضہ کر لیا اور حکومت سے غیر کمیونسٹ عناصر نکال دیئے۔ اس سے کشیدگی بڑھ گئی۔ مارچ کے آخر میں سوویت یونین نے برلن کے مغربی علاقے (جو امریکہ، برطانیہ اور فرانس کے قبضے میں تھا) کی بری ناکہ بندی کر دی۔ اتحادیوں نے ہوائی راستے سے سپلائی شروع کر دی۔ بارہ ماہ کے دوران روس نے فضائی سپلائی میں رکاوٹ ڈالنے کی 733 کوششیں کیں۔ جولائی 1949ء میں ناکہ بندی ختم کر دی گئی۔

اس دوران برطانیہ اور امریکہ سوویت یونین اور مشرقی یورپ میں سوویت مخالف مزاحمت کو فروغ دینے کی کوششیں کرتے رہے۔ ایس آئی ایس کیلئے جو 1918ء ہی سے بالشویکوں کی خلاف اپریشن کرتی رہی تھی یہ پرانے دشمن سے جنگ کی بحالی کا عمل تھا۔ 1945ء میں ایس آئی ایس سے یوکرائن کے قوم پرستوں کی تنظیم او یو این کے سربراہ سٹیفن بندیرا کا رابطہ ہوا۔ یہ تنظیم 1920ء کی دہائی میں پیرس میں یوکرانی تارکین وطن نے قائم کی تھی۔ ایس آئی ایس اس سے پہلے بھی اس تنظیم کی مدد کرتی رہی تھی۔ مارچ 1941ء میں یہ تنظیم دو ٹکڑوں او یو این بی اور او یو این ایم میں بٹ چکی تھی۔ او یو این بی کی قیادت بندیرا اور دوسرے دھڑے کی قیادت آندرے میلینک کے پاس تھی۔ جرمنی جو اس تنظیم کی حمایت کر رہا تھا تقسیم کے بعد اس نے او یو این بی کی حمایت شروع کر دی جس نے جرمن انٹیلی جنس سروس کی سرپرستی میں 2 یونٹ بنا کر پولینڈ میں پھر سوویت علاقے پر جرمن حملے کے بعد یوکرائن میں اپریشن کئے تاہم ستمبر 1941ء میں او یو این بی اور او یو این ایم کے درمیان جنگ کے بعد جرمنوں نے یوکرانی قوم پرستوں کی بڑی تعداد کو قید کر دیا۔

1941ء میں سوویت یونین پر جرمن حملے کی وجہ سے ایس آئی ایس کو سوویت مخالف اپریشن بند کرنے پڑے ساتھ ہی یوکرانی قوم پرستوں کی مدد بھی روک دی گئی۔ 1943ء میں او یو این بی کے بعض عناصر نے یوکران انسرجنٹ آرمی (یو پی اے) بنائی۔ 1943ء کے وسط میں جرمنوں نے یوکران سے نکلنا شروع کر دیا اور اکتوبر 1944ء تک سارے ملک پر سوویت یونین کا پھر قبضہ ہو گیا۔ اس وقت یو پی اے کے ارکان کی تعداد تیس چالیس ہزار ہو چکی تھی جس نے مغربی ملک میں مزاحمت شروع کر دی تاہم 1945-1946ء کے درمیان سوویت یونین کے جوابی گوریلا حملوں سے اسے بہت زیادہ نقصان اٹھانا پڑا۔

بندیرا اور تنظیم کے بہت سے عناصر سلواکیا اور وہاں سے مغربی جرمنی کے برطانوی علاقے میں آ گئے۔ بندیرا نے ایس آئی ایس سے پھر روابط استوار کئے اور یوکران میں مزاحمت شروع کر دی۔ سوویت یونین کو جلد ہی اس کی مغربی جرمنی میں موجودگی کا پتہ چل گیا اور اس نے اس کی واپسی کا مطالبہ کیا۔ امریکہ نے اسے خبردار کیا کہ اسے خطرہ ہے جس پر وہ مغربی جرمنی کے امریکی علاقے میں میونخ میں چلا گیا۔ یہاں اس نے نیا ہیڈ کوارٹر بنایا اور تنظیم کا نام او یو این ریو لیوشن (او یو این آر) رکھا۔ جنگی جرائم میں اس کے ملوث ہونے کے شواہد کے باوجود امریکہ بھی کہتا رہا کہ وہ اس کے علاقے میں موجود نہیں ہے۔

میونخ میں بندیرا نے امریکی امداد مانگی اور اس کے بدلے وعدہ کیا کہ وہ یوکران سے فرار ہو کر مغربی جرمنی آنے والے لوگوں سے امریکہ کو افرادی قوت فراہم کریگا اس نے پہلے امریکی وزیر دفاع جیمز فورسٹال سے 48ء میں رابطہ کیا۔ محکمہ خارجہ نے اس بات سے اتفاق کر لیا کہ مخریفین کو کمیونزم کیخلاف لڑائی میں استعمال کیا جائیگا۔ یہ ذمہ داری سی آئی اے کو سونپی گئی جس نے یہ کام او ایس او اور او پی سی کے سپرد کر دیا۔

او پی سی نے مغربی جرمنی میں کئی تربیتی مراکز قائم کئے جن میں یوکرانی روسی اور دوسرے سوویت تارکین وطن کو تربیت دی جاتی تھی۔ او یو این آر کے منتخب ارکان کو برطانیہ میں تربیت دی جاتی تھی۔ پیراشوٹ کی تربیت رائل ایئر فورس دیتی تھی۔ تاہم امریکہ اور او یو این آر کے درمیان تعلقات کی نیل زیادہ منڈھے نہ چڑھ سکی بندیرا اور اس کی بانی کمان نے امریکیوں پر بد اعتمادی ظاہر کی۔ دوسری طرف امریکیوں نے بھی محسوس کیا کہ یوکرانیوں کی شرائط پوری کرنا ممکن نہیں پھر یہ شہادت ملی کہ او یو این آر کے ارکان کی بڑی تعداد کی جرمنوں سے ساز باز ہے تو تعلقات مزید خراب ہو گئے۔ ان میں سے کئی تو گسٹاپو کے بھی رکن تھے۔ امریکہ یوکرانی دھڑوں کی باہمی آویزشوں سے بھی تنگ تھا جو جرمنی آسٹریا اور اٹلی کے کیمپوں میں یوکرانی آبادی پر کنٹرول کیلئے برسر پیکار تھے۔

اس دوران یوکران میں سوویت حکمرانی کیخلاف مزاحمت جاری رہی۔ سالن اس مزاحمت

کو جڑ سے اکھاڑنے کا ارادہ کئے ہوئے تھا جس کا اظہار 1946ء میں سرخ فوج کے سابق کمانڈر مارشل گورگی زدکوف کی آمد سے ہوتا تھا اس کے بعد گوریلا مخالف کارروائیاں خاصا زور پکڑ گئیں جس سے یوکرانی گوریلوں کو کافی نقصان پہنچا۔ 28 مارچ 1947ء کو ہمسایہ ملک پولینڈ کے نائب وزیر دفاع کو ان گوریلوں نے قتل کر دیا جس کے بعد سوویت یونین نے پولینڈ اور چیک فوئرسز کی مدد سے یوکران کے مغربی سرحدی علاقوں اور پولینڈ میں گوریلوں کیخلاف اپریشن تیز کر دیا تھا تاکہ یو پی اے کو مکمل طور پر ختم کر دیا جائے۔ جولائی تک پولینڈ کے مطابق دو ہزار گوریلے ہلاک کئے جا چکے تھے۔

ستمبر 1947ء میں یو پی اے کے کمانڈر شوخی وچ نے تنظیم کو توڑ دیا اور زیر زمین تنظیم بنالی جس کے بعد بہت بڑی تعداد میں گوریلے یوکران سے نکلے اور چیکوسلواکیہ سے ہوتے ہوئے 1500 میل تک لڑتے بھڑتے آسٹریا کے امریکی مقبوضہ علاقے کے پہاڑوں میں چلے گئے۔ یوکران کے کارپینٹھین علاقے میں بچے کھچے گوریلوں نے مزاحمت جاری رکھی۔

1949ء میں او پی سی اور ایس آئی ایس نے ”انگلر“ کے نام سے ایک مشترکہ اپریشن شروع کیا جس کا مقصد یوکران میں مداخلت کاروں کو داخل کر کے بچے کھچے گوریلوں سے رابطہ استوار کرنا تھا۔ جولائی میں 3 افراد کا پہلا دستہ کیف کے علاقے میں اتارا گیا اور بعد ازاں اس کا کچھ پتہ نہیں چلا۔

او پی سی نے ستمبر 1949ء میں مغربی یوکران میں 2 ایجنٹ اتارے یہ ایجنٹ ایک سی 47 طیارے کے ذریعے اتارے گئے جس پر کوئی نشان نہیں تھا۔ یہ ان 2000 ایجنٹوں میں شامل تھے جن کو پورے سوویت یونین کے اہم سٹریٹجک مقامات پر تعینات کرنے کا منصوبہ تھا۔ مشن کے دو مقاصد تھے: ایک تو یہ معلوم کرنا کہ روس مغربی یورپ پر حملے کی تیاری تو نہیں کر رہا اور دوسرا اس حملے کو روکنے کیلئے مزاحمتی گروپوں کی مدد کرنا۔ چند روز بعد چار مزید ایجنٹ کارپینٹھین کے پہاڑوں پر اتارے گئے لیکن جلد ہی انہیں پکڑ کر ہلاک کر دیا گیا۔

اگلے برس 8 ہزار گوریلوں نے عام معافی کے وعدے پر ہتھیار ڈال دیئے چنانچہ تنظیم کی قوت اور صلاحیت میں مزید کمی آ گئی۔ اس بڑے نقصان سے بظاہر بے خبر ایس آئی ایس نے مزید ایجنٹوں کو یوکران اور پولینڈ میں اتارنے کا سلسلہ جاری رکھا۔

1950ء کی دہائی کے شروع میں ایس آئی ایس شمالی ڈویژن کے سربراہ ہیری کار نے واشنگٹن کا دورہ کیا اور سوویت ہلاک میں کئے جانے والے آپریشنز پر بات چیت کی۔ او پی سی اور او ایس او کے نمائندوں کی ملاقاتوں میں واشنگٹن میں ایس آئی ایس کا نمائندہ کم فلمی بھی شریک تھا جو برطانوی سفارت خانے میں فرسٹ سیکرٹری کے طور پر تعینات تھا۔ اس کے فرائض میں سی آئی اے او ایس او اور او پی سی کے درمیان رابطے کا کام انجام دینا بھی شامل تھا۔

اب دنیا جانتی ہے کہ فلمی روسی ایجنٹ تھا۔ کیمبرج یونیورسٹی کے زمانہ تعلیم میں وہ مارش رہا تھا بعد میں وہ ویانا میں رہا جہاں اس نے پہلی شادی ایک سرگرم کمیونسٹ ایس لٹری کوہلمین سے کی۔ 1937ء میں وہ فری لانس صحافی بنا اور سپین کی خانہ جنگی کی کوریج کی اسے دی ٹائمز نے اپنا خصوصی نمائندہ بنایا۔ 1939ء میں وہ فرانس میں جنگی واقعہ نگار تھا۔ جون 40ء میں سقوط پیرس کے بعد برطانیہ آ گیا اور جلد ہی ایس آئی ایس نے اسے اپنے سیکشن ڈی میں رکھ لیا جس کا کام تخریب کاری، سبوتاژ اور نیم فوجی آپریشن انجام دینا تھا پھر وہ ایس آئی ایس میں آ گیا اور سیکشن وی میں شامل ہوا جو رڈ جاسوسی کا شعبہ تھا وہاں اسے آئی بیریا کے ذیلی شعبے کی سربراہی مل گئی۔

1944ء میں فلمی ایس آئی ایس کے نئے سوویت شعبے آر 5 کا سربراہ بن گیا اور سوویت انٹیلی جنس سروس این کے جی بی کو معلومات فراہم کرنی شروع کر دیں۔ 1947ء میں اس نے ایس آئی اے کے اسٹنول سٹیشن کی سربراہی سنبھال لی۔ 1949ء میں اسے واشنگٹن میں ایس آئی ایس کا نمائندہ بننے کی پیشکش ہوئی۔

ہیری کار کے دورہ واشنگٹن میں امریکیوں نے سٹیفن بندیرا اور ایو این آر ایو پی اے کے بارے میں اپنی ناپسندیدگی کا واضح اظہار کر دیا جسے وہ امریکہ مخالف قرار دے چکے تھے ان کی یوکرائن میں حمایت زوال پذیر تھی اور وہ نیم فوجی کارروائیوں میں کوئی خاص کردار ادا کرنے کے قابل نہیں تھے۔ علاوہ ازیں ان کا کہنا تھا کہ بندیرا کی مسلسل حمایت سے یوکرائن کے باقی ماندہ مزاحمتی عناصر میں پھوٹ پڑ جائے گی۔ اس صورتحال کے بعد 1949ء میں امریکہ نے بندیرا اور اس کی جماعت سے تمام روابط توڑ لئے۔ اس دوران ایس آئی ایس کے برعکس او ایس او یوکرائن میں اتارے گئے پہلے دو ایجنٹوں سے رابطہ قائم کرنے میں کامیاب ہو گئی۔ ان سے حاصل کردہ معلومات سے پتہ چلا کہ یوکرائن میں مزاحمت کی تحریک زوال پذیر ہے۔ یہ اطلاع او یو این آر کی اس اطلاع سے متضاد تھی جس میں کہا گیا تھا کہ اس کے گروپ سوویت یونین کیخلاف مؤثر مہم چلا رہے ہیں۔ امریکی دباؤ کے باوجود کار نے بندیرا کی حمایت ختم کرنے سے انکار کر دیا جس سے ان کے اور امریکی نمائندوں میں چپقلش پیدا ہو گئی۔

او ایس او اور یو پی سی بعض دوسری تنظیموں کی مدد کر رہے تھے جن میں آندرے میلنیک کی تنظیم جس نے اپنا نام بدل کر او یو این ایس رکھ لیا تھا کے علاوہ یوکرائنین سپریم لبریشن کونسل (یو ایچ وی آر) بھی شامل تھی اسے او یو این بی نے 1944ء میں تمام قوم پرست دھڑوں کو متحد کر کے بنایا تھا تاکہ وہ یو پی آئی اے کیلئے ایک سیاسی جماعت کے طور پر کام کرے۔ دوسرے گروپوں میں روس کے نرودنی تروودوی سویوز (نیشنل لیبر کونسل) بھی شامل تھی جس کی قیادت ولادیمیر پورمسکی کر رہے تھے یہ انقلاب کے بعد بالشویکوں کے عتاب کا نشانہ بننے والے سوشلسٹوں اور منشویکوں نے بنائی تھی جو

اب مغرب میں پناہ گزین تھے۔

این ٹی ایس اور دوسرے سوویت مخالف گروپوں کی بھرپور کھیلن آرگ نامی ادارہ کرتا تھا جسکی قیادت جنرل رین ہارڈگیلن کے پاس تھی جو جنگ کے زمانے میں جرمن ہائی کمانڈ کی فوجی انٹیلی جنس (ایف ایچ او) کا سربراہ رہ چکا تھا۔ اس نے جنگ میں ہٹلر کی شکست کا اندازہ کرتے ہوئے اکتوبر 1944ء ہی میں مغربی اتحادیوں کو اپنی خدمات فراہم کرنے کا منصوبہ بنانا شروع کر دیا تھا۔ اتحادیوں نے بھی سوچ لیا تھا کہ جرمنی کے بعد وہ اپنے نئے دشمن سوویت یونین سے نبرد آزما ہونگے۔ 7 مئی 1945ء کو جرمنی کے باضابطہ سرنڈر سے کچھ ہفتے قبل اس نے ایف ایچ او کی خفیہ دستاویزات چھپالی تھیں اس نے اپنے عملے سمیت مئی 1945ء میں خود کو امریکیوں کے حوالے کر دیا۔

اگست میں گہلمن اور اس کے تین افسر امریکہ پہنچائے گئے جہاں سوڈے بازی کے بعد طے ہوا کہ وہ امریکی مداخلت کے بغیر ایک خود مختار ادارہ بنائے گا جو بعد ازاں مغربی جرمنی میں حکومت کے قیام کے بعد قومی انٹیلی جنس ادارے میں تبدیل ہو جائے گا۔

1946ء میں "گہلمن آرگنائزیشن" کی تشکیل کی گئی۔ دسمبر 1947ء میں اس کا دفتر میونخ سے پلان نامی قصبے میں منتقل ہو گیا جہاں اسے ایک بڑا کمپاؤنڈ مل گیا۔ اس نے سائنسی تعلیمی ادارے کے بھیس میں کام شروع کیا اور 1948ء میں امریکہ کے فراہم کردہ 6 لاکھ ڈالر سالانہ بجٹ کی مدد سے مشرقی یورپ اور سوویت یونین میں آپریشن شروع کر دیئے گئے۔

1950ء میں امریکیوں نے یوکرائن میں متعدد ایجنٹ اتارے جو چار چار اور چھ چھ کے گروپوں میں 2 عاصم ہو گئے اسی سال یو پی اے کے کمانڈر رومن شوخی وچ کی موت ہوئی جو کہ روسی انٹیلی جنس کی ہٹ لسٹ پر تھا۔ سوویت انٹیلی جنس (اس وقت ایم جی بی) نے لووف کے علاقے میں شوخی وچ کی کئی ماہ تک بے سود تلاش کے بعد او یو این آر کے رکن گور بایف کو کسی طرح آمادہ کیا کہ اس کے بارے میں کچھ بتائے۔ اس کی مخبری پر لووف کے ایک گاؤں میں ایک جنرل سنور کا گھیراؤ کیا گیا۔ فائرنگ کے دو طرفہ مقابلے میں شوخی وچ اپنی دو ساتھی خواتین کے ساتھ ہلاک ہو گیا۔

اس کی جگہ ایک تجربہ کار گور یلا لیڈر واسل کووال کو لگایا گیا لیکن کئی ماہ تک اس کی طرف سے کوئی جواب نہ آیا تو بندیرا نے مین ماتو کیو کی زیر قیادت ایک وفد صورتحال کا جائزہ لینے کیلئے وہاں بھیجا لیکن اس وقت تک روسی انٹیلی جنس کا سربراہ جنرل سوویلا توف او یو این آر میں اپنا ایجنٹ داخل کر چکا تھا۔ مذکورہ وفد کی برطانیہ سے روانگی سے قبل اس نے اطلاع دیدی کہ ماتو کیو کی زیر قیادت وفد کس راستے سے یوکرائن پہنچ رہا ہے۔

اس وقت یوکرائن کی ایس آئی ایس کی تمام پروازیں قبرص اور مالٹا کے برطانوی اڈوں سے جاری تھیں۔ ماتو کیو کا طیارہ مالٹا سے اڑا اور کامیابی سے منزل پر اتر گیا جس کی وجہ روسی حکام ٹھٹھے

جنہوں نے فوج کو حکم دیا تھا کہ اس بغیر نشان والے سی 47 طیارے پر کوئی حملہ نہ کیا جائے۔ ماتو یکو نے بعد میں اطلاع دی کہ اس کا واسل کو وال کے نیٹ ورک سے رابطہ ہو گیا ہے اور جلد ہی ملاقات ہو گی لیکن یہ ملاقات نہیں ہوئی اور اس کا وائرلیس خاموش ہو گیا۔

بعد میں پتہ چلا کہ ماتو یکو اور اس کے گروپ کی مسلسل نگرانی کی جا رہی تھی۔ انہیں دھوکہ دیکر سوویت ایجنٹوں کی کمین گاہ پر لایا گیا۔ انہیں نشہ آور کھانا کھلایا گیا اور جب وہ جاگے تو وہ ایم جی بی کے قبضے میں تھے ان سے تفتیش کے دوران سوویت ایجنٹوں نے انہیں باور کرایا کہ صرف ان کی تنظیم ہی نہیں، یوکرانیوں کی تمام تنظیموں میں سوویت ایجنٹ سرایت کر چکے ہیں اپنے لئے کام کرنے پر آمادہ کرنے کی خاطر ایم جی بی کے ایجنٹوں نے ماتو یکو سے نرمی کا مظاہرہ کیا اور لووف کے ایک ولا میں اسے ٹھہرا دیا۔ لیکن وہ جلد ہی وہاں سے بھاگ نکلا اور مغربی کے دوران بھی او یو این آر کے ہمدردوں سے رابطے اور ان پناہ گاہوں کو تلاش کرنے کی کوشش کی جن کو اس نے اپنے تفتیش کنندگان سے چھپایا تھا۔ مگر اسے مایوسی ہوئی کیونکہ نہ تو رابطے برقرار تھے اور نہ ہی اس کے پاس موجود پتے درست تھے۔ وجہ یہ تھی کہ او یو این آر نے لندن اور میونخ کے ہیڈ کوارٹروں کو اپنی حمایت کے بارے میں مبالغہ آمیز اطلاعات دی تھیں۔ ماتو یکو نے خود کو ایم جی بی کے حوالے کر دیا اور پھر ایک پولیس کانفرنس میں اس نے او یو این آر کی مذمت کی۔

اس زمانے میں رائل ایئر فورس کے ایک بے نشان جہاز نے قبرص سے چھ افراد کے تین گروپ یوکرانین اتارے پہلا لووف کے قریب اور دوسرا کولومبیا اور تیسرا پوٹسدام کے قریب اترا۔ کم فلی نے ان تینوں گروپوں کے اترنے کے بارے میں تمام معلومات ایک اور روسی ایجنٹ گائے برجیس کو دے دیں۔ یہ ایک شرابی ہم جنس پرست تھا جو واشنگٹن کے برطانوی سفارت خانے میں فرسٹ سیکرٹری تھا اس نے یہ اطلاع ایک اور برطانوی غدار ممتاز فنی مؤرخ انتھونی بلنٹ کو دیدی جس نے یہ اطلاع لندن کے روسی سفارت خانے میں ایم جی بی کے ایک افسر یوری مووین کو پہنچا دی۔ اس کے بعد مذکورہ تینوں گروپوں کے بارے میں کچھ پتہ نہیں چلا۔

1952ء اور 1953ء کے درمیان او پی سی کے آپریشن جاری رہے۔ این ٹی ایس کا ایک چار رکنی گروہ 26/25 اپریل 1953ء کی رات یوکرانین اتارا گیا۔ ان کی منزل کیف اور بحیرہ اسود کی بندرگاہ اوڈیسہ تھی۔ اتارے جانے کے بعد ان کی کوئی خبر نہیں ملی لیکن 27 مئی کو سوویت اخبار پر اوڈا میں خبر چھپی کہ چاروں افراد پکڑے گئے اور مقدمہ چلانے کے بعد انہیں گولی سے اڑا دیا گیا۔ اتارے جانے والے مزید 12 اراکین بعد میں پکڑے گئے۔ اسی عرصہ کے دوران ایس آئی ایس او ایڈر کی طرف سے کی جانے والی کارروائیوں کو بھی ایسے ہی نقصانات اٹھانا پڑے ہونگے۔

1954ء میں او یو این آر کا ایک بڑا گروپ کراپیتھینن کے علاقے میں داخل ہو رہا تھا

کہ سوویت فوجیوں نے حملہ کر کے اس کا صفایا کر دیا نہیں اس کی پیشگی اطلاع مل گئی تھی۔ یہ بندیرا کیلئے آخری دھچکا تھا جس کے بارے میں ایس آئی ایس کی خوش فہمی اب دور ہو چکی تھی اور جواب یو این آر کے باقی ماندہ نیٹ ورک سے الگ ہو کر اس کی تشکیل نو کا فیصلہ کر رہا تھا۔ اس نے ایک نئی اور کافی چھوٹی تنظیم بنائی لیکن اس کی وجہ سے وہ کے جی بی کا بنیادی ہدف بن گیا جو 1954ء میں ایم جی بی کی جگہ قائم ہوئی تھی۔ 15 اکتوبر 1959ء کو اسے میونخ میں اپنے گھر کے دروازے پر قتل کر دیا گیا۔ اسے ایسے پستول سے قتل کیا گیا جس میں تیزاب بھرا تھا۔ اس پستول سے تیزاب سپرے کی شکل میں نکلتا ہے اور سانس کے ذریعے خون میں جذب ہو کر موت کا اس انداز سے باعث بنتا ہے جیسے موت دل کے دورے سے ہوئی ہو۔ قاتل کا بعد میں پتہ چل گیا وہ کے جی بی کے محکمہ نمبر 13 سے تعلق رکھتا تھا جس کے ذمے لوگوں کو قتل کرنا تھا۔ دو سال قبل میونخ میں اس قاتل شائنسکی نے ایک اور یوکرانی جلاوطن لیڈر لیوریو ریٹ بھی اسی انداز سے قتل کیا تھا۔

اس طرح ایس آئی ایس او پی سی کے یوکرانین میں تخریب کاری کو فروغ دینے کے منصوبے ناکام ہو گئے۔ بنیادی وجہ یہ تھی کہ 1940ء سے لے کر اس وقت کی سوویت انٹیلی جنس این کے وی ڈی او یو این میں بہت اعلیٰ سطح پر سرایت کر چکی تھی بعد میں اس کی جانشین تنظیموں این کے جی بی ایم جی بی اور کے جی بی نے بھی تمام کمیونسٹ مخالف تنظیموں میں اسی طرح نفوذ کیا۔ اس پر مستزاد کم لمبی کی غدار کی تھی ایک اور بڑی وجہ ایس آئی ایس اور او پی سی کی طرف سے گوریلوں کو دی جانے والی محدود امداد تھی زیادہ امداد دی جاسکتی تھی مگر اس کے جواب میں سوویت یونین بھی بڑی کارروائی کرتا لیکن جنگ عظیم میں یورپ مست جانی اور مالی قیمت ادا کرنے کے بعد برطانیہ اور امریکہ اس حد تک جانے کیلئے تیار نہیں تھے کہ سوویت یونین سے کوئی بڑی محاذ آرائی شروع ہو جائے۔

اس دوران ایس آئی ایس اور او پی سی پولینڈ میں بھی کمیونسٹ حکومت کیخلاف مزاحمت کو فروغ دینے کی کوشش کر رہی تھیں۔ جنگ سے پہلے ایس او ای کا سربراہ میجر جنرل کولن گبز پولینڈ میں برطانوی ملٹری مشن کے سربراہ کے طور پر کام کر چکا تھا وہ اس وقت ملٹری انٹیلی جنس میں تھا اور اس کے شعبے کا کام جرمنی کے زیر قبضہ مشرقی یورپی ممالک کی خفیہ امداد کرنا تھا۔ وہ پولینڈ کے دو تہائی مغربی حصہ پر جرمنی اور باقی ماندہ ملک پر سوویت یونین کے قبضے کا شاہد تھا۔ بعد ازاں جرمنی نے سارے پولینڈ پر قبضہ کر لیا تھا۔

جنگ کے سارے زمانے میں پولش تحریک مزاحمت ”ہوم آرمی“ (اے کے) کو امداد ایس او ای کا پولش شعبہ دیتا تھا۔ اگست 1944ء میں ”اے کے“ نے دارس میں عوامی تحریک چلائی تاکہ جرمن فوج کو شکست دیکر شہر پر قبضہ کیا جاسکے اسے اس کی جلدی اس لئے تھی کہ پیش قدمی کرتی ہوئی سوویت فوج پہلے ہی مشرقی پولینڈ پر قبضہ کر کے وہاں کمیونسٹ حکومت قائم کر چکی تھی۔

﴿14﴾

جنگ کے پہلے دو برسوں میں ایس او پی نے اے کے کی حوصلہ افزائی کی کہ وقت آنے پر عوام کو متحرک کر دیا جائے تاہم بعد میں برطانیہ اور پولینڈ کی جلاوطن حکومت نے اس اقدام کو ناقابل عمل سمجھا اور اس کا منصوبہ ترک کر دیا تاہم پولینڈ میں اے کے نے وارسا کی آزادی کو اپنا حتمی مقصد قرار دیدیا۔

سوویت فوج نے مغرب کی طرف پیش قدمی جاری رکھی تو اے کے نے لندن کی جلاوطن حکومت سے احکامات طلب کئے مگر بے سود اس وقت پولینڈ کے وزیراعظم سٹانیلا میکولا زک اور آزاد پولش فوج کے کمانڈر انچیف جنرل کازی میرز سولنسکی دونوں ہی غیر موجود تھے۔ میکولا زک ماسکو گیا ہوا تھا تا کہ شالین سے کوئی سیاسی مفاہمت کر سکے جبکہ سولنسکی اٹلی میں تھا جہاں سے اس نے متضاد ہدایات بھیجیں جن سے یہ مطلب لیا گیا کہ محدود کارروائی کی اجازت دے دی گئی ہے۔

تاہم اس دوران سوویت اے کے کی سرگرمی سے حوصلہ افزائی کر رہے تھے اور یکم اگست کو 50 ہزار پولش گوریلوں نے جنرل کموروو کی کمان کے تحت نسبتاً کمزور جرمن فوجوں پر حملہ کر دیا اور تین دن میں وارسا پر قبضہ کر لیا۔ ایس او پی نے ان کی امداد کی جس نے اگست اور ستمبر کے دوران 192 مرتبہ افراد اسلحہ اور آلات اتارے لیکن اس کی قیمت بہت زیادہ دینا پڑی۔ اس عرصہ میں ان کے 41 جہاز گر گئے۔ جرمنوں نے بھاری کمک بھیج کر جوابی کارروائی کی اور اگلے 9 ہفتوں تک اے کے کی پوزیشنوں پر بم اور گولے برساتے رہے۔ اس دوران سوویت فوج دریائے وستولا کے مشرق میں رک گئی۔ 2 ستمبر کو اے کے نے ہتھیار ڈال دیئے۔ اس وقت تک 2 لاکھ شہری اور 10 ہزار گوریلوں ہلاک ہو چکے تھے۔ کموروو کی اور باقی ماندہ گوریلوں کی گرفتاری کے بعد وارسا کی ساری آبادی اکٹھی کر کے شہر بدر کر دی گئی اور جرمنوں نے منظم انداز سے شہر کا بیشتر حصہ مسمار کر دیا۔ دریا کے بائیں کنارے کے مضافات کو خالی کرا کے اس کی تمام عمارات نذر آتش کر دی گئیں یا دھماکہ خیز مواد سے اڑا دی گئیں۔

جرمنوں نے اے کے کو بھاری نقصان پہنچایا۔ جونچ رہے انہوں نے لندن رابطہ کیا لیکن کموروو کی گرفتاری نے اے کے کے نیٹ ورک کو بری طرح تباہ کر دیا تھا۔

20 دسمبر 1944ء کو ایس او پی کا ایک مشن ”پریسٹن“ کے کوڈ نام سے پولینڈ روانہ کیا گیا تاکہ بچی کھچی مزاحمت کا پتہ چلایا جاسکے اسے پتہ چلا کہ جنگ کے زمانے میں ایس او پی کے جتنے ایجنٹ وہاں اتارے گئے تھے ان میں سے بیشتر گستاپ یا سرخ فوج کے ساتھ آنے والے این کے وی ڈی کے ہلاکوں کے ہاتھوں ہلاک کئے جا چکے ہیں۔ جنوری 1945ء میں مشن کے ارکان نزدیکی سوویت ہیڈ کوارٹر گئے جہاں انہیں فوراً ہی گرفتار کر لیا گیا۔ روسیوں نے ان سے تفتیش شروع کر دی۔ 12 فروری کو انہیں رہا کر کے برطانیہ واپس بھجوا دیا گیا۔

﴿15﴾

تاہم جب یہ جنگ ختم ہوئی تو سوویت یونین نے اے کے کے ارکان کی پکڑ دھکڑ شروع کی۔ ان میں سے کچھ کو ملک بدر کر دیا اور کچھ کو اپنی سرپرستی میں بنائی ہوئی پولش فوج میں جبری بھرتی کر لیا۔ جلاوطن پولش حکومت نے جنوری 45ء میں اے کے کو سرکاری طور پر توڑنے کا اعلان کر دیا لیکن اس کے باقی ماندہ ارکان زیر زمین سرگرم ہو گئے۔ انہوں نے کمیونسٹ مخالف تحریک شروع کر دی اور ایک سیاسی جماعت ”نائی“ بنالی سوویت یونین نے ان پر زبردست کریک ڈاؤن کیا اور این کے جی بی نے 50 ہزار افراد گرفتار کر کے ساہریا بھجوا دیئے۔ ان زبردست تباہ کن نقصانات کے باوجود پولش تحریک مزاحمت زیر زمین جاری رہی اور مدد کیلئے برطانیہ اور امریکہ سے رجوع کیا۔

ایس او پی نے اس دوران پولینڈ میں اپنے ریڈیائی مواصلاتی نیٹ ورک کی از سر نو تنظیم کی۔ سوویت یونین کو اس کا پتہ چل گیا اور اس نے برطانوی حکومت سے احتجاج کیا۔ دفتر خارجہ نے جو اس وقت سوویت یونین سے اچھے تعلقات برقرار رکھنا چاہتا تھا، نیٹ ورک بند کرنے کو کہا جس کے بعد نیٹ ورک ایس آئی ایس کے حوالے کر دیا گیا جس نے پولینڈ کی جرمنوں سے آزادی کے بعد وہاں خفیہ اپریشن شروع کر دیئے۔

مئی 1946ء میں پولینڈ میں ایک نئی مزاحمتی تحریک ڈی ایس زیڈ قائم ہوئی تاہم یہ اگست میں ختم ہو گئی۔ اگلے ماہ ایک نئی تنظیم ڈبلیو آئی این قائم ہوئی لیکن یہ بھی جلد ہی ختم ہو گئی۔ اس دوران دو اور مزاحمتی تحریکیں کام کر رہی تھیں ایک این زیڈ ڈبلیو اور دوسری یو پی اے۔

مزاحمتی سرگرمیاں 1946ء میں بڑھ گئیں اور حکومتی فورسز کی خلاف تیزی سے اپریشن کئے جاتے رہے حتیٰ کہ اکتوبر میں ڈبلیو آئی این کے سربراہ اور اس کی سپریم کونسل کے 17 ارکان پولش سکیورٹی سروسز نے گرفتار کر لیے۔ جنوری 47ء میں ان کے جانشینوں کی بڑی تعداد بھی پکڑ لی گئی اور اس کے نیٹ ورکس اور کمانڈ سٹرکچر کو کافی حد تک تباہ کر دیا گیا۔ مزید برآں حکومت نے عام معافی کا اعلان کیا جس کے نتیجے میں تنظیم کے 50 ہزار ارکان نے پارٹی چھوڑ دی۔

جنوری 47ء ہی میں بائیں بازو کے سوشلسٹوں اور کمیونسٹوں کے مخلوط اتحاد نے ان حالات میں انتخابات میں لینڈ سلائیڈ فتح حاصل کی کہ ملک پر عملاً دہشت کا راج تھا اور دوسری جماعتوں کو گرفتاریوں اور دیگر برے نتائج کی دھمکیاں دی جا رہی تھیں اور اخبارات پر سنسر نافذ تھا۔ کمیونسٹوں نے سوویت یونین کی پشت پناہی سے عوامی سلامتی کی وزارت جیسے اہم سرکاری اداروں پر کنٹرول حاصل کر لیا۔ پچھلے ستمبر میں انہوں نے شالین سے نئی حکومت کی ترکیب کے بارے میں معاہدہ کیا تھا۔

نئی حکومت نے برطانیہ میں جلاوطن متعدد پولش شہریوں کو وطن واپسی پر آمادہ کر لیا۔ ان میں سے بعض کو ایس آئی ایس نے اپنا ایجنٹ بنالیا جون 1947ء میں ایس آئی ایس نے متعدد ایجنٹ

اور آلات پولینڈ میں اتارے لیکن حکومت نے کریک ڈاؤن کیا اور اندازہ ہوا کہ ڈبلیو آئی این (تحریک مزاحمت) تقریباً تباہ کی جا چکی ہے۔

دو برس بعد تنظیم پھر نمودار ہوئی جب اس نے فری پولش فورسز کے زمانہ جنگ کے کمانڈر جنرل ولادی سلاوا اینڈرس سے جولینڈن میں مقیم تھا رابطہ کیا۔ اس سے 1950ء کی دہائی میں ایس آئی ایس وی آئی این کے ساتھ دوبارہ رابطہ کرنے کے قابل ہو گئی جس نے جنرل اینڈرسن کی قیادت میں لندن میں اپنا اڈہ بنا لیا تھا اور پھر اس نے براڈوے کے خفیہ نام سے ایک اپریشن شروع کیا جس کا مقصد وی آئی این کو نیم فوجی تنظیم بنانا تھا تاکہ وہ سوویت یونین کی مغربی یورپ میں پیش قدمی روک سکے۔ اس کے ساتھ ہی وی آئی این کو مشرقی یورپ میں سوویت یونین کے جنگی منصوبوں کی معلومات اکٹھی کرنے کا کام بھی دیا گیا۔ اگلے مہینوں میں ایجنٹ ہتھیار آلات اور رقم ڈبلیو آئی این کو فراہم کی گئی لیکن نومبر تک اپریشن کا دائرہ اور اخراجات اتنے بڑھ گئے کہ ایس آئی ایس نے او پی ایس سے رابطہ کیا اور مشترکہ مہم کی تجویز دی۔ او پی ایس راضی ہو گئی اور اپریشن کے کنٹرول سٹاف کیلئے اپنے دو افسر فراہم کر دیئے۔

اگلے پورے سال اپریشن کامیابی کی طرف گامزن رہا۔ وی آئی این منصوبہ کے مطابق پھیلتی رہی اور مشرقی یورپ میں سوویت فوجوں کے بارے میں معلومات فراہم کرتی رہی۔ تاہم تنظیم کے مطالبات بڑھتے جا رہے تھے جس سے سی آئی اے میں بے چینی پیدا ہوئی او ایس او کے روسی جاسوسی کے شعبے کے سربراہ جیمز آنجلین نے سی آئی اے کے سربراہ ڈائریکٹر جنرل اٹنلی جنس جنرل والٹر بیڈل سمٹھ اور ایجنسی کے ڈپٹی ڈائریکٹر منصوبہ بندی ایلن ڈلس کو شکایت کی کہ وی آئی این سوویت یونین کا فریبی ہتھکنڈہ ہے۔ او پی ایس کے سربراہ فرینک وانزرن نے یہ خدشہ مسترد کر دیا اور کہا کہ وی آئی این ایک حقیقی مزاحمتی تنظیم ہے۔

بیڈل سمٹھ نے تاہم یہ تسلیم کیا کہ وی آئی این سوویت یونین کے ردِ جاسوسی اپریشن کا ہدف ضرور رہی ہوگی اور اپریل 1951ء میں اس نے ایک ریٹائرڈ امریکی فوجی افسر جنرل لوبیان ٹرسکاٹ کو مغربی جرمنی بھیجا تاکہ اپریشن براڈوے اور ان خفیہ مہمات کے بارے میں جائزہ رپورٹ دے جو روس اور مشرقی یورپ میں سرانجام دی جا رہی تھیں اس نے وہاں جا کر رپورٹ دی کہ وی آئی این جو جاسوسی معلومات فراہم کر رہی ہے وہ نہایت ناقص ہیں۔ نیز جن ایجنٹوں کو تربیت دی جا رہی ہے ان کے زندہ رہنے کے کوئی امکانات نہیں ہیں کیونکہ تارکین وطن انہیں پہچانتے ہیں جن میں سوویت عناصر سرایت کر چکے ہیں۔

ٹرسکاٹ کی رپورٹ ایس آئی ایس اور او پی سی دونوں نے مسترد کر دی اور اپنا مشترکہ اپریشن جاری رکھا۔ تاہم 18 ماہ بعد انہیں شدید دھچکا پہنچا۔ 1952ء کے آخری دنوں میں ریڈیو وارسا

نے انکشاف کیا کہ وی آئی این پر 1948ء سے ہی کمیونسٹوں کا کنٹرول ہے۔ 1947-48ء میں پولش خفیہ تنظیم یو۔ بی اس تنظیم کے ایک سینئر لیڈر سٹیفن سینکو کی گرفتاری سے پہلے ہی جو بعد ازاں ڈبل ایجنٹ بننے پر راضی ہو گیا تنظیم کے نیٹ ورک میں رسائی حاصل کرنے اور اسے کسی حد تک تباہ کرنے میں کامیاب ہو چکی تھی۔

چنانچہ کمیونسٹوں کو باقی ماندہ تنظیم میں سرایت کرنے میں کوئی مشکل پیش نہیں آئی۔ ڈبلیو آئی این کیلئے جو بھی ایجنٹ اسلحہ اور فنڈ اتارے گئے ان سب پر پولینڈ کی خفیہ ایجنسی یو۔ بی نے قبضہ کر لیا اور اسے اپریشن کی پوری تفصیل کا بھی پتہ چل گیا۔ ایس آئی ایس او اور او پی سی کو جو جاسوسی اطلاعات ملیں وہ یو۔ بی اور کے جی بی کی تیار کردہ تھیں۔

اس طرح ایس آئی ایس اور او پی سی ایک بار پھر سوویت جال میں آ گئے۔ ایک مرتبہ پھر کم فلمی کی طرف انگلیاں اٹھیں جو بلاشبہ اپریشن براڈوے کی اطلاعات سوویت یونین کو پہنچا رہا تھا لیکن اپریشن کی ناکامی کی بڑی وجہ ڈبلیو آئی این کے اندر سیوریٹی کا کمزور نظام، سوویت یونین والوں کی پھرتی اور پولش حکومت کا سخت کنٹرول تھا اس کی تباہی کے باوجود برطانیہ اور امریکہ سوویت یونین کے ہاتھوں دھوکہ کھانے سے باز نہیں آئے۔

1940ء میں لتھوانیا، لٹویا اور اسٹونیا کی آزاد بالٹک ریاستوں پر سوویت یونین نے قبضہ کر لیا۔ اس نے 1939ء میں جرمنی سے ایک خفیہ معاہدہ کیا تھا جس کے تحت جرمنی نے ان علاقوں پر روس کی بالادستی تسلیم کر لی تھی۔ جون 1941ء میں سوویت یونین پر جرمنی کے حملے کے بعد ان تینوں ریاستوں اور بیلا روس کو ایک صوبہ بنا کر اسے اوسٹ لینڈ کا نام دے دیا گیا۔ لٹویا اور اسٹونیا میں جرمنی نے فوجی نیم فوجی اور پولیس دستے بنا کر یہودیوں کی نسلی صفائی کی مہمیں چلائیں۔ لٹویا میں ایک ایسے دستے نے اگست 1941ء میں 15 ہزار یہودی قتل کئے اور ستمبر و دسمبر کے درمیان مزید 29 ہزار یہودی قتل کرنے کیلئے ملک بدر کر دیئے۔

نازی قبضہ کے تین برسوں میں بالٹک ریاستوں میں متعدد قوم پرست تنظیمیں قائم ہوئیں۔ لٹویا میں لٹوین سنٹرل کونسل (ایل سی سی) 1943ء سے بنی جبکہ اسٹونیا میں زی پبلک نیشنل کمیٹی (آر این سی) 1944ء میں قائم کی گئی۔ لتھوانیا میں لتھوانین فریڈم آرمی 1941ء میں بنائی گئی۔ اس کے دو برس بعد 1943ء میں سپریم کمیٹی برائے آزادی (ایس سی ایل ایل) قائم ہوئی۔ ان سب کو امید تھی کہ جنگ کے بعد سوویت یونین اور جرمنی دونوں کمزور ہو جائیں گے اور بالٹک پر اپنا قبضہ برقرار نہیں رکھ سکیں گے۔ بعض نے مغرب سے امداد طلب کی اور 1944ء میں انہوں نے ایس آئی ایس او ایس ایس اور سویڈش ملٹری اٹنلی جنس (ایس ایم ٹی) سے رابطے قائم کر لئے۔

1944ء کے آخر میں سوویت یونین نے بالٹک ریاستوں پر حملہ کر دیا ہزاروں افراد

اس حملے سے پہلے ہی پناہ کیلئے فرار ہو گئے اور قوم پرستوں کی بڑی تعداد نے جنگوں کا رخ کیا تاکہ سوویت یونین کی مزاحمت کیلئے گروہ بنائے جاسکیں۔ لٹھوانیا میں "فارست برادر ہڈ (جنگلی اخوت) نامی تنظیم بنائی گئی جس کے ارکان کی تعداد 30 ہزار تھی۔ لٹوانیا میں جو تنظیم بنائی گئی اس کے ارکان کی تعداد 14 ہزار تھی۔ یہ مکمل طور پر مسلح تھی اور اس کے پاس تربیت یافتہ گوریلے تھے۔ اسٹونیا میں 10 ہزار گوریلے سرگرم تھے۔ یہاں باقی ماندہ جرمنوں کے فوجی و نیم فوجی دستے مغرب کو فرار ہو گئے تھے۔ جب وہ جرمنی میں برطانوی اور امریکی علاقوں میں پہنچے تو انہیں جنگی قیدیوں کے کیمپ میں پہنچا دیا گیا۔

1945ء کے شروع میں ایس آئی ایس بالٹک علاقے میں سوویت موجودگی کے بارے میں انٹیلی جنس معلومات اکٹھی کرنے لگی تھی۔ چار ایجنٹوں کا ایک پہلا گروپ 15 اکتوبر کو وہاں اتارنے کا منصوبہ بنایا گیا لیکن ان کی کشتی کورلینڈ کے ساحل پر ڈوب گئی۔ اسلحہ اور سامان غرق ہو گیا اور چاروں ایجنٹ قریبی جنگل میں چھپ گئے تاہم اگلے دن ڈوبا ہوا اسلحہ اور سامان سوویت یونین کو مل گیا اور اس نے چاروں ایجنٹوں کی تلاش کیلئے بڑی مہم شروع کی اور دو روز بعد ان میں سے دو کو گرفتار کر لیا۔ تفتیش کے دوران انہوں نے بتا دیا کہ ان کے ساتھ ایک ریڈیو آپریٹر بھی تھا جس کو تین ہفتے بعد ریڈیو اور کوڈ بکس سمیت پکڑ لیا گیا۔ تشدد کے باوجود یہ تینوں روس سے تعاون کرنے پر آمادہ نہ ہوئے یا وہ تعاون کے قابل ہی نہیں تھے جس پر روس نے اپنا پسندیدہ حربہ آزما یا یعنی دھوکہ دہی کا آپریشن تیار کیا۔ روسی انٹیلی جنس نے مزاحمتی تحریک کے پہلے سے گرفتار ایک ریڈیو آپریٹر برگمانس کو تعاون پر آمادہ کیا جس نے 1946ء میں مذکورہ تین افراد سے پکڑے گئے ریڈیو پر اطلاعات بھجوانا شروع کر دیں۔ تین ماہ بعد شک ہام کے ایس آئی ایس کے اڈے سے جواب ملا۔ ایس آئی ایس برگمانس کی اس وضاحت سے مطمئن ہو گئی کہ اسے مذکورہ افراد نے اپنی گرفتاری سے پہلے بتا دیا تھا کہ ان کا ریڈیو کہاں پڑا ہے اور وہ انہی کے مشورے سے اسے استعمال کر رہا ہے۔

6 اگست 1946ء کی رات دو مزید ایجنٹ رہارڈ زانڈے اور ایریکس ٹامسن لٹوانیا کی بندرگاہ پر اتارے گئے۔ اس مشن کا مقصد پہلی ٹیم کے انجام کا پتہ چلانا اور نیا ریڈیائی رابطہ قائم کرنا تھا۔ اگلے ماہ زانڈے کے ریڈیو میں خرابی ہو گئی اور نومبر میں اسے برگمانس سے رابطے کو کہا گیا۔ ملاقات میں اتفاق ہوا کہ برگمانس شک ہام پیغامات بھیجے گا۔ اس طرح ایک ہی وار میں ایم جی پی لٹوانیا بھیجے جانے والے دوسرے مشن میں بھی نفوذ کر گئی۔

دسمبر 1946ء میں ایس آئی ایس نے ہیکبارڈ نامی کشتی لٹوانیا بھیجی۔ اس پر ایک ریڈیو آپریٹر سمیت تین گوریلے تھے۔ ان کے پاس اسلحہ اور ایک ریڈیو تھا۔ لٹوانیا کے ساحل کے قریب پہنچنے پر وفد کے قائد المارس سکو بے کو محسوس ہوا کہ پو پھٹنے والی ہے اور وہ پکڑے جائینگے۔ اس لیے اس نے

عملے کو سویڈن کے جزیرے گوٹ لینڈ واپسی کا حکم دیا۔ کشتی واپس آئی تو وہاں سویڈش پولیس کی کشتی نے اسے روک لیا۔ تلاشی میں اسلحہ اور دوسرا ساز و سامان ملا جس پر انہیں گرفتار کر کے قریبی بندرگاہ پر بھیج دیا گیا۔ وہاں سے انہیں شک ہام بھجوا دیا گیا جہاں سویڈن کی سول انٹیلی جنس ایجنسی نے ان سے تفتیش کی۔ بالآخر سکو بے نے اعتراف کر لیا اور اپنے مشن کی تفصیلات فراہم کر دیں تاہم اس میں ایس آئی ایس کا ملوث ہونا بڑے طریقے سے چھپا لیا۔ سکو بے نے اصرار کیا کہ جس آدمی نے انہیں اسلحہ اور آلات دیئے وہ امریکی تھا۔ جب اسے امریکی سفارت خانے کے عملے کی تصاویر دکھائی گئیں تو وہ ان میں سے اپنے مطلوبہ آدمی کی شناخت نہ کر سکا لیکن سویڈش انٹیلی جنس کی مسلسل تحقیقات کامیاب ہوئیں اور ایس آئی ایس پر شبہ ظاہر کر دیا گیا۔ ساتھ ہی سکو بے کو سویڈن سے نکال دیا گیا۔ ایس آئی ایس کا وہ افسر جو برطانوی سفارتخانے میں تھرڈ سیکرٹری کے طور پر سفارتی تحفظ کے زیر سایہ آپریشن چلا رہا تھا، یعنی میکلا کلاں سلورڈ، متوقع انجام سے بچنے کیلئے برطانیہ چلا گیا۔

لٹوانیا میں زانڈے اور ٹامسن 30 گوریلوں کے ہمراہ سویڈن واپسی کا منصوبہ بنا رہے تھے۔ برگمانس کے ذریعے زانڈے کو بتایا گیا تھا کہ 5 جنوری کو ایک کشتی انہیں لے جائے گی لیکن کوئی مناسب کشتی نہ مل سکی چنانچہ روانگی ملتوی ہو گئی۔ اس دوران ایم جی پی دونوں کی مسلسل نگرانی کر رہی تھی۔ مارچ میں ٹامسن کو کشتی مل گئی لیکن سوویت ایجنٹوں نے روانگی سے پہلے ہی انہیں دھر پکڑا۔ برگمانس نے ایس آئی ایس کو اس کی اطلاع دیدی اور کہا کہ وہ خود بچ نکلا ہے۔

ایس آئی ایس نے ایک اور ایجنٹ فیلکس رمینکس کو لٹوانیا بھیجنے کا فیصلہ کیا لیکن اسے بھی بچنے کے کچھ ہی دیر بعد ایم جی پی نے پکڑ لیا اسے مقدمہ چلا کر طویل قید سنا دی گئی۔

اس دوران لٹھوانیا میں خفیہ آپریشنوں کے منصوبے بنائے جاتے رہے۔ 1946ء کے شروع میں مغربی جرمنی میں بالٹک آپریشن سے متعلق ایس آئی ایس کے افسر الیگزینڈر سینڈی میکن نے متعدد اجلاس کئے۔ شریک ہونے والوں میں لٹھوانی قوم پرست سٹازیس زمیناس اور والٹر مینکاس بھی تھے۔ ہمبرگ کے اجلاس میں فیصلہ کیا گیا کہ ایجنٹوں اور ریڈیو آپریٹروں کو موقع ملنے ہی بھیجا جائے تاکہ لٹھوانیا کی تحریک مزاحمت سے ایس آئی ایس کا رابطہ قائم ہو سکے۔

دوسرے اجلاس میں ایل ایف اے کے رہنما جوناس ڈکزنی کی رپورٹ سنی گئی جو لٹھوانیا سے لوٹا تھا اور جہاں اس نے تحریک مزاحمت کا جائزہ لیا تھا۔ اس سفر میں اس کے ساتھی کو روسیوں نے گرفتار کر لیا تھا۔ اس نے بتایا کہ وہاں روسیوں کے سخت اقدامات کے باوجود 30 ہزار گوریلے مصروف کار ہیں اس نے کہا کہ تحریک مزاحمت سے رابطے کیلئے تنظیم قائم کی جائے کیونکہ موجودہ تنظیم ایس سی ایل ایل جنگ کے زمانے میں نازیوں سے ساز باز کی وجہ سے گوریلوں کے اعتماد سے محروم ہو چکی ہے۔

اس کی اس رپورٹ کا ماخذ لیتھوانیا کے اندر تحریک مزاحمت کا ایک لیڈر ڈاکٹر جوزاس الیناس مرکوس تھا۔ ڈکڑنی اپنے دورہ میں اس سے ملا تھا۔ مرکوس نے اسے آمادہ کر لیا کہ وہ ریڈ یو کوڈ اور این آئی ایس سے شاک ہام میں رابطوں کا شیڈول اس کے حوالے کر دے اس کے عوض اس نے اسے ایک محفوظ پناہ گاہ اور جعلی پاسپورٹ فراہم کیا تھا۔

میکسن اور سٹازیس زمیناس نے ڈکڑنی کی رپورٹ قبول کر لیا اور فیصلہ کیا کہ ایس آئی ایس نئی تنظیم کو بھرپور مالی اور لاجسٹک امداد دے گی۔ جون 1946ء میں یونائیٹڈ ڈیموکریٹک رزسٹنس مومنٹ (یو ڈی آر ایم) بنائی گئی جس میں لیتھوانیا کے تمام مزاحمتی گروپ شامل تھے۔ 1947ء میں تنظیم کے اندر اختلافات پیدا ہو گئے۔ گوریلے یو ڈی آر ایم کی مجوزہ پرامن مزاحمت کی پالیسی ماننے کو تیار نہیں تھے۔ وہ یہ بھی ماننے کو تیار نہیں تھے کہ آزادی کے بعد ملک کے مستقبل میں ان کا کوئی کردار نہیں ہوگا۔

لیتھوانیا میں اس دوران ”فارست برادر ہڈ“ کے رہنما جوزاس لکسا کو مرکوس کے بارے میں اس وجہ سے شکوک و شبہات پیدا ہو گئے کہ وہ جعلی کاغذات اور محفوظ پناہ گاہوں کا اتنی آسانی سے انتظام کیسے کر لیتا ہے۔ جنوری 1947ء میں اسے اور دوسرے گوریلے لیڈروں کو مرکوس کی طرف سے ایک اجلاس میں شرکت کا دعوت نامہ ملا۔ اس نے اپنے جتنے ساتھیوں سے رابطہ کیا انہیں مشورہ دیا کہ وہ اجلاس میں نہ جائیں اور مخصوص فاصلے سے اس نے اس عمارت کی نگرانی رکھی جس میں اجلاس ہونا تھا۔ اس کا شبہ صحیح تھا عمارت کے ارد گرد کے جی بی کے لوگ کھڑے تھے جو گوریلے اجلاس میں شریک ہوئے، پکڑے گئے۔

مواصلاتی رابطے نہ ہونے کی وجہ سے لکسا ایس آئی ایس کو بچھائے جانے والے جال سے خبردار نہ کر سکا۔ 1947ء کے وسط میں وہ اپنے 15 ساتھیوں کو لے کر مغرب کی طرف روانہ ہوا اور 48ء میں جرمنی جا پہنچا دوران سفر اس کے تین ساتھی روسیوں نے مار ڈالے۔ وہاں اس نے نہ صرف مرکوس کی غداری کی تفصیل بیان کی بلکہ جوناس ڈکڑنی کے بارے میں بھی شبہات ظاہر کیے۔ اس کی وجہ سے یو ڈی آر ایم میں اختلافات پیدا ہو گئے جس سے اس شبے کو تقویت ملی کہ تنظیم میں روسی نفوذ کر چکے ہیں۔ مرکوس واقعتاً کے جی بی کا افسر تھا۔ ایس سی ایل ایل کی مذمت کر کے اور یو ڈی آر ایم بنانے کی تجویز دیکر اس نے تحریک کو تقسیم کرنے کی بنیاد رکھ دی تھی اس پر ناکام قاتلانہ حملہ ہوا جس کے بعد کے جی بی نے اسے وہاں سے بلا کر لینن گراڈ بھجوا دیا۔

1947ء کے دوران لیتھوانیا کے جنگلوں میں گوریلوں کے تربیتی کورس ہوئے۔ فردری 48ء میں گوریلوں نے اپنا سب سے بڑا آپریشن کیا۔ 120 گوریلوں نے 250 روسی فوجیوں کی گیریشن پر حملہ کیا۔ ستمبر میں روسیوں نے سراغ لگا کر جنگل میں ایک تربیتی کیمپ پر حملہ کر دیا اور دن بھر کی لڑائی

کے بعد گوریلے وہاں سے فرار ہو گئے۔ 1998ء کے آخر تک مزاحمت میں خاصی کمی ہو گئی۔ 20 ہزار گوریلے جنگلوں میں مارے جا چکے تھے۔

1949ء میں ایس آئی ایس کے بالٹک آپریشن کا کنٹرول سویڈن سے ہمبرگ (مغربی جرمنی) منتقل ہو گیا ساتھ ہی بالٹک کے تاریکین وطن کے گروپ برطانیہ بھجوا دیئے گئے جہاں انہیں تربیت دی گئی۔

ایس آئی ایس نے اس بات کی حمایت جاری رکھی کہ ایجنٹوں کو طیاروں کے بجائے سمندری راستے سے اتارا جائے۔ 49ء میں رائل نیوی کے ڈائریکٹر آف نیول انٹیلی جنس نے دو موٹر بوٹس حاصل کر کے ان میں تبدیلیاں کیں اور ان کی رفتار بڑھ کر 50 ناٹ کے قریب کر دی ان میں سے ایک کشتی ایس 208 کا کپتان ہلمٹ کلوز کو بنایا گیا۔

یہ ظاہر کرتے ہوئے کہ یہ کشتیاں جرمنی میں برطانیہ کے ماہی گیری کے محکمے کے تحت کام کر رہی ہیں۔ انہیں کیل کے اڈے سے ڈنمارک کے جزیرے بورن ہام کی طرف روانہ کیا جانا تھا جہاں انہیں ہمبرگ سے ایس آئی ایس کا اشارہ پا کر اپنی اپنی منزل کی طرف روانہ ہونا تھا۔

”جنگل“ کے کوڈ نام سے یہ آپریشن 5 مئی 1949ء کو شروع ہوا۔ 16 ایجنٹوں کا پہلا گروپ کلوز کی کشتی کے ذریعے لیتھوانیا کے ساحل پر اترا اور نزدیکی جنگل میں غائب ہو گیا لیکن ان چھ میں سیوڈ ڈس سویکس نامی لٹویا کے ایک شہری نے گروپ سے الگ ہو کر روسیوں کو آپریشن کی اطلاع دے دی، چنانچہ انہوں نے جلد ہی ڈائجٹ حملہ کر کے مار ڈالے۔ باقی دو جونا ڈکڑنی اور کازل پیر اس پھلس بچ نکلے۔

ادھر سویکس نے ریگا جا کر ایس آئی ایس کو بتایا کہ گروپ پر اترتے ہی حملہ کیا تھا اور وہ اپنے ریڈ یوسیت بچ نکلنے میں کامیاب ہو گیا ہے۔ آپریشن سے قبل اسے ان ہمدردوں کی فہرست دی گئی تھی جن سے وہ اور باقی گروپ رابطہ کر سکتا تھا۔ ان میں آکسنس امولز نامی پادری اور لٹویا میں باقی ماندہ واحد ریڈ یو اپریٹر برگمانس کے نام بھی تھے۔ سویکس نے وہاں پادری سے رابطہ کیا اور پھر ایس آئی ایس کو بتایا کہ تمام پناہ گاہیں محفوظ ہیں۔ اسے وہاں ڈکڑنی کا خط بھی موصول ہوا جس میں اس نے اسے کہا تھا کہ وہ ایس آئی ایس کو آلات اور ریڈ یو آپریٹر کی فراہمی کیلئے پیغام دے۔ اس کے بعد سے ڈکڑنی غائب ہو گیا۔ جون میں پھلس نے شاک ہام پیغام بھیجا کہ اسے ڈکڑنی کے بارے میں بتایا جائے اس وقت تک ڈکڑنی کو ایم جی بی نے گرفتار کر لیا تھا اور وہ خطرناک سزاؤں کی دھمکی کے بعد اس سے تعاون کرنے پر تیار ہو گیا تھا۔

اکتوبر میں دو ایجنٹ ڈولڈ برکس اور آندرے گاٹونس ایس 208 کے ذریعے لٹویا کے ایک دور دراز ساحل پر اتارے گئے۔ دونوں پادری امولس کے گھر پہنچے اور اگلے روز ریگا روانہ ہوئے۔

پادری نے ان کی آمد کا سویکس کو بتا دیا۔

دونوں 5 نومبر کو ریگا میں برگمانس کے گھر جا پہنچے اگلے روز برگمانس نے میجر لوکا ویتسکس کو ان کے آنے کی اطلاع دے دی۔ فیصلہ ہوا کہ انہیں ایک محفوظ پناہ گاہ میں رکھا جائے اور ان کیلئے دھوکہ دہی کا ایک منصوبہ بنایا گیا۔ ایم جی پی نے جعلی گوریلوں کا ایک گروپ بنا کر انہیں دونوں ایجنٹوں کے پاس بھیجا تا کہ انہیں یہ تاثر ملے کہ ان کا تحریک مزاحمت سے رابطہ ہے۔ جنگل میں ان جعلی گوریلوں کا ایک کیمپ بھی قائم کر دیا گیا۔

مئی میں برکس اور کاؤسن جنگل گئے اور کئی مہینے اس جعلی کیمپ میں گوریلوں کے ساتھ رہے۔ اس دوران برکس نے ایک جعلی گوریلو کو ریڈیو آپریٹر بننے کی تربیت دی اسے پتہ نہیں تھا کہ یہ جعلی گوریلا ایم جی بی کا زبردست مواصلاتی ماہر ہے۔

اس دوران امریکہ نے بھی شک ہام میں سی آئی اے کا ایک فیلڈ سٹیشن قائم کر کے بالٹک اپریشن شروع کر دیا تھا جس کی قیادت ولیم کولبی کے پاس تھی۔ 1949ء میں ایس سی ایل ایل (مزاحمتی تحریک) بھی اپنے قائد مکولاس کروپارکس کے دورہ واشنگٹن کے بعد امریکہ سے مل گئی۔ امریکہ نے اس تحریک کو ہر قسم کی امداد فراہم کرنے کا یقین دلایا۔ اس عرصہ میں ایم جی بی مختلف مزاحمتی تحریکوں میں انتشار پیدا کرنے کی اپنی کوششوں میں بہت کامیاب ہو چکی تھی۔ ایس سی ایل ایل اور یو ڈی آر ایم کے تعلقات پہلے سے ابتر ہو گئے تھے۔ پچھلے 18 ماہ سے ایس سی ایل ایل کو فرانس سے مدد ملتی رہی تھی اس کی انٹیلی جنس نے چھ لٹھو انیوں کو تربیت دی اس دوران میں سے تین کو سویڈن بھیجا جو وہاں اترتے ہی پکڑے گئے اس پر باقی تین یعنی فارسٹ برادر ہڈ کے لیڈر جوزاس لکسا، سروس اور ٹرمپیر کے بارے میں غداری کے شکوک پیدا ہوئے جو بے بنیاد تھے تاہم اس کی وجہ سے ان تینوں نے اپنی خدمات امریکہ کے سپرد کر دیں۔ اس وقت لکسا نے سی آئی اے کو بتایا کہ یو ڈی آر ایم کی صفوں میں روسی بری طرح سرایت کر چکے ہیں۔

13 اکتوبر 1950ء کی رات سی آئی اے کا پہلا اپریشن شروع ہوا اور بغیر نشان والا ایک سی 47 طیارہ مغربی جرمنی کے امریکی اڈے وزباؤن سے لکسا، سروس اور ٹرمپیر کو لے کر روانہ ہوا جنہیں پیرا شوٹ کے ذریعے اتارا جانا تھا۔ نیچی پرواز کرتے ہوئے یہ طیارہ سوویت فضا کی حدود میں داخل ہوا اور لٹھو انیا کی طرف رخ کیا۔ منزل مقصود کے قریب پہنچ کر یہ 500 فٹ تک بلند ہوا تا کہ پیرا شوٹ کے ذریعے انہیں اتارا جاسکے۔ دو ایجنٹ حفاظت سے اتر گئے لیکن لکسا زخمی ہو گیا اور بد قسمتی یہ ہوئی کہ اگلی صبح تینوں کو معلوم ہوا کہ انہیں اصل جگہ سے 100 میل دور اتار دیا گیا ہے۔ کہیں ایک ہفتے بعد جا کر وہ فارسٹ برادر ہڈ سے رابطہ کرنے میں کامیاب ہوئے۔

19 اپریل 1951ء کو دو مزید ایجنٹ جو لچو ناس بوٹی ناس اور جوناس کاکسکوس لٹھو انیا

اتارے گئے۔ ان کا بھی فارسٹ برادر ہڈ سے رابطہ ہو گیا۔ لکسا برادر ہڈ کے دوسرے گروہوں سے رابطے کیلئے نکلا ہوا تھا۔ بوٹی ناس اس کی تلاش میں کیمپ سے باہر گیا اور کچھ گوریلوں سے اتارے جانے والے سامان کی تلاش میں گئے۔ ان کی عدم موجودگی میں روسیوں نے کیمپ پر چھاپہ مارا اور کاکسکوس کو گرفتار کر لیا جو جلد ہی ان سے ساز باز پر آمادہ ہو گیا۔ دو ہفتے بعد مئی میں بوٹی ناس جنگل میں محاصرے میں آ گیا اور خودکشی کر لی۔ اکتوبر میں ایم جی بی نے لکسا کو کاکسکوس کی مدد سے گرفتار کر کے گولی مار دی۔

اپریل میں اپنی ناکامیوں کے باوجود ایس آئی ایس نے مزید چار ایجنٹ لٹھو انیا بھیجے ان میں سے ایک جانس ارگلیس کمیونسٹ ایجنٹ تھا۔ وہ سیاسی پناہ گزین کے طور پر سویڈن آیا تھا اور وہاں سے مغربی جرمنی آ کر کسی طرح ایس آئی ایس میں بھرتی ہو گیا۔ برطانیہ میں ایک سالہ تربیت دینے کے بعد اسے ایس آئی ایس کے ہمبرگ کے اڈے پر بھیجا دیا گیا اس کے ساتھ تین اور لٹھو انی جانس برزنس، نوڈس یوپانس اور گتاف بھی تھے۔ دو ہفتے بعد چاروں ایس 200 پر بیٹھ کر دریائے وینٹا کے وہاں پر جا اترے۔

یوپانس اور گتاف ایک طرف کو روانہ ہو گئے جبکہ ارگلیس اور برزنس ریلوے سٹیشن کی طرف چلے۔ راستے میں ملیشیا کے دو اہلکاروں نے انہیں روکا اور مشکوک سمجھ کر ایک گاؤں کی طرف لے گئے تاہم ارگلیس نے رشوت دیکر چھٹکارا حاصل کیا پھر وہ قریبی جنگل میں روپوش ہو گئے اور آخر ریگا پہنچ گئے جہاں ارگلیس برزنس کو ایک مکان میں لے گیا اس سے پہلے ارگلیس ایم جی بی کو اپنی آمد کی اطلاع دے چکا تھا۔

نوڈس یوپانس اس دوران گتاف کے ساتھ ایم جی بی کے جعلی گوریلا گروپ ”میکس“ سے مل چکا تھا۔ یوپانس کا مشن گوریلوں میں روسی نفوذ کا جائزہ لینا اور پھر سٹینڈے کے علاقے میں جا کر ”رابرٹس“ نامی ایک اور گوریلا گروپ کے بارے میں معلومات حاصل کرنا تھا۔ یوپانس اس بات سے مطمئن ہو کر کہ میکس اصلی گروپ ہے گتاف کے ساتھ اگلی منزل کو روانہ ہو گیا۔ 24 اپریل کو گتاف اسٹونیا کی طرف چل پڑا۔ راستے میں اسے ایم جی بی نے پکڑ لیا جس پر اس نے سائنائڈ کا کپسول جو ایجنٹ اپنے پاس رکھتے تھے نکل کر خودکشی کر لی۔ یوپانس ایس آئی ایس کا پیغام لایا تھا کہ آندرے کاٹونس اور ٹیولڈس برکس جرمنی چلے جائیں لیکن بعد میں برکس کے ساتھ بھیجنے کیلئے آرلینس گالینس کو چنا گیا۔ اس طرح ایم جی پی اپریشن بالٹک میں اپنا ایجنٹ داخل کرنے میں ایک بار پھر کامیاب ہو گئی۔ جب برکس اور گالینس ایس 208 پر سوار تھے تو تین ایجنٹ جنگل سے میکس کے گروپ کے کیمپ کی طرف جا رہے تھے ان میں سے ایک ریڈیو آپریٹر لٹھو انیا کا بالوسیلاف پیتانس اور دوسرے دو اسٹونی لیو آردو اور مارک پیڈاک تھے جنہیں بعد ازاں اپنے وطن جا کر تحریک مزاحمت

سے رابطہ کرنا تھا۔ چند روز بعد وہ وطن روانہ ہوئے اور چار ہفتے بعد دارالحکومت تالین پینچے اور مقامی مزاحمتی لیڈر سے رابطہ کیا جسے ایم جی بی پہلے ہی گرفتار کر چکی تھی اور اس کی جگہ اپنا ایجنٹ بٹھا چکی تھی چنانچہ نتیجہ ظاہر تھا۔

اوپلی سی نے 1952ء میں دوسرا آپریشن کیا۔ دو ایجنٹ جانس یلوس اور زیگورڈ کرمین کو اسٹونیا کے ساحل پر اتارا گیا۔ انہیں مقامی مزاحمتی گروپوں سے رابطے کے بعد لٹویا کے دارالحکومت ریگا جانا تھا اور بالٹک میں روسی بحری جہازوں کی سرگرمیوں کی جاسوسی کیلئے نیٹ ورک بنانا تھا۔ کچھ ماہ بعد کرمین کو روسیوں نے گرفتار کر کے قید کی سزا سنائی دوسرے کا کچھ علم نہیں ہو سکا۔

اپریل میں گاتیس برطانیہ میں سات ماہ گزار کر واپس آ گیا۔ ایم جی بی نے آندرے کو گرفتار کر کے پھانسی دیدی اور جانس برزنس کو قتل کر دیا میکس گروپ کے مطالبہ پر ایس آئی ایس نے گاتیس کو مزید تین ایجنٹوں کے ہمراہ روانہ کر دیا۔ یہ چاروں 20 اپریل کو کشتی سے وینسٹیل کے قریب اتارے گئے اس دوران سی آئی اے مزید ایجنٹ بھیجتی رہی۔ 30 اگست 1952ء کو بالوڈ لیس ریکسٹن اور ایڈونس لتھوانیا کی سرحد کے نزدیک کورلینڈ میں پیراشوٹ کے ذریعے اتارے گئے۔ انہیں روسیوں نے پکڑنے کی کوشش کی مگر وہ بچ نکلے۔ روسیوں نے ان کی تلاش کیلئے علاقے میں تلاشی مہم شروع کی۔ ریکسٹن نے خودکشی کر لی لیکن ایڈونس پکڑا گیا۔ بالوڈ لیس بچ نکلنے میں کامیاب ہو گیا۔ ایم جی بی کو خدشہ ہوا کہ وہ اس کے فریبی ہتھکنڈے کا راز فاش کر دیگا لیکن خدشہ غلط نکلا کیونکہ بالوڈ لیس سی آئی اے کی طرف سے دی گئی رقم لے کر مفرور ہو گیا اور عیش و عشرت کی زندگی گزارنے لگا تاہم ایک سفر میں جعلی پاسپورٹ پکڑے جانے پر اسے دھر لیا گیا۔ ایم جی بی کو تفتیش کے دوران علم ہوا کہ اس نے کسی کو کوئی اطلاع نہیں دی۔

ستمبر 52ء تک ایس آئی ایس نے چار ایجنٹ بھیجے جن میں سے دو لتھوانی تھے۔ زگماس کور کا اور ایک ایڈمنڈ نامی مشکوک آدمی جو درحقیقت ایم جی بی کا افسر تھا اور جعلی گوریلوں میں پلانٹ کیا گیا تھا۔ 20 اپریل کو اسے کشتی ایس 208 کے ذریعے لوڈ لیس یو پانس کے ہمراہ خصوصی نمائندہ بنا کر جرمنی بھیجا گیا۔ بعد ازاں اس نے پانچ ماہ برطانیہ میں گزارے جہاں وہ ایس آئی ایس کے صلاح مشوروں میں شریک رہا۔ باقی دو میں سے ایک جعلی گوریلا اور دوسرا ریڈیو آپریٹر تھا۔ جب کشتی لتھوانیا کے ساحل سے پلٹی تو اس پر ایم جی بی کا ایک اور ایجنٹ جانس کلم کانس سوار تھا جس نے بعد میں برطانیہ پہنچ کر کئی ماہ کی تربیت حاصل کی۔ ناکامیوں کے باوجود بالٹک آپریشن 53ء میں بھی جاری رہے۔ مئی میں او ایس او نے ایک ایجنٹ لیونڈ لٹویا میں اتارا۔ اس نے علاقے میں سوویت یونین کی فوجی موجودگی کے بارے میں معلومات دینا تھیں اور ایڈونس اوسولنس سے رابطہ کرنا تھا ایک ہفتہ بعد اس نے ریگا میں اوسولنس سے ملاقات کی اور پکڑا گیا اوسولنس بعد میں سی آئی اے کو پیغام بھیجتا رہا۔

کہ لیونڈ اس سے ابھی تک نہیں ملا۔

اب سی آئی اے میں او ایس او اور او پی سی کے بالٹک آپریشنوں کے متعلق تشویش بڑھ رہی تھی۔ 6 مئی کو لٹویا کا لیونڈ برومبرگ نامی ایجنٹ لٹویا میں اتارا گیا تا کہ پہلے بھیجے گئے ایجنٹوں کے انجام کے بارے میں معلومات حاصل کر سکے۔ وہ ٹرین سے ریگا پہنچا اور اوسولنس سے مختصر ملاقات کی اور نتیجتاً گرفتار کر لیا گیا۔ کئی ہفتے کی تفتیش کے بعد وہ بھی تعاون کرنے پر آمادہ ہو گیا اور جولائی میں مغربی جرمنی اپنی معلومات بھیجنا شروع کر دیں۔

ہر ریڈیو آپریٹر کا مواصلات کیلئے موریس کوڈ استعمال کرنے کا اپنا مخصوص انداز ہوتا ہے جسے پیغامات وصول کرنے والا آپریٹر سمجھ لیتا ہے۔ موصول ہونے والے پیغامات ریکارڈ کئے جاتے تھے تاکہ موازنہ کر کے آپریٹر کی شناخت کے بارے میں شک دور کر لیا جائے۔ برومبرگ کو پکڑنے والے ایم جی بی کے نگرانوں کو اس بات کا علم تھا کہ آپریٹر اپنے طریقہ کار میں معمولی سی تبدیلی کر کے اشارہ دے دیتے ہیں کہ وہ کسی کے دباؤ کے تحت غلط پیغامات دے رہے ہیں چنانچہ انہوں نے برومبرگ کو خبردار کر دیا کہ وہ ایسا کوئی اشارہ دینے سے باز رہے تاہم سال کے آخر تک اس نے ایسے اشارے دینے شروع کر دیئے کہ وہ کسی کے دباؤ میں ہے۔ لیکن اس کے یہ اشارے سمجھے نہیں جا سکے۔ البتہ جوناس کاسکوس کے پیغامات پر کچھ شک ہوا جسے بوٹی ناس کے ساتھ اپریل 1951ء میں اتارا گیا تھا۔ اپنی گرفتاری کے بعد سے وہ ایم جی بی سے تعاون کر رہا تھا۔ اس موقع پر سی آئی اے اور ایس آئی ایس نے اپنے اپنے ایجنٹوں کی ارسال کردہ رپورٹوں کا موازنہ کیا۔ ٹھوس معلومات کی کمی اور فراہم کردہ مواد کی یکسانی سے فوراً ہی سی آئی اے کو پتہ چل گیا کہ وہ سوویت یونین کے فریبی ہتھکنڈے کا شکار ہو گئے ہیں۔ فوراً ہی بالٹک آپریشن بند کر دیئے گئے پھر بھی ایس آئی ایس کو یقین تھا کہ لٹویا اور لتھوانیا میں اس کا نیٹ ورک محفوظ ہے تاہم اس نے اسٹونیا میں اپنے نیٹ ورک کا جائزہ لینے کا فیصلہ کیا اور ایک پیغام بھیج کر حکم دیا کہ ایک گوریلا لیڈر کو تربیت کیلئے برطانیہ بھیجا جائے نومبر 1954ء میں والٹر لیوکس کو لندن پہنچایا گیا۔ ایک ہفتہ کی تفتیش کے بعد معلوم ہوا کہ تشویش کی کوئی بات نہیں۔

لیوک مارچ 55ء میں واپس اسٹونیا آ گیا۔ اسے شک و شبہ سے بالا رکھنے کیلئے جی بی نے ہینو کرکمان نامی ایک ایجنٹ لندن بھیجا۔ ریڈیو آپریٹر کرکمان اسٹونیا میں گوریلا گروپ میں کام کر رہا تھا اسے کچھ شکوک تھے لیکن اس نے اپنے شکوک دل ہی میں رکھے اور اپنے ”کامریڈوں“ کو آمادہ کر لیا کہ وہ مزید مدد حاصل کرنے کیلئے اسے برطانیہ جانے کی اجازت دیدیں۔

لندن پہنچتے ہی کرکمان نے یہ تکلیف دہ حقیقت ایس آئی اے کو بتادی کہ پورے بالٹک میں اس کے نیٹ ورک کو سوویت چلا رہے ہیں۔ آنیوالے ہفتوں میں ایس آئی ایس نے باقی ماندہ

دوسرا باب

البانیہ

1949ء - 1954ء

سیکریٹ انٹیلی جنس سروس (ایس آئی ایس) اور آفس برائے پالیسی کو آرڈی نیشن (اوپی سی) مشرقی یورپ کے ساتھ ساتھ ایک اور بڑے خفیہ آپریشن میں بھی بری طرح ملوث تھے۔ 1947ء میں ایس آئی ایس نے بلقان کی جمہوریہ البانیہ میں آپریشن کا منصوبہ بنانا شروع کیا۔ اس کا کوڈ نام ”ویلیو ایبل“ تھا اور یہ بلقان اور ایڈریاٹک کے علاقے میں سوویت غلبہ کو محدود کرنے کے منصوبے کا حصہ تھا جس کے تحت یونان میں کمیونسٹ گوریلوں، جن کی پناہ گاہ البانیہ تھا کی سرگرمیوں میں رکاوٹ ڈالنا تھا۔ اس کا ایک مقصد البانیہ کے ڈکٹیٹر اور کمیونسٹ پارٹی کے سیکرٹری جنرل انور ہکسا کا تختہ الٹنا بھی تھا۔ انور ہکسا نے جنگ کے زمانے میں کمیونسٹ تحریک مزاحمت کی قیادت بھی کی تھی۔ منصوبہ یہ تھا کہ وہاں مغرب نواز جمہوری حکومت قائم کی جائے۔

البانیہ کے شمال اور شمال مغرب میں یوگوسلاویہ، مشرق میں مقدونیہ اور جنوب مشرق میں یونان واقع تھے۔ البانیہ پانچ صدیوں تک سلطنت عثمانیہ کا حصہ رہنے کے بعد 1912ء میں آزاد ہوا تھا لیکن پہلی جنگ عظیم شروع ہونے کے بعد اس پر آسٹریا اور ہنگری کی سلطنت، فرانس، اٹلی، یونان، مانیٹو، نیکرو اور سربیا نے حملہ کر دیا۔ جنگ کے بعد یہ ملک ختم ہی ہو جاتا لیکن امریکہ نے برطانیہ، فرانس اور اٹلی کا وہ منصوبہ وینو کر دیا جس کے تحت اسے اپنے پڑوسیوں میں تقسیم کر دیا جانا تھا۔

جون 1924ء میں یہاں امریکی تعلیم یافتہ پادری فان نوکی کی زیر قیادت قائم لبرل جمہوری حکومت کا تختہ الٹ دیا گیا۔ اس کی جگہ شمالی حصہ ملک کے ایک قبائلی سردار احمد بے زوگو نے لی جس نے 1928ء تک صدر کے طور پر ملک پر حکومت کی اور اس کے بعد وہ بادشاہ بن گیا اور شاہ زدگ اڈل کا لقب اختیار کیا۔ اس کی قوت کا سرچشمہ زمیندار ٹولہ تھا جو جنوبی البانیہ یعنی توسکریہ کے علاقے میں چھایا ہوا تھا اور وہ قبائلی سردار یعنی ”بجرکتار“ تھے جو گھبگیریا کے شمالی حصہ ملک پر

11 ایجنٹوں سے خود کو الگ کرنا شروع کر دیا جو تمام کے تمام کے جی بی کے قابو میں تھے۔ ان کی طرف سے امداد کی درخواستوں کا جواب یہ کہہ کر دیا جاتا کہ اب سمندری راستے سے رسد پہنچانا ممکن نہیں رہا۔ اس دوران ایس آئی ایس کا اعتماد بحال کرنے کیلئے ایم جی بی کے میکس گروپ نے درخواست کی کہ اس کے ایک سینئر رکن جانسن کلکائس کو برطانیہ آنے دیا جائے۔ ایس آئی ایس نے یہ سوچ کر کہ اس سے تفتیش کے دوران معلومات حاصل کرنے کا موقع ملے گا، رضا مندی ظاہر کر دی لیکن اسے لینے کیلئے ایس 208 کو بھیجنے سے انکار کر دیا کہ اس کے جال میں پھنسنے کا خطرہ تھا۔

ستمبر 1956ء میں کرمان سویڈن سے ہوتا ہوا لندن پہنچا جہاں ایس آئی ایس نے اس سے چار ہفتے تفتیش کی اور آخر وہ ہار مان گیا اور کے جی بی کے فریبی ہتھکنڈے کی پوری تفصیل بیان کر دی۔ نومبر میں وہ واپس سویڈن بھیج دیا گیا اس دوران ایس آئی ایس کے باقی ماندہ ایجنٹ گرفتار کر لیے جواب ان کے کسی کام کے نہیں رہے تھے۔

مشرقی یورپ اور بالٹک کے یہ آپریشن ناکامی پر ختم ہوئے۔ اب اپنے ملکوں میں کام کرنے والے سی آئی اے اور ایس آئی اے کے ایجنٹوں کو جو اپنے مادر وطن کی آزادی کے کار کو بڑھانے کے خواہشمند تھے گرفتاری اور پھر لمبی قید یا سزائے موت کی تلخ حقیقت کا سامنا تھا۔



حکمرانی کر رہے تھے۔

اپریل 1939ء میں اٹلی نے حملہ کر کے البانیہ پر قبضہ کر لیا۔ البانوی فوجوں نے جن کی کمان مقامی پولیس چیف میجر عباس کوپی کر رہا تھا، دروزو میں زبردست مزاحمت کی اور اطالوی فوج کو اتنی دیر تک روکے رکھا کہ شاہ زوگ فرار ہو کر یونان اور وہاں سے فرانس پہنچ گیا۔ 1940ء میں فرانس نے ہتھیار ڈال دیئے تو وہ وہاں سے برطانیہ چلا گیا اس کے بعد مزاحمت کمزور پڑ گئی۔

برطانویوں نے اطالیہ مخالف جذبات سے فائدہ اٹھانا چاہا۔ 1949ء کے دوران ایس آئی کے محکمہ ”سیکشن ڈی“ نے یوگوسلاویہ کے راستے البانیہ میں تحریک مزاحمت کو فروغ دینے کیلئے اپریشن شروع کیا۔ یونان اور ترکی میں جلاوطن البانوی باشندوں کو بھرتی کیا اور یونان البانیہ سرحد پر اسلحہ کے ڈپو قائم کئے۔

6 اپریل 1941ء کو جرمنی نے یوگوسلاویہ پر حملہ کر دیا اس کے اگلے روز کرنل ڈیریل اوکلے بل کو جو بلغراد میں ایس او ای کا البانوی تنظیم کے ساتھ رابطے کا افسر تھا، شمالی البانیہ میں تحریک مزاحمت منظم کرنے کیلئے بھیجا گیا وہ عباس کوپی، گھیک لیڈر غنی کرینز اور اس کے بھائیوں حسن اور سید کے ساتھ کسوا کی سرحد کے راستے البانیہ داخل ہوا اس کی زیر قیادت یونائیٹڈ فرنٹ کے 300 کارکن بھی تھے وہ سکوتری پہنچے جہاں قبائلیوں نے ان کا استقبال کیا تاہم اس دوران یوگوسلاویہ کو ایک ہفتے کی جنگ کے بعد جرمنوں سے شکست ہو گئی تھی۔ حکومت کے ارکان فرار ہو کر مشرق وسطیٰ پہنچ گئے اور فوج نے ہتھیار ڈال دیئے۔ لاجسٹک سپورٹ نہ ہونے کے باعث اوکلے بل کی مہم ختم ہو گئی اور وہ یوگوسلاویہ واپس جانے پر مجبور ہو گیا جہاں اسے گرفتار کر لیا گیا۔ عباس کوپی البانیہ ہی میں رہا اور بادشاہ پرست کے قبائل کا اعتماد حاصل کرنے اور بالآخر ان کا لیڈر بننے میں کامیاب ہو گیا۔ نومبر 1941ء میں تسکیر یا میں کمیونسٹ پارٹی آف البانیہ قائم ہوئی اور ستمبر 1942ء میں ایل این سی نامی جماعت قائم ہوئی جو بادشاہت کے حامیوں اور قوم پرستوں پر مشتمل تھی جس کی مرکزی کونسل کا عباس کوپی بھی رکن تھا۔ ان دو جماعتوں کی تشکیل سے جنوبی حصہ ملک میں اطالویوں کیخلاف پہلی مؤثر تحریک مزاحمت منظم ہوئی۔

اپریل 1943ء میں ایس او ای نے ”کنسنس“ کے کوڈ نام سے لیفٹیننٹ کرنل مینل بلی مکملین اور کیپٹن ڈیوس سملی کی زیر قیادت ایک چار رکنی مشن یونان کے شمالی پہاڑوں پر اتارا جہاں اس کی ملاقات وہاں پہلے سے کام کرنے والے ایس او ای کے مشن سے ہوئی۔ وہاں سے یہ مشن البانیہ پہنچا جہاں یکم مئی کو اس نے ایل این سی سے رابطہ کیا اس کی رپورٹوں اور سفارشاتوں پر اسلحہ اور آلات کی پہلی امداد کی کھیپ جون میں پہنچی۔ اس کے بعد مشن نے بہت سے لوگوں کو تربیت اور اسلحہ فراہم کیا۔ ان لوگوں کو بعد میں منظم کر کے پہلے ”پارٹیزان بریگیڈ“ کی شکل میں منظم کیا گیا۔ بعد میں مکملین اور

اس کے ساتھیوں کو معلوم ہوا کہ یہ لوگ اطالویوں پر حملہ کرنے میں کوئی دلچسپی نہیں رکھتے۔ اس دوران جولائی میں بینو مسولینی کے زوال کے بعد اٹلی مارشل پیٹرو بڈوگلیو کی قیادت اتحادیوں سے جاملے۔ چند ہفتے بعد جرمنوں نے البانیہ میں ایک ایئر بارن ڈویژن اتار دیا جس نے ترانہ پر قبضہ کر لیا۔ البانیہ میں موجود اطالوی فوجیوں کی بڑی تعداد جرمنوں سے مل گئی جنہوں نے چند روز میں پورے ملک پر قبضہ کر لیا۔ دوسرے پہاڑوں کی طرف فرار ہو گئے اور کمیونسٹ اور قوم پرست مزاحمتی گروپوں سے مل گئے۔ جرمنوں نے کھپتلی حکومت بنائی اور ساتھ ہی یوگوسلاویہ سے لسکووا اور کیریا کے علاقے چھین کر ضم کر لئے اور وہاں بھی مقامی لیڈروں کی حکومتیں بنادیں۔

اس دوران بادشاہ مخالف قوم پرستوں کے ایک گروہ نے مدحت فرشری جو 1912ء میں البانوی آزادی کے معماروں میں سے ایک تھا، کی زیر قیادت ایل این سی سے الگ ہو کر جنوبی حصہ ملک میں اپنی تنظیم نیشنل فرنٹ (بی کے) بنالی۔ اس تقسیم کے باوجود دونوں تنظیموں نے ایک سمجھوتہ کر لیا اور دو اگست کو البانیہ کی آزادی کیلئے کمیٹی قائم کر دی تاکہ اطالویوں اور جرمنوں سے جنگ کی جا سکے۔ ایل این سی کی سنٹرل کونسل نے جس پر کمیونسٹوں کا غلبہ تھا، اس نئے ادارے کی سخت مخالفت کی۔ نومبر میں عباس کوپی نے بھی ایل این سی سے الگ ہو کر شمالی علاقے میں بادشاہ پرست دھڑا بنا لیا جس کا نام ”لیگالی ٹیٹی“ تھا۔ 9 ستمبر کو ایل این سی نے اپنی تمام فوجوں کو حکم دیا کہ وہ قوم پرستوں کو عوام پر اثر انداز ہونے سے روکیں، جہاں بھی ممکن ہو خود کو منوائیں اور خود کو ایل این سی کے پلیٹ فارم سے البانوی عوام کی واحد طاقت کے طور پر پیش کریں یہ درحقیقت قوم پرستوں اور زوگسٹوں (بادشاہ پسندوں) سے سول واری کی تیاری تھی۔

آنے والے ہفتوں میں ایس او ای کی طرف سے البانیہ میں کئی مشن اتارے گئے جن میں سے کچھ شمال میں زوگسٹوں کی مدد کیلئے بھی اتارے گئے۔ کچھ عرصہ بعد ایس او ای نے فیصلہ کیا کہ ایک سینئر افسر اور عملے پر مشتمل ایک مشن بھیجا جائے جو مکملین سے ان کی کمان اپنے ہاتھ میں لے لے۔ اس مشن کا خفیہ نام ”سلیڈرز“ تھا اور اس کی قیادت بریگیڈیئر ای ایف ٹرانسکی ڈیویمز کے پاس تھی اس کے ساتھ لیفٹیننٹ کرنل آر تھر نکولس اور چھوٹے افسروں کا ایک گروہ تھا۔ کمان واپس دینے کے بعد مکملین اور سملی سمندری راستے سے جنوبی اٹلی میں ایس او ای کے اڈے پر پہنچے اور وہاں سے تنظیم کے ہیڈ کوارٹر قاہرہ جا پہنچے۔

قاہرہ پہنچنے پر مکملین اور سملی سے سوال جواب کئے گئے۔ مکملین نے بتایا کہ ایل این سی جرمنوں سے جنگ کی صلاحیت رکھتی ہے، اگرچہ اسے زیادہ دلچسپی قوم پرستوں کے ساتھ لڑنے میں ہے۔ قوم پرستوں کو جرمنوں سے لڑنے میں کوئی دلچسپی نہیں جن میں سے بعض عناصر اپنی جان بچانے کیلئے جرمنوں سے ملے ہوئے ہیں۔ اس نے سفارش کی کہ ایل این سی کی صرف فوجی امداد جاری رکھی

کوارٹر تاراج کر دیا اور ایس او ای کے رابطہ افسر میجر ٹونی سمکا کس اور سارجنٹ بل کولنز کلو اغوا کر لیا۔ ان کے ساتھ کریز یو کا سیاسی مشیر لازا اور فونڈو بھی تھا۔ سمکا کس اور کولنز کو بعد ازاں برطانوی مشن کے سپرد کر دیا گیا۔ لازا فونڈو جس نے 1938ء میں کمیونسٹ پارٹی سے استعفیٰ دے دیا گیا تھا موت کے گھاٹ اتار دیا گیا۔

عباس کو پی اس دوران مزید اسلحہ حاصل کیے بغیر ہی لڑائی جاری رکھنے پر آمادہ ہو گیا اس نے صرف یہ درخواست کی کہ شاہ زدگو ایک خط میں اسے لڑتے رہنے کو کہیں مگر برطانوی دفتر خارجہ کو خدشہ تھا کہ اس پر امریکہ منفی رد عمل ظاہر کریگا جو پہلے ہی یونان کے بادشاہ کی امداد کرنے پر برطانیہ سے ناراض تھا تاہم مکملین نے وزیر خارجہ انتھونی ایڈن سے براہ راست رابطہ کیا اور شاہ زدگو سے خط لکھوانے کو کہا۔ اس کے فوراً بعد ہی پہلے پارٹیمان بریگیڈ نے زوگسٹوں کی فوجوں پر حملہ کر دیا۔ ایس او ای نے ایک افسر کو صلح کی تجویز دیکر روانہ کیا لیکن انور ہکسانے اسے مسترد کر دیا جو مکملین اور اس کے گروپ کو گرفتار کرنے کا فیصلہ کر چکا تھا تاکہ اس کے عباس کو پی سے رابطے توڑ دیئے جائیں۔ 25 اگست کو مکملین کو پیغام ملا جس میں بتایا گیا تھا کہ انور ہکسانے اس پر اور اس کے گروپ پر سازشی عناصر سے مل کر ایل این سی کیخلاف کام کرنے کا الزام لگایا ہے اور دھمکی دی ہے کہ وہ پانچ روز کے اندر البانیہ چھوڑ جائیں ورنہ انہیں گرفتار کر کے کورٹ مارشل کیا جائیگا لیکن برطانیہ نے جوابی پیغام بھجوایا کہ وہ فوراً ہی فوجی امداد بند کر دیگا جس پر ہکسانے دھمکی واپس لے لی۔

مکملین اور اس کے ساتھیوں نے جرمنی کیخلاف کو پی کے ساتھیوں سے مل کر اپریشن جاری رکھے لیکن 4 ستمبر کو انہیں باری کے کیمپ سے پیغام ملا کہ مکملین اور سملی باری پہنچ جائیں اور امیری صرف مبصر کے طور پر عباس کو پی کے ساتھ رہے۔ پیغام میں کہا گیا کہ اب زوگسٹوں کو مزید اسلحہ نہیں ملے گا تاہم مکملین کے گروپ نے باقی ستمبر اور اکتوبر میں بھی سرگرمیاں جاری رکھیں اور باری سے آنے والی ہدایات نظر انداز کر دیں۔ باری جا کر انہیں خود کو ہکسا کے سپاہیوں کے سپرد کرنا تھا تاکہ وہ ان کا وہاں سے انخلا کر سکیں لیکن وہ جانتے تھے کہ پارٹیمان ان سے کیسا سلوک کر سکتے ہیں انہیں پتہ تھا کہ ہکسا کی طرف سے دھمکی واپس لیے جانے کے باوجود ایک ”عوامی عدالت“ نے ان کی غیر حاضری میں مقدمہ چلا کر انہیں عوام دشمن قرار دیکر سزائے موت سنائی ہے۔

اکتوبر کے آخر میں مکملین کا مشن واپس بلا لیا گیا۔ البانیہ چھوڑنے سے پہلے اسے پیغام ملا کہ صرف برطانوی شہری ہی نکالے جائیں گے جبکہ اس کے ساتھیوں جن میں عباس کو پی اور بہت سے دوسرے جنگجو شامل تھے، یہیں چھوڑ دیئے جائیں گے۔ باری پہنچ کر انہیں معلوم ہوا کہ وزیر خارجہ انتھونی ایڈن کو جو پیغام مکملین نے بھیجا تھا اور جس میں عباس کو پی کے انخلاء کی بھی درخواست کی گئی تھی ایس او ای نے راستے ہی میں روک کر ضائع کر دیا تھا۔ بعد میں پتہ چلا کہ باری کیمپ میں ایس او ای کے

جائے بلکہ قوم پرستوں اور زوگسٹوں سے بھی رابطہ کیا جائے تاکہ سول وار سے بچا جاسکے۔ مکملین کی سفارشات کی تائید 17 دسمبر کو بریگیڈیئر ٹرائسکی کی رپورٹ سے ہوئی کہ بی کے بعض عناصر کی جرموں سے ساز باز ہے اس لئے امداد صرف ایل این سی کو دی جائے۔ اس نے بتایا کہ جرموں نے ”بی کے“ کے ارکان پر مشتمل 4 بٹالین فوج بنالی ہے جس نے ایل این سی اور یوگوسلاویہ میں کمیونسٹوں کیخلاف جھڑپوں میں حصہ لیا ہے۔ کچھ دنوں بعد اس بات کی ایک اور شہادت ملی جب بی کے کے نازی حامی دستے نے ڈیویز اور اس کے گروہ پر گھات لگا کر حملہ کیا اس میں ڈیویز زخمی ہو کر گرفتار ہو گیا۔ باقی افراد بچ نکلے لیکن انہیں محفوظ مقام تک پہنچاتے ہوئے کرنل آر تھرنکلس مارا گیا۔

اپریل 1944ء میں مکملین اور سملی ایک اور افسر کے ہمراہ ایک اپریشن کیلئے البانیہ میں پیراشوٹ کے ذریعے اترے۔ ان کا مقصد شمالی اور وسطی ملک میں ایس او ای کے اپریشنز کو از سر نو منظم کرنا، تحریک مزاحمت سے رابطہ کرنا، گھینگ عوام کو بالعموم اور زوگسٹوں کو بالخصوص جرموں کیخلاف ابھارنا اور زوگسٹوں اور ایل این سی کے درمیان تعاون کی کوئی شکل پیدا کرنا تھا۔

مکملین نے عباس کو پی کو اپنی فوج متحرک کرنے کیلئے راضی کیا جس کے جواب میں عباس کو پی نے اسلحہ کی کھپ مانگی۔ اس پر اسے کہا گیا کہ وہ جرموں کیخلاف اپریشن شروع کرے اور اسکے فوجی اپنی اہلیت ثابت کریں جس کے بعد اسلحہ مل جائیگا۔ اس بات کی اطلاع ایل این سی کو ملی تو اس نے عباس کو پی کے ہیڈ کوارٹر اور کئی قبائل سرداروں کے ٹھکانوں پر حملہ کر دیا۔ اپریشن سلیڈر کے اڈے کو روند ڈالا اور کیپٹن ہارے اور اس کے ریڈیو آپریٹر کو اٹھا کر لے گئے۔ اس نے مکملین کے گروپ کو بھی اغوا کرنے کی کوشش کی۔ اس دوران ایل این سی اور عباس کو پی کے گروہوں میں صلح کی تجویز کو انور ہکسانے بھی مسترد کر دیا۔ مکملین مشن نے اب اپنی توجہ قوم پرست گروہوں پر مبذول کر دی کہ وہ عباس کو پی کی قیادت میں اکٹھے ہو جائیں اور پورے شمالی البانیہ میں جرموں کیخلاف اٹھ کھڑے ہوں لیکن اس سے پہلے ہی ایل این سی نے مزید حملے کر دیے۔ اب انور ہکسانے مطالبہ کیا کہ البانیہ سے تمام فوجی مشن نکال لئے جائیں ورنہ وہ انہیں گرفتار کر کے ان کا کورٹ مارشل کریگا۔ برطانیہ نے یہ الٹی میٹم مسترد کر دیا۔

آئیوا لے ہفتوں میں عباس کو پی کی فوج اور دوسرے قوم پرست لیڈروں نے جرموں کیخلاف کئی اپریشن کئے تاکہ انہیں اسلحہ مل سکے لیکن ایس او ای نے جتنے اسلحے کا وعدہ کیا تھا اس کا معمولی سا حصہ ہی پہنچایا گیا جس سے بعض افراد حوصلہ ہار گئے اور اپریشن سے فرار ہونے لگے۔

تاہم غنی کریز یو جس نے 1941ء میں یونائیٹڈ فرنٹ قائم کیا تھا کی زیر قیادت ایک دھڑے نے جرموں کیخلاف جنگ جاری رکھی لیکن ایل این سی کی فوج نے حملہ کر کے کریز یو کا ہیڈ

بعض افسر کمیونسٹ تھے اور انہی میں سے ایک نے یہ جرم کیا۔ مکملین نے ایڈن کو پھر پیغام دیا جس پر فوری جواب ملا کہ کوپی اور اس کے ساتھیوں کا انخلاء بھی ہوگا۔ اس پر کیمپ کے افسروں نے پھر رکاوٹ ڈالی تو مکملین نے بحیرہ روم میں اتحادیوں کے سپریم کمانڈر جنرل سرہنری میٹ لینڈ سے رجوع کیا جس نے فوراً ہی اس کے حق میں حکم جاری کیا لیکن اس وقت تک کوپی اور اس کے ساتھی البانیہ سے فرار ہونے میں کامیاب ہو گئے تھے۔

نومبر میں جرمن فوج البانیہ سے نکل گئی اور ایل این سی اور بی کے کے درمیان بھرپور جنگ چھڑ گئی۔ 1944ء کے آخر تک کمیونسٹوں نے ملک پر قبضہ کر لیا اور انور ہکسا حکمران بن گیا۔ 2 برس بعد اس نے عوامی جمہوریہ البانیہ کے قیام کا اعلان کیا اس دوران اس کے امریکہ اور برطانیہ سے تعلقات بگڑتے چلے گئے۔ ان کے سفارت کاروں کو ہراساں کیا جاتا تھا۔

15 مئی 1946ء میں رائل نیوی کے دو کروڑ جہازوں ایچ ایم ایس اورین اور سپرب پر آبنائے کرفو سے گزرتے ہوئے البانیوں نے گولہ باری کی۔ پھر البانیہ نے اپنی سمندری حدود میں تین میل کی توسیع کر دی اور اس طرح آبنائے کو غیر ملکی جہاز رانی کیلئے بند کر دیا۔ 22 اکتوبر 1946ء کو برطانیہ نے یہ پابندی توڑتے ہوئے دو تباہ کن جہاز ایچ ایم ایس ساموریز اور وولاگ روانہ کئے۔ بد قسمتی سے اس وقت البانیہ نے آبنائے میں بارودی سرنگیں لگا رکھی تھیں جن کے پھٹنے سے دونوں جہازوں کو نقصان ہوا اور 44 ہلاک ہو گئے۔ برطانیہ نے انتقامی طور پر بینک آف انگلینڈ میں جمع البانیہ کا 10 ملین پونڈ مالیتی سونا ضبط کر لیا، پھر دونوں ممالک کے سفارتی تعلقات ٹوٹ گئے۔

جولائی 1945ء میں برسر اقتدار آنے کے بعد کیمینٹ ایللی کی حکومت نے شروع ہی سے سوویت یونین کے ساتھ مخاصمانہ رویہ اختیار کیا۔ اس کی بڑی وجہ نیا وزیر خارجہ ارنسٹ بیون تھا جو سٹالن اور اس کی حکومت سے سخت نفرت کرتا تھا جس کی وجہ سوویت نظام سے بیون کی گہری واقفیت تھی۔ ایللی کی شہ پاکر وہ سوویت ڈکٹیٹر کی مخالفت میں اور بھی پکا ہو گیا۔

اسے پہلا موقع بلقان میں ملا جہاں 1945ء تک البانیہ بلغاریہ اور یوگوسلاویہ کی حکومتیں یونان کے کمیونسٹ گوریلوں کو پناہ گاہیں فراہم کر رہی تھیں۔ جنگ کے دوران جرمن اور اطالوی قابض فوجوں کی مزاحمت کمیونسٹ پارٹیزان جماعت ای ایل اے ایس (نیشنل پاپولر لبریشن آرمی) ای اے ایم (نیشنل لبریشن فرنٹ) کا فوجی بازو اور ای ڈی ای ایس (گریک ڈیموکریٹک نیشنل آرمی) کے گوریلے کر رہے تھے۔ دونوں پارٹیوں کو ایس او ای کی طرف سے رابطہ افسر تربیت اور اسلحہ فراہم کیا جاتا تھا۔ 1944ء کے شروع میں ای اے ایم نے شمالی یونان کے پہاڑوں میں ایک سیاسی کمیٹی قائم کر دی اور قاہرہ میں یونان کی شاہ پسند جلاوطن حکومت سے لاطعلقی اختیار کر لی۔ یہ ای اے ایم اور ای ڈی ای ایس کے درمیان خانہ جنگی کا آغاز تھا اور اس دوران مصر میں موجود یونان فوج اور بحریہ کے دستوں

میں بغاوتیں بھی ہوئیں۔

اکتوبر 1944ء میں یونان سے جرمن فوجوں کی واپسی کے بعد کمیونسٹوں اور قوم پرستوں کو برطانوی حکومت نے مخلوط حکومت میں اتحادی بنادیا لیکن یہ اتحاد ٹوٹ گیا اور 3 دسمبر کو خانہ جنگی چھڑ گئی جسے کچلنے میں برطانوی فوج کو مشکل پیش آئی کیونکہ ای اے ایم کا تقریباً دو تہائی یونان پر قبضہ تھا تاہم کمیونسٹوں نے 12 فروری 1945ء کو ہارمان لی اور امن معاہدہ کے تحت ای ایل اے ایس کی فوج توڑ دی گئی اس کے عوض کے کے ای (کمیونسٹ پارٹی) کو سیاسی پارٹی کے طور پر تسلیم کر لیا گیا۔

31 مارچ 1946ء کو عام الیکشن میں شاہ پسندوں نے بڑی اکثریت حاصل کر لی۔ کمیونسٹوں نے الیکشن میں حصہ نہیں لیا۔ ستمبر میں رائے شماری ہوئی جس کے نتیجے میں شاہ جارج دوم کی بادشاہت بحال ہو گئی تاہم شمالی یونان میں کمیونسٹوں نے پھر بغاوت کر دی اور حملے شروع کر دیئے۔ جنرل مارکوس ان کی ”جمہوری فوج“ کی قیادت کر رہا تھا۔

برطانیہ اتحادیوں نے جنگ عظیم دوم کے خاتمہ کے بعد یونان کا انتظام جس کے سپرد کیا تھا اب باقی مقامات پر بہت مصروف تھا اور یونان کی سلامتی برقرار رکھنے کے کام کو تنہا جاری رکھنے کا خواہشمند نہیں تھا چنانچہ مارچ 1947ء میں امریکی صدر ہیری ٹرومین نے یونان جسے کمیونسٹ بغاوت اور ترکی جسے سوویت یونین سے خطرہ تھا، کو 40 کروڑ ڈالر کی فوجی اور اقتصادی امداد دینے کا اعلان کیا۔

1947ء کے دوران اطلاعات تھیں کہ جمہوری فوج کو البانیہ، بلغاریہ اور یوگوسلاویہ سے امداد مل رہی ہے۔ یونان نے اقوام متحدہ سے مدد کی اپیل کی اور اکتوبر میں جنرل اسمبلی نے معاملے کی تحقیقات کیلئے کمیٹی بنادی۔ 48ء کے وسط میں کمیٹی نے رپورٹ دی کہ اطلاعات درست ہیں اور البانیہ بڑا سیاسی مجرم ہے۔

48ء میں یوگوسلاویہ سوویت یونین سے الگ ہو گیا جو یوگوسلاویہ کو اسی طرح سے محکوم بنانے کی کوشش کر رہا تھا جیسے اس نے بلغاریہ کیلئے کی تھی۔ سوویت یونین کا منصوبہ یہ تھا کہ مشرقی بحیرہ روم سے امریکہ اور برطانیہ کو دور رکھنے کیلئے بلقان پر قبضہ جمایا جائے۔ سٹالن کو شبہ تھا کہ یوگوسلاویہ کا رہنما ٹیٹو اپنا الگ کمیونسٹ بلاک بنانا چاہتا ہے۔ ٹیٹو نے سوویت منصوبہ ناکام بنادیا چنانچہ ٹیٹو اور سٹالن کے درمیان اس جدائی کے نتیجے میں جون میں یوگوسلاویہ کو کمیونسٹ انفارمیشن بیورو (کامن فورم) سے نکال دیا گیا۔ یہ تنظیم یورپ میں کمیونسٹ حکمرانی کی توسیع کیلئے 1947ء میں بنی تھی۔ جلد ہی ٹیٹو نے سی آئی اے سے درخواست کی کہ یوگوسلاویہ پر قبضہ کیلئے سٹالن کی کوششوں کو روکنے کیلئے فوجی امداد دی جائے ساتھ ہی اس نے یونانی کمیونسٹوں کی امداد بھی روک دی۔

اس دوران یوگوسلاویہ اور البانیہ کے تعلقات بھی تیزی سے خراب ہو گئے اب تک

یوگوسلاویہ البانیہ کو کافی مالی اور دوسری امداد فراہم کرتا آ رہا تھا۔ البانوی حکومت کے اندر یوگوسلاویہ کا حامی دھڑا وزیر داخلہ کو کسی کو کسے کی زیر قیادت بلغراد میں اپنے ہم منصب کے ساتھ قریبی رابطے میں تھا۔ ہلکسا کو خطرہ ہوا کہ یوگوسلاویہ البانیہ کو اپنی فیڈریشن میں شامل کرنا چاہتا ہے۔

اس خدشہ کو تقویت اس وقت ملی جب کوکے نے کمیونسٹ پارٹی اور حکومت کیلئے اہم عہدوں سے ہلکسا کے حامیوں کو ہٹانے کی کوشش کی۔ ہلکسا نے روس سے رجوع کیا اور اس سے دوستی کر لی اور اس طرح کوکے کے عزائم ناکام بنا دیئے۔ اسے بعد ازاں گرفتار کر کے مقدمہ چلانے کے بعد 11 جون 1949ء کو پھانسی دے دی گئی۔

یہ بات دلچسپ ہے کہ سٹالن نے مطالبہ کیا کہ کوکے کی جگہ محمد شہو کو وزیر داخلہ لگایا جائے جو ماسکو کی ملٹری اکیڈمی کا پڑھا ہوا تھا۔ بعد ازاں کئی لوگوں پر امریکہ اور برطانیہ کیلئے جاسوسی کے الزامات کے تحت مقدمے چلائے گئے۔ ٹیٹو کا حامی ہونے کے شبہ میں بھی بہت سے لوگوں کیخلاف کارروائی کی گئی۔

1948ء کی گرمیوں میں ایس او ای کا سابق افسر جولیان ایڈی یونان آیا جہاں اس نے دیکھا کہ یونان کو کمیونسٹوں سے شدید خطرہ لاحق ہے اس کے خیال میں ”جمہوری فوج“ کو شکست دینے کا واحد طریقہ اس کی دوسرے ممالک میں موجود پناہ گاہوں پر حملے کرنا تھا وہ یہ بھی سمجھتا تھا کہ مشرقی یورپ میں توسیع پسندی کے سوویت عزائم کو روکنے کیلئے کارروائی کا وقت بھی آچکا ہے۔ اس کے خیال میں البانیہ کیخلاف اپریشن دونوں خطرات کا مناسب جواب ہوگا۔ یونان سے واپسی پر اس نے برطانوی حکومت میں بااثر افراد سے رابطہ کیا اور اس کے خیالات کو پذیرائی ملی۔

اپریل 1946ء میں وزارت خارجہ کی طرف سے ”رشیا کمیٹی“ کے نام سے ایک ادارہ بنایا گیا جس میں وار آفس، وزارت فضائیہ، نیوی اور ایس آر ایس کے نمائندے شامل تھے تاکہ سوویت حکمت عملی کا تجزیہ اور برطانیہ کی جوابی پالیسی کیلئے سفارشات تیار کی جاسکیں۔ اس نے آگے ”کولڈ وار سب کمیٹی“ بنائی جو جیب کمیٹی کے نام سے زیادہ معروف ہوئی کیونکہ اس کا صدر اسٹنٹنڈر ریکٹر ٹری خارجہ گلیڈون جیب تھا۔ اس کمیٹی کا کردار سوویت یونین کیخلاف سیاسی و اقتصادی جنگ لڑنا اور ایس آئی ایس کے خفیہ اور نیم فوجی آپریشنز پر عمل کرانا تھا۔

25 نومبر 1948ء کو کمیٹی کی میٹنگ میں البانیہ میں خانہ جنگی کرانے پر غور ہوا۔ کمیٹی کسی حتمی نتیجے پر نہیں پہنچ سکی تاہم یہ فیصلہ ہوا کہ سوویت یونین کے طفیلی ممالک کیخلاف کارروائی کا مقصد ان ممالک کو سوویت دائرہ اثر سے جنگ کے سوا باقی کسی بھی طریقے کو استعمال کرتے ہوئے آزاد کرانا ہے۔ مسئلہ یہ تھا کہ برطانیہ ایسے کسی اپریشن کیلئے رقم دینے کا متحمل نہیں ہو سکتا تھا چنانچہ رشیا کمیٹی نے 16 دسمبر کو فیصلہ کیا کہ امریکی حکومت کی مدد کے بغیر کوئی کارروائی نہیں ہو سکتی۔

13 فروری 1949ء کو کمیٹی کو بتایا گیا کہ ہلکسا کیخلاف کارروائی کی اجازت مل گئی ہے اور وزیراعظم اٹلی کی اجازت پر ارنلٹ بیون نے چھوٹے درجے کی کارروائی کی منظوری دی ہے۔ معاملے کا صرف چند افراد کو ہی پتہ تھا۔ ایک ماہ بعد ایس آئی ایس کے ایک سینئر افسر ولیم ہائٹر کی قیادت میں ایک اور برطانوی امریکہ پہنچا اور محکمہ خارجہ اور سی آئی اے کے افسروں سے تین دن تک مذاکرات کئے۔

امریکہ نے البانیہ کیخلاف اقدام کی حمایت کی۔ اپریل میں امریکی محکمہ خارجہ کے پالیسی اینڈ پلاننگ سٹاف نے سفارش کی کہ اپریشن میں امداد کی جانی چاہئے چنانچہ اس بارے میں جلد ہی فیصلہ کر لیا گیا۔ دونوں ممالک کی مشترکہ کمیٹی بن گئی۔

لندن میں اپریشن ”ویلیو اسبل“ کی تنظیم اور اس میں برطانوی شراکت کا جائزہ لینے کا کام ایس آئی ایس کو دیا گیا۔ اپریشن کی براہ راست کمان کرنل ہیرالڈ پرکنس کو دی گئی۔

اپریشن ”ویلیو اسبل“ کے تحت تربیت یافتہ اہلکاروں کو البانیہ داخل کرا کے وہاں تحریک مزاحمت قائم کی جانی تھی۔ یہ فیصلہ کیا گیا تھا کہ کوئی امریکی یا برطانوی اہلکار نہیں بھیجا جائے گا کیونکہ ان کی گرفتاری کی صورت میں سیاسی مسئلہ پیدا ہو سکتا تھا۔ اس کام کیلئے البانوی شہری ہی استعمال ہونے تھے اور یورپ بھر میں قائم مہاجر کیمپوں میں موجود قوم پرست اور شاہ پسند البانویوں میں ایسے متوقع رضا کاروں کی کوئی کمی نہیں تھی۔

ان کی مناسب تربیت ضروری تھی جس کیلئے پرکنس نے میجر ڈیوڈ سمبلی سے رابطہ کیا جو اس وقت جرمنی میں رائل ہارس گارڈز میں تعینات تھا۔ البانیہ کے دوسرے دورے سے واپسی کے بعد اسے ایس او ای کے مشرق بعید کے شعبے میں لگا دیا گیا تھا اور مئی 1945ء میں اس نے ”کینڈل“ کے نام سے شمال مشرقی تھائی لینڈ میں اپریشن کی قیادت کی۔ 46ء میں وہ برطانیہ آیا جس کے بعد اسے دارسا کے برطانوی سفارت خانے میں ملٹری اتاشی لگا دیا گیا لیکن پولینڈ نے اسے ناپسندیدہ شخصیت قرار دیکر ملک سے نکال دیا۔ واپسی پر ایک سال وہ ایس آئی ایس میں رہا جس کے بعد وہ اپنی رجمنٹ میں سیکنڈ ان کمان بن گیا۔ یہ ایسا عہدہ تھا جس میں اسے کم ہی دلچسپی تھی چنانچہ جب پرکنس نے اس سے رابطہ کیا تو اس نے ”سپیشل ڈیوٹی“ پر واپس آنے کی پیشکش خوشی سے قبول کر لی۔

اسے البانوی گوریلوں کو تربیت دینی تھی۔ او پی سی کے سربراہ فرینک وزر نے لیسام میں امریکی ادارے کی سہولیات اس مقصد کیلئے پیش کیں لیکن برطانیہ سیاسی وجوہات پر اسے مناسب مقام تصور نہیں کرتا تھا چنانچہ مالٹا میں ”فورٹ بنجما“ کا انتخاب ہوا۔ یہ پولین دور کا بنا ہوا غیر مستعمل قلعہ تھا۔ سکیورٹی وجوہات کی بنا پر سمبلی کو مالٹا کی گیریزن کے ہیڈ کوارٹر میں جو دار الحکومت ویلیٹا میں واقع تھا ڈپٹی چیف آف سٹاف تعینات کر دیا گیا اس طرح جزیرے میں اس کی موجودگی کا جواز فراہم کیا گیا۔

رابرٹ لو سے ملاقات کی۔ 24 جون کو ایس آئی ایس کی ٹیم لو اور ایک دوسرے افسر کے ہمراہ روم پہنچی جہاں سیاسی کمیٹی کے قیام کیلئے البانیہ کے مینوں گروپ موجود تھے۔ ارمائی نے اپریشن میں زوگسٹوں اور انڈی پنڈزرا کی شمولیت پر اعتراض کیا اس بات سے مذاکرات پر منفی اثر پڑ سکتا تھا چنانچہ ایس آئی ایس نے اسے مذاکرات سے الگ کر دیا اور اس بنیاد پر اسے روم سے روانہ کر دیا کہ وہ جعلی پاسپورٹ پر آیا ہے اور انڈی پنڈزرا کے ارکان اٹلی کی حکومت کو اس بات کی خبری کر سکتے ہیں۔ اسے ٹریسٹ لے جایا گیا جہاں اس کی کڑی نگرانی کی جاتی رہی۔

7 جولائی کو بارہ روز کے طویل مذاکرات کے بعد اتفاق رائے ہو گیا۔ اپریشن کی نگرانی کیلئے ایک خفیہ فوجی کمیٹی بنائی گئی جس کی سربراہی زوگسٹوں کے لیڈر عباس کوپی کو دی گئی۔ قوم پرستوں کے عباس ارمائی اور سید کرزیو کو اس کا نائب بنایا گیا اور زوگسٹ کافی کوگو کمیٹی کا سیکرٹری بنا دیا گیا۔ ایک الگ تنظیم البانین نیشنل کمیٹی کے نام سے تنظیم کے سیاسی بازو کے طور پر بنائی گئی جس کا سربراہ مدحت فرشری تھا۔

نئی تنظیم میں زوگسٹوں کی نمائندگی تو تھی لیکن بادشاہ کی شرکت کا کوئی سوال پیدا نہیں ہو سکتا تھا تاہم وہ اپریشن سے باخبر تھا اور مٹی میں اوپی سی کے دو افراد لو اور مانسز اس سے مل چکے تھے۔ 14 جولائی کو مکملین امیری اور لو بادشاہ سے ملنے اس کے دلائل گئے وہ اس بات پر ناراض تھا کہ کمیٹی جو عملاً جلاوطن حکومت تھی اس کے مشورے کے بغیر بنائی گئی ہے چنانچہ اس نے انہیں ملاقات کے بغیر لوٹا دیا تاہم شام کو انہیں ملاقات کی اجازت دے دی گئی۔ امیری نے جو ماہر سیاستدان تھا بادشاہ کی ناراضگی دور کی اور اس کی مدد حاصل کر لی۔ تین دن بعد اسکندر یہ میں بادشاہ سے پھر ان کی ملاقات ہوئی اور اس نے کمیٹی کی حتمی منظوری دیدی۔ 18 جون کو مکملین اور اس کے ساتھی روم چلے گئے۔

ڈیوڈ سملی جسے اس دوران اس کی نئی ذمہ داریوں کے سلسلے میں لیفٹیننٹ کرنل کے عہدے پر ترقی دے دی گئی تھی اپنے اہلخانہ کے ہمراہ جون میں مالٹا پہنچا اور فورٹ بنجما میں تربیتی اڈہ قائم کیا۔ یہ قلعہ جزیرے کے وسط میں ایک الگ تھلگ پہاڑی پر دارالحکومت ویلٹیا سے مدینہ کی طرف واقع تھا۔ اس تک رسائی کا واحد ذریعہ ایک تنگ کچا راستہ تھا۔ جنوب اور مشرق میں خندق تھی اور اس پر ایک پل کے ذریعے اس قلعے تک پہنچا جا سکتا تھا جہاں البانویوں اور ان کے ہتھیاروں کو رکھا جانا تھا۔ البانویوں کو تیرنے کشتیوں کے ذریعے اپریشن کرنے پرانے نقشے پڑھنے اور بی ٹی ریڈیو کے استعمال کی تربیت دی گئی۔ وقت کی کمی کے باعث مورس کوڈ استعمال کرنے کی تربیت نہیں دی جاسکی۔ ریڈیو کے سوا ان کے زیر استعمال تمام اشیاء غیر ملکی ساختہ تھیں اور ان پر کوئی سیریل نمبر یا نشان نہیں تھا جس سے ان کے ماخذ کا پتہ چل سکتا۔

رضا کاروں کی بھرتی کیلئے ایس آئی ایس نے مختلف البانوی جلاوطن دھڑوں سے رابطہ کیا۔ شاہ پسندوں کی قیادت اب بھی عباس کوپی جبکہ قوم پرست ”بی کے“ کے مختلف دھڑوں کی قیادت مدحت فرشری، سید کرزیو اور عباس ارمائی کے پاس تھی یہ دونوں گروہ ایک تیسرے دھڑے ”انڈی پنڈزرا“ کے سخت دشمن تھے جو زیادہ تر شمالی البانیہ کے کیتھولک قوم پرستوں پر مشتمل تھا۔ تمام سینئر شاہ پسند اور قوم پرست کمیونسٹ حکومت آنے کے بعد البانیہ چھوڑ کر مختلف ممالک میں آ چکے تھے۔ عباس کوپی اور سید کرزیو اٹلی میں مدحت فرشری اور عباس ارمائی یونان میں تھے۔ جولیان امیری اور مکملین نے ان سب سے رابطے برقرار رکھے ہوئے تھے۔ ایس آئی ایس نے ان سے ضروری سیاسی ادارہ جلاوطن حکومت بنانے کو کہا جس کی طرف سے اپریشن کیا جائے۔

چنانچہ اپریل میں انہوں نے تمام رہنماؤں سے ملاقات کی اور ایک پرچم تلے اکٹھے ہونے کو کہا۔ یہ آسان کام نہیں تھا تینوں دھڑے باہم متصادم تھے تاہم وہ مشترک عوامل انہیں متحد کر سکتے تھے۔ ایک کمیونزم سے نفرت اور دوسرے یوگوسلاویہ اور یونان کے بارے میں ان کے شکوک۔ یوگوسلاویہ ان کے خیال میں البانیہ کو ضم کرنا چاہتا تھا جبکہ یونان کا البانیہ کے جنوبی علاقے پر ملکیت کا ملویل عرصے سے دعویٰ چلا آ رہا تھا۔

موخر الذکر حوالے سے مٹی میں مکملین اور امیری نے یونان کا دورہ کیا اور وہاں کی نمایاں شخصیات سے مل کر انہیں مذکورہ دعویٰ سے دستبردار ہونے کو کہا۔ اس دوران انہیں اپریشن کیلئے یونان کی حمایت اور بعض سہولیات بھی حاصل کرنا تھیں جن میں کرفو کے جزیرے میں ریڈیو مانیٹرنگ کاسٹیشن قائم کرنے کا معاہدہ شامل تھا۔ امیری نے اس مقصد کیلئے یونانی فوج کے فیلڈ مارشل الیگزینڈر پاپاگاس کی رضامندی حاصل کر لی۔

مکملین اور امیری نے بی کے کے فوجی بازو کے کمانڈر عباس ارمائی سے ملاقات کی اور فیصلہ کیا گیا کہ اپریشن کا پہلا مرحلہ چونکہ جنوبی البانیہ میں شروع ہونا ہے اس لئے وہاں اتارے جانے والا گروپ بی کے کے ارکان پر مشتمل ہوگا۔

البانیہ کے یوگوسلاویہ میں انضمام کا خطرہ دکھا کر اور کمیونسٹ حکمرانی سے نجات کی ترغیب دیکر انہوں نے ارمائی کی حمایت حاصل کر لی تھی۔ تاہم اس نے کہا کہ مدحت فرشری کو بھی راضی ہونا چاہئے۔ اس پر اتفاق کر لیا گیا چنانچہ کچھ روز بعد فرشری ترکی سے اٹلی آیا وہاں امیری اس کا ساتھی ایلن ہیئر اور ارمائی بھی آ گئے۔ ارمائی جعلی پاسپورٹ پر آیا تھا۔ 20 مئی کو مکملین بھی کرنل ہیرلڈ پرکنس کے ہمراہ وہاں آ پہنچا جس کے بعد ان سب کی ملاقاتیں ہوئیں اور بی کے کے دونوں لیڈروں سے 30 افراد کو مہیا کرنے کو کہا۔ ارمائی نے چند روز ہی میں یہ افراد نیپلز کے مہاجریمپ سے چن لئے۔

پانچ روز بعد مکملین اور امیری لندن آ گئے اور وہاں اوپی سی کے اس اپریشن کے روز

ڈیوٹی سے فراغت کے اوقات میں وہ مدینہ رباط اور لیما کے شہروں میں جا سکتے تھے جو وہاں سے محض چند میل دور تھے وہ برطانوی فوج کی یونیفارم پہنتے تھے۔ مقامی ملٹری پولیس اس وقت مشکوک ہو گئی جب اسے پتہ چلا کہ یہ فوجی انگریزی نہیں بول سکتے۔ سکیورٹی سروسز کے مقامی نمائندوں نے کسی نہ کسی طرح وضاحت کر کے اسے مطمئن کر لیا۔

ایس آئی ایس شروع سے ہی فیصلہ کر چکی تھی کہ رضا کاروں کو البانیہ کی سرزمین پر سمندری راستے سے اتارا جائے گا۔ ڈیزل سے چلنے والی ایک کشتی حاصل کی گئی اس کیلئے ایک بوڑھا کپتان ڈھونڈا گیا لیکن جب وہ مالٹا روانہ ہوا تو راستے میں بیمار پڑ گیا اور بعد ازاں مر گیا۔ اس دوران ایس آئی ایس کے ایجنٹس کے سیکشن کے ربراہ کمانڈر پیٹرک وہنی نے دو سابق نیول افسروں جان لیٹھم اور سام برکلی کی خدمات حاصل کر لیں۔ 48ء کی پہلی ششماہی میں وہ انہیں اور ان کی کشتی ”بیسی“ کا ایجنٹس سے سالونیکا تک یونانی خانہ جنگی کے دوران حکومتی افواج کو اسلحہ کی فراہمی کیلئے استعمال کر چکا تھا۔ بیسی اب فروخت ہو چکی تھی اور اب دونوں نے ایک نئی کشتی بنانے کا آرڈر دیا۔ اخراجات بجٹ سے بڑھ گئے لیکن سال کے آخر تک وہنی کو ان کی حالت کا پتہ چل گیا اور اس نے اخراجات پورے کرنے کی پیشکش کی۔ اس کے عوض دونوں اپریشن میں شامل ہونے پر تیار ہو گئے۔

نئی کشتی ”شارمی سیز“ 15 دسمبر کو سمندر میں اتاری گئی۔ 18 فروری 1949ء کو وہ پاتریس سے روانہ ہوئی اور آبنائے کورنٹھ سے پتراس اور وہاں سے بحیرہ روم کو چلی۔ شدید طوفان سے اسے کچھ نقصان پہنچا اور آخر 31 مارچ کو مالٹا پہنچی وہاں بیٹھم اور برکلی کو لندن بھیجا گیا جہاں ایس آئی ایس نے انہیں ہدایات دیں اس دوران مالٹا میں کشتی کی مرمت کی گئی اور طاقتور انجن نصب کیا گیا اب کشتی اپریشن ”ویلیو اسبل“ میں حصہ لینے کیلئے تیار تھی۔

اس دوران گوریلے اپنی تربیت مکمل کر رہے تھے اور 28 ستمبر کو ان میں سے 9 کورائل نیوی کی ایک کشتی میں بٹھا کر اٹلی کے جنوبی کونے کی بندرگاہ اوٹرانٹو لے جایا گیا۔ اگلے روز ”شارمی سیز“ مالٹا سے نکلی اور اوٹرانٹو کی طرف روانہ ہو گئی۔ اس پر لیٹھم اور برکلی اور یونانی کشتی بان دینو ماوروس کے علاوہ پانچ مزید افراد تھے۔ برکلی کی بیوی ایلین جو یہ تاثر دینے کیلئے تھی کہ کوئی فیملی جا رہی ہے، کوننگ ایلن ریڈیو آپریٹر جیفری اور ایس آئی ایس کا افسر رولونگ۔ تین دن بعد 2 اکتوبر کو ایم وی (رائل نیوی کی کشتی) اطالوی بندرگاہ سے روانہ ہوئی اس کے ایک گھنٹے بعد شارمی سیز بھی نکلی۔ دونوں کو اوٹرانٹو سے 20 میل مشرق میں ایک جگہ اکٹھا ہونا تھا۔ وہاں ان نو گوریلوں کو اسلحہ سمیت شارمی سیز پر منتقل کیا گیا جو پھر البانیہ کے ساحل کی طرف بڑھی۔ رات کو شدید برقی طوفان آیا اور بجلی گرنے سے ریڈیو تباہ ہو گیا۔ ان حالات میں ساحل پر اترنا ناممکن تھا چنانچہ لیٹھم اور برکلی نے اسے چھوٹے سے یونانی جزیرے سے اوتھوئی کی کھاڑی میں چھپا دیا۔

اگلی صبح یہ ناخوشگوار نظارہ دیکھنے کو ملا کہ یونانی کسٹمز کی ایک لائچ ان کی طرف بڑھ رہی تھی تاہم خوش قسمتی سے اس کے عملے نے تلاشی لینے کے بجائے مختصر گفتگو پر اکتفا کیا اور اپنی راہ لی۔ عصر کے وقت ریڈیو مرمت کرانے کے بعد لیٹھم اور برکلی نے لنگر اٹھایا اور البالوی ساحل کی طرف روانہ ہو گئے۔ انہوں نے جزیرہ نما کارابورن میں ویلونا کے جنوب میں ایک کھاڑی پر اترنا تھا۔

رات 9 بجے وہ ہاں پہنچے۔ لیٹھم اور برکلی ساحل سے نصف میل پہلے رک گئے۔ کوننگ اور پانچ گوریلوں کو شارمی سیز کے پیچھے بندھی چھوٹی کشتی پر منتقل کیا گیا اور وہ ساحل کی طرف روانہ ہوئے ان کے پیچھے دوسری کشتی میں ایلن اسلحہ اور ساز و سامان سمیت تھا۔ رات اندھیری تھی باقی گوریلوں اور ان کے سامان کو وہاں ساحل پر پہنچتے پہنچتے ایک گھنٹہ لگ گیا جس کے بعد شارمی سیز واپس مالٹا روانہ ہو گئی۔

اس کے بعد جو واقعات ہوئے ان کا ذکر کولس میتھل کی کتاب ”بیٹریڈ“ میں ملتا ہے وہ یہ کہ گوریلے کھاری سے نکل کر اوپر پہاڑی پر چڑھے۔ وہ اپنا سفر رات کی تاریکی میں کرتے اور دن کو غاروں میں چھپے رہتے۔ 48 گھنٹوں بعد وہ 10 میل دور کوہ تراگ جاس پہنچے جہاں ان کے دو گروپ بن گئے۔ بیدہ کوکا کی زیر قیادت 5 افراد اپنے آبائی علاقے کرویش کی طرف چلے اور باقی چار شمال میں ویلون کی طرف گامزن ہوئے۔ تاہم چند ہی گھنٹے بعد دوسرے گروپ پر البالوی فوجیوں نے حملہ کر دیا جو ان کے انتظار میں گھات لگائے بیٹھے تھے۔ تین گوریلے مارے گئے تاہم چوتھا بچ کر فرار ہو گیا۔ اس واقعے میں کوکا کا گروپ گجورم نامی گاؤں پہنچ گیا۔ وہاں لوگوں سے فوجیوں کی موجودگی کا علم ہونے پر غاروں میں چھپ گیا جہاں انہیں اپنے ساتھیوں کے انجام کا بھی علم ہوا۔ لوگوں نے انہیں بتایا کہ البالوی فوج اس پورے ساحلی علاقے میں پھیلی ہوئی ہے۔

ایس آئی ایس کا ریڈیو مانیٹرنگ سٹیشن جو کرفو کے ساحل پر قائم تھا، گوریلوں کے پیغامات وصول کرتا رہا۔ گوریلوں کے اترنے کے نو دن بعد 12 اکتوبر کو کوکا کے گروپ کی طرف سے پہلا پیغام وصول ہوا جس میں حملے کی تفصیل بتائی گئی۔ اس گروپ کی طرف سے مواصلات کو برقرار رکھنا مشکل ہو رہا تھا۔ ریڈیو کے استعمال کیلئے اسے اپنی پناہ گاہ چھوڑ کر بلند پہاڑی علاقے کی طرف جانا پڑا۔ پارک سے چلایا جانے والا بھاری بھر کم جزیرے بھی مسئلہ تھا جب اسے چلایا جاتا تو یہ زوردار آواز پیدا کرتا۔

گجورم چھوڑنے کے بعد کوکا اور اس کے ساتھی اپنے گاؤں نیولیا (کرویش) کی طرف چلے گئے جہاں انہوں نے قابل اعتماد افراد سے رابطہ کیا لیکن تحریک مزاحمت بنانے کیلئے جس کی امداد امریکہ اور برطانیہ نے کرنی تھی ان کی تجاویز پر ملا جلا رد عمل ہوا۔ بعض نے تو پر جوش حمایت کی لیکن بعض نے اعتراض کیا کہ صرف پانچ افراد کیوں آئے ہیں اور یہ کہ ایجنٹ اور اسلحہ اس طرح کیوں نہیں

اتارا گیا جس طرح زمانہ جنگ میں اتارا جاتا تھا۔ انہوں نے کہا کہ جب وہ دیکھیں گے کہ امریکہ اور برطانیہ کا وعدہ سچا ہے تب ہی وہ اسے سنجیدگی سے لیں گے۔

اکتوبر کے آخر میں کوکا اور اس کے گروپ نے الگ الگ یونان جا کر وہاں رپورٹ دینے کا فیصلہ کیا۔ پہاڑوں پر حکومتی فوجیں پھر رہی تھیں اس لئے ان کا سفر خطرناک تھا۔ بیرو کوکا اور دو گوریلے ہائسن اسیونی اور رئیس متو کا ایک راستے سے جبکہ اس کا چچا زاد احمد کوکا اور گروپ کا پانچواں رکن ترمان علیکو دوسرے راستے سے روانہ ہوئے۔ یہ دوسرا گروپ کسی خاص واقعے سے دوچار ہوئے بغیر یونان پہنچ گیا جبکہ پہلے تین افراد کا ایک سے زائد بار سرکاری دستوں سے آمناسا منا ہوا ایسے ایک واقعے میں رئیس متو کا گولی لگنے سے ہلاک ہو گیا البتہ بیدو کوکا اور ہائسن اسیونی فرار ہونے میں کامیاب ہو گئے اور آخر سرحد پر پہنچ گئے۔

10 اکتوبر کو 11 گوریلوں کا ایک اور گروپ ویلونا کے شمال میں اترا یہ گروپ بھی شامی سیر نے اتارا تھا۔ گروپ اتارنے کا عمل تو کامیاب رہا لیکن تیز طوفان آ گیا جس کی وجہ سے لیتھم اور برکلے نہ تو یونانی ساحل کی طرف جا سکے نہ اطالوی ساحل کی طرف اور چند ہی میل جنوب میں جانے کے بعد پناہ لینے پر مجبور ہو گئے اور اس کوشش میں خلیج ویلونا جا پہنچے۔ انہیں علم تھا کہ یہاں ساسینو کے جزیرے میں روسی آبدوزوں کا اڈہ ہے۔

اگلی صبح ان کے بچ نکلنے کی امید اس وقت ختم ہو گئی جب انہوں نے دیکھا کہ سوگڑ کے فاصلے پر فوجی پوزیشنیں سنبھال رہے ہیں۔ انہوں نے حکم دیا کہ کشتی کا حملہ حاصل پر آ جائے لیکن وہ نہیں آئے اور یہ دیکھ کر کہ فوجی مشین گن نصب کر رہے ہیں جان لیتھم نے لنگر کاٹ دیا۔ کشتی پوری رفتار سے بھاگ نکلی۔ گولیوں کی بارش ان کے سر پر سے گزر گئی۔ شدید طوفان کے باوجود کسی نہ کسی طرح 13 اکتوبر کی صبح کرفو کے ساحل پر جا پہنچی۔

ادھر گیارہ گوریلے دو گروپوں میں منقسم ہو گئے۔ پانچ ”کورسے“ اور باقی ”گجروکستر“ کی طرف چلے۔ کورسے جانے والے گروپ کا سربراہ سیفر موسو تھا۔ دیہاتیوں نے ان کا خیر مقدم کیا مگر وہ دھوکہ دیے جانے کے ڈر سے ایک بلند پہاڑ کی غار میں جا کر چھپ گئے۔ اکتوبر کے آخر میں سردی آ گئی اور برقباری نے ان کیلئے مشکلات پیدا کر دیں۔ اس دوران گجروکستر جانے والا 6 رکنی گروہ رات کو سفر کرتا اور دن کو جنگل میں چھپا رہتا۔ اس طرح وہ گجروکستر پہنچ گیا اور وہاں انہوں نے اپنے اہلخانہ اور دوستوں سے رابطے کئے لیکن انہیں بھی اسی طرح سرد مہری کا سامنا کرنا پڑا جس طرح کا بیرو کوکا کے گروپ کو کرنا پڑا تھا۔ انہوں نے کرفو میں سی آئی اے کے ریڈیو سٹیشن سے رابطہ کیا لیکن پہاڑی علاقہ ہونے کی وجہ سے نشریات کا معیار بہت ناقص تھا۔ پھر جزیرہ خراب ہو گیا چنانچہ انہوں نے ریڈیو اپنے گروپ کے ایک رکن حاکی گابا کے چچا زاد کے حوالے کیا اور یونانی سرحد کی طرف

روانہ ہو گئے جو وہاں سے 30 میل دور تھی۔ انہیں امید تھی کہ وہاں سے متبادل جزیرہ مل جائیگا اور وہ واپس آ جائیں گے۔

اس اثناء میں برقباری کے مسائل کی وجہ سے کورسے کا گروپ پہاڑ سے نیچے ایک اور خفیہ مقام پر منتقل ہو گیا۔ اسے ریڈیائی رابطے میں کوئی زیادہ مشکل پیش نہیں آئی تھی کہ انہیں ایک دن یونان پہنچنے کا سگنل ملا۔

ادھر جزیرہ لے کر گجروکستر جانے والے گروپ کے دو ارکان بارڈ ہائل گرویشی اور حاکی گابا واپس البانیہ گئے جہاں انہیں پتہ چلا کہ جس شخص کو وہ ریڈیو دیکر گئے تھے وہ گرفتار کر لیا گیا ہے۔ خطرہ بھانپ کر وہ دونوں بیٹاس گابا کو ساتھ لے کر یونان واپس چلے گئے۔

اس طرح پہلے دو ”ویلیو اہیل“ مشن ناکام ہو گئے۔ ان کی جزوی ناکامی کی وجہ کم فلمی تھا جس نے 8 اکتوبر کو واشنگٹن جا کر ایس آئی ایس کے نمائندے کے طور پر چارج لیا تھا اور اس طرح وہ البانیہ کے اپریشن کی نگرانی کرنے والی کمیٹی کا بھی رکن تھا۔ چارج لینے سے قبل لندن میں اسے اس اپریشن سے متعلق جو اکتوبر میں ہوا تھا تمام معلومات فراہم کی گئی تھیں۔ ستمبر میں امریکہ پہنچنے سے قبل یہ معلومات اس نے لندن میں کے جی بی کے اڈے کو فراہم کر دیں۔

ایس آئی ایس اور او پی سی کے ساتھ امریکی محکمہ خارجہ اور برطانوی دفتر خارجہ کی بھی ایس پی سی (اپریشن کیلئے مشترکہ پیش پالیسی کمیٹی) میں نمائندگی تھی۔ برطانوی محکمہ خارجہ کا نمائندہ ارل آف جیلی کو تھا جو برطانوی سفارت خانے میں فرسٹ سیکرٹری اور بلقان کے معاملات کا ذمہ دار تھا۔ نکولس ٹھٹل نے اپنی کتاب میں لکھا ہے کہ جیلی کو نے کم فلمی سے اپنی کئی ملاقاتوں کا تذکرہ کیا جن میں دونوں ایس آئی ایس اور دفتر خارجہ کے وہ خطوط پڑھا کرتے تھے جن میں اپریشن ویلیو اہیل کی پیش رفت کی تفصیل بیان کی گئی ہوتی تھی۔ جیلی کو کے مطابق فلمی او پی سی میں اپنے ہم عہدہ جیمز میکارگر سے مل کر اپریشنل فیصلے کرنے کا ذمہ دار تھا۔

گوریلے اتارنے کے پہلے دو واقعات اور بعد میں بچ جانے والوں کی معلومات سے واضح تھا کہ البانوی حکومت کو گوریلے اتارے جانے کی پہلے ہی اطلاع مل جاتی تھی۔ فلمی اس کا ضرور ذمہ دار تھا مگر البانوی مہاجرین کی تنظیموں کی سیوری بھی ناقص تھی جن میں کے جی بی بری طرح نفوذ کر چکی تھی۔

اس میں کوئی شبہ نہیں کہ امیری، مکملین اور ہیئر نے تین بڑے البانوی دھڑوں کو قریب لانے کی جو کوششیں کی تھیں، وہ بہت جلد یکساں حکومت اور سودیت یونین کے علم میں آ گئی ہونگی جنہوں نے اپنے جاسوس اٹلی اور یونان میں البانوی مہاجرین میں چھوڑ دیئے ہونگے اسی طرح اطالوی انٹیلی جنس کو بھی انڈی پنڈزنا گروپ میں اس کے ایجنٹوں نے خبردار کر دیا ہوگا چنانچہ 12 اکتوبر کی صبح اس

کے افسر اور انٹو کے لائٹ ہاؤس پر چڑھ گئے ہونگے جہاں سے انہوں نے رائل نیوی کی کشتی سے گوریلوں کو سارمی سیز میں منتقل ہوتے ہوئے دیکھ لیا ہوگا۔

ممکن ہے روسیوں نے عین اسی وقت البانوی مہاجروں میں سرایت کیا ہو جب پہلا گروپ اتارا گیا تھا۔ 26 اگست کو پیرس میں البانین نیشنل کمیٹی کے قیام کا اعلان کیا گیا جس کے بعد عباس کو بی اور مدحت فرشری سمیت کمیٹی کے 5 ارکان لندن جا کر ایس او ای کے سابق رکن پیٹر کیپ سے ملے۔ ستمبر میں وہ نیویارک اور وہاں سے واشنگٹن گئے جہاں ان کی میزبان نئی قائم شدہ ”کمیٹی فار فری یورپ“ تھی۔ بعد میں پتہ چلا کہ اس کمیٹی کو سی آئی اے مالی امداد دیتی تھی۔ لندن کی طرح یہاں بھی وفد کا سردمہری سے استقبال ہوا اور صدر ٹرومین سے ملاقات کی درخواست مسترد کر دی تھی۔ امریکی حکومت چاہتی تھی کہ وہ البانین نیشنل کمیٹی سے دوری کا تاثر دے تاکہ اپریشن کی تردید کرنی پڑے تو ممکن ہو سکے۔

وفد واپس نیویارک آ گیا جہاں فرشری اور ٹوسی کوٹ نے ایک دفتر قائم کرنا تھا باقی لوگ واپس روم چلے گئے۔ 3 اکتوبر کو جب گوریلوں کا پہلا گروپ البانوی ساحل پر اتر رہا تھا پولیس کو مین ہٹین کے اس ہوٹل میں بلایا گیا جہاں دونوں ٹھہرے ہوئے تھے۔ پولیس کو فرشری کی لاش اس کے بستر سے ملی۔ بظاہر اس کی موت دل کا دورہ پڑنے سے ہوئی تھی۔ پوسٹ مارٹم رپورٹ میں بھی وجہ سامنے آئی۔ اس بات کا کوئی ثبوت نہیں ملا کہ اسے ایم جی بی نے قتل کیا اس لئے قدرتی موت کی بات تسلیم کر لی گئی تاہم 1959ء میں یوکرائن کی تنظیم یو او این بی کے لیڈر سٹیفن بندیرا کی موت کے وقت انکشاف ہوا کہ اسے خصوصی پستول سے قتل کیا گیا تھا چنانچہ اس بات کو تقویٰ ملی کہ فرشری کو بھی اسی طرح قتل کیا گیا تھا۔

اس دوران او پی سی اپنا پہلا اپریشن (فائینڈ) کرنے کی تیاری کر رہی تھی۔ 1950 کی پہلی ششماہی میں اس نے البانین نیشنل کونسل کی مدد سے 250 البانوی رضا کاروں کی بھرتی شروع کی جنہیں مغربی جرمنی میں امریکی فوج کے مزدور یونٹ میں شامل کیا جانا تھا۔ کمپنی 4000 کے نام سے سے یہ یونٹ بوریہا کے دارالحکومت میونخ کے نزدیک تعینات ہونا تھا اس کی تین پلٹین بننا تھیں۔ اس کے ساتھ ہی گوریلوں کا ایک تربیتی سکول بھی ہائیڈل برگ کے نزدیک ایک بڑے گھر میں بنا دیا گیا۔ رضا کاروں کا پہلا دستہ میونخ سے 15 میل دور کارلس فیلڈ کی بیرکوں میں 7 جون کو پہنچ گیا۔ چھ روز بعد ان کی ابتدائی تربیت شروع ہو گئی۔

جب کمپنی 4000 کے ارکان نے اپنی تربیت شروع کی تو ایس آئی ایس تیسرے گروپ کو البانیہ بھیجنے کی تیاری کر رہی تھی۔ اپریل میں لیفٹیننٹ کرنل ڈیوڈ سملی مالٹا سے یونان چلا گیا۔ اس کی جگہ انتھنی نارٹروپ کو لگایا گیا۔ سملی نے انتھنز میں برطانوی فوجی مشن میں جی ایس او دن کا

ظاہری عہدہ سنبھالا جولائی میں کیپٹن ڈاک زاحر اور عبدل سینو دو کمانڈنگ افسروں کے ہمراہ 6 گوریلوں کا گروپ مالٹا سے انتھنز پہنچا جہاں انہیں کفلیسا میں ایس آئی ایس کے ایک اڈے پر کچھ روز رکھا گیا۔ وہاں سے شمالی یونان میں یانینا کے فوجی ایئر پورٹ پر پہنچایا گیا جہاں یونانی انٹیلی جنس سے کسی بات پر جھگڑا ہو گیا جس نے گوریلوں کو ایک سیل میں بند کر دیا۔ اگلے روز زاحر اور سینو اپنے ساتھیوں سمیت کفلیسا آ گئے۔

ڈیوڈ سملی نے یونانی انٹیلی جنس سے رابطہ کیا اور اس بات کو یقینی بنایا کہ یانینا جیسے واقعات کا اعادہ نہ ہو۔ دو ماہ بعد ان گوریلوں کو سڑک کے راستے شمال کی طرف لے جایا گیا اس بار ان کے کنڈکٹنگ افسر کرنل ڈے ریل اوکلے بل عبدل سینو اور دو یونانی حکام تھے۔

سرحد عبور کرنے کے بعد گوریلوں نے کور سے کے علاقے کا رخ کیا۔ بد قسمتی نے ان کا پھر پیچھا کیا۔ او پی سی کے ایک جہاز نے ہلسا حکومت کیخلاف پروپیگنڈہ جنگ کیلئے گرائے جانے والے اشتہارات گجروکستر کے قریب گرائے کے بجائے کور سے پر گرا دیئے۔ نتیجتاً البانوی فوج یہ اشتہار قبضے میں لینے کیلئے علاقے بھر میں پھیل گئی اور گوریلوں کو ایک غار میں پناہ لینا پڑی۔ اس گروپ کو تین اور گوریلوں سے ملنا تھا جو نہیں آئے۔ بعد میں پتہ چلا کہ ان مؤخر الذکر گوریلوں میں سے ایک جب اپنے گاؤں پہنچا تو اپنی ماں کی غیر محتاط گفتگو کی وجہ سے گرفتار ہو گیا اور اس کے باقی دو ساتھیوں کو فوراً ہی یونان واپس جانا پڑا۔ موکو کے گروپ نے بھی جسے یہاں رہتے دو مہینے ہو گئے تھے محسوس کر کے کہ یہاں مزید رہنا خطرہ سے خالی نہیں یونان واپس جانے کا فیصلہ کر لیا۔

یونانی سرحد سے اور بھی کئی گروپ داخل کئے گئے تھے اور نومبر میں مزید 2 گروپ سمندر کے راستے آئے۔ لیتھم اور برکلے کے پاس اب سارمی سیز کے بجائے زیادہ جدید لانچ سبرینا تھی۔ یہ دونوں گروپ اترتے ہی پکڑ لیے گئے۔

1950ء کے آخر میں انتھنی نارٹروپ اور اس کی ٹیم پر واضح ہو چکا تھا کہ اپریشن ویلیو اسبل میں کوئی پیشرفت نہیں ہو رہی۔ گوریلوں کا مورال بہت نیچے آ چکا تھا اور خود نارٹروپ کو بھی البانیہ میں ہلسا کے سخت سکیورٹی کنٹرول کے باعث اپریشن جاری رکھنا ناممکن لگ رہا تھا۔

عوام تعاون کرنے سے ڈرتے تھے۔ ان حالات میں گوریلوں کیلئے اپریشن کرنا تقریباً ناممکن ہو گیا تھا۔ ایس آئی ایس کے حکام نے گوریلوں پر سخت تنقید کرتے ہوئے نارٹروپ پر زور دیا کہ وہ نتائج دیں۔ تاہم ان کی تشویش بالکل خود غرضانہ تھی۔ ویلیو اسبل اپریشن مشرقی یورپ میں سٹالن کی سرگرمیوں کو روکنے کی اہم برطانوی کوشش تھی اور اس کی ناکامی کا نقصان انہیں بھی ہوتا جو بالآخر اس کے ذمہ دار تھے۔ انہوں نے ان لوگوں کا ذرا خیال نہیں کیا جو ہلسا نے قید کر لئے تھے یا مار ڈالے تھے۔

1950ء میں آپریشنز کے حوالے سے سکیورٹی میں کوتاہی کے مزید شواہد ملے۔ 27 مارچ کو نیویارک ٹائمز میں اس کے نمائندے کا مضمون شائع ہوا جس میں اس نے بتایا کہ البانیہ میں کمیونسٹوں کیخلاف کارروائی کیلئے 2 گروپ اترے ہیں۔ جب اوپلی سی کے حکام نے اس سے پوچھا کہ اسے یہ خبر کہاں سے ملی تو اخبار کے نمائندے نے بتایا کہ اسے یہ اطلاع بہت سے ذرائع سے ملی ہے جن کو آپریشن کے بارے میں بہت کچھ معلوم ہے۔ اس طرح ظاہر ہو گیا کہ ناقص سکیورٹی اور فلسفی کی غداری نے آپریشن ویلیو اسبل کی ناکامی میں اہم کردار ادا کیا۔

اس وقت تک البانیہ نے یونانی کمیونسٹ گوریلوں (ڈیموکریٹک آرمی) کی حمایت ختم کر دی تھی۔ اس طرح آپریشن ویلیو اسبل کا ایک مقصد پورا ہو گیا تاہم 25 جون 1950ء کو شمالی کوریا نے اچانک جنوبی کوریا پر حملہ کر دیا اور امریکہ کو اس تنازع میں ملوث ہونا پڑا۔ لازمی بات تھی کہ اس میں روس کا ہاتھ تھا۔ اس طرح آپریشن ویلیو اسبل کو نیا حوصلہ ملا اور اوپلی سی پر بھی دباؤ بڑھا کہ وہ اپنے گروپ میدان میں لائے۔

اکتوبر 1950ء میں اوپلی سی نے کمپنی 4000 سے 16 البانوی گوریلوں کو لے کر انہیں ہائیڈل برگ میں تربیت دی۔ انہیں پیراشوٹ کے ذریعے اتارا جانا تھا لیکن انہیں صرف ضروری زمینی تربیت ہی دی گئی۔ نومبر میں انہیں یونان پہنچایا گیا اور آپریشنز میں اوپلی سی کے ایک اڈے میں رکھا گیا لیکن اس مرحلے پر ان میں سے آٹھ نے مشن پر جانے سے انکار کر دیا تاہم آخری مرحلے پر ایک آمادہ ہو گیا اور اس طرح 10 نومبر کو نو گوریلوں نے ایک ڈی سی تھری جہاز پر روانہ ہو گئے۔

ان میں سے آدم گجورا کی زیر قیادت پانچ گوریلوں کو مارٹینیٹش کے میدان اور دوسرے کو شمالی مشرقی علاقے میں کوکیسی کے قریب اتارا جانا تھا تاہم موسم کی خرابی کی وجہ سے علاقہ تلاش کرنے میں مشکل ہوئی اور جہاز واپس آ گیا۔ 9 دن بعد مشن پھر روانہ ہوا لیکن ایک بار پھر موسم کی خرابی کی وجہ سے مطلوبہ جگہ تلاش کرنے میں مشکل ہوئی لیکن اس بار پہلے گروپ نے فیصلہ کیا کہ وہ کود جائے گا چنانچہ گجورا اور اس کے تین ساتھی سالی والیو سیلی داسی اور ژیتان ڈاسی پیراشوٹ کے ذریعے ترانہ سے 25 میل شمال مشرق میں بلفیزے کے نزدیک کامیابی سے اتر گئے لیکن پانچواں الیاس توپانی اترنے کے بعد بھٹک گیا اور ایک گاؤں میں پہنچتے ہی گرفتار کر لیا گیا ان کے سامان کا بھی کوئی اتا پتا نہیں تھا۔

طیارہ اب کوکیس کے علاقے کی طرف محو پرواز تھا لیکن علاقہ دیکھنے میں مشکل پیش آئی چنانچہ دوسرا گروپ بھی بغیر دیکھے کود پڑا اس گروپ کا سامان بھی ان کے پیچھے اتار دیا گیا مگر وہ ایک گاؤں زرشٹ میں گرا۔

اس بات سے بے خبر کہ وہ کہاں اترے ہیں آدم گجورا اور اس کے تین ساتھیوں نے اپنے اترنے کی جگہ کے قریب جنگل میں رات گزاری۔ دوسرے دن عصر کے وقت انہیں البانوی

سکیورٹی دستوں نے گھیر لیا۔ انہوں نے فرار ہونے کی کوشش کی اور اس دوران ژیتان ڈاسی ہلاک اور سلیم داسی گرفتار ہو گیا۔ گجورا اور والیو فرار ہونے میں کامیاب ہو گئے۔ والیو کو پاؤں میں گولی لگی تھی۔ وہ گجورا کے گاؤں کی طرف بڑھے۔ والیو کے زخمی ہونے کی وجہ سے ان کی رفتار بہت سست تھی وہ رات کو چلتے دن کو لیٹے رہتے۔ اس دوران انہیں ہمدرد دیہاتیوں نے بتایا کہ البانوی فوجیوں کو ان کے اترنے کا پہلے سے پتہ تھا اور وہ دو دن پہلے ہی اس علاقے میں آ گئے تھے۔ انہیں یہ بھی پتہ تھا کہ آدم گجورا بھی ان میں ہو گا۔ وہ اگر موقع پر گرفتاری سے بچے تھے تو محض اس وجہ سے کہ وہ صحیح جگہ پر نہیں اتر سکے تھے۔

جنوب میں اللبان کے مقام پر انہوں نے دو ہفتے گزارے پھر انہوں نے یوگوسلاویہ کے راستے فرار ہونے کا فیصلہ کیا۔ بالآخر ایک گاؤں کی مدد سے سرحد پار کر گئے۔ البانوی فوج کو گجورا کے فرار کا پتہ چلا تو اس نے اس کے اہلخانہ کو گرفتار کر لیا اور ان میں سے دو کو گولی مار کر ہلاک کر دیا۔

دوسرا گروپ بھی غلط جگہ پر اترنے کے باعث گرفتاری سے بچ گیا تھا۔ تاہم اس کا سامان گاؤں میں گرنے کی وجہ سے فوج چوکنا ہو گئی اور جلد ہی پورے علاقے میں ان کی تلاش شروع ہو گئی۔ گوریلوں نے پانچ روز تک چھپے رہے اور پھر سرحدی علاقے میں اپنے گروپ کے ایک رکن حلیل نرگوٹی کے گاؤں کی طرف روانہ ہوئے۔ موسم بہت خراب تھا اور برفباری ہو رہی تھی۔ چار ہفتے بعد انہوں نے اپنا پروگرام تبدیل کر دیا اور دسمبر میں یوگوسلاویہ داخل ہو گئے۔ وہ پرزرن نامی گاؤں پہنچے جہاں انہوں نے متعدد البانوی رضا کار بھرتی کئے۔ اس دوران دونوں گروپوں سے کوئی پیغام نہ موصول ہونے کے باعث اوپلی سی نے ڈی سی 3 طیارہ اس علاقے میں روانہ کیا لیکن کوئی ریڈیائی رابطہ نہ ہو سکا۔

1951ء کے شروع میں اوپلی سی کو مزید نقصانات کا سامنا کرنا پڑا۔ جنوری میں اوپلی سی نے شمالی البانیہ میں 43 گوریلوں کو اتارے لیکن بہت جلد ہی البانوی فوج نے ان میں 29 کو ہلاک کر دیا اور باقی کو پکڑ لیا۔ اس بڑے نقصان کے باوجود ایک اور گروپ فروری میں اتارا گیا۔ وہ اپنی منزل مقصود پر پہنچنے اور وہاں تحریک مزاحمت قائم کرنے میں کسی قدر کامیاب ہو گیا تاہم یہ کامیابی مختصر تھی۔ مئی میں اپنے کچھ کارکنوں کی گرفتاری کے بعد باقی گروپ یوگوسلاویہ نکل گیا جہاں اسے گرفتار کر کے قید کر دیا گیا۔

ادھر لندن اور واشنگٹن میں مئی 1951ء میں دفتر خارجہ کے اہلکاروں گائے برجس اور ڈونالڈ مککلین کے روس کو فرار ہونے کے بعد ایس آئی اے میں کسی اعلیٰ افسر کے جاسوس ہونے کے بارے میں دیر سے پائے جانے والے شبے کا مرکز کم فلسفی بن گیا۔ فلسفی کی طرح یہ دونوں بھی طویل عرصہ سے سوویت یونین کے ایجنٹ تھے۔ مککلین 1930ء کی دہائی میں اپنے کیمبرج یونیورسٹی کے زمانہ تعلیم سے ہی بھرتی کر لیا گیا تھا اور اس وقت وہ دفتر خارجہ کے محکمہ برائے امریکہ کا سربراہ

تھا۔ فلمی نے گائے برجس کو بتا دیا تھا کہ مکملین پر شبہ کیا جا رہا ہے۔ اس کے کچھ عرصہ بعد برجس کو ڈسپلن کی وجوہات پر لندن بلا لیا گیا۔ گرفتاری کے خطرے کے پیش نظر وہ اور مکملین 25 مئی کو ماسکو فرار ہو گئے۔

چند روز بعد فلمی کو بھی لندن بلا لیا گیا اور وہاں اس سے ایک ممتاز وکیل اور سکیورٹی افسر نے تفتیش کی لیکن اس کیخلاف غداری کی کوئی شہادت نہ مل سکی۔ پھر بھی سکیورٹی سروسز اور ایس آئی ایس کے اعلیٰ افسروں کے پاس یہ سمجھنے کیلئے کافی وجوہات تھیں کہ فلمی سوویت یونین کیلئے کام کر رہا ہے۔ ساتھ ہی وہ اپریشن ویلیو اسہل اور اپریشن فاسنڈ کی ناکامی پر بھی مشتعل تھے جس کی مشترکہ کمان میں فلمی شامل رہا تھا۔ ادھر سینٹرل انٹیلی جنس کا ڈائریکٹر جنرل والٹر بیڈل سمیت ایس آئی ایس اور سی آئی اے سے تعلقات توڑنے کی دھمکی دے چکا تھا چنانچہ فلمی کو ریٹائر کر دیا گیا۔

نقصانات کے باوجود او پی سی نے البانیہ میں اپریشن کا دائرہ وسیع کر دیا اور جون 1951ء میں کمپنی 4000 کے مزید 40 رضا کاروں کو تربیت دی گئی۔ اپریل میں ایس آئی ایس نے چار چار گوریلوں کے دو گروپ اور جون میں مزید 2 گروپ اتارے۔ جولائی میں کمپنی 4000 کے 16 ارکان اگلے اپریشن کیلئے ایتھنز پہنچے۔ تین دن بعد چار چار ارکان کے تین گروپ بالترتیب گجیر و کسٹر، گواجا اور سکوتریہ کے مقامات پر اتارے گئے لیکن اس بار بھی البانوی فوج کو پہلے سے پتہ چل گیا۔ گجیر و کسٹر والے گروپ کے دو ارکان ہلاک اور دو گرفتار کر لیے گئے۔ گواجا اتارے جانے والے چاروں گوریلوں میں ایک گھر میں محصور ہو گئے۔ البانوی فوج نے اس مکان کو آگ لگا کر انہیں زندہ جلا دیا۔ سکوتریہ والے گروپ کے چاروں ارکان اترتے ہی مار ڈالے گئے۔

اکتوبر میں گجیر و کسٹر گروپ کے باقی ماندہ 2 گوریلوں قاسم شیبو اور محمد ہوکسا پر بارہ دیگر افراد کے ہمراہ جو آدم گجیر گروپ کے تھے اور نومبر میں پکڑے گئے تھے مقدمہ چلایا گیا اور انہیں قید کی سزا سنائی گئی۔ گرفتار ہونیوالوں میں سے بعض نے تشدد کے تحت اپنی بھرتی، تربیت اور اپریشن کی ساری تفصیلات بتا دیں۔ مقدمے کی کارروائی دنیا بھر میں نشر کی گئی۔

اس سب کے باوجود او پی سی نے 15 اکتوبر کی رات وبرا کے مشرقی علاقے میں 5 مزید گوریلوں کو اتار دیئے۔ اترتے وقت گروپ لیڈر ہاکسن سالکو کی ٹانگ ٹوٹ گئی۔ اگلی صبح ان پر البانوی فوج نے حملہ کر دیا۔ سالکو اور اس کا ایک ساتھی مارا گیا۔ باقی تین بچ نکلے اور چار دن کے سفر کے بعد یوگوسلاویہ کی سرحد میں داخل ہو گئے۔ کئی دن وہاں قیام کے بعد وہ 31 اکتوبر کو یونان پہنچنے میں کامیاب ہو گئے۔

ویلیو اسہل اور فاسنڈ دونوں اپریشنوں میں کامیابی سے مکمل محرومی کے باوجود ایس آئی ایس نے ان میں اپنی شرکت جاری رکھی۔ 1952ء کے شروع میں برطانیہ میں متعدد گوریلوں کو تربیت

دی گئی جس کے بعد انہیں مالٹا کے فورٹ بنجما منتقل کر دیا گیا۔ گرمیوں میں ہنریٹا کشتی کے ذریعے چار گروپ اتارے گئے لیکن اب گوریلو ماضی کے تجربات کے حوالے سے شکوک و شبہات کا شکار ہو چکے تھے اور یہی حال ایس آئی ایس کے بہت سے لوگوں کا بھی تھا۔ پھر 14 مارچ 1951ء کو ارنسٹ بیون کی موت سے اپریشن اپنے ایک بنیادی بانی سے محروم ہو گیا۔ 1952ء کے آخر میں ایس آئی ایس نے اپریشن ویلیو اسہل ختم کر دیا اور چند ماہ بعد فورٹ بنجما کو بھی بند کر کے اس کے عملے اور باقی ماندہ گوریلوں کو منتشر کر دیا گیا۔

اس دوران او پی سی نے اپریشن فاسنڈ جاری رکھا۔ 1952ء میں آٹھ افراد کی خصوصی ٹیم بھرتی کی گئی۔ ان کی تربیت کئی ماہ جاری رہی۔ انہیں ریڈیو مواصلات کا فن بھی سکھایا گیا اور شمالی کورنٹھ کے ایک جزیرے پناگھیا سے ایک تیز رفتار کشتی کے ذریعے البانوی ساحل پر اتارا گیا۔ اس جزیرے پر بلغاریہ، سوویت یونین اور کئی دیگر علاقوں میں اپریشن کیلئے سی آئی اے کا ایک اڈہ بھی قائم تھا۔

1952ء میں او پی سی نے ایک خاص مقصد کیلئے شاہ پسندوں کا ایک گروپ بھی بنایا۔ اس سے پہلے شاہ زدگ نے جو اپریشن فاسنڈ میں ناکامی پر پریشان تھا 1955ء میں امریکہ کا دورہ بھی کیا۔ او پی سی کے افسروں سے ملاقات میں اس نے تجویز دی کہ اس کے شاہی محافظوں میں سے جو 1939ء میں اس کی جلاوطنی سے اس کے ساتھ تھے کچھ لوگ چین کر ایسا مشن بنایا جائے جو اپریشن فاسنڈ کی ناکامی کی وجوہ تلاش کرے۔ چنانچہ اپریشن فاسنڈ کا کنٹرولر گریشن یا سی وچ مصر گیا اور شاہی محافظوں کے کمانڈر کرنل ہانس سلمانی کی مدد سے تین محافظ زیتل شیبو، حلیل برانسا اور ہاشی گائل منتخب کئے۔ مارچ 1952ء میں یہ تینوں جہاز کے ذریعے سکندریہ سے مارسیلز اور پھر ٹرین سے پیرس گئے وہاں انہوں نے او پی سی کے افسروں سے ملاقات کی اور ان کے ہمراہ بذریعہ کار جرمنی گئے اور میونخ کے نزدیک او پی سی کے ایک اڈے میں قیام کیا ایک ہفتہ بعد وہ 26 مارچ کو یونان پہنچے۔

اگلے چار ہفتوں تک انہیں نقشے پڑھنے، نیویگیشن اور اسلحہ کے استعمال کی تربیت دی گئی اور ان کا تعارف حمید متانجی، ٹیلو تریسوا اور طاہر پرسی سے کرایا گیا۔ 27 اپریل کو ان چھ افراد کو ایتھنز سے کسٹوریا لے جایا گیا جہاں سے وہ یونانی انٹیلی جنس اہلکاروں کے ہمراہ 15 میل کا سفر کر کے سرحد پر پہنچے۔ سرحد عبور کرتے ہی حلیل بیمار ہو گیا اور واپس چلا گیا جبکہ باقی ماندہ متانجی کے آبائی علاقے مانی پہنچے۔ وہاں سے متانجی، تریسوا اور گائل یونان واپس چلے گئے اور شیبو اور پرسی پچھلے برس متانجی کے بھرتی کردہ کمیونسٹ مخالف رضا کاروں کے ایک گروپ کے ساتھ وہیں رہ گئے۔ اگلے مہینوں میں او پی سی کو پرنس کی طرف سے مسلسل ریڈیائی پیغامات ملتے رہے جس میں وہ بتاتا رہا کہ انہوں نے مزید رضا کار بھرتی کئے ہیں جن میں انور ہکسا کی خوفناک سیکرٹ پولیس ”سگوری“ کے

تین الیکار بھی شامل ہیں۔ 4 اگست کو حلیل صحت یاب ہو گیا اور اسے بھی البانیہ اتار دیا گیا تاکہ وہ ان سے جا ملے۔

گریٹین یاسی وچ اور او پی سی میں اس اپریشن کے دوسرے ذمہ دار یہ سمجھ رہے تھے کہ اب پانسان کے حق میں پلٹ چکا ہے۔ تاہم ایک بات پر انہیں تشویش تھی جیسا کہ شروع میں بتایا گیا تھا کہ ہر ریڈیو اپریٹر موریس کوڈ استعمال کرنے کا اپنا ایک مخصوص طریقہ رکھتا ہے جسے ”فسٹ“ کیا جاتا ہے اس طریقے کو اڈے پر موجود اپریٹر آسانی سے پہچان لیتا ہے۔ پر سنی کا طریقہ کار بھی وہاں ریکارڈ تھا اور جو لوگ اس کے بھیجے گئے پیغامات سنتے تھے وہ اس کا مطالعہ کر چکے تھے۔

اس کے پیغامات کا سلسلہ شروع ہونے کے کچھ ہی دنوں بعد انہوں نے اس میں قابل ذکر تبدیلی محسوس کی لیکن پر سنی نے واضح کیا کہ اس کا دایاں بازو ٹوٹ گیا ہے اس لئے وہ بائیں ہاتھ سے پیغامات بھیج رہا ہے۔

مہینے گزرتے گئے شبہ اور پر سنی نے اطلاع دی کہ ان کا نیٹ ورک پھیل رہا ہے اور اس میں انور بکسا سے ناراض پولیس اور فوج کے افسر بھی شامل ہو رہے ہیں۔ انہوں نے کہا متانجی کو ان کے پاس بھیجا جائے تاکہ وہ اپنے ساتھ کچھ افسروں کو واپس یونان لے جا سکے جہاں حکومت کا تحفظ اٹھنے کے بارے میں بات چیت کر سکیں تاہم او پی سی والے اب بھی پر سنی کے ”فسٹ“ کے بارے میں مشکوک تھے انہیں خدشہ تھا کہ پر سنی گرفتار ہو چکا ہے اور دباؤ کے تحت پیغامات بھیج رہا ہے یا اس کی جگہ کوئی اور ہے۔ کتاب کے پہلے باب میں بتایا جا چکا ہے کہ ایم جی بی اور بالٹک ریاستوں کی سکیورٹی سروسز ایسے فریبی اپریشن کرتی تھیں جو بہت کامیاب ثابت ہوئے تھے اور جن سے برطانوی اور امریکی نیٹ ورک تباہ ہو جاتے تھے۔ جنگ کے زمانے میں جرمن انٹیلی جنس ابوھر ABWEHR نے ہالینڈ میں ایک فریبی ریڈیائی اپریشن نارٹھ پول کے کوڈ نام سے شروع کیا تھا جس کے نتیجے میں ایس او ای کے نیٹ ورک میں اس کے ایجنٹ گھس آئے تھے اور نیٹ ورک تباہ ہو گیا تھا۔

چنانچہ مزید تصدیق کیلئے پر سنی سے ایسے سوالات پوچھے گئے جن کے صحیح جوابات صرف وہی جانتا تھا۔ مثلاً ایک مرتبہ وہ اپنا کچھ قیمتی سامان شاہ زوگو کی بیوی کے پاس چھوڑ آیا تھا اس سے اس بارے میں پوچھا گیا تو اس نے ناراض ہو کر جواب دیا کہ وقت ضائع مت کرو۔ اس پر مشکوک ہونے کے بجائے او پی سی نے معاملے کو غیر اہم قرار دے کر فیصلہ کر لیا کہ پر سنی کو واپس البانیہ بلا لیا جائے۔

کیم مئی 1953ء کو متانجی اور اس کے ساتھی ناڈم سولا اور غنی مولوشی ماتی کے علاقے میں اتارے گئے۔ جس کے بعد او پی سی کو کئی پیغامات ملے کہ سب ٹھیک ہے لیکن کچھ عرصہ بعد یہ محسوس ہونے پر کہ کوئی پیشرفت نہیں ہو رہی ہے پیغامات کے بارے میں شکوک پیدا ہونے لگے۔ 31 دسمبر کو حقیقت عیاں ہو گئی جب البانوی حکومت نے قومی ریڈیو پر اعلان کیا کہ متانجی، شبہو، برازیکا، سولو اور

مولوشی گرفتار کر لیے گئے ہیں اور اب ان پر مقدمہ چلایا جائے گا۔ پر سنی کے بارے میں کوئی اطلاع نہیں تھی اس پر شک ہوا کہ وہ کمیونسٹ ایجنٹ تھا۔

متانجی اور اس کے ساتھیوں پر اپریل 1954ء میں مقدمہ چلا۔ کارروائی نشر کی جا رہی تھی۔ سگوری کی تفتیش میں انہوں نے نہ صرف اپنے مشن کے بارے میں بلکہ اپریشن فائنڈ کے بارے میں بھی تفصیلات بیان کر دیں۔ یہ بھی واضح ہوا کہ سگوری کی سوویت تعاون سے فریبی ریڈیائی اپریشن کرتی رہی تھی جس کے نتیجے میں البانیہ میں فائنڈ کا سارا نیٹ ورک تباہ ہو گیا۔ 12 اپریل کو متانجی کو پھانسی دے دی گئی اور اس کے چار ساتھیوں کو گولی سے اڑا دیا گیا۔

مقدمے کے بعد بکسا حکومت نے ملک بھر میں کمیونسٹ دشمن عناصر کیخلاف منظم مہم شروع کر دی اور جن کو مجرم سمجھا جاتا سزائے موت دے دی جاتی۔ صرف ماتی کے علاقے میں 400 افراد کو سزائے موت دی گئی۔ باقی مقامات پر بڑی تعداد میں لوگوں کو قید کیا گیا کل تعداد ہزاروں میں تھی۔

غور کیا جائے تو اپریشن کا بنیادی مقصد بکسا حکومت کا خاتمہ ناممکن العمل تھا اور خود پریشن کی بنیادیں ریت پر رکھی گئی تھیں بالخصوص یہ کہ اس کیلئے بہت کم وسائل مختص کئے گئے تھے جب پریشن شروع ہوا تو البانیہ پر کمیونسٹ حکومت آئے چھ برس ہو چکے تھے اور اس عرصہ میں بکسا نے اپنی گرفت مضبوط بنالی تھی۔ 1945ء میں اس نے زمینی اصلاحات کا بے رحم پروگرام شروع کیا جس کے تحت طاقتور زمینداروں کی جائیدادیں چھین کر غریبوں میں تقسیم کر دی گئیں تاہم کچھ ہی عرصہ بعد زراعت کو اجتماعی شکل دیدی گئی اور کسان اپنے نئے حق ملکیت سے محروم ہو گئے۔ ساتھ ہی تمام صنعتی اور تجارتی ادارے بھی قومی ملکیت میں لے لیے گئے۔

بکسا نے شمالی البانیہ کے شاہ پرست علاقوں اور وہاں کے قبائل پر بھی توجہ دی اور ان کے نیم جاگیردارانہ ادارے توڑ دیئے۔ سگوری کے ذریعے ریاست کی حاکمیت قائم کی گئی جس نے آبادی کے تمام حلقوں میں سرایت کر کے مجبوروں کا ایک جال پھیلا دیا تھا۔ جو ذرا سی مخالفت سرگوشی بھی سن لیتے تھے اور اس کا قلع قمع کر دیتے تھے۔

ان حقائق کی روشنی میں یہ واضح ہو جاتا ہے کہ جو لوگ سمجھتے تھے کہ البانیہ میں حکومت کی تبدیلی کیلئے فضا سازگار ہے انہیں حالات کا صحیح علم نہیں تھا اور انہوں نے ملک کی صورتحال کا بہت غلط اندازہ لگایا۔ بلاشبہ انہیں گمراہ کرنے والے وہی لوگ تھے جو چاہتے تھے کہ امریکہ اور برطانیہ ان کے ایماء پر بکسا حکومت کا تختہ الٹ دیں اگر عباس کو پی مدحت فریبی اور دوسرے البانوی مہاجر لیڈر یہ سمجھتے تھے کہ انہیں برطانیہ اور امریکہ کی طرف سے اسی سطح کی امداد ملے گی جس سطح کی جنگ کے زمانے میں ملتی تھی تو ان کی غلط فہمی بہت جلد دور ہو گئی تھی۔ یہ حقیقت کہ ایس آئی ایس اور او پی سی کے ایجنٹوں کے اتارے جانے کے بعد اسلحہ اور آلات کی کوئی بڑی سپلائی نہیں کی گئی۔ بلاشبہ مقامی آبادی

کو بغاوت منظم کرنے کیلئے قائل کرنے میں ان لوگوں کی ناکامی کا بڑا سبب تھی۔ ناقص سکیورٹی کے باعث بھی کمیونسٹوں کو اپریشن ناکام بنانے میں بڑی مدد ملی۔ مزید یہ کہ سگوری نے البانوی مہاجر تنظیموں میں اپنے ایجنٹ داخل کر دیئے تھے۔

ویلیو اسبل اور فائنڈ کے خاتمے کے بعد اس سوال کا کبھی کوئی تسلی بخش جواب نہ مل سکا کہ آخر ایس آئی ایس اور او پی سی نے بہت پہلے اس بات کا علم ہو جانے کے باوجود کہ کوئی پیشرفت نہیں ہوئی اور بہت سارے لوگ مارے گئے ہیں اپریشن کیوں جاری رکھا۔ مزید یہ کہ فلمی کے بارے میں شکوک و شبہات جس کی غداری نے اپریشن کی ناکامی میں اہم کردار ادا کیا، جون 1951ء میں ظاہر ہو گئے تھے لیکن اس کے باوجود اپریشن ویلیو اسبل 1952ء کے آخر میں اور اپریشن فائنڈ 1954ء میں جا کر ختم کیا گیا یہ ماننا مشکل ہے کہ اپریشن کے بارے میں فلمی کی غداری اس وقت کسی کے ذہن میں نہ آئی ہو جب ایس آئی ایس نے جولائی 1951ء میں اسے برطرف کرنے کے بعد نقصانات کا اندازہ لگانا شروع کیا۔ یہی سمجھا جاسکتا ہے کہ ایس آئی ایس اور او پی سی میں ایسے لوگ تھے جو اپنی ناکامی تسلیم کرنے کیلئے تیار نہیں تھے۔

اس افسوسناک کہانی کے بارے میں حرف آخری آئی اے کے ایک افسر کا ہے:

البانوی اپریشن امریکہ کی طرف سے سوویت دائرے میں کسی کمیونسٹ حکومت کو نیم فوجی ذرائع سے ختم کرنے کی پہلی اور واحد کوشش تھی۔ اس نے جنگی منصوبہ سازوں کو واضح سبق دیا وہ یہ کہ کوئی کمزور حکومت بھی محض خفیہ نیم فوجی ذرائع سے البانی نہیں جاسکتی۔



تیسرا باب

ہند چینی

1950ء - 1954ء

جس دور میں برطانیہ اور امریکہ مشرقی یورپ اور بلقان میں سوویت توسیع پسندی کو روکنے لگے ہوئے تھے اسی دور میں گلوب کے دوسری طرف فرانس ہند چینی میں اپنی سلطنت کو کمیونسٹوں کے قبضے میں جانے سے روکنے کی تگ و دو میں بری طرح مصروف تھا۔ یہ علاقہ ویت نام، لاؤس اور لمبوڈیا پر مشتمل ہے۔

41-1942ء میں ایشیا پر جاپان کے حملہ اور قبضے کی لپیٹ میں برطانیہ، فرانس اور ہالینڈ کی آبادیاتی سلطنتوں کے کچھ حصے بھی آئے ان علاقوں کے عوام نے دیکھا کہ ان کے سابق نوآبادیاتی قائمات قابل تسخیر نہیں ہیں چنانچہ ان کا مطالبہ آزادی مزید مضبوط ہو گیا یہی صورتحال ہند چینی کی تھی ون 1940ء میں جرمنی کے ہاتھوں فرانس کی شکست اور علاقے میں جاپانی قبضہ کی وجہ سے وہاں ٹریک مزاحمت کا قیام عمل میں آیا جس کا مقصد فرانسیسی حکمرانی سے آزادی تھا۔

یہاں ستمبر 1940ء میں پہلا تنازعہ اس وقت بھڑکا جب فرانس نے جاپان کی یہ درخواست مسترد کر دی کہ اس کی فوج کو جنوبی چین کے صوبے ینان میں جنرل چیانگ کانگ کی شیک کی دم پرست فوج پر حملے کیلئے شمالی ویت نام سے گزرنے کی اجازت دی جائے تاکہ ان کو ہے پھونگ کی بندرگاہ سے ملنے والی امریکی رسید بند ہو جائے۔ فرانس میں مارشل پیتا کی وشی حکومت جس نے 19 جون کو جرمنی سے صلح کا معاہدہ کیا تھا، جاپان سے مذاکرات کر رہی تھی کہ اس کی فوجیں لانگ سون اور ڈانگ گینگ کے مقامات پر شمالی ویت نام میں داخل ہو گئیں اور 30 میل لمبے محاذ پر فرانسیسی قلعہ بندیوں پر حملہ آور ہو گئیں جنگ دو روز جاری رہی یہاں تک کہ گولہ بارود کا ذخیرہ ختم ہو گیا۔ اس دوران فرانس کے 800 سپاہی ہلاک ہو گئے تھے۔

24 ستمبر کو جاپانی جہازوں نے ہے پھونگ پر بمباری اسی شام اس کے فوجی وہاں اترے

جنہوں نے ہنوئی کی طرف پیش قدمی شروع کر دی وشی حکومت نے ہندوچینی کی فرانسیسی انتظامیہ سقوط فرانس کے بعد جس کی وفادار تھی، ہتھیار ڈال دیے اور جاپانی فوج کو علاقے میں قیام کی اجازت دینے کے معاہدے پر دستخط کر دیے۔

1941ء کے آغاز میں فرانسیسی ہندوچینی اور تھائی لینڈ میں جنگ چھڑ گئی جو جاپانی مداخلت کے بعد 28 جنوری کو بند ہوئی۔ 11 مارچ کو ایک معاہدہ ہوا جس کے تحت فرانس نے لاؤس کے دو اور کمبوڈیا کے تین صوبے تھائی لینڈ کے حوالے کر دیے۔

جنوری میں ہندوچینی میں گون اے کو وک نامی شخص داخل ہوا جس نے بعد میں ہوچی منہ کے نام سے دنیا بھر میں شہرت پائی۔ وہ 1920ء سے ہی کمیونسٹ تھا اور 1930ء میں بنائی جانے والی انڈوچائنا کمیونسٹ پارٹی (آئی سی پی) کے بانیوں میں سے تھا۔ وہ جاپانی قبضہ کے بعد فرانسیسی استعمار کی ظاہر ہونے والی کمزوری سے فائدہ اٹھانے کیلئے مستعد تھا۔ چین سے ٹولکن میں داخل ہونے کے بعد ہوچی منہ کاؤ بانگ کے صوبے میں پاک باؤ کی طرف بڑھا اور وہاں اپنا ہیڈ کوارٹر بنالیا دو ماہ بعد کمیونسٹ پارٹی کی سنٹرل کمیٹی کے اجلاس کے بعد قومی مزاحمتی تحریک بنائی جس کا نام ویت نام ڈاک لاپ ڈانگ منہ ہوتی (ویت نام میں انقلاب اور آزادی کی پارٹی) رکھا گیا۔ اختصاراً اسے ویٹ منہ نام دیا گیا اس کے فوجی بازو کی کمان جس شخص کو دی گئی وہ گوریلا جنگ کے میدان میں ہوچی منہ کی طرح ہی مشہور ہوا یعنی گویان گیاپ وہ سابق سکول ماسٹر تھا اور 1930ء میں کمیونسٹ بننے کے بعد 1939ء میں اس وقت چین فرار ہو گیا تھا جب فرانسیسی حکام نے کمیونسٹوں کی خلاف ورزی چلائی تھی۔

ویت منہ نے اپنے ابتدائی اپریشن شمالی ویت نام کے علاقے پاک سون میں شروع کئے جہاں تھو قبائل پہلے ہی فرانس کیخلاف بغاوت میں مصروف تھے۔ وہاں سے اس نے اپنا اثر و رسوخ دوسرے شمالی صوبوں میں پھیلا نا شروع کر دیا۔ اسلحہ کی کمی کی وجہ سے وہ آسان اہداف جیسے دور دراز سرحدی چوکیاں جن کی حفاظت ”گارڈس انڈوچائینوس“ نامی سرحدی محافظوں کے چھوٹے چھوٹے یونٹ کرتے تھے پر ہی حملے کیا کرتی تھی۔

1945ء کے آغاز میں جاپان کو تشویش ہوئی کہ اتحادی فوجوں کی آمد کی صورت میں ہندوچینی کے فرانسیسی اس کیخلاف ہو جائیں گے۔ اسے علم تھا کہ جنرل چارلس ڈیگال کی تنظیم ”فری فرنچ“ نے اپنے متعدد ارکان علاقے میں داخل کر دیے ہیں اور ریڈیو مواصلات کا ایک زیر زمین نیٹ ورک بھی بنالیا ہے۔ یہ کام فرانس کی پرانی انٹیلی جنس سروس ڈی جے ای آر کا تھا جو نومبر 1944ء میں قائم ہوئی تھی۔ کچھ عرصہ بعد ڈی جے آئی آر نے مشرق بعید کے فرانسیسی رابطے کا ایک یونٹ ایس ایل ایف ای او بنایا جو کمانڈنٹ باؤچر ڈی کریوی کور کے زیر کمان کلکتہ میں قیام پذیر تھا اس میں فرنچ انڈوچائنا سیکشن (ایف آئی ایس) بھی شامل تھا جس کا اوہ سیلون کا شہر کینڈی میں تھا یہ یونٹ سیشل آپریشنز

ایگزیکٹو (ایس او ای) کی ایشیا اور مشرق بعید کی شاخ فورس 136 کے زیر استعمال تھی۔ ایف آئی ایس میں 40 افسر اور 108 دیگر ہلکار تھے ان میں سے 27 ہلکار ہندوچینی سے تعلق رکھتے تھے۔

1944ء کے آغاز میں ڈیگال نے فیصلہ کیا کہ ہندوچینی کے فرانسیسیوں کو ان کی کمیٹی برائے قومی آزادی کو تسلیم کرے۔ اس نے حکم دیا کہ فرانس میں قائم ہونیوالی مزاحمتی تحریک کی طرح ہندوچینی میں بھی ایسی تحریک قائم کی جائے لیکن یہ حکم کمزور بنیادوں پر تھا کیونکہ مقامی آبادی فرانسیسی تسلط کی بحالی نہیں چاہتی تھی اس تحریک کے رضا کار وہاں کی صرف فرانسیسی آبادی سے آئے تھے جن کی تعداد 30 ہزار تھی وہاں فرانسیسی فوجی 14500 تھے۔

تاہم ان میں سے بیشتر فوجی وشی حکومت کے حامی تھے اس لئے ڈیگال کے آزاد فرانس سے انہیں کوئی دلچسپی نہیں تھی۔ ان میں ہندوچینی میں فرانسیسی فوج کا کمانڈر جنرل یوجین مورواں بھی تھا۔ ڈیگال نے جب اسے تحریک مزاحمت کی قیادت کرنے کو کہا تو اس نے کوئی زیادہ دلچسپی نہیں دکھائی۔ جوانی کے پہلے بپتسمے میں ایس ایل ایف ای او کے ہندوچینی شعبے کے سربراہ فرانکوئس ڈی لیونگلیہ کو شمالی ویت نام میں ڈانگ سون کے قریب اتارا گیا تاکہ وہ مورواں کا حوصلہ بڑھاسکے لیکن جیسے ہی انہیں لیونگلیہ ویت نام چھوڑ کر ہندوستان آیا تو مورواں ہندوچینی کے گورنر جنرل اور ایڈمرل چین ڈی کاؤس کے درمیان اختلافات پیدا ہو گئے جسے علاقے میں مورواں کے سپریم اتھارٹی ہونے پر سخت اعتراض تھا۔

1944ء کے بعد ایف آئی ایس نے ایک اپریشن شروع کیا جس کے تحت 24 اپریل کو بھارتی شہر میں ایس ایل ایف ای او کے ہندوچینی فوجیوں نے ان کا مشن مزاحمت بنانے اور جاپانیوں کیخلاف گوریلا جنگ لڑنا تھا۔ سیلون سے ایف ای ایف ای او (علاقے میں فرانسیسی فوج) کے 15 ہزار دستوں کی آمد متوقع تھی۔ 22 دسمبر کو ایف آئی ایس کے 7 ہلکار گار (علاقے میں پاسے جانیوالے ایک جنگلی نیل کا نام) کے کوڈ کے تحت لاؤس میں اتارے گئے۔ 5 ایجنٹ اس علاقے میں جسے آوازوں کا میدان کہا جاتا ہے اور دو لاؤس کے جنوب میں ایک فرانسیسی اڈے کے پاس اتارے گئے۔ اس کے بعد کے مہینوں میں سات مزید مشن لاؤس میں اتارے گئے۔ مشن کا مقصد محب وطنوں میں میکس گروپوں کی بھرتی کا کام شمالی افریقہ میں تیار کی جانے والی 12 سوکنی فرانسیسی فوج کی آمد سے پہلے پہلے کر لینا تھا۔

گیارہ ریڈیو سٹیشنوں پر مشتمل خفیہ مواصلاتی نیٹ ورک بھی اس دوران قائم کیا جا رہا تھا۔ تاہم فرانسیسیوں سے متعدد غلطیاں ہوئیں۔ انہوں نے اپنے منصوبوں کو جاپانیوں سے خفیہ رکھنے کا زیادہ اہتمام نہیں کیا۔ پیراشوٹ سے ایجنٹوں کو اتارنے کا کام دن کی روشنی میں کیا اور اتارا جانے والا تمام اسلحہ گولہ بارود اور آلات فرانسیسی گیارہ خشتوں میں رکھے گئے۔

جاپان نے مزاحمت کا راستہ روکنے کا فیصلہ کیا اور 9 مارچ کو تمام فرانسیسی گیر یژنوں پر پیشگی حملہ کر دیا۔ ٹونکن میں فرانسیسی آخری سپاہی تک لڑے۔ لانگ سون میں جاپانیوں نے فرانسیسی کمانڈر جنرل لیمو فائر اور سینئر سول کمانڈر جنرل آفیلے کا سر قلم کر دیا۔ جنرل مارسیل الیزینڈرے کی زیر قیادت ایک چھوٹا دستہ لڑتا بھڑتا ٹونکن سے ہوتا ہوا چینی سرحد عبور کر کے یتان میں داخل ہو گیا جہاں اسے چیانگ کانگ کی فوج نے گرفتار کر لیا۔ باقی ویت نام میں فرانسیسی فوج کو غیر مسلح اور محدود کر دیا گیا۔ مورداں اور ڈی کا کس سمیت تمام فوجی افسر اور سول ایڈمنسٹریٹر قید کر دیئے گئے جاپانیوں نے جنہیں پیشگی اطلاع مل چکی تھی، تحریک مزاحمت کیلئے بھیجے جانے والے آلات اور گوبارو بھی ضبط کر لیا۔

شہروں اور قصبوں کے علاوہ جاپانیوں نے ہانی ملک پر گرفت مضبوط رکھنے کیلئے کوئی خاص کوشش نہیں کی۔ اس کی وجہ سے، نیز فرانسیسی فوج کی عدم موجودگی کی وجہ سے ویت منہ اپنا اثر و رسوخ بڑھانے اور اپریشن کا دائرہ پھیلانے کے قابل ہو گئے۔ انہوں نے بعد از جنگ انتظامیہ کے طور پر عوامی کمیٹیاں قائم کیں۔ فرانسیسیوں کے نہ ہونے کی وجہ سے یہ ہند چینی میں اتحادیوں کی حمایت (بظاہر) واحد تنظیم تھی اور مئی 1945ء کے بعد سے اسے امریکہ سے اسلحہ اور ادویات ایس کے افسر واء کی شکل میں امداد ملنا شروع ہو گئی۔ مختصر عرصے میں اس کے پاس خوب مسلح اور ساز و سامان سے لیس پانچ ہزار فوجی ہو گئے۔

جب جاپان نے 14 اگست 1945ء کو غیر مشروط ہتھیار ڈال دیئے تو ویت منہ نے خود ملک کی واحد اتھارٹی بنا لیا۔ 2 ستمبر کو اس نے جمہوریہ ویت نام کے قیام اور ہونچے مشے کو اس کا صدر بنانے کا اعلان کر دیا۔ شاہ باؤ وائی نے حکومت کو تسلیم کر لیا اور اس کے حق میں تخت سے دستبردار ہ گیا۔ اس دوران ڈی جی ای آر نے ہند چینی میں جہاں بھی ممکن ہو فرانسیسی اتھارٹی بحال کرنے کیلئے 30 ایجنٹ اتارے۔ 21 ٹونکن اور انام میں 9 کمبوڈیا اور نوکوجین چائنا (جنوبی ویت نام) میں۔

ویت منہ کی حکمرانی مختصر ثابت ہوئی۔ چند دن بعد چین کی قوم پرست فوج ہنوئی پہنچ گئی اور سارا شمالی ویت نام 16 متوازی خطہ تک قبضہ میں لے لیا۔ مزید یہ کہ اکتوبر کے شروع میں برطانوی فوج سائیکون میں داخل ہو گئی اور جیل میں بند فرانسیسی رہا کرالیے۔ فرانسیسی فوج نے جواب از سر نو مسلح ہو چکی تھی بلاتا خیر ویت منہ کو سائیکون سے نکال دیا اور اکتوبر میں فرانس سے بھی فوجیں پہنچ گئیں سخت لڑائی کے بعد فرانس نے جنوبی ویت نام میں 16 متوازی خطہ تک تمام اہم شہروں کا کنٹرول واپس لے لیا۔ اس عرصہ میں کمیونسٹوں نے شمال میں اپنی افواج کی تعداد بڑھالی انہوں نے ان جاپانی فوجیوں سے بڑی مقدار میں اسلحہ لے لیا جن کو چینوں نے غیر مسلح نہیں کیا تھا اس کے علاوہ انہیں چین سے بھی بھاری مقدار میں اسلحہ سہگل کیا۔

اس کے بعد فرانسیسیوں نے چینی قوم پرستوں اور ویت منہ سے مذاکرات کیے۔ 6 مارچ 1946ء کو ایک معاہدے پر دستخط ہوئے جس میں جمہوریہ ویت نام کو فرانسیسی یونین کے اندر رہتے ہوئے تسلیم کر لیا گیا اور فرانس کو ہے پھونگ میں داخلے کی اجازت دے دی گئی۔ اس کے فوراً بعد تقریباً دو ڈویژن فرانسیسی فوج ٹونکن میں داخل ہو گئی۔

باقی سال بھی مذاکرات جاری رہے۔ اس سال چینی قوم پرستوں کی فوج اور باقی ماندہ جاپانی فوج واپس چلی گئی۔ یہ مضطرب امن کا زمانہ تھا اور ہند چینی کی فرانسیسی انتظامیہ کے اندر خاصی تعداد میں ایسے لوگ تھے جو ویت نام کی آزادی کے سخت مخالف تھے۔ اس سے مذاکرات پر منفی اثر پڑا اور تصادم کے واقعات میں اضافہ ہو گیا۔ 20 نومبر کو ایک فرانسیسی دستے نے ایک جہاز کو روکنے کی کوشش کی جس کے بارے میں خیال تھا کہ وہ ویت منہ کیلئے اسلحہ لے جا رہا ہے۔ اس پر جنگ چھڑ گئی جس کے نتیجے میں کمیونسٹوں کو ہے پھونگ سے نکلنا پڑا۔

دسمبر 1946ء کے شروع میں کیاپ نے 30 ہزار فوجیوں کی مدد سے ہنوئی کا محاصرہ کر لیا اور 19 مارچ کو فرانسیسیوں کو شہر سے نکالنے کیلئے حملہ کر دیا۔ ایک دن کی شدید جنگ کے بعد جس میں سینکڑوں شہری مارے گئے فرانسیسیوں نے ویت منہ کو پسپا کر دیا۔ کیاپ اپنی فوج لیکر انتہائی شمال میں ویت باک کے پہاڑوں پر چلا گیا۔ اب ان دو بڑی جنگوں میں سے پہلی بڑی جنگ شروع ہو چکی تھی جن کی وجہ سے سارا علاقہ 27 برس تک نہ ختم ہونے والی کشمکش سے تاراج ہو کر رہ گیا۔

اگلے تین برسوں میں کیاپ نے فرانسیسیوں کیخلاف گوریلا جنگ لڑی۔ اس نے جزوقتی گوریلا یونٹ لڑائی میں استعمال کئے اور اپنی پیشتر فوج کو بہت شمال کے پہاڑوں میں محفوظ رکھا۔ ساتھ ہی کمیونسٹ ملک بھر میں اپنا دائرہ اثر بڑھانے میں مصروف رہے اور اس کیلئے کئی مواقع پر انہوں نے دہشت کے ہتھکنڈے بھی استعمال کئے مثلاً مخالف قبائلی سربراہوں اور دیہات کے عمائدین کا قتل۔

کمانڈر انچیف میکولس لیگلارک کی قیادت میں فرانسیسی فوج اس دوران ویت منہ کیخلاف روایتی ہتھکنڈے اختیار کرنے کی کوشش کرتی رہی لیکن جلد ہی اسے ناکامی کا احساس ہو گیا۔ فوج کا بڑا حصہ چھوٹی چھوٹی گیر یژنوں کی شکل میں شمالی ویت نام کے جنگلوں اور پہاڑیوں میں بکھرا ہوا تھا اور ان کی بہت زیادہ پھیلی ہوئی مواصلاتی لائن مسلسل حملوں کی زد میں تھی۔ کئی مقامات پر فرانسیسی دستے طویل عرصے سے محصور تھے۔ نام ڈبنہ کی گیر یژن چار ماہ تک محصور رہی۔ فرانس کی سب سے بڑی قوت اس کا توپ خانہ اور فضائی ٹرانسپورٹ تھی جنہوں نے کئی مقامات پر دور دراز گیر یژنوں کو تباہ ہونے سے بچایا۔

فرانسیسی فوج ویت منہ کو پہاڑوں میں ان کے مضبوط ٹھکانوں سے نکال باہر کرنے کی صلاحیت نہیں رکھتی تھی جبکہ ویت منہ فرانسیسیوں کو دریائے سرخ کے ڈیلٹا اور ہنوئی ہے پھونگ لاؤ

کے کاؤبانگ اور لانگ سون جیسے اہم شہروں سے نہیں نکال سکتے تھے چنانچہ اس وجہ سے جنگ میں تعطل کا دور آیا جس میں گپا نے اپنی بڑی فوج کو ڈویژنوں اور رجمنٹوں میں تقسیم کر کے روایتی فوج کے طور پر منظم کیا۔

اکتوبر 1950ء میں کمیونسٹوں نے چین سے لگنے والی شمالی ویت نام کی سرحد کے ساتھ ساتھ فرانسیسی قلعہ بندیوں پر ایک بڑا حملہ کیا۔ یہ قلعے کاؤبانگ اور تین یں کے درمیان واقع سڑک جسے آر سی 4 کہا جاتا تھا کے ذریعے آپس میں ملے ہوئے تھے۔ 17 اکتوبر تک لانگ سون کے مرکز ا قلعہ سمیت ان سب پر ویت منہ کا قبضہ ہو گیا۔ فرانسیسیوں کے 6 ہزار فوجی مرے اور ان کے اسلحہ اور سازوسامان کی بھاری کھیپ پر ویت منہ کا قبضہ ہو گیا جو ویت منہ کی 16 ہزار فوج پر مشتمل پوری ایک ڈویژن کو مسلح کرنے کیلئے کافی تھا۔

جنوری سے جون 51ء کے درمیان عرصے میں گپا نے شمالی ویت نام میں ون یں ما کے اور دریائے دے پر مزید تین لمبے تارے فرانسیسیوں کو ڈیٹا کے علاقے سے لکا جاتے۔ پانچ فرانسیسی فوج نے بھاری توپ خانے اور موہاٹل کمک کی مدد سے حملے پسپا کر دیئے اور ویت منہ ایک بار پھر پہاڑوں پر چلے گئے۔

اس دوران فرانسیسیوں نے بغاوت کے توڑ کیلئے ایک متبادل حکمت عملی بنائی تھی۔ جولائی 1949ء میں کیپ سینٹ جیونس (اب ونگ ٹاؤ) میں جنوبی ویت نام میں جنرل سٹاف ایڈورڈ ٹروپس (ای ایم او۔ ٹی اے پی) کی طرف سے کمانڈرز کی خصوصی تربیت کیلئے ایک مرکز بنایا گیا جہاں ہمونگ ماؤس اور نوٹک سمیت دوسرے پہاڑی قبائل کے افراد کو اپنا اسکول اور تخریب کار بنانا جاتا تھا۔ انہیں بعد میں ویت منہ کے زیر قبضہ علاقوں میں تخریبی کارروائیوں کیلئے بھیجا جاتا تھا۔ سال کے آخر تک تربیتی مرکز کیلئے عملے کی فراہمی کا کام پیراشوٹ کمانڈرز کی ایک چھوٹی فورس کے حوالے کر دیا گیا۔

اس عرصہ میں لیفٹیننٹ کرنل ایڈمنڈ گرال کی زیر قیادت 20 افسروں کے ایک گروپ کا قبائلیوں اور دوسرے مقامی لوگوں سے رابطے کا کام دیا گیا۔ ان میں وہ لوگ بھی تھے جن کو ہندو چینی میں فرانس کی طرف سے غیر روایتی جنگ میں اہم کردار ادا کرنا تھا مثلاً میجر (بعد ازاں کرنل) راجر ٹرکویز۔ اس نے چھوٹے چھوٹے مزاحمتی دستے قائم کئے اور ملک کے دور دراز علاقوں میں بھی اڈے بنائے۔ 1950ء کی دہائی کے دوران شمالی ویت نام کے پہاڑوں میں ای ایم او ٹی اے پی نے ہمونگ قبائل کے دستے بنائے۔

مذہبی اقلیتی اور جرائم پیشہ افراد کے گروپوں کو بھی فرانسیسیوں سے ملنے کی ترغیب دی گئی جن میں خلیج ٹونکن میں بحری قزاقی کرنے والے ”نوٹک“ اور سانگیون کے قریب لوٹ مار کرنے

والے جرائم پیشہ افراد کا گروہ ہنہ زویان بھی شامل تھے۔ ہنہ زویان کی سرگرمیاں فرانس کی خفیہ فوجی انٹیلی جنس ایجنسی (دیگسے بیورو) کیپٹن انتونی ساوانی کی قیادت میں کنٹرول کرتی تھی۔

1950ء کے آغاز میں کرنل ہیری فور کاڈ جو ایس ڈی ای سی ای (ڈی جی ای آر کا نیا نام) کا ٹیکنیکل ڈائریکٹر تھا ہنوئی آیا اور ویت منہ کیخلاف گوریلا جنگ کی جائزہ رپورٹ تیار کی۔ جنگ کے زمانے میں بی سی آر اے کی ایک شاخ ”ایکشن سروس“ تھی جس کا کردار خصوصی آپریشن کرنا تھا لیکن جنگ کے بعد یہ توڑ دی گئی۔ ایس ڈی ای سی ای کے پاس ہنوئی میں اس کی 6 اسمیاں خالی تھیں جن کو پر کرنے کیلئے ایکشن سروس کی چھوٹی شاخ بنانے کا فیصلہ کیا گیا۔

ایس ڈی ای سی ای ہندو چینی میں جنرل سٹاف آف جانٹ لینڈ فورسز (ای ایم آئی اے ٹی) کے پانچویں سیکشن کے کوڈ نام سے کام کرتی تھی۔ اس کا اڈہ سانگیون میں تھا اور اس کا کمانڈر فضائیہ کا کرنل ماریس بلیکس تھا۔ ایکشن سروس کے علاوہ اس میں جاسوسی اور مواصلات کو روکنے سے متعلق تین دیگر شاخیں بھی شامل تھیں۔ دیگسے بیورو کی شاخ اور دوسری دو انٹیلی جنس سروسز ایس آر او اور پی ٹی ایل سی کے ساتھ یہ بھی ڈی جی جی (ٹیکنیکی رابطے کا ادارہ) کے ماتحت تھی جس کا سربراہ پہلے کرنل کراسکس اور بعد ازاں 1950ء میں کرنل ماریس لہاڈی تھا۔ ڈی جی ڈی ہندو چینی میں تمام فرانسیسی انٹیلی جنس اداروں پر نظر رکھنے کا ذمہ دار تھا۔ اس دوران امریکہ ہندو چینی میں فرانس کو ہر پیش مسئلہ میں دلچسپی لینے لگا تھا۔ 1950ء کے شروع میں سی ای اے کے ادارے او پی سی نے فرانس کو تجویز دی کہ اسے اسی سٹائٹس میں ایکشن سروس کی طرح کی تنظیم قائم کرنی چاہئے۔ یہ تجویز امریکی فضائیہ کے ایئر لیفٹیننٹ کرنل ایڈورڈ لاسن ڈیل نے ہائی کمشنر چنگان کو ذاتی طور پر مل کر دی۔ لاسن ڈیل اس وقت فلپائن میں تعینات تھا اور وہاں کیونسٹ گوریلوں کی طرف سے بغاوت کی کوشش کو دبانے میں اہم کردار ادا کر رہا تھا۔ ”بلیکس“ کے مقبول نام سے یہ گوریلا 1946ء ہی سے پورے ملک میں پھیلتے چلے جا رہے تھے۔ لاسن ڈیل اور او پی سی کی مشترکہ کوششوں کا ہی نتیجہ تھا کہ 1953ء میں صدر زامون میگسے سے بالآخر منتخب ہو گیا اور بغاوت ختم ہو گئی۔

فرانس نے امریکہ کی اس تجویز پر یہ سمجھا کہ امریکہ ہندو چینی میں کمیونسٹوں کا مقابلہ کرنے میں فرانس کا قائدانہ کردار ہتھیانا چاہتا ہے۔ کرنل ماریس بلیکس نے ایک خفیہ اجلاس میں امریکی تجویز بغور سنی پھر اسے مسترد کر دیا۔ 1950ء میں او پی سی نے پھر تجویز دی کہ کیپ سینٹ جیکوٹس میں واقع تربیتی سکول امریکہ کے کنٹرول میں دے دیا جائے۔ بلیکس نے اس تجویز کی حمایت کی مگر دسمبر 1950ء میں مارشل مین ڈی لارے فرانسیسی فوج کے نئے سربراہ کے طور پر ویت نام پہنچ گیا۔ اس نے آپریشن میں امریکہ کے ملوث ہونے کی تمام تجاویز مسترد کر دیں۔ وہ او پی سی کے عزائم کے بارے میں اتنا مشکوک تھا کہ اس نے لاسن ڈیل کے ہندو چینی میں داخلے پر بھی پابندی لگا دی۔

تاہم کچھ عرصہ بعد یہ اختلافات ختم ہو گئے جب امریکی سینٹرل انٹیلی جنس کے ڈائریکٹر ایلن ڈلس اور واشنگٹن میں ایس ڈی ای سی کے سربراہ تھائی راڈی واسیولی کے درمیان ملاقات میں خصوصی مشنوں کے بارے میں فرانس، امریکہ، رابٹوں اور امریکہ کی مالی اور لاجسٹک امداد کا معاہدہ طے پا گیا۔ سائیگون میں امریکہ کا خصوصی رابطہ مشن قائم کیا گیا جو ایس ڈی ای سی کے ہیڈ کوارٹر کے بالکل قریب تھا۔ اس کا سربراہ کرنل ہیلون ہال تھا جس نے ایکشن سروس کو اسی 47 ڈکونا جہاز دے کر کرنل ماریس بیلکس کے ساتھ اچھے تعلقات قائم کر لیے۔

اپریل 1951ء میں ڈی لارے نے ویٹ منہ کیخلاف غیر روایتی جنگ لڑنے کیلئے ایکشن سروس میں توسیع کی منظوری دے دی۔ اگلے ماہ ایکشن سروس کو جی سی ایم اے (کپوزٹ ایئر بارن کمانڈ و گروپس) کا نام دے دیا گیا۔ کرنل ایڈمنڈ گرال کی زیر قیادت یہ گروپ ایس ڈی ای سی کے ماتحت تھا مگر براہ راست ہندوستانی میں فرانسیسی فوجی ہائی کمان کو رپورٹ کرنا تھا اور وہی اسے ذمہ داریاں تفویض کرتی تھی۔ اس کا ہیڈ کوارٹر سائیگون اور انتظامی و تربیتی مراکز کیپ سینٹ جیکوئز میں تھے۔ اس کے چار اپریشنل علاقے کاٹونکن (شمالی ویت نام) وسطی ویت نام، جنوبی ویت نام اور لاؤس تھے۔ ہر علاقہ ایک ادارے کے سپرد تھا اور ہر علاقے میں جی سی ایم اے کی چوکیاں قائم کی گئیں۔

جی سی ایم اے نے 3 ہزار تربیت یافتہ افراد پر مشتمل کئی بڑے گروپ قائم کرنے تھے جن کو اپنے اپنے علاقوں میں جا کر ویٹ منہ کا سراغ لگانا اور انہیں ختم کرنا تھا۔ ہر علاقے میں جی سی ایم اے کے کچھ اہلکار متعین کئے گئے جہاں انہوں نے مزید قبائلیوں کو تربیت دی انہیں چھوٹا اسلحہ دستی بم اور مارٹر توپیں فراہم کیں اور 100 گوریلوں کے گروپ بنائے۔ پہاڑی قبائل کی بستیوں میں بھی فوجی اور انٹیلی جنس افسر متعین کیے گئے اور وہاں بھی لوگوں کو تربیت دی گئی۔

جی سی ایم کیلئے پورے ہندوستانی میں فرانسیسی فوج سے رضا کار لیے گئے۔ ابتدائی طور پر انہیں پیرا شوٹ اور کمانڈو یونٹوں سے لیا گیا۔ لیکن بعد ازاں باقی یونٹوں سے بھی رضا کار لیے گئے بالخصوص ایسے لوگوں کی بھرتی کی گئی جو پہاڑی علاقوں کی بولیوں سے واقف تھے۔ ان میں سے بعض ایسے فوجی بھی تھے جنہوں نے 1947ء میں فرانس بھر میں ہونے والی کانکوں کی ہڑتال کے دوران نیم فوجی محافظوں کی وردیاں پہن کر مشتبہ کمیونسٹوں کیخلاف کارروائی کی تھی۔

جی سی ایم اے میں کام کرنا خطرناک تھا۔ بعض افراد ویٹ منہ کے زیر قبضہ علاقوں میں کئی سو میل اندر تعینات کیے گئے جہاں وہ قبائلیوں کے درمیان رہتے اور انہیں ان کی ناراضگی سے بچنے کیلئے ان کے طور طریقوں کا احترام کرنا پڑتا۔ بعض نے تو قبائلی سرداروں کی بیٹیوں سے شادیاں بھی کر لیں۔ اس طرح کی زندگی سے بعض لوگ دباؤ میں آ جاتے اور بیمار پڑ جاتے۔ ایک وارنٹ افسر جو

شمالی ٹونکن میں لائی چاؤ سے 40 میل جنوب میں تعینات تھا، ملیریا میں مبتلا ہو گیا۔ طویل ڈیوٹی سے اسے ذہنی اور جسمانی کمزوری بھی ہو گئی۔ اس نے اپنے ایک ساتھی کو ویٹ منہ کا گوریلا سمجھ کر گولی مار دی جب اس کے ہوش بحال ہوئے تو سخت صدمے اور پچھتاوے کے ساتھ وہ لائی چاؤ گیا اور اپنے کورٹ مارشل کا مطالبہ کیا۔ ان مشکلات کے ساتھ یہ خطرہ بھی رہتا تھا کہ کوئی رضا کار غداری کر کے ویٹ منہ سے نہ جا ملے جس نے جی سی ایم اے کی سرگرمیوں کے توڑ کیلئے خصوصی جاسوس بٹالین 421 بنا رکھی تھی۔

1951ء کے آخر تک جی سی ایم اے کے پاس فرانسیسی اہلکاروں کی پوری تعداد نہیں تھی۔ طے شدہ 47 کے بجائے اس کے پاس صرف 32 افسر اور 228 کے بجائے صرف 176 دوسرے اہلکار تھے۔ ان اسامیوں پر مقامی افراد کی بھرتی بھی مسئلہ تھی کیونکہ سیوری مسائل کی وجہ سے مناسب افراد کی تلاش کرنا مشکل تھا۔ پھر یہ کہ جی سی ایم اے کیلئے جو فنڈز مختص کیے گئے تھے وہ ناکافی تھے چنانچہ حکام نے دیگر متبادل انتظامات کیے مثلاً دوسری یونٹوں کے اہلکاروں کو بھرتی کیا اس طرح کہ کاغذات میں وہ اپنی یونٹوں کے ملازم ہی رہے۔

ایک مسئلہ یہ بھی تھا کہ فرانس سے خصوصی ساز و سامان پہنچنے میں بہت دیر ہو جاتی۔ بعض آلات بالخصوص ریڈیو ٹرانسمیٹر اریسور مقامی سخت حالات میں غیر موزوں نکلتے۔ گوریلوں کیلئے جو اسلحہ فرانس سے آتا وہ اکثر اوقات ناقص اور غیر موزوں ہوتا۔

گوریلا دستوں اور ہنوئی کے درمیان ریڈیائی رابطہ شروع میں کم طاقت والے ایس سی پی 536 ٹرانسمیٹر اریسور کے ذریعے اوپر محو پرواز فرانسیسی طیاروں کی وساطت سے ہوتا تھا بعد میں زیادہ طاقت والے ایس سی آر 694 ریڈیو سیٹوں کے ذریعے سے یہ رابطہ براہ راست ہو گیا۔ ان کو چلانے کیلئے تربیت یافتہ مقامی آپریٹر گوریلوں کے اڈوں پر اتارے جاتے جس کیلئے مزید سیوری اقدامات کرنے پڑے۔

جی سی ایم اے کے آپریشنوں کا مرکزی علاقہ انام کا ساحلی میدان تھا جس کی سرحدیں شمال میں ٹونکن اور جنوب میں جنوبی ویت نام سے ملحق تھیں۔ اس میں کوچن چائنا بھی شامل تھا جہاں فائی نو، ڈانگ ہوئی اور ہوئے کے مقامات پر چوکیاں قائم کی گئیں۔

1945ء کے بعد سے کمیونسٹوں کو انام کی مقامی آبادی میں گوریلا کارروائیوں کیلئے سازگار ماحول ملا چنانچہ انہوں نے اس علاقے کے بیشتر حصے پر قبضہ کر لیا جو ان کی فوج کیلئے محفوظ پناہ گاہ بن گیا۔ اس علاقے پر ویٹ منہ کا کنٹرول اتنا مضبوط تھا کہ جی سی ایم اے جلد ہی اس نتیجے پر پہنچ گئی کہ یہاں اس کیلئے رضا کار گروپ بنانا ممکن نہیں رہا۔ تاہم ویٹ منہ کو کیتھولک آبادی کی سخت مخالفت کا سامنا کرنا پڑا چنانچہ جی سی ایم اے نے اسی آبادی سے رضا کار بھرتی کیے۔ جولائی 1951ء

بولتے ہیں۔

ویگرا قبائل جنوب مشرقی ہندوچینی کے ساحلوں پر دو ہزار سال قبل آباد ہوئے تھے ان کے بعد کئی اور قبائل آئے جن میں چام بھی شامل تھے جن کی سلطنت ساحلی نشیبی علاقوں اور میکا نگ ڈیلنا تک پھیل گئی تھی اور ویت نامیوں کے چینی آباؤ اجداد بھی شامل تھے جو بحیرہ جنوبی چین کے ساحل سے جنوب کی طرف پھیلتے گئے اس کی وجہ سے ویگرا قبائل کو مزید اندوانی علاقوں اور پہاڑوں کی طرف منتقل ہونا پڑا جس کی وجہ سے ان کی تہذیب محفوظ رہی اور بیرون دنیا سے ان کا تعلق اس وقت تک کٹا رہا جب تک کہ 19 ویں صدی کے وسط میں فرانسیسی مشنری وہاں نہ پہنچ گئے۔ ایسے رالطوں سے جہاں قبائل کو کچھ فائدہ بھی ہوا وہاں مشنریوں کے سکول ہسپتال قائم کرنے سے انہیں یہ بھی محسوس ہوا کہ فرانسیسی اور انامی لوگ ان کا استحصال کر رہے ہیں۔ مزید برآں پہاڑی قبائل کی سرزمین پر دوسری قوموں کے تجاوزات اور ان کی طرف سے ان قبائل پر اپنی تہذیب اور پالیسیاں نافذ کرنے کی کوششوں کی وجہ سے تعلقات مزید بگڑ گئے۔ صدی کے اختتام کے بعد کئی مرتبہ شورشیں برپا ہوئیں جن کو فرانسیسیوں نے کچل ڈالا بعد میں فرانسیسیوں نے پہاڑی قبائل کیلئے انتظامیہ کا بہتر نظام قائم کیا۔ 1946ء میں ویگرا قبائل سے تعلقات بہتر بنانے کیلئے فرانسیسیوں نے انہیں کافی حد تک خود مختاری دیدی اور ان کیلئے پانچ صوبے ویت نام سے الگ وجود کے طور پر بنادیئے۔

45-1946ء کے دوران ویت منہ نے فرانسیسیوں سے جنگ بندی کا فائدہ اٹھاتے ہوئے ویت منہ کو ایک لگائی اور کوانگ نام صوبوں میں اپنی فوج اتار دی۔ وہاں سے انہوں نے مغرب کی طرف پیش قدمی کی اور پہاڑی علاقے کو اپنے دائرہ اثر میں لے لیا جس کی وجہ سے پہاڑی قبائل اور انامی لوگوں میں دیرینہ نفرت عارضی طور پر دب گئی جو انہیں موٹی کہتے تھے یہ ایک توہین آمیز اصطلاح ہے جس کے معنی درندگی کے ہیں۔ 46ء میں ہوچی منہ نے اپنی سیاسی اسمبلی میں ہرے قبائل کے جو کوتم شہر کے شمال میں رہتے ہیں دو افراد شامل کر لیے اور ان کو تمام پہاڑی قبائل کا نمائندہ قرار دے دیا۔ ہرے کے تمام شمالی علاقے میں کمیونسٹوں نے مقامی سرداروں کو مطیع کرنے کیلئے تشدد کا راستہ اختیار کیا۔ انہوں نے باتو کے مقام پر انتظامی مرکز اور مقامی حکومت قائم کی۔ نوجوان قبائلیوں کو ویت منہ میں بھرتی کیا گیا جنہوں نے انکار کیا انہیں نمکین دلدلوں میں قلی کے طور پر کام کرنے پر مجبور کیا گیا۔ مردانہ آبادی کا بیشتر حصہ وہاں سے ہٹانے کے بعد ویت منہ نے ہرے کے ہر گاؤں میں انامی لوگوں کو آباد کیا۔ 1949ء میں شمالی ہرے کے سارے قبائل نے بغاوت کر دی ان کی قیادت ان کا سربراہ ڈبنہ لونیسے کر رہا تھا۔ قبائل انامی آبادی پر ٹوٹ پڑے۔ پانچ ہزار انامی مرد عورتیں اور بچے قتل کر دیئے گئے۔ ان کی نعشیں دریاؤں میں پھینک دی گئیں یا انہیں ان کے مکانات سمیت نذر آتش کر دیا گیا۔

کے آخر میں بہت سے لوگوں کو تائیوان کے تربیتی مرکز سے تربیت دی گئی اور ریڈیو سیٹ دے کر انہیں انٹیلی جنس میٹ ورک بنانے کے مشن پر ویت منہ کے علاقے میں پیراشوٹ کے ذریعے اتارنے کیلئے تیار کر دیا گیا۔ تاہم بعد میں جہازوں کی کمی کے باعث انہیں زمینی راستے سے 'ہوئے' کے علاقے میں اتارا گیا۔ ویت منہ کے سخت سکیورٹی انتظامات کی وجہ سے نیم کو بعد ازاں مسائل کا سامنا کرنا پڑا۔

جی سی ایم اے کا پہلا بڑا آپریشن اتان کے علاقے میں جزیرہ کولاؤ اے پر کیا گیا جو وانا نگ کی بندرگاہ سے کچھ فاصلے پر جنوب میں ہے۔ 30 اگست 1951ء کو 'پائریٹ' کے نام سے ایک مشترکہ آپریشن میں چھٹی کالونیل پیراشوٹ بنالین کی ایک کمپنی اور جی سی ایم اے کی ایک کمانڈو فورس نے کیپٹن جین پرے ووٹ کی قیادت میں جزیرے پر قبضہ کر لیا۔ کیپٹن نے وہاں ایک ہوائی پٹی اور اڈہ تعمیر کیا۔ کولاؤرے سے لین کھو کے علاقے میں چھاپے مارے گئے جبکہ ہون م کے جزیرے سے ایک اور یونٹ نے کیپٹن زینے پچلیٹ کی زیر قیادت اسی طرح کے آپریشن 'تھان ہوا' کے علاقے میں کیے۔ خلیج تورین میں آبزر ویٹری کے نام سے معروف ایک جزیرے میں تین دستے قائم کیے گئے۔

1952ء میں جی سی ایم اے کے ان دستوں نے بھی جو جزیروں یا ساحلوں پر قائم تھے متعدد مشترکہ آپریشنوں میں حصہ لیا۔ بعض کانٹرول سائیکو کے ہیڈ کوارٹر کے پاس تھا اور ان میں فرانسیسی جنگی جہازوں فضائی یونٹوں اور زمینی دستوں نے بھی شرکت کی۔ انہیں فضائی مدد بھی دی گئی۔ چھوٹے کمانڈو طرز کے آپریشن سمندری یونٹوں یا جی سی ایم اے کی ملکیت بادبانی اور صبر سے چلنے والی چھوٹی کشتیاں استعمال کی گئیں۔ یہ کشتیاں ساحلی علاقے میں ایجنٹوں کو اتارنے دشمن کی طرف سرخسہ کارروائیاں کرنے یا اس کی مواصلاتی لائنوں پر حملوں کیلئے بھی استعمال کی جاتی تھیں۔

ستمبر میں کیپٹن رچونیت کی موت ہو گئی اس کی جگہ کیپٹن فریڈرک فریڈی باور کو لگایا گیا۔ اگلے برس بھی دشمن کے زیر تسلط علاقوں میں دستے قائم کرنے کے کام میں کوئی پیش رفت نہ ہو سکی چنانچہ یہ کام ختم کر دیا گیا البتہ ساحلی علاقوں میں تورین اور کولاؤرے کے دستے کامیابی حاصل کرتے رہے۔ کولاؤرے میں جہاں کیپٹن پری ووٹ کی جگہ کیپٹن پالالین لیگر آ گیا تھا دستوں نے جی سی ایم اے کی طرف سے دوسرے علاقوں میں کیے جانے والے آپریشنوں میں حصہ لیا۔ یہ آپریشن کوتم تھان ہوا جنوبی انام اور کوچین چائنا میں کیے گئے۔

انام کے ساحلی میدان کے مغرب میں گھنے جنگلات سے ڈھکا ہوا پہاڑی سلسلہ ہے جس کی سرحدیں لاؤس اور کمبوڈیا سے ملتی ہیں۔ ویت نامی اسے ٹروانگ سان (لسبا پہاڑ) کہتے ہیں اس پر کئی قبائل آباد ہیں جو خود کو ویگرا (پہاڑوں کے بیٹے) کہتے ہیں۔ ہندوچینی کی پہلی جنگ کے وقت ان کی آبادی 5 لاکھ کے قریب تھی ان قبائل کی تعداد 40 ہے جو ملائی/پولی نیشیائی زبان کی مختلف بولیاں

ویٹ منہ کے انتقام کے خوف سے ہرے قبائل نے فرانسیسیوں سے رجوع کیا۔ اس دوران ویٹ منہ نے تیزی سے کارروائی کی اور شمالی ہرے کے علاقے پر دوبارہ قبضہ کر لیا ان کی انتقامی کارروائی کے نتیجے میں قبائل فرار ہو کر پہاڑوں کی طرف چلے گئے۔

فرانسیسیوں نے قبائل کی فوری امداد کی۔ ساتھ ہی کون پلانگ میں ہرے قبائل کی تحریک آزادی قائم کر دی گئی جس کا مقصد قبائلیوں کو باقاعدہ فوجیوں کے طور پر تربیت دینا تھا تاکہ وہ ویٹ منہ کیخلاف کارروائیاں کر سکیں۔ اس دوران فرانسیسیوں نے جنوبی ہرے کے علاقے کے قبائلیوں پر توجہ مرکوز کی اور ان کی حمایت حاصل کر لی۔ اس علاقے پر چونکہ ویٹ منہ کا قبضہ نہیں تھا اس لئے وہ غیر جانبدار رہے تھے۔

بی ایم ای او کی ٹیم کے علاوہ کون پلونگ کی چوکی پر چوتھی پہاڑی بٹالین کی پہلی کمپنی اور 200 رضا کار بھی موجود تھے۔ ٹیم کمانڈر کیپٹن ہیری تھا۔ چوکی زبردست طریقے سے قلعہ بند تھی ارد گرد خندقیں کھدی ہوئی اور خاردار تاروں کی باڑ تھی اس کی ہوائی پٹی پر چھوٹے طیارے اتر سکتے تھے۔ یہ انامی پہاڑوں کی ڈھلوان پر نہایت اہم جگہ پر کوئٹہ کی وادی اور ایک درے کے درمیان واقع تھی جہاں سے سونہا اور باتو کے میدان کو راستے نکلتے تھے۔

دوسری جنگ عظیم سے قبل کون پلونگ ملیشیا یونٹ کی چوکی تھی۔ 1946ء میں اس پر دوبارہ فرانس کا قبضہ ہو گیا جس کے بعد اس کا دفاع مستحکم کیا گیا۔ ویٹ منہ نے اس پر کئی بار قبضے کی کوشش کی کیونکہ یہ وادی اور میدان میں اس کی کارروائیوں کی راہ میں رکاوٹ تھی۔ 1948ء سے گیریشن نے اس چوکی کو دفاع کے بجائے ویٹ منہ کے علاقے میں حملوں کیلئے استعمال کرنا شروع کر دیا۔ ساتھ ہی دیکھ بھال کرنے والے گشتی دستوں نے پہاڑی قبائل سے رابطے کرنے شروع کر دیئے جن میں سے کئی فرانس کے حامی بن گئے۔ کیپٹن ہیری اور اس کی ٹیم نے مقامی آبادی کی بہبود کے کئی کام کیے مثلاً باتو تک سڑک بنائی اور ایک منڈی بھی تعمیر کی اس کے نتیجے میں اطلاعات کا بہاؤ شروع ہوا اور جلد ہی ہیری کے انٹیلی جنس افسر لیفٹیننٹ دوریت کو معلوم ہو گیا کہ ویٹ منہ کے یونٹ کون پلونگ سے تین دن کی مسافت پر واقع ہیں۔

پیرل کی جی ایم ای او کی ٹیم دو دوسرے افسروں تین وارنٹ افسروں اور بارہ این سی اوز پر مشتمل تھی۔ ان میں سے ایک کارپورل (بعد ازاں سارجنٹ) اینے ریزن تھا۔ اس نے اپنی کتاب جنگل کمانڈ میں ٹیم کو پیش آنے والے واقعات کا ذکر کیا ہے۔ یہ کتاب ہندوستانی میں فرانس کی غیر روایتی جنگ کی نایاب چشم دید شہادتیں پیش کرتی ہے۔ اس واقعے میں وہ کون پلونگ کے اپریشن کے بعد کا ذکر کرتا ہے:

”اس جنگ کے بعد کمپن ہیری نے مجھے کئی بار تنہا ہرے رضا کاروں کے ساتھ مونومی کے

علاقے میں درویش تک بھیجا میں ان کی بولی ٹھولی سے واقف تھا مجھے ہرے یا مونومی زبان بولتے دیکھ کر وہ حیران رہ جاتے۔

میں نے اپنا نام بھی بدل کر باتمونی رکھ لیا جس کے معنی موتیوں کے باپ کے ہیں۔ یہ لوگ مجھے اپنا سمجھنے لگے میں ان کے ساتھ انہی کے طریقے سے زندگی گزارنے لگا ان کے رسم و رواج میں ڈھل گیا فرسٹ ایڈ کا کورس سیکھنے کی وجہ سے میں ان کا ڈاکٹر بھی بن گیا۔ میرے پاس سکوں کے ٹوکن ہوتے تھے جن کے بدلے میں چوکی پر مقررہ مقدار میں چاول خشک مچھلی نمک یا کپڑے ملتے تھے میں یہ چیزیں لیکر وہاں جاتا تھا اور ان سے تازہ گوشت اور پھل وغیرہ لیتا یا انہیں تحفے دیکر ان کی خیر سگالی اور جاسوسی معلومات حاصل کرتا۔ ایک سفید آدی کے تن تنہا وہاں جانے کی خبر بہت جلد دور دراز جھوپڑوں تک بھی پہنچ گئی۔

میں مرلیضوں میں کونین اور دیگر دوائیں تقسیم کرتا تھا اور بوڑھوں عورتوں اور بچوں کی خیر خبر دریافت کرتا رہتا تھا اور ترجمے کی غلطیوں سے بچنے کیلئے جن کی وجہ سے ہمارے ساتھی (قبائلی) غلط فہمی سے ہمارے دشمن بن سکتے تھے میں نے اپنی سرگرمیوں کا دائرہ بڑھا دیا۔

نومبر میں ہرے قبائل نے اپنے قبیلے کی ایک عورت کو میری بیوی بنانے کا فیصلہ کیا میں نے مسکرا کر یہ پیشکش نال دی لیکن کیپٹن نے میری تائید نہیں کی وہ جانتا تھا کہ قبائلی کتنے حساس ہوتے ہیں وہ اسے اپنی توہین سمجھتے ہیں جو ناقابل معافی ہوتی ہے۔

چنانچہ میں نے نظر ثانی کی اور یہ کہہ کر کہ میں نے ازراہ انکار کیا تھا شادی کی پیشکش قبول کر لی۔

اس کا نام الوہی تھا اور وہ دریائے ہرے کے پاس واقع گاؤں وکلی سے تعلق رکھتی تھی۔ 1949ء میں ویٹ منہ کیخلاف بغاوت کے دوران اس کے گھر کے کئی لوگ انامیوں نے قتل کر دیئے تھے اس کے بعد وہ اپنے قبیلے والوں کے ہمراہ کون پلانگ کے علاقے میں آ گئی اس کے چچا اور ان کے بیٹے ہماری صفوں میں کام کر رہے تھے اور اپنا انتقام لینے کیلئے موقع کے منتظر تھے۔“

مئی 1951ء میں جی سی ایم اے کی تشکیل کے ساتھ کوئٹہ میں پہاڑی دستہ آر پی ایم بنایا گیا جس کا کمانڈر کیپٹن ہیری ہنٹیک تھا اس نے 1949ء میں ویٹ منہ کیخلاف ہرے قبائل کو بغاوت پر اکسانے میں بڑا کردار ادا کیا تھا۔

اگست 1951ء میں کمیونسٹوں نے اپنی دیرینہ خواہش پوری کرتے ہوئے کون پلونگ کی چوکی پر حملہ کر کے تباہ کر دی اور گیریشن کا صفایا کر دیا۔ فرانسیسیوں نے جواب میں ہوائی جہاز سے فوج اتاری اور ہرے قبائل کے تین دستے بھی دشمن کے عقب میں پہنچا دیئے جہاں انہوں نے کچھ اپریشن کامیابی کے ساتھ انجام دیئے۔ سال کے آخر میں تین ہرے دستوں نے دو ویت نامی یونٹوں

کا صفایا کرنے کیلئے ہونے والے آپریشنوں میں بھی حصہ لیا۔

2 مئی 1952ء کو فرانسیسیوں نے کوانگ ناگی صوبے کا وسیع علاقے واپس لینے کیلئے ایک بڑا حملہ کیا۔ تین سو ہرے رضا کار متعدد فرانسیسی افسروں کے ہمراہ باتو کے مقام پر پہنچے جو ویٹ منہ کے کنٹرول والے علاقے سے 20 کلومیٹر دور تھا۔ تین دن بعد مکہ نہ ملنے کے باعث دشمن نے انہیں زبردست جانی نقصان پہنچایا۔ 2 فرانسیسی افسر اور 40 ہرے رضا کار ہلاک ہو گئے۔

1952ء کے آخر میں 500 ہرے رضا کاروں کی فوج نے پہاڑی علاقے میں آپریشنوں کا سلسلہ شروع کیا۔ بعد ازاں ہائی کمان کے حکم پر انہیں ساحلی صوبے بنہ ڈینہ میں تعینات کر دیا گیا جہاں انہوں نے گوریلا جنگ شروع کر دی۔ اس کے بعد کیپٹن ہنک کی زیر قیادت ایک اور آپریشن شروع کیا گیا۔ کیپٹن کی فوج جنگلات سے بری طرح اٹے پہاڑوں سے مارچ کرتی ہوئی 40 روز بعد کوانگ ناگی پہنچی اور وہاں ویٹ منہ کے سپلائی اڈے پر حملہ کر کے اسے تباہ کر دیا اور پھر لاؤس کی طرف پیش قدمی کی اور 20 روز بعد اتاپو کے شہر پہنچی۔ راستے میں اسے ویٹ منہ کے خفیہ سپلائی روٹ کا علم ہوا جو بعد ازاں ہوچی منہ کی پگ ڈنڈی کے نام سے معروف ہوا۔ اس میں کیمہ فلاج کیے گئے راستے تھے جہاں چوکیاں کھڑی کرنے کے انتظامات بھی تھے۔ کیپٹن کی فوج نے تھالی لینڈ سے واپس لوٹنے والے ایک ویٹ منہ مشن پر حملہ کر کے اسے گرفتار کر لیا اور اس سے کئی قیمتی معلومات حاصل ہوئیں۔

اتاپو پہنچنے کے بعد کیپٹن کی فوج انکھے کے علاقے میں منتقل ہو گئی جہاں اس نے ویٹ منہ کیخلاف کارروائیاں کیں مشن میں کامیابی ہوئی لیکن ہرے قبائل اپنے علاقے سے باہر تعینات ہونے پر خوش نہیں تھے۔

جولائی 1953ء میں کیپٹن ہنک خرابی صحت کی بنا پر سبکدوش کر دیا گیا اور اس کی جگہ کیپٹن ونسٹ کو آر آر پی ایم کا کمانڈر لگا دیا گیا اس نے وسیع پیمانے والے تمام آپریشن بند کر دیئے اور اس کے بجائے چھوٹے چھوٹے دستے پیراشوٹس کے ذریعے ویٹ منہ کے زیر قبضہ ساحلی علاقوں میں اتارے جن کو تھوڑی بہت کامیابی ملی۔

نومبر کے آخر میں پہاڑی دستہ توڑ دیا گیا۔ انام کے جنوب میں جنوبی ویت نام بشمول کوچین چائنا واقع ہے جہاں اقلیتی کیتھولک برادری آباد ہے جس کا خاصا سیاسی اثر و رسوخ تھا۔ بینترے کے علاقے کو چھوڑ کر باقی مقامات پر کیتھولک برادری کا رویہ یا تو فرانس مخالف یا دیکھو اور انتظار کرو تھا۔

علاقے کی دوسری مذہبی اقلیتوں میں کاؤ وائی اور ہوا کے فرقے شامل تھے۔ 1946ء میں ڈیگی بریگیڈ پیراشوٹس ایس اے ایس نے کاؤ وائی سے رابطہ استوار کیا لیکن اسے باقاعدہ فوج

بنانے میں ناکامی ہوئی اس کے بعد کاؤ وائی نے خود اپنی فوج بنائی جو اپنے علاقے میں فرانس کی لاجسٹک امداد سے آپریشن کرنے لگی اس دوران کولون کے علاقہ اور دارالحکومت سائیگون پر بنہ زویان نے قبضہ کر لیا جیسا کہ اوپر بتایا گیا یہ جرائم پیشہ افراد کا گروہ تھا جس کے فرانسیسی انتہیلی جنس ادارے ڈیگز یہے بیورو سے اس کے کیپٹن انتونی سوانی کے ذریعے قریبی تعلقات تھے۔ اس سے قبل سوانی نے تینوں گروہوں کی حمایت حاصل کر لی تھی۔ چنانچہ ان کو ان کے اپنے اپنے علاقوں میں ویٹ منہ کیخلاف آپریشن کیلئے استعمال کیا گیا۔

1946ء کے دوران جی سی ایم اے نے سائیگون میں ویت نامی سکواڈ (آر آر وی ایس) بنایا جس کا کمانڈر کیپٹن چاؤم تھا۔ میں کاؤ وائی اور ویٹ منہ کے کنٹرول والے علاقوں کے نزدیک ہان کو ان کے مقام پر اس کی بیرونی چوکی بنائی گئی۔ ایک دستہ بنانے کے علاوہ تربیتی اڈہ بھی قائم کیا گیا۔ دستے نے اکتوبر 1951ء میں ویٹ منہ کے زیر قبضہ علاقوں میں اس کے فوجیوں اور چوکیوں پر حملے کرنے شروع کر دیئے۔ سال کے آخر میں ایسا ایک اور دستہ بنایا گیا۔

سال کے آخر میں علاقے کی مغربی سمت سان تھو کے مقام پر کیپٹن جین ہنری لاشاؤ کی قیادت میں ایک بیرونی چوکی قائم کی گئی جس کے بھرتی کردہ رضا کاروں نے بند توٹی اور پھر پھونگ ہیپ کے علاقوں میں آپریشن کئے اس چوکی سے ہوائی جہاز کے ذریعے بھی ایجنٹ اتارے گئے نیز جنوبی انام اور کوچین چائنا کے علاقوں میں اتر کر مشرقی آپریشنوں میں شرکت کی گئی۔

ویت نام کا سب سے شمالی حصہ ٹونکن تھا۔ آپریشن کیلئے اس کے تین زون تھے۔ بلند علاقہ جس میں تائی پہاڑی قبائل آباد تھے وسطی علاقہ جو دریائے سرخ کے ڈیلٹا کے شمالی کنارے سے چین کی سرحد تک پھیلا ہوا تھا اور جس کے جنوبی حصہ میں موآنگ قبائل آباد تھے اور شمالی انام کا ساحلی علاقہ جو دریائے ڈے سے تھنہ ہوان تک پھیلا ہوا تھا اس میں کیتھولک اقلیتیں آباد تھیں۔

ٹونکن میں میجر راجر ٹرنکوار نے رضا کاروں کی بھرتیاں کیں اسے شمالی علاقوں کے قبائل کی زبان اور صہن سہن سے واقفیت تھی وہ کمانڈ اور پیراشوٹ یونٹوں میں خدمات انجام دے چکا تھا اس لئے اسے یہاں تعینات کیا گیا تھا۔ بھرتی کیلئے اس کا طریقہ یہ تھا کہ وہ ہوائی جہاز پر بیٹھ کر کسی قبائلی بستی کے اوپر پرواز کرتا اگر وہاں لوگ دوستانہ انداز میں ہاتھ ہلاتے یا فرانسیسی پرچم لہراتے تو اس علاقے کو بھرتی کیلئے موزوں تصور کر لیا جاتا جس کے بعد جی سی ایم اے کے کچھ فوجی وہاں اتارے جاتے۔ جب کسی گاؤں کا سربراہ ساتھ ملنے پر آمادہ ہو جاتا تو وہاں سے 50 قبائلیوں کا ایک دستہ تائی وان کے ٹریننگ سنٹر واقع کیپ سینٹ جیکوٹس بھیج دیا جاتا۔ ان میں آدھے افراد کولڑائی اور باقی کو ریڈیو مواصلات اور جاسوسی کے مشن کی 10 ہفتے تک تربیت دی جاتی جس کے بعد یہ سب لوگ اپنے اپنے گاؤں آ جاتے جہاں سے انہیں بعد میں اسلحہ اور ساز و سامان دے کر تین چار سو کی نفری پر مشتمل

یونٹوں کا حصہ بنایا جاتا اس طرح ایک ایک ہزار کے جتھے بنائے گئے اس دوران ویٹ منہ کی قائم انتظامیہ ختم کر دی جاتی اور نظم و نسق مذکورہ جتھے کے حوالے کر دیا جاتا۔

1951ء کے موسم بہار میں چینی فوج کی بار بار مداخلت کے باوجود نوٹنگ اور ہمونگ رضا کار ٹولن کے بلند پہاڑوں پر سرگرم رہے اور 1952ء کے شروع میں لائی چاؤ کے مقام پر جو بعد ازاں جی سی ایم اے کا ایک بڑا اڈہ بن گیا ایک دستہ قائم کیا گیا۔ شمال مغرب میں جی سی ایم اے کے افسروں اور قبائلی رضا کاروں کی دو ٹیمیں پیراشوٹ کے ذریعے ویٹ منہ کے 38 ویں ڈویژن کے پیچھے اتار دی گئیں۔ یہ ڈویژن نگھیا لو پر قبضہ کرنے کی مہم پر تھا جو نام کام رہی۔ اس دوران تین تین اور بھوباجی کے مقام پر دو دستے بنائے گئے جبکہ تیسرا دستہ ہے پھوگ کے مقام پر تعینات کیا گیا۔ یہ تینوں دستے دریائے ڈے کے دہانے سے شمالی انام تک پھیلے ہوئے علاقے میں سمندری راستے سے اپریشن کرتے تھے۔

جون 1952ء میں جی سی ایم اے نے بلند علاقے میں دریائے سرخ کے مشرق میں اس وقت کچھ کامیابی حاصل کی جب ہمونگ اور نوٹنگ دستوں نے جن کی تعداد 2500 تھی ایک قبائلی سردار چاؤ کوانگ کی کمان میں ویٹ منہ کی 148 ویں رجمنٹ کیخلاف لاؤ کے کے مقام پر چاکلیٹ کے کوڈ نام سے اپریشن میں حصہ لیا۔ اپریشن کا کنٹرول جی سی ایم اے کے افسر لیفٹیننٹ ہیری ہائر کے پاس تھی۔

شکست ہوتے دیکھ کر ویٹ منہ نے چینی کیونسٹوں سے مدد مانگی جن کا 49ء سے جنوری چین پر قبضہ تھا۔ چین کا 302 واں ڈویژن مدد کیلئے روانہ کیا گیا لیکن راستے میں دستوں کے زمینی اور فرانسیسیوں کے فضائی حملوں سے اسے زبردست نقصان پہنچا۔ اس دوران جی سی ایم اے نے ہاگیا نگ کے علاقے میں ہمونگ قبائل سے رابطہ کیا۔ جولائی میں جی سی ایم اے کے افراد اس علاقے میں اتارے گئے جنہوں نے ”پاؤوٹ“ کے کوڈ نام والے ایک اور اپریشن میں مصروف قبائلی دستے کی مدد کی۔

لیفٹیننٹ ایملی ہانس نے علاقے میں مقامی انتظامی ادارے قائم کئے اپنا دفاع آپ اور حملے کرنے کیلئے فورس بنائی اور انٹیلی جنس کی فراہمی کیلئے سیل قائم کیا۔ نتائج کامیاب نکلے۔ علاقے میں ویٹ منہ کا کنٹرول جلد ختم ہو گیا اور ہانس کے دستوں نے علاقے کو اپنے کنٹرول میں لے لیا۔

بلند علاقے میں صورتحال یہ تھی کہ ٹرکوز نے جی سی ایم اے اور قبائل کے زیر قبضہ علاقے میں توسیع کا فیصلہ کیا تاکہ چاکلیٹ اور پاؤوٹ اپریشنوں کو اکٹھا کر دیا جائے اس مقصد کیلئے تھالن یونین میں لیفٹیننٹ کاسٹنگوئی کی زیر قیادت مزید دستے بھیجے گئے۔ کامیابی ملی لیکن مختصر عرصے کیلئے اور اگست میں چینی فوج نے اپریشن چاکلیٹ کا خاتمہ کر دیا۔ ستمبر میں چاؤ کوانگ لو کے دستے کے باقی

ماندہ رضا کاروں کو بھی دشمن نے تتر بتر کر دیا اور وہ خود مارا گیا۔

اکتوبر 1952ء کے وسط میں تائی اور نوٹنگ گوریلوں کے دستوں کا بھی یہی انجام ہوا۔ ویٹ منہ کے تین ڈویژنوں نے لاؤس سے دریائے سرخ اور دریائے سیاہ کے درمیان میں واقع فرانسیسی چوکیوں پر حملہ کیا۔ ویٹ منہ کا 30 واں ڈویژن جنگل میں 40 میل اندر تک آ گیا اور نگھیا لو کے علاقے میں آ پہنچا۔ 17 اکتوبر کو ویٹ منہ نے شہر پر اتنے زور کا حملہ کیا کہ فرانسیسی پسپا ہو کر ناسان کو نکل گئے۔ نگھیا لو میں گوریلوں کے دستے کا صفایا ہو گیا اور اس کا کمانڈر لیفٹیننٹ ہانس گرفتار کر لیا گیا بعد میں اسے مقدمہ چلا کر پھانسی دے دی گئی۔ تھان یونین کے مقام پر تعینات دستہ آخری وقت پر نکلنے میں کامیاب ہو گیا جبکہ ایک تیسرا قبائلی دستہ کسی نقصان کے بغیر فرار ہو کر سون لا کے مقام پر پہنچ گیا۔ ان دستوں کے ساتھ جی سی ایم اے کے جو افسر تھے وہ مار دیئے گئے یا گرفتار کر لیے گئے۔

اس اثنا میں فرانسیسی دستوں کو نکال کر دریائے سرخ تک پہنچانے کیلئے فیصلہ کیا گیا کہ ایک پیراشوٹ بٹالین اتاری جائے۔ 16 اکتوبر کو کمانڈر مارسل بکیرڈ کی قیادت میں یہ بٹالین نگھیا لو سے 20 میل شمال میں اتاری گئی۔ اگلی صبح اس کے ایک گشتی دستے کا سامنا تولی سے 5 میل کے فاصلے پر ویٹ منہ کے 312 ویں ڈویژن کے ہراول دستے سے ہو گیا۔ ویٹ منہ دستے شہر کے جنوب اور مشرق میں اونچی زمین پر پہنچ چکے تھے۔

19 اکتوبر کی رات بکیرڈ کو اپنی یونٹ وہاں سے نکال کر دریائے سیاہ کی طرف لے جانے کا حکم ملا لیکن اس نے یہ کام اگلی صبح تک ملتوی کر دیا تاکہ پسپا ہونے والے فرانسیسی دستوں کو محفوظ مقام تک پہنچنے کا وقت مل جائے۔ 20 اکتوبر کو بہت صبح ہی ویٹ منہ نے تولی پر زبردست گولہ باری شروع کر دی۔ پو پھتے پھتے بٹالین نے پسپائی شروع کی لیکن تولی کے درے اور پہاڑیوں کی پہلی قطار کے درمیان ویٹ منہ کے بچائے ہوئے جال میں پھنس گئی۔ فرانسیسیوں کی دو کمپنیوں نے ویٹ منہ کو الجھائے رکھا جبکہ باقی ماندہ بٹالین بچ نکلنے میں کامیاب ہو گئی۔ اس شام بکیرڈ اور اس کے ساتھی موانگ چن پہنچے جو ایک محفوظ قلعہ بند مقام تھا۔

بکیرڈ نے موانگ چن چوکی کے کمانڈر پیروں کو بتایا کہ اسے دریائے سرخ پہنچنے کیلئے تین گھنٹے درکار ہیں چنانچہ پیروں نے اپنے مختصر دستے کو ویٹ منہ کے پورے ڈویژن کا راستہ روکنے کا حکم دے دیا۔ 7 بجے شام جب بکیرڈ اور اس کے آدمیوں کو وہاں سے نکلے آدھا گھنٹہ ہو چکا تھا چوٹی پر گولہ باری شروع ہو گئی اور ساتھ ہی ایک زیر تعمیر بنکر پر حملہ کر لیا گیا۔ حملے میں یہ بنکر واپس لے لیا گیا اور دشمن کی فوج کو بھاری نقصان پہنچا۔ پیروں اور اس کے آدمی ڈٹے رہے تاکہ بکیرڈ کی فوج کو دریائے سیاہ تک پہنچنے کیلئے درکار تین گھنٹے کا وقت گزر جائے۔

والے ایک آپریشن میں پھونہو کو ان کا ویٹ منہ اسلحہ ڈپوتاہ کر دیا گیا۔

پچھلے برس کے آخر میں ہونے والے نقصانات کے باوجود 1953ء کے شروع میں سائیگون کی فرانسیسی ہائی کمان نے جی سی ایم اے کے آپریشنوں کا دائرہ وسیع کرنے کا فیصلہ کیا اور اضافی وسائل مختص کر دیے۔ فروری میں میجر راجر ٹرنکوار کو جی سی ایم اے کا ڈپٹی کمانڈر اور بعد میں کمانڈر مقرر کر دیا گیا۔

ٹولکن کے بلند علاقے میں تائی رضا کاروں کے کئی یونٹ بنائے گئے تھے جن کو لائی چاؤ میں تربیت دی گئی۔ یہ تائی فیڈریشن کا دار الحکومت تھا جس کی سربراہی قبائلی سردار ڈیوان لانگ کر رہا تھا یہ جی سی ایم اے کے گروپوں کو سپلائی فراہم کرنے میں بھی اہم کردار ادا کر رہا تھا۔ چین سے ملحقہ سرحد کے قریب تنہ ہو اور پھانگ تھو میں مزید یونٹ تیار کیے گئے۔ جنوری 1953ء میں لائی چو سے ڈین بین پھو میں ویٹ منہ کی یونٹوں کیخلاف آپریشن شروع کیا گیا۔ وہاں جی سی ایم اے کا ایک دستہ تائی قبائل کے رضا کاروں کی مدد سے شہر کو گھیرے ہوئے تھا۔ آپریشن کئی ہفتے جاری رہا یہاں تک کہ 20 مارچ کو 56 رضا کار پیراشوٹ کے ذریعے شہر میں اتارے گئے۔ دشمن نے ان کا تقریباً خاتمہ کر دیا۔ اس وقت تک طویل عرصہ اپنے علاقے سے باہر رہنے کی وجہ سے تائی رضا کاروں کے حوصلے پست ہو چکے تھے چنانچہ وہ پسپا ہو گئے۔

فروری میں جی سی ایم اے کے ایک افسر کیپٹن ایسٹن ہیرٹ نے لانگ سے میں ایک دستہ بنایا۔ اس تائی قبائل کے قبائلیوں نے مدد پر آمادگی ظاہر کی اور جی سی ایم اے سے اسلحہ فراہم کرنے کا مطالبہ کیا۔ ویٹ منہ کو نکالنے کیلئے آگے بڑھے۔ اگست میں ہیٹیبرٹ کے پاس 3 ہزار رضا کار موجود تھے جن کے دوستے الگلوں، گلیمر اور گولبری بنائے گئے۔ 4 اور 18 اگست کے درمیان اس فوج نے ناسان پر قبضہ کر لیا تاکہ ناسان سے فرانسیسی گیربڑن کی واپسی کو تحفظ دیا جا سکے۔ اس نے سانگ ہا اور دریائے سیاہ کے درمیانی علاقے میں بھی کارروائی کی اور اس طرح دشمن کے 312 ویٹ ڈویژن کی پیش قدمی کو مؤخر کر دیا۔ گیربڑن کو ہوائی جہازوں سے نکال لیا گیا۔ اگلے ماہ ان دستوں نے ویٹ منہ کے کئی حملے پسپا کر دیے۔

اکتوبر میں سپاہ کو انٹن کے گودنام سے ان دستوں کی ملکیت سے منسلک چایا اور تھاپو سے ملاقات میں توسیع کیلئے آپریشن کیا گیا۔ 3 اکتوبر کو دشمن کے ایک اہم سپلائی مرکز کوک لیو پر 600 بمبارک اور تائی گوریلوں نے حملہ کیا۔ فرانس کے بی 26 ہلکے بمبار طیاروں نے انہیں فضائی مدد فراہم کی۔ آپریشن کامیاب رہا اور گاؤں پر قبضہ کر لیا گیا۔ دشمن کا سپلائی اڈہ تباہ کرنے کے بعد گوریلوں اور کمانڈروں پہاڑوں پر چلے گئے۔ اس جھڑپ میں ویٹ منہ کے 150 فوجی ہلاک اور زخمی ہوئے۔

اکتوبر میں ویٹ منہ کا 314 واں ڈویژن پھر نمودار ہوا جس نے مختلف جنگوں میں

10 بجے شام تک واضح ہو گیا کہ ویٹ منہ کو مزید روکے رکھنا ممکن نہیں۔ قبائلی دستوں میں سے نصف ہلاک ہو چکے تھے ایک فرانسیسی بھی مارا گیا تھا۔ اندھیرے کا فائدہ اٹھا کر باقی ماندہ فوجی جنگل میں ہوتے ہوئے فرار ہونے میں کامیاب ہو گئے۔

ویٹ منہ نے ان کا تعاقب کیا اور دو کمپنیاں ان کو پکڑنے کیلئے بھیج دیں۔ بیروں اور اس کے آدمی تعاقب کو ناکام بناتے ہوئے 8 ہزار فٹ بلندی پر چڑھ گئے۔ تیسرے دن ان کا راشن ختم ہو چکا تھا۔ خوش قسمتی سے ان کے پاس ایس سی آر 300 ریڈیو تھا جس کے ذریعے انہوں نے فرانسیسی فوج سے رابطہ کیا۔ انہیں جوابی پیغام میں ”ڈراپ زون“ کی طرف مارچ کرنے کی ہدایت کی گئی لیکن بیروں کو اس جوابی پیغام کی حقیقت پر شک تھا اس لئے اس نے ہدایت کو نظر انداز کرنے کا فیصلہ کیا جو صحیح تھا۔ بعد میں پتہ چلا کہ جوابی پیغام ویٹ منہ کی چال تھی۔

وہ دریائے سیاہ کی طرف مارچ کرتے رہے۔ 5 نومبر کو وہ آخری چٹان پر چڑھے جہاں سے انہیں دریا نظر آ رہا تھا۔ عصر کے وقت وہ وادی میں اتر گئے راستے میں انہیں ایک قبائلی نے خبردار کیا کہ علاقے میں ویٹ منہ کے گشتی دستے حرکت کر رہے ہیں۔ اس نے انہیں رات کے وقت دریا کی طرف لے جانے میں رہنمائی کی پیشکش کی جو انہوں نے قبول کر لی۔ اس دوران قبائلی ان کیلئے چاول لے کر آ گیا۔

علاقے میں ویٹ منہ کی موجودگی کے باعث اس رات دریا عبور کرنا ناممکن نہیں تھا وہ اپنے مقام پر لیٹے رہے اگلے روز 6 نومبر کو ان کے اوپر سے ایک طیارہ اڑا۔ انہوں نے پاکٹ کی توجہ اپنی طرف مبذول کرائی جس نے ایک پیغام گرا کر انہیں مشورہ دیا کہ وہ اسی طرح چھپے رہیں وہ دریا کے دوسری طرف موجود فرانسیسیوں کو اطلاع کرے گا۔

رات کی تاریکی میں بیروں اور اس کے ساتھیوں نے قبائلی کی طرف سے دی گئی کشتیوں پر دریا کو عبور کیا۔ دوسرے کنارے انہیں قریبی چوکی موانگ بو کے فرانسیسی سپاہی ملے۔ اس وقت تک بیروں کے 43 رکنی دستے میں صرف 16 بچے تھے فرار کا سفر 12 دن میں ختم ہوا اور اس دوران انہوں نے 200 کلومیٹر کا سفر کیا۔

اس عرصہ میں جی سی ایم اے کی فوجیں بھی ڈیلٹا اور ساحلی علاقے میں مصروف عمل تھیں۔ 1950ء کی موسم خزاں میں تین تین میں تعینات دستہ فرانسیسی فوج کے خالی کردہ علاقے میں چھاپہ مار کارروائیاں کر رہا تھا۔ اگرچہ مقامی آبادی کا رویہ دوستانہ تھا لیکن اس نے دستے قائم کرنے سے انکار کر دیا۔ بے پھونگ کا دستہ اس دوران ویٹ منہ کی سپلائی لائن پر فرانسیسی کمانڈو یونٹوں کے ساتھ حملے کرتا رہا۔ لک نام اور پھاٹ ڈیم کے مقامات پر تعینات مقامی دستوں کو بھی کامیابیاں ملیں۔ پھوک یں کے دستے نے بھی متعدد کامیاب چھاپے مارے اور ہوائی جہاز سے فوج اتار کر کیے جانے

گوریلوں کو زبردست نقصان پہنچایا۔ اس دوران زخمیوں کا انخلاء بھی رک گیا۔ نومبر کے اختتام تک مذکورہ تینوں دستوں کو شکست ہوگئی جبکہ کولبری کا تو بالکل ہی صفایا ہو گیا چند ایک بچ بچا کر ڈین بین پھو پھنچے جس پر فرانسیسی فوج 20 نومبر کو قابض ہوگئی تھی۔

پڑوسی ملک لاؤس میں جی سی ایم اے کو زیادہ کامیابی حاصل ہو رہی تھی۔ یہاں جاپانی قبضہ کے دوران ملاؤس سیواوانگ و تھانا کے دو بیٹوں، شہزادہ مہت سراتھ اور سوانا فومانے لاواسارہ (آزاد لاؤس) کے نام سے تحریک آزادی قائم کر دی تھی۔ اس میں لاؤس کا اشرافیہ شامل تھا۔ اس نے ملک کی آزادی کا اعلان کر دیا اور جاپان کی شکست کے بعد امریکہ نے اس کی مدد کی۔ ویٹ منہ کے ساتھ ساتھ امریکہ بھی یہ چاہتا تھا کہ لاؤس پر سے فرانسیسی تسلط ختم ہو چنانچہ او ایس ایس کے اہلکار اس مقصد کیلئے لاؤس میں تعینات کر دیئے گئے۔ تاہم ”فری فرنج“ کو نہ صرف بادشاہ بلکہ دیہی علاقوں کے عوام کی حمایت بھی حاصل تھی۔ برطانیہ نے فرانس کی مدد کی اور فورس 136 کے اہلکار وہاں بھیجے جنہوں نے ایف آئی ایس کے گارگوریلوں کی مدد کی۔

1945ء کے موسم خزاں میں جب چین کی فوج ہندوچینی میں داخل ہو رہی تھی، گار فوج نے جس کی قیادت لیفٹیننٹ کرنل بوچرڈی گریوی کو کر رہا تھا، ملک کا کنٹرول سنبھالنے کی کوشش کی۔ جو ناکام ہوئی۔ جس پر فرانسیسیوں نے مقامی رضا کار بھرتی کرنے پر توجہ کی۔ نومبر تک انہوں نے چار ہکی انفنٹری بٹالینیں بنالیں جن کا نام بی سی ایل رکھا گیا۔ اگلے برس جنوری میں ان بٹالینوں نے بولو ولسن کی سطح مرتفع کے علاقے میں راؤ اسارا کے گوریلوں کے مقابلے میں کامیابیاں حاصل کیں۔ 13 مارچ کو سوانا کھیت کا شہر ان کے قبضے میں آ گیا جو جنوبی لاؤس کے وسط میں دریائے میکاٹنگ کے بائیں کنارے پر واقع ہے۔ اس کے بعد شمال میں لاؤ اسارا کا مرکز وی اڈو تھا کھیک پر بھی قبضہ ہو گیا۔

24 اپریل کو فرانسیسی پیراٹروپرو لاؤس کے دارالحکومت وینیشن میں اتارے گئے دو ہفتے بعد ایسا اپریشن لووان پر ابانگ میں بھی کیا گیا۔ اب لاؤس پر پھر فرانس کا قبضہ تھا اور تین ماہ بعد یہ فرانسیسی ہندوچینی کا بنیادی جزو بن گیا۔ تاہم فرانسیسی چاہتے تھے کہ لاؤس کو آزادی دے دی جائے۔ مئی 1947ء میں ملک کو آئینی بادشاہت قرار دے دیا گیا اور 2 برس بعد اسے اپنی فوج بنانے کی اجازت بھی دے دی گئی۔ اکتوبر 1951ء کے آخر میں فرانسیسی تعاون سے لاؤس کی فوج (اے این ایل) کی چار انفنٹری بٹالین اور ایک پیراشوٹ بٹالین تھی۔ دسمبر میں امریکہ نے فرانس کے توسط سے لاؤس کو فوجی امداد کی فراہمی شروع کر دی۔

فرانسیسی لاؤس میں کچھ عرصہ جی سی ایم اے کے آپریشنوں کیلئے منصوبے بنا رہے۔ اس مقصد کیلئے چار علاقے منتخب کیے گئے۔ شمالی وسطی علاقے میں زیگ کھوانگ کا صوبہ اور اس میں

بالخصوص ترانتہہ کی سطح مرتفع کا علاقہ، شمال مشرقی صوبہ سام نیوا بولو ولسن کی سطح مرتفع اور انتہائی شمال مغربی علاقے مونگ سنگ اور بن ہوئی جن کی سرحدیں برما اور چین سے ملتی تھیں۔ زیگ کھوانگ اور سام نیوا کے صوبوں میں ہمونگ پہاڑی قبائل آباد تھے جن کے سربراہ توبی لائی فونگ نے 1944ء میں گارگوریلو فورس کی مدد کی تھی جس کا کمانڈر کیپٹن ڈسیفار جس تھا۔ کیپٹن نے ہمونگ قبائل کے سردار سے اچھے تعلقات قائم کر لیے تھے جس کے بعد ازاں کئی فوائد ہوئے۔

1952ء کے آخر میں ہمسایہ علاقہ ٹونکن میں کیے جانے والے آپریشنوں کو ترجیح دینے اور ساز و سامان نیز تربیت یافتہ عملے کی کمی کی وجہ سے لاؤس میں جی سی ایم اے کے آپریشن متاثر ہوئے چنانچہ مقامی افراد کی بھرتی اور دستے بنانے پر توجہ مرکوز کی گئی۔ زیگ کھوانگ میں ایک چھوٹا تربیتی مرکز بھی قائم کیا گیا۔ ایک دستے نے جو مونگ سوتی (صوبہ سام نیوا) میں تعینات تھا اپنا دائرہ کار مشرق اور شمال مشرق تک بڑھالیا اور سرخ تائی قبائل کی حمایت حاصل کر لی جس کی وجہ سے وہاں ویٹ منہ کی فوجوں کو دوسرے مقامات پر منتقل ہونا پڑا۔ جنوب میں تھاتینگ کے علاقے میں پاک سونگ کے مقام پر تعینات دستہ مصروف تھا۔ اس نے ویٹ منہ کے اسلحے کی کئی کھپوں پر قبضہ کیا جن میں 300 رائفلیں بھی شامل تھیں۔

1952ء کے آخر میں ویٹ منہ نے ٹونکن کے علاقے پر حملہ کیا اور سنگھیا لوموک چاؤ اور ڈین بین پھو پر قبضہ کر لیا جس پر فرانسیسی ہائی کمان نے جی سی ایم اے کو ہدایت کی کہ وہ شمالی لاؤس میں دستے قائم کرے۔ نومبر کے آخر میں کیپٹن ڈسیفار جس نے توبی لائی فونگ سے رابطہ کیا۔ وہ اس شرط پر مان گیا کہ رضا کار صرف اپنے علاقوں ہی میں کارروائیاں کریں گے۔ دسمبر کے آخر تک ڈسیفار جس کی قیادت میں وینیشن میں مقامی رضا کار فوج قائم کر دی گئی۔ جنوری میں ان کی مدد کیلئے اضافی فرانسیسی حملہ وہاں پہنچا جن میں ایک افسر 4 اہلکار 10 مقامی ریڈیو آپریٹر شامل تھے ان کے ہمراہ اسلحہ اور ریڈیو سیٹ بھی تھے۔

1953ء کے آخر تک دو دستوں کے مراکز پھوڈو اور پھو ونگ کے مقامات پر قائم کر دیئے گئے تھے ان کی فوج کو مالو کا خفیہ نام دیا گیا۔ اسی دوران سردان کے نام سے ایک اور فوج سام نیوا کے صوبے میں بنائی جا رہی تھی۔ 10 اپریل 1953ء کو 10 بٹالین پر مشتمل ویٹ منہ کی فوج نے اس صوبے پر قبضہ کر لیا اور 17 سوپاہیوں پر مشتمل فرانسیسی اور لاؤس فوج کا صفایا کر دیا تاہم ان میں سے 83 فرانسیسی اور 109 لاؤس فوجی جار کے میدان میں واقع اپنے اڈے پر پہنچنے میں کامیاب ہو گئے۔ اس کے ساتھ ہی ویٹ منہ اور پاتھیٹ لاؤ کے کمیونسٹ گوریلوں نے سرحد عبور کی اور لواٹنگ پر ابانگ کی طرف بڑھے۔ ان کا راستہ روکنے کیلئے لاؤسی پیراشوٹ یونٹ اتارا گیا جس کا انہوں نے صفایا کر دیا اور پیش قدمی کرتے ہوئے شہر سے 30 کلومیٹر کے فاصلے تک پہنچ گئے جہاں اس دوران

مزید فرانسیسی دستے پہنچ چکے تھے۔ 12 مئی کو مون سون کی بارشیں شروع ہو گئیں اور ویٹ منہ کو واپس جانا پڑا جس کے بعد فرانسیسیوں نے نریگ کھوانگ، بان بان اور موانگ سونی پر دوبارہ قبضہ کر لیا۔

ویٹ منہ کی تیسری یلغار لاؤس کے سرحدی شہر نوگ ہیٹ پر ہوئی۔ ان کی فوج جاز کے میدان کی طرف بڑھی۔ فرانس نے وہاں فوج بھیجی۔ اپریل میں وہاں 2 بٹالین فرانسیسی انفنٹری، 3 بٹالین لاؤس انفنٹری اور رینٹل گارڈ کی 5 کمپنیاں جمع ہو چکی تھیں۔ اس موقع پر امریکہ نے سی آئی اے کی ملکیت ایک ایئر لائن، سول ایئر ٹرانسپورٹ کے ذریعے عملے سمیت چھ سی 119 ٹرانسپورٹ طیارے بھیجے جو مئی کے پہلے ہفتے وہاں پہنچ گئے اور انہوں نے شمال مشرقی لاؤس میں فرانسیسی فوج کو سپلائی پہنچانا شروع کر دی۔ 13 مئی کو انہوں نے دو فرانسیسی اور ایک ویٹ نامی پیراشوٹ بٹالین اس میدان میں اتار دی۔ مہینے کے آخر تک ویٹ منہ کو پسپا کر دیا گیا۔

جون میں جی سی ایم اے کی پانچ رکنی ٹیم لیفٹیننٹ برے ہینر کی قیادت میں سام نیوا صوبے میں اتاری گئی جس کا مقصد وہاں ”سروان“ نام کے تحت مقامی دستے بنانا تھا چنانچہ ہموانگ قبیلے کے 50 رضا کار برے ہینر کے ساتھ ہنوئی گئے اور وہاں سے کیپ سیٹنٹ جیکوگس کے تربیتی مرکز پہنچے اور گوریلا جنگ کی تربیت حاصل کی۔ 19 اکتوبر کو برے ہینر اور اس کے ساتھی موگ یوٹ کے علاقے میں اتارے گئے اسی طرح کے مزید دستے بنائے گئے۔ ایک کو چھو پھانگی میں برے ہینر کی ہیڈ کوارٹر ٹیم کے ساتھ رکھا گیا دوسرا گروپ ہان ہوئی نہا میں اور تیسرا نوگ کھانگ میں۔

اس دوران ”مالو“ نامی دستہ لیفٹیننٹ میکس میسٹلر کی قیادت میں اپنا دائرہ کار زینگ کھوانگ صوبے میں بڑھا رہا تھا۔ میسٹلر نے اپنے علاقے کو چھ ذیلی سیکٹروں میں تقسیم کر دیا۔ اس وقت تک وینسیت میں کیپٹن ڈسفار جس کی جگہ کیپٹن مارسن لے چکا تھا۔ سروان اور مالو نامی دونوں گوریلا فورسز کیپٹن ڈی بیرون ڈی بازن کی مجموعی کمانڈ میں تھیں۔ اکتوبر میں اس کی جگہ کیپٹن جیکوگس ساسی نے لے لی۔ اسی ماہ سروان نامی دستے میں جس کی تعداد ایک ہزار گوریلوں تک پہنچ چکی تھی ایک فرانسیسی افسر داباک را ایک ریڈیو آپریٹر اور 35 ہموانگ پیراشوٹ بھی شامل ہو گئے۔

دسمبر میں جاز کے میدان میں کھانگ کے مقام پر کیپٹن ساسی نے تربیتی سلسلے کا آغاز کیا۔ نوگ بین کے علاقے سے رضا کاروں کے دو دستوں کو تربیت دی گئی جن کو بعد ازاں اپریشن پر روانہ کیا گیا۔

1953ء میں جی سی ایم اے بھی شمالی لاؤس کے علاقے میں اتنا ہی سرگرم تھا۔ شمال مشرق میں پھونگ سالے کے صوبے میں اس کے دو مزید نیٹ ورک بنا دیئے گئے تھے پہلے کا کوڈ نام کارڈامون رکھا گیا اس میں 15 دستے تھے جن کے اپریشن کا دائرہ پھونگ سالے کے شمال اور مشرق سے لے کر ٹونکن کے شمال مغرب تک پھیلا ہوا تھا۔ دوسرا نیٹ ورک دو دستوں پر مشتمل تھا اور اس کا

علاقہ موگ سائی سے پھونگ سالے شہر (صوبائی دارالحکومت) تک پھیلا ہوا تھا۔

لاؤس میں اپریشن شروع کرنے کیلئے ایک سال کے اندر اندر جی سی ایم اے نے تقریباً سارے شمالی ملک میں اپنا کنٹرول پھیلا دیا۔ سام نیوا کے صوبے میں ”سردان“ کے گوریلوں کی تعداد ایک ہزار تھی۔ حکومتی گرفت کے باعث کمیونسٹ تنظیم پاتھٹ لاؤ کو اپنا ہیڈ کوارٹر سام نیوا شہر سے نکال کر 28 کلو میٹر دور ایک گاؤں وینگ سائی میں لے جانا پڑا۔ پھونگ سالے میں ”مالو“ کے دستوں کے پاس جاز کے میدان سے لے کر مغرب میں ٹونکن کی سرحد تک کے علاقے کا کنٹرول تھا۔ بہت دور شمال کے علاقے میں ایک اور دستہ تشکیل دیا جا رہا تھا۔

اگلے سال 1954ء میں ”سانگو“ کے نام سے ایک اور دستہ بنایا گیا یہ سرخ تائی کے علاقے میں لیفٹیننٹ میسر گیر ونمی کے ماتحت تھا اور اس کا دائرہ لاؤس کے علاقوں موگ سائی، سام نیوا اور ہوازیگ سے لے کر ٹونکن کی سرحد تک پھیلا ہوا تھا۔ یہ لیفٹیننٹ کرنل راجر ٹرنکوز کے اس منصوبے کا حصہ تھا جس کے تحت دو مقامی گوریلوں کی تعداد 50 ہزار کرنا چاہتا تھا تاکہ تائی کا سارا علاقہ ویٹ منہ سے واپس لیا جاسکے۔

1953ء کے آخری حصہ میں جی سی ایم اے نے لاؤس کے علاقے یان ہینڈل کے جنوب میں ان دستوں کے مزید دو نیٹ ورک بنائے۔ دسمبر 1953ء میں جی سی ایم اے نے جی ایم آئی کی تنظیم نو کی لیکن اس کے دائرہ کار میں کوئی تبدیلی نہیں کی۔ اس سے پچھلے ماہ ٹونکن میں فرانسیسیوں کے کمانڈر انچیف جنرل ہنری نوارے نے حکم دیا تھا کہ ڈین بین پھوئی وادی میں ہائی وے 11 پر ایک قلعہ بنوا دیا جائے۔ یہ سڑک شمال میں لائی چاو کو مشرق میں سون لائان سان، ہیڈ ونگ اور ہنوئی سے ملاتی تھی۔ بظاہر اس اقدام کا مقصد ویٹ منہ کی طرف سے لاؤس میں حملے کی کوشش کا راستہ روکنا تھا اس نے یہ دعویٰ بھی کیا کہ وہ جنرل گیاپ کی فوج کو جال میں پھنسا کر تھام و برباد کرے گا۔ بلاشبہ ڈین بین پھو بہت فوجی اہمیت کا مقام اور لاؤس کا دروازہ تھا لیکن اپریشن کے مرکزی علاقے سے 200 میل دور واقع ایک الگ تھلگ اڈے پر 15 ہزار فوجی تعینات کرنے کا کمانڈر انچیف کا فیصلہ صرف لاؤس کے دفاع کے نقطہ نظر سے ہی نہیں کیا گیا تھا۔

پوری جنگ کے دوران ڈیگز یے بیورو اور جی سی ایم اے کو درپیش سب سے بڑا مسئلہ آپریشنوں کیلئے فنڈز کی کمی کا رہا۔ ہندوچینی کی جنگ کو فرانس میں مقبولیت حاصل نہیں تھی۔ فرانس اپنے علاقے میں فوجی اخراجات کم کر کے کم از کم سطح پر لے آیا تھا۔ فرانسیسی ہائی کمان کے پاس جی سی ایم اے کو دینے کیلئے اضافی فنڈز نہیں تھے چنانچہ اسے وسائل کیلئے کسی دوسری طرف دیکھنا پڑا۔

مسئلے کا حل افیم کی صورت میں نکالا گیا۔ لاؤس اور ٹونکن کے ہموانگ پہاڑی قبائل میں یہ نقد آور فصل تھی۔ 1952ء میں ویٹ منہ نے تقریباً ساری فصل ضبط کر لی تھی جس سے تائی اور ہموانگ

قبائل ناراض تھے۔ ویٹ منہ نے یہ ساری فصل تھائی لینڈ کے شہر بنکاک کی کھلی منڈی میں بیچ دی تھی تاکہ چین سے مزید اسلحہ حاصل کیا جاسکے۔ 1953ء میں ڈیگز یے بیورو اور لیفٹیننٹ کرنل ٹریکور نے قبائل کو اگلی فصل بہتر قیمت پر خریدنے پر پیشکش کی۔ اس سے انہیں تین فائدے حاصل ہوئے۔ جی سی ایم اے اور قبائل کے درمیان بہتر تعلقات بحال ہو گئے جو 1952ء کے موسم خزاں میں متاثر ہو گئے تھے۔ لاؤس میں ویٹ منہ کی پیش قدمی کا راستہ رک گیا کیونکہ وہ صرف افیم کی فصل کیلئے آنا چاہتے تھے اور تیسرا یہ کہ افیم کی فروخت سے انہیں فنڈ ملنے والے تھے۔

چنانچہ ”ریکس“ کے نام سے ایک اپریشن شروع کیا گیا جس کے تحت قبائلیوں سے افیم خرید کر اسے تان سون لینوٹ کے مقام پر فرانسیسی ڈی سی 3 طیاروں پر لاداد گیا۔ بظاہر یہ طیارے جاز کے میدان کی طرف اڑے مگر انکی منزل اصل میں کافی آگے جنوبی ویت نام میں کیپ سینٹ جیکوٹس پر تائی وان کا تربیتی مرکز تھا۔ وہاں سے یہ افیم ٹرکوں میں لاد کر 90 کلومیٹر دور سائیگون لے جانی گئی یہ ڈیگز یے بیورو کی سرپرستی والے مجرموں کے گروہ ”بنہ زویان“ کے حوالے کی گئی جس نے اس کی صفائی کی۔ یہاں مداخلت کا کوئی خطرہ نہیں تھا اس لئے کہ شہر کی پولیس کا سربراہ اسی جرائم پیشہ گروہ کے فوجی ونگ کا سربراہ تھا۔

افیون کی صفائی کا کام دو پلانٹوں پر کیا گیا اس کے بعد اس کا ایک حصہ پورے سائیگون میں منشیات کے اڈوں اور دلالوں میں تقسیم کر دیا گیا۔ یہ اڈے اور دکانیں زیادہ تر بنہ زویان کی تھیں باقی کچھ چینی تاجروں کو دے دی گئی جنہوں نے اسے ہانگ کانگ برآمد کر دیا اور کچھ کاربیکا کے مافیا ”یوٹین کورس“ کو دی گئی جس نے اسے فرانس بھجوا دیا۔ فرانس میں یہ مارسیلز کی بندرگاہ پر لے جانی گئی جہاں منشیات کا سارا کاروبار چار خاندان چلاتے تھے اور ان میں وہ افراد بھی شامل تھے جو ایس ڈی ای سی ای کے ملازم تھے۔ بنہ زویان نے منافع کی رقم میں ڈیگز یے بیورو اور جی سی ایم اے کو بھی حصہ دیا۔

اس افیم کا کچھ حصہ امریکہ بھی پہنچ گیا جس نے معاملے کی تفتیش شروع کر دی۔ جون 1953ء میں لیفٹیننٹ کرنل ایڈورڈ لانس ڈیل ایک امریکی مشن کے رکن کے طور پر ایک مرتبہ پھر سائیگون آیا۔ وفد کا سربراہ بریگیڈیئر جنرل جان آرن مائیک اوڈنیل تھا۔ دورہ کا مقصد جنرل یوارے کو مشورہ دینا تھا۔ فرانسیسی کمانڈر انچیف نے لانس ڈیل سے غیر روایتی جنگ کے بارے میں سفارشات مانگیں۔ اس کے بعد اسے پورے ٹونکن، انام اور ویت نام میں آزادانہ گھومنے کی اجازت دیدی گئی۔ وہ گیریشون میں بھی گیا اور اس دورے کے نتیجے میں اسے پتہ چل گیا کہ افیم کی ”جڑ“ جی سی ایم اے ہے۔ کرنل ماریس بیلکس نے تحقیقات کی اور حکم دیا کہ کیپ سینٹ جیکوٹس میں خفیہ طور پر ذخیرہ کی گئی افیم ضبط کر لی جائے۔ راجر فالیگاٹ اور پاسکل کراپ کی کتاب ”لاپیانن۔ دی فریج“

سکریٹ سروس“ میں بیلکس نے صورتحال کا ذکر یوں کیا:

جی سی ایم اے کرنل گرال کے ماتحت تھی جو ہندوستانی کو اچھی طرح جانتا تھا۔ اس کے معاون کمانڈنٹ ٹریکور اور روزین تھے۔ اپنی تحقیقات میں ملٹری سیکورٹی کے کرنل برٹن نے جی سی ایم اے کی عمارتوں سے سینکڑوں کلوا فیم برآمد کی۔ جنرل سلان نے اس کا الزام ہمیں دیا لیکن یہ افیم کسی نے ٹوپی لائی فاؤنگ سے خریدنی تھی اگر یہ ایس ڈی ای سی اے کیلئے نہ ہوتی تو ویٹ منہ قبائل کی ہمدردیاں حاصل کر لیتے۔ کچھ افیم برما کے گولڈن ٹرینگل میں بھجوائی جاتی تھی جس میں چینی تعلق بھی تھا اگر کوئی غلطی ہو جاتی تو سی آئی اے اور ایس ڈی ای سی ای کو بھی ملوث ہونا پڑتا۔ اس کا کچھ حصہ بائی دین نے راجر بیلون فارماسیونیکل لیبارٹریز کو بھی پہنچا تھا۔ یہ خیال کیا گیا تھا کہ ٹریکور کے اس اپریشن کو سلان کو دیدے گا لیکن آخر میں کرنل گرال کو 45 دن حراست کی سزا دے دی گئی جس کی وجہ سے اس کے نائب ٹریکور کو اس کی جگہ لینے کا موقع مل گیا۔

بیلکس نے جن دو افراد کے نام لیے تھے وہ راجر بیلون اور جنرل پال جیکور تھے۔ دونوں ایس ڈی ای سی ای کے رکن تھے۔ فارماسیونیکل کمپنی کا سربراہ ہونے کے ناطے بیلون ایس ڈی ای سی ای کی ایکشن سروس میں بھی محفوظ رکن تھا جبکہ جیکور 1962ء میں سروس کا ڈائریکٹر بنا دیا گیا۔ 20 نومبر 1953ء کو ڈین بین پھو کو جس پر ویٹ منہ قابض تھے فرانسیسیوں نے ایک ایئر بارن اپریشن میں کسی وقت کے بغیر دوبارہ اپنے قبضے میں لے لیا۔ اس کے بعد وہاں فرانسیسیوں نے گیریشون بنائی تاہم ایک ماہ بعد ویٹ منہ کے 316 ویں ڈویژن اور 148 ویں رجمنٹ نے لائی چو پر اتنے زور کا حملہ کیا کہ 12 سو سپاہیوں پر مشتمل تائی فوج اپنے فرانسیسی مشیروں سمیت پسپا ہو کر ڈین بین پھو آ گئی۔ وہاں پہنچتے پہنچتے ان کی تعداد گھٹ کر صرف 175 رہ گئی تھی۔ یہ فرانسیسیوں کیلئے بڑا نقصان تھا کیونکہ لائی چو تائی فیڈریشن کا دار الحکومت ہونے کے علاوہ جی ایم آئی کی فضائی اور لاجسٹک امداد کا مرکز تھا جہاں سے ٹونکن میں کئے جانے والے آپریشنوں میں مدد فراہم کی جاتی تھی۔ نیز یہ علاقہ افیم کے کنٹرول میں بھی اہم کردار ادا کرتا تھا۔ یہ باتیں جنرل گیاپ کے علم میں تھیں جس نے تہیہ کر لیا تھا کہ نہ صرف اس شہر پر قبضہ کرے گا بلکہ فرانسیسیوں کو اس بات پر بھی گھیر کر لائے گا کہ وہ اپنی بڑی فوج اپریشن کے بنیادی علاقے سے ہٹا دے۔ فرانسیسی جال میں آ گئے اور ڈین بین پھو پر قبضہ کر لیا لیکن اس طرح انہوں نے اپنی آخری شکست اور ہندوستانی سے انخلاء کی بنیاد رکھ دی۔

جنرل گیاپ نے 1951ء کے ناچختہ حملے جس میں ویٹ منہ کو تباہی کا سامنا کرنا پڑا تھا اب تک فرانسیسیوں کے ساتھ کسی بڑے معرکے سے گریز کیا تھا لیکن اب وہ محتاط انداز سے ڈین بین پھو کی طرف بڑھا اور اپنی فوجوں کو مرکز کرنا شروع کر دیا۔ اس کے پاس طیارہ شکن توپوں سمیت آرٹلری کا زبردست ذخیرہ تھا۔ اس نے زبردست پیمانے پر لاجسٹک تیاریاں شروع کر دیں اس کے

پاس گوداموں کا ایک نیٹ ورک بھی تھا جس کا جنگل سے گزاری جانے والی سڑکوں کے ایک جال کے ذریعے ویٹ منہ کے زیر قبضہ علاقے میں واقع گوداموں سے رابطہ تھا۔ جب مون سون کی بارشوں میں گاڑیوں کا چلنا ناممکن ہو گیا تو سپلائی کیلئے ہزاروں قلی استعمال کیے گئے۔ فرانسیسی انٹیلی جنس کو ان تیاریوں کا علم تھا۔ نومبر میں ڈیگز یے بیورو نے گیپ کی انفنٹری فوج کا کافی درست اندازہ پیش کیا یعنی 29 ہٹالین، حقیقت میں وہ 28 ہٹالین تھی۔ 27 دسمبر 1953ء کو فرانس کی فضائی فوٹو گرافی کی انٹیلی جنس نے کمیونسٹوں کی کل نفری کا اندازہ 49 ہزار لگایا جن میں سے 33 ہزار لڑاکا تھے۔ اس دوران جی ایم آئی کے گوریلے اور فرانسیسی پیراٹروپرو دو اپریشن کر رہے تھے جن کے کوڈ نام ریگیا اور پولکس تھے۔ مقصد ویٹ منہ کی پیش قدمی کرتی ہوئی فارمیشنوں کا سراغ لگانا اور ان کی مواصلاتی لائنوں میں رکاوٹ ڈالنا تھا۔ ڈیم بین پھو کی طرف کمیونسٹ پیش قدمی کی اطلاع وہاں کے کمانڈر بریگیڈیئر جنرل کرچن ڈی کا سٹریز کو دے دی گئی۔

دونوں آپریشنوں پر 5 ہزار کی نفری تعینات تھی جو 15 ہزار ویٹ منہ فوج کو محدود کرتے ہیں تو کامیاب ہو گئی لیکن فرانسیسی فضائی امداد کے باوجود ٹونکن میں ان کے سپلائی راستوں کو کاٹنے میں ناکام رہی۔ اس کی بڑی وجہ ویٹ منہ کے نیٹ ورک کا بہت بڑا حجم تھا جو چین کے اندر سے لے کر لانگ سون تک اور ڈین بین پھو سے بھی 800 کلومیٹر پرے تک پھیلی ہوئی سڑکوں اور پک ڈنڈیوں پر مشتمل تھا۔ ان سڑکوں اور راستوں پر ہزاروں قلی رواتر سیکڑوں ٹن رسد پہنچاتے تھے۔

ڈین بین پھو کا محاصرہ مارچ اور اپریل تک پھیل گیا۔ جنگ کے دوران گیریزان میں مزید 5 پیرا شوٹ ہٹالینز شامل کی گئیں جن میں ایک ویٹ نامی ایک فارن لیجن اور تین فرانسیسی تھیں ان کے علاوہ 800 ویٹ نامیوں سمیت 1530 مزید فوجی شامل کیے گئے۔

اپریل کے آخر میں جی ایم آئی نے لاؤس سے شروع کیے جانے والے امدادی اپریشن ڈی میں حصہ لیا اس کے دو حصہ تھے پہلا حصہ جو ایک فارن لیجن اور تین لاؤس ہٹالینز پر مشتمل تھا۔ کرنل یوز گوڈارڈ کی قیادت میں مونگ سائی سے ڈین بین پھو کی طرف بڑھا۔ دوسرا کیپٹن جیکوگس ساسی کی قیادت میں شمال مغرب کی طرف بڑھا انہیں بعد میں ایک پیرا شوٹ ہٹالین اور 610 کمانڈوز کی کمک بھی مل گئی۔

کرنل گوڈارڈ کی فوج نے شروع میں اچھی پیشرفت کی اور ڈین بین پھو کی طرف آدھا فاصلے طے کر لیا لیکن اس مقام پر انہیں ویٹ منہ کی 184 ویں رجمنٹ کا سامنا کرنا پڑا جس نے ان کا راستہ روک دیا۔ اس دوران سدوان اور مالو دستے الگ الگ مونگ پھو کی طرف بڑھ رہے تھے۔ لیفٹیننٹ پریمینر کی فوج کو مشرق اور میسنر کی فوج کو جنوب سے آنا تھا۔ میسنر کے پیچھے لیفٹیننٹ وانگ یاد اور اس کے کمانڈوز آ رہے تھے۔ بریمینر اور میسنر کو مونگ سائی قصبے میں آ کر ملنا تھا۔ بریمینر

کیم مئی کو وہاں پہنچ گیا لیکن میسنر 6 دن بعد وہاں پہنچا اس وقت تک ڈین بین پھو پر قبضہ ہو چکا تھا اور چار دن بعد بریمینر اور میسنر کو اپنی فوج پیچھے لے جانے کا حکم مل گیا۔

اس دوران جی ایم آئی کے مزید 2 اپریشن ڈین بین پھو میں محصور گیریزان پر سے دباؤ کم کرنے کیلئے جاری تھے۔ اپریشن کنڈور لاؤس کے صوبے پھونگ سالی کے وسط میں جبکہ اپریشن ولچر صوبے کے شمال اور مشرق میں کیا جا رہا تھا۔ ویٹ منہ نے صوبائی دارالحکومت پر حملہ کر دیا جس سے اپریشن کنڈور میں شامل فوج کو بھاری جانی نقصان اٹھانا پڑا تاہم ولچر کو کامیابی ہوئی جس نے ایک ڈراپ زون پر قبضہ کر لیا جہاں اس کا تعلق کیپٹن ڈی بازنس سر کے دستے سے قائم ہونا تھا۔ تاہم یہ دستہ اس مقام کے بجائے ڈین بین پھو پر اتارا گیا چنانچہ یہ فوج وہاں سے ہٹ گئی اور ڈین بین پھو سے باہر جنگ میں پھنسے 78 پیراٹروپرو کو وہاں سے نکلنے میں مدد دی۔

21 جولائی 1954ء کو جینوا میں فرانس نے کمیونسٹوں سے جنگ بندی پر دستخط کئے اس کے کچھ ہی عرصہ بعد جی ایم آئی کو اپنے دستے نکال لینے کی ہدایت موصول ہوئی چنانچہ اس نے ہنوئی خالی کر دیا۔ لاؤس میں کیپٹن جیکوگس کو اپنے گوریلوں کو نہتہ کرنے کا حکم دیا گیا مگر اس نے انکار کر دیا جس کی وجہ یہ تھی کہ اس وقت ہمونگ قبائلیوں کے موڈ کے پیش نظر ایسا کرنا ناممکن تھا۔ لیفٹیننٹ مارک گیرونسی اپنے سانکسو دستے کے ساتھ لاؤس میں داخل ہوا اور سونگ سوئی پہنچ کر وہاں اڈہ قائم کر لیا۔ فوج کا کچھ حصہ تین لاؤس یونٹوں کمانڈوز 34، 35 اور 36 میں تقسیم کر دیا اور ان کی قیادت ہمونگ افسروں کو دے دی گئی۔ باقی ماندہ فوجوں کو خود حفاظتی گروپوں میں منقسم کر دیا۔ 7 اگست کو جی ایم آئی کی لاؤس میں متعین فوج وہاں سے نکال لی گئی البتہ 1500 فرانسیسی افسر اور دیگر اہلکار ملک میں ہی رہے۔ اگلے روز تینوں کمانڈوز یونٹوں پر ویٹ منہ کی باقاعدہ فوج پر حملہ کیا۔ یونٹوں کو پسپا ہونا پڑا اور اس دوران انہیں متعدد ریڈیو سیٹوں اور دو ہزار ہتھیاروں سے ہاتھ دھونا پڑے۔ خود حفاظتی گروپ اپنے اسلحہ سمیت مونگ لان کے علاقے میں ادھر ادھر بکھر گئے۔ ستمبر تک سانکسو کے دستے کا وجود ختم ہو گیا۔

جی ایم آئی کی دوسری ٹیموں نے بھی انخلاء کا حکم ماننے سے انکار کر دیا جینوا معاہدے کے تحت فرانس پر پابندی تھی کہ وہ گوریلا دستوں کو دوبارہ اسلحہ نہیں دیگا۔ لیفٹیننٹ کرنل راجر ٹوکواٹس نے امریکہ سے مدد مانگی مگر اس نے انکار کر دیا اس نے اپنے افسران بالا کی اجازت کے بغیر بالائی دریائے سرخ کی لبریشن کمیٹی قائم کر رکھی تھی جس کا مقصد ویٹ منہ کی خلاف اپریشن جاری رکھنا تھا چنانچہ اسے گرفتار کر لیا گیا اور دس دن حراست میں رکھا گیا۔

ٹونکن اور انام میں بعض قبائل بالخصوص نونگ اور مونگ کمیونسٹوں کے قبضہ سے آزاد جنوبی ویٹ نام کی طرف بڑھے اور دلالت کے پہاڑیوں میں آباد ہو گئے۔ ٹونکن کے پہاڑی قبائل جن میں ہمونگ اور تائی شامل تھے مجبور تھے کہ اپنی جنگ جاری رکھیں یا پھر سرحد عبور کر کے لاؤس کی طرف

فرار ہو جائیں۔ کمیونسٹوں نے بھاری فوج اکٹھی کر لی تھی۔ ان کے پاس 31 ہتھیار اور 17 کمپنیاں تھیں۔ ستمبر 1957ء میں کمیونسٹوں کے ہفت روزہ جریدے ”کوروز ڈی بنان ڈان“ نے لکھا کہ جولائی 1954ء سے لے کر اپریل 1956ء تک 130 گوریلے ہلاک اور 300 گرفتار کیے گئے جبکہ 4336 قبائلیوں نے ہتھیار ڈال دیئے۔

آخری فرانسیسی دستہ اپریل 1956ء میں ہندوچینی سے نکل گیا۔ سال کے آخری حصہ میں جنوبی ویت نام کے ریڈیو آپریٹروں کو فرانسیسی میں ایک پیغام ملا جس میں مدد کی پرزور اپیل کی گئی تھی۔ پیغام یہ تھا سور کے بچو ہماری مدد کرو کچھ گولہ بارود پیراشوٹ کے ذریعہ روانہ کرو تا کہ ہم لڑتے ہوئے مر سکیں، جانوروں کی طرح ذبح نہ ہوں۔

جی ایم آئی کے خاتمے کا نتیجہ یہ ہوا کہ جی سی ایم اے جی ایم آئی کے بعض افسر فرار ہو کر ویت منہ سے جا ملے۔ ان میں سے ایک کیپٹن بین ہیوٹ تھا وہ جنگ عظیم دوم کے زمانے میں فرانس کی کمیونسٹ مزاحمتی تحریک میں شامل رہ چکا تھا۔ 1952ء میں اسے سائیگون میں ایک تحقیقاتی عدالت میں پیش ہونے کا حکم دیا گیا جس کا مقصد زمانہ جنگ میں اس کی کمیونسٹ مزاحمتی تحریک میں دی گئی خدمات کے حوالے سے پوچھ گچھ کرنا تھا لیکن وہ پیش ہونے کے بجائے ٹونکن کے شہر لوک نام کو فرار ہو گیا اور وہاں خود کو ویت منہ کے حوالے کر دیا۔

دوسرا منحرف کیپٹن فرانکسے رچومینٹ تھا جو لاؤس میں 1946ء کے دوران گارکمانڈر تھا اور بعد میں وسطی اناام کے علاقے میں جی سی ایم اے میں خدمات انجام دیتا رہا تھا۔ اس کے بارے میں اطلاع تھی کہ وہ ستمبر 1952ء کے کسی معرکے میں مارا گیا۔ بین ہیوٹ کی طرح وہ بھی کمیونسٹ مزاحمتی تحریک میں شامل رہ چکا تھا۔ بظاہر جی سی ایم اے کے بعض افسروں کی کمیونسٹوں سے ہمدردی کا علم ان کے افسران بالا کو تھا اور انہیں سزا دینے کا بھی فیصلہ کر لیا گیا تھا۔

جہاں تک رچومینٹ کا معاملہ تھا جی سی ایم اے کے ایک وائس وارنٹ افسر کو حکم دیا گیا کہ اسے گولی مار دی جائے۔ اس نے حکم پر عمل کیا لیکن رچومینٹ تیز نکلا اس نے پہلے گولی چلا دی افسر زخمی ہو گیا اور رچومینٹ فرار ہو گیا بعد میں اس نے خود کو ویت منہ کے حوالے کر دیا۔

ایک خاص طور پر دلچسپ معاملہ جی سی ایم اے کے ایک گمنام افسر کا ہے جو 15 جنوری 1954ء کو منحرف ہو گیا تھا۔ کمیونسٹوں کیلئے وہ بہت قیمتی تھا کیونکہ وہ روسی جاسوسی کے امور کا ذمہ دار تھا۔ ہندوچینی کی پہلی جنگ کے خاتمے کے بعد وہ شمالی ویت نام میں رہا جہاں ایک امریکی صحافی نے اس سے انٹرویو کیا۔ اس میں اس نے انکشاف کیا کہ منحرف ہونے کے بعد اس نے ویت منہ کو مشورہ دیا تھا کہ ڈین بین پھو میں فرانسیسی فوج کو متوقع حملے کا علم ہے۔ جنرل گیاپ کے ہیڈ کوارٹر جا کر اس نے حملے کا فرانسیسی منصوبہ اس کے حوالے کر دیا چنانچہ ویت منہ نے اپنا حملہ ملتوی کر دیا۔ جی سی ایم

اے اور جی ایم آئی نے اپنے تین سالہ دور میں جو نتائج حاصل کئے اس پر مختلف آراء ہیں۔ بلاشبہ جی سی ایم نے بڑی محنت سے پہاڑی قبائل کو منظم کرنے اور انہیں تربیت دینے کا کام کیا لیکن اس کے وسائل محدود تھے۔ اسلحہ اور خوراک کی فراہمی کے مسائل درپیش تھے۔ اس کے علاوہ ساتھ دینے والے قبائلی سرداروں کے اپنے محرکات تھے۔ بعض اوقات ویت منہ سے لڑنے کی خواہش کے بجائے ان کے سامنے ذاتی مفادات ہوتے تھے۔

ڈگلز پورچ نے اپنی کتاب ”دی فرنچ سیکرٹ سروسز“ میں ڈیوان لانگ کی عمدہ مثال پیش کی ہے جو ٹونکن میں تائی فیڈریشن کی اقلیتی سفید تائی برادری کا لیڈر تھا۔ تائی وفاق میں ایک لاکھ سیاہ تائی اور پچاس ہزار ہمونگ بھی آباد تھے اس کے گوریلا دستے نے ویت منہ کیخلاف اپریشن تو کم ہی کئے اس کے بجائے وہ زیادہ تر بلیک تائی آبادی میں مخالف کو کچلنے میں ہی مصروف رہا اس کے ظلم و ستم پر اس کے اور فرانسیسیوں کیخلاف سخت رد عمل ہوا۔ اسی طرح ہمونگ بھی اس سے ناراض تھے کیونکہ وہ انہیں اپنی افیم کی پیداوار کم قیمت پر اپنے ہاتھ فروخت کرنے کیلئے مجبور کرتا تھا چنانچہ ڈین بین پھو کے محاصرے میں ان دونوں گروہوں نے ویت منہ کو گائیڈ اور قلی اور فراہم کر کے اس کی مدد کی۔

ویت منہ کیخلاف گوریلا دستوں کی کارکردگی اس لئے متاثر ہوئی کیونکہ وہ اپنے علاقوں سے باہر جا کر لڑنے پر تیار نہیں تھے۔ اس کے علاوہ چونکہ وہ سب ان پڑھ تھے اس لئے مطلوبہ انٹیلی جنس معلومات بھی صحیح طور پر اکٹھے کرنے کے اہل نہیں تھے۔ ناقدین نے لکھا ہے کہ جی سی ایم اے اور اس کے گوریلا دستے ویت منہ کی سپلائی لائن کو ’جولانگ سون اور ڈین بین پھو کے درمیان 800 کلومیٹر تک پھیلی ہوئی تھی‘ مؤثر طریقے سے نہیں کاٹ سکے لیکن یہ بات ذہن میں رہنی چاہئے کہ جنرل گیاپ نے اس مواصلاتی لائن کے تحفظ کیلئے خاصے وسائل صرف کیے تھے اور یہ کہ گوریلا دستے گوریلا جھڑپوں کیلئے تیار کیے گئے تھے کسی بڑی معرکہ آرائی کیلئے نہیں نیز گوریلا دستوں نے کئی مواقع پر کمیونسٹوں کے عقب میں کامیاب کارروائیاں کیں جن کے نتیجے میں کمیونسٹوں کے خاصے یونٹ اپنے علاقوں میں محدود ہو کر رہ گئے جو دوسری صورت میں فرانس کی باقاعدہ فوج سے معرکہ آرا ہو سکتے تھے۔



رنگتے کے عرق، تمباکو اور پام آئل کی پیداوار کی حوصلہ افزائی بھی کی اور ملک کے انفراسٹرکچر کو بھی ترقی دی، درختوں کے ذخیروں اور کانوں کا تعلق شہروں اور بندرگاہوں سے جوڑنے کیلئے سڑکوں اور ریلوں کا جال بچھایا۔ بیسویں صدی کا آغاز میں ملایا قدرتی ربڑ اور ٹین کا دنیا بھر میں سب سے بڑا برآمد کنندہ ملک بن چکا تھا۔

1911ء تک ملک کی آبادی متنوع نسلوں پر مشتمل تھی۔ 60 فیصد ملائی نسل کے لوگ تھے باقی زیادہ تر چینی اور تامل تھے۔ تاملوں کو ربڑ کے باغات میں کام کرنے کیلئے جنوبی بھارت سے لایا گیا تھا۔ چینی جن کی آبادی 1940ء میں کئی ملین تھی، خوشحال تھے اور ملک بھر میں تجارت اور کاروبار کے بیشتر حصہ پر ان کا کنٹرول تھا۔ اس کے علاوہ جنگلات میں پچاس ہزار قدیم نسل کے لوگ آباد تھے۔ ان کی تین اقسام تھیں شمال اور شمال مشرق میں نیگریٹوس تھے جن کے قد چھوٹے، رنگت گہری اور جسم بالدار تھے، خاتہ بدوش طرز زندگی رکھنے والے یہ لوگ جڑی بوٹی اور جنگلی جانور کھا کر گزارا کرتے تھے۔ وسطی ملایا میں سینوئی تھے ان کی رنگت قدرے صاف، بال گھنگھریالے تھے۔ یہ جھونپڑیوں میں رہتے فصلیں اگانے اور شکار کرتے تھے۔ جنوب میں وہ لوگ آباد تھے جن کو ماہرین ابتدائی ملائی باشندے کہتے ہیں یہ ملائیوں سے مشابہت رکھتے تھے لیکن بولی مختلف تھی۔

دسمبر 1941ء میں جاپان نے ملایا پر حملہ کر دیا جس کی فوج برطانوی ہندوستانی اور آسٹریلوی فوجوں کو روندتی ہوئی پورے جزیرہ نما پر قابض ہو گئی۔ ادھر سمندر میں 10 دسمبر کو جاپانی تاریک و بمباروں نے ایچ ایم ایس ری پلس اور پرنس آف ویلزن نامی دو جنگی جہاز تباہ کر کے برطانیہ کی رائل نیوی کو زبردست نقصان پہنچایا۔ 15 فروری 1942ء کو سنگاپور کی گیریزن نے ہتھیار ڈال دیئے اور برطانیہ کے ناقابل تسخیر ہونے کا تصور ہمیشہ کیلئے ختم ہو گیا۔

ملایا میں جاپانی قابض فوجوں کی مزاحمت زیادہ تر کمیونزم کے پیروکاروں کی طرف سے ہوئی جسے یہاں چینی کمیونسٹ پارٹی نے 1920ء کی دہائی میں متعارف کرایا تھا۔ 1928ء میں یہاں نیاٹنگ (جنوبی سمندر) کمیونسٹ پارٹی بنائی گئی مگر اسے زیادہ پذیرائی حاصل نہیں ہو سکی۔ اسے توڑ دیا گیا اور دو برس بعد ملائیشین کمیونسٹ پارٹی (ایم سی پی) بنائی گئی۔ 1930ء کی دہائی میں رونما ہونے والے عالمی مندے کے دوران جس سے ملایا بھی متاثر ہوا۔ پارٹی کو ملک میں کمیونزم کے فروغ میں کچھ کامیابی ہوئی اور 1939ء میں اس کے ارکان کی تعداد 39 ہزار ہو گئی جن میں سے آدھے سنگاپور میں تھے۔

1939ء میں جنگ شروع ہونے پر اور یہ کہتے ہوئے کہ وہ جرمنی کے ساتھ ہے، کمیونسٹ پارٹی نے برطانیہ مخالف مہم شروع کر دی لیکن جون 1941ء میں جب روس نے جرمنی پر حملہ کر دیا تو اس نے پالیسی بدل دی۔ ماسکو اور پیکنگ سے ملنے والے احکامات پر پارٹی نے اپنے سیکرٹری جنرل

ملایا

1948ء - 1958ء

جب فرانس ویت نام میں ویت منہ سے برسر پیکار تھا تو اسی زمانے میں برطانیہ اپنے نوآبادیاتی تاج میں جڑے ایک ہیرے کو درپیش خطرے کا سامنا کر رہا تھا۔

جزیرہ نمائے ملایا جس کے شمال میں تھائی لینڈ ہے، جنوب میں سنگاپور تک 500 میل کی لمبائی میں پھیلا ہوا ہے۔ اس کے شمال اور مشرق میں خلیج تھائی لینڈ اور بحیرہ جنوبی چین ہیں۔ جنوب اور مغرب میں سنگاپور آبنائے ملاکا اور انڈونیشیا ہیں۔ جنوب مشرق میں بورنیو کا جزیرہ ہے جس پر صبح، سراواک، بروئی اور انڈونیشیا کی ریاست کلیمنتان واقع ہیں۔

جزیرہ نما زیادہ تر پہاڑی علاقہ ہے جس پر شمالاً جنوباً کئی پہاڑی سلسلے ہیں ان میں سب سے بڑا پہاڑی سلسلہ 300 میل لمبا ہے جس کی بلندی سطح سمندر سے 7 ہزار فٹ ہے ان کے ساتھ نشیبی ساحلی علاقے ہیں جو مغرب میں خاصے گنجان آباد اور مشرق میں دلدلی علاقوں اور گھنے جنگلات کی پیٹیوں پر مشتمل جزیرہ نما کا ساٹھ فیصد حصہ جنگلات پر مبنی ہے۔ بیشتر جنگلات سدا بہار اور بارانی ہیں موسم گرم اور مرطوب ہے جو مون سون کے زیر اثر ہے۔ مون سون کی ہوائیں جون سے اکتوبر تک جنوب مغرب سے اور نومبر سے مارچ تک شمال مشرق سے چلتی ہیں۔

ملایا میں برطانوی پہلے پہل 1819ء میں آئے جب انہوں نے سنگاپور میں اپنی نوآبادی قائم کی۔ 1867ء تک انہوں نے ملاکا، سنگاپور اور پینانگ پر مشتمل نوآبادی قائم کر لی تھی۔ 1867ء میں ملایا کی چار ریاستوں میں سے ہر ایک پر اس کا بادشاہ حکمران جبکہ ہر ریاست میں برطانوی سیاسی مشیر تھا ان میں یاہانگ، میگری سمبلان، سیانگور اور پیراک کی فیڈریشن، جوہور، کیداہ، پرس، کیلنجان اور ترنگانو شامل تھیں۔ 1890ء کی دہائی کے بعد سے برطانیہ نے ملائیشیا میں بھاری سرمایہ کاری کی اور ربڑ کی کاشت اور ٹین کی کان کنی کو فروغ دیا جو ملک کی بڑی برآمدات بن گئے اس نے سیاہ مریچ، چمڑا

لوئی ناک کی سربراہی میں وفاقی حکومت کو تعاون کی پیشکش کی۔ اس کے جواب میں حکومت نے جیلوں میں بند تمام کمیونسٹ رہا کرنے کا اعلان کر دیا۔ 15 افراد منتخب کر کے سنگاپور بھیجے گئے جنہیں وہاں سپیشل ٹریننگ سکول 101 میں تربیت دی گئی۔ یہ سکول اور نیشنل مشن کے تحت تھا جو سپیشل آپریشنز ایگزیکٹو (ایس او ای) کا سنگاپور میں ادارہ تھا۔ یہ افراد تربیت لے کر واپس لوئے اور جنگلوں میں غائب ہو گئے۔ ان کے ساتھ کئی برطانوی اہلکار بھی تھے۔ ان میں سے چند ایک زندہ بچے جن میں میجر فریڈی پنسر چیپ مین بھی تھا۔ جاپانی حملے کے بعد پیدا ہونے والی ابتری کے ابتدائی دور میں جنگل جانیوالے گوریلوں کا کمیونسٹ پارٹی کے سنگاپور میں قائم ہیڈ کوارٹر سے رابطہ ٹوٹ گیا تاہم چند ماہ میں یہ رابطہ بحال ہو گیا اور گوریلوں کو ایک مربوط فوج میں بدل دیا گیا اسے ملائین پیپلز اینٹی جاپانیز آرمی (ایم پی اے جے اے) کا نام دیا گیا۔ اس کی 8 جمنٹس تھیں جن میں شامل گوریلوں کی تعداد 7 ہزار تھی۔ نہایت خفیہ شہری تنظیم ملائین پیپلز اینٹی جاپانیز یونین (ایم پی اے جے یو) اسے رسد رضا کار 'فنز اور جاسوسی کی اطلاعات پہنچاتی تھی۔

1943ء میں ایس او ای کی ایشیا اور مشرق بعید کی شاخ 'فورس 136 کا ایم پی اے جے اے سے رابطہ قائم ہو گیا۔ اس کا ہیڈ کوارٹر کولمبو میں تھا۔ 4 اگست کو فورس 136 کا ایک افسر میجر جان ڈیوس ایک آبدوز کے ذریعے ملایا کے مغربی ساحلی شہر تنجنگ ہانو پہنچا۔ اس نے سیدگاری کے جنگل میں اپنا کیمپ قائم کیا اور گوریلوں سے بالخصوص ان کے ایک سینئر نمائندے اوٹگ بون ہوا سے رابطے کی کوشش کی۔ اسے اس کے ساتھی جن پنک کے نام سے بلاتے تھے۔ اس نے 1940ء میں 18 سال کی عمر میں کمیونسٹ پارٹی میں شمولیت اختیار کی تھی اور آخر وہ پیراک کی سیاسی کمیونسٹ پارٹی کا سیکرٹری بن گیا تھا۔ جاپانیوں کی خلاف اس کی خدمات پر برطانیہ نے اس سے اظہار تشکر کیا اور اسے ایک ایوارڈ بھی دیا جو اس نے کبھی وصول نہیں کیا۔

ڈیوس کے ساتھ ایک اور برطانوی افسر بھی آ گیا جس کے بعد فورس 136 نے گوریلا تحریک کو اسلحہ آلات اور تربیت کی فراہمی شروع کر دی۔ 1945ء تک گوریلا ایک زبردست تربیت یافتہ اور اچھی طرح مسلح قوت بن چکے تھے۔ سال کے آخر میں جاپان کے ہتھیار ڈالنے اور برطانوی فوج کی ملایا میں واپسی کے بعد گوریلا تحریک کو سرکاری طور پر توڑ دیا گیا اور اس نے اپنا اسلحہ حکام کے حوالے کر دیا۔

ملایا پر برطانوی راج کی بحالی کے بعد ایک تجویز سامنے آئی کہ سنگاپور کو چھوڑ کر باقی تمام ملائی ریاستوں کو ملا کر ایک یونین تشکیل دی جائے اس تجویز کی ملائی آبادی نے سخت مخالفت کی جو یہ سمجھتے تھے کہ اس سے ریاستوں کی انفرادی خود مختاری کم ہو جائے گی اور غیر مسلموں کو شہریت اور سیاسی حقوق مل جائیں گے۔ چنانچہ 1946ء میں یونائیٹڈ ملائیز نیشنل آرگنائزیشن (یو ایم این او) کا قیام

عمل میں آیا۔ ہڑتالوں مظاہروں اور بائیکاٹ کی تحریکوں سے مجبور ہو کر برطانوی حکومت نے یو ایم این او سے مذاکرات کی راہ اختیار کی۔ آخر 1948ء میں ملایا کا وفاق قائم کر دیا گیا جس کے تحت تمام ریاستیں متحد کر دی گئیں ملائی شہریوں کے حقوق کی ضمانت دی گئی اور ریاستی سلاطین کی حیثیت برقرار رکھی گئی۔

ان واقعات سے چینی آبادی بالخصوص ملائی کمیونسٹ پارٹی کو بڑی تشویش ہوئی۔ کمیونسٹ پارٹی نے اپنے مقاصد کیلئے مسلح جدوجہد کر نیکا فیصلہ کیا۔ اس نے اپنے فوجی بازو کو متحرک کیا اور اس کا نام بدل کر ملائین پیپلز اینٹی برٹش آرمی (ایم پی اے جے اے) رکھ دیا۔ بعد ازاں اس کا نام پھر بدل کر ملائین پیپلز لبریشن آرمی (ایم آر ایل اے) رکھ دیا۔ 1948ء کے وسط تک اس کے پاس 4 سے 5 ہزار تک تجربہ کار گوریلے تھے۔ ایم آر ایل اے کو 8 جمنٹوں میں منظم کیا گیا جن میں سے ہر ایک کے پاس 200 سے 700 گوریلے تھے جو کئی کیمپوں میں مقیم تھے۔ ان میں سے سب سے بڑے کیمپ میں 600 گوریلے رہ سکتے تھے۔ ہر کیمپ میں بیرکس کلاس روم انتظامی دفاتر باورچی خانے لیٹرینیں اور غسل خانے تھے۔ کیمپ کے ہر طرف چار چار سو گز کے فاصلے پر خفیہ نگران چوکیاں تھیں۔ یہ طے تھا کہ حملہ ہونے کی صورت میں کیمپ خالی کر دیا جائیگا۔ اس مقصد کیلئے فرار کے راستے پہلے ہی تیار تھے۔ دو جمنٹس جو ہور میں مقیم تھیں اور دو پاهاتک میں جبکہ باقی چار سیلانگور، ننگری سمبالا، پیراک اور کیداہ میں تھیں۔ ان کے علاوہ کچھ آزاد ذیلی یونٹ بھی تھے جو کسی مخصوص جگہ پر قیام پذیر ہونے کے بجائے اپنے اپنے علاقوں میں گھومتے پھرتے رہتے تھے۔

ایم آر ایل اے کے پاس زمانہ جنگ کے حاصل کردہ اسلحہ کی اچھی خاصی مقدار تھی۔ جب ایم پی اے جے اے کو 1945ء میں توڑ دیا گیا تھا تو گوریلوں کو اسلحہ حکومت کے حوالے کرنے کرنے کے عوض 350 ملائی ڈالر فی کس معاوضہ ملا تھا لیکن اس کے باوجود انہوں نے بڑی مقدار میں وہ اسلحہ چھپا دیا تھا جو فورس 136 نے ہوائی جہازوں کے ذریعے گرایا تھا۔ اس اسلحہ کے بارے میں انہوں نے یہ بہانہ بنایا کہ یہ نہ جانے کہاں جاگرا انہیں نہیں مل سکا۔ نیز انہوں نے ہتھیار ڈالنے والے جاپانیوں سے بھی کافی اسلحہ حاصل کیا تھا۔

ایم آر ایل اے نے پہلا حملہ پیراک ریاست کے دارالحکومت ایپوہ سے 18 میل دور سٹی سپوٹ کے مقام پر کیا۔ 16 جون کو رات ساڑھے آٹھ بجے تین چینی نوجوان بائیسکل پر شہر کے مشرق میں ربر کے باغ ایٹفل اسٹیٹ کے دفتر آئے اور میجر آر تھرڈا کو قتل کر دیا۔ نصف گھنٹہ بعد وہاں سے 10 میل دور بارہ مسلح چینیوں نے سٹی میوٹ کی اسٹیٹ کے دفتر کا محاصرہ کر کے میجر جان ایلی سن اور اس کے نائب ایان کرچن کو گولی مار دی۔ تیسرا حملہ سٹی سپوٹ کے نزدیک کمونگ کے مقام پر ہوا لیکن اس کا میجر اپنی گاڑی خراب ہونے کے باعث وقت پر دفتر نہیں پہنچ سکا تھا اس لئے بچ گیا۔

کیے جانے تھے جہاں پہلے مرحلے کی کامیابی سے متاثر ہو کر بھرتی ہونے والوں کی تربیت کی جاتی تاکہ گوریلا فورس میں اضافہ کر کے تیسرے اور حتمی مرحلے کی تیاری کی جائے۔ اس مرحلے میں آزاد علاقوں سے ایم آر ایل اے کی فوجیں شہروں اور دیگر اہم اہداف مثلاً ریلوے تنصیبات وغیرہ پر حملے کرتیں جس کے بعد چین کی مدد سے برطانوی فوج کے ساتھ جنگ کی جاتی۔

چن پنگ کو احساس تھا کہ یہ ایک لمبا کام ہے چنانچہ اس نے پیش گوئی کر دی تھی کہ کمیونسٹ پارٹی کو اپنا مقصد حاصل کرنے میں دس برس کا عرصہ لگ سکتا ہے۔

پارٹی کی سنٹرل کمیٹی کو واضح توقع تھی کہ بالخصوص حتمی مرحلے میں چین اس کی مدد کریگا لیکن یہ اس کی غلط فہمی تھی۔ ماؤزے تنگ چیانگ کائی شیک کے قوم پرستوں کو کچلنے میں بری طرح مصروف تھا۔ وہ کسی قسم کی امداد فراہم کرنے کا متحمل نہیں ہو سکتا تھا چنانچہ ملائی کمیونسٹ پارٹی کو اپنی لڑائی خود ہی لڑنا تھی تاہم اسے زمانہ جنگ کی خفیہ تنظیم ایم پی اے بے یو جس کا نام اب من یوین رکھ دیا گیا تھا سے مدد مل سکتی تھی۔ اس کے ارکان ملک بھر کی چینی برادری میں پھیلے ہوئے تھے اور ان میں دولت مند تاجروں سے لے کر عام ملازموں تک سب ہی شامل تھے۔ اس کے ارکان کی تعداد کے بارے میں اڑھائی سے 5 لاکھ تک کا اندازہ تھا۔

من یوین ملائی کمیونسٹ پارٹی اور ایم آر ایل نے پورے ملک میں پیغام رسانی کا ایک نظام قائم کر رکھا تھا۔ حکومت کی طرف سے ریڈیو سیٹوں پر پابندی کے باعث نیز ملک کی جغرافیائی صورتحال ریڈیو سگنلز کی راہ میں رکاوٹ تھی اس لئے یہی ان کیلئے بہتر متبادل تھا۔ پیغام رساں جنگلوں میں سفر کرتے اور وہاں احتیاط کے ساتھ کیموفلاج کیے گئے لیٹر بکسوں میں پیغامات ڈالتے اور وہاں سے لگا لیتے۔ ہر پیغام رساں کو صرف ان لیٹر بکسوں کا علم ہوتا جو اس کے روٹ پر ہوتے۔ ان کی آمد و رفت کا شیڈول اس طرح سے ہوتا کہ ان کی آتے جاتے آپس میں کبھی ملاقات نہیں ہوتی تھی تاہم یہ انتظام بہت سست تھا اور پیغامات کو منزل تک پہنچتے پہنچتے مہینے لگ جاتے۔

یابانگ کانفرنس میں شریک پروپیگنڈہ ماہر عثمان چانٹا نے بعد ازاں سیشل برانچ کے ایک افسر کو بتایا کہ کمیٹی کے ارکان اتنے پر اعتماد تھے کہ ان کے ذہن میں ناکامی کا کوئی تصور ہی نہیں تھا تاہم حقیقت یہ تھی کہ مسلح جدوجہد کا آغاز پارٹی کو ختم ہونے سے بچانے کیلئے ایک مایوس کوشش تھی۔ ملک پر غلبے کیلئے پارٹی کی سیاسی کوششیں ناکام ہو چکی تھیں نیز 1947ء میں پارٹی کو اس وقت دھچکا لگا جب اس کا سیکرٹری جنرل لوئی تاک پارٹی فنڈز سمیت غائب ہو گیا۔ بعد ازاں اس کے جانشین چن پنگ نے ملایا میں کمیونزم کے جڑیں نہ پکڑ سکے کا سبب اس واقعے کو قرار دے دیا۔

اس وقت تک چن پنگ کو جس بات کا علم نہیں تھا وہ یہ تھی کہ لوئی تاک برطانویوں کا بہت پرانا ایجنٹ تھا۔ قومیت کے لحاظ سے وہ انامی تھا اور ہندوستانی میں فرانسیسیوں کیلئے کام کرتا رہا۔ وہاں

اگلے روز دوسرے حملوں کی اطلاعات دارالحکومت کو الالپور پہنچنے لگیں۔ جوہور میں دولرا سٹیٹ پر پہنچ کر پانچ گوریلوں نے اس کے مزدوروں کے چینی انچارج کو حکم دیا کہ وہ ہر مزدور سے 50 سینٹ فی ہفتہ وصول کر کے انہیں بھتہ دے۔ اس نے انکار کیا تو درخت سے باندھ کر بیوی بچوں کے سامنے اس کے ہاتھ کاٹ دیئے۔ گوریلے اتنے بے خوف تھے کہ انچارج کی بیوی کو ان کے سربراہ نے اپنا نام بھی بتا دیا جو گوہ پنگ تن تھا۔

اس دوران جوہور باہر و شہر کے نزدیک سینائی اسٹیٹ میں بھی اس کے مزدوروں کے چینی انچارج کو 10 گوریلوں نے قتل کر دیا۔ اس کے ساتھ ہی رہزاگانے والوں کے گھروں پر بھی حملے کیے گئے۔

ان حملوں پر حکام کا رد عمل سست تھا۔ پچھلے برس پورے ملک میں ربر کے باغات اور ٹین کی کانوں میں کمیونسٹوں کی طرف سے 300 سے زائد منظم ہڑتالیں کرائی گئی تھیں اور جنوری 1948ء میں پولیس نے مسلح مظاہرین کے ایک جلوس پر گولی چلا کر 17 افراد کو ہلاک کر دیا تھا۔ کشیدگی اس وقت سے بڑھ رہی تھی جس پر ربر کاشت کرنے والوں نے وفاقی حکومت اور ہائی کمشنر سر ریڈ ووڈ جینٹ کو اپنی تشویش سے آگاہ کر دیا تھا۔ لیکن ہائی کمشنر نے انہیں کہا کہ وہ خوف و ہراس پھیلا رہے ہیں اور تحفظ فراہم کرنے کیلئے ان کی درخواست مسترد کر دی حتیٰ کہ ایک تجربہ کار سینئر فوجی انٹیلی جنس افسر کرنل جان ڈیلے کی وہ رپورٹ بھی ہائی کمشنر کو متحرک کرنے میں ناکام رہی جس میں اس نے ایم آر ایل اے کی حقیقی قوت کے درست اندازے پیش کئے تھے اور فوری مسلح بغاوت کے خطرے سے بھی خبردار کیا تھا۔ 17 جون کو اس نے کہا کہ وہ پیراک اور جوہور کے بعض مخصوص علاقوں ہی میں ایمرجنسی نافذ کریگا۔ اخبارات اور عوام کے شدید احتجاج پر آخر اس نے 23 جون کو پورے ملک میں ایمرجنسی لگا دی جس کے تحت حکام کو کرفیو لگانے، تلاشی اور گرفتاری کے اختیارات دیئے گئے۔

16 جون کو حملے کرنے کا فیصلہ چند ہفتے قبل ملائی کمیونسٹ پارٹی کے پولٹ بیورو کے ایک خفیہ اجلاس میں کیا گیا تھا۔ یہ اجلاس نیونگ اور راؤب کے شہروں کے درمیان جنگل میں ہوا تھا جس میں 50 سینئر ممبروں نے شرکت کی۔ ان میں پارٹی کا ڈپٹی سیکرٹری جنرل ہیگ کوڈ، کک، سینئر کمانڈر برائے جنوبی ملایا ہورلنگ، لاؤفاٹ، پروپیگنڈہ سیکرٹری عثمان چانٹا اور دیگر عہدیدار شامل تھے۔ اجلاس کی صدارت پارٹی کے سیکرٹری جنرل چن پینگ نے کی۔ اگلے چار دنوں میں اس نے ملایا پر کمیونسٹ قبضے کی حکمت عملی ترتیب دی جو چین پر ماؤزے تنگ کے قبضے کی حکمت عملی کی بنیاد پر تھی۔

حکمت عملی کے تین مرحلے تھے۔ پہلے مرحلے میں ربر کے باغات اور ٹین کی کانوں اور قصبوں اور دیہات میں پولیس اور حکومتی ملازموں پر حملے شامل تھے۔ مقصد یہ تھا کہ حکام ان علاقوں کو خالی کر دیں اور کمیونسٹ پارٹی ان پر آزاد علاقوں کے طور پر قبضہ کر لے دوسرے مرحلے میں اڈے قائم

سے وہ ہانگ کانگ اور پھر سنگاپور پہنچا اور برطانوی خفیہ ایجنسی ”سٹرٹس سیٹلمنٹس پولیس نیشنل برانچ“ میں ملازم ہو گیا۔ اس کے بعد وہ کمیونسٹ پارٹی میں گھس گیا اور ترقی کر کے سنٹرل کمیٹی کا رکن بن گیا۔ جنگ کے پورے عرصے میں وہ جاپانیوں کے ہاتھوں گرفتاری سے بچا رہا۔ ایک بار جب جاپانی خفیہ پولیس کمپنی تائی نے کمیونسٹ پارٹی کے جس اجلاس پر حملہ کر کے اس کے بہت سے ارکان کو قتل کر دیا یہ اس اجلاس سے غیر حاضر تھا۔ جاپانیوں کے ہتھیار ڈالنے کے بعد اس نے دوبارہ کمیونسٹ پارٹی کے سیکرٹری جنرل کے طور پر کام کرنا شروع کر دیا۔ چنانچہ پارٹی سرگرمیاں برطانوی کنٹرول میں رہیں اور ناکام ہوتی رہیں۔

1947ء کے شروع میں سنٹرل کمیٹی کے ایک رکن نے جس کی جاپانیوں سے ساز باز رہ چکی تھی نے شبہ ظاہر کیا کہ لوئی تاک دشمن کا ایجنٹ ہے اگرچہ وہ اس الزام سے بچ نکلا لیکن پارٹی کے انتہا پسندوں نے اس پر یہ الزام ضرور لگایا کہ وہ دائیں بازو کی پالیسی چلا رہا ہے۔ معاملے پر غور کیلئے 6 مارچ کو کمیٹی کا اجلاس بلایا گیا۔ خطرہ محسوس کرتے ہوئے سیشل برانچ نے اسے منظر سے ہٹا دیا۔ جب پارٹی کا اجلاس ہوا تو وہ اس سے غیر حاضر تھا اور پارٹی فنڈ اور سیشل برانچ سے ملنے والی رقم کے ہمراہ ہانگ کانگ جانے والے جہاز پر بیٹھا ہوا تھا جہاں سے وہ غائب ہو گیا بعد میں معلوم ہوا کہ اس کا سراغ لگا کر ہلاک کر دیا گیا تھا لیکن اس بات کی تصدیق نہیں ہو سکی۔

ملایا میں 1948ء میں برطانوی فوج چھ گورکھا بھائیوں اور تین ملائی رجمنٹوں پر مشتمل تھی جو سب نامکمل تھیں اور مجموعی طور پر ان کے سپاہیوں کی تعداد چار ہزار تھی لیکن اس کے علاوہ سنگاپور اور ہانگ کانگ میں 2 گورکھا بھائیوں اور سنگاپور اور پینانگ کے جزیرے پر 3 برطانوی یونٹ بھی دستیاب تھے۔ ملایا میں جو گورکھا یونٹ تھے وہ ہندوستان کی تقسیم کے بعد مارچ ہی میں وہاں پہنچے تھے۔ اس کی 10 گورکھا رجمنٹوں میں سے چھ وہیں رہیں جبکہ باقی چار یعنی دوسری، چھٹی، ساتویں اور 10 ویں گورکھا رائفلز برطانوی فوج میں شامل کر دی گئیں۔ فروری 48ء میں وہ ملایا روانہ ہوئیں جہاں دوسری گورکھا رائفلز کے علاوہ سب گورکھا جانا تھا دوسری گورکھا رائفلز کا اڈہ سنگاپور میں بنایا گیا۔

بھارت سے روانگی سے قبل تمام گورکھا افسروں اور سپاہیوں کو بھارت ہی میں رہنے کا اختیار دیا گیا تھا اور کافی تعداد نے یہ اختیار استعمال کیا۔

ملایا میں پولیس کی نفری 10200 تھی جو تمام 9 ریاستوں اور پینانگ اور ملاکا کی نو آبادیوں میں پھیلی ہوئی تھی۔ عددی کمی اور گروے ہوئے مورال کی شکار یہ پولیس پورے ملک کے معاملات نمٹاتی تھی۔ ہر ضلع اور شہر میں تھانے تھے۔ 16 جون کے پر تشدد واقعات کے بعد یہ واضح ہو گیا کہ پولیس کے پاس افرادی قوت، اسلحہ اور آلات کی کمی ہے۔ دہشت گردوں کے حملے جاری رہنے سے پولیس کو اضافی افرادی قوت فراہم کرنے کی ضرورت واضح ہو گئی تھی۔

چنانچہ سیشل کانسٹیبلری بنائی گئی جس کی تقریباً تمام تر بھرتی ملائی لوگوں سے کی گئی۔ اس کے جوانوں نے اسٹیٹس کانوں اور اہم تنصیبات پر حفاظتی ذمہ داریاں سنبھال لیں۔ چند ہفتے بعد اس میں سینکڑوں نان کمشنڈ افسر شامل کیے گئے جو 1948ء کے آخر میں فلسطین سے برطانیہ کی واپسی کے بعد فلسطینی پولیس سے بلائے گئے تھے۔ چھ ماہ کے اندر اندر کانسٹیبلری کے سپاہیوں کی تعداد تیس ہزار ہو گئی تھی اور وہ دہشت گردی کیخلاف اہم کردار ادا کر رہی تھی۔ اس دوران گوریلوں کے حملے جاری رہے۔ 28 جون کو چالیس پچاس گوریلوں نے وسطی پانانگ کے شہر کوالاکراڈ پر حملہ کر کے ٹیلی فون تار کاٹ دیے اور تھانے پر ہلہ بول دیا۔ تھانے میں موجود تین سپاہیوں نے ان کا مقابلہ کیا اور حملہ آوروں کو بھاری نقصان پہنچایا جو فرار ہو گئے۔ ایک سپاہی کی بیوی گولی لگنے سے مر گئی ان گوریلوں کے ایک گروہ نے کوالاکراڈ سے 20 میل دور جیرٹ ٹوٹ کے شہر پر حملہ کیا، تھانہ نذر آتش کر دیا اور متعدد ملائی اور چینی اغوا کر کے جنگل کو فرار ہو گئے۔ اسی روز سیڈے ناک (جھوڑ) میں تھانے پر حملہ ہوا۔ مقابلے میں ایک گوریلا مارا گیا جس کے بعد حملہ آور فرار ہو گئے۔

12 جولائی کو سیو ماہ نامی دہشت گرد کی زیر قیادت ایک بڑے گروہ نے سیلانگور میں باتو ارانگ کی کولنے کی کان پر حملہ کیا۔ تھانے پر چڑھائی کی 5 افراد قتل کر کے کان میں زبردست تباہی مچانے کے بعد فرار ہو گیا۔ گوریلوں نے چند روز بعد کیلنگان میں گوا مسانگ اور اس کے نواحی گاؤں پلائی پر حملہ کر کے ان پر قبضہ کر لیا اور چار روز بعد پولیس اور فوج کے وہاں پہنچنے کے بعد فرار ہو گئے۔ ان حملوں سے گوریلوں کے وسائل کا اندازہ ہوا۔

چار دن بعد کمیونسٹوں کو پہلے بڑے نقصان کا سامنا کرنا پڑا۔ ایک مخبر کی اطلاع پر سپرنٹنڈنٹ بل سٹورڈ کی زیر قیادت 14 پولیس جاسوسوں کی ایک ٹیم نے کاجانگ کے نزدیک ایک وادی میں قائم تین جھونپڑوں کا محاصرہ کر لیا۔ ایک جھونپڑے کے اندر کمیونسٹ پارٹی کی فوجی کمیٹی کا چیئرمین اور گوریلا کمانڈر لافیبینو اور دو گوریلے موجود تھے دوسرے جھونپڑوں میں پانچ عورتیں تھیں۔ ایک چھٹی عورت باہر موجود تھی جس نے اندر والوں کو پولیس کے آنے کی اطلاع دی۔ تینوں گوریلوں نے فائرنگ کرتے ہوئے فرار ہونے کی کوشش کی لیکن انہیں گولی مار دی گئی۔ لاؤ اور ایک گوریلا مارا گیا، تیسرا زخمی ہو گیا۔ عورتوں کو جن میں لاؤ کی بیوہ بھی تھی اسلحہ اور نقوش سمیت پکڑ لیا گیا۔

سٹورڈ اور اس کی ٹیم وہاں سے واپس آ رہی تھی کہ ان پر 40 گوریلوں نے ہلکی مشین گنوں سے حملہ کر دیا۔ زبردست لڑائی ہوئی جس کے بعد حملہ آور فرار ہو گئے۔ اس ہنگامے میں لاؤ کی بیوہ فرار ہو گئی جبکہ باقی پانچ عورتیں کراس فائر میں ماری گئیں۔ سٹورڈ اور اس کے آدمی دوبارہ اکٹھے ہو رہے تھے کہ پھر حملہ ہو گیا۔ اس لڑائی میں تین گوریلے مارے گئے۔ بعد میں پتہ چلا کہ لاؤ اور اس

کے دونوں ساتھی جو کمیونسٹ پارٹی کی ملٹری کمیٹی کے سینئر رکن تھے، کا جانگ پر قبضے کیلئے ایک بڑے منصوبے کو حتمی شکل دے رہے تھے۔ لاؤ قابل گوریلا کمانڈر تھا اس کی موت سے گوریلا تحریک پھر سنبھل نہیں سکی۔

چند روز بعد اس بات کا اندازہ ہوا کہ نہ صرف یہ کہ گوریلوں کے پاس کافی وسائل تھے بلکہ اس بات کی تصدیق بھی ہو گئی کہ ایم پی اے بے اے نے 1945ء میں اپنے توڑے جانے کے وقت برطانوی اسلحہ کی بھاری مقدار اپنے قبضے میں ہی رکھی تھی۔ ایک اور مخبر نے شافورڈ کو اطلاع دی کہ جس جگہ لاؤ ہلاک ہوا تھا، اس کے قریب اسلحہ کی بھاری مقدار موجود ہے، چنانچہ شافورڈ رات کو جنگل میں گیا اور زمین کھود کر اسلحہ کی بھاری مقدار وہاں سے برآمد کی۔ اس میں اسلحہ کے وہ سیل بند کنٹینر بھی تھے جو برطانیہ کی فورس 136 نے پیراشوٹ کے ذریعے ایم پی اے بے کو پہنچائے تھے۔

اس دوران وفاقی حکومت میں اعلیٰ سطح پر تبدیلیاں ہو گئی تھیں۔ 29 جون 1948ء کو سرائیڈورڈ جینٹ بطور ہائی کمشنر فارغ کر دیا گیا۔ اس کی سبکدوشی کرنل ڈیلے کی رپورٹ کی اس نقل کی وجہ سے عمل میں آئی جو جنوب مشرقی ایشیا کے کمشنر جنرل مالک میکڈونلڈ کو بھیجی گئی تھی۔ میکڈونلڈ نے جینٹ سے ملاقات کیلئے کوالا لپور روانہ ہونے سے پہلے یہ نقل لندن روانہ کر دی تھی۔ جینٹ نے اپنا یہ خیال بدلنے سے انکار کر دیا تھا کہ دہشت گرد ایک چھوٹا سا غیر منظم گروہ ہیں جس سے کوئی خاصا خطرہ لاحق نہیں ہے۔ ڈیلے کی رپورٹ پر لندن میں کالونیل آفس نے صورتحال پر از سر نو غور کیا اور میکڈونلڈ کی سفارشات پر عمل کرتے ہوئے جینٹ کو واپس بلا لیا۔ بد قسمتی سے چند روز بعد وہ لندن میں ایک فضائی حادثے میں ہلاک ہو گیا۔

نیا ہائی کمشنر ستمبر سے پہلے نہیں پہنچا۔ اس عرصے میں یہ تجویز آئی کہ ہائی کمشنر کسی سینئر فوجی افسر کو ہونا چاہئے لیکن میکڈونلڈ نے اسے مسترد کر دیا۔ آخر فلسطین کے سابق چیف سیکرٹری سر ہنری گرنے کو ہائی کمشنر لگا دیا گیا۔

اس وقت تک کمیونسٹوں کیخلاف جنگ کی قیادت ملایا میں موجود فوج نے سنبھال لی تھی تاہم گرنے کو یہ احساس ہوا کہ جنگ سیاسی نوعیت کی ہے یعنی کمیونزم بمقابلہ جمہوریت، اس لئے اس کا حل بھی سیاسی تلاش کیا جانا چاہئے اور فوج اس میں تعاون کرے۔ حکومتی سیکرٹریٹ کے ایک اہم رکن رابرٹ تھا مپسن نے بھی اس خیال کی حمایت کی۔

تب تک برطانوی گورکھا اور ملائی فوجیوں پر مشتمل ایک خصوصی یونٹ فیرٹ فورس کے نام سے لیفٹیننٹ کرنل جان ڈیوس کی قیادت میں بنایا جا چکا تھا۔ اس نے قبائل کھوجیوں کی مدد سے جنگل جا کر گوریلوں کا سراغ لگانا شروع کیا اور انہیں خاصا نقصان پہنچایا۔ تاہم بد قسمتی سے فیرٹ گروپ پولیس اور فوج میں پالیسی اور طریقہ کار کے امور پر اختلافات کی نذر ہو گیا اور دسمبر 1948ء

میں اسے ختم کر دیا گیا۔

اپریل 1950ء میں جنرل سر ہیرلڈ برگس کو ڈائریکٹر آف آپریشنز تعینات کیا گیا اور اسے دہشت گردوں کے مقابلے کیلئے منصوبہ بندی، کوآرڈینیٹیشن اور رہنمائی کی ذمہ داری تفویض کی گئی۔ ملایا میں اپنی آمد کے دو ہفتے کے اندر اندر اس نے پالیسی وضع کر لی جس نے کمیونسٹوں کو شکست دینے میں اہم کردار ادا کیا۔

برگس پلان کا مقصد دہشت گردوں کو لاجسٹک اور اینٹیلی جنس کے تمام وسائل سے الگ تھلک کر دینا تھا۔ اس کے چار اہداف تھے۔ آباد علاقوں میں احساس تحفظ پیدا کرنا تاکہ سیوریٹی فورسز کو زیادہ اطلاعات مل سکیں۔ آباد علاقوں میں کمیونسٹ تنظیم کو توڑنا، دہشت گردوں کو خوراک اور اطلاعات کی فراہمی روک دینا اور انہیں سیوریٹی فورسز پر ان کے اپنے علاقے میں آ کر حملوں پر مجبور کر کے تباہ کر دینا۔ برگس نے یہ منصوبہ بھی بنایا کہ جنگل کے کنارے جھوپڑوں میں رہنے والے چینی باشندوں کو جو زمینوں پر ناجائز طور پر قابض تھے، اپنے کنٹرول میں لایا جائے۔ کمیونسٹ آسانی سے ذرا دھمکا کر ان سے خوراک، رقم اور اطلاعات حاصل کر لیتے تھے۔

راہٹے کا نظام بہتر بنانے کیلئے برگس نے کئی انتظامی ادارے قائم کیے۔ قومی سطح پر وفاقی جنگی کونسل بنائی جس میں وہ خود چیف سیکرٹری کمشنر پولیس اور زمینی و فضائی افواج کے کمانڈر شامل تھے۔ ہر ریاست میں ایک جنگی انتظامی کمیٹی بنائی گئی جس میں وزیراعظم، چیف پولیس افسر اور بریگیڈ کا کمانڈر شامل تھا اس کے بعد ضلعی سطح پر بھی ایسی کمیٹیاں قائم کی گئیں۔

برگس کو اینٹیلی جنس کی اہمیت کا اندازہ تھا اس نے ہدایت کی کہ پیشل برانچ واحد اینٹیلی جنس تنظیم ہوگی۔

ہر ضلع سے چینی ناجائز قابضین کی دوسرے مقامات پر منتقلی کا کام بہت خفیہ انداز سے انجام دیا گیا۔ پورے ملایا سے یہ چھ لاکھ چینی باشندے فوجی ٹروپوں پر لا کر ان کیلئے بنائے گئے قلعہ بند دیہات میں منتقل کیے گئے۔ ہر خاندان کو نیا گھر جس میں بجلی تھی اور 800 مربع میٹر کا پلاٹ دیا گیا اس کے علاوہ دو ایکڑ کھیت بھی دیا گیا۔ ہر گاؤں میں ایک کلینک اور پولیس چوکی تھی۔ گاؤں کے دروازوں پر دن رات مسلح محافظ موجود ہوتے تھے جن میں داخلہ شناختی کارڈ دکھا کر ہی ہو سکتا تھا۔ ہر گاؤں کے ارد گرد سات فٹ اونچی زنجیر دار باڑ تھی۔

اس عرصہ میں ملایا میں برطانوی فوج کی تعداد میں اضافہ ہو چکا تھا۔ مختلف یونٹوں کے افراد کو جوہور بارو میں فارایسٹ ٹریننگ سنٹر کے جنگلی لڑائی کے شعبے میں تربیت دی گئی کچھ عرصہ بعد یہ شعبہ خود ایک ادارہ بن گیا جس کو ”جنگل وارفیئر سکول“ کا نام دیا گیا۔

کوالا لپور میں ہیڈ کوارٹر کی کمان کے تحت ملک کو شمالی اور جنوبی، ذیلی ضلعوں میں تقسیم کر دیا

گیا۔ شمالی ضلع کا ہیڈ کوارٹر پیراک کا شہر کمٹنگ اور جنوبی کانگری سبلمان کا شہر سیرمیان تھا۔ امپریل جنرل سٹاف (سی آئی جی ایس) سر ولیم کو احساس تھا کہ ملایا میں سکیورٹی فورسز دہشت گردوں کیخلاف جنگ نہیں جیت رہیں۔ اس نے مشرق بعید کیلئے زمینی افواج کے کمانڈر انچیف جنرل سر جان ہارڈنگ کو لکھا کہ وہ کسی باصلاحیت افسر کا تقرر کرے جو یہاں صورتحال کا جائزہ لے کر اس کا حل نکالے۔ سی آئی جی ایس نے میجر مائیکل کیلورٹ کا نام تجویز کیا۔ وہ رائل انجینئرز کا افسر تھا۔

اگلے چھ مہینوں میں کیلورٹ نے پورے ملایا کا سفر کیا اور ساتویں مہینے کے بعد اس نے اپنی رپورٹ پیش کر دی اس نے خصوصی بغاوت کش یونٹ بنانے کی تجویز دی جو بہت اندر جا کر طویل عرصہ تک جنگ لڑ سکے اور جس کا مقصد صرف گوریلوں پر فتح پانا نہ ہو بلکہ وہاں کی قدیمی آبادی کا اعتماد حاصل کرنا بھی ہو۔ کیلورٹ کے اس نئے یونٹ کا نام 'جو کوٹا فٹنگی' (جوہور) میں قائم تھا، سکواڈرن ملائیں۔ کاؤٹس (ایس اے ایس) رکھا گیا۔ اکتوبر میں اس نے اپنا پہلا آپریشن شروع کیا اور اس کے دستے دہشت گردوں کی تلاش میں جنگل کے اندر تک گھس گئے۔

جنوری 1951ء میں کیلورٹ نے دوسرا سکواڈرن بنایا۔ مارچ میں ملائیں سکواڈن کو تیسرا سکواڈرن بھی مل گیا۔ کیلورٹ کو معلوم ہوا تھا کہ روڈیشیا ملایا میں بھیجنے کیلئے ایک سو کئی دستے بنا رہا ہے۔ اس نے وہاں جا کر یہ تجویز دی کہ یہ دستہ اس کی فورس میں شامل کر دیا جائے۔ اس کی تجویز منظور کر لی گئی اور 29 مارچ کو روڈیشیا کا یہ سکواڈرن اسی فورس میں شامل کر لیا گیا۔ کچھ ہی دنوں بعد برطانیہ کے رضا کاروں پر مشتمل چوتھا سکواڈرن (ڈی) بھی ملایا پہنچ گیا۔ اپریل سے جولائی تک فورس نے پروسیک اور سن سیٹ کے نام سے دو آپریشن انجام دیئے۔

جولائی میں بیمار پڑ جانے کے باعث کیلورٹ برطانیہ چلا گیا اور اس کی جگہ کرنل جان سلون کو لگایا گیا۔ یہ بہت تجربہ کار قابل افسر تھا اس نے آتے ہی منصوبے میں انتظامی اور لاجسٹک امور کے حوالے سے پائی جانے والی کوتاہیاں دور کیں اور چاروں سکواڈرنوں کو آرام اور تربیت کی خاطر چھ ہفتے کیلئے سنگاپور بھیج دیا۔

تین ماہ بعد ایک واقعہ رونما ہوا جس کے ملایا میں دہشت گردوں کیخلاف جنگ پر دور رس اثرات مرتب ہوئے۔ اکتوبر کے پہلے ہفتے میں 50 گوریلوں کا ایک دستہ مشہور دہشت گرد سیو ماہ کی قیادت میں فریزر ہل کے علاقے کی طرف بڑھا جو یاہانگ کے علاقے کا مشہور تفریحی مقام ہے۔ 14 اکتوبر کو اس نے تفریحی مقام کو جانے والی تنگ سڑک پر گھات لگالی اور دو روز تک اسی طرح منتظر بیٹھا رہا۔ گاڑیاں آتی جاتی رہیں۔ سیو ماہ کو ایک فوجی قافلے کا انتظار تھا وہ اس پر حملہ کر کے اس کے اسلحے اور گولہ بارود پر قبضہ کرنا چاہتا تھا۔

تیسرے دن دو پہر کو سیو ماہ اپنی فورس کو واپس لے جانے والا تھا کہ دو گاڑیاں نمودار

ہوئیں۔ پہلی لینڈ روور تھی جس میں 6 پولیس اہلکار تھے دوسری سیاہ رولز رائس تھی جس میں ہائی کمشنر سر ہنری گرنے اپنی بیوی اور پرائیویٹ سیکرٹری ڈی جے سیٹمپلو کے ہمراہ سفر کر رہا تھا۔ گوریلوں نے ان پر فائر کھول دیا۔ 5 پولیس والے زخمی ہو گئے لیکن چھٹا بچ گیا اس نے جوابی فائرنگ شروع کر دی۔ چند سیکنڈ بعد ہائی کمشنر کا رکارڈ وازہ کھول کر خاموشی سے گوریلوں کی طرف بڑھا لیکن گوریلوں نے فائرنگ کر کے اسے چھلنی کر دیا۔ اس کے ساتھ ہی سیو ماہ نے گوریلوں کو واپسی کا حکم دیدیا اور وہ سب جنگل میں روپوش ہو گئے۔

سکیورٹی فورسز نے فوری کارروائی کی۔ پرسوٹ کے نام سے آپریشن کے تحت ایک بڑی فورس ایئر فورس کی فضائی مدد کے ہمراہ گوریلوں کیخلاف کارروائی کی گئی جو دو ماہ جاری رہی جس میں 8 گوریلے مارے گئے۔

اپنے تین سالہ دور میں گرنے نے گوریلوں کیخلاف جنگ میں کئی اہم اقدامات کیے تھے۔ سہ ماہی میں ملک بھر میں لازمی رجسٹریشن کا نفاذ تھا جس کے تحت ہر شخص کیلئے شناختی کارڈ رکھنا لازمی تھی جس پر اس کے انگوٹھے کا نشان بھی ہوتا تھا۔ گوریلے یہ شناختی کارڈ نہیں بنواتے تھے چنانچہ ان کی نقل و حرکت محدود ہو گئی۔ انہوں نے لوگوں کو شناختی کارڈ بنوانے سے باز رکھنے کیلئے آمادہ کرنے کی کوشش کی اور کہا کہ برطانوی اصل میں لوگوں کو فوج میں جبری بھرتی کرنا اور ریگرا لینا چاہتے ہیں۔ انہوں نے کئی فوٹو گرافر مار ڈالے اور رجسٹریشن ٹیموں پر حملے بھی کیے۔ ناکامی کے بعد انہوں نے جعلی شناختی کارڈ بھی بنوانے کیلئے یہ آسانی سے پکڑے جاتے تھے۔

دوسرا اہم اقدام گوریلوں کی مخبری پر انعام کا اعلان تھا۔ مقصد یہ تھا کہ گوریلے انعام کے لالچ میں ہتھیار ڈال کر اپنے ساتھیوں کو پکڑوا دیں۔ بڑے گوریلا لیڈروں کو پکڑوانے کی بھاری قیمت مقرر تھی۔ چن پنگ کی قیمت 80 ہزار ملائی ڈالر تھی۔ جو شخص کسی گوریلے کو ہتھیار ڈالنے پر آمادہ کرے اس کیلئے بھی انعام مقرر تھا۔ اس کا فوری اثر ہوا۔ پیراک میں گوریلوں کی پانچویں رجمنٹ کے ڈپٹی کمانڈر نے اپنی بیوی سمیت خود کو سٹی رائن کے تھانے میں پیش کر دیا اور بعد ازاں اپنے گیارہ ساتھیوں کو بھی ہتھیار ڈالنے پر آمادہ کیا اور 12875 ملائی ڈالر کا انعام حاصل کر لیا۔

گرنے کے قتل کے بعد اکتوبر میں ایک اہم واقعہ ہوا جب ملائی کمیونسٹ پارٹی نے اپنے پولٹ بیورو کی ایک کانفرنس منعقد کی اس میں چین کی پیپلز لبریشن آرمی کے افسر بھی شریک ہوئے۔ اس وقت تک سکیورٹی فوجوں کیخلاف کامیابی حاصل کرنے کے باوجود کمیونسٹ عوام کی حمایت حاصل نہیں کر سکے تھے۔ پنگ نے کہا کہ دہشت گردی کی وجہ سے لوگ ان سے دور ہو گئے ہیں اس لئے اب یہ کارروائیاں بند کر دی جائیں اور صرف سکیورٹی فورسز پر حملے کیے جائیں۔ یہ اور دوسرے پالیسی فیصلوں کو اس اعلان میں شامل کر کے شائع کیا گیا جس کا نام اکتوبر 1951ء کے احکامات تھا اس نے

جنگ کی صورتحال پر بڑا اثر ڈالا۔ یہ بظاہر جزوی پسپائی کا اعتراف تھا۔

1951ء کے دوران دونوں طرف سے اموات کا تناسب بڑھ گیا۔ سکیورٹی فورسز کے 504 ارکان اور 1079 گوریلے مارے گئے۔ 322 گوریلے گرفتار کر لیے گئے یا انہوں نے ہتھیار ڈال دیے۔ اس سے پچھلے سال 294 ہلاکار اور 942 گوریلے مارے گئے تھے۔ شہری ہلاکتوں میں کمی واقع ہوئی۔ پچھلے سال کی 646 ہلاکتوں کی نسبت اس برس یہ تعداد 523 تھی۔ 1951ء کے آخر میں سر جیرالڈ برکس ڈائریکٹر آف آپریشنز کے عہدے سے ریٹائر ہو گیا۔ اس موقع پر برطانیہ میں الیکشن ہوئے۔ کنزرویٹو پارٹی کی حکومت قائم ہوئی اور ولسٹن چرچل دوبارہ وزیراعظم بن گیا۔ چرچل کو علم تھا کہ ملایا میں حالات ابتر ہیں۔ اس نے خارجہ سیکرٹری برائے نوآبادیات اولیور لٹلن کو جائزہ لینے کیلئے روانہ کیا۔ اسے صورتحال دیکھ کر مایوسی ہوئی اور اس نے کمشنر پولیس نکول گرے کو برطرف کر دیا۔ واپسی پر اس نے سفارش کی کہ ہائی کمشنر اور ڈائریکٹر آف آپریشنز کے عہدے ایک ہی شخص کے پاس ہونے چاہئیں۔ پولیس کی تنظیم نو کی جائے۔ نظریات کی جنگ جیتنے کیلئے لازمی تعلیم کا پروگرام شروع کیا جائے۔ ہوم گارڈز کی تنظیم قائم کی جائے جس میں چینیوں کی بڑی تعداد کو شامل کیا جائے اور تمام سول سروسز میں بڑے پیمانے پر تبدیلی کر کے اعلیٰ معیار کے ہلاکاروں کو ان میں شامل کیا جائے۔

جنوری 1952ء کے آغاز میں اعلان کیا گیا کہ نیا ہائی کمشنر اور ڈائریکٹر آف آپریشنز جنرل سر جیرالڈ ٹمپلر ہوگا جو اس وقت برطانیہ میں ایسٹرن کمانڈ کا جی اوسی تھا۔

جنوری ہی میں ملائین - کاؤٹس (ایس اے ایس) کا نام بدل کر 22 واں پشیل ایئر سروس رجمنٹ کر دیا گیا اور اسے کوالا لپور کے نزدیک سنگی بیسی کے اڈے پر منتقل کر دیا گیا۔ فروری میں اس کے بی سی اور ڈی سکواڈرن آپریشن ہیلیسی میں تعینات کر دیئے گئے جس کا مقصد شمالی ملایا میں تھائی لینڈ کی سرحد کے نزدیک بیلیم وادی میں گوریلوں کے ایک اڈے کا سراغ لگا کر اسے تباہ کرنا تھا۔ اس اڈے کے بارے میں اطلاع ہتھیار ڈالنے والے چار گوریلوں نے دی تھی۔ انہوں نے بتایا تھا کہ اس اڈے میں 100 گوریلے ہیں جن کا ساری وادی اور دو دیہات کمپونگ بیلیم اور کمپونگ سیپور پر قبضہ ہے اور انہوں نے وہاں خوف کی فضا پیدا کر رکھی ہے۔ کسی دیہاتی کو وادی سے باہر جانے کی اجازت نہیں۔

منصوبہ یہ تھا کہ سکواڈرن سی او ڈی باتو میلنٹم کے شہر سے پیدل مارچ کرتے ہوئے وادی کی مشرقی طرف پہنچیں اور گھات لگا کر حملے کی تیاری کر لیں۔ ایک ہفتے بعد سکواڈرن بی کو پیراشوٹ کے ذریعے وادی کے مغربی سرے پر اتارا جائے جس کے بعد وہ مشرق کی طرف پیش قدمی کرتے ہوئے وادی پہنچے اور گوریلوں کو وہاں سے نکالے جن پر سکواڈرن سی او ڈی گھات لگا کر حملہ کر دیں۔

اپریشن یکم فروری کو شروع ہوا اور سکواڈرن سی او ڈی کو طیاروں کے ذریعے کوٹا باہر و شہر میں اتارا گیا۔ سکواڈرن بی 8 فروری کو وہاں اترا پھر سی او ڈی سکواڈرن ٹرانسپورٹ کے ذریعے باتو میلنٹم کو روانہ ہوئے تاہم آگے سڑک ایک روز قبل ہونے والی شدید بارش اور سیلاب کے باعث بند ہو چکی تھی چنانچہ فوجیوں کو پیدل ہی باتو شہر کی طرف جانا پڑا جہاں سے مارچ کرتے ہوئے اس وادی کی طرف جانا تھا۔

مارچ کا رستہ بہت لمبا اور مشکل تھا جگہ جگہ چٹانیں اور وادیاں تھیں جن میں سے دریائے بیلیم گزر رہا تھا۔ فوجی سارا دن مارچ کرتے شام کو رک جاتے اور اگلی صبح پھر چل پڑتے۔ نقشے کوئی مدد نہ دے سکے۔ چھ روز کے بعد بھی ان کا صرف آدھا سفر طے ہوا تھا۔ چنانچہ ان کے کمانڈر میجر جان ووڈھا کس نے سکواڈرن سی او ڈی بیلیم کے مشرقی سرے میں سنگی بیلیم کی طرف روانہ کیا اور خود اپنے سکواڈرن ڈی کو لے کر کمپونگ سیپور وادی کے مغربی سرے کی طرف چلا۔

بی سکواڈرن کو اتارنے کی کارروائی 9 فروری تک ملتوی ہو گئی تھی۔ 9 فروری کی صبح سکواڈرن ڈی کمپونگ سیپور کی طرف جاتے ہوئے ایک مقام پر پہنچا جہاں دریا پوری طغیانی پر تھا۔ اسے کچھ فوجیوں نے پیدل اور باقی نے بانس کی کشتیوں کے ذریعے عبور کیا۔

سکواڈرن بی آسٹریلوی ایئر فورس کے ڈکوٹا طیاروں کے ذریعے اتارا گیا۔ موسم کی خرابی کی وجہ سے 54 میں سے صرف 4 ہی صحیح جگہ اترے باقی نزدیکی جنگل میں جا گرے۔

میتوں سکواڈرن جب اکٹھے ہوئے تو گوریلوں کی تلاش شروع ہوئی۔ فائرنگ کے ایک واقعے میں ایک گوریلا مارا گیا۔ آپریشن کے فوراً بعد دونوں دیہات کی آبادی وہاں سے نکال کر کسی اور جگہ منتقل کی گئی اور دونوں قصبات اور ان سے ملحقہ زیر کاشت رقبے کو تباہ کر دیا گیا تاکہ گوریلے ان سے کوئی فائدہ نہ اٹھا سکیں تاہم آپریشن کے چند ہی ہفتے بعد گوریلے دوبارہ یہاں آ پہنچے۔

اس سے قبل 7 فروری 1952ء کو جنرل ٹمپلر اپنا عہدہ سنبھالنے کیلئے ملایا پہنچ چکا تھا۔ اسے ہائی کمشنر کے طور پر مختلف سیاسی مسائل سے نمٹنا تھا اور اس کے ساتھ ہی اپنے پیشرو کے جاری کردہ سماجی اور اقتصادی پروگراموں کا تسلسل بھی برقرار رکھنا تھا۔ اسے علم تھا کہ اس کا بنیادی کردار ملایا کو آزادی کیلئے تیار کرنا ہے۔ اسے ملایا روانگی سے قبل وزیراعظم چرچل نے بتایا تھا کہ برطانوی حکومت مناسب عرصے میں ملایا کو آزاد ملک بنانا چاہتی ہے۔

ٹمپلر کو یقین تھا کہ آزادی اسی صورت حاصل ہو سکتی ہے جب پوری قوم متحد ہو جائے۔ اس کے آنے کے چند ماہ بعد کوالا لپور میں بلدیاتی الیکشن کرائے گئے جس کی وجہ سے ملائی اور چینی قومیتوں میں نسلی اتحاد قائم ہو گیا۔ یونائیٹڈ ملائیز نیشنل آرگنائزیشن (یو ایم این او) جس کی قیادت تنکو عبدالرحمن کر رہا تھا اور ملائین چائنیز ایسوسی ایشن (ایم سی اے) جس کی قیادت تان جنگ لاک کے

پاس تھی نے ایک دوسرے کے مقابلے میں کھڑے نہ ہونے کا فیصلہ کیا اور انتخابی اتحاد بنا لیا جس نے کونسل کی 11 میں سے 9 سیٹیں جیت لیں۔

ڈائریکٹر آف آپریشنز کے طور پر ٹمپلر نے گوریلوں کیخلاف ایک بڑی مہم شروع کی اس نے عہدہ سنبھالنے کے بعد گوریلوں کو ہلاک یا گرفتار کرنے پر انعامی رقم میں خاصا اضافہ کر دیا۔ جن پنگ کی گرفتاری پر رقم بڑھا کر تین گنی یعنی اڑھائی لاکھ ملائی ڈالر (30 ہزار برطانوی پونڈ) کر دی گئی جبکہ پولٹ بیورو کے رکن کی گرفتاری پر ڈیڑھ لاکھ ڈالر ریاستی یا علاقائی کمیٹیوں کے رکن کی گرفتاری پر ایک لاکھ بیس ہزار ڈالر کر دی گئی۔ نچلے درجے کے گوریلوں کو زندہ پکڑنے پر اڑھائی ہزار اور مردہ پکڑنے پر دو ہزار ڈالر انعام مقرر کر دیا گیا۔

ٹمپلر کے اثرات جلد ہی ملک بھر میں سیوری فورسز پر ظاہر ہوئے۔ وہ نالائق کے معاملے میں بہت بے رحم تھا اور اس نے جنگی کمیٹیوں پر واضح کر دیا کہ آئندہ ان کے اور پولیس اور شہری حکام کے درمیان اختلافات برداشت نہیں کیے جائینگے اور ذمہ دار حضرات کو برطرف کر دیا جائیگا۔ اس کے بعد اس نے پولیس پر توجہ دی۔ پولیس کے سربراہ کرنل آرتھر پنگ نے اپنی فورس کیلئے بڑی مقدار میں اسلحہ فراہم کرنے کی درخواست کی ہوئی تھی۔ اس کی فہرست میں 600 بکتر بند گاڑیاں، 120 بکتر بند کاریں، 250 کاؤٹ کاریں اور چھوٹا اسلحہ شامل تھا۔ ٹمپلر نے یہ درخواست منظور کر لی اور فوج کے متعدد ٹیکنیکل ماہرین بھی اسے فراہم کر دیئے۔ اگلے بارہ ماہ کے دوران پولیس کو ساز و سامان کی فراہمی پر 30 لاکھ پونڈ خرچ کیے گئے۔

ملٹری انٹیلی جنس کا سابق ڈائریکٹر ہونے کے ناطے ٹمپلر کو اچھی طرح علم تھا کہ کمیونسٹوں سے مقابلے میں سب سے اہم ہتھیار جاسوسی ہے۔ اس نے سیشل برانچ کی تنظیم نو کیلئے برطانیہ سے ایک ماہر جیک مارٹن جو وہاں سیوری فورسز کا ڈائریکٹر جنرل تھا بلایا۔ ایک پولیس افسر گائے میڈاک سیشل برانچ کا نیا سربراہ بنا دیا گیا۔ اسے ذمہ داری دی گئی کہ وہ حکومت کو سیاسی اور سیوری فورس کے حوالے سے جاسوسی معلومات فراہم کرے نیز گوریلوں کیخلاف آپریشن کے حوالے سے سیوری فورسز کو بھی متعلقہ جاسوسی معلومات دے۔

ملایا کی فوج میں بھی خاصا اضافہ ہوا۔ اب اس کے فوجیوں کی تعداد چالیس ہزار سے زائد تھی جن میں سے 10 ہزار گورکھے اور 25 ہزار برطانوی فوجی تھے۔ اس کے علاوہ رائل ایئر فورس نے بمبای اور ٹرانسپورٹ طیاروں کے سکوڈرن دیئے۔ آنے والے برسوں میں آسٹریلیا، نیوزی لینڈ، روڈیسیا اور سنگاپور سے بھی یونٹ پہنچے۔

ستمبر سے اکتوبر 1952ء تک ایس ایس نیگری سمبلان میں سیرمبان شہر کے نزدیک علاقے میں آپریشن ”ہائیو“ میں مصروف رہی اس آپریشن میں دو گورکھا بٹالین اور فوجی انفنٹری رجمنٹ کی

پہلی بٹالین اور پولیس بھی شریک تھی۔ علاقے میں ناکہ بندیاں کر کے زبردست تلاشی مہم شروع کی گئی جس کی وجہ سے اس علاقے میں موجود گوریلوں کی تعداد 100 کے قریب تھی جنگلوں میں چھپے رہنے پر مجبور ہو گئے ان کی خوراک ختم ہو گئی۔ فوج اندر گھس گھس کر حملے کر رہی تھی جن میں 16 گوریلوں مارے گئے۔ آپریشن کا یہ علاقہ 6 سو مربع میل پر مشتمل تھا۔

1953ء کے دوران لیفٹیننٹ کرنل اولیور بروک نے 22 ایس اے ایس کی کمان سنبھال لی اور سال کے آخر تک اس کے آپریشن ختم ہو گئے جس کے بعد ایس اے ایس واپس روڈیشیا چلا گیا جہاں اسے توڑ دیا گیا۔ اس کے بعد جنگل میں متعدد مقامات پر قلعے بنائے گئے جہاں پولیس اور فوج کے دستے متعین کیے گئے سب سے پہلا قلعہ کو الامیڈا انگ میں بنایا گیا۔ ان قلعوں کی مدد سے جنگلوں میں رہنے والے قدیم باشندوں کے دل جیتنے کی بھی کوشش کی گئی۔

1953ء کے آخر میں ایس ایس ایس کے ایک تین رکنی جاسوس دستے کو کسی قافلے کے نشانات ملے۔ اندازاً یہ آدمی 100 کے قریب ہو گئے۔ دو سو گز کے فاصلے پر ایک اور قافلے کے نشانات ملے۔ کچھ آگے چل کر دستہ ایک سرنگ پر پہنچا۔ سرنگ کے اندر سے ماچس جلانے کی آواز آئی۔ دستے کا رکن کارپورل نیولین اندر گیا تو وہاں ایک گوریلا بیٹھا پائپ پی رہا تھا۔ اس گوریلے نے سمجھا کہ یہ کوئی مقامی آدمی ہے اور اس سے پوچھا کہ کیا وہ کوئی آسل قبائلی ہے۔ اس نے جواب دیا نہیں میں ابان (قبائلی) ہوں۔ اس پر گوریلے کو غلطی کا احساس ہوا اور اپنی مشین گن کی طرف پکا لیکن نیولین نے پہلے گولی چلا دی جس سے وہ زخمی ہو گیا۔ اس کے بعد کارپورل کے باقی ساتھی اندر آئے اور اسے ہلاک کر دیا۔ اس خیال سے کہ گرد و نواح میں مزید گوریلوں ہو گئے انہوں نے گوریلوں کی نعش کی تلاشی لی کاغذات نکالے اور اس کا اسلحہ لے کر وہاں سے چلے گئے۔

جب یہ دستہ اڈے پر پہنچا تو کاغذات کے مطالعے سے پتہ چلا کہ مرنیوالا گوریلا تحریک کے پروپیگنڈہ چیف لاؤلی کا محافظ تھا۔ اس پر بھرپور تلاشی مہم شروع کی گئی اور کئی مقامات پر ایئر فورس نے بمباری بھی کی لیکن ان کے کئی کیمپوں کا سراغ ملنے کے باوجود لاؤلی کے گروپ کا کوئی اتہ پتہ نہیں ملا چھ ہفتے بعد تلاشی آپریشن ختم کر دیا گیا۔

تاہم بڑا گروہ موجود ہونے کا اندیشہ درست تھا۔ لاؤلی کی زیر قیادت 75 گوریلوں کا یہ گروپ جنوبی تھائی لینڈ کی طرف محو سفر تھا جہاں اسے چن پنگ کی زیر قیادت ایک اور 45 رکنی گروپ کا انتظار کرنا تھا۔ 18 ماہ قبل اپریل 1952ء میں ملائی کمیونسٹ پارٹی کے لیڈر چن پنگ نے پارٹی کی سنٹرل کمیٹی کے آخری اجلاس کی صدارت کی تھی۔ کمیٹی کے تین ارکان ڈپٹی سیکرٹری جنرل بیونگ کو وہ پیراک کے ریاستی سیکرٹری آہ ہوئی اور پاحانگ کے ریاستی سیکرٹری فوہ تھن نے پیغام بھیجا تھا کہ وہ اپنے علاقوں کی فوجی صورتحال کے پیش نظر اجلاس میں نہیں آ سکتے۔ ایک چوتھے رکن آہ کک نے بھی

خود ہی کرتا تھا۔ پیٹ نو نے تھیمار لوگوں اور اس کے بھائی نے ملائی لوگوں میں سے بھرتی کی۔ دسمبر 1941ء میں فرنٹیر پٹرول کو توڑ دیا گیا۔ رچرڈ نو نے کئی مہمات کے بعد سمائرا چلا گیا اور وہاں ایس او ای میں شامل ہو گیا اور مشرق بعید میں اپریشن کیلئے گوریلوں کو تربیت دیتا رہا۔ پیٹ نو نے جنگل ہی میں تھیمار لوگوں کے ساتھ رہا اور 1942ء میں کمیونسٹ گوریلوں کے ساتھ شامل ہو گیا۔ بد قسمتی سے اس نے انہیں نہ صرف قدیم قبائل سے متعارف کرایا بلکہ انہیں قدیم قبائل کی نفسیات اور سماجی طرز عمل بالخصوص ان کی مشترکہ ذمہ داری کے فلسفے جس کے تحت کسی ایک کا انفرادی مخالفانہ طرز عمل اس کے پورے خاندان یا برادری میں جھلکتا ہے کے بارے میں متعدد لیکچر بھی دیئے۔ کمیونسٹوں نے اس علم کا بعد ازاں خوب فائدہ اٹھایا۔

جولائی 1943ء میں نو نے ناراض ہو کر کمیونسٹوں سے الگ ہو گیا لیکن اس وقت تک کمیونسٹوں نے قدیم قبائل کے معاملات کے بارے میں لوہ ماہ نامی گوریلا لیڈر کی سربراہی میں ایک لگ محکمہ قائم کر دیا تھا۔ اس نے ایجنٹوں کا ایک جال بچھا دیا جو جنگل کے اندر جا کر ان قبائل سے رابطہ قائم کرتا تھا۔ نومبر 1943ء میں نو نے جو ایک تھیمار عورت سے شادی کر چکا تھا اس کے ایک خالنے نے اپنی بیوی سے تعلقات کی وجہ سے قتل کر دیا۔ اب کوئی نہیں رہا تھا جو قدیم قبائل میں کمیونسٹوں کے بڑھتے ہوئے اثرات کا توڑ کر سکتا۔

1948ء میں چونکہ گوریلوں کے کیمپ جنگل میں بہت دور واقع تھے اور شہروں اور قصبہات میں قائم مس یون ان کی مدد نہیں کر سکتی تھی اس لئے کمیونسٹ پارٹی نے فیصلہ کیا کہ آسل (قدیم شہدوں کیلئے ملائی نام) لوگوں کو فصلیں اگانے پر آمادہ کیا جائے تاکہ وہ انہیں خوراک مہیا کر سکیں۔ کمیونسٹوں کے نام ایک ہدایت نامہ چھاپ کر تقسیم کیا گیا جس میں انہیں کہا گیا کہ وہ قبائلی طرز زندگی کا احترام کریں اور ان میں گھل مل جائیں اس سے ہمارے طریقہ کار میں مدد ملے گی۔

گوریلا تحریک نے ایک خصوصی آسل تنظیم قائم کی جس میں وہ گوریلے شامل تھے جو قدیم قبائل سے معاملات کرنے کا تجربہ رکھتے تھے۔ کمیونسٹوں نے پہلے ان قبائل سے دوبارہ رابطہ کئے جو یراک، کیلنٹان اور پاہانگ کے جنگلوں میں بہت اندر رہتے تھے اور جن سے پہلے انہوں نے جنگ کے زمانے میں رابطہ کئے تھے۔ وہاں اپنے کارندے احتیاط کے ساتھ متعارف کرائے۔ وہ ان تحائف سے لیس تھے جن کی ان قبائل میں بہت اہمیت تھی مثلاً لمبے جنگلی چاقو، جن کو پراہنگ کہا جاتا ہے، کلہاڑیوں کے سرے، تمباکو، بیج، نمک، دوائیں اور کپڑے۔ انہوں نے قبائلی عورتوں سے شادیاں بھی کیں اور ان کی برادری کے رکن بن گئے۔

وفاقی حکومت نے جنگل کے بیرونی علاقوں میں بسنے والے قبائلیوں کو دوسرے مقامات پر آباد کرنے کی جو تباہ کن کوشش کی تھی، کمیونسٹوں نے اس کا فائدہ اٹھایا۔ یہ کوشش برگس منصوبے کا

اجلاس میں شرکت نہیں کی۔ چن پنگ کو پتہ نہیں تھا کہ اسے اس کے دو محافظوں نے قتل کر کے اس کا سر انعام لینے کیلئے تھانے میں پیش کر دیا تھا انہیں 2 لاکھ ڈالر انعام ملا تھا۔

کانفرنس کے دوران چن پنگ نے اعلان کیا کہ اس نے اپنا ہیڈ کوارٹر یاہانگ سے جنوبی تھائی لینڈ منتقل کرنے کا فیصلہ کیا ہے کیونکہ سیورٹی فورسز کی طرف سے لاحق خطرات بڑھتے جا رہے ہیں۔ کانفرنس کے فوراً بعد گوریلا تحریک کے دو سینئر کمانڈر سیو ماہ اور سیو چونگ تھائی لینڈ کو جانے والے راستے پر روانہ ہوئے تاکہ محافظوں اور خوراک کا انتظام کیا جاسکے۔ تین ماہ بعد بڑا قافلہ دو گروہوں کی شکل میں چن پنگ اور لاؤلی کی زیر قیادت روانہ ہوا۔ چن پنگ شمال مشرق میں راؤب کے علاقے میں واقع ایک کیمپ پر پہنچا جہاں اسے آہ کلک کا انتظار تھا لیکن کیمپ پر رائل ایئر فورس نے بمباری کر دی۔ چن پنگ اور اس کے ساتھی فوراً ہی وہاں سے فرار ہو کر سات میل دور ایک دوسرے کیمپ میں پہنچے اور وہاں سے سنگی جلائی کے مقام پر ایک دوسرے کیمپ کا رخ کیا لیکن اس دوران ایک گشتی فوجی دستہ کیمپ کے باہر پہنچ گیا۔ اس نے کیمپ کا حجم دیکھ کر خیال کیا کہ یہاں گوریلوں کی کافی بڑی تعداد موجود ہوگی اور واپس جانے لگا لیکن گوریلوں نے اس پر فائرنگ کر دی۔ زبردست لڑائی کے بعد یہ دستہ نکل کر اپنے اڈے پر پہنچ گیا اور وہاں سے حکام کو کیمپ کے بارے میں اطلاع دی۔

سپیشل برانچ کو یقین ہو گیا کہ کیمپ میں چن پنگ ہی ہے۔ اسے اس بارے میں پہلے ہی اطلاع مل چکی تھی کہ وہ یاہانگ سے جانے کی تیاری کر رہا ہے۔ رائل ایئر فورس کو کیمپ پر بمباری کی ہدایت کی گئی۔ بمبار طیاروں سے پہلے ایک ہلکے طیارے آسٹر کو ذمہ داری دی گئی کہ وہ کیمپ پر دھوئیں والا بم گرائے تاکہ بمبار طیارے دھواں دیکھ کر صحیح جگہ بمباری کریں لیکن غلطی سے طیارے آسٹر کے اوپر آ گئے اور بمباری نہیں کی کیونکہ آسٹران کے عین نیچے تھا چنانچہ وہ آگے نکل گئے اور بمباری کیلئے پھر پلٹے۔ چن پنگ اور اس کے ساتھیوں کو موقع مل گیا اور وہ وہاں سے فرار ہونے میں کامیاب ہو گئے۔ وہ پیراک چلے گئے اور تین ماہ بعد وہ اور لاؤلی کا گروپ تھائی لینڈ کیلئے روانہ ہو گیا یہ ان کے سفر کا آخری مرحلہ تھا جب جاسوسی دستے کا واقعہ پیش آیا (جس کا اوپر ذکر ہوا)۔

1953ء کے آخری حصے میں جنرل ٹمپلر پر ظاہر ہو چکا تھا کہ گوریلوں کو قدیم باشندوں سے خاصی مدد مل رہی ہے۔ دوسری جنگ عظیم کے دوران ایم پی اے جے اے کے گوریلوں اور قدیم باشندوں کے درمیان رابطہ ایک برطانوی ماہر علم بشریات ”پیٹ نو“ نے کرائے تھے۔

ملائی میں جنگ چھڑنے کے بعد نو نے اپنے چھوٹے بھائی رچرڈ جو خود بھی ماہر علم بشریات تھا، کے ہمراہ ایک مقامی یونٹ ”فرنٹیر پٹرول“ میں خدمات سرانجام دے رہا تھا۔ یہ یونٹ تھائی سرحد کے ساتھ ساتھ جاسوسی اطلاعات اکٹھی کرتا تھا۔ ملک کے چیف گیم وارڈن کی زیر قیادت اس کے چار شعبے تھے وہ ایک شعبے کے لئے اپنا علاقہ مقرر تھا اور اپنے اہلکاروں کی بھرتی مقامی لوگوں سے وہ

حصہ تھیں اور ان کا مقصد کمیونسٹوں کو ان قبائلیوں سے ملنے والی خوراک اور امداد سے محروم کرنا تھا۔ فوج نے ان آبادیوں کو وہاں سے ہٹا کر ایسی بستیوں میں آباد کیا جو خاردار تاروں والی باڑ سے محصور تھیں۔ آزاد اور گھومنے والے لوگوں کیلئے یہ بات عذاب تھی۔ نیز بہت ہی مختصر وقت میں صحت کے مسائل پیدا ہو گئے۔ جنگل کے ٹھنڈے ماحول میں رہنے والے یہ قبائلی نئی اور گرمی سے بری طرح متاثر ہوئے۔ اس کے علاوہ جڑوں، تازہ گوشت، سبزیوں اور جنگلی پھلوں کے عادی یہ لوگ چاول اور نمکین مچھلی سے نباہ نہ کر سکے۔ بڑی تعداد میں یہ لوگ بیماریوں سے ہلاک ہو گئے۔ کئی اپنی مرضی کی زندگی سے محروم ہونے کے دکھ میں مر گئے۔ باقی ماندہ لوگ کیمپوں سے فرار ہو کر جنگلوں میں پہنچ گئے۔ دوسرے ہزاروں قبائلیوں نے جب کیمپوں کے خوفناک حالات سنے تو وہ جنگلوں کے بہت اندر جا چھپے اور کمیونسٹوں سے پناہ طلب کی۔

قبائلیوں کو مسخر کرنے کی مہم کے دوسرے حصہ کے طور پر ٹیمیں جنگل پہنچیں جنہوں نے قبائل کے ساتھ ملاقاتیں کر کے انہیں پروپیگنڈہ کا نشانہ بنایا اور انہیں آگاہ کیا کہ ان کی جدوجہد میں شریک نہ ہونے کا کیا نتیجہ نکل سکتا ہے۔ ”مشتہر کہ ذمہ داری“ کے قبائلی فلسفے کو پیش نظر رکھتے ہوئے انہوں نے واضح کیا کہ کسی ایک فرد کی ناکامی کی سزا سارے اہلخانہ اور برادری کو بھگتنا پڑے گی۔ انہوں نے ان سے بہت سے وعدے کئے مثلاً برطانیہ کے جانے کے بعد ان کا خیال رکھا جائے گا۔ ضرورت کی ہر چیز انہیں مہیا کی جائیگی۔

قبائل کی اکثریت نے ان کی باتیں مان لیں۔ بعض قبائل تو اس حد تک ان کے ساتھ ہو گئے کہ انہیں بھرتی کر کے آسل پروٹیکشن کور بنا دی گئی جس کا کردار خوراک کی پیداوار کو زیادہ سے زیادہ سطح پر برقرار رکھنا تھا۔ 1953ء کے آخر تک کمیونسٹ تمام بڑے قبائلی گروہوں میں سرایت کر چکے تھے جو نیگری سبلان اور جنوبی یاہانگ کے علاقے میں موجود کل 50 ہزار قبائل میں سے 30 ہزار کے قریب تھے۔

اکتوبر 1953ء میں ٹمپلر پر واضح ہو گیا کہ کمیونسٹوں کی جنگلوں میں کارروائیوں کی کلید قبائل کے ہاتھ میں ہے جو انہیں خوراک اور انیلی جنس معلومات فراہم کرتے ہیں۔ اسے علم تھا کہ اس امداد کو ختم کرنے کیلئے ضروری ہے کہ قبائل کی ہمدردیاں حاصل کی جائیں جس کیلئے منظم پروپیگنڈہ درکار ہو گا۔ اس نے رچرڈ نوئے جو دوسری جنگ عظیم کے خاتمے کے بعد ملایا واپس آ گیا تھا، کی خدمات حاصل کیں اور اسے قبائل سے متعلقہ وفاقی محکمے کا سربراہ بنا دیا۔

نوں نے کمیونسٹوں کے زیر اثر 30 ہزار قبائل کو تین درجوں میں منقسم کیا۔ پہلا درجہ ان قبائل کا تھا جو انگریزوں کے بہت مخالف اور آسل پروٹیکشن کور کے رکن تھے۔ یہ کمیونسٹوں کے ساتھ رہتے، انہیں خوراک، گائیڈ اور قلی مہیا کرنے اور سیوری فورسز کی نقل و حرکت سے باخبر رکھتے۔ دوسرا

درجہ ان قبائل کا تھا جو کمیونسٹوں کے کیمپوں کے قریب رہتے اور انہیں خوراک و انیلی جنس معلومات فراہم کرتے تھے۔ تیسرا درجہ ان کا تھا جو کمیونسٹوں سے کچھ دور رہتے تھے لیکن ان سے بھی خوراک کی فراہم کا کہا جاتا تھا۔

نوں کی تقرری کے کچھ ہی دیر بعد ایس اے ایس کے سکواڈرن لی کے ایک گشتی دستے نے جو یاہانگ کے شمال مغربی علاقے میں مصروف تھا، ایک کمیونسٹ کو ہلاک کر دیا اور ایک ایسا راستہ دریافت کیا جو ایک پہاڑی کی طرف جاتا تھا جس کے بارے میں خیال تھا کہ وہاں کمیونسٹوں کا ایک بڑا کیمپ ہے چنانچہ ویلنڈینٹ کے نام سے چار انفنٹری بٹالینوں نے اپریشن شروع کر دیا۔ ہائی کمان کے حکم پر نوں کو اگلے روز بی سکواڈرن کے ہیڈ کوارٹر پہنچا دیا گیا جو کوالا مسانگ میں واقع تھا۔ اس کی ذمہ داری قبائل کو کمیونسٹوں کے اڈے کی نشاندہی میں مدد کیلئے آمادہ کرنا تھا کیونکہ بارشوں نے اس راستے کو گم کر دیا تھا جو گشتی دستے نے دریافت کیا تھا۔

اپریشن ویلنڈینٹ کے تحت بیلیم کی وادی میں تلاشی مہم جاری تھی۔ نوں نے بی سکواڈرن کے قریب ہی اپنا ہیڈ کوارٹر قائم کر لیا۔ قبائلیوں کی آمدورفت شروع ہوئی۔ نوں نے انہیں چاقو، کپڑے اور دوسرے قیمتی تحائف پیش کرتا تھا۔ وہ ان سے یہ معلوم کرنے میں کامیاب ہو گیا کہ کیمپ یہاں سے اور جنوب مغرب میں پیراک کے پہاڑ پر سائی کے علاقے میں واقع ہے چنانچہ دستے بھی اسی علاقے میں منتقل کر دیئے تھے۔ سائی گائیڈوں کی رہنمائی میں فوج نے اس مقام کا محاصرہ کر لیا جہاں اڈہ قائم تھا اور علاقے میں تلاشی مہم شروع کر دی۔ دو ہفتوں کے بعد بھی انہیں کچھ نہ ملا۔ پھر نوں نے کو اطلاع ملی کہ سیمائی سردار اور کمیونسٹوں کی آسل تنظیم کا مقامی لیڈر باہ پلانکن تیانگ کے علاقے میں موجود ہے۔ یہ شخص اس لحاظ سے بدنام تھا کہ اس نے کمیونسٹوں سے پورا تعاون نہ کرنے کے جرم میں کئی قبائلی ہلاک کر دیئے تھے اور اب بظاہر علاقے کا دورہ قبائل کو خبردار کرنے کیلئے کر رہا تھا کہ وہ برطانویوں سے تعاون نہ کریں۔

اس کے کچھ ہی دنوں بعد نومبر میں اپریشن ختم کر دیا گیا۔ کمیونسٹ پانچ ہزار برطانوی فوج کے ہتھے چڑھنے سے بچ نکلے۔ اس کی وجہ محض قبائلیوں کی طرف سے ملنے والی انیلی جنس معلومات تھیں۔ اس اپریشن کی ناکامی سے ٹمپلر کا یہ خیال مزید پختہ ہو گیا کہ قبائلیوں کی حمایت حاصل کرنا ضروری ہے۔

اس دوران رچرڈ نوئے کی ملاقات اپنے منبر سے ہوئی جو ایک سیمائی سردار تھا۔ اس نے اسے بتایا کہ باہ پلانکن چاول لینے کیلئے جنگل کے کنارے ایک گھر میں جایا کرتا ہے۔ نوں نے اسے پلانکن کے قتل پر آمادہ کر لیا۔ سیمائی سردار مان گیا اور اس نے کہا کہ وہ اپنے دورشتہ داروں کی مدد سے یہ کام کر دے گا۔ جلد ہی اسے اطلاع مل گئی کہ پلانکن اور اس کے محافظ کو اس وقت قتل کر دیا گیا جب

وہ دریا کے پل عبور کر رہے تھے۔

اس کے بعد نونے نے فیلڈ ٹیمیں بنائیں۔ ہر ٹیم ایک بہبودی یونٹ پر مشتمل تھی جس میں ایک ملائی معاون اور باقی قبائلی ہوتے تھے انہیں جنگل میں قائم ان قلعوں میں رکھا گیا جو ایس اے ایس نے تعمیر کئے تھے۔ دوسری چوکیوں پر کلینک، سکول اور دکانیں بنائی گئیں۔ ان ٹیموں کو یہ ذمہ داریاں بھی دی گئی کہ وہ قبائل کو باور کرائیں کہ کیونسٹ مجرم ہیں جن کو حکومت کی فوجیں سزا دیتیگی۔ اس کے علاوہ ان کی گرفتاری میں مدد دینے پر انعام بھی رکھا گیا۔ نونے نے کیونسٹوں کے اس پراپیگنڈے کا توڑ بھی کیا کہ برطانوی فوج جنگلوں میں اس لئے آئی ہے کہ اصل میں وہ جینیوں سے چھٹی پھر رہی ہے جنہوں نے اسے کوریا میں شکست دی تھی اور اب وہ اسے ملایا میں تلاش کر رہے ہیں اس کیلئے اس نے سو قبائلی زعماء کو الالپور بھیجے جہاں انہوں نے فوج کی پریڈ اور برطانوی توپ خانے کی گولہ باری کا مظاہرہ دیکھا۔ انہیں ارد گرد کے علاقوں میں بھی لے جایا گیا اور ہر جگہ وی آئی پی سلوک کیا گیا۔

چند ہفتوں میں نونے کی حکمت عملی کے اثرات ظاہر ہونا شروع ہو گئے۔ بالائی ریٹنگ کے علاقے سے 54 سیمائی قبائل جن میں سے دس مسلح تھے تیلانوک کے قلعے پر آئے اور خود کو برطانوی فوج کے حوالے کر دیا۔ وہ کیونسٹوں سے منحرف ہو گئے تھے اور اب تحفظ چاہتے تھے۔ نونے نے انہیں مطلوبہ مدد فراہم کی۔

اس کے بعد دوسرے قبائلی گروہ بھی جنگل کے قلعوں میں آنے لگے اور مدد کے طالب ہوئے۔ انہوں نے کیونسٹوں کے بارے میں اہم معلومات دیں جن کے نتیجے میں متعدد کیونسٹ ہلاک کیے گئے۔ جلد ہی ساری قبائلی آبادی اپنے گھر چھوڑ کر قریبی قلعوں کی طرف آنے لگی۔ بعض نے تو کیونسٹوں پر حملے بھی کیے۔

اسی طرح ایک ہفتے بعد ایک سیمائی قبائلی لیڈر چادوگ کو بھی قتل کر دیا گیا جو اپنے ہی قبیلے والوں پر مظالم کیلئے بدنام تھا۔ اس کی موت کا اعلان لاؤڈ سپیکر لگے ہوئے ہوائی جہاز کے ذریعے کیا گیا اور کچھ ہی دیر بعد قبائل کی ایک پوری آبادی جو ساڑھے سات سو افراد پر مشتمل تھی، حکومت سے آ ملی۔ 1954ء کے آخر تک 6100 قبائلی کیونسٹوں کا ساتھ چھوڑ چکے تھے۔

ملائی کیونسٹ پارٹی نے اس پر گوریلوں سے کہا کہ وہ قبائلیوں سے اپنے مطالبات کم کر دیں۔ گوریلوں سے کہا گیا کہ وہ قبائلیوں سے خوراک رقم دیکر حاصل کریں۔ انہوں نے ان قبائلیوں سے جواب بھی ان کے زیر اثر تھے کہا کہ وہ فصلیں فروخت کیلئے آگائیں۔

مئی 1954ء میں جنرل ٹمپلر سبکدوش ہو گیا اس کی جگہ ہائی کمشنر کے طور پر سر ڈونلڈ مک گیلیوری اور ڈائریکٹر آف آپریشنز کے طور پر لیفٹیننٹ جنرل سر جیفرے بور نے کو تعینات کیا گیا۔

ٹمپلر کے دو سالہ دور میں دہشت گردی کے واقعات ماہانہ 500 سے کم ہو کر 100 ہو گئے اس کے دور میں ملک کی سیاسی وحدت میں اضافہ ہوا۔ الائنس پارٹی میں ملاین انڈین کانگریس بھی شامل ہو چکی تھی۔ تاہم اسے احساس تھا کہ عوام کے دل و دماغ کی جنگ ابھی جیتی نہیں گئی۔ من یون ابھی تک گوریلوں کو فراہمی کیلئے کافی مقدار میں خوراک اور دوائیں خرید رہی تھی۔ دکانداروں اور مزدوروں سے ماہانہ بھتہ بھی وصول کیا جا رہا تھا۔ فوج اور پولیس چار ہزار گوریلوں کے مقابلے کیلئے ملک بھر میں پھیلی ہوئی تھی۔ ٹمپلر نے جانے سے پہلے خبردار کیا کہ بغاوت ختم نہیں ہوئی مشکل دن ابھی آنے ہیں۔

22 ایس اے ایس ان یونٹوں میں شامل تھا جو گوریلوں کیخلاف آپریشن میں پوری طرح مصروف تھے جولائی میں اس کے تین سکوڈرنوں اور کئی انفنٹری بٹالینوں نے آپریشن ٹرمائیٹ میں حصہ لیا جس کا مقصد ملک کے وسطی پہاڑی علاقے پر قبضہ کرنا تھا۔ آپریشن زبردست بمباری سے شروع ہوا جس کے بعد پیراشوٹ سے دستے اتارے گئے۔ کئی قلعے بنائے گئے اور قبائلیوں سے رابطے استوار کیے گئے۔ 15 گوریلوں کی ہلاکت کے ساتھ آپریشن چار ماہ بعد نومبر میں ختم کر دیا گیا۔ آپریشن کے نتیجے میں خاصی بڑی تعداد میں قبائلی حکومت بے آملے۔

ایس اے ایس کا سکوڈرن سی روڈیشیا چلے جانے کے بعد اس کی نفری کم ہو گئی تھی لیکن پھر میجر ڈوڈلے کو وینڈی کی زیر قیادت انڈی پنڈنٹ پیراشوٹ سکوڈرن اس میں شامل کر دیا گیا۔ اسے جنگل وار فائر سکول میں چھ ماہ کی ٹریننگ دی گئی۔ اس کے بعد اس کا ہیڈ کوارٹر بھی قائم کر دیا گیا۔ سکوڈرن نے پہلا آپریشن جنوبی ملایا میں اسکندریہ کے جھیلوں کے علاقے میں کیا جو تین ماہ جاری رہا۔ علاقہ مشکل تھا اور اس کی صحیح نقشہ کشی بھی نہیں ہوئی تھی۔ علاقے میں کئی چھاپے مارے گئے لیکن کوئی ہاتھ نہیں آ سکا۔

جنوری 1955ء میں سکوڈرن نے جنوبی سیلانور میں آپریشن کیا۔ اسے گوریلوں کی سرگرمی کی کئی علامتیں ملیں اور ان سے کئی مقابلے بھی ہوئے۔

باقی سارا سال سکوڈرن ایپوہ اور کیمرون کے پہاڑی علاقے میں مصروف رہا لیکن اس کا سامنا اکا دکا گوریلوں سے ہی ہو سکا۔ ان میں سے ایک عورت تھی جسے ایک گشتی دستے نے گولی مار کر ہلاک کر دیا بعد میں پتہ چلا کہ وہ ایک چھ ماہ کا بچہ اٹھائے ہوئے تھی۔ ایک کامیاب حملے میں ایک اہم گوریلا گرفتار ہوا۔

دسمبر 1955ء میں پہنچنے والے نیوزی لینڈ کے پہلے ایس اے ایس سکوڈرن کو بھی 22 ایس اے ایس میں شامل کر دیا گیا۔ تربیت حاصل کرنے کے بعد اس نے پہلا آپریشن بکیت تیاہ کے علاقے میں کیا۔ کئی ہفتے کی گشت کے باوجود اسے کوئی گوریلا نہیں ملا البتہ ان کے نقشے اور دستاویزات وغیرہ ہاتھ لگیں جن سے ملنے والی معلومات کی مدد سے خصوصی برانچ اس نتیجے پر پہنچی کہ ان کی 31 ویں

جولائی کے شروع میں ایک دستے کو ایک جگہ خفیہ ریڈیو ٹرانسمیٹر کی خبر ملی۔ جنگل کی صفائی کے دوران اس دستے نے ایک ندی پر نصب پانی سے چلنے والا پہیہ دیکھا جو کسی ڈانٹو کو بجلی فراہم کرنے کیلئے لگایا گیا تھا۔ علاقے کی تلاشی لی گئی تو ریڈیو کے اجزاء ملے بعد میں پتہ چلا کہ یہ ناکارہ تھا۔ اپریشن کئی ہفتے جاری رہا متعدد تصادم ہوئے جن میں کئی گوریلے مارے گئے اور اسلحہ، دستاویزات اور ریڈیو کے اجزاء ملے۔

نومبر 1956ء میں نیوزی لینڈ سکواڈرن کو نیگری سمبلان میں 26 گورکھا انفنٹری بریگیڈ کی مدد کیلئے تعینات کیا گیا جو ٹین فوٹ لون کی قیادت میں سرگرم 20 گوریلوں کے ایک گروہ کا تعاقب کر رہا تھا۔ انگریز اسے ”ٹین فوٹ لانگ“ (دس فٹ لمبا) کہا کرتے تھے۔ تاہم اسے سیشل برانچ نے پکڑا۔ اس نے کسی طرح اس کے ریسیور میں ریڈیو کا سراغ لگانے والا آلہ نصب کر دیا۔ اس کی بدولت رائل ایئر فورس نے علاقے پر بمباری کی جس سے ٹین فوٹ لون اور اس کے سولہ ساتھی مارے گئے۔ باقی ماندہ نے بعد میں ہتھیار ڈال دیئے۔

اگلے ماہ سکواڈرن کو نیگری سمبلان کے مزید شمال میں تعینات کیا گیا جہاں لی ہاک چی کی برقی قیادت مصروف عمل 20 گوریلوں کو تلاش کیا جا رہا تھا۔ اس نے حال ہی میں ایک فوجی گاڑی پر حملہ کر کے اس پر سوار پانچوں فوجیوں کو ہلاک کر دیا تھا اور ان کا اسلحہ لے کر فرار ہو گیا تھا۔ سکواڈرن کے مختلف دستے مختلف اطراف میں پھیل گئے۔ 10 دن بعد ایک دستے نے کئی گوریلے پکڑ لئے اور ایک کو مار دیا۔ دس دن بعد ایک اور گوریلا مارا گیا۔

1957ء کے شروع میں ایس اے ایس نے ایک اور نمایاں گوریلے کو گرفتار کر لیا۔ آسل گروپ کا یہ رکن آہ توک متحد گوریلا یونٹوں کو قبائلیوں کی مدد فراہم کرتا تھا۔ جنوری میں وہ پیراک میں تائی پنگ کے مشرق میں نمودار ہوا جہاں سکواڈرن ڈی اپریشن میں مصروف تھا۔ ایک گشتی دستے نے اسے جنگل میں گولی مار کر ہلاک کر دیا بعد میں پتہ چلا کہ وہ آہ توک تھا اس کے قبضے سے قیمتی معلومات پر مبنی دستاویزات ملیں۔

نیوزی لینڈ کے سکواڈرن نے اس دوران نیگری سمبلان میں لی ہاک چی کی تلاش جاری رکھی۔ وسط مارچ میں اسے جنگل میں پورے تیرہ ہفتے ہو گئے۔ دو ہفتے آرام کرنے کے بعد اپریل میں اس نے پھر تلاشی مہم شروع کر دی جو اگلے چار ماہ تک بلا کسی نتیجے کے جاری رہی۔ لی ہاک چی کا کوئی اتہ پتہ نہیں تھا۔ 12 اگست کو سکواڈرن مہم ختم کر کے جنگل سے واپس آنے والا تھا کہ سیشل برانچ نے بتایا کہ لی ہاک اور اس کے چار ساتھی ایک گودام سے خوراک کی سپلائی حاصل کرنے کے بعد نامعلوم مقام گوروانہ ہو گئے ہیں۔

فوراً ہی گرفتاری مہم شروع کر دی گئی۔ دو ایسے راستوں پر دستے تعینات کر دیئے گئے جن

انڈی پنڈنٹ پلائون اس علاقے میں اب موجود نہیں ہے۔

اس کے بعد سکواڈرن وہاں سے شمال میں فورٹ بروک کی طرف چلایا جہاں اسے پیراک اور کیلنٹان میں اپریشن کرنا تھا۔ اسے وہاں ایک قبائلی گروہ کی کسی محفوظ گاؤں میں منتقلی کے کام میں مدد دینا تھی اور آسل قبائلیوں کے ایک بارہ رکنی گروپ کو تباہ کرنا تھا جو آہ منگھ کی زیر قیادت وہاں سرگرم تھا۔ ایک فوجی دستے نے شاٹ گنوں کے تحفے دیکر قبائل کے ایک گروہ کو اپنے ساتھ کام کرنے کیلئے آمادہ کر لیا۔ اس کی مدد سے فوج نے مذکورہ آسل گروہ کے اڈے کو تلاش کر کے اس پر حملہ کر دیا۔ اس لڑائی میں حملہ آور فوج کا کمانڈر لیفٹیننٹ ایان بروز اور دو گوریلے مارے گئے بعد میں پتہ چلا کہ ان میں سے ایک گوریلا آہ منگھ تھا۔ باقی ماندہ دس آسل گوریلوں کا تعاقب کرتے ہوئے فوج نے گرہ منگھ کا نائب کام چن بھی مار دیا۔ کمیونسٹ گوریلوں سے ایک جھڑپ میں سکواڈرن کا ایک رکن تھامس بھی مارا گیا۔

کچھ آرام کے بعد یہ سکواڈرن دوبارہ فورٹ بروک چلا گیا تاکہ اس سکواڈرن کو چھٹی مل سکے جسے وہاں قبائل سے تعلقات کی مسلسل خرابی کی وجہ سے مسائل کا سامنا تھا۔ نیوزی لینڈ والے سکواڈرن کو اندازہ ہوا کہ اس کے ماڈری رکن قبائلیوں سے مصالحت کر سکتے ہیں چنانچہ جلد ہی صلح ہو گئی اس کے نتیجے میں اور اس حقیقت کے احساس کی وجہ سے کہ گوریلوں کا اثر و رسوخ تیزی سے کم ہو رہا ہے قبائلیوں نے سکواڈرن سے تعاون کیا اور علاقے میں کمیونسٹوں کی موجودگی کے بارے میں معلومات فراہم کیں، چنانچہ ان کی تلاش کیلئے اپریشن شروع کر دیا گیا۔

سات دن بعد اپریشن میں شریک ایک گروپ کا گذر حال ہی میں کا شت کردہ کھیتوں اور ان سے نکلنے والے راستے سے ہوا۔ وہ اس پر چل پڑا اور آٹھویں دن اسے لکڑی کاٹنے کی آواز سنائی دی۔ آگے دیکھا کہ وہاں گوریلوں کا ایک گروہ موجود ہے۔ ان پر حملے کیلئے گھیراؤ لایا جا رہا تھا کہ ایک گوریلے نے دیکھ لیا اور فائر کھول دیا۔ جوابی فائرنگ میں چار گوریلے مارے گئے جبکہ پانچواں زخمی حالت میں فرار ہو گیا۔ اس کے کچھ دیر بعد دوسرے گروپ نے مزید دو گوریلے مار دیئے۔ قبائلیوں نے شناخت کی کہ یہ آسل گروپ کے باقی ماندہ آخری گوریلے تھے۔

دوسرے سکواڈرنوں کو بھی کامیابی مل رہی تھی۔ مئی میں سکواڈرن بی نے شمالی پیراک اور کیلنٹان میں اپریشن کیا۔ اسے خبر ملی تھی کہ علاقے میں 30 گوریلے داخل ہیں۔ سکواڈرن سی کوٹا باہر سے سٹی کیلنٹان پہنچا اور ایک رنگ کے پہاڑوں پر چڑھنا شروع کر دیا۔ آٹھ دن بعد ایک مقام پر اس نے چار فوجی تعینات کر دیئے جہاں ایک مقابلے میں تین گوریلے ہلاک اور ایک زخمی ہو گیا چند ہفتے بعد دو قبائلی گوریلا لیڈروں سے رابطہ ہوا اور وہ کمیونسٹوں کا ساتھ چھوڑنے پر راضی ہو گئے۔

پر سے ان کے گزرنے کا امکان تھا۔ لیفٹیننٹ نوئل اوڈوار کی زیر قیادت ایک گشتی دستے نے پہلے راستے پر پوزیشن سنبھال لی۔ دوسرے راستے پر لیفٹیننٹ ایان بروز بیٹھ گیا۔ تیسرا دستہ کارپورل ہوکیا وڈز کی زیر قیادت اس راستے پر چلا جدھر گوریلے گئے تھے۔

اپریشن گوریلوں کے خوراک لے کر روانہ ہونے کے 24 گھنٹے بعد شروع ہوا تھا۔ چوتھے دن عصر کے وقت اندازہ ہوا کہ گوریلوں نے نیچے کی طرف جانے والا رستہ چنا ہے۔ اس وقت تک کارپورل وڈز اس مقام تک پہنچ چکا تھا جہاں سے گوریلے دس منٹ کی مسافت پر تھے۔ شام سے کچھ پہلے لی ہاک جی اور اس کے ساتھی بروز کے حملے والے علاقے میں داخل ہوئے۔ ان کے آتے ہی دستے نے فائرنگ کر دی۔ دو گوریلے مارے گئے باقی تین بھاگ کر جنگل میں چھپ گئے۔ اگلی صبح پتہ چلا کہ مرنے والوں میں لی ہاک جی اور اس کا محافظ شامل تھے۔ فرار ہو جانے والے تینوں نے بھی اکتوبر میں ہتھیار ڈال دیئے۔ اگلے ماہ سکواڈرن ملایا میں مشن مکمل کرنے کے بعد نیوزی لینڈ واپس چلا گیا جہاں اسے توڑ دیا گیا۔

مئی 1957ء میں چیفٹین کے نام سے ایک بڑا اپریشن جنوبی پیراک میں کیا گیا۔ 22 اپریل 1957ء میں اس اپریشن کے تحت ایک بدنام گوریلے چوئے فونگ کو تلاش کر رہا تھا جو بالآخر ایک انفسر کی ہتھکڑیوں کے ہاتھوں مارا گیا۔ اس کے کچھ ہی عرصہ بعد سکواڈرن بی کو ایک اور نمایاں گوریلے تگ پاک تھونگ کی گرفتاری پر مامور کیا گیا جس پر کئی قیدیوں کے قتل اور سکیورٹی فورسز پر حملوں کا الزام تھا۔ اس کو پکڑنے کا موقع اس وقت ملا جب ایک گوریلے چوچیک کا تگ نے ہتھیار ڈال دیئے اور اپنی خدمات فوج کو پیش کر دیں۔ اس کے منحرف ہونے کا کسی کو علم نہیں تھا اس لئے اسے راز میں رکھا گیا تاکہ اسے دوسرے گوریلوں کو پکڑنے میں استعمال کیا جاسکے۔

چو کو ایس اے ایس کے حوالے کر دیا گیا۔ وہ گشتی دستوں کو ان راستوں پر لے گیا جو گوریلے رسد کی نقل و حمل کیلئے استعمال کرتے تھے چنانچہ سکواڈرن بی کو کامیاب حملوں کا موقع ملا۔ اس نے اپنے قابل اعتماد ساتھیوں کو بھی دھوکہ دیکر ایسے مقامات پر بلایا جہاں فوجی موجود تھے جنہوں نے انہیں ہلاک کر دیا۔ چو اپنے محافظ کے ساتھ رات کو دیہات میں داخل ہوتا اور گوریلوں کے نام پیغامات چھوڑ جاتا کہ وہ آج ہی یہاں پہنچا ہے اس سے آکر ملیں جو اسے ملنے آ جاتے انہیں گرفتار کر لیا جاتا اور حوالگی پر آمادہ کیا جاتا۔ تین ہفتے بعد اسے اپنے ایک ساتھی گوریلے تگ پاک تھونگ کا پیغام ملا کہ وہ اس سے ملنا چاہتا ہے چنانچہ جنگل میں پانچ میل اندر ایک جگہ ملاقات کیلئے مقرر ہوئی۔

ملاقات کے روز چو سکواڈرن بی کے چینی رابطہ افسر جو گوج جو اس کا محافظ بھی مقرر ہوا تھا کے ہمراہ سکواڈرن کے اڈے سے تین بجے شام روانہ ہو گیا۔ اس کے ساتھ کیپٹن پیئر ریون کی زیر قیادت 8 رکنی گشتی دستہ بھی تھا۔ ملاقات کی جگہ ریلوے لائن کے قریب ایک چھوٹے سے راستے پر

تھی۔ اس جگہ درخت گرے ہوئے تھے جن کی آڑ میں گشتی دستہ چھپ سکتا تھا۔ وہاں اس نے گھات لگا کر حملے کی پوزیشن سنبھال لی۔ ریون نے چو کو ہدایت دیدی تھی کہ وہ تھونگ کو راستے پر ملے اور ساتھ لے کر آئے اور جب حملے کے دائرے میں داخل ہو تو اپنی ٹوپی اتار کر پھراٹھائے یہ حملے کا سگنل ہوتا۔

اسی دوران لکڑی اکٹھی کرنے والے کچھ لوگ پٹری پر نمودار ہوئے جن کا چو اور جو گوج نے خیر مقدم کیا وہ مختصر گفتگو کے بعد یہ وعدہ کر کے کہ وہ تک یا ک تھونگ کو بتا دیں گے کہ چو وہاں موجود ہے چلے گئے۔ رات گیارہ بجے تھونگ اپنے ہندوستانی محافظ کے ہمراہ آ گیا۔ چو اور تھونگ باتوں میں مصروف ہو گئے اور جو گوج ہندوستانی محافظ کو ساتھ لے کر وہاں سے چلا گیا۔

چند منٹ بعد چو اور تھونگ حملے کے علاقے میں داخل ہوئے یہاں پہنچ کر چو گھبرا گیا اور دوڑنے لگا پھر اچانک اس نے ٹوپی اتار کر زمین پر گرائی مگر اٹھانا بھول گیا جس پر تھونگ کو خطرہ محسوس ہوا اور بھاگ نکلا لیکن دستے نے اسے گولی مار کر ہلاک کر دیا۔ اس دوران جو گوج نے تھونگ کے محافظ پر گولی چلا دی لیکن وہ بچ نکلا اور جنگل میں جا چھپا۔

چو ایس اے ایس کیلئے کام کرتا رہا اس کا ایک آخری مشن گوریلوں کے ایک اسلحہ ذخیرہ پر قبضہ کرنا تھا۔ یہاں بھاری مقدار میں اسلحہ موجود تھا بعد میں ایک افسر نے لکھا کہ ان کی اسلحہ مرمت اور تیار کرنے کی صلاحیت زبردست تھی۔ میگزین اس طرح بناتے کہ ان کی پیمائش اور حجم بالکل درست ہوتا تھا ایک ہتھیار کے اجزاء دوسرے کو لگا دیئے مثلاً ایک رائفل آدھی تو خود کار مارک وی ہوتی باقی میں امریکن برنچ اور برطانوی بیرل ڈال دیئے۔

31 اگست 1957ء کو ملائی وفاق نے تنکو عبدالرحمن کی زیر قیادت مخلوط حکومت کے تحت آزادی حاصل کر لی۔ سنگاپور بس کی آبادی کی اکثریت چینی تھی اس سے الگ بدستور برطانوی نوآبادی رہا۔ نئے انتظام میں سیاسی طور پر ملائی آبادی کو فائدہ ہوا اور ایم این او (امنو) کے رہنماؤں کو بیشتر وفاقی اور ریاستی عہدے ملے۔ بادشاہ کا عہدہ ریاستی سلاطین کو باری باری ملتا تاہم چینی آبادی کو مکمل شہری حقوق مل گئے اور انہیں اپنی مضبوط معاشی بنیاد برقرار رکھنے کی اجازت رہی۔

فروری 1958ء میں اس اطلاع پر کہ گوریلوں کا ایک گروپ تیلوک السنون کے علاقے میں چھپا ہوا ہے ایس اے ایس نے ایک بڑا اپریشن شروع کیا۔ گوریلوں کا کمانڈر آہ ہوئی تھا جو بچے کے قاتل کے نام سے معروف تھا کیونکہ اس نے مخبر ہونے کے شبے میں ایک شخص کو اس کی حاملہ بیوی سمیت مار دیا تھا۔

اپریشن کیلئے سکواڈرن بی کا انتخاب ہوا اس کے کمانڈر میجر ہیری تھا مپس نے سکواڈرن کو پیراشوت کے ذریعے جنگل میں اتارا۔ ایک پیراشوٹ درخت سے الجھ کر اپنی کمر تڑوا بیٹھا اس کے بعد تلاشی مہم شروع ہوئی۔ کیپٹن پیئر ڈی لابلیری کو سنگی سنگی کے علاقے میں تلاشی کی ذمہ داری دی گئی اسے

وہاں گوریلوں کے کئی خالی کیمپ ملے۔ اندازہ ہوا کہ گوریلے وہاں سے وسطی علاقے کی طرف گئے ہیں چنانچہ باقی دستوں کو اس طرف روانہ کیا گیا۔

سارجنٹ سینڈی لینڈ کی زیر قیادت ایک دستے کو آٹھویں روز کچھ فاصلے پر دو گوریلے بیٹھے نظر آئے۔ وہ چھپتے چھپاتے ان کے نزدیک 50 گز تک پہنچ گئے اور وہاں پہنچ کر انہوں نے گولی مار کر ایک گوریلے کو ہلاک کر دیا، دوسرا فرار ہو گیا۔

اگلے روز یہ دستہ گوریلوں کے راستے پر چار میل تک چلتا رہا۔ یہاں تک کہ اسے حال ہی میں خالی کردہ ایک کیمپ ملا۔ اس دوران میجر ہیری تھاہمسن نے باقی سکواڈرن سنگی تنگی سے مزید آگے تعینات کر دیا۔ سارا علاقہ فوجی اور پولیس یونٹوں نے گھیر لیا تھا۔ دو روز بعد ایک گوریلا عورت نمودار ہوئی اور خود کو فوج کے حوالے کر دیا۔ اس نے اپنا نام آہ نیٹ بتایا اور کہا کہ اسے آہ ہوئی نے ایک پیغام کے ساتھ بھیجا ہے جس میں اس کیلئے اور اس کے گروپ کے باقی افراد کیلئے کچھ رقم اور جیل میں بند تمام گوریلوں کیلئے عام معافی کا مطالبہ کیا گیا ہے۔

یہ مطالبات مسترد کر دیئے گئے اور عورت کو واپس بھیج دیا گیا اور اسے پیغام دیا گیا کہ اگر اس نے 24 گھنٹے میں ہتھیار نہ ڈالے تو اسے گھیر کر ہلاک کر دیا جائیگا۔ اگر فوج اسے نہ پکڑ سکی تو علاقے پر بمباری کر دی جائے گی۔ آہ ہوئی ڈر گیا اور اس نے چند گھنٹے بعد خود کو فوج کے حوالے کر دیا۔ اس کے بعد سکواڈرن بی کا ایک دستہ میجر تھاہمسن کی قیادت اور آہ ہوئی کی رہنمائی میں گروپ کے باقی گوریلوں کی تلاش میں نکلا۔ وہ تو انہیں نہ پکڑ سکا لیکن 48 گھنٹوں بعد انہوں نے خود ہی آ کر ہتھیار ڈال دیئے۔

پچھلے سال قبائلیوں کے بارے میں وفاقی محکمے کے سربراہ رچرڈ ٹونے نے فیصلہ کیا تھا کہ قبائلیوں کو کمیونسٹوں سے لڑائی میں اہم کردار ادا کرنا چاہئے۔ اسے اجازت مل گئی کہ وہ تیمار اور سیمائی قبائل کے 180 افراد پر مشتمل ایک فوج بنالے اسے سینوئی پراک (لڑاکا سینوئی) کا نام دیا گیا۔ اس کی زیر قیادت اس یونٹ کو ایس اے ایس 12 اسلحہ اور تربیت دی گئی۔ ایس اے ایس کی ہدایت پر اس نے جاسوسی اور سکاؤٹنگ کا کردار ادا کیا اور اس کے فوجیوں نے جنگل میں خاموشی اور تیزی سے حرکت کرنے کا متاثر کن مظاہرہ کیا۔ وہ جنگلوں میں رسد کے بغیر طویل عرصہ تک قیام کر سکتے تھے۔

1958ء میں ٹونے کی درخواست پر سینوئی پراک کو ایک مشن پورا کرنے کی اجازت دی گئی۔ پراک میں ہونے والے اس آپریشن میں 8 گوریلے ہلاک کئے گئے اور سیموک بیرئری قبیلے کے 200 افراد کو حکومت کے ساتھ ملنے پر آمادہ کر لیا گیا۔ اس کے بعد یونٹ کو آئندہ کیلئے بھی از خود آپریشن کرنے کی اجازت مل گئی اور اگلے دو برسوں میں اس نے سب سے زیادہ گوریلے ہلاک

کیے۔ 1960ء میں ایمر جنسی ختم ہونے کے بعد سینوئی پراک کو رائل ملائشین پولیس کے فیلڈ پولیس فورس محکمے کا مستقل جزو بنا دیا گیا۔

1958ء کے اختتام تک 6500 گوریلے ہلاک ہوئے تھے اور مزید تین ہزار نے یا تو ہتھیار ڈال دیئے تھے یا گرفتار کر لیے گئے تھے۔ اکتوبر کے آخر میں سکواڈرن ڈی کو جو وادی بیلیم میں آپریشن کر رہا تھا، اچانک واپس بلا لیا گیا اور 18 نومبر کو وہ خلیج فارس اور سلطنت اومان کیلئے روانہ ہو گیا۔ یہاں اسے سلطان سعد بن تیمور کے مخالفین کو کچلنے کیلئے استعمال کیا گیا۔ دو ماہ بعد سکواڈرن اے بھی اومان پہنچ گیا۔ 1959ء کے وسط میں باقی ماندہ رجمنٹ ملایا سے برطانیہ روانہ ہو گئی۔

22 ایس اے ایس کیلئے ملائی ایمر جنسی کا دور ختم ہو چکا تھا۔ اس مہم میں کل 6398 گوریلے ہلاک اور 1245 گرفتار کئے گئے۔ 1938ء نے ہتھیار ڈال دیئے جو گوریلے ہلاک کیے گئے ان میں 22 ایس اے ایس کے ہاتھوں مرینوالوں کی تعداد صرف 108 تھی۔ برطانوی، گورکھا اور دولت مشترکہ کی فوجوں کے ہاتھوں مرنے والے گوریلوں کے مقابلے میں یہ تعداد بہت کم ہے مگر یہ وہ گوریلے تھے جو نہایت اہم تھے اور جن کے مرنے سے گوریلا تحریک کو سخت نقصان پہنچا۔ علاوہ ازیں ایس اے ایس کا زیادہ تر کردار لڑائی کے بجائے انتہائی جنس اکٹھی کرنا اور قبائل کی حمایت حاصل کرنا تھا۔ دوسرے سکیورٹی اداروں نے جو گوریلے مارے ان کے پیچھے اکثر اوقات ایس اے ایس کی فراہم کردہ انتہائی جنس اطلاعات بھی ہوتی تھیں۔



پانچواں باب

کوريا

1950ء - 1953ء

ہند چینی اور ملایا سے تین ہزار میل دور شمال مشرق میں ایک اور تنازعہ جاری تھا جس میں ایک طرف جنوبی کوریا تھا جسے اقوام متحدہ کی حمایت حاصل تھی اور دوسری طرف شمالی کوریا کے کمیونسٹ جن کی پشت پناہی چین اور سوویت یونین کر رہے تھے۔

تقریباً 600 میل لمبا اور 125 سے 200 میل چوڑا جزیرہ نمائے کوریا چین کے شمال مشرقی علاقے منچوریا اور روسی سائبیریا سے نیچے کی طرف پھیلا ہوا ہے۔ یہ مغرب میں بحیرہ زرد کو مشرق میں بحیرہ جاپان سے الگ کرتا ہے۔ جنوب میں 30 میل چوڑی آبگائے کوریا اسے جاپانی جزیرے ٹروشیما کے سب سے جنوبی کونے سے الگ کرتی ہے۔ صدیوں سے کوریا کے جغرافیائی محل وقوع نے اسے جاپان پر حملہ آور ہونے والی چینی یا روسی فوجوں کیلئے گزرگاہ بنائے رکھا جبکہ جاپان اسے غیر ملکی حملہ آوروں کے خلاف بفر زون تصور کرتا رہا۔ 1904ء کی روس جاپان جنگ کے 1905ء میں خاتمے کے بعد کوریا جاپان کی تولیت میں آ گیا اور 1945ء میں اتحادیوں کے ہاتھوں جاپان کی شکست کے بعد آزاد ہوا۔

آزادی کا جشن بہت مختصر ثابت ہوا۔ 8 اگست 1945ء کو ہیروشیما پر امریکہ کے ایٹمی حملے کے دو روز بعد اور ناگاساکی پر حملے سے ایک دن پہلے سوویت یونین نے جاپان کیخلاف جنگ کا اعلان کر دیا۔ اس کی فوجیں کسی مزاحمت کے بغیر سارے منچوریا سے گزر گئیں جو اب تک جاپان کے قبضے میں تھا اور جنوب میں کوریا کی طرف بڑھنے لگیں۔ اس دوران امریکہ نے کوریا کیلئے امریکہ سوویت مشترکہ نگرانی کی تجویز پیش کی جس کے تحت ملک کو 38 ویں متوازی خطہ پر دو حصوں میں تقسیم کیا جانا تھا۔ اس وقت کوریا میں کوئی امریکی فوج نہیں تھی اور یہ خوش قسمتی تھی کہ سوویت یونین نے یہ تجویز مان لی۔ ستمبر میں 24 ویں امریکی کور اوکیناوا سے جنوبی کوریا پہنچ گئی۔

اگست 1948ء میں الیکشن کے بعد جس کے نتیجے میں صدر سنگمان رہی برسر اقتدار آیا جنوبی کوریا جمہوریہ کوریا بن گیا۔ تین ہفتے بعد سوویت زیر قبضہ کوریا کو عوامی جمہوریہ کوریا قرار دے دیا گیا جس کا سربراہ کم ال سنگ تھا۔

یکم جنوری 1949ء کو سوویت یونین نے اعلان کیا کہ اس کی تمام فوج ملک سے ہلائی گئی ہے۔ حقیقت میں 3 سے 5 ہزار مشیر اور فنی ماہروں کی شمالی کوریا کی نو تشکیل شدہ فوج کو تربیت دینے اور ساز و سامان سے لیس کرنے کے پروگرام کے تحت موجود رہے۔ اس فوج کا اصل جزو وہ کوریائی تھے جو جنگ کے دوران چینی فوج میں شامل تھے اور جنہیں وطن واپس آنے کیلئے چھوڑ دیا گیا تھا۔ فروری 1948ء میں انہوں نے شمالی کوریا کی پیپلز آرمی بنائی۔ شروع میں اس کی تعداد ایک لاکھ 35 ہزار تھی اسے 10 انفنٹری ڈویژنوں میں منظم کیا گیا جن کے پاس 150 ٹی 34 ٹینک 1650 توپیں اور پاک 9 لڑاکا اور ایل آئی 120 درمیانے درجے کے بمباروں پر مشتمل 200 ہوائی جہاز تھے۔

اس دوران امریکہ میں جنگ کے بعد بننے والی صدر ہیری ایس ٹرومین کی حکومت کو زیادہ تشویش ملک کی معیشت کے بارے میں تھی اور اس نے شمالی کوریا میں بڑھتے ہوئے خطرات پر کم ہی توجہ دی۔ علاوہ ازیں دوسری جنگ عظیم ختم ہونے کے بعد مسلح افواج کی تعداد میں بہت زیادہ کمی کر دی گئی تھی۔ زمانہ جنگ میں یہ تعداد 60 لاکھ تھی اب صرف 5 لاکھ 30 ہزار رہ گئی تھی۔ فوج کی جنگ کیلئے تیاری کی حالت بھی افسوسناک حد تک گر گئی تھی۔ ایک اندازے کے مطابق صرف 82 واں ایئر بالٹن ڈویژن ہی کسی حد تک جنگ کیلئے تیار رہنے کے قابل تصور کیا جاسکتا تھا۔ امریکی فضائیہ اور نیوی بھی اس طرح کی صورتحال سے دوچار تھیں۔ نیوی کے 90 فیصد جنگی جہاز کم ہو چکے تھے۔ زمانہ جنگ میں اس کے پاس 6768 جہاز تھے جو 1950ء کے وسط میں محض 634 رہ گئے۔

30 جون 1949ء کو جنوبی کوریا سے امریکی فوج کے آخری یونٹ بھی روانہ ہو گئے اور وہاں 473 فوجیوں پر مشتمل محض ایک یونٹ کورین ملٹری ایڈوائزری گروپ (کے ایم اے جی) رہ گیا جس کا مقصد جمہوریہ کوریا کی تشکیل شدہ فوج کو تربیت اور مشورے دینا تھا۔ یہ فوج ابتدا میں 95 ہزار سپاہیوں پر مشتمل تھی۔ شمالی کوریا سے سوویت فوج کی واپسی سے پیدا ہونے والے غلط احساس تحفظ کے باعث امریکہ نے صدر سنگمان رہی کی طرف سے اسلحہ اور ساز و سامان کی فراہمی کی درخواست مسترد کر دی۔ اس نے پی 51 مسٹینگ لڑاکا طیارے پی 25 چل بمبار طیارے، تباہ کن بحری جہاز آبدوزیں اور بارودی سرنگوں کی صفائی کرنے والے جہاز مانگے تھے۔ اس کے بجائے اس ڈر سے کہ کہیں صدر رہی ان ہتھیاروں سے شمالی کوریا پر حملہ نہ کر دے امریکہ نے اس کی سپلائی مزید کم کر کے محض چھوٹے ہتھیاروں تک محدود کر دی۔

اس دوران جنوبی اور شمالی کوریا میں کشیدگی خاصی حد تک بڑھ گئی اور 38 ویں متوازی خط

پر دونوں طرف سے جھڑپوں کے واقعات ہونے لگے۔ ٹرومین حکومت کی بظاہر لاپرواہی کے باوجود امریکی محکمہ خارجہ نے بڑھتے ہوئے کمیونسٹ خطرے کو بھانپ لیا اور محسوس کیا کہ سوویت یونین پہلا موقع ملتے ہی صدر رہی کی حکومت ختم کرنے کی کوشش کرے گا۔

امریکی فوج کی واپسی کے بعد کوریا کی سلامتی کی ذمہ داری وزارت دفاع کی مشرق بعید کی کمان (FCOM) جو جاپان میں تھی اور جس کا سربراہ جنرل ڈگلس میکارتھر تھا، سے محکمہ خارجہ کو منتقل ہو گئی۔ تاہم میکارتھر نے احتیاطاً اپنے انٹیلی جنس چیف میجر جنرل چارلس ولوبی کو جنوبی کوریا میں ایک خفیہ تنظیم قائم کرنے کی ہدایت کر دی تھی جو کمیونسٹوں کی سرگرمیوں پر نظر رکھے۔ کورین لیزان آفس کے نام سے یہ تنظیم سیول میں قائم کی گئی اور ایف ای سی او ایم کے انٹیلی جنس افسروں کے ایک چھوٹے سے گروپ پر مشتمل تھی۔ اس نے جو پہلی بات دریافت کی وہ یہ تھی کہ شمالی کوریا نے کئی ہزار گوریلے جنوبی کوریا میں داخل کر دیئے ہیں جن میں سے دو تہائی جنوبی کوریائی باشندے ہیں جو صدر رہی کی حکومت کے مخالف ہیں۔

1950ء کے آغاز تک 38 متوازی خط پر صورتحال سخت نازک ہو گئی۔ جھڑپوں کے واقعات بہت بڑھ گئے تھے۔ شمالی کوریا کے گوریلوں نے جنوبی کوریا کے اندر گھس کر 30 حملے کئے کچھ ہی عرصہ بعد کم ال سنگ نے ماسکو کا دوبارہ دورہ کیا جہاں اس نے سوویت لیڈر جوزف سٹالن اور اس کے چینی ہم منصب ماؤزے تنگ سے ملاقاتیں کیں اور انہیں جنوبی کوریا پر حملہ کرنے اور اس طرح جزیرہ نما کو دوبارہ متحد کرنے کی اپنی صلاحیت کے بارے میں قائل کیا۔ دونوں نے اس کے منصوبے کی منظوری دیدی۔

اگلے ہفتے شمالی کوریا کی فوجیں 18 ویں متوازی خط سے کچھ ہی شمال میں حملہ آور ہونے کی پوزیشن میں آ گئیں۔ 25 جون 1950ء کی صبح چار بجے طوفان آلود آسمان کی سیاہی 1500 توپوں کی گولہ باری سے روشن ہو گئی جو حد بندی لائن پر تعینات جنوبی کوریا کے 3 ڈویژن فوجیوں پر ہو رہی تھی۔ تعداد میں کم یہ فوج شمالی کوریا کی حملہ آور فوج نے جسے ٹینکوں اور توپ خانے کی مدد حاصل تھی آسانی سے زیر کر لی اور دو گھنٹے کے اندر اندر جنوبی کوریا کے فوجی پسا ہو کر فرار ہو رہے تھے اور حملہ آور فوج وہاں سے 30 میل دور دارالحکومت سیول کی طرف چار سمتوں سے بڑھ رہی تھی۔

اس حملے کی خبر بیک وقت ٹوکیو میں ایف ای سی او ایم اور واشنگٹن میں محکمہ خارجہ پہنچی۔ مقامی وقت کے مطابق نیویارک میں 2 بجے اقوام متحدہ کی سلامتی کونسل کا ہنگامی اجلاس بلایا گیا جس نے دو گھنٹے بعد متفقہ طور پر مطالبہ کیا کہ شمالی کوریا اپنی فوج فوراً واپس بلا لے۔

امریکہ اس حملے کیلئے بالکل تیار نہیں تھا چنانچہ ذمہ داری سی آئی اے پر ڈال دی گئی۔ حقیقت یہ تھی کہ سی آئی اے نے حملے سے تقریباً تین ہفتے پہلے خبردار کر دیا تھا۔ اس کی بنیاد وہ اطلاع

تھی جو شمالی کوریا میں 1948ء میں داخل ہونے والے امریکی فوج کے لیزان گروپ کے ایجنٹوں نے دی تھی۔ دراصل یہ گروپ امریکی انٹیلی جنس یونٹ تھا جو منچوریا میں چینی قوم پرستوں سے وابستہ تھا۔ یہ ایجنٹ کسی کے علم میں آئے بغیر وہیں موجود رہے اور 1950ء کے پہلے چھ مہینوں میں انہوں نے جنوبی کوریا پر حملے کیلئے شمالی کوریا کی تیاریوں سے متعلق خاصی معلومات بھیجیں۔ 20 جون کو ڈائریکٹر آف جنرل سنٹرل انٹیلی جنس (ڈی سی آئی) ایئر ایڈمرل کوئر نے ایجنسی کی رپورٹ کی نقول صدر ٹرومین وزیر خارجہ ڈین ایچی سن اور وزیر دفاع لوئیس جانسن کو بھیجی تھیں۔ اس وقت واشنگٹن میں بے پرواہی کا یہ عالم تھا کہ رپورٹ کو نظر انداز کر دیا گیا یا اسے پڑھا ہی نہیں گیا۔

26 جون کی شام اپنے سینئر وزراء اور جاسٹ چیفس آف شاف سے ملاقات کے بعد صدر ٹرومین نے تین ابتدائی اقدامات کا فیصلہ کیا۔ جنوبی کوریا سے دو ہزار امریکی شہریوں کا انخلاء، جنوبی کوریا کی فوج کو اسلحہ اور ساز و سامان کی ترسیل اور جنرل میکارتھر کی ذمہ داریوں کے دائرے میں تائیوان کی شمولیت اس کے علاوہ ساتواں امریکی بحری بیڑہ بھی فوراً ہی تائیوان اور چین کے درمیان سمندر میں پہنچ گیا تاکہ چین کی طرف سے تائیوان پر حملے کی کوشش کا راستہ روکا جاسکے۔

27 جون کو اقوام متحدہ کی سلامتی کونسل نے ایک اور قرارداد منظور کی جس میں رکن اقوام سے مطالبہ کیا گیا کہ وہ جنوبی کوریا کو فوجی امداد فراہم کریں تاکہ علاقے میں امن و سلامتی کو بحال کیا جاسکے۔ اسی شام ایف ای سی او ایم کے 15 شاف افسروں کا ایک وفد جاپان سے روانہ ہوا اور بذریعہ طیارہ سیول سے 25 میل دور سووان کے مقام پر پہنچا۔ سیول پر اس وقت شمالی کوریا کی فوج کا قبضہ تھا۔ اگلے روز انہیں امریکی سفیر جان موکیو نے صورتحال سے باخبر کیا۔ اگلے روز خود جنرل میکارتھر اپنے ذاتی جہاز سی 121 کا سنڈیشن عرف باتان کے ذریعے وہاں پہنچ گیا چار پی 51 مسٹیننگ طیارے اس کی حفاظت کر رہے تھے۔ پرواز کے دوران ایک یا ک 9 لڑاکا طیارہ نمودار ہوا جسے انہوں نے مار گرایا۔ میکارتھر نے شاف افسروں اور اخبار نویسوں کی معیت میں جنوبی کوریا کے سرحدی علاقوں کا دورہ کیا جہاں اس نے مہاجروں کے قافلے اور جنوبی کوریا کی فوج کے تباہ حال دستے دیکھے جو جنوب کی طرف بڑھ رہے تھے۔ وہاں سے وہ دشمن کے زیر قبضہ سیول پر نظر ڈال سکتا تھا۔

میکارتھر اسی دن ٹوکیو لوٹ آیا اور پیناگان کورپورٹ دی جس میں اس نے بتایا کہ امریکی افواج کے تیز اور فیصلہ کن حملے سے صورتحال کا ازالہ ہو سکتا ہے۔ اس نے درخواست کی کہ اسے جاپان میں قابض امریکی فوج کو استعمال کرنے کا اختیار دیا جائے۔ صدر ٹرومین نے اس کی درخواست منظور کر لی اور ساتھ ہی سارے جزیرہ نمائے کوریا کی بحری ناکہ بندی اور 38 ویں خط متوازی کے شمال میں واقع اہداف پر امریکی ایئر فورس کی بمباری کی بھی منظوری دیدی۔ گھنٹوں کے اندر اندر 24 ویں امریکی آفٹنری ڈویژن کے دستے جنوبی کوریا روانہ ہونے کیلئے ہوائی جہازوں پر سوار ہو رہے تھے۔

شمالی کوریا کی فوج سیول پر قبضہ کے بعد رک کر خود کو از سر نو منظم کر رہی تھی۔ 5 جولائی کو اس نے حملہ دوبارہ شروع کر دیا اس وقت تک امریکی ڈویژن پوسان میں اتر چکا تھا پہلی جھڑپ اسی روز اوسان کے شمال میں ہوئی۔ یہ شہر سیول اور تائی جون کے درمیان سڑک پر واقع ہے۔

شمالی کوریا کی فوج 21 ویں انفنٹری رجمنٹ کی پہلی بٹالین کو پسپا کر کے دریا کے ساتھ موجود 34 ویں انفنٹری رجمنٹ کی پہلی بٹالین کی طرف بڑھی۔ یہاں بھی اسے کم مسلح امریکی فوجیوں کو شکست دینے میں کوئی مشکل پیش نہیں آئی۔ امریکی فوجی گاڑیاں اور ساز و سامان چھوڑ کر جنوب کی طرف بھاگے۔

یہی کچھ دوسرے مقامات پر بھی ہوا۔ 24 ویں امریکی انفنٹری ڈویژن کے سپاہیوں نے ہر جگہ خود کو گھیرے میں پایا۔ گھیرا توڑ کر بھاگنے کی کوشش میں انہیں بھاری جانی نقصان اٹھانا پڑا۔ آخر وہ پسپا ہو کر تائی جون پہنچے اور وہاں صف بندی کی لیکن 19 جولائی کو شمالی کوریا کی فوج نے یہ صف بندی توڑ دی اور ڈویژن کے باقی ماندہ فوجی مزید جنوب کو پسپا ہو گئے اب تک کے 24 سو فوجی ہلاک ہو چکے تھے۔

اس دوران 10 جولائی کو جنرل میکارتھر جنوبی کوریا میں امریکی افواج کا کمانڈر انچیف بنایا جا چکا تھا۔ اس نے 8 ویں امریکی فوج کے کمانڈر لیفٹیننٹ جنرل والٹن ایچ واکر کو آپریشنل ذمہ داریاں تفویض کر دیں جو اپنے ہیڈ کوارٹر سمیت 13 جولائی کو وہاں پہنچ گیا۔ اس کے بعد 25 واں امریکی انفنٹری اور پہلا امریکی کیولری ڈویژن بھی پہنچ گیا۔

25 ویں ڈویژن کو پہلا نقصان 20 جولائی کو پے چون کے مقام پر پہنچا جہاں شمالی کوریا کے شدید حملے کے بعد اس کی تین رجمنٹیں تتر بتر ہو کر پسپا ہو گئیں تاہم ڈویژن نے اپنی پوزیشنیں اس وقت تک برقرار رکھیں جب 30 جولائی کو اسے نکلنے پر مجبور ہونا پڑا۔ اس سے ایک دن پہلے امریکی کیولری ڈویژن کو یونگ ڈانگ کے علاقے سے نکلنا پڑا تھا جہاں وہ محصور ہو چلا تھا۔ جولائی کے آخر تک آٹھویں امریکی فوج ایک حلقے میں محصور ہو کر رہ گئی جس کی فرنٹ لائن جنوبی شہر چن جو سے شمال میں کواں لی تک اور شمال مشرق میں پے چون تک اور مشرقی ساحل پر یونگ ڈاک تک پھیلی ہوئی تھی۔ اس حلقے کو پوسان کا دائرہ کہا گیا۔ جونہی یہ مستحکم ہوا میکارتھر نے بڑے جوابی حملے کا منصوبہ بنانا شروع کر دیا جس کے تحت دسویں امریکی کور کو مغربی ساحل پر اتارا جاتا تھا۔ اس کے ساتھ ساتھ آٹھویں فوج نے پوسان سے باہر نکل کر حملہ کرنا تھا۔ اپریشن کو کرومائیٹ کا خفیہ نام دیا گیا۔ اپریشن کے تحت انچون کی بندرگاہ سے شمالی کوریا کی فوج پر عقب سے حملہ کیا جانا تھا۔

انچون پر گہرے پانی کی واحد رسائی 45 میل لمبی فلائنگ فیش نامی رودبار ہے جو بندرگاہ سے 30 میل جنوب مغرب میں نوک جوک کنڈر جزائر کے علاقے میں جا کر کھلتی ہے۔ پانی اونچا ہوتا

اس سے بڑے جہاز بھی گزر سکتے ہیں لیکن جب پانی اترتا ہوا تو وہ محض چند فٹ گہری ہوتی ہے اس لئے اس وقت اس میں جہاز نہیں آ سکتے اس وجہ سے ایف سی او ایم کے سٹاف میں منصوبہ سازوں کو تشویش تھی۔ انہیں رودبار کی حدود میں موجود بعض جزیروں کے حوالے سے بھی پریشانی تھی۔ رودبار ان جزیروں کے گرد گھومتی ہوئی انچون کی طرف جاتی تھی اور ایک جگہ پر وہ ان میں سے تین بڑے جزیروں تائی بوڈو، یونگ ہنگ اور تائی موئی ڈو کے درمیان سے گزرتی تھی جہاں اس کی چوڑائی پانچ میل ہو جاتی تھی۔ یہ تینوں جزیرے شمالی کوریا کے قبضے میں تھے اور اس طرح اسے انچون کو جانے والے واحد راستے پر کنٹرول حاصل تھا۔ اپریشن کو آگے بڑھانے کیلئے ان جزیروں پر پہلے سے قبضہ کر لینا ضروری تھا۔

یہ ذمہ داری ایف سی او ایم سٹاف کے ایک افسر لیفٹیننٹ یوجین کلارک کو دی گئی۔ اس نے تجویز دی کہ جزیروں پر رضا کاروں کی فوج بنائی جائے جن کو مہاجروں اور مقامی باشندوں سے بھرتی کیا جائے۔ 26 اگست کو اسے بتایا گیا کہ اس کی تجویز منظور کر لی گئی ہے۔ اگلے روز وہ پوسان چلا گیا جہاں اس نے دو کوریائی مترجم حاصل کیے اور اس کے بعد جاپان آ گیا جہاں اس نے تین کوریائی ماہرین مواصلات اور 11 شہری بھرتی کیے۔ اس کے ساتھ ہی اس نے رائل نیوی سے ایک کروزر ایچ ایم ایس جمیکا اور تباہ کن جہاز ایچ ایم ایس جیریٹی کی خدمات حاصل کیں تاکہ وہ اسے اس کے گروپ سمیت نوک چوک کے جزیرے پر پہنچا دے اور اپریشن کے دوران گولہ باری سے اس کی مدد کرے۔

کلارک اور اس کا گروپ جمیکا پر سوار ہو گیا اور دونوں جنگی جہاز جزیروں کی طرف روانہ ہوئے جو 31 اگست کو نوک چوک ڈو پر پہنچ گئے۔ ساحل پر انہیں جنوبی کوریا کی پولیس کی ایک یونٹ 5 کمانڈر ملا جس نے بتایا کہ یون ہنگ ڈو، تائی بوڈو اور تیموئی ڈو پر قابض شمالی کوریا کی فوج کی تعداد بہت مختصر ہے اور وہ ایک پلاٹون سے بھی کم ہے۔ اس نے کلارک کے گروپ کو اپنی پلاٹون کی خدمات بھی فراہم کر دیں۔

اگلے روز کلارک کی فوج اور پولیس کی پلاٹون نیز جمیکا (جہاز) پر تعینات دستے یون ہنگ پر اتر گئے۔ دشمن کے محافظوں نے جہاز کی کشتیوں پر فائرنگ کی لیکن جمیکا سے دانعے جانے والے ایک گولے نے ان کی مزاحمت ختم کر دی۔ جزیرے پر تیزی سے قبضہ ہو گیا جس کے بعد فوج نے شام تک تائی بوڈو پر حملہ کر کے اسے بھی قبضے میں لے لیا۔ وہاں موجود مختصری گیریشن نے ایک گولی چلائے بغیر ہتھیار ڈال دیئے۔

اس کے بعد کلارک نے مقامی آبادی پر مشتمل رضا کار فوج بنانا شروع کر دی جس میں جنوبی کوریا کے شہری اور فوجی کثیر تعداد میں شامل ہو گئے۔ ان میں سے بعض کو تیموئی ڈو حالات کا جائزہ لینے کیلئے بھیج دیا گیا جس نے واپس آ کر تصدیق کی کہ وہاں دشمن کی فوج ایک پلاٹون کے

قریب ہے جو ٹائیگر نامی ایک چھوٹی سی پہاڑی کی ڈھلوان پر اپنی دفاعی پوزیشنیں مستحکم کر رہی ہے۔
8 ستمبر کی شام کلاڑک کی فوج ایک بحری جہاز کے ذریعے تیموئی ڈو کے شمالی ساحل پر اتر گئی اور پیش قدمی کرتی ہوئی ٹائیگر پہاڑی کے نزدیک جا کر رک گئی۔ اس کے فوراً بعد جیکا نے دشمن کی پوزیشنوں پر توپ سے گولہ باری شروع کر دی پھر جب کلاڑک کی فوج نے حملہ دوبارہ شروع کیا تو دشمن کی طرف سے بہت کم مزاحمت ہوئی اور فوراً ہی اس پر قبضہ مکمل کر لیا گیا۔ اسی روز یونگوڈو پر بھی قبضہ ہو گیا۔

اگلے دنوں میں ارد گرد کے جزیروں اور خود انچون کے علاقے کا جائزہ لیا جاتا رہا۔ ایک جائزہ مشن کی قیادت خود کلاڑک نے کی جس نے انچون میں پانی چڑھنے اور اترنے کی گہرائی ماپی۔ ایف ای سی او ایم یہ جاننا چاہتا تھا کہ کیا فلائنگ فٹش کی رودبار اور انچون کی بندرگاہ پر جہاز لے جانے کیلئے درکار کم از کم پانی کی گہرائی 25 فٹ ہوگی؟ جبکہ جو جہاز میکارتھر کی فوج کو لے کر آ رہے تھے ان کیلئے 29 فٹ کی گہرائی درکار تھی۔ کلاڑک اور اس کے ساتھی پانی کی پیمائش کرنے میں کامیاب رہے۔ انہیں یہ بھی معلوم ہو گیا کہ پانی اترتے وقت نیچے جو کیچڑ اور مٹی ہوتی ہے وہ اتنی خرم ہے کہ جہازوں کا وزن برداشت نہیں کر پائے گی۔

13 ستمبر کو علاقے میں موجود اکثر جزیرے امریکی قبضے میں آ چکے تھے۔ قابل ذکر استثنیٰ دولی ڈو، یونگ چونگ ڈو اور ایک چھوٹے جزیرے پالمی ڈو کا تھا جن کی حفاظت کا کڑا بندوبست تھا۔ 14 ستمبر کو شمالی کوریا نے یونگ ہنگ ڈو میں کلاڑک کی فوج پر جوابی حملہ شروع کیا جس کا کلاڑک اور اس کی فوج کو پہلے ہی پتہ چل گیا اور وہ فوج کے جزیرے پر اترنے سے پہلے ہی وہاں سے فرار ہو کر پالمی ڈو کے جزیرے پر آ گئے جہاں انہوں نے لائٹ ہاؤس کی شمع روشن کی تاکہ دولی ڈو پر قبضہ کیلئے آنے والے دستے کو رہنمائی مل سکے۔ اس کے بعد انچون پر بڑا حملہ کیا گیا جو کامیاب رہا۔

اس دوران مقامی رضا کاروں کی طرف سے کوریا کے مشرقی ساحل پر بھی ایک اپریشن کیا جا رہا تھا۔ عین اسی وقت بوسان کے حلقے سے نکل کر فوج نے حملہ کیا۔ مذکورہ اپریشن میں مریانگ گوریلا بٹالین کو شمالی کوریا کی فوج کے عقب میں اتارا گیا۔ بٹالین کی رہنمائی امریکی مشیر لیفٹیننٹ ولیم ایس ہیرسن کر رہا تھا۔ 15 ستمبر کو یہ بٹالین جنوبی کوریا کی بحریہ کے جہاز کے ذریعے یونگ ڈوک کے جنوب میں ایک چھوٹے سے گاؤں سے ملحقہ ساحل پر اتری۔

خراب موسم کی وجہ سے بٹالین کے اترنے میں تاخیر ہوئی اور نیوی کا جہاز بھی موجوں کے زور پر دوسری طرف چلا گیا تاہم بٹالین پیش قدمی کرنے اور گاؤں سے دشمن کا صفایا کرنے میں کامیاب ہو گئی۔ چار گھنٹے بعد شمالی کوریا کی رجمنٹ نے زبردست جوابی حملہ کر دیا اور بٹالین کو پسپا کرتے ہوئے ساحل کی طرف دھکیل دیا۔ امریکی فریگیٹ سے اس کی مدد کیلئے گولہ باری کی گئی۔

بعد ازاں شام کو امریکی بحریہ کی ٹاسک فورس بھی مدد کیلئے آ گئی اور گولہ باری کر کے کچھ دیر تک دشمن کو روکے رکھا حتیٰ کہ 17 ستمبر کی شام کو بٹالین کو وہاں سے نکال لیا گیا۔

اس وقت تک ایف ای سی او ایم کے انٹیلی جنس ڈائریکٹریٹ نے فار ایسٹ کمانڈ لیزان گروپ (ایف ای سی۔ ایل جی) کے نام سے ٹوکیو میں ایک تنظیم قائم کر دی تھی جس کا مقصد جنگی نوعیت کی انٹیلی جنس معلومات اکٹھی کرنا تھا۔ یہ فیصلہ جنرل میکارتھر کے اس حکم کے پیش نظر کیا گیا کہ ہر ایسی ایجنسی کو جو اس کے زیر کمان ہے مثلاً سی آئی اے کو یا میں کام کرنے سے روک دیا جائے۔ دوسری جنگ عظیم میں بھی اس نے یہی پالیسی اختیار کی تھی اور ایس ایس کو بحر الکاہل کے جنگی تھیٹر میں کام کرنے سے روک دیا تھا۔ ایف ای سی ایل جی کی ابتدائی سرگرمیاں تو انٹیلی جنس معلومات اکٹھی کرنے پر ہی مشتمل تھیں لیکن بعد میں یہ ایسا مرکزی ادارہ بن گیا جہاں سے غیر روایتی جنگ کے دوسرے یونٹ جنگ کوریا کے تین برسوں میں مصروف کار رہے۔

آٹھویں امریکی فوج کے تحت شمالی کوریا کی فوج کے عقب میں 20 میل کی گہرائی میں ٹیکنیکل لیزان آفس (ٹی ایل او) فوجی جاسوسی کی اطلاعات اکٹھی کر رہا تھا۔ اس کے کئی سیکشن امریکی فوج سے منسلک تھے۔ اس کی ہر ٹیم میں ایک امریکی افسر، دو ٹان کمنڈ افسر اور 25 کوریائی ایجنٹ ہوتے تھے۔ ہر علاقے میں ایک ٹیم تعینات تھی۔ ان کے ایجنٹ مہاجروں کے بلکہ بعض شمالی کوریا کے فوجیوں کے روپ میں شمالی کوریا میں گھس جاتے تھے۔ ان کے پاس ریڈیو سیٹ نہیں ہوتے تھے اس لئے اطلاعات لے کر خود واپس آنا پڑتا تھا۔ واپسی پر امریکی انٹیلی جنس افسران سے معلومات حاصل کرتے۔ اس عرصہ میں کے ایل او کے ایجنٹ جاسوسی کرتے جن کو پیراشوٹ وغیرہ کے ذریعے اتارا جاتا۔

انچون پر میکارتھر کی کامیاب چڑھائی کے بعد شمالی کوریا کی فوج پوری رفتار سے شمال کو پسپا ہو گئی۔ اس وقت ایف ای سی او ایم کو ان جاسوسی اطلاعات کی سخت ضرورت تھی کہ فوج پسپا ہو کر کس راستے سے جا رہی ہے اور اس کی نئی پوزیشنیں کیا ہیں۔ اس کی ذمہ داری ایف ای سی ایل جی کو دی گئی جس نے اپنے ایئر بارن اپریشن شعبے کو جس کا خفیہ نام ”ایویاری“ تھا اس کام پر لگایا اس نے اپنا پہلا اپریشن 26 ستمبر 1950ء کی رات کیا اور کے ایل او کے 19 ایجنٹوں کو امریکی فضائیہ کے دو ٹرانسپورٹ سی 47 طیاروں کے ذریعے دو علاقوں میں اتارا گیا۔ دونوں گروپوں نے شمالی کوریا کی فوج کی پسپائی کے دو راستوں کا کھوج لگایا اور چند روز بعد 9 میں سے 8 ایجنٹوں کو واپس بلا لیا گیا تاکہ وہ رپورٹ دے سکیں لیکن جب وہ رپورٹ لے کر پہنچے تو وہ پرانی اور ناکارہ ہو چکی تھی۔ اس پر آئندہ بھیجے جانے والے ایجنٹوں کو ایس سی آر 694 ٹرانسمیٹر/ریسیور فراہم کیے جانے لگے جن کی بدولت وہ معلومات فوراً ہی امریکی طیاروں تک پہنچا سکتے تھے۔ یہ ریڈیو سیٹ وزنی تھے بعد ازاں ان کی جگہ ایس سی آر

300 ماڈل کے سیٹ فراہم کئے جانے لگے۔ یہ چونکہ کم دستیاب تھے اس لئے بعض دوسرے طریقے بھی اختیار کئے گئے جن میں رنگین دھواں دینے والے بم شامل تھے جو یہ ایجنٹ اس وقت چلاتے جب امریکی طیارے ان کے اوپر پرواز کرتے۔ دھواں کئی رنگ کا ہوتا تھا اور ہر رنگ کا اشارہ پہلے ہی طے کر لیا جاتا تھا۔

سمندر کے راستے کے ایل او کے ایجنٹ اپریشن سیلیمینڈر کے تحت ساحلی علاقوں پر اتارے جاتے۔ تیز رفتار کشتی کشتیاں اور ماہی گیری کی کشتیوں کے ساتھ اس مقصد کیلئے استعمال کی گئیں۔ مشن اقوام متحدہ کے زیر کنٹرول جزیروں پر قائم فارورڈ اڈوں سے زیر عمل لائے گئے جو دشمن کے حملے کی صورت میں بحریہ سے امداد طلب کر سکتے تھے۔ ”ایویاری“ کی طرح اپریشن سیلیمینڈر کی بیوں نے بھی مفید جاسوسی معلومات دیں۔

دسمبر 1950ء میں چین شمالی کوریا کی مدد کو آیا۔ اقوام متحدہ کی فوجیں جواب تک شمالی کوریا کی فوج کو 38 ویں خط متوازی سے شمال میں دھکیل دی گئیں۔ چینی پیپلز لبریشن آرمی (پی ایل اے) کے تیرہویں فوجی گروپ کے رہبر دست حملے کے بعد جنوب کو پسپا ہو گئیں۔ جنوری 1951ء کے پہلے نصفے میں انہوں نے 38 ویں خط متوازی کے جنوب میں ایک دفاعی لائن قائم کر لی۔

کیل ایل او کے ایجنٹوں نے چینی مداخلت کے اشارے التور کے وسط ہی میں دے دیئے تھے۔ اس ماہ کے آخر میں ایف ای سی او ایم اور آٹھویں امریکی فوج کے ہیڈ کوارٹر کو اطلاع مل گئی تھی کہ 60 ہزار چینی فوج شمالی کوریا میں داخل ہو رہی ہے۔ 31 اکتوبر کو ایف ای سی او ایم کے چیف آف انٹیلی جنس میجر جنرل چارلس ولوبی نے کے ایل او کے ایک ایجنٹ سے معلومات حاصل کیں جو ٹائنگمپو جن کے علاقے میں اتارا گیا تھا۔ اس نے جنرل ولوبی کو اس چینی فوج کے بارے میں تفصیلی اطلاعات دیں جو اس ماہ مپو جن کا پل عبور کر کے شمالی کوریا میں داخل ہوئی تھی۔

ایف ای سی او ایم کیلئے انٹیلی جنس اطلاعات کا سست بہاؤ مسئلہ بنا ہوا تھا اور نومبر 1950ء میں صورتحال کی اصلاح کیلئے اقدامات کیے گئے۔ ایف ای سی او ایم انٹیلی جنس کمیٹی بنائی گئی جو تینوں انٹیلی جنس برانچوں اور سی آئی اے کے افسروں پر مشتمل تھی۔ اس کا مقصد یکساں اطلاعات کے اتحاد سے کوریکنڈ اور اطلاعات کے بہاؤ کو تیز کرنا تھا۔

جنوری 1951ء کے دوسرے نصفے میں ہیڈ کوارٹر کی آٹھویں امریکی فوج نے کوریا میں غیر روایتی جنگ شروع کرنے کیلئے ایک محکمہ ”اپریشن سیکشن“ کے نام سے بنایا۔ یہ ہیڈ کوارٹر کے جی 3 مشرق ڈویژن کا حصہ تھا اس کی تشکیل کوریا کے مغربی ساحلی علاقوں اور ان سے ملحقہ جزائر سے غیر کمیونسٹ مہاجروں کی بڑی تعداد میں آمد کے نتیجے میں ہوئی۔ ایک افسر کرنل جان مک گی نے ان مہاجروں کو رہنما کا کام کرنے کی تجویز دی تھی جو پہلے ایف ای سی او ایم نے مسترد کر دی تھی لیکن

15 جنوری کو یہ تجویز اپریشن سیکشن کی شکل میں منظور کر لی گئی۔ اگرچہ محکمہ ہیڈ کوارٹر کی 8 ویں امریکی فوج کے اپریشن ڈویژن کی کمان میں تھا لیکن اس کی سرگرمیوں کو ایف ای سی او ایم کے انٹیلی جنس ڈائریکٹریٹ سے رہنمائی ملتی تھی۔

اس سیکشن کا پہلا کام جزیرہ پینگ یونگ ڈو میں ”ماسک فورس ولیم اسبل“ کے نام سے رضا کار کمانڈوز قائم کرنا تھا۔ یہ جزیرہ 38 ویں خط متوازی سے ذرا نیچے کوریا کے صوبے ہوانگھے کے جنوب مغرب میں واقع تھا۔ اس کی کئی خوبیاں تھیں مثلاً اس کا ساحل چٹانوں سے پاک تھا اور اسے پانی اترنے کے وقت ہوائی پٹی کے طور پر استعمال کیا جاسکتا تھا اور پانی چڑھنے کے وقت کشتیوں کے ذریعے افراد اور ساز و سامان اتارے جاسکتے تھے۔

میجر ولیم بر کے کی زیر قیادت ماسک فورس کا کام متعدد رضا کار گروپ بنانا، انہیں اسلحہ اور ساز و سامان دینا اور تربیت فراہم کرنا تھا جس کے بعد کوریا کے مغربی ساحل سے کچھ فاصلے پر واقع متعدد جزیروں میں کئی اڈے قائم کرنے تھے۔ ان میں سے بعض جزیروں پر پہلے ہی کمیونسٹ مخالف گروپ کام کر رہے تھے اور یہ اڈے انہی کی بنیاد پر قائم ہوئے تھے۔ شروع میں ایسے پانچ گروپوں جن میں سے ہر ایک 20 ارکان پر مشتمل تھا کے لیڈر پینگ یونگ ڈو پر تربیت کیلئے لائے گئے ہر گروپ کے منتخب ارکان کو تباہی کے ماہرین، طبی امداد دینے والوں یا ریڈیو آپریٹر کے طور پر تربیت دی گئی۔ باقی کواچ ایف ریڈیائی مواصلات میں مورتس کوڈ وغیرہ کے استعمال کی تربیت دی گئی۔

تربیت کے بعد پانچوں لیڈر اور ان کے افراد اپنے اپنے گروپوں میں واپس آ گئے۔ انہیں ”ڈونکی“ کا کوڈ نام دیا گیا ہر گروپ کیلئے نمبر مخصوص تھا مثلاً ڈونکی نمبر 1 اس کے ساتھ ہی ماسک فورس ولیم اسبل کا نام بھی بدل کر اپریشن لیڈر رکھ دیا گیا۔ پینگ یونگ ڈو میں تخریبی کارروائیوں، چھاپوں اور انٹیلی جنس معلومات اکٹھی کرنے کیلئے ایک اور یونٹ ”ماسک فورس ریڈونگ“ قائم کی گئی جو کوریا کی میرین کمیٹی پر مشتمل تھی۔

لیڈر کے اپریشنوں کا آغاز جزیرہ نمائے چانگ سون پر ڈونکی نمبر 1 کے 38 گوریلوں کو اتار کر کیا گیا۔ شاننگ مون کے نام سے اپریشن کے تحت کمانڈر چانگ چائی ہوا کی کمان میں یونٹ 3 اور 4 مارچ کی درمیانی رات جزیرہ پر اترا اور پیشقدمی کرتا ہوا تین دن بعد شچونز کے جنوب میں ایک پہاڑ پکٹا پر پہنچا جہاں اس نے اڈہ بنایا۔ اس مرتبہ یہ ایک بڑا مسئلہ پیدا ہو گیا کہ جب مشن کنٹرول نے ڈونکی کی جگہ لینے کیلئے ڈونکی 2 کو وہاں روانہ کیا تو ڈونکی 1 کا ریڈیو سیٹ خراب ہو گیا چنانچہ ڈونکی 2 کا ڈونکی اسے رابطہ نہ ہو سکا تاہم اس نے حملے کرنے کا کام جاری رکھا۔ 21 مارچ کی شام اس نے ایک چھوٹے شہر بچانگ نی میں تھانے پر حملہ کیا جہاں کمیونسٹ حکام کا ایک اجلاس ہو رہا تھا۔ 7 پولیس والوں سمیت 21 مارے گئے پولیس کی گاڑیاں اور ٹرک تباہ ہو گئے اور بھاری اسلحہ ہاتھ آیا اس کے بعد

سچون میں فوجی چوکی پر حملہ کر کے کئی ٹرک اور بسیں تباہ کر دیں۔

18 اپریل کو ڈوکی 1 نے سچون کے چار گوداموں پر حملہ کیا جہاں 17 سو قیدی بند تھے ان میں اقوام متحدہ کی سیورٹی پولیس کے اہلکار نمایاں کمیونسٹ مخالف لوگ اور رضا کاروں کے رشتہ دار شامل تھے۔ رہا کرائے جانے والوں میں سے صرف 400 لوگ چلنے کے قابل تھے انہیں سچون کے جنوب میں پہاڑوں کی طرف لے جایا گیا۔ باقی وہیں رہ گئے جن کو بعد میں چینی فوج نے زبردست گولہ باری کر کے ہلاک کر دیا۔ اس کے بعد چینیوں نے ڈوکی 1 کا تعاقب کیا اور اس تک جا پہنچے۔ شدید لڑائی میں 50 رضا کار مارے گئے باقی چار مختلف گروہوں میں منقسم ہو کر مختلف سمتوں میں بکھر گئے۔

چانگ اور اس کے ساتھی سچون کے جنوب مشرق میں 40 میل دور پہنچے اور وہاں ایک نیا اڈہ قائم کر کے ڈوکی 1 کی تشکیل نو کی۔ مئی کے شروع تک یونٹ سچون کے جنوب میں پہاڑوں کی طرف لوٹ آیا اور چھوٹی چھوٹی چھاپہ مار کارروائیاں شروع کر دیں۔ 11 مئی کو اس نے سچون کے جنوب میں 8 میل دور ایک کان پر حملہ کیا اور وہاں بیگار میں پکڑے گئے 800 افراد رہا کر لے اور کئی گودام تباہ کر دیئے۔ چینی فوج فوراً حرکت میں آئی اور پورے علاقے میں ان کی تلاش شروع کر دی۔ ڈوکی اس سے بچنے کیلئے مغرب کی طرف بڑھا جہاں اس کا شمالی کوریا کی فوج سے سامنا ہو گیا جس پر وہ چھوٹے گروہوں میں منقسم ہو کر چانگیون کے شمال میں مقررہ مقام کی طرف بڑھے لیکن صرف 15 افراد ہی بچ کر وہاں پہنچ سکے۔ چانگ واپس پینگ یانگ ڈوکی طرف لوٹ گیا۔

23 جولائی کی رات وہ اور ڈوکی نمبر 1 کے باقی ماندہ 20 افراد یوک ڈو کے جزیرے میں چلے گئے جہاں پہلے ہی ایک لپھر ڈیونٹ ڈوکی 4 موجود تھا۔ اپریشن شاننگ مون کے باقی ساڑھے چار ماہ کے عرصے میں ڈوکی 1 نے شمالی کوریا اور چین کے کئی سو فوجی اور پولیس والے ہلاک کئے گوداموں پر حملے کئے اور پل تباہ کر دیئے۔ اس کے علاوہ اس نے شمالی کوریا اور چین کو مجبور کر دیا کہ وہ فوجی دستوں کو محاذ جنگ سے ہٹا کر جہاں ان کی سخت ضرورت تھی گوریلوں کے علاقوں میں اپریشن کیلئے بھجوا دیں۔ جولائی کے آخر تک ڈوکی 1 کے علاقے میں دشمن کی فوج کی تعداد 2 ہزار سے بڑھ کر 30 ہزار ہو گئی۔

ادھر ”اپریشن سیکشن“ نے کوریا کے مشرقی ساحل پر بھی رضا کار دستہ قائم کر دیا تھا جو لپھر ڈو سے کافی چھوٹا تھا اور اس کے مقاصد بھی محدود تھے۔ اسے چارلی سیکشن کا نام دیا گیا تھا اور اس میں 200 رضا کار شامل تھے۔ لیفٹیننٹ ولیم الیس ہیرسین کو اس کا کمانڈر بنایا گیا۔

کوریا کے مشرقی ساحل پر واقع بیشتر بڑے جزائر جنوبی کوریا کی میرین امریکی ایئر فورس کے راکٹ اور امریکی فوج کے سگنل اینٹینی جنس یونٹوں کا قبضہ تھا۔ وہاں کی آبادی جنوبی کوریا کی مرکزی

سرزمین (مین لینڈ) پر منتقل کر دی گئی تھی۔ سی آئی اے جوائنٹ ایڈوائزری کمیشن کے نام سے وونسان کے شمال میں اپریشن کر رہی تھی۔ اس نے خدشہ ظاہر کیا کہ نیا دستہ کہیں اس کے آپریشنز کو متاثر نہ کرے اس لئے چارلی سیکشن کے آپریشنوں کا علاقہ وونسان کے جنوب سے امریکی فرنٹ لائن تک محدود کر دیا گیا۔

چارلی سیکشن کیلئے اڈے کے طور پر جزیرہ نام ڈو کو منتخب کیا گیا جو 39 ویں خط متوازی پر کوریا کے مشرقی ساحل سے دس میل دور تھا۔ یہ جزیرہ 600 گز لمبا اور 300 چوڑا تھا۔ اس پر 300 فٹ بلند چٹانیں تھیں جن کی وجہ سے مرکزی سرزمین کے ساتھ اچھا ریڈیائی رابطہ ممکن تھا۔ اس کے علاوہ اس پر تازہ پانی کا چشمہ بھی تھا۔ جزیرے کے مغربی کنارے پر ایک مختصر ساحلی پٹی واحد جگہ تھی جہاں فوجی اتارے جاسکتے تھے مگر بڑی بڑی چٹانیں خطرات کا موجب بھی تھیں۔

اپریل 1951ء میں اس کا نام بدل کر ٹاسک فورس کرکلیئنڈ رکھ دیا گیا۔ مئی کے آخری حصے میں اس نے نام ڈو پر قبضہ جمانے کے علاوہ 38 ویں خط متوازی سے 7 میل جنوب میں چٹانیں نامی ماہی گیری کی بندرگاہ پر ایک عقبی ہیڈ کوارٹر اور نقل و حمل کا اڈہ بھی قائم کر لیا۔ 16 جون کو لیفٹیننٹ ہیرسین نے ایک چھوٹے سے جزیرے ساگ ڈو پر ایک نگران چوکی قائم کی۔ 14 یکڑ رقبے پر مشتمل یہ جزیرہ نام ڈو سے 12 میل جنوب مغرب میں واقع ہے اور شمالی کوریا کے ساحل سے محض 800 گز دور ہے تاہم شمالی کوریا کی فوج کو جلد ہی اس کا پتہ چل گیا اور اس نے اگلے دو ہفتوں میں دو مرتبہ یہاں فوج اتارنے کی کوشش کی۔ علاقے میں موجود اقوام متحدہ کے جنگی جہازوں نے گولہ باری کر کے انہیں پسپا کر دیا۔

چارڈن بعد کرکلیئنڈ کا پہلا اپریشن اسو کے نام سے 30 جون کی رات ہوا۔ 60 رضا کار دو امریکی کشتیوں کے ذریعے کوجو نامی گاؤں کے ساحل پر اتارے گئے جہاں شمالی کوریا کے 30 فوجی اہلکار تعینات تھے۔ قریب ترین شمالی کوریائی یونٹ ریلوے انجینئر بنالین تھی جو چھ میل جنوب میں ٹونگچون کے قریب تعینات تھی۔ بارش اور دھند کی آڑ میں رضا کار کسی کے علم میں آئے بغیر ساحل پر اتر گئے اور فوراً ہی گاؤں پر حملہ کر کے شمالی کوریا کے 18 اہلکار ہلاک کر ڈالے جبکہ باقی بھاگ نکلے۔ گاؤں سے اسلحہ اور دستاویزات ملیں۔ ایسے نقشے بھی ملے جن میں قریبی پہاڑیوں پر شمالی کوریا کے یونٹوں کی تفصیل تھی۔ اگلی صبح حملہ آور واپس نام ڈو لوٹ آئے۔

جون کے آخر میں لیفٹیننٹ ہیرسین امریکہ چلا گیا اس کی جگہ نام ڈو کے کمانڈر کے طور پر لیفٹیننٹ یوٹاٹو سکی لے لی۔ جولائی میں میجر اے جے کوکو میلی نے ٹاسک فورس کرکلیئنڈ کی کمان سنبھال لی۔ اسی ماہ افواہ پھیلی کہ شمالی کوریا سوئگ ڈو پر حملہ کر نیوالا ہے جس پر اس وقت 50 رضا کار قابض تھے۔ لیفٹیننٹ یوٹاٹو سکی نے بحریہ کی گولہ باری کا انتظام کیا اور ٹرالر بھی منگوا لئے تاکہ وہاں سے نکلنا

ممکن ہو سکے۔ 6 اور 7 اگست کی رات شمالی کوریا کا ایک فوجی دستہ 20 چھوٹی کشتیاں لے کر جزیرے کے جنوب میں پہنچا۔ جب وہ رودبار کے وسط میں پہنچا تو اس پر شدید گولہ باری شروع کر دی گئی تاہم شمالی کوریا نے بھی مرکزی سرزمین سے بھاری گولہ باری سے جواب دیا۔ 30 منٹ بعد شمالی کوریا کے فوجی جزیرے پر اترنے میں کامیاب ہو گئے۔

7 اگست کی صبح جزیرے پر شمالی کوریا کی فوج کا قبضہ ہو چکا تھا لیکن اس پر امریکی بحریہ کے جہاز حملہ کر رہے تھے۔ زبردست بمباری اور ناپام بموں کی وجہ سے پورا جزیرہ آگ کا گولہ بن گیا اور دشمن کو پسپا ہونا پڑا لیکن جانے سے پہلے اس نے پورے جزیرے میں بارودی سرنگیں اور بوئی ٹریپ نصب کر دیئے تاہم چار روز بعد کرکینڈ کی ایک نگران ٹیم پھر وہاں تعینات ہو چکی تھی۔

ستمبر 1951ء کے شروع میں کرکینڈ نے 50 افراد کی ایک فورس ”بگ ہوائے“ کے نام سے مرکزی سرزمین پر تعینات کی۔ امریکی جہاز بیگور کے ذریعے دو گروپ الگ الگ دوراتوں میں ساحل پر اتارے گئے۔ دوسرا گروپ اس مقام کا پتہ کھو بیٹھا جہاں دونوں کی ملاقات ہونا تھی چنانچہ جب تک دونوں پہاڑ پر منتقل نہیں ہو گئے ملاقات نہیں ہو سکی۔ اپریشن بگ ہوائے کو بہت محدود کامیابی مل سکی جس کی وجہ یہ تھی کہ اس کے رضا کاروں کا تعلق کسی اور علاقہ سے تھا اور وہ اس علاقے کو جانتے نہیں تھے۔ علاوہ ازیں انہیں مقامی لوگوں سے بھی کم مدد ملی۔ مہینے کے آخر میں فورس کی تعداد صرف 16 رہ گئی۔ تاہم ایف ای سی او ایم نے انہیں کہا کہ وہ یہیں مقیم رہیں اور آنے والے موسم سرما میں اتارے جانے والے ایجنٹوں کیلئے استقبالیہ ٹیم کا کردار ادا کریں۔ لیکن یہ اقدام مہلک ثابت ہوا۔ کیونکہ یہ لوگ دشمن سے مل گئے اور نتیجتاً بعد میں جو ایجنٹ اتارے گئے وہ شمالی کوریا کے ہاتھ لگ گئے جو اپنے فریبی منصوبے میں توسیع کرتے ہوئے ریڈیو پیغامات کے ذریعے نام و کو غلط معلومات فراہم کرتا رہا۔ یہ معلومات آگے کرکینڈ کے عقبی ہیڈ کوارٹر کو اور وہاں سے ایف ای سی او ایم کو منتقل ہو جاتیں۔

ادھر 1951ء کے شروع میں اپریشن سیکشن نے بھی ایئر بارن اپریشن شروع کرنے کیلئے بھی ایک یونٹ قائم کر دیا بیکر سیکشن کے نام سے یہ یونٹ پوسان کے شمال مشرق میں کچھ فاصلے پر کجیانگ نامی گاؤں میں قائم تھا اس کے تحت رضا کاروں کو پیراشوٹ سے اترنے اور خفیہ کارروائیاں کرنے کی تربیت دی گئی۔ اس کے پاس پوسان کے قریب ایک ہوائی اڈے پر ایک اور دستہ بھی دستیاب تھا جس کا مقصد اپریشن سیکشن کے افراد کو شمالی کوریا میں ہوائی جہازوں کے ذریعے اتارنا اور اپریشن کے دوران انہیں مدد فراہم کرنا تھا۔ پوسان سے باہر ایک اور اڈہ بھی تھا جہاں ایجنٹوں کو تخریب کاری کی تربیت دی جاتی۔

بیکر سیکشن نے ورجینیا آئی کے نام سے کمانڈر یوجین پیڑی کی کمان میں مشن شروع کیا۔ اسے مشرقی ساحل سے 30 میل اندر ہیون نی نامی شہر کے جنوب مغرب میں ایک میل کے فاصلہ پر

ایک ریلوے سرنگ کو تباہ کرنا تھا۔ بارودی مواد سرنگ کے اندر پہنچایا جانا تھا۔ جنوبی کوریا کی فوج کے 40 کیڈٹوں کی فورس بنا کر اسے چار ہفتے تک سیونٹاڑ کی تربیت دی جانی تھی لیکن 20 کیڈٹوں کے پہلے دستے کے 11 کارکن پیراشوٹ کی تربیت کے دوران گر کر ہڈیاں تڑوا بیٹھے جس پر فیصلہ کیا گیا کہ باقی ماندہ کیڈٹوں کو صرف ایک دن کی زمینی تربیت اور چار ہفتے تک سیونٹاڑ کی ہدایات دی جائیں گی۔

چوتھی رینجر انفنٹری کمپنی کے چار ارکان کارپورل مارٹن وائسن، ایڈورڈ پوسل اور ولیم مانلز اور سارجنٹ ریمینڈ بیکر مشن میں شامل کرنے کیلئے منتخب کیے گئے۔

مشن کی تربیت اور اسے ہدایات دینے کا کام افراتفری میں کیا گیا رینجرز کی یہ تجویز کہ ایک گروپ پیشگی بھیج کر اس جگہ کا تعین کر لیا جائے جہاں ایجنٹ اتارے جانے ہیں اس بنیاد پر مسترد کر دی گئی کہ اس سے مشن کو نقصان پہنچ سکتا ہے۔ پھر مشن کورات کے وقت اترنے اپنے ہدف کی جانب بڑھنے اور کام کر کے قدم قدم پر دشمن کے فوجیوں سے بھرے علاقے میں 30 میل کا سفر طے کر کے ساحل پر پہنچنے کیلئے صرف 72 گھنٹے دیئے گئے۔ رہتی سہی کسر اس بات نے پوری کر دی کہ مارچ کے دوران (جب کوریا میں سردیوں کا آخری زمانہ ہوتا ہے) موسم نہایت غیر یقینی تھا۔ درجہ حرارت صفر سے نیچے تھا اور شمال سے آنے والے طوفانوں کے نتیجے میں شدید برفباری ہو رہی تھی۔

13 مارچ کو جنوبی کوریا کے فوجی کیڈٹ پوسان میں رینجرز سے جا ملے۔ دو روز بعد گروپ کی روانگی کے وقت سے چند گھنٹے قبل اعلان کیا گیا کہ کیپٹن ہیوری کو مشن سے الگ کیا جا رہا ہے کیونکہ وہ اپریشن سیکشن کے اپریشنوں کے بارے میں بہت زیادہ معلومات رکھتا ہے اور خطرہ ہے کہ گرفتاری کی صورت میں یہ معلومات دشمن کے ہاتھ لگ سکتی ہیں۔ کسی کو اس کی جگہ تعینات نہیں کیا گیا اور اس شام آٹھ بجے گروپ کے 3 کے ہوائی اڈے سے ایک سی 47 میں سوار ہو کر شمال کی طرف پرواز کر گیا۔ اس کی منزل وہ پہاڑ تھے جو ہیون نی کی وادی میں ایجنٹوں کے اتارے جانے کی جگہ (ڈراپ زون) کے قریب واقع تھے۔

موسم سخت خراب ہو چکا تھا اور 11 بجے رات ایجنٹوں کو اتارا گیا۔ اترنے کے بعد انہیں پتہ چلا کہ وہ ایک ڈراپ زون سے 8 میل جنوب میں ہیں اور دوسرے سے بہت زیادہ فاصلہ پر اترے ہیں۔

کارپورل مانلز اور کوریائی فوج کے کیڈٹوں کا ایک دستہ ایک پہاڑ کی ڈھلوان پر اترتا تھا جبکہ کارپورل پوسل اور پانچ افراد نیچے وادی میں جا اترے۔ بیکر اور اس کے ساتھ 5 افراد پہاڑ کے دوسری طرف اور وائسن اور اس کے چار ساتھی ایک گاؤں یوچون نی میں اترے۔ شدید برفانی طوفان کی وجہ سے وہ اگلے روز تک اکٹھے نہ ہو سکے۔

اکٹھے ہو کر کارپورل وائسن کی قیادت میں وہ 18 مارچ کو ڈراپ زون کے علاقے

میں پہنچے۔ ریڈیو خراب ہونے کی وجہ سے امریکی طیارے سے رابطہ نہ ہو سکا جسے سپلائی بحال کرنے کا پیغام دینا تھا۔ 19 تاریخ کو معلوم ہوا کہ سرنگ کے پاس چین کا ایک ریلوے مرمت یونٹ موجود ہے اور سرنگ کے دونوں طرف زبردست حفاظتی انتظامات ہیں چنانچہ عقلمندی یہی تھی کہ مشن ترک کر دیا جائے۔

گروپ نے اس کے بعد سمنائی جا کر وہاں کسی ریلوے سرنگ پر حملہ کرنے کا ارادہ کیا لیکن وہاں بھی سخت دفاعی انتظامات تھے چنانچہ وہ 28 مارچ کو آخری پہاڑی درے تک پہنچے جو ساحل پر واقع تھا اور طوفان سے پناہ لینے کیلئے اس میں چھپے رہے۔ طوفان 29 مارچ تک جاری رہا۔ اگلے روز دھوپ میں رکھ کر انہوں نے ریڈیو کی بیٹری کو چارج کیا اور ایک ایئر کنٹرولر سے رابطہ قائم کیا جس نے ان کی پوزیشن کی اطلاع ہیڈ کوارٹر کی آٹھویں امریکی فوج کو دی۔ چار گھنٹے بعد ایک سی 47 طیارے نے انہیں رسد کا سامان پہنچایا لیکن ان کا ریڈیو پیغام شمالی کوریا نے پکڑ لیا تھا اور اسی شام اس کی فوج انہیں گھیرے میں لینے کیلئے بڑھ رہی تھی۔

تاہم خوش قسمتی سے امریکیوں نے ان کی حالت کا احساس کرتے ہوئے انہیں فوری نکلنے کیلئے اپریشن شروع کر دیا اور 30 مارچ کی صبح تین امریکی ہیلی کاپٹر انہیں لینے کیلئے بحری جہاز سے پرواز کر گئے۔ ان کے ہمراہ لڑاکا طیارے بھی تھے۔ اس دوران گروپ پر حملہ ہو چکا تھا اور جونہی پہلا ہیلی کاپٹر اترنے لگا اسے مار گرایا گیا۔ پائلٹ بچ گیا اور رینجرز تک پہنچ گیا۔ دوسرا ہیلی کاپٹر کارپورل پوسل اور مائلز کو بچانے لے جانے میں کامیاب ہو گیا۔ تیسرے ہیلی کاپٹر نے بیکر کو اٹھا لیا مگر اس کی سیڑھی کو چلانے والی چرخہ جام ہو گئی اور وہ اسی طرح بیکر کو نیچے لٹاکے ہوئے اڑ گیا۔

فضائی امداد دشمن کو کارپورل وائسن اور باقی ماندہ افراد کا محاصرہ کرنے سے نہ روک سکی تاہم فضائی حملے کی آڑ میں وہ گھیرا توڑ کر جنوب کے پہاڑیوں کی طرف فرار ہو گئے لیکن ان میں سے صرف سات وائسن پانچ کیدت اور ہیلی کاپٹر کا پائلٹ ہی بچ کر وہاں پہنچ سکے۔ اسی رات دونوں امریکی اپنے کوریائی ساتھیوں سے الگ ہو گئے۔ 18 اپریل تک وہ آزاد رہے اس روز تھارٹن (پائلٹ) نے جو شدید زخمی تھا امبولنگ نی پہنچ کر خود کو شمالی کوریاء والوں کے حوالے کر دیا۔ اس وقت وائسن خوراک کی تلاش میں نکلا ہوا تھا جسے اگلے روز گرفتار کر لیا گیا۔ باقی ماندہ عرصہ جنگ کے دوران یہ دونوں قید رہے۔ پانچ کوریائی کیدٹوں میں سے صرف دو کوریا تک پہنچے اور تفتیش کے دوران انہوں نے اعتراف کیا کہ شمالی کوریاء والوں نے انہیں پکڑ لیا تھا اور جاسوسی کرنے کے وعدے پر ہی انہیں چھوڑا ہے۔ بعد ازاں دونوں کو جنوبی کوریا کی فوج نے پھانسی دیدی۔ اس طرح اپریشن ویرجینیا تباہی کا شکار ہوا۔

5 مئی 1951ء کو اٹریشن سیکشن توڑ دیا گیا اور اسی روز اس کی تشکیل نو متفرق گروپ 8086 آرمی یونٹ (اے یو 8086) کے طور پر ہوئی۔ اسے رضا کاروں کو جن کی تعداد اس وقت تک 7000 ہو چکی تھی تربیت اور مدد فراہم کرنے کیلئے امریکی عملہ اور ساز و سامان کا استعمال کرنے کا اختیار دیدیا گیا۔

سپٹ فار کے نام سے ایک اور ایئر بارن اپریشن جون میں کیا گیا جس کا مقصد شمالی کوریا کے علاقے میں رضا کاروں کا ایک مستقل اڈہ قائم کرنا تھا جس سے وونسان کے جنوب مغرب کے پہاڑوں میں مصروف عمل تین چھوٹے رضا کار گروپوں کے ساتھ تعلق قائم ہو جاتا۔ اپریشن کیلئے جو ٹیم منتخب کی گئی اس میں امریکی برطانوی اور کوریائی شامل تھے اور اس کی کمان برطانوی افسر کیپٹن ایلری اینڈرسن کے پاس تھی۔ دیگر میں برطانوی لیفٹیننٹ لیو آڈمس آکٹن کارپورل ولیم مائلز اور سارجنٹ چارلس گیرٹ شامل تھے۔ 17 رکنی گروپ کے باقی ارکان کوریائی تھے۔

منصوبہ کے تحت کیپٹن اینڈرسن گیرٹ مائلز اور دیگر دو کوریائیوں کو راستہ تلاش کرنے کی ٹیم کے طور پر اتارا جانا تھا جس کے ایک ہفتے بعد "لائٹنگ" کے نام سے پہلے بڑے گروپ کو جس میں لیفٹیننٹ آڈمس آکٹن ایک ریڈیو اپریشن اور گیارہ کوریائی شامل تھے بھیجا جانا تھا۔ آٹھ دس دن بعد دوسرے بڑے گروپ کو "سارم" کے نام سے بھیجا جانا تھا جو 20 کوریائیوں پر مشتمل تھا۔ اس کی قیادت لیفٹیننٹ ڈیوڈ ہیرن نے کرتی تھی۔ مزید ایک ہفتے بعد ایک تیسرے گروپ "نارتھ ونڈ" نے جانا تھا۔

پہلے گروپ کا ڈراپ زون ایک دور دراز علاقے میں کریو جوری نامی شہر کے جنوب مشرق میں پہاڑوں کے درمیان ایک گول میدان تھا۔ یہ میدان پانچ میل لمبا تھا اور افراد اور سامان کو اتارنے کیلئے بہت موزوں تھا۔

میدان کے جنوب اور شمالی سرے پر بالترتیب مینگم اور ساتا کے پہاڑ تھے۔ مشرقی سمت میں چٹانی دائرہ اور مغرب طرف میں سطح مرتفع تھی۔ جنوب میں چٹان کھڑا تھا۔

18 جون کی رات اینڈرسن ہر اول دستے کے ہمراہ کامیابی سے وہاں اتر گیا مگر اس دوران خود اینڈرسن زخمی ہو گیا۔ اگلے روز ٹیم ساتھ کے پہاڑ کے مغرب میں واقع بیس کیمپ چلی گئی۔ یہاں کارپورل مائلز اور اس کے دو کوریائی ساتھی علاقے کا جائزہ لینے میں مصروف ہو گئے۔ 20 جون کی شام مائلز نے ریڈیو کے ذریعے اینڈرسن کو اطلاع دی کہ چینی فوج کا ایک ڈویژن 70 میل جنوب میں واقع شمالی کوریا کی فرنٹ لائن کی طرف بڑھ رہا ہے نیز چینیوں نے اس علاقے میں کئی کیموفلاج کئے ہوئے اڈے بنا رکھے ہیں جہاں ان کی فوج دن کے وقت چھپی رہتی ہے تاکہ اقوام متحدہ کے جاسوس طیاروں کی نظر میں نہ آئے اور رات کے وقت سفر کرتی ہے۔ اینڈرسن نے یہ اطلاع اڈے کو پہنچا دی

اور ہوائی حملے کی درخواست کی۔ 21 جون کی صبح طیاروں نے اس علاقے پر بمباری کر دی اور بہت سے چینی فوجی مارے گئے۔ 23 جون کو ایک اور حملہ کیا گیا اس میں بھی چینیوں کا کافی نقصان ہوا۔ اگلی صبح اینڈرسن اور بیمار کوریائی کو ہیلی کاپٹر کے ذریعے وہاں سے نکال لیا گیا۔ دو روز بعد 26 جون کو لیفٹیننٹ آڈمس کے لائننگ گروپ کو اتارا گیا لیکن بد قسمتی سے وہ صحیح جگہ کے بجائے آدھ میل دور ساتائی پہاڑ مشرق میں اترا۔ اترتے ہوئے آڈمس کی ٹانگ زخمی ہو گئی اسے کیمپ پہنچانا پڑا جبکہ مالکس اور ہونے گروپ کی رسد قابو کی۔

5 اور 6 جولائی کی درمیانی رات ایک طیارے نے دوبارہ سپلائی کیلئے کوشش کی مگر وہ ڈراپ زون کو تلاش نہ کر سکا اور سپلائی ٹیم کیمپ پر گرا دی جس سے دشمن کو کیمپ کی نشاندہی ہو گئی۔ چنانچہ سپٹ فار کی ٹیم کے پاس کیمپ خالی کر دینے کے سوا کوئی چارہ نہیں رہا اور وہ فوراً ہی وہاں سے مشرق کی طرف چلی گئی۔ اگلی صبح کارپورل مالکس اور لیفٹیننٹ ہون کا دشمن سے سامنا ہو گیا۔ انہوں نے اسے الجھائے رکھا اور باقی گروپ کو جس کی قیادت گروپس کر رہا تھا فرار ہونے کا موقع مل گیا اور وہ سطح مرتفع کے شمال میں واقع غاروں کی طرف چلے گئے۔ وہاں نہ تو مالکس پہنچا نہ ہی ہوا اور بعد میں یہی اندازہ کیا گیا کہ دونوں یا تو مارے گئے ہیں یا پکڑے گئے۔ یہاں پہنچ کر پتہ چلا کہ دشمن ٹیم کی سپلائی اور ریڈیو پر قبضہ کر چکا ہے۔

9 جولائی کو سپٹ فار کی بد قسمتی ظاہر ہو چکی تھی اس رات ایک امدادی منصوبے کے تحت ایک طیارے کو جس پر لیفٹیننٹ ڈیوڈ ہیری سوار تھا ٹیم کی تلاش کیلئے روانہ ہو گیا۔ آڈمس آکٹن نے ایک بچے ہوئے ریڈیو کی مدد سے اس کے ساتھ رابطہ کرنے کی کوشش کی لیکن اس کی بیڑی ٹیل ہو گئی چنانچہ اس نے اور اس کے ساتھیوں نے پیدل ہی اقوام متحدہ کی فرنٹ لائن کی طرف سفر کا فیصلہ کیا۔ 13/14 جولائی کی رات لیفٹیننٹ ہیرن اور ایک کوریائی ساتائی پہاڑی کے مشرقی پہلو میں پیراشوٹ کے ذریعے اترے جہاں انہیں کارپورل مالکس اور ہون کی چھوڑی ہوئی تحریریں ملیں تاہم سپٹ فار کی ٹیم کے کسی رکن کا کوئی پتہ نہیں تھا۔ مذکورہ دونوں آدمیوں کو 20 جولائی کو ایک ہیلی کاپٹر کے ذریعے نکال لیا گیا۔

23 جولائی کو فجر سے پہلے آڈمس آکٹن اور اس کے آدمی ایک ایسے مقام پر پہنچے جہاں وہ اتحادیوں کی طرف سے جنوب کو کی جانے والی گولہ باری کا مشاہدہ کر سکتے تھے۔ ایک متروک بنگر میں پناہ لینے کے بعد انہوں نے دیکھا کہ شمالی کوریا کا ایک چھوٹا سا فوجی دستہ ان کی طرف آ رہا ہے۔ آڈمس آکٹن زخمی ہونے کی وجہ سے آسانی کے ساتھ چل نہیں سکتا تھا اس نے سارجنٹ گیرٹ سے کہا کہ وہ باقی آدمیوں کو لے کر یہاں سے نکل جائے جبکہ وہ خود دشمن کو روکتا ہے۔ دشمن چند گز کے فاصلے پر رہ گیا تو اس نے پستول سے فائرنگ کر کے چار فوجی ہلاک کر دیئے اور پھر گولیاں ختم ہونے

پر وہ لڑکھڑاتا ہوا ایک قریبی درخت کی طرف لپکا۔ سارجنٹ گریٹ اور ایک کوریائی نمودار ہوئے اور تیزی سے اسے اٹھا کر لے گئے۔ دشمن کی گولہ باری سے بچتی ہوئی یہ ٹیم 25 جولائی کی صبح کو امریکی فوجوں کی پوزیشنوں کے قریب پہنچ گئی۔ اگلی رات انہوں نے نومینز لینڈ عبور کر لی اور اگلے روز امریکی فوج سے جا ملے۔

بعد میں اپریشن کی ناکامی کا الزام دوبارہ سپلائی کیلئے جانیوالے پائلٹ پر لگایا گیا جس کی وجہ سے اپریشن تباہ ہو گیا۔ امریکی فضائیہ نے صورتحال کے ازالے کیلئے تیزی سے کارروائی کی اور اس نے ماہرین کا ایک یونٹ بنایا تاکہ خفیہ طور پر ایجنٹوں اور سامان رسد کو اتارا جاسکے۔ یہ یونٹ ٹوکیو سے باہر آنسوگی کے فضائی اڈے پر مقیم تھا۔ اس کا عملہ اور طیارہ کوریا میں سیول سے باہر کے 16 نامی فضائی اڈے پر تعینات کر لیا گیا اسے سی 46 کمانڈوز اور سی 47 سکٹر میوز دیئے گئے اس کے علاوہ پانچویں ایئر فورس کا خصوصی رابطہ دستہ بھی بنایا گیا اور اسے ایف ای سی ایل جی (فار ایسٹ کمانڈ لیژن انڈسٹریٹ) سے منسلک کر دیا گیا۔

جوانی میں کرنل جان مک گی نے اپریشن سیکشن کی کمان لیفٹیننٹ کرنل سیموئل کوئٹر کے حوالے کر دی۔ رضا کاروں کے اپریشنوں کی ذمہ داری ایک اور لیفٹیننٹ کرنل جے وینڈر پول کو دی گئی۔ اسی ماہ کوریا میں فار ایسٹ کمانڈ لیژن انڈسٹریٹ کوریا (ایف ای سی ایل ڈی کے) قائم ہوئی جو ایف ای سی ایل جی کی شاخ تھی۔

آگست میں اپریشن سیکشن نے مسٹیننگ کے نام سے ایک اور اپریشن کیا جس کا مقصد 24 ویں امریکی انفنٹری ڈویژن کے کمانڈر میجر جنرل ولیم ڈین کو بازیاب کرنا تھا۔ 23 جولائی 1950ء سے جوہانسیجون اپنے ڈویژن کے انخلاء کے موقع پر غائب ہو گیا تھا۔ ایک سال تک اس کے بارے میں کچھ پتہ نہیں چلا پھر ایک جنگی قیدی نے انکشاف کیا کہ جنرل ابھی زندہ ہے اور قید میں ہے۔ جون 1951ء میں شمالی کوریا کے ایک پولیس افسر نے جو جنوبی کوریا کا ایجنٹ تھا بتایا کہ ڈین باری نامی قصبہ کے جنگی قیدیوں کے کیمپ میں ہے۔ چند ہفتے بعد اس نے اس کی تصویر لا کر دی اور بتایا کہ کیمپ کا کمانڈر امریکی شہریت اور پچاس ہزار ڈالر کے عوض اسے فرار کرانے کیلئے تیار ہے۔

چنانچہ فیصلہ کیا گیا کہ بیکر سیکشن کے رضا کاروں کے پیراشوٹ یونٹ مسٹیننگ ریڈرز کی دو ٹیمیں باری کے علاقے میں اتاری جائیں۔ ایک ٹیم کیمپ کے گرد پوزیشن سنبھالے جبکہ دوسری دو مزید ٹیموں کے اترنے کیلئے ڈراپ زونز تلاش کرے۔ یہ ٹیمیں بعد میں اتاری جانی تھیں اور انہوں نے حملہ کر کے ڈین اور دوسرے قیدیوں کو رہا کرنا تھا بعد میں ان سب کو میرین کور کے ہیلی کاپٹروں کے ذریعے نکال لیا جاتا تھا۔

17 ستمبر کو 26 انویڈر بمبار طیارے کے ذریعے علاقے کا جائزہ لیا گیا جہاز پر مسٹیننگ

2 کے کمانڈر کیپٹن ڈیوڈ ہیرن اور اسکا نائب لیفٹیننٹ ولیم لیوس سوار تھے۔ علاقے میں پہنچنے کے بعد جب طیارہ باری کے اوپر سے پرواز کر رہا تھا تو اس پر طیارہ شکن توپوں سے فائرنگ شروع ہو گئی۔ طیارہ ڈولنے لگا۔ لیفٹیننٹ لیوس اور عملے کا ایک رکن فریڈرک پلسر طیارے سے کود گئے۔ کیپٹن ہیرن اور عملے کے دو رکن پائلٹ کیپٹن ای او ایوانز اور سارجنٹ فریک سائاس نے بھی کودنے کی کوشش کی مگر اس وقت طیارہ اتنا نیچے آ گیا تھا کہ پیراشوٹ کھلنے سے پہلے ہی وہ زمین پر آ گرے۔ بعد میں دونوں گرفتار کر لیے گئے اور جنرل ڈین کی طرح باقی زمانہ جنگ میں قید ہی رہے۔

اگلے ماہ لپھر ڈفوس نے مزید اپریشن کئے۔ 18 اکتوبر کو ڈوکنی نمبر 15 کے رضا کاروں کا ایک گروپ ٹان ڈو کے جزیرے پر اتر جو مغربی ساحل سے پانچ میل کے فاصلے پر واقع ہے۔ اس پر شمالی کوریا کا مختصر سے فوجی دستہ تعینات تھا جس نے اپنے 11 ساتھیوں کے مارے اور 12 کے گرفتار ہو جانے کے باوجود دلیری سے جزیرے کا دفاع کیا اور تین رضا کار ہلاک اور بارہ زخمی کر دیئے۔

چھ روز بعد سی ڈو جزیرے پر قبضہ کی کوشش کی گئی جس کے دفاع پر شمالی کوریا کے تھوڑے سے فوجی متعین تھے۔ یہ فوجی اس کے شمالی اور جنوبی دونوں سروں پر تعینات تھے اس کے علاوہ انہوں نے وہاں نگران چوکی بھی بنا رکھی تھی جس پر 6 فوجی پہرہ دیتے تھے۔ ہر دو ہفتے بعد فوج کی ایک کمپنی آ کر جزیرے کی تلاشی لے کر جاتی تھی کہ گوریلے یہاں داخل تو نہیں ہوئے۔ یہاں اپریشن جس میں ڈوکنی 13 اور ڈوکنی 15 کے 100 رضا کاروں نے حصہ لینا تھا 14 اکتوبر کی صبح کیا جانا تھا لیکن اس سے پہلے ہی آدھی رات کو چینی فوج پہنچ گئی اور اس جگہ کے ارد گرد پوزیشن سنبھال لیں جہاں رضا کاروں کو اترنا تھا۔ جب رضا کار کئی کشتیوں میں بیٹھ کر ساحل کے قریب پہنچے تو چینیوں نے فائرنگ کر کے 8 کو ہلاک اور 32 کو زخمی کر دیا جس پر باقی ماندہ رضا کار فرار ہو گئے۔

6 نومبر کو چینی فوج نے ڈوکنی 14 کو جزیرہ اے ڈو پر اس کے اڈے سے نکال باہر کیا۔ یہ کارروائی مرکزی سرزمین کے ساتھ شمالاً جنوباً واقع جزیروں سے رضا کاروں کے صفایا کی مہم کا حصہ تھی۔ ایک ہفتہ بعد ڈوکنی 13 کو بھی چینی فوج کے ہاتھوں ٹان ڈو اور ٹان ڈو اور پر اس جزیرے تان ڈو کو خالی کرنے پر مجبور ہونا پڑا۔ وہاں سے وہ سوہوا ڈو اور تائی ہوا ڈو چلے گئے۔ بعد میں انہیں سوہوا ڈو بھی خالی کرنا پڑا۔ تینوں رضا کار یونٹوں کا کمانڈر لیفٹیننٹ لیو آڈمس آکٹن تھا وہ ریڈیو آپریٹر سارجنٹ چارلس بروک کے ہمراہ یکم اکتوبر کو پہنچا۔ چینی حملہ ہونی والا تھا اس نے رائل نیوی کی ناسک فورس سے گولہ باری کا انتظام کرایا۔ لیکن یہ گولہ باری صرف رات کے وقت چند گھنٹے کیلئے ہی ہو سکتی تھی کیونکہ بحر یہ کے جہازوں کو صبح ہونے سے پہلے جنوب کی طرف چلے جانا ہوتا تھا۔

20 نومبر کو چینیوں نے تائی ہوا ڈو پر حملہ شروع کر دیا وہ ہر روز ہوائی حملے کرتے۔ 10 روز بعد 30 نومبر کی رات انہوں نے سوہوا ڈو پر نصب توپ خانے سے بھی گولہ باری شروع کر دی۔

آدھے گھنٹہ بعد ان کی فوج تائی ہوا ڈو کے شمال سمت نمودار ہوئی۔ آڈمس نے فوراً ہی اس کشتی کے امریکی کمانڈر کو ریڈیو پر اطلاع دی جو اسے نکالنے کیلئے ہر رات ساحل سے کچھ فاصلے پر کھڑی ہوتی تھی۔ کشتی پر 50 بھاری مشین گنیں نصب تھیں۔ اس نے درخواست کی کہ کشتی جزیرے کے قریب آئے اور چینی فوج کی کشتیوں کو لڑائی میں الجھالے۔ کشتی کا کمانڈر جو ایک امریکی لیفٹیننٹ تھا مان گیا اور کشتی جزیرے کی طرف روانہ ہوئی لیکن جزیرے کی طرف آنے کے بجائے وہ علاقے سے ہی نکل گئی اور بعد میں معلوم ہوا کہ اس نے دشمن سے کبھی ٹکر نہیں لی تھی۔ وہ اس کے برعکس رپورٹ دیتا رہا کہ وہ بڑھ چڑھ کر دشمن کی خلاف کارروائی میں حصہ لیتا رہا ہے اس کے بعد اس کا کورٹ مارشل کر دیا گیا۔

ڈیڑھ گھنٹہ بعد چینی فوج جزیرے پر اتر کر رضا کاروں کے ہیڈ کوارٹر کی طرف بڑھ رہی تھی۔ آڈمس کی درخواست پر رائل نیوی کا ایک تباہ کن جہاز اس پر گولہ باری کر رہا تھا لیکن اس سے اس کی پیشقدمی نہ رک سکی۔ دو بجے دو پہر اس نے اس بٹکر کا محاصرہ کر لیا جس میں آڈمس اس کا سنٹرل اور رائل نیوی کے دو اہلکار پناہ لئے ہوئے تھے چاروں کو جنگی قیدی بنا لیا گیا باقی ماندہ 28 رضا کار جن کے ہمراہ 33 عورتیں اور بچے بھی تھے جزیرے کے جنوب کو فرار ہو گئے جہاں اقوام متحدہ کے ایک طیارے نے انہیں دیکھ لیا اور اگلی رات رائل نیوی کا جہاز انہیں نکال کر لے گیا۔

چاروں برطانویوں کو مرکزی سرزمین پر چانگ سانگ کے تفتیشی مرکز لے جایا گیا۔ بد قسمتی سے آڈمس اور بروک کے نام ان افراد کی فہرست میں شامل تھے جو اقوام متحدہ کے انٹیلی جنس کاموں اور رضا کاروں کے آپریشنوں میں حصہ لینے کی وجہ سے معروف تھے۔ دونوں پر تشدد کیا گیا۔ بروک کو کیمپ ٹو نائی جنگی قیدیوں کے کیمپ میں منتقل کر دیا گیا۔ جنگ کے بعد اس کی رہائی ہوئی۔ آڈمس کو پانچ ماہ قید تہائی میں رکھنے کے بعد اگست 1952ء میں کیمپ ٹو منتقل کر دیا گیا۔ جہاں سے وہ فرار ہو گیا اور مغربی کنارے جا پہنچا۔ وہاں اسے پھر پکڑ لیا گیا اور مزید تین ماہ قید تہائی میں رکھا گیا پھر اسے دوبارہ کیمپ ٹو بھجوا دیا گیا جہاں سے وہ ایک امریکی قیدی کے ساتھ جولائی 1953ء میں پھر بھاگ نکلا لیکن چند منٹ بعد ہی پکڑا گیا اور سر میں گولی مار کر ہلاک کر دیا گیا۔

سال کے آخر میں اٹریشن سیکشن نے ”دولف پیک“ کے نام سے ایک اور یونٹ قائم کیا جس کا مقصد جزیرہ نما اونجن کے مشرق اور جنوب میں اپریشن کرنا تھا۔ 10 دسمبر 1951ء کو کوریا میں غیر روایتی جنگوں کیلئے اقوام متحدہ کی فوج کی کمان میں مزید تبدیلیاں کی گئیں۔ اٹریشن سیکشن کو ایف ای سی ایل ڈی (کے) کے آرمی یونٹ 8240 میں جذب کر دیا گیا جو بعد ازاں ٹوکیو میں ایف ای سی ایل جی کے برآمدات کنٹرول میں آ گئی۔

مشنوں اور ایجنسیوں کے کاموں میں تکرار یا باہمی مداخلت کو روکنے کیلئے ایک اور یونٹ 10 دسمبر کو قائم کیا گیا جس کا کام کوریا میں تمام آپریشنوں کے درمیان رابطہ رکھنا تھا۔ اس یونٹ کا نام

کمبائنڈ ریکانسس ایکٹیوٹیز کوریا (سی سی آر) کے (آرمی یونٹ 8240 رکھا گیا۔ اس کا اڈہ سینول میں تھا اور قیادت امریکی فوجی افسر کرنل واشنگٹن ایم آئیو کے پاس تھی۔ دسمبر کے بعد سے سی سی آر اے کے اور ایف ای سی ایل ڈی (کے) ایف ای سی ایل جی کے براہ راست کنٹرول میں آ گئے جو خود ایف ای سی او ایم کے اسٹنٹ چیف آف سٹاف جی ٹو کے کمان میں تھا۔

اس وقت تک شمالی کوریا کی صفوں کے پیچھے کارروائیوں میں خاصا اضافہ ہو چکا تھا اور جو لوگ رضا کاروں کی سرگرمیوں کے ذمہ دار تھے ان کا دوسری امریکی فوجوں اور اداروں سے ٹکراؤ شروع ہو گیا تھا جن میں جے اے سی کے بی شامل تھا۔

اس سے نو ماہ قبل مارچ میں صدر ٹرومین نے جنرل ڈگلس میکارتھر کو مشرق بعید میں اقوام متحدہ کی فوج کے کمانڈر اور امریکی فوج کے کمانڈر انچیف کے عہدہ سے برطرف کر دیا تھا۔ اس کی وجہ چین کے بارے میں دونوں کے درمیان پالیسی اختلافات تھے۔ میکارتھر کا مطالبہ تھا کہ اسے چینی ساحلوں کی ناکہ بندی کرنے اور منچوریا میں اس کے اڈوں پر بمباری کا اختیار دیا جائے۔ ٹرومین نے یہ مطالبہ مسترد کر دیا اسے خطرہ تھا کہ اس صورت میں سوویت یونین بھی جنگ میں ملوث ہو جائے گا۔ میکارتھر نے اس پر امریکی عوام سے تائید کا مطالبہ کر دیا۔ 11 اپریل 1951ء کو صدر نے اسے برطرف کر کے جنرل مینڈیو لی رچ وے کو تعینات کر دیا جس نے دوسری جنگ عظیم میں نارمنڈی میں اترنے والے 82 ویں امریکی ایئر بارن ڈویژن کی کمان کی تھی۔

اپنی معزولی تک میکارتھر اپنے اس عزم پر قائم رہا کہ وہ جاپان اور شمالی کوریا میں سی آئی اے کو کام نہیں کرنے دیگا۔ اٹریشن سیکشن کا قیام اسی وجہ سے عمل میں لایا گیا تھا لیکن جوائنٹ چیفس آف سٹاف کے مسلسل دباؤ کی وجہ سے وہ سی آئی اے کے اطلاعات اکٹھی کرنے والے ڈویژن ”آفس آف سپیشل آپریشنز“ (او ایس آر) کو اس بات کی اجازت دینے پر مجبور ہو گیا کہ وہ اپنے تین افسر ٹوکیو میں تعینات کر دے۔ یہ کوریا کی جنگ چھڑنے سے ایک مہینہ پہلے کی بات ہے۔ شمالی کوریا کے حملے کے بعد او ایس او کے افسر سیول کے امریکی سفارت خانے اور سووان میں تعینات کر دیئے گئے جہاں ان میں سی آئی اے کے مواصلاتی ماہر بھی آئے۔ پوسان کا حلقہ خالی کرنے کے بعد انہوں نے شمالی کوریا میں داخل کرنے کیلئے ایجنٹوں کی بھرتی اور انہیں تربیت دینے کا کام شروع کر دیا۔ ساتھ ہی انہوں نے ان نیٹ ورکوں سے بھی رابطہ شروع کر دیا جو سیول سے انخلاء کے وقت پیچھے چھوڑ دیئے گئے تھے۔

جنگ چھڑنے کے چار ہفتے بعد سی آئی اے کے غیر روایتی جنگ والے بازو ”آفس آف پالیسی کوآرڈینیشن“ (او پی سی) کے ایک رکن ہانس ٹوفٹے کو ٹوکیو روانہ کیا گیا اس کا پہلا کام کوریا میں آپریشن کرنے کیلئے اڈہ قائم کرنا تھا اسے جلد ہی ٹوکیو سے باہر پیگاسائی اور آئسوگی فضائی اڈے

پر مناسب مقامات مل گئے۔

جاپان میں ہیڈ کوارٹر کے علاوہ ٹوفٹے نے کوریا میں بھی ایک فارورڈ بیس قائم کی۔ یہ اڈہ اس کے ایک ماتحت لیفٹیننٹ کرنل ونسنٹ کریمر نے آبنائے نوشیما کے جزیرے چجو میں قائم کیا۔ تاہم انچون میں فوج اترنے کے بعد جلد ہی یہ فارورڈ بیس پوسان سے 90 میل دور جنوب مغرب میں یانگ ڈو کے جزیرے پر منتقل کر دی گئی۔ اس کے بعد پوسان کے ارد گرد پھیلے ہوئے مہاجر کیمپوں سے سینکڑوں رضا کار بھرتی کیے گئے انہیں یانگ ڈو لے جا کر گوریلا جنگ کی تربیت دی گئی۔

رضا کاروں کو جاسوسی کرنے کے مشن پر شمالی کوریا بھجوا دیا گیا اس کے ساتھ ہی او پی سی نے آپریشن ”بلاسم“ کے تحت مزاحمتی نیٹ ورک قائم کرنے کیلئے چھوٹے چھوٹے گروپ شمالی کوریا میں داخل کر دیئے۔ 1951ء کے دوران بلاسم ٹیمیں فضا اور سمندر کے راستے شمالی کوریا کے وسطی اور شمال مشرقی علاقوں میں داخل کی گئیں ان میں سے کچھ تو پہنچتے ہی مار ڈالے گئے یا پکڑے گئے لیکن بیشتر بچ نکلے جنہوں نے جاسوسی اطلاعات ریڈیو کے ذریعے بھجوانا شروع کر دیں۔

1951ء کے آغاز میں شمالی کوریا کو جاسوسی مقاصد کیلئے دو علاقوں میں تقسیم کر دیا گیا۔ مغربی حصہ جو زیادہ بڑا تھا آٹھویں امریکی فوج اور مشرقی او پی سی کو دیا گیا۔ کیونکہ او پی سی اس مشرقی علاقے میں پہلے ہی سرگرم تھی اور اس نے شمال مشرق میں رضا کار گروپ بھی قائم کر رکھا تھا لیکن یہ انتظام جلد ہی ٹوٹ گیا کیونکہ آٹھویں امریکی فوج کے اٹریشن سیکشن نے ٹاسک فورس کرک لینڈ قائم کر کے اپنے آپریشنوں کا دائرہ مشرقی ساحل کی طرف واقع جزیروں تک بھی پھیلا نا شروع کر دیا۔

او پی سی نے اس پر سخت اعتراض کیا جس پر کرک لینڈ کے آپریشن وونسان کے جنوب میں بندرگاہ کے ارد گرد 50 میل کے دائرے میں محدود کر دیئے گئے۔

کبھی کبھار او ایس او اور او پی سی کے دائرہ کار کے خطوط ایک دوسرے کو عبور کر جاتے تھے۔ اور مزید تکرار سے بچنے اور کوریا میں متعدد اٹلی جنس اداروں کے سرگرم ہونے کی وجہ سے پیدا ہونے والے الجھاؤ کو دور کرنے کیلئے سی آئی اے نے او ایس او اور او پی سی آپریشنوں کو جے اے سی کے نام سے ایک ہی تنظیم کے ماتحت کر دیا۔

ادھر امریکی بحریہ نے بھی خصوصی آپریشنوں کیلئے ایک گروپ بنا دیا تھا ٹاسک فورس 90 کے نام سے یہ گروپ کوریا میں ایف ای سی او ایم کے آپریشنوں کیلئے قائم چار بحری ٹاسک فورسوں میں سے ایک تھا۔ دوسری فورسوں میں ٹاسک فورس 77، ٹاسک فورس 195 اور ٹاسک فورس 96 شامل تھیں۔ جنگ میں امریکہ کے شامل ہونے کے فوراً بعد انڈر وائرڈیمالیشن ٹیم (یو ڈی ٹی) جس میں جنگی غوطہ خور شامل تھے جنوبی کیلے فورنیا کے کوروناڈو کے بحری اڈے سے جاپان روانہ کر دی گئی تھی۔ 5 اگست کو اس نے اپنا پہلا مشن شروع کیا جب یو ڈی ٹی کے دورکن ساحلی علاقے پر شمالی

کوریائی لائنوں کے پیچھے سر افرسانی کیلئے پہنچ گئے۔

اگلے روز یوڈی ٹی کی ٹیم نمبر ایک 20 ارکان اور 16 میرین فوجی 4 امریکی جہازوں پر یوکوسکا پہنچ گئے اور جہازوں میں سے ایک یو ایس ایس ہورس اے باس خصوصی طور پر سمندر سے خشکی پر حملے کیلئے تیار کیا گیا تھا۔ اس میں ساحل پر فوجیوں کو اتارنے کیلئے چار کشتیاں تھیں۔ اس پر یو ڈی ٹی اور میرین پلاٹون کے علاوہ مزید 160 فوجی آ سکتے تھے۔ چاروں جہاز ناسک فورس 90 کا ذیلی یونٹ تھے جسے ٹرانسپورٹ ڈویژن II کا نام دیا گیا۔

6 اگست کو میرین اور یوڈی ٹی کے دستوں پر مشتمل سپیشل آپریشن گروپ (ایس او جی) بنایا گیا جو تین روز بعد جاپان سے سمندری جہاز باس پر بیٹھ کر کوریا کے مشرقی ساحل کی طرف چلا۔ 2 اور 15 اگست کے درمیان اس نے شمالی کوریا کی صفوں سے 200 میل پیچھے جا کر تین آپریشن کئے اور ساحل کے ساتھ واقع ریلوے لائنیں کاٹ دیں۔ مہینہ کے باقی دن بھی اسی طرح کی مزید کارروائیاں کی گئیں۔ اگست کے آخر میں یوڈی ٹی نمبر 3 جاپان پہنچا۔ اگست کے آخر ہی میں ایس او جی کو توڑ دیا گیا جبکہ اس کی عمر ایک مہینے سے بھی کم تھی اور اس کا عملہ واپس اپنی اپنی یونٹوں میں بھیج دیا گیا۔

ناسک فورس 90 میں اس کی جگہ برطانیہ کی 41 ویں انڈی پنڈنٹ کمانڈر رائل میرینز کی ایک یونٹ نے لی۔ اس کا کمانڈر لیفٹیننٹ کرنل ڈگلس ڈریسڈیل تھا اور اس کے سپاہیوں کی تعداد 150 تھی۔ جاپان پہنچنے کے بعد اس میں 150 فوجیوں کا اضافہ ہو گیا جو اصل میں ملایا میں کیونسٹوں سے لڑنے کیلئے بنائے جانے والے بریگیڈ میں شامل کیے جانے تھے۔ کمانڈر نے فوراً ہی ٹرانسپورٹ ڈویژن کے جہازوں اور آبدوز یو ایس ایس پرچ پر بھرپور تربیت لینا شروع کر دی۔

آبدوز پرچ دوسری جنگ عظیم میں تیار کی گئی تھی اور 1948ء میں اس میں سمندر سے خشکی پر حملوں کیلئے خصوصی طور پر ردوبدل کیا گیا تھا اس پر 100 مسلح فوجی سوار ہو سکتے تھے۔ یونٹ کا پہلا آپریشن 25 دسمبر 1950ء کو شروع ہوا جب پرچ یوکوسکا سے کوریا کیلئے روانہ ہوئی۔ اس پر 67 کمانڈو سوار تھے جن کا ہدف شمالی کوریا کی صفوں سے ڈیڑھ سو میل پیچھے ساحلی ریلوے لائن تھی۔ پانچ راتوں بعد پرچ شمالی کوریا کے ساحل سے چار میل دور سطح پر نمودار ہوئی۔ منصوبہ کے تحت 5 حملہ آور کشتیوں کو ایک موٹر بوٹ کے ذریعے (جو آبدوز کے ہینگر میں رکھی گئی تھی) ساحل تک پہنچایا جانا تھا۔ بد قسمتی سے کشتی کے انجن چالو نہ ہو سکے اور ساحل تک فاصلہ اتنا زیادہ تھا کہ کمانڈو تیر کر نہیں پہنچ سکتے تھے۔ پھر پرچ کے راڈر پر شمالی کوریا کا ایک جہاز نمودار ہوا اور اس جگہ پر روشنیاں بھی نظر آئیں جہاں انہیں اترنا تھا چنانچہ اب منصوبہ ترک کرنے اور واپسی کے سوا کوئی چارہ نہیں تھا۔

یکم اکتوبر کی شام پرچ مزید جنوب کا سفر طے کرنے کے بعد سطح پر نمودار ہوئی۔ اس مرتبہ ساحل پر اترنے میں کوئی مسئلہ پیدا نہیں ہوا اس مرتبہ کمانڈو کا ہدف ایک ریلوے سرنگ اور ایک

زمین دوز راستہ تھا۔ کمانڈو جب ساحل پر اتر کر آگے چلے تو ان کا سامنا دشمن کی فوج سے ہو گیا اور لڑائی چھڑ گئی تاہم ڈیمالیشن دستے اپنے ہدف پر پہنچ گئے اور اسے بارود لگا کر اڑا دیا۔ اس کے بعد ساری فورس لڑتی ہوئی ساحل پر آ گئی اور کشتیوں پر بیٹھ کر موٹر بوٹ تک پہنچ گئی جو انہیں لے کر آبدوز تک آئی۔ لڑائی میں ایک کمانڈو ہلاک ہوا۔

41 ویں انڈی پنڈنٹ کمانڈو یوڈی ٹی اوسی آئی اے کے تربیت یافتہ کوریائی رضا کاروں کے باقی ماندہ آپریشن ٹرانسپورٹ ڈویژن کے تیز رفتار جہازوں کے ذریعے ہوئے۔ کمانڈو کے حملہ آور گروپ موٹر بوٹس کے ذریعے ساحل سے اترتے جبکہ گوریلے ان کے پیچھے کھینچی جانے والی کشتیوں پر جاتے۔ کمانڈو کے گروپ ساحل کے نزدیک گوریلوں کا انتظار کرتے۔ اس دوران غوطہ خور ساحل کی جاسوسی کرتے اور اسے صاف پا کر اشارہ دیتے جس پر موٹر بوٹس یا کشتیاں ساحل کی طرف چل پڑتیں۔ ساحل پر اترنے کا کام بہت خطرناک تھا اور بعض مواقع پر دشمن اچانک حملہ آور دستوں کے سامنے آ جاتا۔ 23 ستمبر 1950ء کی رات یوڈی ٹی 3 کے ارکان کو اس وقت دشمن کی زبردست فائرنگ کا سامنا کرنا پڑا جب وہ پانچ کشتیوں پر بیٹھ کر ساحل کی طرف بڑھ رہے تھے۔ بارہ غوطہ خور سمندر میں جا گرے جن کو تلاش کرنے میں خاصی مشکل ہوئی وہ وہاں سے چار ہزار گز کے فاصلے پر ملے۔

ساحلوں کی جاسوسی بھی بہت خطرناک تھی مگر یوڈی ٹی کی مہارت تھی کہ ساری جنگ کے دوران صرف دو غوطہ خور مارے گئے۔ 19 جنوری 1951ء کو یوڈی ٹی نمبر 1 کے چار ارکان پر دشمن نے فائرنگوں کا دواہہ سمندر کی طرف پلٹے تو گولی لگنے سے ایک غوطہ خور ہلاک ہو گیا باقی موٹر بوٹ کی طرف تھرتھرتے رہے۔ جب وہ کشتی پر بیٹھ رہے تھے تو گولی لگنے سے ایک اور غوطہ خور ہلاک اور دو غوطہ خور اور کشتی کے عملے کے دو ارکان زخمی ہو گئے۔

دسمبر 1950ء سے مارچ 1951ء کے عرصہ میں حملے عارضی طور پر بند رہے۔ اس دوران 41 واں انڈی پنڈنٹ کمانڈو شمالی کوریا کے علاقے چون میں منتقل ہو کر امریکہ کے زیر کمان لڑائی میں مصروف رہا اس کی جاپان واپسی کے بعد کمانڈو نے مشرقی ساحل پر ریلوے لائنوں پر مزید حملے کیے۔ جولائی میں اس کے بی اور سی دستوں نے وونسان سے پرے دو جزیروں پر اڑے بنا لیے جہاں سے وہ حملے کرتے۔ دسمبر 1951ء میں فورس برطانیہ واپس چلی گئی اور اس کی جگہ سی آئی اے کے 50 رکنی گروپ، سپیشل مشنر گروپ (ایس ایم جی) نے لے لی اس میں تربیت یافتہ کوریائی شامل تھے اس نے اپنے مشن اگست میں شروع کیے۔

کوریا میں مصروف عمل تمام امریکی اداروں میں سب سے پہلے جس نے آپریشن کئے وہ امریکی ایئر فورس تھی جس نے 1940ء کی دہائی میں پورے ملک میں انٹیلی جنس ادارے قائم کر لیے تھے اور تنازع کے اختتام پر وہ زمین فضا اور سمندر میں غیر روایتی جنگ اور جاسوسی معلومات اکٹھی

کرنے کے آپریشنوں میں مصروف تھی۔ اس کی شروعات کاؤنٹر انٹیلی جنس کور (سی آئی ایس) کے ایک سینئر نان کمشنڈ افسر ماسٹر سارجنٹ ڈونلڈ نکولس کی سرگرمیوں کے نتیجے میں ہوئی جو سیول کے مغرب میں کمپوائیز فیلڈ میں تعینات تھا۔

کرنل مائیکل ہاس کی کتاب کے مطابق نکولس 1946ء میں وہاں پہنچا تھا جس کے بعد اس نے پورے جزیرہ نمائے کوریا میں ایجنٹوں کا ایک نیٹ ورک بنالیا۔ 1950ء تک اس کی تنظیم بہت مؤثر ہو چکی تھی اور شمالی و جنوبی کوریا میں سیاسی اسٹبلشمنٹ کی ہر سطح میں نفوذ کر گئی تھی۔ اس کی کامیابی کی ایک شہادت شمالی کوریا کے ایک پائلٹ کا اپنے لڑاکا طیارے سمیت منحرف ہو جانا تھا۔ نکولس اس طیارے کو اڑا کر امریکہ لانا چاہتا تھا لیکن جنوبی کوریا پر شمالی کوریا کے حملے کی وجہ سے اس کا منصوبہ ناکام ہو گیا اور اسے جلدی میں نکلنا پڑا لیکن وہ جلد ہی واپس آ گیا اور اس کا پہلا مشن اسی ساخت کا ایک ٹی 34 ٹینک لانا تھا جو شمالی کوریا کی فوج استعمال کر رہی تھی اور جو امریکی طیاروں کے حملوں میں خاصا مزاحم ثابت ہو رہا تھا۔ اس نے محاذ پر ایک ایسا خالی ٹینک دیکھا۔ اس نے اسے ایک ٹرانسپورٹ گاڑی میں منتقل کیا اور گولہ باری میں ہی وہاں سے لے آیا تاکہ اس کا معائنہ کیا جاسکے۔ اس کا دوسرا مشن شمالی کوریا کے ان گوریلوں سے نمٹنا تھا جن کی وجہ سے تیکو کے فضائی اڈے کو خطرہ لاحق تھا۔ جنوبی کوریا کے 20 فوجیوں کے دستے کی قیادت کرتے ہوئے اس نے گوریلوں پر حملہ کر دیا اور ان کی سرگرمیوں کو خاصی حد تک روک لگا دی۔

نکولس کی تنظیم 1950ء کے اختتام تک جس کی کارروائیوں میں شمالی کوریا میں تیرہ انٹیلی جنس مشنوں کیلئے 48 ایجنٹ اتارنا بھی شامل تھا کسی حد تک ایڈہاک بنیادوں پر کام کر رہی تھی۔ تاہم 1951ء کے شروع میں ہیڈ کوارٹرز فار ایسٹ ایئر فورس 12 نے اسے پشیل ایکٹوٹیز یونٹ نمبر ایک کا نام دیکر باضابطہ شکل دیدی۔ ایک مہینے بعد اس کا نام 6004 واں ایئر انٹیلی جنس سروس سکوڈرن (اے آئی ایس ایس) رکھ دیا گیا اور مارچ میں اسے ذمہ داریوں کی وسیع تفصیل سے آگاہ کیا گیا جن میں انٹیلی جنس معلومات اکٹھی کرنا، سیونٹاٹیا گوریلا کارروائی کے ذریعے اہداف کی تباہی، اقوام متحدہ کے گرائے گئے طیارے کے عملے کو فرار کی سہولیات فراہم کرنا اور اقوام متحدہ کے دوسرے انٹیلی جنس اداروں سے رابطہ رکھنا شامل تھا۔ گوریلا کارروائی کی ذمہ داری دینے پر انٹیلیجنس سیکشن نے احتجاج کیا جس پر اس کی یہ ذمہ داری ختم کر دی گئی تاہم نکولس نے اس پابندی کی پروا نہیں کی۔

سکوڈرن تین دستوں پر مشتمل تھا اور ہر ایک کی الگ ذمہ داری تھی۔ پہلے دستے ڈیٹ (ڈیٹچمنٹ) کی ذمہ داری فضائی فنی جاسوسی اور جنگی قیدیوں سے تفتیش کرنا تھی۔ دوسرے دستے کے ذمے فضائی جاسوسی کی معلومات کا حصول اور اس کی تقسیم تھی اور تیسرے کو اقوام متحدہ کے گرائے جانے والے طیاروں کے عملے کے فرار کی منصوبہ بندی کرنا تھی۔

17 اپریل 1951ء کو نکولس اور ڈیٹ 1 کے 5 ارکان نے شمالی کوریا کے اندر ایک آپریشن کیا۔ ایک غیر مسلح ہیلی کاپٹر کے ذریعے وہ دشمن کی صفوں سے 100 میل پیچھے مغربی ساحل کی طرف واقع جزیرے چوڈو سے اڑتے ہوئے وہ اس مقام پر پہنچے جہاں سوویت ساختہ بگ 15 گر کر تباہ ہوا تھا۔ یہ اس وقت کا جدید طیارہ تھا جو شمالی کوریا استعمال کر رہا تھا۔ نکولس اور اس کی ٹیم نے بلبے کی تصاویر لیں اور ضروری اجزاء لے کر واپس ہوئے تاہم اس دوران ان کے ہیلی کاپٹر کو دشمن کی کئی گولیاں لگیں جس سے اسے کافی نقصان ہوا مگر وہ چوڈو تک پہنچے اور وہاں ایمر جنسی لینڈنگ کرنے میں کامیاب ہو گئے۔

جون کے شروع میں ڈیٹ 1 نے ایک اور آپریشن کیا جو بظاہر اس کی ذمہ داریوں کی حدود سے متجاوز تھا۔ مشن کے تحت جنوبی کوریا کی ایئر فورس کے 15 ارکان کی ٹیم دو ریلوے پلوں کو تباہ کرنے کیلئے شمالی کوریا اتاری گئی۔ مشن ناکام ہو گیا کیونکہ چینی فوج نے سارے گروپ کو گرفتار کر لیا۔ اس کے بعد ڈیٹ 1 نے اپنی حدود میں رہتے ہوئے کارروائیاں کیں۔

25 جولائی کو ڈیٹ 2 بنایا گیا اور نکولس نے اس کی کمان سنبھالی۔ اس کی ذمہ داریوں کا تعین مہم افکار میں لیا گیا تھا جس کا فائدہ نکولس نے فوراً اٹھایا۔ اسے دشمن کی صفوں کے پیچھے آپریشن کرنے اور پائیوں ایئر فورس کے انٹیلی جنس آپریشنوں میں مدد کیلئے خصوصی مشن بنانے کا اختیار دیا گیا تھا۔ ان میں سے بیشتر مشن متقاضی تھے کہ ان میں ڈیٹ 2 کے افراد شامل کیے جائیں تاکہ وہ اہداف کے بارے میں جاسوسی معلومات حاصل کر سکیں۔ نکولس کو پتہ تھا کہ آپریشن کے علاقے میں امریکیوں کے ذمہ دہ چھپے ہوئے امکانات بہت کم ہیں اس لئے اس نے ڈیٹ ٹو میں زیادہ تر کوریائی شامل کیے تھے۔ 1951ء کے آخر تک 665 رکنی اسے میں امریکی صرف 38 تھے۔

خصوصی مشن 1952ء کے دوران سارے کوریا میں جاری رہے لیکن مغربی ساحل پر شمالی کوریا والے جزیروں سے رضا کاروں کو نکال باہر کرنے کی مسلسل کوششیں کرتے رہے۔ ان میں وہ جزیرے بھی تھے جو 38 ویں خط متوازی سے نیچے اور جزیرہ نمائے اونچن کے جنوبی ساحل سے پرے واقع تھے۔ یکم جنوری 1952ء کو شمالی کوریا کی فوج یونگڈو جزیرے پر اتر گئی اور ڈوکی 1 کو وہاں سے نکلنے پر مجبور کر دیا۔ وہ اقوام متحدہ کی ٹاسک فورس کے جہاز اور طیاروں کی گولہ باری اور فائرنگ سے تحفظ میں وہاں سے نکل آیا لیکن اس دوران اس کے 32 سپاہی ہلاک اور 40 زخمی ہو گئے۔ رضا کار وہاں سے اڑواؤ پہنچے لیکن دو روز بعد شمالی کوریا والوں نے پھر حملہ کر دیا جس کے نتیجے میں انہیں وہاں سے بھی ڈوکی 2 کے ساتھیوں کے ہمراہ نکل کر چانگن ڈو کو جانا پڑا۔ 10 جنوری کی رات شمالی کوریا نے وہاں بھی حملہ کر دیا اور ڈوکی 1 اور 2 کے سارے رضا کار کرن دو جزیرے پہنچے جہاں انہوں نے ایک نیا ڈو قائم کر لیا۔

شمالی کوریا والوں نے جنوری 1952ء میں مشرقی ساحل پر ایک فریبی اپریشن شروع کیا انہوں نے ٹاسک فورس کرک لینڈ کے ایک گروپ ”بگ بوائے“ کو استعمال کیا جو پچھلے ستمبر میں ان کے قابو میں آ کر منحرف ہو گیا تھا ایک امریکی پائلٹ لیفٹیننٹ ہیری انگلر جس کا جہاز 13 دسمبر کو گرا لیا گیا تھا، کو تفتیشی سنٹر سے نکال کر کرک لینڈ کے اپریشن والے علاقے میں بھیجا گیا۔ یہاں اسے جعلی رضا کاروں کے ایک گروپ کے حوالے کیا گیا جنہوں نے اسے بتایا کہ اس کی رہنمائی شمالی کوریا کے ایک سینئر افسر کی وجہ سے ہوئی ہے جو ان کیلئے کام کرتا ہے۔ 2 فروری کو ”بگ بوائے“ نے کرک لینڈ کو پیغام بھیجا اسے رضا کاروں کے دوسرے گروپ سے ایک پائلٹ ملا ہے اس نے ہدایات کی درخواست کی۔ اس بات کی تصدیق انگلر کی آواز سے ہوئی جو ریڈیو پیغام میں سنائی گئی چنانچہ اسے نکالنے کیلئے اپریشن شروع کیا گیا۔ 5 فروری کی صبح وونسان کے نزدیک امریکی جہاز سے ہیلی کاپٹر اڑا لیکن ساحل سے گزرتے ہوئے اسے دشمن کا فائر لگا تو وہ مشن ادھورا چھوڑ کر واپس جہاز پر آ گیا۔ اگلی صبح ایک اور ہیلی کاپٹر جس پر کرک لینڈ کا ایگزیکٹو افسر لیفٹیننٹ البرٹ نیلر فوٹے سوار تھا امریکی لڑاکا طیاروں کے جلو میں اڑتا ہوا اس جگہ پہنچا جہاں لیفٹیننٹ انگلر اکیلا کھڑا ہوا تھا۔ ہیلی کاپٹر اترتا اور جب اسے اس میں بٹھایا گیا تو اس پر فائرنگ شروع کر دی گئی۔ ٹیک آف کی کوشش میں ہیلی کاپٹر گر کر تباہ ہو گیا اور اس پر سوار تینوں افراد قیدی بنا لیے گئے۔

بگ بوائے سے اگلے تین چار دن کوئی ریڈیو رابطہ نہیں ہوا۔ آخر جب یہ رابطہ ہوا تو اس نے بڑی کمزور وضاحت پیش کی کہ شمالی کوریا والوں کی سرگرمیوں کی وجہ سے وہ علاقہ چھوڑنے پر مجبور ہو گیا تھا۔ اس نے کہا کہ اسے مذکورہ تینوں امریکیوں کے بارے میں کوئی معلومات نہیں ہیں۔ مشکوک ہو کر معاملے کی تفتیش کیلئے ایجنٹ ڈائمنڈ پہاڑ کے علاقے میں بھیجے گئے۔ چند ہفتے بعد انہوں نے واپس آ کر اطلاع دی کہ بگ بوائے دراصل منحرف ہو چکا ہے۔ کرک لینڈ پر اس کے بڑے اثرات مرتب ہوئے کیونکہ قدرتی طور پر یہ سمجھ لیا گیا کہ بگ بوائے کے ضمن میں جتنے بھی ایجنٹ بھیجے گئے تھے وہ سب کے سب منحرف ہو چکے ہیں۔

کرک لینڈ کی کارروائیاں فوراً بند کر دی گئیں جو چھ ماہ تک بند رہیں یہاں تک کہ اسے ٹاسک فورس سیکشن کے نام سے از سر نو منظم کیا گیا۔

اگلے ماہ بیکر سیکشن کے آپریشنوں میں کمیونسٹوں کے نفوذ کا نشانہ ”آپوی ایری“ بنا۔ 19 فروری کی صبح ایک سی 46 ٹرانسپورٹ طیارہ کے 16 کی ایئر میس سے اڑا اور شمال کی طرف روانہ ہوا۔ پانچ رکنی عملے کے علاوہ اس میں ایوی ایشن کے دو رکن ماسٹر سارجنٹ ڈیوڈ ہیرسین اور کارپورل جارج ٹیٹارکس امریکی ایئر فورس کے دو افسر لیفٹیننٹ جان ڈک اور کیپٹن لارنس برجر ایف ای سی ایل ڈی (کے) کے انٹیلی جنس اپریشن سیکشن کا پرائیویٹ (فرسٹ کلاس افسر) ڈین کریپ اور

چھ کوریائی ایجنٹ سوار تھے جہاز نے اس رات چھ ایجنٹوں کو تین جوڑوں میں وونسان اور ہنگنام کے علاقوں میں اتارنا تھا۔ جب پہلے جوڑے کو اس کے ڈراپ زون میں اتارا جا رہا تھا تو ان میں سے ایک نے جہاز کی طرف دستی بم پھینک دیا جس کے پھٹنے سے ڈین کریپ اور چار ایجنٹ ہلاک موقع پر جبکہ عملے کے کئی افراد زخمی ہوئے۔ باقی لوگ جہاز سے کود گئے سوائے کیپٹن برجر کے جو جہاز اڑا رہا تھا۔ طیارہ بعد ازاں دو میل کے فاصلے پر گر کر تباہ ہو گیا اور برجر مارا گیا۔ ہیرسین اور باقی بحفاظت نیچے اتر گئے مگر جلد ہی گرفتار کر لیے گئے۔

اپریل کے آخر میں مغربی ساحل پر لپہر ڈنے ان جزیروں کو واپس لینے کیلئے اپریشن شروع کیے جن پر دسمبر اور جنوری میں شمالی کوریا نے قبضہ کر لیا تھا۔ ڈونگی اور ڈونگی 2 نے چانگن ڈو پر حملہ کیا اور زبردست لڑائی کے بعد اسے چھین لیا۔ اگلے روز انہوں نے ادھواڈو اور سنونگی ڈو پر بھی قبضہ کر لیا۔ ڈونگی 15 نے مئی کے آخر میں انموڈو نامی چھوٹے سے جزیرے پر قبضہ کیا۔ جون کے پہلے ہفتے میں تائی ہواڈو پر اس پائلٹ کی تلاش شروع ہوئی جو اپنے طیارے ایف 51 مسٹینگ سے کود گیا تھا۔ اس جزیرے کو چینیوں نے قبضہ کے فوراً بعد ہی خالی کر دیا تھا جس کے بعد ڈونگی 15 نے اس پر قبضہ کر لیا اور دو دوسرے جزیروں یوری ڈو اور چمپا کی ڈو پر دو چوکیاں قائم کر لیں۔ جولائی میں چینیوں نے جوابی حملے شروع کر دیئے اور ڈونگی 15 اپنے تین جزیرے خالی کر کے وہاں سے 10 جنوب ناپ سوم اور پھر وہاں سے بھی چوڑو جانے پر مجبور ہو گیا۔

1952ء کے باقی سال میں لپہر ڈ کے ماتحت یونوں کوریائی مرکزی سرزمین پر کئی حملے کیے۔ ستمبر میں ڈونگی 1 نے 38 ویں خط متوازی سے چند میل شمال میں چنگل نامی چھوٹے سے ماہی گیروں کے گاؤں پر حملہ کیا اور وہاں سے دشمن کی خاصی بڑی تعداد کو پسپا کر دیا۔ اکتوبر میں اس کے 200 ارکان نے اونجن کے مغرب میں یونگ یونگ نامی شہر پر حملہ کیا اور شدید لڑائی کے بعد دشمن کی کمپنی پسپا ہو گئی۔ شدید دھند کی وجہ سے گولہ باری نہیں کی جاسکتی تھی پھر جب پتہ چلا کہ شمالی کوریا اور چین کی مزید فوج ان کی طرف بڑھ رہی ہے تو رضا کاروں نے لڑتے ہوئے وہاں سے نکلنا شروع کیا۔ دھند ختم ہو چکی تھی اس لئے ان کو کور فراہم کرنے کیلئے فضائی حملے اور بحریہ کی گولہ باری شروع ہو گئی تھی۔ ڈونگی 1 کے 10 رضا کار ہلاک 17 زخمی اور 22 لاپتہ ہو گئے۔ لاپتہ رضا کار اگلے دو ہفتوں میں واپس پہنچ گئے۔ دشمن کا جانی نقصان خاصا زیادہ تھا۔

مئی 1952ء میں وولف پیک متحرک ہو گیا اسے ڈونگی 1 تا 8 سے بنایا گیا تھا اور پھر اس کے 8 ڈیلی یونٹ وولف پیک 1 تا 8 قائم کر دیئے گئے۔ سب سے بڑا وولف پیک 2 تھا جس میں 1250 رضا کار اور ایک امریکی مشیر شامل تھا۔ یکم جون کو وولف پیک 5 نے اونگجن کے جزیرہ نما میں جاسوسی کا کامیاب مشن مکمل کیا اور وہاں چینی فوجوں کے کئی اجتماعات کا سراغ لگایا۔ اگلے ہی روز

ان پر بمباری شروع کر دی گئی اس طرح کا ایک اور آپریشن 15 جون کو کیا گیا۔
ستمبر کے آخر میں وولف پیک نے 475 رضا کاروں کا دستہ کیو ڈونگ ڈوجیزے کے
سامنے مرکزی سرزمین پر اتارا۔ ستمبر کو اسے پسپا ہونا پڑا۔ اس آپریشن میں اس کے خاصے لوگ مارے
گئے جن میں امریکی مشیر بھی شامل تھا۔

گرمیوں میں خراب موسم کی وجہ سے وولف پیک کی سرگرمیاں متاثر ہو چکی تھیں اور جولائی
میں دو طوفانوں کی وجہ سے اس کے کئی جہازوں کو نقصان پہنچا اور کچھ ڈوب گئے۔ ستمبر میں ایک اور
طوفان سے اس کی 10 کشتیاں اور تین فریئر جہاز ڈوب گئے۔ اکتوبر میں سردیاں آ گئیں جس کے
بعد لپھر ڈ اور وولف پیک نے باقی سال کوئی آپریشن نہیں کیا۔

اس دوران بیکر سیکشن نے مزید آپریشن کیے اور مسٹینگ ریڈرز کو استعمال کیا۔ پہلا
آپریشن 22/21 جنوری کی رات ہوا جب ایک 19 رکنی ٹیم مسٹینگ 3 شمالی کوریا میں اتاری گئی۔
اس کا مقصد پوہ یون اور یو منام ری کے درمیان ایک پل کو اڑانا تھا۔ شبن ناکام ہوا کیونکہ ٹیم اترتے
ہی ماری گئی یا پکڑی گئی۔ 17/18 مارچ کی رات مسٹینگ 4 کی 16 رکنی ٹیم شمالی کوریا کے شمال
مغربی علاقے میں اتاری گئی تاکہ وہ چونگ جو اور چونگ سوگ جن کے درمیان ریلوے کے بڑے
سپلائی روٹ کو کاٹ ڈالے۔ اس کا مقصد چونگ سوگ کے شمال مغرب میں واقع جنگی قیدیوں کے
کمپ ٹو میں رکھے گئے جنگی قیدیوں کے بارے میں معلومات حاصل کرنا بھی تھا۔ ٹیم نے کئی مقامات
سے ریلوے لائن پر حملے کیے لیکن چھ روز کے اندر اس کے سارے رکن یا تو مار ڈالے گئے یا پکڑ لئے
گئے۔ 13/14 مئی کی رات مسٹینگ 5 کے 10 رکن کا ٹگ کائی کے نزدیک اتارے گئے۔ یہ شہر وسطی
شمالی کوریا کے شمالی علاقے میں ریلوے لائن پر واقع ہے جو منوجن اور انجو کے درمیان بڑا سپلائی روٹ
ہے۔ اگلی رات مسٹینگ 6 کے 10 رکن اتارے گئے جو سب کے سب لاپتہ ہو گئے۔

مسٹینگ 7 اور 8 کی مزید دو ٹیمیں جن میں بالترتیب 5 اور 6 افراد تھے 31/30 اکتوبر
کی رات شمالی کوریا میں اتاری گئیں۔ پہلی ٹیم اسی جگہ اتاری گئی تھی جہاں مسٹینگ 5 اور 6 اتری تھیں۔
اس نے ریڈیو پر رابطہ کر کے بتایا کہ اس نے حملہ کر کے ایک ٹرین تباہ کر دی ہے اس کے بعد رابطہ
کٹ گیا۔ مسٹینگ 8 کی ٹیم انجو کے شمال میں 25 میل کے فاصلے پر کینری نامی شہر کے قریب اتری۔
اس نے بھی ایک ٹرین تباہ کرنے کی اطلاع دی جس کے بعد اس کا بھی رابطہ کٹ گیا اور یہ سمجھ لیا گیا
کہ دونوں ٹیمیں پکڑی یا مار دی گئی ہیں۔

فروری میں چار آپریشن باکسر 1، 2 اور 3 کیے گئے۔ یہ آپریشن مشرقی ساحل پر پیش
آپریشنز گروپ جے اے سی کے نے کیے۔ اس کی ٹیمیں کوریا میں پر مشتمل تھیں اور ان کی کمان
سرگیلین کے پاس تھی۔ باکسر 1 اور 2 کو 7/6 فروری کی رات اتارا گیا۔ باکسر کو ہنگام سے 30 میل

شمال مشرق میں یونگ ڈائی ری نامی شہر کے نزدیک اتارا گیا جو بڑے سپلائی روٹ کی ریلوے لائن
کے پاس واقع تھا۔ باکسر 2 اسی لائن پر مزید آگے جا کر ساحلی شہر ٹوگلسان کے قریب اتری۔ دو راتیں
بعد باکسر 3 ٹانجون کے قریب اور باکسر 4 مزید آگے سوئجن کے قریب اتری جو سوویت سرحد سے لگ
بھگ 7 میل کے فاصلے پر ہے۔ چاروں آپریشن کامیاب رہے تھے اور ٹیمیں کسی نقصان کے بغیر واپس
پہنچ گئی تھیں۔

آپریشن ہری کین کے تحت ایک 5 رکنی ٹیم 30/31 مارچ کو انجو کے جنوب مشرق میں
رضا کاروں کا اڈہ بنانے کے مقصد کے تحت اتری۔ اترنے کے فوراً بعد اس نے ریڈیائی رابطہ قائم کیا
اور بتایا کہ وہ خطرے میں ہے اسے پہلی کاپٹر کے ذریعے واپس نکال لیا جائے لیکن پہلی کاپٹر گرائے
جانے کا خطرہ تھا اس لئے انکار کر دیا گیا۔ 15 اپریل کو ٹیم کا ریڈیائی رابطہ ختم ہو گیا۔

دو بڑے آپریشن ایبٹ 1 اور 2 کے نام سے کیے گئے۔ ایبٹ 1 میں 20/20 رکنی دو ٹیمیں
تھیں جن کو 31 مارچ کی رات یونگ یا ٹگ سے وونسان جانے والی ریلوے لائن کے شمال
میں اتارا گیا۔ ایک ٹیم ہنگام سے 30 میل مغرب میں اور دوسری سکوری شہر کے باہر اتاری گئی۔
ایبٹ 2 کو 7/8 اپریل کی رات کیگ ڈونگ شہر کے قریب اتارا گیا۔ دونوں کے بارے میں پھر کچھ
پتہ نہیں چلا اور فرض کر لیا گیا کہ انہیں مار دیا گیا ہے۔

مجموعی طور پر بیکر سیکشن کے ایئر بارن آپریشنوں کا ریکارڈ تباہ کن تھا۔ ستمبر 1950ء سے
اپریل 1953ء تک شمالی کوریا میں 22 آپریشنوں کے دوران 393 رضا کار اتارے گئے ان میں سے
389 ایبٹ 19 آپریشنوں کے دوران بیکر سیکشن نے اتارے جو تمام کے تمام ناکام ہو گئے۔ سیکشن کو
جہاز ساز و سامان اور رقم خاصی مقدار میں دی گئی تھی اس لئے یہ ناکامی کافی مہنگی تھی۔ جانی نقصان
سب سے اہم تھا چند ہی ایبٹ ایسے تھے جو گرفتار ہونے سے بچ سکے۔ انہوں نے واپسی پر بتایا کہ کس
طرح ان کے اترتے ہی دشمن وہاں پہنچ جاتا تھا۔

بیکر سیکشن مایوس کن ناکامی ثابت ہوا لیکن ڈیٹ ٹو کے بارے میں ایسا نہیں کہا جاسکتا
جس نے شمالی کوریا کی صفوں کے پیچھے جا کر پیراشوٹوں کے ذریعے کامیابی سے ایبٹ اتارے۔
جولائی 1952ء تک اس کے پاس دشمن کے علاقے میں اتاری گئی 23 ٹیمیں تھیں جو مسلسل انٹیلی جنس
اطلاعات بھیج رہی تھیں۔ سال کے آخر تک یہ تعداد 32 ہو گئی تھی۔ پیراشوٹ کے ذریعے ایبٹ
اتارنے کے علاوہ ڈیٹ ٹو نے سمندر کے راستے بھی ایبٹ اتارے۔ اس مقصد کیلئے اس کے پاس
طرح طرح کے جہازوں اور کشتیوں کا بیڑہ تھا جن کی تعداد 1952ء میں 30 تھی اس کے ذریعے
ایبٹوں کو نکالنے میں بھی مدد کی جاتی۔

جنگ کے ابتدائی دنوں میں امریکی ایئر فورس کے خصوصی آپریشن یونٹ 4 کے تحت کیے

جاتے تھے۔ یہ ایک ایڈہاک ادارہ تھا جو جنگ کے شروع ہونے کے فوراً بعد بنایا گیا تھا اور اس کا اڈہ کیو ایئر فیلڈ پر تھا۔ جنوبی کوریا پر چین کے حملے کے بعد دسمبر 1950ء میں یونٹ 4 تائیگو ایئر فیلڈ پر منتقل ہو گیا جہاں اسے 20 فروری کو اسے پیشل اپریشنز (ایس اے ایم) ڈیٹھیچمنٹ کا نام دیا گیا۔ کیپٹن ہیری ایڈر ہولٹ کی زیر قیادت اس کے پاس تین سی 47 طیارے ایک سی 47 اور بی 17 فلائنگ فورٹریس طیارے بھی تھے۔ اسے نفسیاتی جنگ کیلئے لاؤڈ سپیکروں سے لیس سی 47 بھی دیئے گئے تھے۔ اپریل 1952ء میں اس کی جگہ 6167 ویں اپریشن سکواڈرن ”بی فلائٹ“ لے لی جس کا اڈہ سیول ایئر فیلڈ پر تھا۔ اس کے پاس بغیر نشان والے سیاہ رنگ کے سی 47 اور سی 46 ٹرانسپورٹ اور بی 26 حملہ آور بمبار طیارے بھی تھے جو پیراشوٹ بھی اتار سکتے تھے۔

1951ء میں امریکی ایئر فورس نے اپریشنوں کیلئے اپنی پہلی فارمیشن 581 ویں ایئر ری سپلائنڈ کیو بی کیشنز ونگ (اے آر سی ڈبلیو) قائم کی جس کا اڈہ فلپائن میں کلارک ایئر بیس تھا۔ یہ تین یونٹوں پر مشتمل تھی۔ 581 واں ایئر ری سپلائنڈ سکواڈرن جس کے پاس بی 29 سید فورٹریس بمبار سی 119 فلائنگ باکس کارس سی 118 لفٹ ماسٹر سی 54 سکائی ماسٹر ایس اے 16 ایسٹراس اور سکورسکائی ایچ 91 چکاساہیلی کا پٹر تھے 581 واں ہولڈنگ اینڈ بریفنگ سکواڈرن جس کا کردار دوسرے اداروں کے اہلکاروں کو دشمن کی صفوں کے پیچھے اپریشن کیلئے تربیت دینا اور وہاں بھجوانا تھا اور 581 واں ری پروڈکشن سکواڈرن جو نفسیاتی جنگ کیلئے بڑے پیمانے پر دو درجے تیار کرتا تھا۔ ونگ کے کچھ افسر سی آر اے کے بی فلائٹ اور 6004 ویں اے آئی ایس ایس کی ڈیٹ ٹو سے بھی منسلک کیے گئے۔ بی فلائنگ کے ساتھ ونگ کے دو ایس اے 16 ایسٹراس طیارے بھی منسلک کیے گئے تھے جو 4 ایچ 91 چکاساہیلی کا پٹروں کے ساتھ ایجنٹ اتارنے کا کام کرتے تھے۔

1953ء کے آخر میں 581 ویں اے آر سی ڈبلیو کے سی 119 ٹرانسپورٹ طیارے ہندوچینی میں تعینات کیے گئے تاکہ شمالی ویت نام کے علاقے ٹونکن میں ویٹ منہ کخلاف جنگ میں فرانسیسی فوج کی مدد کریں۔ ایئر لفٹ کے سلسلے میں تعاون کی اتنی طلب تھی کہ امریکہ نے سروائیول کے نام سے ایک نہایت خفیہ اپریشن شروع کیا جس کے تحت اضافی سی 119 طیارے جاپان سے فلپائن روانہ کیے گئے جہاں انہیں کلارک ایئر بیس پر تعینات ایک اور یونٹ 24 ویں ڈیو ایئر ونگ سے منسلک کر دیا گیا۔

وہاں ان پر نئے رنگ کر کے فرانسیسی نشان لگائے گئے جس کے بعد انہیں ہندوچینی روانہ کیا گیا۔ مشن مکمل ہونے کے بعد طیارے واپس فلپائن آئے جہاں ان پر دوبارہ پینٹ کر کے امریکی نشان لگا دیے گئے جس کے بعد انہیں جاپان بھیج دیا گیا۔ اس کے ساتھ ہی 581 واں اے آر سی ڈبلیو سول ایئر ٹرانسپورٹ کی طرف سے حاصل کردہ سول پائلٹوں کو تربیت دے رہا تھا۔ سول ایئر ٹرانسپورٹ

سی آئی اے کی ملکیتی کمپنی تھی۔ تین روزہ تربیتی پروگرام کے اختتام پر انہیں ہندوچینی بھیج دیا جاتا۔ ان کے مشن ڈین بین بھو کے سقوط پر مبنی 1954ء میں ختم ہوئے۔ اس سال کے آخر میں 581 ویں اے آر سی ڈبلیو کو اوکیناوا منتقل کر دیا گیا جس کے بعد 1955ء میں اسے ختم کر دیا گیا۔

1952ء کی شروعات میں بلاسم کی ٹیموں کو بہت زیادہ نقصان پہنچ چکا تھا تاہم اپریل میں اس نے تین الگ الگ اپریشن شروع کیے۔ پہلے اپریشن کا مقصد بلاسم کے مشن کو جاری رکھنا یعنی پورے شمال مشرقی شمالی کوریا میں سیل قائم کر کے تحریک مزاحمت کی بنیاد فراہم کرنا تھا۔ دوسرے کا مقصد ٹیمیں بھیج کر جاسوسی اطلاعات اکٹھی کرنا اور خفیہ مقامات پر اس کا ذخیرہ کرنا تھا تاکہ بعد میں فرار اور انخلاء کے موقع پر کام آئے۔ تیسرے مشن کا مقصد مشرقی ساحل پر حملے سبوتاژ اور اطلاعات اکٹھی کرنا تھا۔

تاہم 1952ء کے موسم گرما میں پتہ چلا کہ پہلے دو اپریشنوں میں شمالی کوریا والے بری طرح نفوذ کر چکے ہیں یا تو انہوں نے گوریلوں کو منحرف کر لیا ہے یا پھر پروگرام کا پہلے سے علم ہو جانے پر بھرتی کیے جانے والے رضا کاروں میں اپنے ایجنٹ داخل کر رکھے ہیں۔ 1952ء کے دوسرے حصے میں فضائی ذریعے سے اتاری جانے والی ٹیموں کے بڑھتے ہوئے نقصانات سے یہ واضح ہو گیا کہ کمیونسٹوں کو اپریشن کے علاقے میں مکمل کنٹرول حاصل ہے۔ سال کے آخر میں سی آئی اے اس نتیجے پر پہنچی کہ شمالی کوریا میں اس کے اپریشنوں میں دشمن کا پوری طرح نفوذ ہو چکا ہے انہیں ختم کر دیا جائے۔

11 نومبر 1952ء کو ایف سی ایل ڈی (کے) اے یو 8240 کا نام بدل کر یونائیٹڈ نیشنز پارٹی سان فورسز کوریا (یو این پی ایف کے) اے یو 8240 رکھ دیا گیا اس کے ساتھ ہی لپورڈ وولف چیک اور سکینین کے نام بھی بدل کر پہلی دوسری اور تیسری پارٹی سان انفنٹری رجمنٹ (بی آئی آر) رکھ دیا گیا۔ بیکر سیکشن کے مسٹینگ ریڈرز پیراشوٹ یونٹ کو پہلی پارٹی سان ایئر بارن انفنٹری رجمنٹ (پی اے آئی آر) بنا دیا گیا۔

دسمبر کے آخر میں پہلی پی اے آئی آر نے جیسی جیمز 3'2'1 کے نام سے تین اپریشن کئے اور تینوں بری طرح ناکام رہے۔ 10'10'10 رکنی تین ٹیمیں ساری دونوں کے جنوب مشرق میں واقع پہاڑوں میں اتاری گئیں جن کا مقصد پیونگ یانگ اور کیسانگ کے درمیان واقع ریلوے لائن کو تباہ کرنا تھا مگر ان سے پھر کوئی رابطہ نہیں ہو سکا اور خیال کر لیا گیا کہ وہ ماری یا پکڑ لی گئی ہیں۔

ایک کافی بڑا اپریشن ”گرین ڈریگن“ کے نام سے کیا گیا اس میں پہلی پی اے آئی آر کے 97 رضا کار 1500 پونڈ وزنی ہتھیاروں اور گولہ بارود سمیت 25/24 جنوری کی رات تین جہازوں سے اتارے گئے۔ اس مشن کا مقصد شمالی کوریا کے اندر جا کر رضا کاروں کا اڈہ بنانا تھا جو کمیونسٹوں

کیخلاف عوامی تحریک کی بنیاد کا کام دے۔ دو مہینے بعد ان کا رابطہ ہیڈ کوارٹر سے ہوا۔ انہوں نے بتایا کہ دشمن کے حملوں اور منحرف ہونے کے واقعات کی وجہ سے ان کی قوت بہت کم رہ گئی ہے۔ اس پر شبہ ہوا کہ کمیونسٹوں نے انہیں گرفتار کر لیا ہے اور اب فریبی اپریشن کر رہے ہیں۔ تاہم رابطہ برقرار رکھا گیا اور اپریل کے آخر میں گرین ڈریگن نے بتایا کہ اس نے مار گرائے جانے والے ایک بی 29 طیارے کے عملے کے پانچ ارکان کو پناہ دے رکھی ہے۔ اس نے درخواست کی کہ انہیں بلی کا پٹر کے ذریعے نکالا جائے۔ تاہم یہ فیصلہ کیا گیا کہ مزید 75 رضا کار اتارے جائیں اور نچلی پرواز کرنے والا طیارہ بھیج کر انہیں زمین سے اٹھالیا جائے۔ چنانچہ 19/18 مئی کی رات یہ رضا کار اتار دیئے گئے۔

24 مئی کو ”بی فداٹ“ کے ایک سی 47 سکاٹی ٹرین طیارے نے علاقے کی طرف پرواز کی اور وہاں مخصوص آلات گرائے جن کی مدد سے طیارے کے عملے کو زمین سے اٹھایا جاسکتا تھا۔ ہر شخص کو ایک نئی 7 طرزی پیراشوٹ ڈوریاں پہننی تھیں جو نائٹون کی رسی سے منسلک ہوتیں۔ یہ رسی دو عمودی کھمبوں کے درمیان نصب تار سے جڑی ہوتیں۔ جہاز اس وقت بہت ہی کم رفتار سے نیچے آتا اور تار کو ایک ہک کی مدد سے اٹھالے جاتا جس کے نیچے وہ آدمی لٹک رہا ہوتا۔ نائٹون کی رسی کی چٹک دھچکے کو برداشت کر سکتی تھی۔ وہاں سے پھر اس آدمی کو برقی چرخہ سے جہاز کے کارگو والے دروازے سے اندر پہنچا دیا جاتا۔

طیارے کے پائلٹ کا بی 29 کے پائلٹ گلبرٹ ایشلے کے ساتھ ریڈیو رابطہ تھا جس نے اسے بتایا کہ یہاں سب ٹھیک ہے۔ جب طیارہ پہلے آدمی کو اٹھانے کے لیے نچا تو اس نے فائرنگ شروع ہو گئی اور کئی گولیاں اسے لگیں۔ مشن فوراً ختم کر دیا گیا اور جہاز واپس آئے۔ چنانچہ تین دن بعد طیارہ دوبارہ اس مقام پر پہنچا اور ریڈیو سے رابطہ کیا اس بار بھی ایشلے نے یہی کہا کہ سب ٹھیک ہے۔

مشن فوراً ہی ختم کر دیا گیا اور مزید کوئی کوشش نہیں کی گئی کیونکہ یہ ظاہر تھا کہ ایشلے دشمن کے قابو میں ہے اس کے باوجود اگلے چھ ماہ تک ریڈیو رابطہ برقرار رکھا گیا اور انہیں پیغام دیا جاتا رہا کہ جنگ ختم ہونے کے بعد وہ رہا ہو جائیں گے۔ تاہم جنگ کے بعد ان میں سے کوئی بھی واپس نہیں آیا۔

اس دوران مارچ 1953ء میں متوقع جنگ بندی کے پیش نظر پہلی پی آئی آر کے لپیر یونٹوں کی 38 ویں خط متوازی کے شمال میں مغربی ساحل کے پاس واقع جزیروں سے واپسی کی تیاریاں شروع کر دی گئیں لیکن اس کے ساتھ ہی جنوب میں دوسری پی آئی آر کے وولف پیک یونٹ خط متوازی کے جنوب میں واقع جزیروں پر اپنے اڈوں سے بھرپور اپریشن شروع کیے ہوئے تھے۔ اس طرح تیسری پی آئی آر کے یونٹ بھی مشرقی ساحل پر سرگرم تھے۔ اسی ماہ امریکی فوج میں نو تشکیل

شدہ 10 ویں سپیشل فورسز گروپ (ایئر بورن) کے 64 ارکان کوریا پہنچے۔ جہاں انہیں رضا کاروں کی تین انفنٹری رجمنٹوں اور پہلی پی آئی آر کا مشیر بنایا گیا۔

متوقع جنگ بندی کے قریب آنے کے باوجود مغربی ساحل پر مصروف دونوں رضا کار رجمنٹوں کے بہت سے ارکان کمیونسٹوں کیخلاف اپنی جدوجہد جاری رکھنے کا عزم کیے ہوئے تھے اور سی آر اے کے نے ان کی حمایت کا فیصلہ کیا۔ رضا کاروں کو تین گروپوں میں تقسیم کیا گیا۔ پہلی پی آئی آر کے گوریلے جن کا کوڈ نام موس تھا دلائی ڈو جزیرے پر جمع کیے گئے۔ دوسری پی آئی آر کے گوریلوں کو بی ہائیو اور کیمبل کے نام سے دو گروپوں میں منقسم کیا گیا اور انہیں کیوڈونگ ڈو میں رکھا گیا۔

12 مئی 1953ء کی رات موس کو مرکزی سرزمین پر چانگ یان کے علاقے میں اتارا گیا جس نے شمال میں پہاڑوں پر چڑھ کر 28 مئی کو سی آر اے کے سے ریڈیو رابطہ کیا۔ تاہم اس دوران کئی رضا کاروں کے منحرف ہو جانے کی وجہ سے اس کی تعداد 28 رہ گئی تھی۔ آخری مرتبہ اس نے 3 نومبر کو رابطہ کیا اور بتایا کہ اب اس کے صرف 5 ارکان رہ گئے ہیں اور اب وہ مشن ختم کر کے واپس آ رہے ہیں اس کے بعد سے ان کی کوئی اطلاع نہیں ملی۔

”بی ہائیو“ اپریشن شروع کرنے سے پہلے دوسری پی آئی آر نے اس علاقے میں جاسوسی معلومات اکٹھی کیں جہاں بی ہائیو کو اتارا جاتا تھا۔ آٹھ روز بعد 26/25 مئی کی رات بی ہائیو جزیرہ نمائے اونجن کے ساحل پر پہنچا اور مرکزی سرزمین میں داخل ہو گیا۔ اسے کسی مزاحمت کا سامنا نہیں کرنا پڑا۔ ”کیمبل“ 27/28 جولائی کی رات کیوڈونگ ڈو کے شمال مغرب میں ایک مقام پر اترا۔ اس وقت تک جنگ بندی ہو چکی تھی وہ پہاڑوں پر پہنچا۔ جلد ہی اس کا سراغ لگالیا گیا اور اس نے سی آر اے کے کو پیغام دیا کہ انحراف اور دشمن کے حملوں کے باعث اس کی تعداد بہت کم رہ گئی ہے۔ جنوری میں دونوں گروپوں کو واپس بلانے کا فیصلہ کیا گیا۔ 21/20 فروری 1954ء کی رات دونوں گروپوں کے باقی ماندہ 32 ارکان سمندری جہازوں کے ذریعے نکال لیے گئے۔

جولائی 1953ء میں ہونے والی جنگ بندی کے بعد سے سی آر اے کے کی گوریلا فورسز توڑ دی گئیں۔ جو رضا کار شمالی کوریا کی فوج میں شامل ہونا چاہتے تھے انہیں فوج میں شامل کر لیا گیا یا اقوام متحدہ کی پارٹی سان انفنٹری کوریا (یو این پی آئی آر کے) آرمی یونٹ 8240 میں سمودیا گیا۔ خصوصی آپریشنوں نے کوئی بڑے نتائج مرتب نہیں کیے لیکن تین سالہ جنگ کے دوران ان کا کردار اہم رہا۔ پہلے چھ ماہ کے دوران فی ایل او اور سیلا مینڈر ٹیموں نے اہم معلومات مہیا کیں۔ اسی طرح 1951ء کے شروع سے بعد تک امریکی ایئر فورس کے ایس اے یو 1 اور بعد ازاں ڈیٹ ٹو نے کوریا میں ایجنٹوں کی ٹیموں کو داخل کرنے میں منفرد کامیابی حاصل کی۔ ان کی تعداد 1952ء کے آخر میں 32 تھی۔

﴿142﴾

سمندر کے راستے حملہ آور اپریشوں نے کیونسٹوں کیلئے ان کے عقبی علاقوں میں بڑے مسائل پیدا کئے اور انہیں کافی بڑی تعداد میں فوج ادھر بھجوانا پڑی جو دوسری صورت میں اقوام متحدہ کی فوجوں سے نبرد آزما ہوتی۔ اس کی ایک اچھی مثال مارچ سے جولائی 1951ء کے دوران مغربی ساحل پر ڈوئگی 1 کا اپریشن ”شائنگ مون“ ہے۔ ریڈیو رابطے میں ناکامی کے باوجود رضا کاروں نے کافی نقصان پہنچایا۔ جب وہ واپس ہوا تو اس وقت تک دشمن اس علاقے میں فوج کی تعداد بڑھا کر 28 ہزار کرنے پر مجبور ہو چکا تھا۔ اسی طرح مشرقی ساحل پر ایس او جی 41 ویں انڈی پینڈنٹ کمانڈو آ ایم اور ٹاسک فورس کرکیلنڈ کے آپریشنوں نے دشمن کی مواصلاتی لائن کو درہم برہم کئے رکھا۔ یہی کا 1952ء کے بعد والے حصے میں لیپر ڈ اور وولف پیک کے رضا کاروں نے کیا۔



﴿143﴾

چھٹا باب

الجزائر

1954ء - 1962ء

1954ء میں ہند چینی کی جنگ ختم ہوتے ہی فرانس کو ایک اور نوآبادیاتی جنگ کا سامنا تھا یہ الجزائر کی جنگ تھی۔

الجزائر بحیرہ روم کے ساحل پر شمال مغربی افریقہ کے علاقے جسے مغرب کہا جاتا ہے میں واقع ہے اور یہ براعظم کا دوسرا بڑا ملک ہے جو شمالاً جنوباً 1250 میل اور شرقاً غرباً 1120 میل تک پھیلا ہوا ہے اس کی سرحدیں مشرق میں تیونس اور لیبیا اور شمال مغرب میں مراکش سے ملتی ہیں۔ جنوب مشرق میں ناخیر یا مالی، ماریطانیہ اور مغرب میں مغربی صحرا واقع ہیں۔ ملک کا 85 فیصد رقبہ صحرائے اعظم کا حصہ ہے باقی ماندہ شمالی آباد علاقہ میدانوں اور کوہ اطلس پر مشتمل ہے شمالاً جنوباً ساحلی چوٹیاں اور میدان میں جو نیچے آتے ہوئے جنوب میں جنگلات سے اٹے ہوئے اطلس تک پہنچ جاتے ہیں۔ پہاڑی سلسلے کا کچھ حصہ شرقاً غرباً تیونس اور مراکش تک چلا گیا ہے۔ تقریباً 80 فیصد آبادی عرب ہے۔ سب سے بڑی اقلیت بربر ہے جو قبائل، چواش، مزایط اور تورینگ قبیلوں پر مشتمل ہے۔ تورینگ خانہ بدوش قبیلہ ہے جو ملک کے جنوب مغرب کے نخلستانوں اور جنوب مشرق کے پہاڑوں میں رہتا ہے۔

الجزائر پر فرانس نے جولائی 1830ء میں حملہ کر کے قبضہ کیا تھا تاہم احمد بے کی زیر قیادت ملک کے مشرقی علاقے میں اور عبدالقادر کی زیر قیادت مغرب میں تحریک مزاحمت جاری رہی۔ 1837ء میں احمد بے کو اس کے مضبوط گڑھ سے نکال دیا گیا۔ لیکن اسے شکست 1844ء میں ہوئی جس کے بعد اسے ملک سے چلے جانے کی اجازت دے دی گئی۔ اس کی روانگی سے فوجی مزاحمت ختم ہو گئی لیکن بعض نخلستانوں اور مشرقی قبیلہ میں چھوٹی چھوٹی تحریکیں 1850ء کی دہائی کے آخر تک چلتی رہیں جس کے بعد قبیلہ کے سارے علاقے میں ایک بڑی بغاوت ہوئی جسے 1871ء میں کچل دیا گیا۔

الجزائر جسے 1848 میں فرانسیسی علاقہ قرار دیا گیا 1870ء تک فرانس کی فوجی انتظامیہ کے ماتحت رہا۔ فرانسیسی آبادکاروں کو چھوڑ کر تمام آبادی پر ”یوریکس ڈیس عربیس“ کے فوجی افسروں کا حکم چلتا تھا جسے مارشل بوگارڈ نے قائم کیا تھا۔ ان افسروں کو مقامی معاملات اور رسم و رواج کا بھرپور علم تھا اور وہ عربی زبان روانی سے بولتے تھے۔ 1870ء تک آبادی کاروں یا پائیڈ نوٹروں کی تعداد 2 لاکھ تک پہنچ گئی تھی اور فوجی حکومت کیلئے ان کی بڑھتی ہوئی مخالفت کی وجہ سے فرانس نے ملک کو کسی حد تک خود مختاری دے دی۔ مجموعی اختیارات گورنر جنرل کو دے دیئے گئے جو پیرس میں وزارت داخلہ کے ماتحت تھا۔ اس کے زیر اختیار تین صوبے الجزائر (الجزیرہ) اردن اور قسطنطنیہ تھے۔ ہر صوبے کی فرانسیسی پارلیمنٹ میں نمائندگی اس کے سینٹر اور ارکان اسمبلی کرتے تھے۔

شروع میں صرف یورپی باشندے یا پائیڈ نوٹروں ہی ووٹ کا حق رکھتے تھے لیکن بعد میں دہرا انتخابی نظام رائج کیا گیا۔

ایک انتخابی کالج یورپی اور محدود تعداد میں منتخب مسلمانوں پر مشتمل تھا جبکہ دوسرا باقی ماندہ تمام مسلمانوں پر۔ ہر کالج 8 سینٹر اور 15 ارکان منتخب کرتا تھا۔ اس نظام کی عدم مساوات اس حد تک تھی کہ 10 لاکھ پائیڈ نوٹروں کا حق رائے دہنگی 80 لاکھ مسلمانوں کے حق رائے دہنگی کے برابر تھا۔ الجزائر میں کوئی قانون ساز اسمبلی نہیں تھی صرف ایک ادارہ ”ڈپٹی گیشنر ڈی سنٹر“ تھا جو یورپیوں اور مسلمانوں پر مشتمل تھا اور صرف مالی بجٹ کا ذمہ دار تھا۔

صحرائے اعظم کا علاقہ فوجی انتظامیہ کے ماتحت تھا لیکن باقی ملک بھر میں دو قسم کی لوکل کونسلیں تھیں۔ پائیڈ نوٹروں کیلئے ”کیونز ڈی پلین ایکسرسائز“ تھیں جو ان علاقوں میں قائم تھیں جہاں یورپیوں کی اکثریت تھی۔ فرانس کے بلدیاتی نظام کی طرز پر قائم ان بلدیاتی کونسلوں کے سربراہ میئر تھے۔ ان میں تین چوتھائی سیٹیں یورپیوں کیلئے مختص تھیں۔ مسلمان علاقوں پر ”کیونز ملکیس“ کا کنٹرول تھا۔ ہر کونسل کی سربراہی ایک یورپی ایڈمنسٹریٹر کے پاس تھی۔ انہیں متعدد افسر جنہیں ”سید“ کہا جاتا تھا چلاتے تھے۔ یہ زیادہ تر قابل اعتبار عوامین ہوتے تھے جن میں سے کئی فرانس کی خاطر لڑتے رہے تھے یا انہوں نے خاندانی اثر و رسوخ کی بدولت یا بھاری رشوت دے کر یہ مقام حاصل کیا ہوتا تھا۔ ان کی نامزدگی گورنر جنرل کرتے تھے۔

پہلی جنگ عظیم کے بعد جس میں ایک لاکھ 73 ہزار الجزائری فرانس کیلئے لڑے اور ان میں سے 25 ہزار ہلاک ہو گئے تھے۔ ملک میں سیاسی اصلاحات لانے کی کوششیں کی گئیں جن کی پائیڈ نوٹروں نے سخت مخالفت کی جو کسی سیاسی تبدیلی سے خائف تھے۔ 1930ء میں مسلمان آبادی کی بے اطمینانی اتنی بڑھ چکی تھی کہ ایک سابق گورنر جنرل مارلیس واسکٹ نے پیش گوئی کر دی کہ اگلے 20 برسوں میں شمالی افریقہ میں سنگین مشکلات کا سامنا ہوگا۔ پانچ برس بعد پیرس کی قومی اسمبلی میں بلن

وائٹ بل پیش کیا گیا جس میں متعدد اصلاحات تجویز کی گئی تھیں لیکن پائیڈ نوٹروں کی سخت مخالفتوں کی وجہ سے ہر بل ناکام ہو گیا۔

مسلمان قوم پرستی سب سے پہلے 1930ء کی دہائی کے شروع میں نمودار ہوئی جب شیخ عبد الحمید بن بادیس کی زیر قیادت علما کی تنظیم قائم ہوئی۔ بن بادیس بربر تھے اور بہت قدامت پرست عالم دین تھے۔ انہیں یقین تھا کہ قوم کے طور پر الجزائر کا احیاء اسلام کی بنیادی تعلیمات پر عمل سے ہی ممکن ہے۔ اس سے چار سال قبل 1927ء میں ایک الجزائری میسالی حاج کو جو فرانسیسی کمیونسٹ پارٹی کا رکن تھا شمالی افریقہ کے کارکنوں کی سیاسی تنظیم ”اتحادیہ نارد افریقن“ کا صدر نامزد کیا گیا۔ 1933ء میں اتحادیہ نے الجزائر تیونس اور مراکش کی جدوجہد ہائے آزادی کی حمایت کا اعلان کیا۔ 1937ء میں اس کا نام بدل کر پارٹی پروگریسو الجیرین (پی پی اے) رکھ دیا گیا اور اس کی تمام تر توجہ الجزائر پر مرکوز ہو گئی۔ دو سال بعد فرانس نے اس پر پابندی لگا دی۔

ایک اور کافی حد تک معتدل قوم پرست فرحت عباس تھا وہ ایک سید کا بیٹا تھا اور سب سے پہلے سیاست میں اس وقت نمودار ہوا جب وہ یونیورسٹی میں مسلم سٹوڈنٹس ایسوسی ایشن کا صدر بنا۔ اس نے ایک فرانسیسی خاتون سے شادی کی تھی اور وہ الجزائر کو ایک الگ ملک کے طور پر تسلیم نہیں کرتا تھا بلکہ اسے فرانس کے وفاق میں ایسے وجود کے طور پر مانتا تھا جس کی فرانس کے ساتھ مساوی حیثیت تھی۔ بن بادیس اور میسالی حاج کے برعکس وہ اور اس کے ساتھی 1935ء میں مارلیس وائٹ کی طرف سے بلن وائٹ بل میں پیش کردہ تجاویز کا خیر مقدم کرتے تھے جن میں انضمام کی وکالت کی گئی تھی۔ لیکن جب بل ناکام ہوا تو ایک طرف پی پی اے اور علما نے انہیں نشانہ بنایا اور دوسری طرف فرانسیسیوں نے بھی انہیں مسترد کر دیا۔ اس پر عباس اور اس کے ساتھی بتدریج خود مختاری کے حامی بنے چلے گئے۔

1939ء میں جنگ چھڑنے کے ایک سال بعد فرانس میں جرمنی کو رسوا کن شکست ہوئی جس کی وجہ سے فرانس کا اپنی نوآبادیوں پر اثر بہت کم ہو گیا جہاں فرانس کے ناقابل تسخیر ہونے کا تصور ہیٹلر کیلئے ختم ہو گیا تھا۔ ان نوآبادیوں میں استوائی گنی نے اپنی وفاداری ”فری فرینچ“ سے استوار کر لی جبکہ ہندوچینی اور الجزائر جنوبی فرانس میں قائم مارشل پیتاں کی وشی حکومت کے وفادار رہے۔ تاہم نومبر 1942ء میں شمالی افریقہ میں اتحادی فوج کے اترنے پر پیتاں کی حکومت نے الجزائر میں فرانسیسی فوج کو جس کی ایڈمرل فرانکوس ڈارلان کے پاس تھی خفیہ طور پر حکم دیا کہ وہ اتحادیوں سے مل جائے اگرچہ ظاہری طور پر اس نے شمالی افریقہ میں اتحادی فوج کے اترنے پر احتجاج کیا۔

1943ء میں فرحت عباس نے ”الجزائری عوام کا منشور“ شائع کیا جس میں اس نے حکومت میں مسلمانوں کی شرکت اور ایسا آئین بنانے کا مطالبہ کیا جس میں تمام الجزائریوں کیلئے

مساوات اور حقوق کی ضمانت دی گئی ہو۔ اس کے فوراً بعد اسے گرفتار کر لیا گیا تاہم جب اس نے فرانس کیلئے اپنی حمایت کا یقین دلایا تو اسے رہا کر دیا گیا۔ 1944ء میں اس نے اور میسالی حاج نے اپنے اختلافات ختم کر کے نئی تحریک ”ایمس ڈومینی فلیسے ایٹ ڈی لالبرٹی“ (اے ایم ایل) قائم کر لی۔ اس تحریک نے اپنا مقصد فرانس کے وفاق کے اندر الجزائر کی خود مختار جمہوریہ کا قیام قرار دیا۔

جنگ کے خاتمے پر بھی الجزائر میں سیاسی اصلاحات کے کوئی امکانات پیدا نہیں ہوئے صرف یہی ہوا کہ فرانسیسی فوج اور ایسی حکومت واپس آ گئی جس نے پائیڈنوروں کی حمایت جاری رکھی۔ متوقع گڑ بڑ کا پہلا اشارہ مئی 1945ء میں ستیف کی مارکیٹ میں ظاہر ہوا۔ یہ شہر ملک کے شمال مشرقی کونے میں قسنطنیہ سے 8 میل کے فاصلے پر واقع ہے۔ یہاں اکثریتی مسلم آبادی اور فرانسیسی آبادی والوں کے درمیان تعلقات کئی ہفتوں سے بگڑتے جا رہے تھے۔ دیواروں پر نعرے لکھے جا رہے تھے جن میں تشدد کی دھمکیاں دی گئی ہوئی تھیں اور مسلمانوں سے کہا گیا تھا کہ وہ فرانسیسی غاصبوں کے خلاف اٹھ کھڑے ہوں۔ اس علاقے کی اقتصادی حالت بھی خراب تھی۔ جنگ اور دو سال تک فصل نہ ہونے کی وجہ سے الجزائر اجناس کی قلت کا شکار تھا اور وشی حکومت کی انتظامیہ نے ملک میں موجود خوراک کے ہنگامی ذخائر جرمینوں کو دے کر اس میں مزید ابتری پیدا کر دی تھی۔

صورتحال نے 8 مئی کو تصادم کی شکل اختیار کر لی جب یورپ میں اتحادیوں کی فتح کے جشن کے دوران مسلمانوں کا ایک گروہ سبز اور سفید جھنڈے لہراتا ہوا نمودار ہوا۔ ان کے ہاتھوں میں بیڑ تھے جن پر الجزائر کی آزادی کے حق میں نعرے لکھے تھے۔ ان میں پی پی اے کے متعدد ارکان بھی تھے جن میں میسالی حاج بھی شامل تھا جسے اس کی جماعت کے کئی دوسری سینئر رہنماؤں سمیت گرفتار کر لیا گیا تھا اور بعد ازاں گھر پر نظر بند کر دیا گیا تھا۔

ستیف کے پولیس سربراہ نے ایک بینر چھپنے کی کوشش کی۔ اس کشمکش میں جھگڑا ہو گیا اور ایک پتھر اس کی گردن میں آ کر لگا جس سے وہ نیچے گر گیا۔ جلوس میں شامل پی پی اے کے کارکنوں نے فائرنگ شروع کر دی جس کے جواب میں 20 رکنی پولیس گارد نے بھی فائرنگ کی مگر جلد ہی وہ مغلوب ہو گئی اور جلوس بے قابو ہو گیا۔ پورے شہر اور ارد گرد کے علاقوں میں تشدد اور غم و غصہ بھڑک اٹھا۔ CHEREUL کے مقام پر فرانسیسیوں نے الجزائر یوں کو اپنا محاصرہ کرتے دیکھا تو وہ بھاگ کر مقامی فوجی چوکی میں پناہ کیلئے چھپ گئے۔ پرجٹ ول کے مقام پر مسلمانوں نے اسلحہ خانے پر قبضہ کر لیا اور فرانسیسیوں پر گولی چلا دی۔ اگلے پانچ دنوں میں 103 فرانسیسی ہلاک اور اتنے ہی زخمی ہو گئے۔

فرانسیسی حکام نے فوری کارروائی کی اور متعدد فوجی یونٹ علاقے کی طرف بھیج دیئے ان میں سینگلی فوجی بھی تھے جو مسلمانوں پر ٹوٹ پڑے۔ فرانسیسی بحریہ کے جنگی جہازوں نے مسلمانوں پر

گولہ باری کی۔ ہوائی جہازوں سے ان پر بمباری کی گئی۔ فرانسیسیوں نے مسلمانوں کو پکڑ پکڑ کر پھانسیاں دیں اور انہیں گولیاں ماریں۔ اس انتقامی کارروائی میں مارے جانے والے مسلمانوں کی تعداد صحیح طور پر کبھی سامنے نہیں آئی لیکن اندازوں کے مطابق 3 سے 15 ہزار تک مسلمان مارے گئے۔ ساڑھے چار ہزار گرفتار کیے گئے ان میں سے دو ہزار پر مقدمہ چلا 151 کو موت کی سزا سنائی گئی باقی کو دوسری سزائیں دی گئیں۔ سزائے موت پانے والے 151 میں سے 18 کو پھانسی چڑھا دیا گیا۔

کالعدم پی پی اے کے علاوہ جو قانونی تنظیم ”مومونٹ پورلی ٹرائف ڈس برٹیز ڈیموکریٹک“ (ایم ڈی) کے سائے میں کام کر رہی تھی قوم پرستوں نے دو جماعتیں قائم کر رکھی تھیں۔ میسالی اور عباس کی اے ایم ایل اور بن بادیس کی ”العلماء“ ایک اور انقلابی تحریک ”پارٹی المیونسٹ الجیرین“ (پی سی اے) تھی جس کے بعض ارکان اے ایم ایل کے بھی رکن تھے۔

دسمبر 1947ء میں پی پی اے اور ایم ٹی ایل ڈی کے بعض بائیں بازو کے انتہا پسندوں نے ایک نیم فوجی تنظیم ”آرگنائزیشن سیکرٹ“ (اوالیس) قائم کی جس کا سربراہ ایک قبائلی حسین ات احمد کر رہا تھا۔ دو برس بعد اس کی جگہ ایک عرب احمد بن بیلا نے لے لی۔ 28 مارچ 1950ء کو اس تنظیم کی موجودگی کا سراغ فرانسیسی حکام کو ملا جنہوں نے بن بیلا اور دوسرے رہنماؤں کو ملک کے مختلف حصوں سے گرفتار کر لیا۔ تاہم یہ تنظیم سیلوں کی شکل میں منظم تھی اس لئے اس کے باقی ارکان محفوظ رہے جن میں سے بعض زیر زمین چلے گئے۔ ان میں محمد بوضیاف، مراد دوشے، بن مہدی، رہاہ بطاٹ، بن طہل اور عبد الحافظ بوضیاف شامل تھے۔ بعد ازاں یہ تمام افراد نامور ہوئے۔ اس دوران حسین ات احمد اور ایک اور رہنما محمد خضر مصر فرار ہو گئے۔

مئی 1952ء میں بن بیلا ”اوالیس“ کے ایک اور نمایاں رکن علی مہساس کے ساتھ بلدہ کی جیل کے ساتھ جیل سے فرار ہو گیا اس کے فوراً بعد ہی مصطفیٰ بن بلاتر بون کی جیل توڑ کر مصر فرار ہو گیا اور قاہرہ میں حسین ات احمد اور محمد خضر سے جا ملا۔ اسی مہینے پی پی اے / ایم ٹی ایل ڈی کے لیڈر مسالی حاج کو اس کی تنظیم کے ارکان کی طرف سے پولیس پر حملہ کے بعد الجزائر سے نکال کر فرانس منتقل کر دیا گیا۔

اپریل 1953ء میں پی پی اے / ایم ٹی ایل ڈی میں انتشار پیدا ہو گیا۔ پارٹی کے ایک اجلاس میں نئی سنٹرل کمیٹی منتخب کی گئی۔ میسالی حاج کا عہدہ برقرار رہا لیکن اس کے کئی قریبی ساتھی نکال دیئے گئے۔ اس پر اس نے سخت اعتراض کیا جس پر متحارب دھڑوں میں الجزیہ کی گلیوں میں لڑائی چھڑ گئی۔ حکام اطمینان سے اس کو دیکھتے رہے۔

اگلے برس کے شروع میں قاہرہ اور فرانس میں جلاوطن چار لیڈر احمد بن بیلا، محمد خضر، محمد بوضیاف اور حسین ات احمد نے فیصلہ کیا کہ مزید جنگجو کارروائی کی جائے۔ الجزائر میں اپنے پانچ ہم

منصب ساتھیوں، مصطفیٰ بن بلائر مراد دیدوشے رباح بطاط محمد لاری بن مہدی اور بالقاسم کریم کے اشتراک سے انہوں نے نئی تنظیم ”کمیٹی ریو لیوشن ڈی یونائیٹڈ ایکشن“ (سی آر یو اے) بنائی۔ اس کے قیام پر ایم ٹی ایل ڈی نے پرتشدد رد عمل ظاہر کیا جو خود بھی حاج اور حوکن لاجول کی زیر قیادت دو دھڑوں میں منقسم تھی۔ الجزیرہ میں بوضیاف اور رباح پر حاج کے حامیوں نے حملہ کیا۔ بوضیاف بری طرح زخمی ہو کر کئی ہفتے ہسپتال میں زیر علاج رہا۔ اس کے جواب میں ایم ٹی ایل ڈی کے ہیڈ کوارٹر پر حملہ کیا گیا۔ بعد ازاں سی آر یو اے نے حاج اور لاجول سے اختلافات دور کرنے کی کوشش کی لیکن ان میں سے کوئی بھی صلح میں دلچسپی نہیں رکھتا تھا۔

اس دوران سی آر یو اے نے بغاوت کے منصوبے کو آگے بڑھایا۔ 1954ء کے شروع میں محمد بوضیاف فرانس سے جہاں وہ جلاوطن تھا، سوئٹزر لینڈ گیا اور بن بیلہ خضر اور ات احمد سے ملا۔ اس ملاقات میں الجزائر میں مسلح بغاوت شروع کرنے کا فیصلہ کیا گیا۔ بوضیاف کو ابتدائی مرحلہ شروع کرنے یعنی مختلف مسلح گروپوں اور اوائس کے ارکان سے ایک گوریلا فورس بنانے کا کام سونپا گیا۔ وہ خفیہ طور پر مارچ میں الجزائر داخل ہوا اور چھ ولایتیں (فوجی صوبے) قائم کرنے کا کام شروع کر دیا۔ ہر ولایت کسی نمایاں قوم پرست کے زیر قیادت ہوتی تھی۔

ولایت نمبر 1 عورلیس اور نسینچس کے پہاڑی علاقوں پر مشتمل تھی اور اس کی قیادت مصطفیٰ بن بلائر کے پاس تھی۔ ولایت 2 جو صوبہ قسنطنیہ کے نصف حصے پر مشتمل تھی، کی کمان مراد دیدوشے کے پاس تھی۔ ولایت 3 جو قبیلہ کے علاقے پر مشتمل تھی اس کی کمان بالقاسم کریم کو دی گئی۔ الجزیرہ پر مشتمل ولایت 4 رباح بطاط کی ذمہ داری تھی اور ان صوبے پر مشتمل ولایت 5 لاری بن مہدی کی کمان میں دی گئی۔ چھٹی ولایت کا کمانڈر کسی کو نہیں بنایا گیا۔ ادھر قاہرہ میں بن بیلہ بھی سخت محنت کر رہا تھا وہ مصری انٹیلی جنس سروس کی مدد سے الجزائر میں براہ راست فوجی کارروائیاں کرنے کیلئے عملہ بھرتی کرنے میں مصروف تھا۔

سی آر یو اے نے ہر ولایت میں چار یا پانچ ارکان پر مشتمل سیل قائم کیے اور صرف وہی ایک دوسرے کو جانتے تھے۔ الجزیرہ کے مسلمان محلے اور وہاں سے 30 میل دور سوما کے مقام پر اسلحہ کی فیکٹریاں قائم کی گئیں۔ یہ فیکٹریاں الجزیرہ کے علاقے میں سی آر یو اے کے ایک سینئر رکن زبیر جوجان کی نگرانی میں تھیں۔ یہاں بارود اور سوڈیم کلورائیٹ کو لوہے کے پائپوں یا ڈبوں میں بند کر کے عام لیکن موثر بم بنائے جاتے۔ ساتھ ہی تمام چھ ولایتوں میں اسلحہ حاصل کر کے ان کے ذخیرے بنائے گئے۔ یہ اسلحہ جرمن اور اتحادی فوجوں کا تھا جو جنگ کے زمانے میں اکٹھا کیا گیا تھا۔ بڑی تعداد میں بندوقیں تھیں جن میں سے بعض پرانے طرز کی اور مشکوک معیار کی تھیں۔ بہت تھوڑی مقدار میں جدید اسلحہ بھی باہر سے حاصل کیا گیا۔

جولائی میں سی آر یو اے اور دوسرے انقلابی گروپوں کے نمائندوں کی ایک کانفرنس الجزیرہ کے نزدیک کلوں سمبینر کے مقام پر منعقد ہوئی جس میں ایک ادارہ ”کمیٹی آف دی ٹوٹی ٹو“ بنایا گیا۔ کانفرنس نے فیصلہ کیا کہ متوقع مسلح بغاوت فرانسیسیوں سے مراعات لینے کیلئے کوئی محدود کارروائی نہیں ہوگی بلکہ الجزائر کی آزادی کیلئے بھرپور انقلاب ہوگا۔ 10 اکتوبر کو ایک نئی انقلابی تحریک ”فرنٹ ڈی لالبریشن نیشنال (ایف ایل این) قائم کی گئی۔ اسی روز فیصلہ کیا گیا کہ انقلاب کا آغاز یکم نومبر کو ”آل سینٹس ڈے“ کی صبح کیا جائیگا جب فرانسیسی جشن منارہے ہونگے اور حفاظتی انتظامات بھی کم ہونگے۔

اس دوران الجزائر میں فرانسیسی حکام کو سی آر یو کی موجودگی کا علم تھا لیکن انہوں نے اس بارے میں کوئی اقدام نہیں کیا۔ ملک میں حکومت کی بنیادی سکیورٹی ایجنسی ”سورپٹ“ کو مسلسل جاسوسی اطلاعات مل رہی تھیں جن میں پڑوسی ملک لیبیا میں الجزائر یوں کیلئے تربیتی کیمپوں کے بارے میں تفصیلات بھی شامل تھیں۔ اگست میں اس کے ڈائریکٹر ژان واژور نے پیرس جا کر حکومت سے کوئی ہدایت لینے کی کوشش کی لیکن وزیر داخلہ کے چھٹی پر ہونے کی وجہ سے اسے دوسرے افسروں سے بات کرنا پڑی جنہوں نے خطرے کے بارے میں اس کے انتباہ پر توجہ ہی نہیں دی۔ الجزائر میں بھی اس کا اختباہ ان سنا کر دیا گیا جہاں گورنر جنرل راجر لیونارڈ نے اسے سنجیدگی سے ہی نہیں لیا۔ 29 اکتوبر کو پولیس فوج اور سورپٹ کے حکام کے اجلاس میں ایک فوجی افسر نے اس رپورٹ کو نامعقول قرار دے کر مسترد کر دیا جس میں بتایا گیا تھا کہ عورلیس کے علاقے میں 100 مسلح گوریلے دیکھے گئے ہیں۔ پورے ملک میں فوج اور پولیس کو الرٹ کرنے کیلئے کوئی اقدام نہیں کیا گیا تاہم آنے والے خطرے کی علامتیں اتنی واضح تھیں کہ فرانسیسی وزیر دفاع جیکوئس سٹیوئلر یکم نومبر کو صورتحال کی تحقیق کیلئے الجزائر پہنچ گیا۔

یکم نومبر کو عین نصف شب کے وقت ایف ایل این کے گوریلوں نے پورے ملک میں 70 حملے کئے۔ ان میں سے آدھے محل کے علاقے میں کیے گئے جو اوران اور قسنطنیہ کی درمیانی سطح مرتفع اور ساحلی میدان کے درمیان واقع ہے۔ بیشتر حملے سرکاری عمارات اور تنصیبات پر کیے گئے۔ سکیورٹی فورسز کے 6 افراد ہلاک اور 4 زخمی ہوئے۔ ولایت 1 کے علاقے عورلیس میں بسکرا اور بطنہ نامی شہروں کے درمیان واقع سڑک پر ایک بس کو گوریلوں نے جن کی قیادت بشیر شہانی کر رہا تھا روکا اور مقامی سید حاج صدوق کو ہلاک کر دیا اور فرانسیسی ٹیچر جوڑے کو بری طرح زخمی کر دیا جن میں سے شوہر گائے مونزٹ بعد میں چل بسا۔

بسکرا میں گوریلوں نے ڈیڈ لائن سے آدھ گھنٹہ پہلے ہی ایک تھانے پر حملہ کر دیا جس کی وجہ سے ٹیلی فون پر لپٹنہ کے ذیلی ہیڈ کوارٹر کو خبردار کر دیا گیا۔ یہ اطلاع فوج کی پیرکوں تک پہنچی جہاں

الارم بج اٹھے۔ پروگرام کے مطابق اس کے دس منٹ بعد گوریلوں کے ایک گروپ نے حاج الاخضر کی قیادت میں حملہ کرنا تھا لیکن اس صورتحال میں الاخضر نے حملہ نہ کرنے کا اشارہ دیدیا اور گوریلو 2 محافظوں کو گولی مارنے کے بعد واپس چلے گئے۔ نمینچس کے پہاڑوں سے ہو کر مشرق کو جانے والی سڑک پر خنچلا شہر میں موجود گیریشن پر تین بجے رات حملہ کیا گیا۔ اس لڑائی میں گوریلوں کا کمانڈر ہلاک اور 2 گوریلو زخمی ہو گئے۔ اشمول میں ایک بارودی سنور پر حملہ ناکام رہا اور گوریلو محافظ کی فائرنگ سے فرار ہو گئے۔ نقوط کے مقام پر فوج کی ایک چوکی پر حملہ ہوا لیکن اس کے محافظوں نے سخت مزاحمت کی۔

میتجا کے ساحلی علاقے میں جو ولایت 4 کے اندر تھا، بوفریق اور بلدہ کی بیرکوں پر حملہ ناکام رہے۔ یہ حملے ولایت 3 کے 200 گوریلوں نے کئے تھے جن کا تعلق قبیلہ سے تھا۔ میتجا کے علاقے میں ایف ایل این کا وجود حسین لاجول کی زیر قیادت ایم ٹی ایل ڈی کے دھڑے کی وجہ سے تقریباً ختم ہو چکا تھا۔ بوفریق میں ولایت 3 کا ڈپٹی کمانڈر عمر عمران گوریلوں کی طرف سے ایک قریبی پل کو قبل از وقت گرا دینے کی وجہ سے اپنا حملہ ڈیڈ لائن سے 35 منٹ پہلے ہی کرنے پر مجبور ہو گیا۔ اس کا 100 رکنی دستہ ایک مسلمان سپاہی کی مدد سے بیرک کے اندر جا گھسا لیکن شدید جنگ کے بعد اسے واپس ہونا پڑا جس میں گوریلوں نے کچھ اسلحہ پر قبضہ کر لیا۔ بلدہ میں بھی سو گوریلوں کا حملہ پسپا کر دیا گیا۔ تین گوریلو ہلاک اور کئی زخمی ہوئے۔

عوران میں ولایت 5 کے گوریلوں نے ایک کار پر حملہ کیا جو ان کی راہ میں آگئی تھی۔ ڈرائیور بچ نکلا اور کاسینے کے مقام پر فوجی چوکی پہنچ گیا جہاں اس نے خطرے کا الارم بجادیا۔ فوج علاقے میں پھیل گئی اور تعاقب کر کے 8 گوریلو ہلاک کر دیئے۔ مراد دیدوشے کی ولایت 2 کے گوریلوں نے بھی قبیلہ میں بیرکوں، فوجی چوکیوں، ٹیلی فون لائنوں اور گوداموں پر حملے کئے۔

اس دوران الجزیرہ میں ریڈیو سٹیشن اس کے ٹیلی فون ایکسچینج، پٹرول کے ڈپو، گیس ورک اور ایک بڑے گودام سمیت کئی اہداف پر حملے کیے گئے۔ تمام ناکام رہے جس کی وجہ یہ تھی کہ گوریلوں نے جو بم استعمال کئے وہ موثر نہیں تھے۔

حکام نے فوری جوابی کارروائی کرتے ہوئے پکڑ دھکڑ شروع کی اور حملوں کے ذمہ دار کئی افراد گرفتار کر لئے جن میں اوران کا زیر بود حاج اور 38 گوریلو بھی شامل تھے۔ لیکن بہت سے بے گناہ مسلمان بھی پکڑ کر جیلوں میں ڈال دیئے گئے۔ ان سے اتنا برا سلوک کیا گیا کہ بعد میں ان میں سے کئی ایف ایل این میں شامل ہو گئے۔

اس وقت فرانس میں 57 ہزار فرانسیسی فوجی تھے ان میں اکثریت وہاں کی گیریشوں میں تھی جبکہ کچھ ہندوستانی جانے کیلئے وہاں تھے ان میں سے گوریلوں کی خلاف ورزیوں کیلئے صرف

3500 دستیاب تھے۔ ان کی گوریلا جنگ کے مقابلے کیلئے نہ تو تربیت ہوئی تھی نہ ہی ان کے پاس کافی اسلحہ تھا۔ الجزائر کے کمانڈر انچیف جنرل پال شیریر کی ہدایت پر گورنر جنرل راجر لیونارڈ نے فرانسیسی حکومت سے کمک کے طور پر پیراشوٹ ڈویژن طلب کیا۔

اس ڈویژن کا بڑا حصہ 2 نومبر کو بون پہنچا اس کے زیادہ تر فوجی ہندوستانی جنگ میں شریک رہ چکے تھے۔ باقی ماندہ ڈویژن اگلے ہفتوں میں پہنچ گیا جس کے بعد اسے فوراً ہی عورس کے علاقے میں تعینات کر دیا گیا تاکہ امدادی کام شروع کیے جائیں۔ ابتدا میں سڑکوں پر رکاوٹیں اور پلوں کی تباہی نیز بیلے کا پٹروں کی کمی کی وجہ سے فرانسیسیوں کی آبادیوں کو رسد پہنچانے کے کام میں رکاوٹیں پیدا ہوئیں جن میں سے کئی کی سپلائی کئی دنوں سے کٹی ہوئی تھی۔

21 نومبر کو فرانسیسیوں نے ملایا میں برطانویوں کی تقلید کرتے ہوئے ”سیورٹی زون“ بنائے۔ اس کے تحت عورس کے علاقے میں گاؤں بنائے گئے اور مقامی آبادی کو دوسرے مقامات سے اکھاڑ کر ان میں آباد کیا گیا۔ اس طرح گوریلوں کو ان کی مدد سے محروم کر دیا گیا لیکن یہاں دوبارہ آباد کاری لازمی نہیں تھی اور لوگوں میں منصوبے کی حمایت اتنی کم تھی کہ اڑھائی لاکھ کی آبادی میں سے محض 239 خاندان جن کے افراد کی تعداد دو ہزار تھی، سیورٹی زون کے اندر آ کر آباد ہوئے ان میں 18 سے 35 سال کی عمر کے مرد مکمل طور پر غیر موجود تھے کچھ ملازمت کے سلسلے میں فرانس تھے کچھ گوریلو بن چکے تھے اور کچھ نے یہاں آنے سے انکار کر دیا تھا۔

ایف ایل این نے حملے جاری رکھے۔ زیادہ تر یہ حملے عورس کے علاقے میں کیے جاتے تھے۔ فرانسیسی فوج ان کے تیز رفتار حملوں سے نمٹنے کی اہلیت نہیں رکھتی تھی۔ وہ تیزی سے حملہ کرتے اور فوراً ہی پہاڑوں، جنگلوں اور وادیوں کے اس سخت علاقے میں جا گھستے جسے وہ اچھی طرح جانتے تھے۔ فرانسیسی فوج جس کے پاس ان دنوں مناسب تعداد میں بیلے کا پٹر بھی نہیں تھے ایف ایل این کا مقابلہ کرنے میں ناکام رہی۔ ٹینک اور بکتر بند گاڑیاں اس چٹانی علاقے میں بیکار تھیں۔ وہ صرف سڑکوں پر چل سکتی تھیں اس لئے گوریلو آسانی سے ان پر حملہ کر دیتے، ان کے عملے کو ہلاک کر کے اور اسلحہ لوٹ لیتے پھر گاڑیوں کو آگ لگا دیتے۔ برفانی ہوائیں اور کثرت سے ہونے والی تیز بارشیں بھی ان کیلئے مشکلات پیدا کرتیں۔

گوریلوں کو سب سے بڑی برتری انٹیلی جنس کے حوالے سے تھی۔ کسی بھی بڑھتی ہوئی فرانسیسی فوج کی اطلاع پہاڑیوں پر آگ جلا کر دے دی جاتی۔ گشتی دستوں کی آمد کی اطلاع وہ آوارہ کتے دے دیتے جو اس سارے علاقے میں آباد تھے۔ اس کے علاوہ گوریلو خوف پھیلا کر مقامی آبادی پر حکمران بنے ہوئے تھے۔ فرانسیسیوں کی مدد کرنے والے کو ہلاک کر دیا جاتا تھا چنانچہ پہلے مہینے جتنے بھی اپریشن کیے گئے تقریباً سب کے سب ناکام رہے اور مایوس فرانسیسی فوجی قلعہ بند اوڈوں

میں محدود ہو گئے۔

فرانس نے ایک اور ناکام تکنیک اختیار کی۔ علاقوں کو محصور کر دیا جاتا اور پھر بھر پور تلاشی مہم شروع کر کے مقامی آبادی سے تفتیش کی جاتی لیکن ہر بار گوریلوں کو اطلاع مل جاتی اور وہ اپریشن سے پہلے ہی پہاڑوں کو فرار ہو جاتے۔ مایوس فرانسیسی فوج کے مظالم مقامی آبادی میں غم و غصے کا باعث بنتے جس نے غیر جانبداری اور دیکھو اور انتظار کرو کی پالیسی اختیار کر لی تھی۔

تاہم نومبر کے آخر میں ایک فرانسیسی یونٹ پانسا پلٹنے میں کامیاب ہو گیا۔ عوریں میں تعینات رجمنٹ کے کمانڈر کرنل ڈاکورناؤ نے گوریلا تکنیک اختیار کرتے ہوئے اپنے یونٹ کو الگ الگ دستوں میں تقسیم کیا اور انہیں پہاڑیوں پر اپنے وفادار چاؤش قبائلیوں کے درمیان تعینات کر دیا۔ 29 نومبر کو ایک ماہ کی ناکام گشت کے بعد ایک دستے پر گوریلوں کے ایک بڑے گروپ نے عوریں کے شمال میں کچھ فاصلے پر حملہ کر دیا۔ اطلاع ملتے ہی ڈاکورناؤ وہاں پہنچا اور لڑائی کی کمان سنبھال لی۔ ساتھ ہی باقی ماندہ رجمنٹ نے ان کا محاصرہ کر لیا۔ گوریلوں کو شکست ہوئی۔ 32 گوریلو ہلاک اور 18 گرفتار ہوئے۔ مرنے والوں میں ان کا کمانڈر بالقاسم بھی شامل تھا جس کی موت ایف ایل این کیلئے بڑا دھچکا ثابت ہوئی۔ ادھر صرف چار فوجی مرے اور 7 زخمی ہوئے۔

ایک ہفتے بعد رجمنٹ نے ایک اور سینئر گوریلو کو ہلاک کر دیا اور فروری میں ولایت 1 کے کمانڈر مصطفیٰ بن بلار کو گرفتار کر لیا۔ یہ فرانس کیلئے بڑی کامیابی تھی اور اس کے بعد گوریلوں کی صورت حال ابتر ہو گئی جن کی اس وقت تعداد تعداد 350 تھی۔ باقی مقامات پر بھی ایف ایل این کو کافی نقصان پہنچا۔ ولایت 2 کا کمانڈر مراد دیدوشے بھی مارا گیا اور الجزائرہ میں پولیس نے رماح بظاظ کا نیٹ ورک توڑ دیا۔ تین ماہ بعد خود بظاظ بھی گرفتار کر لیا گیا۔

فروری 1955ء میں راجر لیونارڈ کی جگہ جیکوئس سوسٹیل کو گورنر جنرل بنا دیا گیا۔ 43 سالہ جیکوئس پیٹھے کے اعتبار سے ماہر بشریات تھا۔ وہ دوسری جنگ عظیم کے دوران ڈیگال کے ماتحت کام کر چکا تھا۔ وہ اٹلی جنس سروس کا سربراہ اور قانون ساز اسمبلی کا رکن اور وزیر بھی رہ چکا تھا۔

اسے جنوری 1955ء میں وزیراعظم پیرے مونڈیس فرانس نے مقرر کیا تھا لیکن 5 فروری کو ہونے والے انتخابات میں پیرے حکومت سے باہر ہو گیا۔ اس وقت تک لیونارڈ بھی الجزائر سے جا چکا تھا اس طرح اب وہاں کوئی گورنر جنرل نہیں تھا۔ تین ماہ بعد جب فرانس میں ایڈمرل فاؤر کی قیادت میں نئی حکومت بنی تو اس نے سوسٹیل کی تقرری کی توثیق کر دی۔

اس نے فوراً ہی الجزائر کا دورہ کیا اور زبردست اصلاحات کا منصوبہ تیار کیا۔ ان میں انتظامیہ کی عدم مرکزیت بھی شامل تھی جس کے تحت کئی مزید محکمے بنائے گئے جن سے الجزائر میں زیادہ مقامی خود مختاری ملی۔

اس کے علاوہ ذمہ دار نوکریوں پر زیادہ مسلمانوں کی بھرتی، انتخابی نظام سے عدم مساوات کا خاتمہ، زرعی اصلاحات، زیر تعمیر سکولوں کی تعداد میں دوگنا اضافہ، عربی کو مسلمان سکولوں کی سرکاری زبان بنانا اور عوامی کاموں میں زیادہ سرمایہ کاری کے اقدامات شامل تھے۔

اس نے دیہی علاقوں میں فرانسیسی حکام اور الجزائری عوام کے درمیان تعلقات کو بہتر بنانے کیلئے بھی اقدامات کیے۔ ان علاقوں کو بلید کہا جاتا تھا۔ اس نے سیکشن ایڈمنسٹریٹو سپیشلائزی (ایس اے ایس) کے نام سے ادارہ بنایا جو چار چار ارکان کے گروپوں پر مشتمل تھا۔ گروپ کے سربراہ عرب افسر تھے۔ ہر گروپ میں ایک اسٹنٹ، ایک ترجمان اور ایک ریڈیو آپریٹر تھا۔ ہر گروپ کو مقامی طور پر بھرتی کردہ الجزائری رضا کاروں جنہیں مزین کہا جاتا تھا، کے ایک گروپ سے منسلک کیا گیا جس کی ذمہ داری ایس اے ایس ٹیم کو تحفظ فراہم کرنا اور اپنے علاقوں میں گوریلوں کی سرگرمیوں کے بارے میں جاسوسی اطلاعات دینا تھا۔

تاہم جاسوسی اطلاعات کی کمی کی وجہ سے رکاوٹیں پیدا ہو رہی تھیں۔ ایف ایل این کے ملٹری ونگ آرمی ڈی لبریشن نیشال (اے ایل این) کے گوریلا حملوں کے انتقام میں فرانسیسی فوجی مقامی آبادی سے جو ظالمانہ سلوک کرتے اس کی وجہ سے حالات بہتر نہیں ہو رہے تھے۔ شبہ میں پکڑے جانے والوں پر بھی تشدد کیا جاتا۔ نتیجہ یہ نکلا کہ لوگ عدم تعاون کرتے تھے۔ اس طرح اے ایل این کے ارکان کی تعداد بڑھتی گئی اور مئی 1955ء میں ایک اندازے کے مطابق ہمہ وقتی گوریلوں کی تعداد 8500 ہو چکی تھی جبکہ 21 ہزار رضا کار ایسے تھے جو انہیں نقل و حمل اور جاسوسی امداد فراہم کرتے تھے۔

بغاوت کے شروع میں الجزائر میں جاسوسی کرنے والی بڑی تنظیموں میں سروس ڈی لیزانز نارڈ افریقین (ایس ایل این اے) اور قارن لیجس بیورو ڈی لاسٹیکس ڈی لاجن اٹریجنرے (بی ایس ایل ای) شامل تھیں۔ ایس ڈی ای سی ای اس وقت تک صرف جوابی جاسوسی کرتی تھی اور اس کا دائرہ بیرونی بالخصوص برطانیہ اور اس کی مداخلت تھا۔ داخل سیکورٹی فرنچ سیکورٹی سروس ”ڈائریکشن ڈی لاسرویلیننس ڈو ٹیرٹوئر“ (ڈی ایس ٹی) کی ذمہ داری تھی۔ جلد ہی اس میدان میں فوج ڈی ایس ٹی پر غالب آ گئی جس نے جاسوسی اطلاعات کے حصول اور شہروں میں انقلاب پسندوں کیخلاف جنگ کیلئے زیادہ وسائل استعمال کرنے شروع کر دیے۔

جون 1955ء میں ایس ڈی ای سی ای نے محکمہ جاسوسی کے ایک افسر لیفٹیننٹ کرنل جرمین (ایک جعلی نام) کو بھیج کر الجزائر میں اپنی موجودگی بڑھادی۔ اسے ایک خود مختار جاسوسی تنظیم قائم کرنی تھی اور رپورٹ براہ راست ایس ڈی ای سی ای کے پیرس ہیڈ کوارٹر میں پیش کرنی تھی۔ اس سے ایک ماہ قبل فرانسیسی حکومت نے ایس ڈی ای سی ای کو ذمہ داری دی تھی کہ وہ ایف ایل این کے لیڈروں کو

ہمنوا بنائے۔ اس مقصد کیلئے 6 لیڈروں کا انتخاب کیا گیا ان میں سے دو کے ساتھ پیرس کے ہیڈ کوارٹر نے نمٹنا تھا۔ باقی چار سے نمٹنا جرمن کی تنظیم کا کام تھا۔ اس مقصد کیلئے اسے پیراشوٹ بٹالین 11 ای چوک کی مدد حاصل تھی۔

11 ای چوک کا ایک دستہ 10 دسمبر کو لیفٹیننٹ کرنل فراٹکولس ڈیکور سے کی زیر قیادت ایف ایل این کی صفوں میں خوف پھیلانے کے مشن پر الجزائر پہنچا۔ اس میں ہر درجہ کے 300 اہلکار شامل تھے۔ الجزائر میں اس نے گروپ منٹ ڈی مارچ (جی ایم) کے نام سے کام شروع کیا۔ اسے قبیلہ میں تعینات کیا گیا۔ تنازعہ کے پورے دور میں اسے پیرس میں ایکشن سروس کے ہیڈ کوارٹر کی نگرانی میں کام کرنا تھا جسے بٹالین والے ”باکس“ کہتے تھے اس کا اپنا ہیڈ کوارٹر کارسیکا کے جزیرے میں منتقل ہو چکا تھا۔

قبیلہ کے جنوبی علاقے میں پہنچنے کے بعد جی ایم کو دو گروپوں سب گروپ 1 اور 2 میں تقسیم کر دیا گیا۔ بعد ازاں ان کے نام لی گرانڈ اور بورڈون رکھ دیئے گئے۔ دونوں کو بالترتیب ورہ المیزان اور تزی رنیف میں تعینات کیا گیا۔ دونوں کے چھوٹے چھوٹے کمانڈو گروپ بنائے گئے جنہیں پورے ملک میں پھیلا دیا گیا۔ ہر گروپ 40 کمانڈوز پر مشتمل تھا۔ ہر گروپ کو ایف ایل این کے خلاف جوابی حملے اور ہر ولایت کا ہیڈ کوارٹر تباہ کرنا تھا۔

11 ای چوک کا ایک اضافی یونٹ دسمبر میں کیپٹن ایسے کروٹوف نے تیار کیا۔ اس کے ساتھ دو مزید افسر لیفٹیننٹ ایڈے اور سیکنڈ لیفٹیننٹ ڈی انجلیڈ بھی الجزائر پہنچے۔ کروٹوف نے جی ایل آئی کے نام سے 40 رکنی یونٹ بنایا۔ ہر رکن کو تخریب کاری اور جاسوسی کی سخت تربیت دی گئی اور جعلی شناختی کاغذات فراہم کیے گئے۔

چند ہفتوں میں جی این آئی ایکشن کیلئے تیار تھا۔ اور فروری 1956ء میں قبیلہ سے عوریں چلا گیا۔ 2 فروری کو وہاں پہنچ کر اس نے منی کے مقام پر اپنا اڈہ قائم کیا۔ یہ آپریشن والے علاقے کا قریبی مقام تھا۔ اسی علاقے میں 13 ای ڈی بی ایل ای بریگیڈ اور دوسرے ادارے بھی تعینات تھے۔ ان سے اپنی شناخت چھپانے کیلئے گروپ نے خود کو سگنل کمپنی ظاہر کیا۔

اس وقت آپریشن کے مقصد کا علم صرف کروٹوف ہی کو تھا۔ یہ مقصد ولایت 1 میں ایف ایل این کے عناصر بالخصوص مصطفیٰ بن بلار کی گرفتاری تھا جو فروری 1955ء میں گرفتار ہوا تھا۔ اس کا کوڈ نام ”موت“ رکھا گیا۔ ستمبر میں وہ فرار ہو گیا بعض اطلاعات میں بتایا گیا تھا کہ اس نے تیونس میں پناہ لے لی ہے۔ بعض کے مطابق وہ عوریں میں واپس آ گیا تھا۔ دوسرے اہداف میں بن بلار کے تین معاون عاجل عجول عباس لغرور اور بشیر شہانی تھے۔

کروٹوف نے ولایت 1 کے ہیڈ کوارٹر پر حملہ کیلئے ایک غیر روایتی طریقہ استعمال کیا جس

سے اس بات کی وضاحت ہو جاتی ہے کہ اس نے اپنے یونٹ کو مخفی رکھنے کیلئے اسے سگنل کمپنی کے طور پر کیوں ظاہر کیا۔ اس نے پیرس میں ایکشن سروس کے ہیڈ کوارٹر سے خاص قسم کا ریڈیو ٹرانسمیٹر ریسور منگایا۔ اسے اس طرح تبدیل کیا کہ صرف بجلی سے چل سکے پھر اس میں 2 کلوگرام پلاسٹک بارود بھرا۔ سیٹ کے چلاتے ہی اس بارود نے پھٹ جانا تھا۔ کروٹوف کا منصوبہ تھا کہ سیٹ کو پیراشوٹ ڈراپ کی ری سلائی کے طور پر بھیجا جائے اور سیٹ پر مشتمل ڈبہ سب سے آخر میں گرایا جائے اس طرح کہ وہ ڈراپ زون سے باہر گرے۔ 6 مارچ کو یعنی منی میں جی ایل آئی کے پہنچنے کے دو روز بعد 11 ای چوک کے اڈے واقع طپاسا نے اطلاع دی کہ سیٹ پہنچ گیا ہے

آپریشن 10 مارچ کو شروع ہونا تھا لیکن دو روز پہلے اطلاع ملی کہ 100 گوریلوں کا ایک گروپ وادی عود بوزینا کو عبور کرتے ہوئے تغوسط کی طرف بڑھ رہا ہے۔ ساری 13 ای ڈی بی ایل ای رجمنٹ فوراً ہی ادھر تعینات کر دی گئی لیکن سگنل کمپنی کو ”ریزرو“ کے طور پر وہیں چھوڑ دیا گیا کیونکہ اس کی حقیقت سے نا آشنا کمانڈر کے خیال میں کمپنی فوجی نہیں بلکہ مواصلاتی ماہرین کی یونٹ تھی۔

شام کو ڈی بی ایل ای کی پہلی بٹالین کا گوریلوں سے سامنا ہوا لیکن اس وقت شام کا اندھیرا پھیل چکا تھا جس کی وجہ سے گوریلوں کیخلاف جنگ میں درکار فضائی مدد طلب نہیں کی جاسکتی تھی۔ اس عرصہ میں گوریلے اوپر پہاڑ میں چھٹ چکے تھے۔ ایک گھنٹہ بعد منی میں ڈی بی ایل ای کے ہیڈ کوارٹر کو ایک سگنل موصول ہوا جس میں اطلاع دی گئی تھی کہ یونٹ کے چھ جرمن ارکان منحرف ہو کر گوریلوں سے جا ملے ہیں۔ انہیں گوریلوں نے پیشکش کی تھی کہ اگر وہ اپنی یونٹوں کو چھوڑ دیں تو انہیں ان کے آبائی ملک پہنچا دیا جائیگا۔

رات کو اطلاع ملی کہ منحرفین کے جا ملنے کے بعد گوریلے آگے بڑھ گئے ہیں۔ اگلی صبح 19 مارچ کو رجمنٹ نے ان کا تعاقب کیا۔ دوپہر کے وقت جی ایل آئی کو جواب بھی منی کے اڈے پر تعینات تھی ریڈیو سگنل کے ذریعے اطلاع ملی کہ رجمنٹ کی گوریلوں سے لڑائی ہو رہی ہے اور کروٹوف اپنا یونٹ ہیلی کاپٹر کے ذریعے گوریلوں کے عقب میں اتارے چنانچہ 40 رکنی جی ایل آئی ٹیم دوہیلی کاپٹروں کے ذریعے میدان جنگ کی طرف روانہ ہوئی۔ گوریلے بلندی پر تھے اور فرانسیسیوں پر گولہ باری کر رہے تھے۔

دونوں ہیلی کاپٹر گوریلوں کے پیچھے جا ترے۔ گوریلوں نے ان پر بھی گولہ باری کی مگر وہ بچ نکلے اور لیفٹیننٹ ایڈی کی 20 رکنی ٹیم نے گوریلوں پر فائرنگ کی۔ اس کے ساتھ ہی فضائی مدد بھی آ پہنچی اور حملہ آور ٹی 6 ٹیکس طیارے نے گوریلوں کے ٹھکانوں پر راکٹ برسائے۔ لڑائی اچانک رک گئی اور 20 گوریلوں نے ہتھیار ڈال دیئے۔

ایڈی کی ٹیم کے ساتھ جلد ہی ڈی بی ایل ای کے فوجی بھی آ ملے جو ”سگنل کمپنی“ کے تیز

اور موٹر حملے سے حیران تھے۔ جلد ہی ان پروادی کی دوسری طرف سے خودکار ہتھیاروں سے فائرنگ شروع ہو گئی۔ وہاں 5 گوریلے موجود تھے جو باقی ماندہ گوریلوں کی ہسپائی کو کور فراہم کر رہے تھے جو جنگل کی طرف جانا چاہتے تھے۔ گولہ باری کی آڑ میں ایڈی کا ایک فوجی وادی کو عبور کر کے چٹان پر جا چڑھا اور وہاں سے دستی بم پھینک کر پانچوں کو مار ڈالا۔

جب ایڈی اور اس کی ٹیم وادی کو عبور کر کے چٹان پر پہنچی تو ان پر ایک اور خودکار رائفل سے فائرنگ شروع ہو گئی جس سے یہ لوگ نیچے بیٹھ گئے اس وقت جی ایل آئی کی دوسری ٹیم کیپٹن کروٹوف کی قیادت میں وہاں پہنچ گئی۔ چند ہی سیکنڈ بعد گوریلے نے ان پر گولی چلا دی۔ ٹروٹوف کے دل میں گولی لگی اور وہ وہیں مر گیا اس کے ساتھ ریڈیو آپریٹر بھی مارا گیا۔ شدید لڑائی ہوئی جس کے بعد گوریلے اپنے زخمی ساتھیوں کو لے کر فرار ہو گئے۔ ڈی پی ایل ای کو پہلی کاپڑوں کے ذریعے وہاں سے نکال لیا گیا۔ ایڈی اور جی ایل آئی کی ٹیم بعد میں آئی اس دوران اس نے گوریلا قیدیوں کو ہلاک کر دیا تھا۔

جی ایل آئی کی کمان اب کیپٹن ہونگ (فرضی نام) نے سنبھال لی تھی جو ولایت 1 کے ہیڈ کوارٹر کیخلاف اپریشن کی منصوبہ بندی کر رہا تھا۔ 14 مارچ کو اپریشن کے پانچ روز کے التواء کے بعد اس نے پیرس سے اس سیکٹر کے کمانڈر کو جس میں یہ اپریشن ہونا تھا حکم دیا کہ وہ کوئی کارروائی نہ کرے اور اگلی شام سے 24 گھنٹوں کیلئے اپنی فوج کی کمان اس کے حوالے کر دے۔

15 مارچ کو ہونگ نے حملے کے احکامات منسوخ کر دیے جس سے اس کے فوجی ناراض ہوئے جو کروٹوف کی ہلاکت کا بدلہ لینا چاہتے تھے۔ اسی شام ہونگ نے کابجے ہراسٹوٹ ری سپلائی ڈراپ کا انتظام کرنے کا حکم دیا۔ اس پر ایک ڈکونا طیارہ وہاں پہنچا اور اس کے پائلٹ نے ڈراپ زون میں جی ایل آئی کے ارکان سے ریڈیائی رابطہ قائم کیا اور انہیں بتایا کہ چونکہ ڈراپ زون بہت چھوٹا ہے اس لئے اسے وہاں تین چکر ہی لگانے پڑیں گے۔ پہلے چکر میں اس نے کنٹینرز گرائے مگر دوسرے چکر میں تیز ہوا چلی جو پیراشوٹس کو اڑا کر قریبی وادی میں لے گئی۔ تیسرے چکر میں حالات اور بھی خراب ہو گئے جب آخری کنٹینرز گرایا ہی نہیں جاسکا۔ آخر طیارے نے اسے ڈراپ زون سے 8 کلومیٹر کہیں دور گرا دیا۔ اس کے بعد ایک تفتیشی ٹیم نزدیکی وادی پہنچی جہاں اسے پتہ چلا کہ مقامی آبادی دونوں کنٹینروں کو جن میں چاول تھے اٹھا کر لے گئی ہے اور کہیں چھپا دیا ہے۔ تفتیش کے دوران ایک بوڑھے نے اس جگہ کی نشاندہی کر دی۔

اگلے روز ڈکونا واپس آیا اور گمشدہ کنٹینرز کی تلاش شروع کی جس میں طاقتور ریڈیو تھا۔ یہ وہی ریڈیو تھا جس کا اوپر ذکر ہو چکا ہے جس میں خطرناک بارود نصب تھا۔ اس سے پچھلی شام گوریلے یہ ساری کارروائی دیکھتے رہے تھے اور انہیں پتہ تھا کہ آخری کنٹینرز کہاں گرا ہے جسے یہ جہاز ڈھونڈ رہا

تھا۔ اس دوران کیپٹن پوونگ کو پتہ چلا کہ گوریلے اس کنٹینرز کو لے کر فرار ہو گئے ہیں یہی وہ چاہتا تھا۔ مارچ کے آخر تک معمول کے اپریشن جاری رکھنے کے بعد یونٹ اس علاقے سے طپاس میں اپنے اڈے پر واپس آ گیا۔

اپریشن پوری طرح کامیاب رہا۔ 17 مارچ کو ریڈیو سیٹ بن بلائر کے ہیڈ کوارٹر میں پہنچ چکا تھا۔ بن بلائر کو پتہ چل چکا تھا کہ فرانسیسیوں کا ایک ریڈیو سیٹ گم ہو گیا ہے جسے وہ ڈھونڈ رہے ہیں اس نے توقع کے مطابق ریڈیو اپنے پاس طلب کیا جب اسے برقی رو فراہم کی گئی تو اس کے پاس بلائر اور اس کے تین ساتھی کھڑے تھے۔ سوئچ آن ہوا تو زبردست دھماکے کے ساتھ وہ چاروں مارے گئے۔ اس کی موت کے بعد ولایت 1 کی کمان حاصل کرنے کیلئے عباس لغرور اور عاجل عجول کے درمیان کشمکش شروع ہو گئی جس کے نتیجے میں عاجل عجول منحرف ہو کر فرانسیسیوں سے آ ملا۔ اگست میں زیروٹ یوسف کو بن بلائر کا جانشین بنادیا گیا۔

1965ء کے شروع میں جی ایم کا ایک گروپ گوریلوں کی مزاحمت کرنے والے ایک یونٹ کی جگہ لینے کیلئے روانہ ہوا۔ یہ یونٹ الجزائر کے بے قاعدہ رضا کاروں کے ان متعدد یونٹوں میں سے ایک تھا جنہیں ”حرکی“ کہا جاتا تھا۔ ایسا پہلا یونٹ ایس اے ایس کے افسروں نے جنگ کے شروع میں بھرتی کیا تھا۔ یہ یونٹ ایس اے ایس کے افسروں کی زیرکمان گوریلوں کے حملوں سے دیہات کا دفاع کرتے اور اٹلی جنس معلومات اکٹھی کرتے تھے۔ 1957ء کے بعد انہیں نیم گوریلا فوجیوں کی کیمپوں کی شکل دے دی گئی۔ انہیں ہمیشہ انہی کے علاقوں میں تعینات کیا جاتا تھا کیونکہ دوسرے علاقوں کو بھجوانے کی صورت میں ان کے بیوی بچوں کو گوریلوں سے خطرہ ہو سکتا تھا۔ اے ایل این نے حرکیوں میں سرایت کرنے کی کوشش کی جو ناکام رہی کیونکہ ان کی ترکیبی ساخت ایسی چست ہوتی تھی کہ کسی بھی اجنبی کی موجودگی کا کمانڈر کو فوراً پتہ چل جاتا تھا۔

حرکی اے ایل این کیخلاف جنگ میں ناقابل تسخیر ہتھیار ثابت ہوئے۔ اپنے علاقے سے اچھی طرح واقفیت رکھنے کے باعث وہ مشکل علاقوں میں بھی گوریلوں کو تلاش کر لیتے تھے تاہم بعض اوقات فرانسیسی ان کا قطعی غلط استعمال کرتے۔ ایک بار ایک حرکی یونٹ کے ایس اے ایس آفیسر کو فرانسیسی ایریا کمانڈو نے برطرف کر دیا جسے اس کے طریقہ کار کا علم نہیں تھا۔ اس کے بعد اس یونٹ کے آدمیوں کو ایک فرانسیسی آرٹلری یونٹ نے سکاؤٹس کے بجائے قلی کے طور پر بھرتی کر لیا۔ پہاڑی علاقے میں ایک اپریشن کے دوران ان پر اے ایل این نے حملہ کر دیا اور بھاری نقصان پہنچایا۔ تو بچوں کے ایک گروپ نے گوریلوں کے سامنے ہتھیار ڈال دیئے جنہیں انہوں نے ذبح کر دیا تاہم حرکی آخری آدمی تک لڑے۔ ان کے ایک آدمی نے چار گوریلے ہلاک کیے۔ اگر انہیں سکاؤٹ کے طور پر ہی کام کرنے دیا جاتا تو شاید یہ تباہ کن واقعہ پیش ہی نہ آتا۔

1956ء کے شروع میں قبیلہ میں ایک اپریشن کے دوران ایک حرکی یونٹ قائم کیا گیا۔ اسے بنانیوالوں میں سے کسی کو گوریلوں کے مقابلے میں یونٹ بنانے کے طریقے کا علم نہیں تھا۔ انہوں نے قبائل (قبیلہ کے رہنے والے) اور عربوں میں پرانی دشمنی کو استعمال کرنے کی کوشش کی ان کے خیال میں قبائل روایتی طور پر عربوں کے مخالف اور زیادہ مذہبی نہیں ہوتے اس لیے وہ نہایت مذہب پسند عربوں کی تنظیم ایف ایل این سے کوئی ہمدردی نہیں رکھتے ہونگے۔

نیا یونٹ بنانے کی ذمہ داری ایکشن سروس یا ایچ اوک کو دینے کے بجائے ڈی ایس ٹی کے ایک الجزائری افرحیشی کے سپرد کر دی گئی جسے پیرس میں قبائل برادری سے معاملات کا تجربہ تھا۔ اسے وہاں سے الجزائر لا کر مسیف جرجہ کے دامن میں عزازجہ کے گاؤں پہنچایا گیا جہاں اس نے ”فورس کے“ کیلئے بھرتی شروع کر دی۔ سخت رازداری کے باوجود اس نے اپنے ایک قریبی دوست ”زا“ کو اس منصوبے کے بارے میں بتا دیا اور یہ بھی بتا دیا کہ منصوبے کیلئے حکومت اسلحہ اور رقم بڑی مقدار میں فراہم کریگی۔ یہ بات درست تھی کیونکہ اپریشن کی منظوری خود گورنر جنرل ساسٹیل نے دی تھی۔

زانے اسے بتایا کہ وہ ایسے لوگوں کو جانتا ہے جو ایف ایل این سے لڑنے کیلئے تیار ہیں اور وہ ان سے ملے گا۔ لیکن اس نے ایل ایل این کے الجزائر میں موجود پانچ سینٹر رہنماؤں میں سے ایک بالقاسم کے ساتھ رابطہ کیا اور اپریشن کی پوری تفصیل اسے بنا دی۔ بالقاسم نے ”ڈبل رول“ ادا کرنے کا فیصلہ کیا۔ اس نے خیمیشی کو اپنے کچھ بہترین گوریلوں فراہم کر دیئے جنہیں فرانس سے رقم اور اسلحہ ملنے لگا۔ اپریشن کے ایف ایل این والے حصے کی ذمہ داری اس نے اپنے دو معاونوں محمد سید اور سلمان عرب سی صادق کے حوالے کی۔

اپریشن کی منظوری دیتے وقت ساسٹیل نے اس بات کا خیال نہیں کیا کہ اپریشن کا انتظام مناسب قابلیت والے افراد کے پاس ہونے ہی ضروری حفظ ماتقدم سے کام لیا کہ ایف ایل این کے لوگ اس میں نفوذ نہ کر سکیں چنانچہ بھاری رقم اور بڑی مقدار میں ہتھیار ان لوگوں کے پاس پہنچ گئے جو صرف ایک شخص نے بھرتی کیے تھے۔ یہ لاپرواہی تباہی کا نسخہ ہی ثابت ہوئی تھی۔

”فورس کے“ کو جو پہلا گروپ فراہم کیا گیا وہ پندرہ افراد پر مشتمل تھا۔ اگلے روز 9 گرانڈ ایم 30.06 راتفلوں گولہ بارود اور 2 ملین فرانگی کی رقم لے کر ایک وین عزازجہ پہنچی۔ کئی ہفتے گزر گئے اور فرانسسی بے تابی سے اپریشن شروع ہونے کے منتظر رہے۔ زانے یہی جواب دیتا رہا کہ ان کی تربیت ہو رہی ہے۔ کچھ وقت بعد پہاڑوں میں ایک فرانسسی چوکی تک لڑائی میں بندوقیں چلنے کی آوازیں پہنچیں۔ اگلے روز چوکی والوں کو 6 لاشیں ملیں۔ فرانسسی خوش ہوئے کہ ”فورس کے“ نے اپریشن شروع کر دیا ہے لیکن حقیقت کچھ اور تھی۔ مرنیوالے میسالی حاج کی پارٹی ایم این اے کے لوگ

تھے جن کو اے ایل این نے پکڑ کر گرفتار کر رکھا تھا اور انہیں ہلاک کر کے ”فورس کے“ کے پہلے اپریشن کا ثبوت بنا دیا گیا۔

اگلے مہینوں میں محمد سید اور سلمان نے اسی طرح کے کئی اور ڈرامے کئے جس پر ”فورس کے“ کو مزید اسلحہ اور رقم سے نوازا گیا۔ اس کے ساتھ ہی یونٹ کے ارکان کی تعداد بھی بڑھتی رہی جو اگست 1956ء میں 1500 تک جا پہنچی۔ اس دوران اس کا تیزی اوزو ویلیس اور پورٹ گائیڈن کے شمال میں ایک پورے پہاڑی علاقے پر کنٹرول قائم ہو گیا جہاں ایف ایل این اب کام کرنے کی جرات نہیں کر سکتا تھا۔ اس کا ثبوت یہ تھا کہ فورس کے قیام کے بعد سے اس علاقے میں فرانسسی فوجی قافلوں پر کوئی حملہ نہیں ہوا تھا اس علاقے میں اس دوران فرانسسی اپریشن بھی روک دیئے گئے تھے اور ”فورس کے“ کے گوریلوں کو نقل و حرکت کی مکمل آزادی تھی ”فورس کے“ کی اس بظاہر کامیابی کے پیش نظر یہ تجربہ الجزائر کے دوسرے علاقوں میں بھی دہرانے کا سوچا جانے لگا۔

دوسری طرف ستم ظریفی یہ ہوئی کہ بالقاسم کریم کی ڈبل گیم کی کامیابی سے ایف ایل این کی اعلیٰ قیادت یہ سوچ کر پریشان ہو گئی کہ شاید فرانسسی ”تھری گیم“ کھیل رہے ہیں۔ اس اضطراب کے پیش نظر 20 اگست 1956ء کو پارٹی لیڈروں کی سوئمام کے مقام پر ایک کانفرنس منعقد ہوئی جس نے بالقاسم کو حکم دیا کہ اب وہ اپنی ڈبل گیم ختم کر دے اور فورس کے تمام گوریلوں اے ایل این کو واپس کر دے۔

اس سے چند ماہ قبل اس اپریشن اور فورس کے بارے میں اطلاع جی ایم کے سب گروپ کے کیپٹن پیڑی سینک کو ملی۔ وہ ہندوچینی میں قبائل کے درمیان تین برس گزار چکا تھا اور اسے مقامی آبادی سے معاملات کرنے میں مہارت تھی۔ سب گروپ نمبر 1 میں آنے کے بعد اس نے قبیلہ کے علاقے سے واقفیت حاصل کی اور ایک چھوٹی ٹیم بنا کر اس کے ساتھ جنگلوں میں غائب ہو گیا وہاں وہ اور اس کے ساتھی مقامی باشندوں کے طور پر رہنے سہنے لگے۔ ان کا ہدف ایف ایل این / اے ایل این کے سیاسی مبلغ تھے جو مقامی آبادی میں قوم پرستی کی تعلیمات اور خوف پھیلاتے تھے۔ اس نے ان کا سراغ لگا کر ان کا خاتمہ کر دیا۔ جب فوج نے اس بارے میں تفتیش کی تو تمام ہلاکتوں کا الزام اے ایل این پر لگا دیا۔

1956ء میں جب اسے اس اپریشن کا پتہ چلا تب سے وہ اس کے بارے میں شکوک کا شکار تھا اس کے شکوک کی بنیاد اس بات پر تھی کہ ایسے اپریشن نہایت تجربہ کار اور ماہر اہلکار کرتے ہیں جبکہ یہاں ایسا نہیں تھا نیز یہ کہ ایف کے کے اپریشنوں کے بارے میں کوئی واضح معلومات بھی نہیں تھیں۔ اس نے ”فورس کے“ میں شامل ہونے اور اس کی مدد کرنے کی پیشکش کی لیکن انکار کر دیا گیا جس پر اس کے شکوک میں اضافہ ہوا۔

معاملات کی خود تحقیق کرنے کے عزم کے ساتھ وہ اپنے گروپ کے ساتھ اس علاقے میں پہنچا اور پانچ روز وہیں رہا۔ اس کا خیال تھا کہ یہاں ایف ایل این کا وجود نہیں ہے لیکن علی بوناب کے مقام پر ان پر گھات لگا کر حملہ کیا گیا۔ واپسی پر اس نے ”بکس“ کو رپورٹ پیش کی اور اپنے شکوک ظاہر کیے لیکن کسی نے اس کے نتائج کو تسلیم نہیں کیا۔ ”فورس کے“ کے علاقے میں تعینات سیکٹر کمانڈروں کا اصرار تھا کہ اس علاقے میں ایف ایل این کا کوئی وجود نہیں۔ ہینک نے مطالبہ کیا کہ اسے ”فورس کے“ کے دستوں کے بارے میں خود تحقیقات کرنے دی جائے یہ مطالبہ مان لیا گیا۔

جون کے شروع میں اس نے 30 افراد پر مشتمل دستہ جی ایل آئی 2 بنایا۔ اس کے بعد علی بوناب کے مشرق میں چھاؤنی کے ساتھ اپنا اڈہ قائم کیا۔ جب ہینک اور اس کی ٹیم فورس کے علاقے میں داخل ہوئی تو ان پر کوئی حملہ نہیں کیا گیا جو پراسرار بات تھی اسے شبہ ہوا کہ گوریلوں کو خبردار کیا جا چکا تھا۔

آخر ”فورس کے“ کے کمانڈر نے ہینک سے رابطہ کیا۔ ہینک نے گوریلوں سے اچھے تعلقات قائم کرنے کیلئے کوششیں کیں اس عرصہ میں اس نے ماہر علم بشریات ڈال سرویٹر کی خدمات حاصل کیں۔ اس نے بہت سے گوریلوں سے ملاقاتیں کیں اور ان کے ساتھ ان کی متعلقہ ”قبائلی“ بولیوں میں گفتگو کی۔ اسے یقین ہو گیا کہ گوریلو جھوٹ بول رہے ہیں اور ان کا تعلق ان دیہات سے نہیں ہے جن سے ہونے کا وہ دعویٰ کر رہے ہیں۔

اس کے فوراً بعد جی ایل آئی ٹو نے ہینک کے نائب لیفٹیننٹ ڈی آر یلیس کی کمان میں پہاڑوں کی راہ لی۔ ہینک ایک پرانے زخم کی وجہ سے اس اپریشن میں شریک نہیں ہوا۔ پہلے ایک ایسے مقام پر پہنچے جہاں انہیں ”فورس کے“ کے افراد کے ساتھ مقابلہ ہونے کی توقع تھی۔ اس رات انہوں نے راستے میں گھات لگا کر ان گوریلوں پر حملہ کر دیا جو ان کے علاقے میں داخل ہو گئے تھے اور ان میں سے 4 ہلاک کر دیے۔ اگلے روز وہ شمال کو گئے اور وہاں فورس کے کچھ افراد سے ملے جنہوں نے انہیں بتایا کہ اے ایل این کا ایک چھوٹا گروپ اس علاقے میں ہے جسے وہ ڈھونڈ کر ختم کر دیں گے۔ جی ایل آئی 2 کا یہ گروپ ان سے رخصت ہوا لیکن چھپ کر فوراً ہی واپس آ گیا تاکہ ان کی کارروائی دیکھ سکے۔ انہوں نے دیکھا کہ وہ لوگ انہی کے راستے پر آ رہے ہیں چنانچہ وہ گھات لگا کر بیٹھ گئے۔

اس کے ساتھ ہی ڈی آر یلیس نے 11 ای چوک کے اڈے کے ساتھ ریڈیائی رابطہ کیا اور صورتحال بتائی جو آگے الجزیرہ میں فرانسیسیوں کو پہنچا دی گئی۔ اس موقع پر پتہ چلا کہ فورس کے پہلے ہی وہاں رابطہ کر چکی ہے کیونکہ علاقے میں فرانسیسی ہیڈ کوارٹر سے ایک سینئر افسر نے آر یلیس کو حکم دیا کہ وہ فورس کے ساتھ کوئی آئنا سامنا نہ کرے کیونکہ وہ اے ایل این کے ایک گروپ کو تلاش کر رہی

ہے جب آر یلیس نے اسے بتایا کہ فورس کے دراصل اسی کے گروپ کا پیچھا کر رہی ہے تو فوراً ہی اسے اپنا اپریشن ختم کرنے کا حکم دیا گیا کیونکہ اس کی وجہ سے فرانسیسیوں اور ”فورس کے“ میں غلط فہمی پیدا ہو رہی تھی۔ تگورت پہنچ کر آر یلیس کو ہینک سے معلوم ہوا کہ 11 ای چوک کو علاقے میں کارروائی کرنے سے روک دیا گیا ہے۔

اگست میں واقعات نے ایک مختلف رخ اختیار کیا جب 151 رجمنٹ کی انفنٹری پر حملہ کیا گیا جس میں 35 سپاہی مارے گئے۔ ہینک اور آر یلیس نے موقع کا معائنہ کیا تو انہیں وہاں سے 30-36 کیلبر کے خول ملے جو ایم 1 گرانڈ رائفلوں میں استعمال ہوتے ہیں۔ یہ وہی رائفلیں تھیں جو ”فورس کے“ کو دی گئی تھیں۔ اس شہادت کے باوجود علاقے کے جنرل کمانڈر نے ”فورس کے“ کی غداری ماننے سے انکار کر دیا۔

سخت مایوس ہو کر ہینک نے اپنے یونٹ کو ایک بار پھر خفیہ طور پر پہاڑوں میں بھیج دیا اس مرتبہ اس نے صرف 11 ای چوک کے اڈے (طپاسا) سے رابطہ رکھا۔ اگلے دنوں میں جی ایل آئی 2 نے دو گروپوں میں منقسم ہو کر راستوں اور ایک معروف گوریلوں کے گھروں پر حملے کیے تاکہ جتنی زیادہ ممکن ہو معلومات مل سکیں۔ ایک گوریلو کی نقش کی تلاشی لیتے ہوئے ایک ایسی تصویر ملی جس میں ”فورس کے“ کا سپاہی کارکن گوریلوں کے گروپ کے درمیان کھڑا تھا۔ خوفناک سچ سامنے آ گیا تھا وہ یہ کہ فورس کے شروع سے ہی اے ایل این کی ڈبل گیم کر رہی تھی جس کا مقصد فرانسیسی اسلحہ اور رقم حاصل کرنے کے ساتھ ساتھ ایسا علاقہ قائم کرنا بھی تھا جو فرانسیسیوں کی مداخلت سے آزاد ہو۔ اس سے الجزیرہ میں سرمایہ کی پھیل گئی۔ وہاں جنرل شاف کے ارکان یہ بات ماننے کو تیار ہی نہیں تھے کہ وہ اے ایل این کے 1500 رکنی خوب مسلح جتھے کی تشکیل میں استعمال ہوئے ہیں۔

”فورس کے“ سے بدلہ لینے کی ابتدائی کوشش ناکام ہو گئی۔ علاقے میں پہاڑی دستے تعینات کئے گئے جن پر گوریلوں نے حملہ کیا اور 50 فوجی مار ڈالے۔ اس کے بعد ”فورس کے“ کو مکمل طور پر تباہ کرنے کا فیصلہ کیا گیا اور دو ڈویژن فوج اور دو ایئر بارن یونٹوں نے بہت بڑے حملے کا آغاز کیا۔ جی ایل آئی 2 کو آرٹلری کی ایک کمانڈ پوسٹ کے تحفظ کی ذمہ داری دی گئی جس سے پتہ چلتا تھا کہ اپریشن کی ناکامی کے ذمہ دار حقیقت کو بے نقاب کرنے والوں کو پسند نہیں کرتے۔ تاہم ہینک نے اپنی خدمات لیفٹیننٹ کرنل بکینرڈ کو پیش کیں جس نے اس کے 30 افراد اپنی کمپنیوں کے گائیڈوں کے طور پر لے لئے۔ ہینک پیراشوٹ رجمنٹ (3 ای آر پی سی) کو عزازہ سے پرے مشرق میں لے گیا جہاں اس کا جلد ہی گوریلوں سے سامنا ہو گیا۔ اگلے چار دنوں میں مسلسل لڑائی ہوتی رہی جس میں ”فورس کے“ کے 600 سپاہی ہلاک ہو گئے اور باقی 900 فرار ہو گئے۔

1957ء کے آغاز میں جی ایم نے ساحل پر واقع طپاسا کا اڈہ چھوڑ دیا اور اندر کی طرف

عوارسینس منتقل ہو گئی۔ اس دوران اے ایل این نے ولایت 1 میں پھر اپنا اثر و رسوخ بڑھانا شروع کر دیا۔ پڑوسی ولایت 3 میں نئے کمانڈر محمد سید نے اپنے علاقے میں ایم این اے کو ختم کرنے کا فیصلہ کیا اور حملوں کا سلسلہ شروع کر دیا۔ ایم این اے نے جوابی کارروائی کی اور ایف ایل این کے کئی گروپوں کا صفایا کر دیا۔ فرانسیسی اطمینان سے قوم پرست انقلابیوں کی اس خانہ جنگی کا مشاہدہ کرتے رہے۔ تاہم ایم این اے کی فوج اپنے حریف کے مقابلے میں کم مسلح تھی کچھ ہی عرصہ بعد اس کے کمانڈر محمد بلاؤنس نے فرانسیسیوں سے ساز باز شروع کر دی جو پہلے بھی اسے ایف ایل این کے خلاف استعمال کرنے کا سوچتے رہے تھے۔ لیکن اس بار فرانسیسی محتاط تھے انہوں نے کہا کہ وہ صرف اس صورت میں اس کی مدد کریں گے اگر وہ کھلے عام فرانسیسی دستوں کے ہمراہ ایف ایل این سے لڑے۔ لیکن بلاؤنس کھلے عام فرانسیسیوں کی مدد کا اعلان کرنے میں متامل تھا کیونکہ اس طرح اس وسیع علاقے پر جو میتیجا کی زرعی زمینوں سے لے کر زلفا اور بوسدرہ تک پھیلا ہوا تھا اس کا کنٹرول کمزور ہو سکتا تھا۔

تاہم بلاؤنس کو ایف ایل این سے سنگین خطرات لاحق تھے۔ دو برس پہلے 1955ء کے موسم گرما میں اے ایل این کی فوج نے ایت حمودہ کی زیر قیادت گوئزت میں ایم این اے کے اڈے پر حملہ کیا تھا اور 48 گھنٹے تک اس کا محاصرہ کئے رکھا تھا۔ بلاؤنس کی فوج کو زبردست جانی نقصان پہنچا تاہم وہ اپنے منہی بھر ساتھیوں سمیت فرار ہونے میں کامیاب ہو گیا۔ اس وجہ سے قبیلہ کے علاقے میں ایف ایل این کی حکمرانی کو درپیش ایم این اے کے چیلنج کا خاتمہ ہو گیا اور ساتھ ہی پورے الجزائر میں ایم این اے کا زوال شروع ہو گیا۔ بلاؤنس اس کے بعد جنوبی صحرائے اعظم کے بنجر اور دشوار گزار علاقے میں ملاؤزاکے مقام پر آ گیا جہاں بنی الایمن آباد تھے جو ایم این اے کے زبردست حامی تھے۔

28 مئی 1957ء کو ایس اے ایس کے کیپٹن کمبیٹ کو اپنے علاقے کے ایک چھوٹے سے گاؤں میں ہونے والے قتل عام کا علم ہوا۔ وہ وہاں پہنچا تو اس نے دیکھا کہ گاؤں کے کھنڈرات میں 300 لاشیں پڑی ہوئی ہیں جہاں ایف ایل این نے حملہ کیا تھا۔ قتل عام کے فوراً بعد بلاؤنس نے کمبیٹ کے ساتھ رابطہ کیا اور فرانس کی حمایت کا وعدہ کرتے ہوئے مدد طلب کی۔ اس کی وفاداری پر شکوک کے باوجود فرانسیسی راضی ہو گئے۔

فرانسیسیوں کے کہنے پر بلاؤنس نے اپنی 500 سپاہیوں کی فوج ولایت 3 کے جنوب مغرب سے ہٹا کر بوسعدہ دیزلفہ اور کوہ اطلس کی سطح مرتفع کے درمیانی علاقے میں منتقل کر دی۔ یہ علاقہ ایف ایل این کی ولایت 6 کی حدود میں تھا جس کی کمان سی حاؤض کے سپرد تھی۔ اس پہاڑی علاقے میں زیادہ تر خانہ بدوش قبائلی آباد تھے۔

فرانس کی مدد سے بلاؤنس نے اپنی فورس کی تعداد میں اضافہ کر کے اسے 1500 کی تعداد تک پہنچا دیا۔ اس مرحلے پر ان کے پاس اسلحہ کے طور پر صرف کارٹینیں تھیں۔ جون کے بعد اس نے ایف ایل این سے جھڑپیں شروع کیں اور اگلے چار مہینوں میں اس نے اسے اپنے علاقے سے نکال باہر کیا۔ اس کے بعد اس نے بہتر اسلحے جن میں مشین گنیں بھی شامل تھیں، کپڑوں اور گاڑیوں کا مطالبہ کیا۔ ڈیکسیے بیورو کے افسروں کے انتخاب کے باوجود جو اسے ناقابل اعتماد قرار دیتے تھے۔ رابرٹ لاکوٹے نے جو 1956ء میں جیکوئس ساستیل کی جگہ مقرر ہوا تھا اور جسے پیرس میں وزارت داخلہ کی حمایت حاصل تھی اس کے مطالبات پورے کر دیئے۔

ستمبر میں اولیور کے نام سے اپریشن کے تحت کیپٹن پیرے روکول کی زیر قیادت ایک دستہ فرانس سے الجزائر بھیجا گیا تاکہ وہ بلاؤنس سے مل کر اسے اپنی فورس ”حرکی“ یونٹ میں تبدیل کرنے پر آمادہ کرے۔

بلاؤنس روکول کی آمد سے خوش نہیں تھا جس نے اس پر واضح کر دیا تھا کہ وہ اب فرانس کا ملازم ہے۔ روکول نے اپنے افراد کے گروپ بلاؤنس کی فوج کے ”کتبوں“ (کمپنی کے حجم کے برابر یونٹوں) میں شامل کر دیا۔ جلد ہی انہیں یہ بات معلوم ہو گئی کہ بلاؤنس کی فوج کو ایف ایل این کے ساتھ لڑائی میں کوئی دلچسپی نہیں ہے اس کے بجائے وہ نسبتہ دیہاتیوں کو ہراساں کرنے کو ترجیح دیتی ہے۔ روکول کو شبہ ہو گیا کہ ایف ایل این نے بلاؤنس کی فورس کے اہم ارکان کو اپنے ساتھ ملا لیا ہے۔

روکول کی منظمی رپورٹوں کے باوجود گورنر جنرل نے بلاؤنس کا یہ مطالبہ مان لیا کہ فرانس اس کی تنظیم جس کا نام اس نے آر می نیٹال ری پبلائر الجیرین (اے این پی اے) رکھا تھا کو سرکاری طور پر تسلیم کر لے۔ اس نے خود کو دو ستاروں والا جرنیل مقرر کر دیا تھا اور اس کا مطالبہ تھا کہ اسے وہی مقام دیا جائے جو الجزائر میں فرانس کے کمانڈر انچیف کو دیا جاتا ہے اس پر گورنر لاکوٹے نے ناراضگی ظاہر کی اور روکول کو حکم دیا کہ وہ اس کے سرکش ہوتے ہوئے رویے پر نظر رکھے۔

1958ء کے آغاز میں بلاؤنس نے اپنے علاقے سے ملحقہ فرانسیسی سیکٹروں پر قبضے کیلئے خفیہ تیاریاں شروع کر دی تھیں۔ روکول اس سے آگاہ تھا اور اس نے اے پی این اے کی طرف سے سیاسی انتظامی ڈھانچہ بنانے اور بھرتیاں کرنے کے عمل پر کڑی نگرانی شروع کر دی۔ روکول کے خبردار کرنے پر ڈیگسیسے بیورو کے افسروں نے ہر سیکٹر میں اس کے کئی اہم افراد گرفتار کر لیے جس پر بلاؤنس نے فرانسیسی چوکیوں پر حملے شروع کر دیئے اور یہ ظاہر کیا یہ حملے اے ایل این کی طرف سے ہو رہے ہیں۔ اس کے بعد اس نے مطالبہ کیا کہ اسے دشمن کیخلاف فرانسیسی فوج سے تعاون کرنے کیلئے مزید اسلحہ دیا جائے۔

اس کا یہ دھوکہ مئی تک چلتا رہا اس وقت تک روکول فیصلہ کر چکا تھا کہ بلاؤنس کو راہ راست پر لانے کے لئے اقدامات کیے جائیں۔ اس ماہ کے آخر میں اس نے بلاؤنس سے ملاقات کی اور اسے واضح کر دیا کہ اگر وہ چاہتا ہے کہ فرانس کی حمایت اسے حاصل رہے تو اسے اپنی فوج کو فری یونٹ میں بدلنا ہوگا اور فرانس کی براہ راست کمان میں لڑنا ہوگا۔ بلاؤنس نے اس کی تجویز مان لی لیکن اس کی جماعت میں ملا جلا رد عمل ہوا۔ بعض یونٹ اس پر خوش تھے لیکن دوسروں نے دھمکی دی کہ وہ ایف ایل این سے جا ملیں گے۔

روکول نے اس کی اطلاع الجزیرہ بھجوا دی اور درخواست کی کہ اے پی این اے کے باغیوں سے نمٹنے کیلئے ایئر بارن یونٹ روانہ کیے جائیں چنانچہ کرنل راجر ٹرنکوز کی زیر قیادت بیراثوٹ رجمنٹ (3 ای آر پی آئی ایم اے) زلفہ کے علاقے میں تعینات کر دی گئی۔ اس کے ساتھ فارن لیجن کے فوجی اور ایئر فورس کمانڈر کا ایک یونٹ بھی تھا۔ بد قسمتی سے ان کی آمد میں تاخیر ہو گئی اور اس سے گزشتہ شام ہی منحرف ہونے والے یونٹوں نے بلاؤنس کے ہیڈ کوارٹر پر حملہ کر دیا جس کا دفاع روکول اور اس کا دستہ کر رہا تھا اس کے پاس اسلحہ کم تھا اس لئے وہ جلد ہی مغلوب ہو گیا۔ منحرف یونٹوں نے اپنے 300 سابق ساتھی ہلاک کر دیئے جو حرکی بننے پر آمادہ تھے اور پھر پہاڑوں میں غائب ہو گئے۔ جب کمک پہنچی تو اس نے خوفناک منظر دیکھا۔ مرنے والوں میں کیپٹن روکول اور اس کے فوجی بھی شامل تھے۔ بلاؤنس کی لاش بھی وہاں موجود تھی جسے اس کے محافظ نے قتل کر دیا تھا۔

1958ء میں 11 ای چوک فرانسیسیوں کیلئے پیدا ہونے والے ایک اور مسئلے کو حل کرنے میں الجھ گئی جب اے ایل این نے انہیں کسی طرح یہ بات یاد کرادی کہ گوریلوں کی خلاف ورزیاں والا ان کا ایک یونٹ وفادار نہیں۔ یہ یونٹ اے ایل این کی ولایت 6 میں اور لینزول میں تعینات تھا اور بالاج جلالی عرف کا بوس کی زیر قیادت کام کر رہا تھا۔ اسے 1950ء میں ”او ایس“ کا رکن ہونے پر گرفتار کیا گیا تھا اور پھر اس کے ناقابل اعتبار ہونے کے باوجود مجبور بنالیا گیا۔

یہ یونٹ ڈی ایس ٹی کی زیر نگرانی اگست 1957ء میں بنایا گیا تھا جسے جلالی کے مشکوک ماضی کے باوجود یقین تھا کہ وہ قابل اعتماد ہے۔ ڈیگسیمیے بیورو اور ایس اے ایس کے علاقائی افسروں کی بھی یہی رائے تھی۔ یہ رائے اس وقت درست معلوم ہوئی جب جلالی کی فوج نے ایف ایل این کو اپنے علاقے سے نکالنے کیلئے اپریشن شروع کیے۔ اکتوبر کے آخر تک یونٹ کے ارکان کی تعداد 300 تھی جو تین کمپنیوں کی بنالین میں منظم تھے۔ فرانسیسی ماہرین جلالی کے تمام افسروں کو خفیہ طور پر مقامی آبادی کا اعتماد جیتنے، نفسیاتی جنگ کرنے اور برین واشنگ کی تربیت دیتے رہے تھے۔ اس یونٹ کو مغربی الجزائر کے تمام فرانسیسی فوجی علاقے میں عوام کا اس قدر اعتماد حاصل تھا کہ فوج سمجھتی تھی کہ سارا علاقہ فتح کیا جا چکا ہے۔

حقیقت میں لوگوں کی حمایت فرانسیسیوں نہیں بلکہ جلالی کے ساتھ تھی جو اپنے مقاصد کیلئے ڈبل گیم کھیل رہا تھا۔ تاہم اس وقت تک اعلیٰ سطح پر اس کے بارے میں کئی شکوک پیدا ہو چکے تھے اور سیکرٹریٹ کوارٹر نے اس سے جان چھڑا لینے کا فیصلہ کر لیا تھا۔ ایک بار پھر 11 ای چوک کو گند صاف کرنے کیلئے بلایا گیا۔ چوک کو حیرت اور برہمی ہوئی کہ گوریلا مخالف یونٹ بنانے کا کام پھر نا تجربہ کار لوگوں سے لینے کی حماقت کی گئی تھی۔ کیپٹن پیٹرے ہیننگ اور چوک کے دوسرے افسروں نے ذمہ داری لینے سے انکار کر دیا آخر یہ کام ایک نوجوان افسر لیفٹیننٹ وال کو دیا گیا۔

مقامی آبادی کا اعتماد حاصل کرنے میں جلالی کی کامیابی نے اسے اور اس کے یونٹ کو جس کی تعداد 1958ء میں 900 تک پہنچ چکی تھی، اے ایل این کا ہدف بنا دیا۔ اے ایل این کی ولایت 4 کے سربراہ احمد بغارا (عرف سی محمد) اور اس کے انٹیلی جنس چیف عمر الصادق نے ان پر براہ راست حملہ کرنے کے بجائے منصوبہ بنایا کہ فرانسیسیوں کا ان پر سے اعتماد ختم کر دیا جائے۔ اس کیلئے متعدد ایسے واقعات لی منصوبہ بندی کی گئی جن کے ارتکاب کا شبہ جلالی پر ہو۔ پہلا واقعہ جنوری 1958ء میں ہوا جب اس راستے پر بارودی سرنگیں لگا دی گئیں جس پر جلالی کا یونٹ باقاعدگی سے گشت کیا کرتا تھا۔ ایک صبح جلالی کا یونٹ گشت کر کے وہاں سے گزرا اس کے فوراً بعد ہی چوک کی ایک گاڑی وہاں سے گزری تو ایک بارودی سرنگ سے ٹکرائی۔ لیفٹیننٹ وال کو غداری کا شبہ گزرا اور اس نے خفیہ طور پر علاقے میں نگران بٹھا دیئے اس نے جلالی کے یونٹ اور اس کے ریڈیو پیغامات پر کڑی نظر رکھنی شروع کر دی۔

بغارا اور الصادق نے اس دوران دوسرے حادثے کا بندوبست کیا۔ ایک رات اے ایل این کے ایک گروپ نے جلالی کے پیکر کے کنارے حرکی یونٹ کی چوکی پر حملہ کیا جبکہ دوسرا گروپ بھیڑوں کے ایک گلے کو چرا کر لے گیا اور ایسے نشانات چھوڑ گیا جو اگلے روز فرانسیسی فوج کو با آسانی نظر آ جائیں اور جو جلالی کے ہیڈ کوارٹر کی طرف جاتے ہوئے دکھائی دیں۔ ایسا ہی ہوا اور جلالی کی تردید کے باوجود وال کی اس کے بارے میں بد اعتمادی بڑھ گئی۔

اس دوران بغارا اور الصادق نے یونٹ کے سینئر ارکان سے رابطہ کر کے اور ان سے وعدہ کیا کہ اگر وہ اے ایل این سے آ ملیں تو ان کی جان بخشی کر دی جائے گی تاہم انہیں جلالی کو زندہ یا مردہ ان کے حوالے کرنا ہوگا۔ جلالی کے نائب نے فوراً ہی یہ بات مان لی اور اس کی الجزیرہ سے واپسی پر اسے ہلاک کر دیا۔ اس کی نعش مسخ کر دی اور اس کا سر کاٹ کر اپنے 20 ساتھیوں سمیت بغارہ کے سامنے پیش ہو گیا۔ تاہم بغارہ اپنے وعدے سے پھر گیا اور تین ہفتے بعد ان سب کو ہلاک کر دیا۔ جلالی کی فوج توڑ دی گئی اس کے پیشتر سپاہی حرکی یونٹوں میں شامل کر دیئے گئے اور باقی ماندہ 200 اے ایل این سے جا ملے۔

جولائی 1957ء میں الجزائر میں جاسوسی کے تمام کام کرنل لیوں سمونیو کی ماتحتی میں سنٹری ڈی کوارڈی نیشن انٹر آرمیز (سی سی آئی) کے حوالے کر دیئے گئے۔ سی سی آئی کی سرگرمیاں چیف آف سٹاف کرنل یوز گوڈارڈ کی زیر نگرانی تھیں۔ ادارے کے پاس 400 افسر تھے جو مختلف سیکشنوں میں کام کرتے تھے۔

سی سی آئی کے ماتحت ایک جاسوسی یونٹ 'ڈیپوزیٹ ڈی پروٹیکشن اربین (ڈی پی یو)' کے نام سے تھا۔ اس کا کمانڈر کرنل راجر ٹرنکور تھا۔ یہ الجزائر میں مصروف عمل تھا اور اس نے شہر کو سیکٹروں، سب سیکٹروں، بلاکوں اور عمارتوں میں تقسیم کر رکھا تھا، ہر ایک کا کوڈ نمبر تھا۔ ہر بلاک میں ایک مسلمان کو وارڈن لگایا گیا تھا جو وہاں آنے جانے والے ہر شخص کے بارے میں رپورٹ دیتا تھا۔ ڈی پی یو متعدد ماتحت ٹیموں کی سرگرمیوں کی نگرانی کرتا تھا جن کو ڈی او پی کہا جاتا تھا۔ یہ ٹیمیں رات کو گرفتار کیے جانے والے مشکوک افراد سے تفتیش کرتی تھیں۔ ڈی او پی نے مسلمان مجسمے رکھے ہوئے تھے اور تفتیش کے دوران تشدد بھی کیا جاتا تھا جس کے نتیجے میں حاملہ مردہ معلومات کے تحت جج کے وقت مزید افراد گرفتار کیے جاتے۔

ڈی پی یو سے قریبی طور پر منسلک ایک اور یونٹ جی آرای تھا جس کا کمانڈر کیپٹن کرچن لیکر تھا۔ اس یونٹ کی ذمہ داری ایف ایل این اور اے ایل این کی صفوں میں نفوذ کرنا تھا۔ ڈی او پی کسی مشکوک آدمی کو گرفتار کر لیتا اور لیکر کو اطلاع دی جاتی جو اسے وفاداری تبدیل کرنے پر آمادہ کرنا کچھ عرصہ بعد اس نے ایف ایل این اے ایل وین کے اندر اس کے ایجنٹوں اور مجسموں کا ایک نیٹ ورک قائم کر لیا۔

لیگر کا ایک بنیادی ہدف سعودی یاسف تھا جس نے ایف ایل این اے ایل این کے الجزائر کے نیٹ ورک کے سربراہ رباط رباط کی گرفتاری کے بعد (1955ء میں) اس کی جگہ لی تھی۔ 1956ء کے دوسرے نصف میں یاسف نے دارالحکومت میں 19 جون کو اپنے دو ساتھیوں کو مارنے موت دیئے جانے کے انتقام کے طور پر بم حملوں کا ایک سلسلہ شروع کیا۔ انہیں الجزائر کے میئر امید کی راجر سمیت بعض افراد کے قتل میں سزا دی گئی تھی۔ یاسف اعلان کر چکا تھا کہ اپنے ہر ساتھی کی موت کے بدلے وہ 100 فرانسیسی ہلاک کرے گا۔ پھر 15 جنوری 1957ء کو 10 ای ایم پی اے اے ڈویژن نے الجزائر پر قبضہ کر لیا۔ ان واقعات کے نتیجے میں "الجزیرہ کی جنگ" شروع ہوئی جس میں میجر جنرل جیکوٹس ماسو نے تمام سول اختیارات سنبھال لیے۔ ایف ایل این نے 28 جنوری سے عام ہڑتال کی اپیل کر دی مگر اس سے دو روز قبل اس نے بسوں اور کیفے ہاؤسوں میں 3 بم دھماکے کئے جن میں 60 افراد ہلاک اور 5 زخمی ہو گئے۔ دو ہفتے بعد دو مزید بم دھماکے ہوئے جن میں 10 افراد ہلاک اور 45 زخمی ہوئے۔

فرانسیسیوں نے فوری جواب دیتے ہوئے 15 فروری کو یاسف کی ایک بم فیکٹری پکڑ لی۔ 23 فروری کو ایف ایل این کے چھ بانی ارکان میں سے ایک العربی مہدی کو گرفتار کر لیا جو الجزائر میں پارٹی کا سیاسی سربراہ تھا۔ اس وقت تک متعدد مشکوک افراد کو گرفتار کر کے دوران تفتیش انہیں منحرف بنایا جا چکا تھا۔

لیگر نے یاسف کو پکڑنے کیلئے چار ایجنٹوں کا ایک گروپ بنایا۔ اس میں سرکوف کے عرف سے جانا جانے والا ایک الجزائری، ایک مسلمان خاتون جس کا عربی نام عورجہ لبرون تھا اور جو ایف ایل این کی پیغام رساں تھی اور اب لیگر کے کنٹرول میں آنے کے بعد بھی یہ کام جاری رکھے ہوئے تھی، مغربی الجزائر میں اے ایل این کا سابق کمانڈر حانی محمد اور مشرقی الجزائر میں ایف ایل این کا سربراہ شامل تھا جس کا عربی نام صافی لاپور تھا۔

1957ء کے آخری نصف میں یاسف کو لیفٹیننٹ کرنل پیرے ژان پیرے کی زیر قیادت پیرا شوٹ رجمنٹ ای آرای پی نے گرفتار کر لیا۔ گرفتاری جی آرای کی مجسمی پر ہوئی جس نے بتایا تھا کہ اس وقت وہ الجزائر کے مضافات میں ایک جگہ موجود ہے۔ دو ہفتے بعد آرای بی نے علی لاپورٹ کو ہلاک کر دیا جس کی مجسمی صافی نے کی تھی۔ وہ یاسف کی گرفتاری کے وقت ملحقہ عمارت میں موجود تھا لیکن وہاں سے فرار ہو کر ایک محفوظ مکان میں جا گھسا۔ اس کا پتہ چلنے کے بعد مکان کا محاصرہ کر لیا گیا اور اسے خود کو حوالے کرنے کا حکم دیا گیا۔ اس نے تعمیل نہیں کی جس پر مکان کی دیوار میں بارود کا گراؤ کر دیا گیا۔ نتیجے میں علی اپنے دو ساتھیوں سمیت مارا گیا اور مکان اور ملحقہ عمارت بھی تباہ ہو گئی۔

گرفتاری سے قبل یاسف نے صافی کو الجزائر میں اے ایل این کا کمانڈر مقرر کیا تھا اور ولایت 3 کے لیڈر امیروشے کو اس کے بارے میں بتا دیا تھا۔ تونس میں جلاوطن ایف ایل این کی نگرانی کرنے والے ادارے "کمٹی ڈی کوآرڈی نیشن ایٹ ڈی ایگزیکویشن" (ای سی ای) کے حکم پر امیروشے نے صافی کے ذریعے الجزائر میں نیٹ ورک کی تشکیل نو شروع کر دی۔ چنانچہ جی آرای کو شہر میں باقی ماندہ ایف ایل این اے ایل این عناصر پر قابو حاصل ہو گیا اور اس نے باقی الجزائر میں ایف ایل این کے نیٹ ورک میں بھی نفوذ شروع کر دیا۔

اس دوران حانی محمد کا امیروشے سے رابطہ قائم رہا اس کے ذریعے اس نے ولایت 3 کے کمانڈر کچر کے سینئر ارکان سے بھی رابطے کئے۔ بد قسمتی سے یہ سارا اپریشن اس وقت خطرے میں پڑ گیا جب ایک فوجی یونٹ نے اسے گرفتار کر لیا۔ اس وجہ سے اور اس امکان کے پیش نظر کہ جی آرای کے سارے اپریشن خطرے میں پڑ سکتے ہیں فیصلہ کیا گیا کہ ولایت 3 کے سارے کمانڈر کچر کو جلد از جلد قابو کر لیا جائے۔ جنوری کے آخر میں حانی محمد نے امیروشے کو چھوڑ کر ولایت 3 کی ساری قیادت

کے ساتھ ایک پہلے سے طے شدہ مقام پر ملاقات کا انتظام کیا۔ ملاقات مہینے کے آخر میں رات کے وقت ہوئی۔ حانی محمد کے ساتھ کیپٹن لیگر اور اس کی یونٹ کے ارکان تھے جو بھیس بدل کر وہاں آئے تھے صورتحال سے بے خبر لیڈروہاں پہنچے اور گرفتار کر لیے گئے۔

اس آپریشن کے ایف ایل این / اے ایل این پر تباہ کن اثرات مرتب ہوئے۔ ولایت 3 میں اختلافات اور انتشار پیدا ہو گیا امیروشے نے نہ صرف قبیلہ بلکہ الجزیرہ پر بھی حملوں کا ایک سلسلہ شروع کر دیا۔ اس نے الجزیرہ میں نیٹ ورک کی نئی قیادت ہلاک کر دی جو نادانستگی میں جی آروی کے کنٹرول میں کام کر رہی تھی۔ صورتحال ان دستاویزات نے مزید خراب کر دی جو جی آروی نے گھڑ کر مرنیوالے گوریلوں کے جسم میں چھپا دی تھیں اور جن سے ایف ایل این / اے ایل این کے وفادار گوریلے غدار ظاہر ہوتے تھے۔ امیروشے نے انہیں بھی ہلاک کر دیا اس کے علاوہ لیگر نے الجزائر کے مختلف نسلی گروہوں کے درمیان صوبوں سے پائی جانے والی نفرت اور بد اعتمادی سے بھی فائدہ اٹھایا۔ ولایت 3 کی خلاف اس کا یہ آپریشن اتنا کامیاب تھا کہ اس نے تحریف گوریلوں کی تعداد میں اضافہ کر دیا جنہیں وہ واپس ایف ایل این کی صفوں میں غلط اطلاعات کے ہمراہ بھیجتا۔ یہ اطلاعات اتنی مہارت سے گھڑی گئی تھیں کہ ان کے نتیجے میں مزید اختلافات پیدا ہو جاتے۔ ایک مرتبہ ایک مشتبہ عورت گرفتار کر کے جی آروی کے حوالے کی گئی۔ الجزیرہ میں تحقیق کے دوران لیگر بہانہ بنا کر کمرے میں نکل گیا۔ میز پر ایک جعلی دستاویز رکھ دی گئی تھی جس میں ایف ایل این کے ایک سینئر رکن کو حکومت کا خبر ظاہر کیا گیا تھا۔ اس عورت نے لیگر کی عدم موجودگی میں دستاویز کا مطالعہ کیا۔ اسے رہا کیا گیا تو توقع کے مطابق اس نے ایل این اے والوں کو جا کر مذکورہ اطلاع فراہم کر دی۔ اس کے نتیجے میں ایک بار پھر صفائی کی مہم چلائی گئی اور کئی کو فرانس سے ساز باز کے الزام میں ہلاک کر دیا گیا۔

فرانسیسیوں نے آپریشنوں میں الیکٹرانک جاسوسی کا بھی زبردست استعمال کیا۔ 1957ء کی ابتدا میں ریڈیائی پیغامات پکڑے جانے سے پتہ چلا کہ گوریلا مورائس لائن پر حملہ کرنا چاہتے ہیں۔ یہ برقی رد و الی بازوں بارودی سرنگوں اور الیکٹرانک آلات پر مبنی ایک بہت بڑی رکاوٹ تھی جو ساحل پر واقع بون کے مقام سے جنوب میں سوق احراں تک 100 میل کی لمبائی میں پھیلی ہوئی تھی۔ اس کا مقصد ولایتیوں کو تیونس میں واقع اے ایل این کے ہیڈ کوارٹرز سپلائی ڈپوؤں اور تربیتی کیمپوں سے کاٹنا تھا۔ اے ایل این کی نشریات سننے سے فرانسیسیوں کو ان کے ٹرانسمیٹروں کی نشاندہی بھی ہو گئی جس سے انہیں گوریلا یونٹوں کے ہیڈ کوارٹروں کے محل وقوع کا بھی اندازہ ہو گیا۔

1955ء سے فرانسیسی ہیلی کاپٹروں کا کافی استعمال کرتے آ رہے تھے جس کی وجہ سے وہ گوریلا اڈوں کے محل وقوع کا علم ہونے پر فوج کو تیزی سے وہاں بھیج سکتے تھے۔ اس کی ایک عمدہ

مثال مئی 1957ء میں سامنے آئی۔ انٹیلی جنس رپورٹوں میں بتایا گیا کہ ولایت 4 کے دو کتبے (یونٹ) جو 300 افراد پر مشتمل ہیں سی الاخصر کی قیادت میں پہاڑوں سے ہوتے ہوئے الجزیرہ سے 50 میل جنوب مغرب میں میڈیا کے مقام کی طرف بڑھ رہے ہیں۔ انہیں رباہ زراری کی زیر قیادت ایک اور گوریلا یونٹ سے ملنا ہے۔ اس یونٹ نے چند روز قبل ایک فرانسیسی آرٹلری یونٹ پر حملہ کیا تھا۔ لیفٹیننٹ کرنل مارسل بگیوڈ کی رجمنٹ کو 23/22 مئی کی رات گوریلوں کے راستے پر حملے کیلئے تعینات کر دیا گیا۔ جب الاخصر کی فوج وہاں پہنچی تو جنگ چھڑ گئی اور گوریلوں نے ایک الگ تھلگ کمپنی کو محاصرے میں لے لیا جس کے کمانڈر نے مدد طلب کر لی۔ 30 منٹ کے اندر اندر بگیوڈ نے ہیلی کاپٹروں کے ذریعے گوریلا پوزیشنوں کے قریب بلند مقام پر تیزی سے دو کمپنیاں تعینات کر دیں۔ اس کے بعد جنگ تین دن تک جاری رہی جس میں 96 گوریلے ہلاک اور 9 گرفتار ہوئے۔ فرانس نے 8 فوجی ہلاک اور 29 زخمی ہوئے باقی گوریلے فرار ہو گئے۔

اندرون ملک خفیہ جنگ لڑنے کے علاوہ فرانسیسی انٹیلی جنس نے الجزائر سے باہر بھی ایف ایل این کی خلاف آپریشن کئے جہاں اس کی زیادہ تر سرگرمیاں فنڈ اکٹھا کرنے پر مرکوز ہوتی تھیں۔ فرانس میں الجزائر کی آبادی فنڈ کی فراہمی کا محض ایک ذریعہ تھی۔ غیر ملکی سفارتخانوں کی جاسوسی کرنے اور غیر قانونی طور پر ان کی تلاشی لینے والے جاسوسی کرنیوالے محکمے سروس 7-2 مصرف سفارت خانے سے ایسی دستاویزات برآمد کیں جن میں فرانس میں ایف ایل این کے عہدیداروں کو دی گئی رقوم کی تفصیلات درج تھیں۔ ان کے علاوہ فرانس میں متعدد نیٹ ورک تھے جو ایف ایل این کو رقم فراہم کرتے تھے۔ ایک نیٹ ورک ایسا تھا جس نے ایف ایل این کیلئے فرانس سے کئی ارب فرانک کی رقم سوئٹزر لینڈ منتقل کی۔

یہ رقم زیادہ تر اسلحہ کی خریداری کیلئے استعمال کی جاتی تھی اس لئے فرانسیسیوں نے اسلحہ فراہم کرنے والوں پر بھی توجہ کی۔ ایف ایل این کو اسلحہ کی پہلی معلوم کھیپ فروری 1955ء میں ملکہ اردن کی ذاتی کشتی سے فراہم کی گئی تھی جو مراکش کے ساحل پر اتاری گئی۔ اس آپریشن کے تمام نشانات چرواہوں نے فوراً ہی صاف کر ڈالے تھے۔

اکتوبر کے آغاز میں فرانسیسیوں کو اسلحہ کی ایک کھیپ کے بارے میں اطلاع ملی۔ مصری انٹیلی جنس کے زیر انتظام یہ کھیپ ایک بارودی سرنگیں صاف کرنے والے جہاز ”آتھوز“ کے ذریعے پہنچائی جانی تھی۔ اس جہاز نے بیروت سے سکندریہ آنا تھا۔ وہاں سے اسلحہ لے کر اس نے سوڈانی پرچم لگا کر مراکش پہنچنا تھا۔ وہاں 16 اکتوبر کو ہسپانوی صحرا کے ساحل کے نزدیک نادور میں یہ اسلحہ اتارا جانا تھا۔ یہ اسلحہ ایف ایل این کے رہنما احمد بن بیلانے وصول کونا تھا۔ چنانچہ اس سارے عمل پر نظر رکھی گئی۔ جاسوس بیروت سے جہاز کے چلنے اور سکندریہ سے اس پر اسلحہ لادے جانے کی

اطلاعات فراہم کرتے رہے۔ اس کے ساتھ برن (سوئٹزرلینڈ) سے یہ اطلاع بھی ملی کہ جہاز کے سوڈانی مالک کے بینک اکاؤنٹ میں بھاری رقم منتقل ہو گئی ہے۔ مراکش میں ڈیگسیمیے بیورو نے بن بیلا پر نگاہ رکھی۔

آٹھویں اپنے وقت پر اسکندریہ سے روانہ ہوا۔ اس کے اوپر فرانسیسی طیارہ محو پرواز تھا۔ 15 اکتوبر کو الجزیرہ سے کچھ فاصلے پر اسے ایک فرانسیسی جنگی جہاز نے روک لیا اور اس میں 70 ٹن اسلحہ اور گولہ بارود برآمد کر لیا۔ اس میں 23 سو رائفلیں، 74 خود کار رائفلیں، 240 سب مشین گنیں، 40 مشین گنیں، 6 لاکھ گولیاں، 72 توپیں اور 2000 گولے شامل تھے۔ اسلحہ کا پکڑا جانا ایف ایل این کیلئے زبردست دھچکا تھا۔

چند روز بعد ایف ایل این کو ایک اور بڑے صدے سے دوچار ہونا پڑا جب فرانسیسیوں نے خود بن بیلا کو گرفتار کر لیا۔ اس سے سات ماہ قبل قاہرہ میں ایف ایل این کے اہم لیڈر محمد خضر اور گائے مولیٹ کی فرانسیسی حکومت کے خفیہ نمائندے کے درمیان ملاقات ہوئی تھی۔ اس کے بعد اگلے پانچ ماہ میں ایسی مزید پانچ ملاقاتیں ہوئیں۔ آخری ملاقات ستمبر میں روم میں ہوئی جس میں فیصلہ لیا گیا کہ اگلے ماہ ایک اور ملاقات ہوگی جس میں امن مذاکرات کے بارے میں ایک اعلان کیا جائیگا۔ مولیٹ حکومت اور ایف ایل این کے درمیان رابطوں کے باوجود حکومت بن بیلا کو ایک مصیبت تصور کرتی تھی۔ مئی 1955ء میں ایس ڈی ای سی ای نے ایف ایل این کی قیادت اور بالخصوص احمد بن بیلا کو اپنا ہدف مقرر کیا تھا۔ احمد بن بیلا کو قتل کرنے کا فیصلہ کیا گیا تھا اور دسمبر 1955ء میں اسے قاہرہ میں گولی مار کر ہلاک کرنے کی ناکام کوشش بھی کی گئی۔ 1956ء کے شروع میں قاہرہ میں اس کے گھر بم بھی نصب کیا گیا۔ سال کے آخر میں فرانسیسی انٹیلی جنس سے تعلق رکھنے والی ایک تنظیم ”مین روٹ“ کے ایک رکن نے اسے لیبیا کے دارالحکومت طرابلس میں گولی مارنے کی کوشش کی جو ناکام رہی۔ حملہ آور بعد میں لیبیا سے الجزائر فرار ہونے کی کوشش کے دوران سرحد پر مارا گیا۔

ستمبر میں مولیٹ حکومت کے نمائندوں اور ایف ایل این کی قیادت کے درمیان ملاقات کے بعد ایس ڈی ای سی ای کو معلوم ہوا کہ بن بیلا اور اس کے چار ساتھی محمد بوضیاف، محمد خضر، حسین ایف احمد اور الجزائری پروفیسر مصطفیٰ الاشرف 22 اکتوبر کو بذریعہ طیارہ رباط سے تیونس جانے والے ہیں۔ انہیں وہاں ایف ایل این کی سربراہی کانفرنس میں شرکت کرنا تھی، جس میں تیونس اور مراکش کے لیڈروں اور فرانسیسی حکومت کے ایک خفیہ نمائندے نے بھی آنا تھا۔ پہلے یہ طے ہوا تھا کہ یہ لوگ مراکش کے بادشاہ شاہ محمد پنجم کے ذاتی جہاز میں جائینگے جو خود بھی اس کانفرنس میں شریک ہونے والے تھے۔ 22 اکتوبر کو طیارے کا فلائٹ پلان بھی رباط میں ڈیگسیمیے بیورو کے سربراہ کرنل ژان کارڈس نے الجزیرہ بھیج دیا تھا تاہم بعد میں شاہی محل سے اعلان کیا گیا کہ شاہی طیارے میں اتنی جگہ نہیں ہوتی

اس لئے ایف ایل این کی قیادت ایئر مارکو کے ایک ڈی سی 3 طیارے کے ذریعے جائے گی۔ طیارے نے دوران پرواز ملورکا میں ری فیونگ کیلئے قیام کیا۔ اس کے پائلٹ کمانڈنٹ گالیئر جو فرانسیسی فوج کا ریزرو افسر تھا کو اور ان کے ایئر کنٹرول سے حکم ملا کہ وہ تیونس کے بجائے الجزیرہ کی طرف پرواز کرے۔ وہ متاثر ہوا لیکن جب اس نے رباط میں ایئر مارکو کے ہیڈ کوارٹر سے رابطہ کیا تو اسے حکم کی تعمیل کرنے کو کہا گیا۔ ملورکا سے روانہ ہو کر طیارے نے الجزیرہ کی طرف رخ کیا۔ طیارے کے عملے نے بن بیلا اور اس کے ساتھیوں کی توجہ سمت میں اس تبدیلی کی طرف مبذول نہیں ہونے دی اور اترتے وقت یہی اعلان کیا کہ جہاز رباط اتر رہا ہے لیکن جہاز سے باہر نکلنے پر بن بیلا اور اس کے ساتھیوں کو احساس ہوا کہ فرانسیسیوں نے ان سے دھوکہ کیا ہے۔ اترتے ہی ان سب کو گرفتار کر لیا گیا اور کوئی مقدمہ چلائے بغیر جیل ڈال دیا گیا۔

ایف ایل این کی مدد گریہ والوں کیخلاف خارجی جنگ جاری رہی۔ تنظیم کو کافی رقم ملتی رہی اور 1957ء کے آخر میں اندازہ کیا گیا کہ صرف اس سال 70 ہزار ملین فرانک کی رقم اسے موصول ہوئی ہے۔ اسلحہ کی بین الاقوامی تجارت کرنے والوں کو بھی معلوم ہو گیا کہ ایف ایل این کو اسلحہ فراہم کرنے میں خاصا نفع ہوگا۔ چنانچہ ایف ایل این کو کسی خاص مشکل کے بغیر متبادل وسائل حاصل ہوتے رہے جن میں سے بعض مشرقی یورپ میں تھے۔ اس بات کی شہادت اس وقت ملی جب جنوری 1958ء میں یوگوسلاویہ کا ایک فریئر جہاز سلووینیا اور ان کے ساحل سے کچھ فاصلے پر پکڑا گیا اور اس میں سے 108 ٹن اسلحہ برآمد ہوا۔ ان میں چیکو سلواکیہ کے بنے ہوئے 1200 ہتھیار بھی شامل تھے۔ ایف ایل این کو اسلحہ کی فراہمی کا ایک بڑا ذریعہ مغربی جرمن تھا۔ ہمبرگ سے جو اسلحہ اسے ملتا اس میں فصلوں پر سپرے کرنے والے آلے کی شکل کا شعلہ پھینکنے والا ہتھیار بھی شامل تھا۔ نازی ایس ایس کا ایک گروپ اسے اسلحہ فراہم کرتا جو نظر حکومت کے خاتمے کے بعد جرمنی سے فرار ہو کر مصر چلا گیا تھا۔ اس گروپ میں ارنسٹ ولہلم سپرنگر بھی تھا جس نے زمانہ جنگ میں ایس ایس کا فوجی یونٹ ”مسلم لیجن“ قائم کیا تھا۔

ایس ڈی ای سی ای نے ان اسلحہ فراہم کنندگان کو ہدف بنایا۔ ایکشن سروس کے محکمے بیورو 24 نے کرنل لامی کی زیر قیادت اپریشن شروع کیا۔ مغربی جرمنی کے اسلحہ ڈیلراؤٹو شلور پر 1956ء سے 1958ء کے عرصے میں چار بم حملے کیے گئے اور آخر ایک ریموٹ کنٹرول کار بم چلایا گیا جس میں وہ زخمی ہوا اور اس کی ماں ہلاک ہو گئی۔ دوسروں میں زمانہ جنگ کی ایس ایس سکیورٹی سروس کا سابق رکن ڈاکٹر ولہلم پیسنر بھی تھا جو کار بم حملے میں بال بال بچا۔ ایک اسلحہ ڈیلر باسن بال مین اسلحہ کی کھپ سمیت گرفتار کر لیا گیا۔ وہ اسلحہ جہاز پر لاد کر اٹلی سے شمالی افریقہ جا رہا تھا کہ رستے میں اسے روک کر الجزیرہ اتار لیا گیا۔ یورپ میں اسلحہ کی خریداری پر مامور ایف ایل این کے سینئر اہلکار بھی نشانہ بنائے

گئے۔ نومبر 1957ء میں مغربی جرمنی میں ایف ایل این کے سربراہ ایت احسن کو بون میں گولی مار کر ہلاک کر دیا گیا۔

یورہ 24 کے اہم اہداف میں سے ایک جرمن جارج پیٹر تھا جو تنجیر میں رہتا تھا اور اسے اپنی جان کی کوئی پرواہ نہیں تھی۔ وہ ایف ایل این کو ماؤزر 98 کے 17.92 ایم ایم رائفلوں کی چیکو سلواکیہ کی بنی ہوئی نقل فراہم کرتا تھا جو جنگ عظیم دوم میں جرمنی کا اہم ہتھیار تھی۔ یورہ 24 نے تنجیر کی بندرگاہ پر پیٹر کی کشتیوں پر بموں سے حملے کیے لیکن وہ پھر بھی باز نہ آیا تو ایس ڈی ای سی ای نے زیادہ خطرناک اقدام کیا۔ ستمبر 1958ء میں اس کا ہتھیاروں کا ایک ماہر مارسل لیو پوٹو جنیوا میں اپنے ہوٹل کے کمرے میں مردہ پایا گیا تھا لیکن اس کا بھی کوئی فائدہ نہ ہوا چنانچہ یورہ نے مارچ 1957ء میں کار بم کے ذریعے اسے ہلاک کر دیا۔

یورہ 24 نے ایف ایل این کو اسلحہ کی سپلائی روکنے کیلئے دوسرے کم خطرناک ہتھکنڈے بھی اختیار کیے۔ ایک اقدام کے تحت سوئزر لینڈ اور سپین میں اسلحہ کے دو کارخانوں پر بمباری حاصل کیا گیا جس کے نتیجے میں ایف ایل این کو ناقص اسلحہ ملنے لگا۔ یہ کارخانے جو دہائی بم اسے سپلائی کرتے وہ چلاتے وقت پھٹ جاتے۔ جس سے چلانے والا ہلاک یا زخمی ہو جاتا۔ اس کے علاوہ سپلائی کیے جانے والے اسلحہ کی کھوپیں پکڑ کر ان کی جگہ بے ضرر اسلحہ رکھ دیا جاتا۔

ایس ڈی ای سی ای اور یورہ 24 کی بہترین کوششوں کے باوجود 57-1958ء کے موسم سرما کے دوران ایف ایل این اسلحہ کی بھاری کھوپیں تیونس منتقل کرنے میں کامیاب ہو گئی۔ ان میں 17 ہزار رائفلیں، 380 مشین گنیں، 296 خودکار رائفلیں، 190 راکٹ لانچر، 30 توپیں اور 100 ملین گولیاں شامل تھیں۔ اتنا اسلحہ حاصل کر لینے کے بعد اس نے مورائس لائن میں شکاف ڈالنے پر توجہ مرکوز کی۔

مورائس لائن میں برقی رو والی تین متوازی باڑوں، بارودی سرنگوں اور الیکٹرانک آلات کے علاوہ ہر دو ہزار گز کے فاصلے پر ہاؤز توپیں بھی نصب تھیں جن کی بدولت حملے کے کسی بھی مقام پر گولہ باری کی جاسکتی تھی۔ پوری لائن کے ساتھ سڑک بچھی ہوئی تھی جس پر فوجی اپنی گاڑیوں پر گشت کلاتے تھے ان کے ساتھ کھوج لگانے والے کتے بھی ہوتے تھے۔ اس کے ساتھ ایک ریلوے لائن بھی تھی جس پر بکتر بند ٹرینیں چلتی تھیں ان پر فوجی سوار ہوتے تھے اور سرج لائنیں نصب ہوتی تھیں۔ لائن پر 80 ہزار فوجی تعینات تھے۔ ان میں میکنا زڈ ڈویژن بھی تھے اور پیراشوٹ یونٹ بھی۔ ہیلی کاپٹروں کے ذریعے تعینات کیے جانے والے یہ یونٹ ان گوریلوں کا سراغ لگانے میں مدد کرتے تھے۔ جو لائن عبور کرنے میں کامیاب ہو جاتے تھے اور پہاڑوں میں غائب ہو جاتے تھے۔ لائن اور تیونس کی سرحد کے درمیان ”نومینز لینڈ“ کا علاقہ تھا جس کی چوڑائی 15 سے 30 میل کے درمیان تھی۔

اس میں فرانسیسیوں کی دو درجن چوکیاں تھیں ان پر فوجی اور ایس اے ایس کے دستے تعینات ہوتے تھے جو علاقے کی مسلمان آبادیوں میں کام کرتے تھے یہ چوکیاں جاسوسی اپریشن کیلئے اڈوں کا کام کرتی تھیں۔ گوریلے لائن کو عبور کرنے کیلئے متعدد طریقے اختیار کرتے تھے۔ وہ توجہ ہٹانے کیلئے رات کو کسی جگہ حملہ کرتے ایک ٹیم لمبے دستانے والے اوزاروں کی مدد سے بارودی سرنگیں تلاش کرتی اور اس کے بعد خاردار باڑوں کو تار پیڈ کی مدد سے اڑا دیتی۔ اس کے بعد گوریلوں کا بڑا قافلہ اپنے خچروں سمیت شکاف میں گھس کر فرانسیسی فوج کے آنے سے پہلے پہاڑوں کی طرف نکل جاتا۔

لائن عبور کرنے کے دوران گوریلوں کا خاصا جانی نقصان ہوتا۔ جنوری اور اپریل 1958ء کے دوران 292 گوریلے مارے گئے اور ان کے 215 ہتھیار پکڑے گئے۔ اپریل کے آخر میں اے ایل این نے بھرپور حملے کا فیصلہ کیا اور 27 کی رات 820 گوریلوں نے سوق احراس کے شمال اور جنوب میں لائن کے سیکٹروں پر حملے کیے۔ لڑائی ایک ہفتے جاری رہی اور لائن کے اندر گھس آنے والے گوریلوں کی ایک بڑی تعداد محصور ہو گئی۔ جنگ ختم ہوئی تو ان میں 620 گوریلے ہلاک یا گرفتار ہو چکے تھے ان کے 416 ہتھیار پکڑے گئے۔ یہ اے ایل این کی بڑی شکست تھی۔ مورائس لائن کے مکمل ہونے کے بعد سے سات ماہ کے دوران وہ 6000 افراد اور 4300 ہتھیاروں سے محروم ہو چکی تھی۔ سوق احراس کی جنگ نے لائن عبور کرنے کی کوششوں کا سلسلہ ختم کر دیا اور الجزائر میں اے ایل این کے یونٹ تیونس سے ملنے والی امداد سے محروم ہو گئے۔

1958ء کے شروع میں فرانسیسی فوج یہ دعویٰ کر سکتی تھی کہ وہ اے ایل ایف کیخلاف جنگ جیت رہی ہے تاہم فرانسیسی حکومت کیخلاف وسیع ناراضگی موجود تھی جس نے اقتصادی بحران کی وجہ سے فوجی اخراجات میں کمی کر دی تھی۔ 15 اپریل کو فیلکس گلیارڈ کی حکومت عدم اعتماد کے ووٹ کے نتیجے میں ختم ہو گئی۔ 9 مئی کو گورنر جنرل رابرٹ لاکوٹے الجزائر سے روانہ ہو گیا اور واپس نہیں آیا جس کے نتیجے میں فرانس کی طرح الجزائر بھی سیاسی خلا کا شکار ہو گیا۔

13 مئی کو الجزائر کو فرانس میں مدغم کرنے کا مطالبہ پورا نہ کرنے پر پائیڈنوروں کی ناراضگی بغاوت میں بدل گئی۔ ان کے ہجوم نے الجزیرہ میں سرکاری عمارتوں پر قبضہ کر لیا۔ ان کا مطالبہ تھا کہ الجزائر کو فرانس میں مدغم کیا جائے اور چارلس ڈیگال کو اقتدار میں واپس لایا جائے جس نے مخلوط حکومت سے مایوس ہو کر جنوری 46ء میں صدارت سے استعفیٰ دیدیا تھا۔ فوج پائیڈنوروں سے ہمدردی رکھتی تھی جب ہجوم گورنر جنرل کی عمارت پر دھاوا بول رہا تھا تو پیراشوٹ رجمنٹ کے اہلکار خاموش کھڑے تھے۔ حکومت کی غیر موجودگی میں جنرل چیکوئس اور دوسرے سینئر افسروں نے امن و امان برقرار رکھنے کیلئے پبلک سیفٹی کمیٹی قائم کر دی۔ کمانڈر انچیف جنرل راول سالان نے عملاً سول گورنر کے اختیارات سنبھال لئے۔

اس دوران فرانس میں فوجی بغاوت کے منصوبے بن رہے تھے۔ ان منصوبوں کے تحت 5 ہزار پیراٹروپرس کے جنوب میں ولاگوپلے کے مقام پر اترنے تھے جبکہ رامبولیٹ کے مقام سے بکتر بند فوج کو ان کی حمایت میں پیرس داخل ہونا تھا۔ اس کے بعد ڈیگال کو فوج کی مدد سے اقتدار سنبھالنا تھا۔ 24 مئی کو اس وقت سراسیمگی پھیل گئی جب یہ اعلان ہوا کہ پیراٹروپرز نے کاریکا میں اقتدار پر قبضہ کر لیا ہے۔ اس فوج میں 11 ایچوک کے دستے بھی شامل تھے۔ اگلے چند روز تک فرانس خانہ جنگی کے دہانے پر کھڑا رہا۔ 27 مئی کو ڈیگال نے بدامنی کیخلاف واضح موقف کا اظہار کیا۔ یکم جون کو اس نے خود کو قومی اسمبلی میں پیش کر دیا جس نے اسے اقتدار کیلئے ووٹ دیدیا۔ اگلے روز وہ فرانس کا وزیراعظم بن گیا۔

دو روز بعد ڈیگال الجزائر پہنچا جہاں اس کا پر جوش استقبال کیا گیا۔ مئی میں اس نے تین بار بیانات دیئے جن سے پائینڈ فورسز کے کارکن کی حمایت ظاہر ہوتی تھی اس نے اپنے دورے میں بے دوس اے کپریس کے الفاظ استعمال کئے جس سے پائینڈ فورسز نے مطلب لیا کہ اس نے ”الجزائر فرانس کا ہے“ کے تصور کی توثیق کر دی ہے لیکن یہ ان کی غلط فہمی تھی۔

اس دوران ایف ایل این جلاوطن حکومت کے فریم ورک پر کام کرتی رہی تھی۔ 19 ستمبر 1958ء کو اس نے الجزائر کی عبوری حکومت (جی پی آر اے) کے قیام کا اعلان کر دیا جس کا صدر فرحت عباس تھا اور جس میں 14 وزیر تھے۔ ان میں الامین دیاغین وزیر خارجہ بالقاسم کریم وزیر افواج بن طبل وزیر داخلہ عبدالحفیظ بوصوف وزیر مواصلات محمد یزید وزیر اطلاعات اور بن یوسف بن خدہ وزیر سماجی امور شامل تھے۔

دسمبر 1958ء میں پال ڈووریز بطور ڈیلیگٹ جنرل (گورنر جنرل کے عہدے کا نیا نام) اور جنرل مارلیس شال بطور کمانڈر انچیف الجزیرہ پہنچے۔ شال نے الجزائر میں فوج کی تنظیم نو کی اور اس میں نئی طاقت پیدا کی اس نے ملک کے 75 سیکٹروں کو کمانڈ کرنے والے کرنلوں میں سے آدھے تبدیل کر دیئے اور ایک نہایت متحرک فوج ریزرو جنرل کے نام سے تشکیل دی جو پیراشوٹ اور فارن لیجن یونٹ پر مشتمل تھی۔ اس کے علاوہ بے قاعدہ حرکی یونٹوں کو ”کمانڈوز ڈی چیس“ کے نام سے از سر نو منظم کیا۔ ان کا کام اے ایل این کے یونٹوں کا سراغ لگانا تھا جن پر بعد میں ریزرو جنرل حملہ کرتی۔ اس وقت تک فرانسیسیوں کے پاس کافی مقدار میں ایچ اے اور ایچ 34 ہیلی کاپٹر آچکے تھے جن کی بدولت وہ ایک ہی بار میں دو ہائیڈرو پلانوں کو ایک سے دوسری جگہ پہنچا سکتے تھے۔

1959ء کے شروع میں 11 ایچوک کی زبردست تنظیم نو کی جا رہی تھی۔ اپریشن کرنے کے علاوہ یہ کچھ عرصہ سے یہ دوسرے یونٹوں کے عملے کو تربیت بھی دے رہی تھی۔ ان میں سی سی آئی کی ٹیمیں بھی تھیں جو بڑے شہروں میں مصروف عمل تھی۔ بعد ازاں فیصلہ کیا گیا کہ یونٹ میں توسیع کی

جائے اور اسے 11 ایم ڈی بریگیڈ ڈی پیراشوٹس ڈی چوک (11 ای ڈی بی پی سی) کا نام دے دیا گیا۔ اس کے دو یونٹ بنادیئے گئے اور طپاسا کو ان کا مستقل اڈہ قرار دے دیا گیا۔ پہلا یونٹ 1 وی آر چوک تربیتی تھا اور دوسرا 11 ای ڈی بی سی ایس آپریشنل۔ اس کا کور نام 111 (ڈی ایس 111) رکھا گیا۔

جنوری میں ڈی ایس 111 نے مورائس لائن اور تیونس کی سرحد کے درمیان میں واقع نو مینز لینڈ میں اپریشن شروع کیا۔ مقصد یہ تھا کہ یہاں ایس اے ایس کے روپ میں اڈے قائم کیے جائیں تاکہ اے این ایل یہ سوچ کر کہ یہاں خطرہ کم ہوگا ان پر حملے کرے۔ 20 جنوری کے بعد سوق احرا کے علاقے میں کئی اڈے قائم کیے گئے۔ پہلا اڈہ اس علاقے میں واقع تھا جسے بطخ کی چونچ کہا جاتا تھا۔ دوسرا وادی مجرہ کی سطح مرتفع پر اور تیسرا خیت سیدی یوسف کے مقام پر۔ ان کے علاوہ 80، 80 افراد کے گروپ بھی تعینات کیے گئے ڈی ایس 111 کا ہیڈ کوارٹر زروریہ کے پہاڑی گاؤں میں منتقل کر دیا گیا۔

پہلا اڈہ جس پر حملہ ہوا وہ خیت سیدی یوسف کا تھا۔ حملہ سرحد پار سے کیا گیا۔ اڈے کے کمانڈر لیفٹیننٹ پیرونی کو تیونس کے اندر جا کر کارروائی کرنے سے روک دیا گیا تھا کیونکہ فروری 1958ء میں ایک حادثہ ہو چکا تھا۔ گوریلوں نے سرحد عبور کر کے فرانسیسی دستوں پر حملہ کیا تھا اور ایک طیارہ بھی مار گرایا تھا۔ اس کے جواب میں فرانسیسیوں نے تیونس کے علاقے میں جا کر سکیت نامی گاؤں پر بمباری کی ایم ایک ہسپتال اور سکول پر جا گرے جس کے نتیجے میں عورتوں اور بچوں سمیت 80 افراد ہلاک ہو گئے تھے چنانچہ پیرونی نے گوریلوں سے نمٹنے کیلئے روایتی طریقے اختیار کیے۔ اس بار جب حملہ ہوا تو اس نے انسانی فضلے سے بھرے ہوئے لفافے روشنی چھوڑنے والے بموں سے باندھ کر پیراشوٹس کے ذریعے گرائے۔ گوریلوں جو روشنی دینے والے بموں کے عادی تھے آسمان کی طرف نگاہیں کئے ان کے گرنے کے منتظر رہے۔ اس کے بجائے ان پر بدبودار تھیلے پھٹے تو اسکے بعد سرحد پار سے حملے بند ہو گئے۔

زیادہ سنگین خطرہ اے این ایل کے ان یونٹوں سے لاحق تھا جو تیونس میں شمالی غردی معاؤ کے علاقے سے محمود شریف کی کمان میں حملے کرتے تھے۔ وہ مورائس لائن پر چھوٹے موٹے حملے کرتے رہے لیکن گزشتہ سال انہیں پہنچنے والے بھاری جانی نقصان کے بعد بڑی کارروائی کرنے سے گریز ہی کرتے تھے۔

بطخ کی چونچ والے علاقے میں لیفٹیننٹ کمپانا کی زیر قیادت حملے کو روکنے والے گروپ نے اپنا اڈہ طاؤستین نامی گاؤں میں بنالیا تھا۔ اس علاقے میں گھنے جنگلوں سے اٹی چٹانیں اور شاہ بلوط کے درختوں کے ذخیرے تھے جن میں جنگلی سوسمیت کئی قسم کے جانور پائے جاتے تھے۔ گروپ

صاف کر دیا گیا۔

مارچ 1959ء میں 11 ای چوک کے ایک اپریشن کے نتیجے میں اے ایل این کا ایک یونٹ منحرف ہو گیا۔ اصل میں یہ اپریشن پچھلے برس اکتوبر میں ہوا تھا جب جی ایل آئی کے چار افراد لطیفہ کے جنوب میں میک ماہون کے علاقے میں داخل ہو گئے تھے۔ لیفٹیننٹ ویرینز کی زیر قیادت اس کا مقصد اے ایل این کے ایک انٹیلی جنس افسر سی حسین کو ہلاک کرنا تھا جو عورس کا دورہ کرنے کے بعد واپس آ رہا تھا۔

اس کے راستے میں گھات لگائی گئی مگر وہ نمودار نہ ہوا تاہم اس دوران نزدیک ہی گوریلوں کی نقل و حرکت کا پتہ چلا۔ کچھ ہی دیر بعد گوریلوں اور فرانسیسی پیراشوٹ یونٹ کے درمیان لڑائی شروع ہو گئی اور جی ایل آئی کی ٹیم دونوں کے درمیان پھنس گئی۔ دراصل علاقے کے فرانسیسی کمانڈر نے یہاں اپریشن کی انہیں کوئی اطلاع نہیں دی تھی۔ ٹیم کے ارکان نے بھیس بدلنے کیلئے اے ایل این کی وردیاں پہنی ہوئی تھیں اور خطرہ تھا کہ پیراشوٹ یونٹ والے انہیں گوریلے سمجھ کر ہلاک کر دیں گے۔ انہوں نے ایک جگہ چھپنے کی کوشش کی تو ان کا ایک گوریلے سے سامنا ہو گیا وہ بھی چھپنے کی کوئی جگہ ڈھونڈ رہا تھا۔ انہوں نے اسے قیدی بنایا اور اگلے روز اپنے ساتھ لے گئے۔

قیدی جس کا عرفی نام مخلوف تھا 1957ء میں اے ایل این میں جبراً بھرتی کیا گیا تھا۔ وہ علی حنبلی نامی کمانڈر کے یونٹ میں شامل تھا اور الجزائر میں سرحد کے قریب تیونس کے سطح مرتفع والے علاقے میں تعینات تھا۔ اس وقت تک اے ایل این کے کئی سینئر ارکان کی طرح حنبلی بھی ایف ایل این کے سیاسی عناصر بالخصوص عبوری حکومت سے ناراض تھا۔ ان کے درمیان تعلقات اس حد تک بگڑ گئے تھے کہ علی حنبلی اور علاقے میں اے ایل این کی وفادار فوج جس کی قیادت محمود شریف کے پاس تھی کے درمیان کھلی جنگ چھڑ گئی۔ اس لڑائی میں مخلوف کو وفادار یونٹ نے گرفتار کر لیا اور اسے زیر تربیت میڈیکل افسر بنا کر ولایت نمبر 1 کے یونٹ میں تعینات کر دیا وہ اپنی نئی ذمہ داریاں سنبھالنے کیلئے جا رہا تھا کہ اسے ویرینز کی ٹیم نے پکڑ لیا۔

فرانسیسیوں سے مل کر مخلوف خوش تھا۔ جلد ہی سی سی سی آئی کے کمانڈر کرنل لیو سمونیو نے اس سے انٹرویو کیا اور علی حنبلی اور اس کے گروپ کو منحرف کرنے کیلئے اپریشن کرنے کا فیصلہ کر لیا چنانچہ دسمبر 1958ء کے آخر میں مخلوف کو تیونس بھیجا گیا جہاں اس نے فروری 1959ء میں حنبلی سے رابطہ کیا تاہم اس دوران جبال حراہ کا علاقہ اے ایل این کے وفادار دھڑے نے گھیر لیا تھا اور ضرورت تھی کہ حنبلی اپریشن کرے تاکہ مخلوف اس تک پہنچ سکے۔

کرنل سمونیو نے منحرف ہو کر فرانس کا ساتھ دینے کی تجویز اسے پہنچائی تو علی حنبلی اور اس کے ساتھیوں کی طرف سے ملا جلا رد عمل آیا۔ انہیں خطرہ تھا کہ ماضی کے حملوں پر ان کی خلاف کارروائی

نے برفانی ہواؤں اور سخت بارشوں میں گشت اور حملوں پر مبنی اپریشن جاری رکھے۔ گوریلوں سے ٹکراؤ کبھی کبھار بہت شدید ہوتا تھا۔ پہلا ٹکراؤ 10 فروری کو دوسرا 10 مارچ کو ہوا ان میں 4 گوریلے ہلاک ہوئے اور ان کے متعدد ہتھیار قبضے میں آئے۔

اگلے دو ماہ کے دوران تصادم کا کوئی واقعہ نہیں ہوا۔ تاہم کمپنا سمجھتا تھا کہ یہ گوریلوں کی چال ہے چنانچہ اس نے گشت اسی پیمانے پر جاری رکھی۔ 3 جون کی رات سارے گروپ کو گھات لگا کر حملے کیلئے جبال النصور کے علاقے میں پھیلا دیا گیا۔

اس نے اپنی فورس کو تین حصوں میں تعینات کیا جن کا ایک دوسرے سے ریڈیائی رابطہ تھا۔ ان میں سے دو چھپ کر حملہ کرنے والی بڑی فورس پر مشتمل تھے۔ ان کا کارروائی کا علاقہ ان راستوں پر مشتمل تھا جو گوریلوں کے پیغام رساں استعمال کرتے تھے۔ تیسرا گروپ فاصلے پر تعینات کیا گیا۔ سب کا رخ گوریلوں کے انتظار میں تیونس سرحد کی طرف تھا لیکن کوئی گوریلا نمودار نہیں ہوا۔ اگلی صبح کمپنا نے تینوں گروپوں کو واپسی کا پیغام دیدیا۔ واپس ہوتے ہی اس کے کمانڈر گروپ کا گوریلوں کی ایک بڑی فورس کے ساتھ سامنا ہو گیا جو اچانک ہی مغرب سے نمودار ہوئی تھی۔ 160 گوریلوں پر مشتمل یہ فوج ہر اسلحہ کرنے کے مشن پر تھی اور اب بطح کی چونچ کے علاقے سے گزر کر واپس تیونس جا رہی تھی۔

کمپنا کا کمانڈر گروپ صرف 10 ارکان پر مشتمل تھا۔ یہ احساس ہونے پر کہ دو گروپ بہت نیچے ہیں اور اس کی مدد نہیں کر سکے جبکہ تیسرے گروپ کو اس کی مدد کیلئے پہنچنے میں آدھا گھنٹہ لگ سکتا ہے کمپنا نے گوریلا گروپ کی پوزیشنوں سے ہوتے ہوئے اپنے گروپوں تک پہنچنے کا فیصلہ کیا وہ کسی نقصان کے بغیر وہاں پہنچ گیا لیکن جب وہ وہاں پہنچا تو اسے معلوم ہوا کہ اس کے گروپ وہاں سے 500 گز دور ہیں اور وہاں 500 گوریلوں نے پوزیشنیں سنبھال رکھی ہیں۔

کمپنا کو مشکل میں دیکھ کر میجر منتائی نے ہیلی کاپٹر سے فوج بھیجی۔ اس دوران کمپنا کے گروپ پر اوپر سے شدید فائرنگ ہو رہی تھی۔ اب وہاں موجود رہنا حماقت تھی اس لئے کمپنا کے دستے نے لڑائی کرتے ہوئے اوپر کی سمت جانا شروع کر دیا۔ اوپر تقریباً سیدھی ڈھلوان تھی۔ رستے میں ان پر گوریلوں نے تین حملے کیے جو تینوں ہی پسپا کر دیئے گئے تاہم تیسرے حملے میں دوزخی فوجی دشمن نے گرفتار کر لیے اور بعد ازاں ہلاک کر دیئے۔

7 بجے شام لڑائی جاری تھی کمپنا کو سینے میں گولی لگی۔ اس دوران اس کا دوسرا گروپ بندی پر پہنچ کر گوریلوں پر بھاری فائرنگ کر رہا تھا جس کے نتیجے میں وہ پیچھے ہٹ گئے۔ اس دوران پہلا اور تیسرا گروپ بھی لڑائی میں شامل ہو گیا اور گوریلوں کے ایک گروپ کا صفایا کر دیا۔ اس دوران کمپنا کو دوسری گولی لگی اور وہ ہلاک ہو گیا۔ اس موقع پر کمک بھی پہنچ گئی اور ساری گوریلا فورس کو

نہ کی جائے۔ کرنل نے انہیں معافی کا یقین دلایا۔ جنبلی نے مزید شرطیں لگائیں کہ اسے 15 لاکھ 80 ہزار فرانک رقم دی جائے۔ اس کے یونٹ میں 158 ارکان تھے اور فرانس نے ان کی گرفتاری پر پی کس دس ہزار فرانک کا اعلان کیا تھا۔ جنبلی نے یہی رقم مانگی تھی اس نے ماننے سیکو کے علاقے میں اپنی سیاسی اور فوجی حکمرانی کا مطالبہ بھی کیا جو اس کا آبائی علاقہ تھا۔ اس نے اپنے لئے کیپٹن کا رینک برقرار رکھنے کا مطالبہ بھی کیا۔

لیفٹیننٹ دیریز نے علی جنبلی سے مذاکرات شروع کیے۔ بالآخر 12 مارچ کو معاہدہ ہو گیا اور علی جنبلی نے اعلان کیا کہ اب وہ فرانس کا ساتھ دے گا۔ انحراف کیلئے 15 مارچ کی تاریخ طے ہوئی۔ جنبلی کے 20 افراد نے اس کا ساتھ نہ دینے کا فیصلہ کیا اور دیریز سے کیے گئے وعدے کے باوجود کہ وہ انہیں ہلاک نہیں کرے گا اس نے روانگی سے قبل انہیں مارڈالا۔ 15 مارچ کی صبح چار بجے گوریلے وہاں سے نکلے اور پو پھنے انہوں نے وفادار فوج کا گھیراؤ کر نکلنے کی کوشش کی۔ تیونس کی فوج نے کارروائی کرتے ہوئے انہیں لڑائی میں الجھایا تاکہ اس دوران اے ایل این کے مزید دست پہنچ جائیں تاہم 30 منٹ کی جھڑپ کے بعد گوریلے یہ رکاوٹ بھی توڑ کر موراس لائن کی طرف روانہ ہو گئے جہاں فرانسیسی فوج موجود تھی۔ سی سی آئی کے اس آپریشن میں شمولیت اس قدر خفیہ رکھی گئی تھی کہ دیریز کو جو عرب باشندے کا بھیس بدلے ہوئے تھا یہ اجازت نہیں تھی کہ وہ فرانسیسی فوج کو اپنی شناخت بتا دے چنانچہ فوج نے اسے اور مخلوف کو بھی جنبلی اور اس کے افراد کے ہمراہ گرفتار کر لیا اور دیریز اور مخلوف کو بیلی کا پٹر کے ذریعے طپا سا بھجوا دیا گیا۔

علی جنبلی اور اس کے ساتھیوں کے انحراف کو فرانسیسیوں نے نفسیاتی جنگ کیلئے خوب استعمال کیا لیکن بعد ازاں اس سے کافی مسائل پیدا ہو گئے۔ ایس اے ایس علی جنبلی اور ان کے ساتھیوں کو پسند نہیں کرتی تھی اور سوق احراس کے علاقے میں ان کے قیام کی مخالفت تھی۔ چنانچہ ایک بار پھر یہ مسئلہ 11 ای چوک اور ڈی ایس 119 کے حوالے کیا گیا۔ ڈی ایس 111 نے اس کا حل یہ نکالا کہ ان 130 گوریلوں کو دو یونٹوں میں تقسیم کر دیا ایک کو عین زنہ میں تعینات کر دیا گیا جبکہ دوسرے کو علی جنبلی کی کمان کے تحت رکھ کر تیونس میں اے ایل این کیخلاف آپریشن کرنے کا کردار دے دیا گیا۔

علی جنبلی کے یونٹ نے جس کا خفیہ نام الیاس رکھا گیا تھا اپنے پہلے مشن میں کامیابی حاصل نہیں کی۔ جس کا مقصد تیونس میں اے ایل این کے مشرقی اڈے پر حملہ کرنا تھا۔ اس حملے میں اسے ناکامی ہوئی اور اے ایل این کی فوج اسے کھدیڑتی ہوئی سرحد تک لے آئی جہاں فرانسیسی ایئر فورس نے انہیں بچایا۔ اس تباہی کے بعد میجر گنیس نے اس یونٹ کو توڑ کر منتشر کر دیا۔ علی جنبلی کو ریٹائرڈ کر دیا گیا۔ اے ایل این اسے سزائے موت سنا چکی تھی اور اس کے اپنے آدمی بھی اسے مسترد

کر چکے تھے۔ نومبر 1959ء میں وہ ایک کار حادثے میں مارا گیا وہ ماننے سیکو سے کلیر فونٹین جا رہا تھا اور اس کی کار سڑک سیدھی ہونے کے باوجود کھبے سے ٹکرائی تھی۔

1960ء تک الجزائر میں پائینڈ نوٹروں اور فوج پر واضح ہو گیا تھا کہ ڈیگال الجزائر کی آزادی کا حامی ہے پچھلے سال ستمبر میں اس نے ایک تقریر میں الجزائر کیلئے حق خود اختیاری کی وکالت کی تھی اس کی وجہ سے الجزائر میں فوج بالخصوص پیراشوٹ یونٹوں میں بے اطمینانی بڑھ رہی تھی۔ جنوری میں جنرل ڈیگال نے جنرل جیکوئس ماسوکوان کے عہدے سے ہٹا کر ایک گیریشن کا کمانڈر بنا کر اس کا فرانس تبادلہ کر دیا۔ یہ کارروائی اس کے اس بیان کے بعد کی گئی جس میں اس نے کہا تھا کہ میں اور دوسرے سینئر افسر سربراہ مملکت کے احکامات غیر مشروط طور پر نہیں مانیں گے۔

اس پر پائینڈ نوٹروں نے مشتعل ہو گئے اور وہ لوگ جو ڈیگال کیخلاف سازشیں کر رہے تھے انہوں نے اس موقع کو بغاوت شروع کرنے کیلئے استعمال کرنے کا فیصلہ کر لیا۔ 24 جنوری کو الجزائرہ میں عام ہڑتال کی گئی اور ایک بڑا جلوس نکلا۔ جنرل شال نے امن وامان کیلئے جبال کے علاقے میں فوجی یونٹوں کو طلب کیا مگر انہوں نے پائینڈ نوٹروں کیخلاف صف آراء ہونے سے انکار کر دیا۔ آنے والے دنوں میں پائینڈ نوٹروں نے رکاوٹوں کا ہفتہ منایا جس میں وہ سیکورٹی دستوں سے جھڑپوں میں مصروف رہے۔ 29 جنوری کو ڈیگال نے ٹی وی پر آ کر خطاب کیا اور الجزائر میں تعینات فوج کو وفادار اور اطاعت گزار رہنے کا کہا اس کی اپیل کامیاب ہوئی اور بغاوت 2 روز بعد ختم ہو گئی۔

مابعد نتائج تھا جسے اہم تھے۔ ڈیگال نے فوج سے ان عناصر کو نکالنے کا فیصلہ کر لیا جو اس کیخلاف سازشوں میں ملوث تھے۔ ان میں جنرل شال بھی شامل تھا اسے نیٹو میں فرانسیسی فوج کا کمانڈر مقرر کر دیا گیا اس کی جگہ جنرل ژاں البرٹ ایملی کرپن کو لگایا گیا۔ ان میں وہ لوگ بھی شامل تھے جو اے ایل این کیخلاف خفیہ جنگ لڑتے رہے تھے۔ ان میں سی سی آئی کا کمانڈر کرنل لیون سیمونیو بھی تھا جسے فرانس واپس بھجوا دیا گیا۔ خود سی سی آئی کو توڑ دیا گیا۔ اس کا کردار بیورو ڈیس ایڈ ڈیس (بی ای ایل) نے سنبھال لیا جس کی کمان کرنل ہنری جیکو کے پاس تھی۔ 1959ء کے دوران بی ای ایل میں کیپٹن لیگر کی فورس جی آرای کو بھی شامل کر دیا گیا جس کی دھوکہ دہی کی کارروائیاں جاری تھیں۔ انہی کارروائیوں کے نتیجے میں اے ایل این نے 1960ء میں اپنے پانچ ہزار گوریلے فرانس کے مخبر سمجھ کر ہلاک کر دیئے۔ اگرچہ اس تعداد کی تصدیق نہیں ہوئی لیکن اس میں کوئی شبہ نہیں کہ فرانس کے ہاتھوں گرفتار اور پھر رہا ہونے والے گوریلوں کی بہت بڑی تعداد کا صفایا کیا گیا جس کے نتیجے میں اے ایل این سے منحرف ہونے والوں کی تعداد مزید بڑھ گئی جو خوفزدہ بھی تھے اور انقلاب سے مایوس بھی۔ تاہم بعض اوقات اے ایل این کے ہاتھوں مارے جانے والوں میں وہ لوگ بھی تھے جو فرانس کے ایجنٹ تھے۔

فوج ولایت 4 میں کوئی کارروائی نہیں کریگی اور اس دوران الاخصر اور اس کے ساتھی اپنی تجاویز پر مزید حمایت حاصل کر لیں۔ گوریلوں کی طرف سے دہرے کردار کے خدشے کی نفی کرل جیکوئن نے کر دی۔ ریڈیو اطلاعات پکڑنے والی سروس نے اس بات کی تصدیق کر دی تھی کہ ولایت 4 کی قیادت کا عبوری حکومت سے کوئی تعلق نہیں رہا۔

ممی میں معاملات کافی حد تک آگے بڑھے جب فرانسیسیوں نے ولایت 4 کی قیادت کو پیرس میں ایک اجلاس میں شرکت کی دعوت دی۔ 9 جون کو سی صالح اس کے نائب سی محمد اور سی الاخصر برنارڈ ٹریکوٹ اور کرل جیکوئن کے ہمراہ پیرس روانہ ہو گئے۔ اگلے دن تینوں نے صدر ڈیگال سے ملاقات کی جس نے انہیں بتایا کہ وہ جلد ہی عبوری حکومت سے جنگ بندی کا اعلان کرنے کی اپیل کرنے والا ہے۔ اگر اس نے انکار کر دیا تو وہ الجزائر میں ہونے والی ملاقاتوں میں منظور ہونے والی تجاویز قبول کر لے گا۔

ڈیگال کی اپیل 14 جون کو نشر ہوئی تاہم اس میں جنگ بندی کی اپیل کے بجائے عبوری حکومت کو کھلے مذاکرات کی پیشکش کی گئی تھی اس سے فوج بالخصوص اور کرل جیکوئن جیسے وہ افسر مشتعل ہو گئے جو جانتے تھے کہ سی صالح اس بنیاد پر پیرس گیا تھا کہ فرانس عبوری حکومت سے رابطہ نہیں کرے گا تاہم 18 جون کو جیکوئن سی صالح کے ہمراہ قبیلہ آیا جہاں سی صالح نے ولایت 3 کے کمانڈر مہند الحاج سے اس کی حمایت حاصل کرنے کیلئے ملنا تھا۔ دو روز بعد عبوری حکومت نے ڈیگال کی دعوت قبول کر لی۔

اس دوران سی صالح کی غیر موجودگی میں سی محمد نے اپنی اصل رنگ دکھا دیا۔ اس نے عبوری حکومت میں واپسی اختیار کی اور سی الاخصر عبداللطیف، حلیم اور بعض دوسرے لوگوں کو جنہیں پیرس مذاکرات کا علم تھا ہلاک کر دیا۔ جب سی صالح کی ولایت 3 سے واپس آیا تو اسے پکڑ کر قید کر دیا۔ ایک سال بعد عبوری حکومت کے حکم پر سی صالح کو تیونس میں طلب کیا گیا۔ وہ اپنے بارہ گوریلا ساتھیوں کے ہمراہ روانہ ہوا لیکن راستے میں فرانسیسی فوجیوں کے ایک دستے سے جھڑپ میں مارا گیا۔ ڈیگال سے ملاقات کرنیوالوں میں سے صرف سی محمد ہی باقی تھا۔ اس طرح وہ اس معاملے کا واحد پریشان کن گواہ تھا جسے فرانس کے اعلیٰ فوجی اور حکومتی حلقوں میں ”سی صالح کا معاملہ“ کہا جاتا تھا۔ اعلیٰ سطح پر فیصلہ کیا گیا کہ سارے معاملے کو خفیہ رکھا جائے اور خود ڈیگال سے کہا کہ کوئی بھی اس معاملے پر بات نہیں کریگا اور جو کرے گا مار دیا جائے گا اس کے علاوہ بی ای ایل طے کر چکا تھا کہ سی محمد کو اس غداری کی سزا دی جائے گی لیکن وہ غائب ہو گیا۔ اسے پکڑنے کیلئے جتنے بھی جال بچھائے گئے وہ ان سے بچ نکلا تاہم اگرست میں بی ای ایل کی ریڈیائی پیغامات پکڑنے والے سروس نے جنوبی الجزائر کے علاقے بلدہ میں ایک ریڈیو نشر یہ پکڑا۔

سازشوں میں ملوث ہونے کے شبے میں جو لوگ الجزائر سے نکالے گئے ان میں 11 ای چوک اور سکلوتیم بیورو کا سابق سربراہ کرل یویز گوڈارڈ، کرل انتون آرگوڈ، 3 ای آر پی سی کا کمانڈر کرل راجر ٹرکوز بھی شامل تھے۔ 11 ای چوک کے کئی ممتاز ارکان بھی یونٹ چھوڑ گئے جن میں کیپٹن ڈی لا بورڈن مانٹ لوک، مائیکل بیدار اور ایڈی شامل تھے۔ ٹرکوز کے ساتھ کئی افسر بعد ازاں کاننگا (وسطی افریقہ) میں علیحدگی پسند صوبے زائرے میں کرائے کے سپاہیوں کے روپ میں نمودار ہوئے اور پھر یمنی شاہ پسندوں کے ہمراہ جمال ناصر کی مصری فوج کیخلاف بھی لڑے تاہم 11 ای چوک الجزائر میں موجود رہی اور اس کے ساتھ ڈی ایس 111 بھی جواب کمانڈر انچیف کے براہ راست کنٹرول میں تھی۔

اس دوران اے ایل این کیخلاف جنگ جاری رہی۔ جنوری 1960ء کے آخر میں بی ای ایل کے افسر کیپٹن ہیوکس نے ولایت 4 میں اے ایل این کے اٹلی جنس چیف سی الاخصر کی قیادت میں چند سینئر افراد سے رابطہ کیا۔ انہوں نے بتایا کہ وہ جنگ کا خاتمہ چاہتے ہیں اور ڈیگال کی تجویز ”بہادروں کا امن“ کو قبول کرتے ہیں۔ انہوں نے بتایا کہ اے ایل این کی صفوں میں بہت سے لوگ اب بیزار ہو چکے ہیں۔ جونیز افسر کے طور پر ہیوکس صرف یہی کر سکتا تھا کہ الجزائرہ میں اپنے حکام بالا کو اس کی رپورٹ دے دے۔ اس نے ایسا ہی کیا اور خود دوسرے امور میں مصروف ہو گیا اور یہی اس کیلئے اچھا ثابت ہوا کیونکہ بعد میں جو لوگ اس کا ٹھکانا ملے میں ملوث ہوئے انہیں سنگین نتائج کا سامنا کرنا پڑا۔

17 مارچ کو سی الاخصر حلیم اور عبداللطیف (ولایت 4 کے بالترتیب سیاسی اور فوجی سربراہ) کے ہمراہ میڈیا پہنچا۔ وہاں انہوں نے مقامی سید کے گھر جا کر بتایا کہ ولایت 4 کا سربراہ محمد زعمون عرف سی صالح فرانسیسیوں سے امن مذاکرات کرنا چاہتا ہے لیکن وہ مذاکرات صرف پیرس جا کر فرانسیسی حکومت سے ہی کرے گا۔

یہ اطلاع بی ای ایل کے کرل جیکوئن کو دی گئی جس نے آگے پیرس میں صدر ڈیگال کو مطلع کر دیا۔ ڈیگال نے اپنے ذاتی معاون برنارڈ ٹریکوٹ اور وزیراعظم مائیکل ڈیبرے کے عملے کے ایک رکن کرل ماتھن کو ایٹلی بنا کر الجزائر روانہ کر دیا جہاں انہوں نے 28 مارچ کو تینوں گوریلوں سے ملاقات کی۔ تین دن بعد ایک اور ملاقات ہوئی۔ اس بات سے مطمئن ہو کر کہ گوریلے حقیقی ہیں، ٹریکوٹ اور ماتھن نے کرل جیکوئن کے ہمراہ متعدد ملاقاتوں میں حصہ لیا جن میں سی صالح کے ترجمان نے اپنی تجاویز اور مطالبات پیش کئے۔ دو مطالبات قابل قبول نہیں تھے۔ وہ چاہتے تھے کہ بن بیلہ کی رائے حاصل کی جائے جو اب بھی فرانس کی قید میں تھا۔ نیز وہ تیونس جا کر ایف ایل این کے لیڈروں سے ملاقات کرنا چاہتے تھے۔ اس بات پر اتفاق ہوا کہ آٹھ ہفتوں کا وقفہ کیا جائے جس میں فرانسیسی

اس موقع پر کرنل جیکوئن نے 11 ای چوک سے رجوع کیا اور سی محمد کو ختم کرنے کی ذمہ داری اس کے سپرد کی۔ کیپٹن بریول کی قیادت میں تین تین افراد کی ٹیموں پر مشتمل 15 رکنی دستہ ریڈیو کی سمت دریافت کرنے والے آلات سے لیس ہو کر 11 ای چوک کے کارسیکا کے اڈے سے بلدہ بھیجا گیا۔ انہوں نے ریڈیو نشریات پکڑیں مگر ان کا دورانیہ اتنا مختصر تھا کہ ان کی سمت متعین نہیں ہو سکتی تھی۔ بعض اوقات ان کی نشر گاہ بھی تبدیل ہو جاتی تھی۔

بریول اور اس کا دستہ 24 گھنٹے نشریات کی نگرانی کرتا تھا۔ 10 روز کے بعد ایک ٹیم نے سی محمد کے ٹرانسمیٹر سے نشر ہوئی والا ایک پیغام پکڑا جس میں وہ کچھ احکامات جاری کر رہا تھا۔ اس بار کسی نامعلوم وجہ کی بناء پر اس نے پیغام کا دورانیہ مختصر رکھنے کی احتیاط نہیں کی اور کافی وقت صرف کیا جو اس کی جگہ کا تعین کرنے کیلئے کافی تھا۔ یہ مقام بلدہ کے مضافات میں ایک گاؤں میں تین عمارتوں کے اندر تھا۔

رات کی تاریکی میں بریول اور اس کا دستہ گاؤں پہنچا۔ مذکورہ تین عمارتوں میں سے ایک پر انٹینا لگا نظر آیا۔ بریول نے تین ٹیموں کو عمارتوں کی ناکہ بندی پر متعین کر دیا اور خود اپنی ٹیم لے کر عمارت کے مرکزی دروازے کی طرف چلا۔ اس دوران عمارت سے ملحقہ گراؤنڈ میں موجود کسی گوریلے چوکیدار نے گولی چلا دی۔ بریول نے حکم دیا کہ اس کی گاڑی کی روشنی آن کر دی جائے جس سے عمارت روشن ہو گئی۔ ساتھ ہی اس نے اپنے نائب کو حکم دیا کہ وہ تین سپاہیوں کے ساتھ عمارت کے دوسری طرف چلا جائے تاکہ گوریلوں کی توجہ ہٹائی جاسکے۔ چاروں آدمی جب عمارت کے دوسری طرف پہنچے تو ایک کھڑکی سے آنے والی گولی نائب کو لگی اور وہ موقع پر ہی ہلاک ہو گیا۔ اس کے پیچھے کھڑے سپاہی نے کھڑکی میں دستی بم چلا دیا جس سے وہاں خاموشی چھا گئی۔ اس دوران بریول اور دوسرے سپاہی عمارت کے دروازے پر پہنچ چکے تھے وہ فائرنگ کرتے ہوئے اندر داخل ہوئے تو وہاں سی محمد اور ایک نوجوان گوریلا مردہ پڑے ہوئے تھے۔ دوسرے کمرے میں ایک مردہ اور دو زخمی گوریلے ملے یہ دستی بم کے پھٹنے کا نتیجہ تھا۔

عمارت سے دستاویزات ریڈیو سیٹ اور اسلحہ ملا جب وہ واپس آنے لگے تو وہاں چھپا ہوا ایک گوریلا بھاگ نکلا۔ سارجنٹ بیورز نے اس کا تعاقب کیا اور گولی مار کر ہلاک کر دیا۔ اس طرح ”سی صاحب کے معاملے“ کا آخری گواہ بھی مارا گیا۔ اگلے روز لوگ کارسیکا واپس آ گئے۔

اس دوران ایک اور بغاوت اٹھ کھڑی ہوئی۔ اپریل 1961ء میں الجزائر اور فرانس میں چار جرنیلوں راول سلمان، مارلیس، شال، ایڈمنڈ جوہاؤ اور آندرے ریلز اس بغاوت کے قائد تھے۔ موخر الذکر دونوں جرنیل بالترتیب ایئر فورس اور بری فوج کے چیف آف شاف کے طور پر ریٹائر ہوئے تھے۔ فرانس کو جو پہلے ہی بڑھتی ہوئی صنعتی اور سماجی بے چینی کی زد میں تھا ایک بار پھر خانہ جنگی کے

خطرے کا سامنا تھا۔ فوج کے ایئر بارن یونٹ بالخصوص بغاوت کے حامی تھے۔ الجزائرہ میں خفیہ تنظیم ”اوائے الیس“ کے دستے دہشت گردی کی مہم چلا رہے تھے۔ ہر رات وہ سڑکوں پر فائرنگ اور بم دھماکے کرتے۔

ستم ظریفی یہ تھی کہ اس خفیہ ادارے کے سرخیل وہی تھے جو کچھ عرصہ قبل تک ملک بھر میں دہشت گردی کیخلاف جنگ لڑ رہے تھے۔ دہشت گردی کیخلاف لڑنے والے اب خود دہشت گردی کر رہے تھے۔

تاہم چار روز کے بعد بغاوت ختم ہو گئی۔ عوام اور فوج نے ڈیگال کی طرف سے وفاداری اور حمایت کی اپیل پر لبیک کہا۔ سازشیوں کا ساتھ دینے والے بعض پیراشوٹ رجمنٹوں کو جن میں فارن لیجن بھی شامل تھی سزا کے طور پر توڑ دیا گیا۔

18 مارچ 1962ء کو فرانس اور عبوری حکومت کے درمیان آزادی اور جنگ بندی کیلئے طویل عرصہ سے جاری مذاکرات کے نتیجے میں معاہدہ طے پا گیا۔ اگلے روز جنگ بندی عمل میں آئی اور 3 جولائی کو فرانس نے الجزائر کی آزادی تسلیم کر لی۔

جنگ ختم ہونے کے بعد 11 ای ڈی بی سی ڈی چوک کو کارسیکا میں از سر نو منظم کیا گیا۔ ہندوستانی اور الجزائر میں فرانس کے مخالفوں کو بے رحمی سے ختم کرنے کے باوجود یہ ڈیگال کی طرف سے مشکوک یونٹوں کے صفائے کی مہم سے نہیں بچ سکی۔ اس کے کمانڈر کرنل فرانکوئس ڈیکور سے کوترقی دے کر جنرل بنا کر کہیں اور تعینات کر دیا گیا۔ باقی افسروں اور اہلکاروں کی کڑی جانچ پڑتال ہوئی ایک تجویز کار افسر کو اس کے نکال دیا گیا کہ الجزائر کی آزادی کا ایک شدید مخالف جرنیل اس کا باپ تھا۔

سال کے آخر میں اس سارے بریگیڈ کو ختم کر دیا گیا بہت سے افسر اور اہلکار برطرف کر دیے گئے جو عملہ قابل اعتماد سمجھا گیا اسے شمال مشرقی فرانس میں تعینات کر کے ایک نئی فورس بنا دی گئی۔ 1962ء کے آخر تک 11 ای چوک کا مکمل طور پر خاتمہ ہو گیا۔ سی سی آئی بی ای ایل جی آرای اور ان دوسرے گروپوں کی طرح جنہوں نے الجزائر میں جنگ لڑی تھی۔

23 برس بعد یہ 11 ای چوک نے نقش کی طرح اپنی ہی راکھ سے دوبارہ جنم لیا یکم نومبر 1985ء کو صدر فرانکوئس مٹراں کے حکم پر اس کی تشکیل نو 11 ای بی ٹالین ڈی پیرانوئس ڈی چوک اور پھر 11 ای رجمنٹ ڈی پیرانوئس ڈی چوک کے طور پر ہوئی 10 برس بعد 30 جون 1995ء کو اسے پھر ختم کر دیا گیا اس بار یہ خاتمہ حتمی تھا۔



ساتواں باب

بورنیو

1962ء - 1966ء

اگرچہ ملایا 1957ء میں مکمل طور پر آزاد ہو چکا تھا لیکن برطانیہ نے وہاں اور پڑوسی علاقے سنگاپور میں اپنی فوج برقرار رکھی۔ یہ زیادہ تر 17 گورکھا ڈویژن پر مشتمل تھی جس میں 163 اور 99 گورکھا انفنٹری بریگیڈ شامل تھے جو بالترتیب نگرى سمبلان کے علاقے سریمبان اور سنگاپور میں متعین تھے جبکہ 28 کامن ویلتھ بریگیڈ ملاکا میں تربیت کے مقام پر متعین تھا۔ سنگاپور میں رائل نیوی اور رائل ایئر فورس کے کئی ڈاک یارڈ اور ہوائی اڈے بھی قائم تھے۔

1950ء کی دہائی کے آخر میں جب امریکہ جنوبی ویتنام اور قفقہ طوع پر لاؤس میں بھی کمیونسٹوں کیخلاف برسر پیکار تھا "ڈومینو تھیوری" (یہ نظریہ کہ اگر ایک ملک پر کمیونسٹوں کا قبضہ ہوتا ہے تو پڑوسی ملک پر بھی ان کا قبضہ ہو جائے گا) اور اس خطرے کے دور کا آغاز ہوا کہ جنوبی ویت نام کے سقوط کے نتیجے میں باقی ماندہ جنوب مشرقی ایشیا بھی کمیونسٹوں کے قبضے میں آجائے گا۔ کمیونزم شمالی ویت نام سے لاؤس اور کمبوڈیا میں پھیل رہا تھا اور خطرہ تھا کہ اب تھائی لینڈ کی باری ہے چنانچہ ملایا کے حوالے سے برطانیہ کے تمام تجزیوں اور منصوبوں کا رخ شمال کی طرف کر دیا گیا لیکن حقیقی خطرہ ایک مختلف سمت، جنوب میں انڈونیشیا کی طرف سے درپیش تھا۔

انڈونیشیا 13670 جزیروں کا مجموعہ ہے جو شرقاً غرباً 3200 میل کی لمبائی اور شمالاً جنوباً ایک ہزار میل کی چوڑائی میں پھیلا ہوا ہے۔ جزائر کے سلسلے کا جنوب سمتاً جاوا، بالی، لمبوک، سمباوا، فلورس اور تیتور پر مشتمل ہے۔ شمالی حصہ بورنیو پر مشتمل ہے جو دنیا کا تیسرا سب سے بڑا جزیرہ ہے۔ 1960ء کی دہائی میں یہ جزیرہ انڈونیشیا کے علاقے کلیمنٹان اور برطانوی مقبوضات سراواک، برونائی اور شمالی بورنیو پر مشتمل تھا۔

1960ء کی دہائی کے شروع میں ملک کی آبادی 8 کروڑ تھی۔ ان کے آباؤ اجداد ایک

ہزار سال قبل مسیح ایشیا کی مرکزی سرزمین سے آئے تھے۔ بیشتر آبادی مسلمان ہے اور اسلام سب سے پہلے یہاں تیرہویں صدی میں ہندوستانی تاجروں کے ذریعے شمال سمٹرا میں پہنچا اور پھر بالی کے سوا جو بدستور ہندو رہا، باقی سارے جزیروں میں پھیل گیا۔ 1511ء میں پرتگالی سپاؤس آئی لینڈز (مصابلے کے جزائر) پہنچے جو اب ملوکاز کہلاتے ہیں۔ ان کے بعد ہسپانوی، ڈچ اور برطانوی پہنچے۔ بعد میں ڈچ ایسٹ انڈیا کمپنی نے جس کا ہیڈ کوارٹر بناوایا (اب جکارتہ) میں تھا، جاوا، سمٹرا اور سپاؤس آئی لینڈز پر نوآبادیاتی قبضہ قائم کر لیا۔ سترہویں صدی کے آخر میں اس کا بیشتر جزائر پر کنٹرول ہو گیا تھا اور اس علاقے کو ڈچ ایسٹ انڈیز کہا جاتا تھا۔

1927ء میں انڈونیشیا نیشنلسٹ پارٹی (پی این آئی) احمد سوکارنو کی زیر قیادت قائم کی گئی جس کا مقصد ہالینڈ سے آزادی حاصل کرنا تھا۔ دو برس بعد اسے اور پارٹی کے دوسرے لیڈروں کو گرفتار کر کے صوبہ جاوا برات کے دارالحکومت بندونگ میں دو سال کیلئے قید کر دیا گیا۔ دو سالہ قید کے بعد انہیں آٹھ سال کیلئے فلورس اور سمٹرا میں جلاوطن کر دیا گیا۔ 1942ء میں ڈچ ایسٹ انڈیز پر جاپان نے قبضہ کر لیا اور ڈچ حکام کی جگہ انڈونیشی افسر تعینات کر دیئے۔ سوکارنو ان متعدد قوم پرست اور اسلامی لیڈروں میں سے ایک تھا جنہوں نے ان تعیناتیوں کو تسلیم کر لیا تھا۔ مارچ 1943ء میں اس نے جاپانیوں کو اس بات پر قائل کرنے کے بعد کہ انڈونیشیوں کی حمایت ایک نئی جماعت قائم کر کے جو انڈونیشی خواہشات کی نمائندگی کرے، بہتر طور پر استعمال کی جاسکتی ہے، پوسات تناکار کجات (عوامی طاقت کا مرکز) کے نام سے پارٹی بنالی جو اسے انڈونیشی عوام کا قائد بنانے کیلئے موثر پلیٹ فارم ثابت ہوئی۔ مارچ 44 میں جاپانیوں نے یہ محسوس کر کے یہ جماعت ان کے بجائے انڈونیشی عوام کے مفادات کی خدمت کر رہی ہے اس کی جگہ وکادو ہوکوکائی (عوامی وفاداری کی تنظیم) بنادی۔ ستمبر میں انہوں نے اعلان کیا کہ وہ انڈونیشیا کو آزاد کرنے کا منصوبہ بنا رہے ہیں۔

تاہم 14 اگست 1945ء کو جاپان نے غیر مشروط طور پر اتحادیوں کے سامنے ہتھیار ڈال دیئے اور 17 تاریخ کو سوکارنو نے ملک کی آزادی کا اعلان کر دیا۔ اس نے جکارتہ میں اپنا دارالحکومت قائم کیا لیکن دسمبر کے شروع میں 23 ویں انڈین ڈویژن کے برطانوی سپاہی امن و امان کی بحالی اور ان ہزاروں قیدیوں کے تحفظ کیلئے جو جاپانیوں نے گرفتار کر رکھے تھے، جاوا کے دارالحکومت بناوایا میں داخل ہو گئے۔ فروری 1946ء میں ڈچ فوج پہنچ گئی اور اگلے چار برس تک ملک کا کنٹرول دوبارہ سنبھالنے کی کوششیں کرتی رہی لیکن ناکام رہی۔ 27 دسمبر 1949ء کو ملک آزاد ہو گیا تاہم ایریان بایات (مغربی نیوگنی جو اب ایریان جایا کہلاتا ہے) ڈچ کنٹرول ہی میں رہا۔

سوکارنو ملک کا پہلا صدر بن گیا۔ اگلے چھ برسوں کے دوران تنظیم نو، انتظامیہ آباد کاری اور ترقی کے شعبوں میں بہت کم پیشرفت ہوئی اگرچہ صحت اور تعلیم کے میدانوں میں ترقی ہوئی۔ معیشت

خطرناک صورتحال میں تھی اس کے باوجود سوکارنو نے نئے قومی تشخص کو ابھارنے کیلئے ایک پروگرام کے تحت ثقافتی خود آگاہی اور خود اظہاری کے شاندار منصوبے شروع کیے وہ ان میں کامیاب رہا مگر اس کی تباہ کن قیمت ادا کرنا پڑی۔

پہلے عام انتخابات ستمبر 1955ء میں ہوئے جس میں سوکارنو اور پی این آئی نے معمولی اکثریت حاصل کر لی۔ ایوان نمائندگان میں انہیں 57 سیٹیں ملیں۔ انڈونیشین کمیونسٹ پارٹی (پی کے آئی) نے 39 سیٹیں جیتیں اور جلد ہی اس نے پورے ملک میں اپنی طاقت کا دائرہ مستحکم کر لیا۔ جولائی 1957ء کے صوبائی انتخابات میں کمیونسٹ پارٹی نے کل ووٹوں کا 34 فیصد حاصل کیا جو باقی تین جماعتوں میں سے ہر ایک کے حاصل کردہ ووٹوں سے کہیں زیادہ تھا۔

1958ء کے شروع میں سوکارنو ملک سے باہر تھا کہ سینئر فوجی افسروں اور سیاستدانوں کے ایک گروپ نے ملک کے نائب صدر محمد حتّٰی کی زیر قیادت نئی حکومت قائم کر لی جسے انڈونیشی جمہوریہ کی انقلابی حکومت (پی آر آر آئی) کا نام دیا گیا۔ فوراً بعد ہی سلاویکی اور سائبرا میں بغاوت پھوٹ پڑی۔ سال کے وسط میں فوج نے یہ بغاوت کچل دی جس کے بعد ملک میں اس نے طاقتور مقام حاصل کر لیا اور جنرل عبدالحارث ناسوشن سب سے طاقتور فوجی لیڈر بن کر ابھرا۔ فوج کی طاقت کو متوازن کرنے کیلئے سوکارنو نے کمیونسٹ پارٹی سے تعلقات مستحکم کیے۔

جولائی 1960ء میں اس نے ایوان نمائندگان توڑ دیا اور "گائیڈڈ ڈیموکریسی" کے نام سے نیا نظام نافذ کیا۔ اگلے برس مارچ میں نیا قانون ساز ادارہ "ایوان عوامی نمائندگان" قائم کیا گیا۔ اس کی 238 سیٹوں میں سے 154 نام نہاد "فئشنل گروپوں" کیلئے مخصوص کر دی گئیں جن میں فوج بھی شامل تھی۔ اس کے سیاسی عناصر کو "گوککر" کا نام دیا گیا۔ تمام ارکان منتخب کرنے کے بجائے نامزد کیے گئے اور ان میں سے 25 فیصد کمیونسٹ پارٹی کے تھے۔ ایک اور ادارہ 616 رکنی عبوری عوامی مشاورتی اسمبلی کے نام سے قائم کیا گیا اور کمیونسٹ پارٹی کے رہنما دیپانوسنٹرا کو اس کا ڈپٹی چیئرمین بنادیا گیا۔

1960ء کے آغاز میں سوکارنو نے ایریان بایات (مغربی نیوگنی) سے ولندیزیوں کو نکالنے کی کوششیں کیں۔ مشرقی نیوگنی آسٹریلیا کے قبضے میں تھا چنانچہ ان کوششوں سے دولت مشترکہ کے مفادات کو خطرہ محسوس کیا گیا۔ 1962ء میں ہالینڈ نے ایریان بایات کی عبوری ذمہ داری اقوام متحدہ کے سپرد کر دی۔ سوکارنو نے جسے اب زبردست عوامی مقبولیت حاصل ہو چکی تھی۔ اسے اپنی فتح قرار دیا اور 17 اگست کے روز 1962ء کو جشن فتح کا سال قرار دیدیا۔

اس دوران پڑوسی ملک ملایا میں 1961ء کے آخر میں وزیراعظم تنکو عبد الرحمن نے ملایا، سنگاپور، سراواک، برونائی اور شمالی بورنیو پر مشتمل وفاق ملائیشیا بنانے کے منصوبے کا اعلان کیا۔ ایک

ریاست کے سوا باقی سب نے یہ تجویز قبول کر لی اور برطانیہ بھی متفق ہو گیا جہاں ہیرلڈ میکملن کی زیر قیادت کنزرویٹو پارٹی کی حکومت ملک کی باقی ماندہ نو آبادیوں سے نکلنا چاہتی تھی۔ تیل سے مالا مال نو آبادی برونائی استثنیٰ تھی جس کا حکمران سلطان سر عمر علی سیف الدین چاہتا تھا کہ برطانیہ اس کے دفاع اور خارجہ امور کی ذمہ داریاں نبھاتا رہے۔

تاہم ملایا، سنگاپور اور سارے بورنیو کے بارے میں سوکارنو کے اپنے عزائم تھے۔ وہ ان علاقوں کو انڈونیشیا میں شامل کرنا اور اس کے ساتھ فلپائن کو ملا کر "ماضی لنڈو" کے نام سے وفاق قائم کرنا چاہتا تھا۔ اس کے خیال میں 150 ملین کی آبادی اور بے حساب قدرتی وسائل والا یہ وفاق امریکہ، سوویت یونین اور چین کے مقابلے کی اقتصادی طاقت ہوتا۔ اس کے منصوبے میں برطانوی فوجوں کو ہٹانا بھی شامل تھا جس کی مخالفت نہ صرف برطانیہ بلکہ تنکو عبد الرحمن اور سنگاپور کے وزیراعظم لی کو ان یو نے بھی کی جنہیں شمال سے کمیونسٹ خطرے کا ڈر تھا۔ تنکو عبد الرحمن کے منصوبے سے سوکارنو کے عزائم کی راہ رکتی تھی جس نے اس پر سخت حملے کیے اور اسے سامراجیوں کی نوآبادیاتی سازش قرار دیا جس کا مقصد انڈونیشیا کو گھیرے میں لینا تھا۔ کوالالمپور اور لندن میں جہاں انڈونیشیا میں کمیونزم کے پھیلاؤ پر تشویش ظاہر کی جا رہی تھی سوکارنو کے جارحانہ لہجے کو بخجیدگی سے نہیں لیا گیا۔ یہ وہ زیادہ تر امیران بایات کے حصول کی کوششوں میں مصروف تھا اس لئے کسی فوری مسئلے کا خطرہ نہیں تھا۔

تاکم دسمبر 1962ء میں برونائی میں اچانک بغاوت پھوٹ پڑی۔ برونائی جو 1888ء سے برطانوی تولیت میں تھا یہاں تک کہ جنوری 1984ء میں اسے آزادی دی گئی بورنیو کے شمال مغربی ساحل پر واقع ہے۔ اگرچہ اس کا رقبہ محض 2200 مربع میل ہے اس کے پاس تیل، قدرتی گیس اور معدنیات کے وسیع ذخائر ہیں۔ 1960ء کی دہائی کے شروع میں اس کی آبادی 85 ہزار تھی جس کا نصف ملائی اور چوتھائی چینی تھی اور باقی ماندہ ابان، پونان اور دوسرے قبائل تھے جو جنگلات سے گھرے اندرونی علاقوں میں آباد تھے۔

تیل یہاں 1929ء میں دریافت ہوا تھا لیکن شیل کمپنی سے بھاری منافع لینے کے باوجود عوام کو اس سے بہت کم فائدہ پہنچا۔ ملک میں رہائشی تعلیمی اور صحت کی سہولیات بہت کم تھیں۔ دولت پر قابض حکمران طبقے کی نااہلی اور بدعنوانی کی وجہ سے حالات مزید خراب ہو گئے۔ اس کے نتیجے میں بے چینی پیدا ہوئی اور 1953ء میں بغاوت ہو گئی جسے کسی مشکل کے بغیر دبا دیا گیا۔

سلطان کے پاس مطلق اختیارات تھے۔ 1962ء میں اس نے نیم دلی سے جمہوریت متعارف کرانے کی کوشش کی جو قانون ساز ادارے کے انتخاب کا حق دینے پر مشتمل تھی تاہم اس نے کہا کہ وہ آدھے سے زیادہ ارکان خود نامزد کرے گا باقی پرائیکشن ہوں گے۔ الیکشن ستمبر میں ہوئے اور

کے مغربی علاقے اور سراواک کے پانچویں ڈویژن میں بھی حملے کیے گئے جہاں باغیوں نے دارالحکومت لمباگ پر قبضہ کر لیا۔

گڑ بڑ کی پہلی اطلاع سنگاپور اور ایڈمرل لوس کے ہیڈ کوارٹر کو 8 دسمبر کی صبح 4 بجے ملی۔ ہیڈ کوارٹر کے 99 ویں کور انفنٹری بریگیڈ کو ہدایت کی گئی کہ وہ اپنے سینڈ بائی یونٹ، فرسٹ بٹالین دی کونزاون ہائی لینڈرز (1 کیواواچ) کو 48 گھنٹوں میں برونائی تعینات کیے جانے کیلئے الرٹ رکھے تاہم بٹالین اس وقت ملایا کے مغربی ساحل پر زیر تربیت تھی۔ چنانچہ سنگاپور کی سلم بیرکس میں تعینات فرسٹ بٹالین کی دوسری گورکھا رائفلز کو یہ ذمہ داری دی گئی۔ اس دن عصر کے وقت سی اور ڈی کمپنیوں پر مشتمل فوجی دستہ تین طیاروں کے ذریعے برونائی کی طرف پرواز کر گیا۔ وہ لاہوان اترے اور وہاں سے کشتیوں کے ذریعے برونائی ٹاؤن کیلئے روانہ ہوئے۔

رات کو لڑائی ہوئی اور ڈی کمپنی نے باغیوں کو شہر سے نکال دیا۔ لڑائی میں 24 باغی مارے گئے۔ اس دوران سی کمپنی مغرب میں سیریا کی طرف گئی جہاں لڑائی میں 7 باغی ہلاک، 20 زخمی اور 10 گرفتار ہوئے۔ اگلے روز سنگاپور سے کمانڈنگ آفیسر لیفٹیننٹ کرنل گارڈن شیکسپیر اور اس کی بٹالین بھی پہنچ گئی جبکہ اے کمپنی کو 10 میل دور سراواک کے ساحل پر بھیج دیا گیا جہاں اس نے تیل کا کنواں اور ہوائی اڈہ قبضہ میں لے لیا۔ 10 دسمبر کی صبح 99 گورکھا انفنٹری بریگیڈ برونائی ٹاؤن پہنچ گیا۔ 11 دسمبر کو 1 کیواواچ نے اندوکی ایئرپورٹ پہنچ کر اسے باغیوں سے چھڑا لیا اور سیریا پر حملہ کر دیا۔ سی دن بی کمپنی بھی اندوکی پہنچ گئی جس نے کوالا بلیٹ کا شہر باغیوں سے چھین لیا۔ لڑائی میں 4 باغی ہلاک اور 16 زخمی ہوئے۔

برطانوی یونٹ دوسرے مقامات پر بھی باغیوں سے لڑتے رہے۔ سراواک کے پانچویں ڈویژن میں رائل میرین نے لمباگ کا شہر واپس لے لیا جبکہ چوتھے ڈویژن میں رائل گرین جیکٹس نے ٹی این کے یونٹ کا صفایا کر دیا۔

ایک ہفتے میں بغاوت ختم ہو چکی تھی اور برطانوی فوج کا پورا کنٹرول قائم ہو چکا تھا۔ اس کے 7 سپاہی ہلاک اور 28 زخمی ہوئے تھے جبکہ باغیوں کے 40 سپاہی ہلاک 1897 گرفتار ہوئے تھے ان کے 1500 حامیوں کو واپس ان کے گھر بھجوا دیا گیا۔ باقی ماندہ جنگل میں فرار ہو گئے۔ بعض سرحد عبور کر کے کلمینگان جانے کی کوشش میں قبائلیوں کے ہاتھوں پکڑے گئے۔ ان کی بے قاعدہ فوج کی قیادت سراواک میوزیم کے نگران ٹام ہیرسین کے پاس تھی۔ وہ جنگ عظیم دوم میں شریک رہ چکا تھا۔ اس وقت اس نے جاپانیوں کے مقابلے کیلئے قبائلیوں کو تیار کیا تھا۔ اس دوران بغاوت کے دو رہنما اظہری اور یاسان آفندی مفرور رہے۔

سوکارنو کو برطانوی فوج کی تیزی سے واپسی کی جو امید تھی وہ جلد ختم ہو گئی۔ 19 دسمبر کو

تمام منتخب سینیٹس پارلانی رعایات (پیپلز پارٹی) نے جیت لیں جو سراواک اور شمالی بورنیو کے ساتھ متحدہ ریاست بنانا اور بعد ازاں ملائیشیا کے وفاق میں شمولیت چاہتی تھی۔ اتحاد کی تجویز کے پیچھے یہ نظریہ تھا کہ یہ متحدہ ریاست وفاق ملائیشیا میں ملایا یا سنگاپور کی بالادستی نہیں ہونے دیگی۔ سلطان اس کا مخالف تھا کیونکہ وہ نہیں چاہتا تھا کہ اس کی وسیع دولت میں اس کے دو پڑوسی ملک بھی حصہ دار بنیں۔

پیپلز پارٹی کا ایک خفیہ فوجی بازو، تینٹر انیشنل کلمینگان یونٹارا (شمالی کلمینگان نیشنل آرمی، ٹی این کے یو) کے نام سے قائم تھا جس کی قیادت اے ایم اظہری کے پاس تھی۔ اس کے سوکارنو حکومت سے قریبی تعلقات تھے جو ٹی این کے یو کے افسروں کو بشمول اس کے کمانڈر یاسان آفندی، گوریلا جنگ کی تربیت دیتی تھی۔ 1962ء کے آخری حصے میں ٹی این کے یو کے پاس 4 ہزار افراد تھے ان میں سے 2250 پوری طرح تربیت یافتہ تھے انہیں 150 افراد پر مشتمل 15 کمپنیوں میں تقسیم کیا گیا تھا تاہم ان کے پاس بہت کم اسلحہ تھا۔

گڑ بڑ کی پہلی نشاندہی اپریل 1962ء میں اس اخباری رپورٹ کی شکل میں ہوئی جس میں بتایا گیا تھا کہ جنگل میں باغی گروپ تربیت حاصل کر رہے ہیں اور بازاروں سے خاکی کپڑا بڑی مقدار میں خریدا جا رہا ہے۔ پھر نومبر میں سراواک کے پانچویں ڈویژن (صوبے) کے برطانوی ریڈیڈنٹ رچرڈ مورس کو اطلاع ملی کہ برونائی میں گڑ بڑ ہو رہی ہے۔ اس نے سراواک کے دارالحکومت کو جنگ میں یہ اطلاع پہنچا دی۔ تحقیقات سے پتہ چلا کہ ایسی کوئی بات نہیں ہے۔ تاہم 23 نومبر کو اسے اطلاع ملی کہ 19 دسمبر کے بعد بغاوت ہوگی۔ یہ اطلاع مشرق بعید کیلئے برطانوی کمانڈر انچیف ایڈمرل سر ڈیوڈ لوس کو پہنچا دی گئی جس نے اپنے چیف آف شافٹ میجر جنرل بریان وائلڈ بورسمتھ کو ہنگامی منصوبہ بندی کا جائزہ لینے کی ہدایت کی۔

6 دسمبر کو مورس تک یہ اطلاع پہنچی کہ بغاوت 8 تاریخ کی صبح کو شروع ہوگی۔ اگلے روز چوتھے ڈویژن کے ریڈیڈنٹ کو خبردار کیا گیا کہ بغاوت ہونے والی ہے۔ برونائی اور سراواک کے انتظامی حکام کو خبردار کر دیا گیا اور سراواک پولیس فیلڈ سٹیشن (پی ایف این) کا دستہ ساحلی شہر میری روانہ کر دیا گیا جو برونائی کی سرحد سے 20 مغرب میں واقع ہے۔ ساتھ ہی بورنیو کے شمال مغربی ساحل سے 6 میل دور واقع جزیرے لاہوان میں تعینات رائل ایئر فورس کے دستے کے کمانڈر نے پی ایف ایف کی ایک پلاٹون برونائی ٹاؤن بھجوا دی۔

بغاوت 8 دسمبر کی صبح دو بجے ملک بھر میں حملوں کے ساتھ شروع ہو گئی۔ دارالحکومت برونائی ٹاؤن میں 300 باغیوں نے سلطان کے محل اور وزیراعظم کی رہائش گاہ پر حملے کئے۔ انہیں پسا کر دیا گیا۔ لیکن ٹی این کے یو نے دارالحکومت کے بجلی گھر پر قبضہ کر کے سپلائی کاٹ دی۔ ساتھ ہی ٹوٹوٹنگ اور سیریا کے شہروں اور ضلع نمبرونگ میں تھانوں پر حملے کیے گئے۔ برونائی سے باہر شمالی بورنیو

17 گورکھا انفنٹری ڈویژن کا کمانڈر میجر جنرل والٹر برونائی میں برطانوی فوج کا کمانڈر بن کر آیا۔ اس نے ٹی این کے یو کے باقی ماندہ عناصر کا اگست 1963ء سے پہلے پہلے صفایا کرنے کی مہم شروع کی۔ اس تاریخ تک وفاق ملائیشیا کے قیام کا اعلان ہونا تھا۔ بغاوت کے تین ہفتے بعد پورے علاقے میں برطانوی فوج کی تعداد بڑھادی گئی تھی۔ برونائی اور مشرقی سراواک 99 گورکھا انفنٹری بریگیڈ کی نگرانی میں دے دیئے گئے جبکہ ہیڈ کوارٹر 3 کمانڈر بریگیڈ 1 اور کچھ دوسرے یونٹ مغربی سراواک میں متعین کیے گئے۔

1 کیو او ایچ کی ایک کمپنی شمالی بورنیو میں تواؤ کے مقام پر تعینات کی گئی۔ مقامی فوج رائل برونائی میلر رجمنٹ، سراواک ریجنل پولیس اور 4 ہزار قبائلی دستوں پر مشتمل تھی۔

18 مئی کو برونائی میں سیکنڈ ہلالین سیونٹھ گورکھا رائل فوج (7/2 جی آر) کے فوجی ایک منبر کی قیادت میں منگروو کے جنگل میں اس مقام کی طرف گئے جہاں باغیوں کا ایک کیمپ واقع تھا۔ انہوں نے حملہ کر کے باغیوں کو اس طرف بھگا دیا جہاں کئی دوسرے دستے گھات لگا کر بیٹھے ہوئے تھے۔ اس کارروائی میں 10 باغی ہلاک یا گرفتار کیے گئے۔ قیدیوں میں یاسان آفندی بھی شامل تھا۔ اس کی گرفتاری سے برونائی میں بغاوت کا خاتمہ ہو گیا۔ بعد میں پتہ چلا کہ انظرہ اندونیشیا میں ہے۔

واکر کی فوج کو تین بریگیڈوں میں منقسم کیا گیا۔ وسطی اور مشرقی بریگیڈ کے ذمے برونائی، سراواک کے پانچوں ڈویژن کا کچھ علاقہ اور صباح تھا جبکہ مغربی بریگیڈ کے پاس سراواک کے باقی چار ڈویژن تھے۔ وسطی اور مشرقی بریگیڈوں کی کمان شروع میں واکر کے نائب بریگیڈر جیک گلینی اور مغربی بریگیڈ کی کمان بریگیڈیئر ایف سی ہارٹن کے پاس تھی۔ جنوری 1964ء میں موخر الذکر بریگیڈ کو بریگیڈر اے جی پیٹرن کی قیادت میں دے دیا گیا۔

رائل ایئر فورس کی مدد درمیانے فاصلے تک جانے والے ٹرانسپورٹ طیاروں بیسٹننگز اور بیورلے کی شکل میں تھی۔ بیلوڈر سائیگا مور اور ورل ونڈ ہیلی کاپٹر بھی دستیاب تھے۔ بعد ازاں نیوی کے فضائی سکواڈرن بھی ایچ ایم ایس البیوں کے ذریعے پہنچ گئے۔ اس جہاز کے ساتھ متعدد فوریگیٹ اور ساحلوں پر بارودی سرنگیں صاف کرنے والے جہاز بھی تھے۔

برونائی میں بغاوت کی ناکامی کے باوجود سوکارنو ملائیشیا کے قیام کے منصوبے کو سبوتاژ کرنے کیلئے تیار تھا۔ اس کا ابتدائی منصوبہ سیاسی اور فوجی ذرائع جن میں گوریلا جنگ بھی شامل تھی کے ذریعے سراواک اور شمالی بورنیو کو وفاق میں شامل ہونے سے روکنا تھا۔

بورنیو کے شمال اور شمالی مغربی علاقے میں واقع ریاست سراواک کا رقبہ 47 ہزار مربع میل ہے۔ اس وقت یہ پانچ ڈویژنوں پر مشتمل تھی جن کے سربراہ برطانوی ریڈیڈنٹ ہوتے تھے۔ ہر ڈویژن ضلعوں میں منقسم تھے۔ شمالی بورنیو کو چار ریڈیڈنسیوں میں تقسیم کیا گیا تھا۔ ساحلی علاقہ جس میں

برونائی بھی شامل تھا، ہموار اور نشیبی میدانوں پر مشتمل ہے جہاں آبادی کے بڑے مراکز واقع ہیں۔ اندرونی ملک میں گہرے استوائی برساتی جنگل ہیں جب کہ کلمینٹان سے ملحق ایک ہزار میل لمبی سرحد کے ساتھ ساتھ جنگلات سے اٹے پہاڑ ہیں۔ اندرونی حصہ ملک میں بہت کم سڑکیں ہیں اور مواصلات کا نظام زیادہ تر دریاؤں یا فضائی راستے پر مشتمل ہے۔ تینوں ریاستوں کی آبادی ملائی، چینی اور قدیم قبائل کا آمیزہ ہے۔

عام اندازے کے برعکس کہ بغاوت ختم ہو چکی ہوگی، میجر جنرل واکر کو یقین تھا کہ سوکارنو پیچھے نہیں ہٹے گا۔ نیز اسے یہ بھی پتہ تھا کہ ایک ایسی تنظیم بھی موجود ہے جو وفاق ملائیشیا کے قیام کو سبوتاژ کرنے میں سوکارنو کے ساتھ ہے۔ یہ تنظیم "کلینڈن سائن کمیونٹ آرگنائزیشن" (سی سی او) تھی جو سراواک کے شہروں میں بڑی تعداد میں آباد چینی باشندوں پر مشتمل تھی۔ 1963ء میں اس کے ہارڈ کور کارکنوں کی تعداد 1000 تھی جو 250 کیڈروں میں منظم تھے۔ ان کے علاوہ مزید ساڑھے تین ہزار کارکن بھی تھے۔ جن میں سے ایک ہزار کلمینٹان میں اندونیشی فوج سے تربیت حاصل کر چکے تھے۔ اس کے علاوہ سی سی او 25 ہزار حامیوں کی امداد بھی طلب کر سکتی تھی۔ واکر نے بغاوت کے بعد تنظیم کے 300 ممتاز کارکن حفظ ماتقدم کے طور پر گرفتار بھی کئے۔

سی سی او کے علاوہ ایک بے قاعدہ فوج بھی خطرے کا باعث تھی جسے برطانویوں نے انڈونیشین بارڈر میجر اسٹس (آئی بی ٹی) کا نام دے رکھا تھا۔ اس کے سپاہیوں کی تعداد 15 سو تھی اور اسے انڈونیشیا کی باقاعدہ فوج کی مدد بھی حاصل تھی۔ اسے 8 اپریٹل یونٹوں میں منقسم کیا گیا تھا۔

واکر کو علم تھا کہ اس کی فوج کسی بڑی بغاوت کو دبانے کیلئے ناکافی ہوگی۔ سوکارنو کے وزیر دفاع جنرل عبدالحارث ناسون نے ایک کتاب لکھی تھی جس میں اس نے بتایا تھا کہ بورنیو میں برطانیہ کے زیر قبضہ ریاستوں کو کلمینٹان کی پناہ گاہوں سے چلائی جانے والی گوریلا جنگ کے ذریعے آزاد کرایا جاسکتا ہے چنانچہ واکر کا عزم تھا کہ سی سی او کو انڈونیشی فوج کی مدد سے محروم کرنا ہوگا۔ لیکن ایسا کرنے کیلئے ضروری تھا کہ ایک ہزار میل لمبی سرحد کے ساتھ واقع جنگل کے تمام علاقے میں اس کی فوج کا غلبہ ہو جو صرف 6 ہلالیوں اور کچھ مقامی یونٹوں کے ساتھ ناممکن تھا۔ اسے جاسوسی پر بہت زیادہ انحصار کرنا تھا تاکہ جہاں ضرورت ہو وہاں فوج تعینات کی جائے۔

واکر نے اپنی آمد کے فوراً بعد درخواست کی کہ 22 ویں ایس اے ایس رجمنٹ کا کمانڈر لیفٹیننٹ کرنل جان ووڈ ہاؤس بورنیو پہنچے۔ وہ جنوری میں پہنچا۔ واکر نے ووڈ ہاؤس کی یہ تجویز مان لی کہ ایس اے ایس کے گشتی دستے سرحد پر تعینات کر کے مقامی قبائل سے رابطہ قائم کریں اور انڈونیشی سرگرمیوں پر نظر رکھیں۔ چنانچہ میجر جان ایڈورڈز کی کمان میں ایک سکواڈرن برطانیہ سے بلا کر بورنیو میں تعینات کر دیا گیا۔

سکواڈرن کا پہلا ڈویژن فرسٹ ٹروپ کو دیا گیا جس کی کمان کیپٹن رے انگلینڈ کے پاس تھی۔ اس نے اپنا ڈھ ایک گاؤں پروان میں قائم کیا اور آج کل کے سکول، میڈیکل ڈسپنسری اور گرجا کو قبضہ میں لیا اس نے چار چار افراد کے چار گشتی دستے 25 میل کے فاصلے پر تعینات کیے گئے۔ ہر ایک کے علاقے میں تقریباً 25 دیہات آئے تھے۔ کیپٹن بل ڈوڈ کے دستے کو شمالی سراواک میں چوتھے ڈویژن کا علاقہ دیا گیا جبکہ سارجنٹ ریان سمیت شمالی بوریو کا ذمہ دار تھا۔

یہ دستے اپنے مقامات پر تین ماہ تک متعین رہے۔ اس دوران انہوں نے مقامی آبادی سے قریبی تعلقات استوار کر لئے اور انہیں آمادہ کر لیا کہ وہ ان کیلئے انڈونیشی سرگرمیوں کی جاسوسی کریں۔ اس کے ساتھ ہی انہوں نے علاقے کی سرزمین کے بارے میں معلومات حاصل کیں تاکہ یہ یقین کیا جاسکے کہ کون کون سے مقامات گھات لگا کر حملے کرنے کیلئے موزوں ہیں، کن کن مقامات سے سرحد عبور کی جاسکتی ہے اور کون سے مقامات پر پیراشوٹ اتارے جاسکتے ہیں۔

اگرچہ واکر سوکارنو کے عزائم کے بارے میں مشکوک تھا لیکن فوری مسئلے کی کوئی علامت نہیں تھی چنانچہ اپریل میں اسے مشرق بعید کے کمانڈر انچیف نے واپسی کا حکم دیا۔ وہ تیار کی کر رہا تھا کہ 12 اپریل کو 30 انڈونیشی فوجیوں نے پروان سے 20 میل مشرق میں تیبید کی پولیس چوکی پر حملہ کیا جس میں ایک افسر ہلاک اور دو کانسٹیبل زخمی ہو گئے۔ اس کے بعد انہوں نے مقامی بازار پر حملہ کر کے اسے بھی لوٹ لیا۔ یہ گاؤں سرحد سے صرف دو میل کے فاصلے پر واقع تھا اور حملے کی پیشگی اطلاع ممکن نہیں تھی تاہم بعد میں مقامی آبادی نے انہیں نزدیکی سرحدی دیہات گنی سیدوتا کپالا پانگ میں انڈونیشی فوجیوں کی موجودگی کی اطلاع دی یہ فوجی تعداد میں ایک کمپنی کے برابر تھے۔

حملہ آور تیبید و میں کچھ دستاویزات چھوڑ گئے تھے جن کا مقصد یہ تاثر دینا تھا کہ حملہ ٹی این کے یو کے گوریلوں نے کیا ہے لیکن بعد میں واضح ہو گیا کہ حملہ آور انڈونیشی فوجی تھے۔ یہ بھی معلوم ہوا کہ انڈونیشی فوج کے پیرا کمانڈوز نیوی کے میرین اور ایئر فورس کے پیراٹروپروپرائیڈ کے یونٹوں کو سراواک میں اپریشن کی تربیت دے رہے تھے۔ اس کے بعد بھی کئی ٹھکانوں پر حملے ہوئے جس کا مقصد وہاں سے اسلحہ حاصل کرنا تھا۔ برطانویوں نے کمپونگوں (دیہات) کے نزدیک سرحد کے ساتھ ساتھ قلعے قائم کیے۔ ہر قلعے میں خوب اسلحہ تھا اور ایک ہیلی کاپٹر بیڈ بھی تھا۔

17 مئی کو انڈونیشیوں نے ایک شہری ٹھکانے پر حملہ کیا جس کے بعد میجر جنرل واکر کو مزید فوج طلب کرنا پڑی۔ چنانچہ دسویں گورکھار انفنٹری کی پہلی بٹالین تیسرے ڈویژن کے علاقے میں اور دوسری بٹالین دوسرے ڈویژن کے علاقے میں تعینات کی گئی۔

اپریل میں تیبید و پر حملے کے فوراً بعد علاقے میں 22 ایس اے ایس کے اے سکواڈرن کی جگہ ڈی سکواڈرن نے لے لی۔ تاہم دو ہی ہفتے بعد المیہ رونما ہوا جب 22 ایس اے ایس کا

ڈپٹی کمانڈر میجر رونا لڈ نارمن رجنٹ کے اپریشن آفسر میجر ہیری تھاہسن اور سکندر کارپورل ایم پی مرنی کے ہمراہ ہیلی کاپٹر کے حادثے میں مارا گیا۔ ان کے ہمراہ مزید 6 افراد بھی ہلاک ہوئے جو ہیلی کاپٹر پر سوار تھے۔

سراواک اور شمالی بوریو بھر میں گشتی دستے تعینات کرنے کے علاوہ ڈی سکواڈرن کو سرحدی سکواڈرن کی تربیت کی ذمہ داری بھی دی گئی۔ یہ ایک بے قاعدہ فوج تھی جو مقامی قبائل سے 1963ء میں بنائی گئی تھی اس کا کمانڈر میجر جان کراس تھا۔ سکواڈرن کا بنیادی کردار جاسوسی کرنا اور انڈونیشی دخل اندازی کو روکنا تھا۔ یہ کئی سیکشنوں میں منظم تھے جن کی کمان گورکھا انڈی پنڈٹ پیراشوٹ کمپنی کے این سی او کر رہے تھے۔ ان کے اڈے یا تو قبائلی بستیوں میں تھے یا پھر سرحد کے ساتھ سکیورٹی فورسز کے اڈوں میں قائم تھے۔ ایک سال بعد سراواک میں ان سکواڈرن کی تعداد 1500 ہو چکی تھی جبکہ شمالی بوریو میں بھی ایک ہزار مزید سکواڈرن موجود تھے۔

اگست میں فلپائن کے دارالحکومت منیلا میں ایک سہ فریقی کانفرنس ہوئی جس میں تنکو عبدالرحمان نے پرامن حل تک پہنچنے کی ہر ممکن کوشش کی۔ وہ اس بات پر بھی آمادہ ہو گیا کہ اقوام متحدہ کے مبصرین عوام کی مرضی جاننے کیلئے سراواک اور شمالی بوریو کا دورہ کریں۔ اس دوران انڈونیشی سراواک میں دراندازی کرتے رہے۔ اگست کے دوسرے ہفتے میں آئی بی ٹی کے 60 سپاہیوں نے باقاعدہ فوج کی مدد سے سنگی ہتھکڑی کے مقام پر تیسرے ڈویژن کی سرحد عبور کی اور دریائے راجانگ پر واقع سنگ کے مقام کی طرف بڑھے۔ مہینے کے آخر میں اتنے ہی مزید فوجیوں نے پہلے ڈویژن کے مقام گمبانگ پر ناکام حملہ کیا دونوں حملوں میں گورکھا یونٹوں نے انہیں روکا۔

16 ستمبر 1963ء کو وفاق ملائیشیا وجود میں آ گیا۔ اس سے پہلے اقوام متحدہ نے تصدیق کر دی تھی کہ سراواک اور شمالی بوریو کے عوام کی اکثریت اس وفاق کی حامی ہے۔ شمالی بوریو کو بعد ازاں صباح کا نام دے دیا گیا۔ سوکارنو نے وفاق کو تسلیم کرنے سے انکار کر دیا اور اسے تباہ کرنے کیلئے کوششیں تیز کر دیں۔

اس کا پہلا رد عمل تیسرے ڈویژن کے 30 میل اندر لانگ جاوی نامی قصبے پر حملہ تھا یہاں کینیاں اور کے یان قبیلے آباد تھے۔ قصبے میں بارڈر اسکواڈرن کی ایک چوکی قائم تھی۔ ایک اور چوکی 50 میل شمال مغرب میں لانگ لیناؤ کے مقام پر بنائی گئی تھی۔

چوکی پر دو گورکھا این سی او، دو ہندوق بردار، دو ریڈیو آپریٹر اور بارڈر اسکواڈرن کا ایک دستہ تعینات تھا۔ 25 ستمبر کو تیسرے ڈویژن کی ذمہ دار یونٹ 2/1 جی آر کا کیپٹن جان برلی سن وہاں آیا۔ اس کے ساتھ دو افسر تھے جنہوں نے این سی او کی جگہ لینی تھی۔ برلی سن کو جو دو روز بعد واپس چلا گیا، علم نہیں تھا کہ انڈونیشیوں کی ایک بڑی فوج گاؤں میں چھپی ہوئی ہے۔ اگلے

روز ایک سکاؤٹ نے جو بلا اجازت اپنی بیمار بیوی سے ملنے گاؤں چلا گیا تھا، واپس آ کر رپورٹ دی کہ چوکی پر حملہ ہو گیا ہے۔

انڈونیشیوں نے صبح کے وقت چھوٹے اسلحے اور ہلکی توپوں سے حملہ کر دیا۔ بارڈر سکاؤٹس اور گورکھوں نے سخت دفاع کرنے کی کوشش کی۔ دشمن کا ایک دستہ چوکی کے سنگل سنٹر پر پہنچ گیا اور دونوں ریڈیو آپریٹروں سمیت 3 فوجیوں کو ہلاک کر دیا۔ بعض سکاؤٹ پہاڑی کی دوسری طرف اتر کر فرار ہونے کی کوشش کرنے لگے لیکن ایک کے سوا باقی سب پکڑے گئے۔ بچنے والا واپس چوکی کی طرف پلٹ آیا۔

لڑائی دو گھنٹے جاری رہی جس میں کئی انڈونیشی مارے گئے۔ اس وقت چوکی پر زندہ بچ جانے والے صرف 5 گورکھے اور باقی ماندہ بارڈر سکاؤٹ تھے۔ دو گورکھے زخمی ہو چکے تھے۔ بہت کم اسلحہ باقی بچا تھا چنانچہ این سی او کارپورل تیز بہادر گورنگ نے پسائی کا فیصلہ کیا۔ دوزخی گورکھوں کو گھسیٹتے ہوئے یہ لوگ جنگل پہنچنے میں کامیاب ہو گئے۔ وہاں سے تیز بہادر نے دیکھا کہ دشمن نے ایک گھنٹہ بعد پھر چوکی پر حملہ کیا اور اسے خالی پا کر سارا دن ادھر ادھر گولہ باری کرتا رہا۔ اگلے روز زخمیوں کو ابتدائی طبی امداد دیکر اور جنگل میں چھپا کر تیز بہادر دو گورکھے اور باقی سکاؤٹس قریبی گاؤں کو روانہ ہوئے۔ چار دن بعد وہ بلا گائے کے مقام پر پہنچے اور صورتحال بتائی۔

چنانچہ 21/1 جی آر نے فوری اپریشن شروع کیا اور اس کے کمانڈر لیفٹیننٹ کرنل جان کلیمنٹ نے اپنے فوجیوں کو ہیلی کاپٹروں کے ذریعے ان مقامات پر تعینات کر دیا جہاں سے دشمن کی فوج کے گزرنے کا زیادہ امکان تھا۔ اگلے چند ہفتوں میں انہوں نے تقریباً آدھے انڈونیشیوں کا صفایا کر دیا جبکہ باقی سرحد عبور کر کے کلیمنٹان کو فرار ہو گئے۔

لانگ جاوی پر حملے کے بعد سکاؤڈرن اے کو پھر تیسرے ڈویژن کے علاقے میں تعینات کر دیا گیا جہاں اس نے کلیمنٹان کے اندر واقع اس اڈے کا سراغ لگایا جہاں سے حملہ کیا گیا تھا۔ چوتھا ٹروپ صبح کی طرف روانہ کر دیا گیا جہاں اس نے گاپ کے علاقے میں دراندازی سے نمٹنے میں چھ ہفتے صرف کئے۔

دسمبر میں ڈی سکاؤڈرن واپس بورنیو آ گیا تاہم سکاؤڈرن اے کو فارغ کر کے میجر راجر ووڈی وِس کو بتایا گیا تھا کہ اس کی بڑی ذمہ داری دراندازی کا سراغ لگانا اور اسے روکنا ہے جو بدستور جاری تھی۔ ایک واقعہ تو دسمبر میں ہوا تھا جب انڈونیشیوں کی ایک بڑی فوج نے صبح کے جنوب مشرق میں سنگی لیروڈونگ کے مقام کالابا حان پر حملہ کیا تھا۔ بعد ازاں 10/1 جی آر نے اس کا صفایا کر دیا۔ ڈی سکاؤڈرن کا دوسرا کام حملہ آور گروپوں کو روکنے میں انفنٹری یونٹوں کی مدد تھا اور انہیں ایسے مقامات کی نشاندہی کرنا تھا جہاں دشمن پر گھات لگا کر حملہ کیا جاسکے۔

22 جنوری 1964ء کو لانگ پاسانج کے علاقے میں جو صبح کے جنوب مغربی کونے میں جنگلوں اور پہاڑوں پر مشتمل بے آباد رقبہ ہے، سارجنٹ باب کرشین کی زیر قیادت ایک گشتی دستہ نے 20 افراد کے ایک گروہ کے قدموں کے نشانات دیکھے جو سرحد سے شمال کو جا رہے تھے۔ اگلے روز لانگ میاؤ کے مشرق میں بھی 20 افراد کے ایک اور گروہ کے نشانات نظر آئے۔ سکاؤٹس ان کا پیچھا کرتے ہوئے شمال کی طرف گئے اور ایک کیمپ میں پہنچے جہاں 200 افراد دو راتوں کیلئے رکے ہوئے تھے تاکہ 22 تاریخ کی صبح دوبارہ سفر شروع کر سکیں۔ معلوم ہوا کہ دو بٹالین انڈونیشی فوج بلج کے جنوب میں لانگ بادان کے علاقے میں موجود ہے اور ایک بڑی دراندازی ہو چکی ہے۔

اطلاع ملنے پر رائل لیسٹر شائر رجمنٹ کی پہلی بٹالین کے کمانڈر لیفٹیننٹ کرنل پیر نے اپنے دستوں کو دشمن کی واپسی کے ممکنہ راستوں پر تعینات کر دیا۔ سینڈ لیفٹیننٹ مائک پیل کو حکم دیا گیا کہ وہ پوری رفتار سے دشمن کے کیمپ پر جائے۔ چنانچہ وہ اور اس کے فوجی 24 جنوری کو وہاں پہنچے اور دیکھا کہ دشمن کے فوجی مشرق کی طرف گئے ہیں۔ ڈیڑھ گھنٹے بعد وہ ایک اور کیمپ کے قریب پہنچے جس میں 80 افراد موجود تھے۔ دو گھنٹے بعد انہوں نے گولیاں چلنے کی آواز سنی جو اشارہ دینے کیلئے پلائی گئی تھیں۔ مزید قریب جا کر انہوں نے دیکھا کہ کیمپ ایک ندی کے کنارے ہے۔

ایک بجے دو پہر پیل نے 8 فوجیوں کا ایک گروپ راستہ کاٹنے کیلئے دشمن کے عقب میں بھیجا۔ باقی فوجی کیمپ کی طرف بڑھے تاکہ قریب جا کر حملہ کریں لیکن ابھی وہ 40 گز دور تھے کہ ایک انڈونیشی فوجی نے انہیں دیکھ لیا جس کے بعد ان پر فائرنگ شروع ہو گئی۔ پیل اور اس کے فوجیوں نے فوراً حملہ کر دیا اور دشمن گن چلانے والے سمیت 6 انڈونیشی ہلاک کر دیئے باقی بڑی مقدار میں اسلحہ چھوڑ کر فرار ہو گئے۔ فرار ہونے والوں میں دو اگلے روز پکڑے گئے۔ انہوں نے بتایا کہ ان کا ہدف بروٹائی تھا جہاں انہوں نے متعدد حملے کرنے تھے۔

فروری میں سارجنٹ رچرڈسن کی کمان میں ایک گشتی دستہ کو بلج کی سرحد کے ساتھ ساتھ گشت کا حکم ملا جہاں اس کے ساتھ سارجنٹ باب کرشین کے گشتی دستے نے آن ملنا تھا۔ علاقہ پہاڑی تھا اس لئے سفر لمبا اور مشکل تھا۔ 12 مارچ کو گشتی دستہ سنی پلانڈوک پہنچا اور وہاں سے شمال کی طرف بڑھا تاہم چند سو گز دور جا کر ہی انہیں ریت پر قدموں کے نشانات نظر آئے۔ ایک گھنٹے بعد رچرڈسن نے ایک آدمی کو مچھلیاں پکڑے ہوئے دیکھا۔ جب اسے ملائی زبان میں مخاطب کیا گیا تو وہ بھاگ کھڑا ہوا۔ مزید آگے ایک محافظ کی پوزیشن ملی اور پھر دو راستے نظر آئے جو بڑے کیمپوں کو جاتے تھے ہر کیمپ میں 100 افراد آ سکتے تھے اور لگتا تھا کہ انہیں کئی روز پہلے خالی کیا گیا ہے۔ مزید جستجو سے ایک بڑا راستہ بڑے کیمپ سے شمال کی طرف جاتا ہوا نظر آیا۔

رچرڈسن کے گشتی دستے نے علاقے میں موجود سارے فوجیوں کو خبردار کر دیا۔ تاہم اس

دوران واضح ہو چکا تھا کہ مشن خطرے میں پڑ چکا ہے۔ قدموں کے تازہ نشانات سے پتہ چلتا تھا کہ محافظان تین افراد میں سے ایک تھا جنہیں کیمپوں پر نظر رکھنے کیلئے وہیں چھوڑ دیا گیا تھا اور جواب حملہ آور فوج کو یہ بتانے جا رہے تھے کہ برطانوی فوج اس کے عقب میں ہے۔ اگلی صبح گشتی دستے نے حملہ آوروں کے راستے پر شمال کی طرف چلنا شروع کیا۔

اس راستے کی جانچ پڑتال سے معلوم ہوا کہ انڈونیشی فوجی اسے باقاعدگی سے استعمال کرتے رہے ہیں اور یہ کہ دس افراد کا ایک گروپ ایک ہفتہ قبل ایک مقام پر موجود رہا ہے۔ ایک اور جگہ نئے راستے کا سراغ بھی ملا۔ ووڈی دس نے اس مرحلے پر انفنٹری کی مدد طلب کر لی۔ وہ پہلے مشرق پھر جنوب کی طرف بڑھے اور اگلے روز اس راستے پر پہنچ گئے جہاں سے مداخلت ہونی تھی۔ ان کے پیچھے کچھ فاصلے پر وائلکنسن اور اس کی پلٹن تھی۔ اچانک چھپے ہوئے 20 انڈونیشی فوجیوں نے ان پر فائرنگ کر دی جس سے سارجنٹ بیکسٹن ہلاک ہو گیا۔ حملہ آور فوراً ہی فرار ہو گئے۔ بعد ازاں علاقے کی تلاشی سے ایک کیمپ کا سراغ ملا جہاں پچھلی رات 90 افراد نے قیام کیا تھا۔

ایک ہفتہ بعد 14 جون کو ایک اور دراندازی ہوئی اور 40 انڈونیشی کاہو کے جنوب مغرب میں داخل ہو گئے لیکن تین دن بعد گورکھا یونٹ کی آمد پر فرار ہو گئے۔ 22 جون کو کاہو کے نزدیک دراندازی کے مزید راستوں کا سراغ ملا اور گورکھا دستوں کی آمد پر فائرنگ بھی کی گئی۔ چار دن بعد ایک جھڑپ میں انڈونیشی فوجی جانی نقصان اٹھانے کے بعد سرحد پار کر گئے۔

جون کے آخر میں ڈی سکواڈرن کی جگہ اے سکواڈرن نے لے لی۔ اب یہ واضح ہو گیا تھا کہ دو سکواڈرن کافی نہیں۔ جنوری میں بی سکواڈرن کی بحالی کا حکم دیا گیا جو 1959ء میں ختم کر دیا گیا تھا تاہم اس کی تشکیل نو کیلئے بھرتی میں کئی ماہ لگ گئے۔ فروری 1964ء کے آخر میں نمبر ایک انڈی پنڈنٹ کمپنی پیرا شوٹ رجمنٹ کو جو قبرص میں مصروف تھی، فوری طور پر برطانیہ پہنچنے کا حکم ملا جب وہ سرے پہنچی تو پتہ چلا کہ اسے بورینو بھیجا جا رہا ہے۔

اسی شام رچرڈسن کو ووڈی دس کا حکم ملا کہ وہ آگے بڑھنا روک دے اور اگلی صبح واپس جنوب کو لوٹ جائے۔ ووڈی دس کو خطرہ تھا کہ گشتی دستے اس علاقے میں داخل نہ ہو جائیں جہاں انفنٹری گھات لگا کر بیٹھی ہوئی ہے تاہم رچرڈسن کو اپنی درست پوزیشن کا اندازہ نہیں تھا اور اسے شبہ ہونا شروع ہو گیا کہ کیمپ ملائیشیا میں نہیں بلکہ کلیمنٹان میں ہیں۔ اگر یہ شبہ درست تھا تو جنوب کی طرف بڑھنے کا مطلب یہ ہوتا کہ دستہ کلیمنٹان کے زیادہ اندر چلا جاتا چنانچہ کچھ غور کے بعد وہ واپس آ گیا اور عصر کے وقت کیمپوں کے علاقے میں پہنچ گیا۔

اس کے بعد دستہ مشرق کی طرف روانہ ہوا۔ اگلی صبح اس کا چار انڈونیشی فوجیوں سے سامنا ہو گیا۔ جھڑپ میں دو انڈونیشی مارے گئے اور گشتی دستے نے بانس کے جھنڈ میں پناہ لی۔ ان کا سنگٹر

لاپتہ ہو گیا۔ دو روز بعد دستے کو ووڈی دس نے ہیلی کاپٹر کے ذریعے وہاں سے نکالا بعد میں پتہ چلا کہ سنگٹر کنڈون کو انڈونیشیوں نے گرفتار کر کے ہلاک کر دیا تھا۔

27 مئی کو ووڈی دس 9 رکنی ٹیم جس میں رچرڈسن اور ایلن بھی شامل تھے کے ہمراہ علاقے کی طرف واپس گیا تاکہ یہ معلوم کیا جاسکے کہ دونوں کیمپ سرحد کے کس طرف واقع ہیں۔ چار روز بعد یکم جون کو وہ کیمپوں کے پاس پہنچ گئے اور علاقے کا تعین کرنا شروع کر دیا۔ 2 جون کو صبح انہیں دشمن کے پاؤں کے نشانات نظر آئے جو شمال میں صبح کی طرف جا رہے ہیں۔ رستے کو دیکھنے سے پتہ چلا کہ اسے بڑی تعداد میں مزید لوگوں نے استعمال کیا ہے۔ ووڈی دس نے اگلے روز اپنی ٹیم کے دو گروپ بنائے۔ سارجنٹ رچرڈسن چار افراد کو لے کر مشرق کی طرف روانہ ہوا تاکہ شمال کو جانے والے ایک پرانے راستے کو تلاش کیا جاسکے جبکہ ووڈی دس دشمن کے راستے پر گامزن ہو گیا۔

اس وقت کمپنی میجر جان ہیڈ کی کمان میں چند گشتی دستوں پر مشتمل تھی۔ برطانیہ میں اسے 16 افراد پر مشتمل چار دستوں میں از سر نو منظم کیا گیا اور دو ماہ کی تربیت کے بعد ملائیشیا روانہ کر دیا گیا جہاں اسے جنگل کی لڑائی کیلئے مزید چھ ہفتے کی تربیت دی گئی۔

8 مئی کو کمپنی بورینو پہنچی جہاں اسے تیسرے ڈویژن کے علاقے سیپو میں تعینات کیا گیا اس کی ذمہ داری 300 میل لمبی سرحد تھی۔ 16 مئی کو 16 گشتی دستے ہیلی کاپٹر کے ذریعے وہاں پہنچے۔ ان میں سے 11 کو ان مقامات پر تعینات کیا گیا جہاں دراندازی سب سے زیادہ متوقع تھی۔ بارہویں کو الڈانگم کے سرحدی علاقے میں یونان بوسانگ قبیلے سے منسلک کر دیا گیا۔ باقی چار کو اندرونی علاقے میں دیہاتیوں کے دل جیتنے اور جاسوسی کے آپریشنوں پر لگا دیا گیا۔

سرحد پر تعینات کیے جانے والے گشتی دستے کمپنی کے سارے دورانیہ عمل کے دوران جنگل میں رہے۔ ہفتے میں صرف ایک بار انہیں آرام کیلئے نکالا جاتا۔ اس دوران اے سکواڈرن صبح کے علاقے لانگ پاسیلج میں لوگوں کے دل جیتنے کے مشن پر تھا۔ بارڈرسکاؤٹس کے ہمراہ اس کے دستے دیہات کے مستقل دورے کرتے اور دیہاتیوں کا علاج معالجہ کرتے فوج کی مدد کرنے پر انہیں معاوضہ دیا جاتا۔ 6 اگست کو لانس کارپورل راجر بلیک مین کی زیر قیادت ایک گشتی دستہ سنگی موسنگ کے علاقے میں پہنچا۔ اسے اطلاع ملی تھی کہ وہاں فائرنگ کی آوازیں سنی گئی ہیں۔

بلیک مین کے دستے کا رہنما سکاؤٹ بلی وائٹ تھا جو اسے ایک چٹان تک لے گیا۔ دستہ اتنی خاموشی اور احتیاط سے چل رہا تھا کہ ایک بڑے درخت کے نیچے کھانا پکانے میں مصروف انڈونیشی فوجی کو علم تک نہ ہوا اور وائٹ نے اسے گولی مار کر ہلاک کر دیا۔ اس دوران پلٹن کے حجم کے برابر انڈونیشی فوجیوں نے پوشیدہ مقام سے ان پر فائرنگ کر دی۔ وائٹ نے جوابی فائرنگ کی۔ بلیک مین اور اس کا سنگٹر فائرنگ کرتے ہوئے مغرب کی طرف بھاگے۔ دستے کے چوتھے رکن لیفٹیننٹ جیف

سکارڈن نے انہیں کور دینے کیلئے فائرنگ کی لیکن اس دوران وائٹ گولی لگنے سے نیچے گر گیا۔ سکارڈن اسے اٹھا کر ایک کھوہ میں لے گیا جہاں وائٹ زیادہ خون بہنے سے مر گیا۔ سکارڈن نے یہ صورتحال دیکھ کر فائرنگ کرتے ہوئے فرار ہونے کی کوشش کی لیکن اس کوشش میں اسے اپنے ساز و سامان اور نقشوں سے محروم ہونا پڑا۔

7 اگست کی صبح بلیک مین اور گرین اس مقام پر واپس پہنچ گئے جہاں سے گزشتہ روز انہوں نے گشت شروع کیا تھا۔ سکارڈن دو گھنٹے بعد پہنچا۔ بلیک مین گرین اور سکارڈن کو وہاں سے ہیلی کاپٹر کے ذریعے نکالا گیا تھا۔ اگلے روز وہ ایک کمپنی کے ساتھ اس جگہ واپس پہنچے تو انہیں وائٹ کی لاش ملی اور اس جگہ کا سراغ بھی مل گیا جہاں سے ان پر حملہ کیا گیا تھا۔ اس واقعے کے بعد انڈونیشی فوجی جن کی تعداد 30 تھی وہاں سے نکل کر جنوب میں سرحد پار کر گئے۔

اب ڈائریکٹر آپریشنز میجر جنرل والٹر واکر کو برطانوی حکومت نے اجازت دے دی کہ وہ کلمینٹان کی سرحد سے 3 ہزار گز آگے جا کر آپریشن کرے۔ کلاٹ کے نام سے اس خفیہ آپریشن کا مقصد انڈونیشیوں کو جن کے حملوں کی مہم تیز ہو گئی تھی وہاں سے اکھاڑنا اور غیر متوازن کرنا تھا۔ اب نہ صرف سراواک اور صباح کی سرحدوں پر بلکہ ملائیشیا کی مرکزی سرزمین پر بھی سمندری اور ایئر بارن حملے کر رہے تھے۔

17 اگست کو 100 انڈونیشی فوجیوں نے آبنائے ملاکا کو کشتیوں کے ذریعے عبور کیا اور جوہور کے جنوب مغربی ساحل پر اتر گئے۔ ملائیشیا کی فوج نے انہیں روکا اور ان میں سے بیشتر کو ہلاک یا گرفتار کر لیا۔ باقی جنگل میں فرار ہو گئے۔ دو ہفتے بعد جکارتہ ایئرپورٹ سے 200 پیرائرو پر چار جہازوں پر سوار ہوئے۔ ان میں سے ایک جہاز توڑ ہی نہیں سکا، باقی تین میں سے ایک ٹپلی پرواز کے سمندر میں گر کر تباہ ہو گیا۔ دو جہازوں کو لائیس کے اوپر طوفان برق و باراں کا سامنا کرنا پڑا۔ ان پر سوار پیرائرو پر سمندر میں کود گئے جنہیں برطانوی فوجیوں نے ہلاک کر دیا۔

پہلا کراس بارڈر حملہ اے سکوڈرن کے گشتی دستے نے کیپٹن رے انگلینڈ کی زیر قیادت صباح سے کیا۔ اس کا مقصد اس سپلائی روٹ کا جائزہ لینا تھا جو دریائے سنگی سلیلر کے ساتھ ساتھ انڈونیشی اڈوں کیلئے استعمال ہوتا تھا۔

گشتی دستے کو ہیلی کاپٹر کے ذریعے 13 اگست کو بتول میں اتارا گیا جو دو روز بعد سرحد عبور کر گیا۔ سخت احتیاط کی وجہ سے اس کی رفتار بہت آہستہ تھی۔ 18 اگست کو عصر کے وقت دستہ سمباکانگ کے کنارے پہنچ گیا اور وہاں ایک ڈھلوان پر گرے درخت کے نیچے لینے کی جگہ بنالی۔ اگلے دنوں میں یہ لوگ دریا سے گزرنے والی کشتیوں کا مشاہدہ کرتے رہے۔ ایک کشتی میں 6 انڈونیشی سوار تھے۔ 25 اگست کو دستہ واپس سرحد پر آ گیا جہاں سے اسے نکال لیا گیا۔

اس کے بعد کراس بارڈر حملہ کیا گیا۔ ہدف ناکر کا گاؤں تھا جو لمبس کے شمال میں ایک ندی کے کنارے واقع تھا اور جس پر انڈونیشی فوج کی ایک پلٹن نے قبضہ کر رکھا تھا۔ 4 ستمبر کو 2/1 جی آرٹی ایک کمپنی میجر ڈبلیو بوائی کی زیر قیادت ایک نزدیکی گاؤں اتاری گئی جو سراواک کی حدود میں تھی۔ مقامی گائیڈ اگلے روز اسے سرحد پار لے گئے۔ 6 ستمبر کی صبح کمپنی نے دشمن کے اڈے پر حملہ کر دیا۔ انڈونیشیوں نے سخت مزاحمت کی۔ لڑائی ختم ہوئی تو 17 انڈونیشی ہلاک ہو چکے تھے جن میں ان کا کمانڈر بھی شامل تھا جبکہ 12 زخمی ہوئے۔ کمپنی کے چار سپاہی زخمی ہوئے۔ کمپنی نے انڈونیشیوں کے اڈے کو مسمار کر دیا اور سرحد پار کر کے واپس آ گئی۔

اے سکوڈرن نے مزید کارروائیاں بھی کیں۔ اگرچہ مقامی آبادی نے دوبارہ انہیں دھوکہ دیا۔ اکتوبر کے آخر میں اس کی جگہ بی سکوڈرن نے لے لی اور اے سکوڈرن واپس برطانیہ چلا گیا۔

آخر میں کلاٹ آپریشن کی ذمہ داری بھی انڈی پنڈنٹ پیراشوٹ کمپنی کو دے دی گئی۔ اس نے ان ہیل کے نام سے آپریشن کے تحت کیپلٹن میں پونان بوسانگ قبائل کے افراد سے رابطے کیے جو لانگ کیمبان نامی علاقے میں آباد تھے۔ اسی علاقے میں 600 افراد پر مشتمل ایک انڈونیشی اڈہ قائم تھا۔ کیپٹن ایلی کلف کے گشتی دستے کو سراواک میں رہنے والے یونان بوسانگ قبائل کے ساتھ رہتا آیا تھا، ذمہ داری دی گئی کہ وہ ان کی مدد حاصل کرے تاکہ انڈونیشی اڈے کے بارے میں معلومات لی جاسکیں لیکن یہ قبائلی جو کسی فریق کا ساتھ نہیں دینا چاہتے تھے اس بات پر آمادہ نہیں ہوئے کہ برطانویوں کو سرحد پار لے جائیں۔

یہ مسئلہ کمپنی کے نائب کمانڈر کیپٹن لارڈ پینرک برس فورڈ نے حل کیا۔ اس نے قبائلیوں کو باور کرایا کہ اگر وہ مدد کریں گے تو عظیم سفید ملکہ ان سے بہت خوش ہوگی۔ قبائلی برطانیہ کے شاہی خاندان کا بہت احترام کرتے تھے چنانچہ وہ تعاون پر آمادہ ہو گئے اور انہوں نے ملکہ کیلئے ایک قیمتی چٹائی تحفہ میں دی۔ اس سے ایک اور مسئلہ پیدا ہو گیا۔

کیونکہ اب اسے یہ ثبوت دینا تھا کہ تحفہ ملکہ تک پہنچ گیا ہے۔ چنانچہ اس نے برطانیہ میں اپنے اہل خانہ سے رابطہ کیا جنہوں نے ایک تصویر بھیج دی جس میں وہ ملکہ سے ہاتھ ملاتے ہوئے نظر آ رہا تھا۔ قبائلی بہت متاثر ہوئے اور کسی نے یہ نہیں پوچھا کہ تحفہ تو چند دن پہلے دیا گیا تھا اور اتنے مختصر وقت میں وہ تحفہ اتنی دور ملکہ کو دے کر کیسے واپس بھی آ گیا۔

قبائلیوں کی مدد سے برس فورڈ اور کاف کی زیر قیادت گشتی دستوں نے سرحد عبور کی اور انڈونیشیا کے علاقے میں پانچ روز تک سفر کے بعد ایک ایسے راستے پر پہنچے جس کے اوپر درخت کی ٹوٹی شاخ پڑی ہوئی تھی۔ یہ سراواک والے قبائل کے سردار کی چھوڑی ہوئی نشانی تھی جو لانگ کیمبان کے علاقے میں آباد قبائل کو ان کی آمدنی اطلاع دینے گیا ہوا تھا۔ نشانی کا مطلب دستے کے گائیڈوں

کو یہ بتانا تھا کہ ان کا انتظار کیا جا رہا ہے۔ جب دونوں دستوں کی قبائلیوں سے ملاقات ہو گئی تو انڈونیشیوں کے اڈے کا پتہ چلا لیا گیا مگر اب وہ خالی پڑا تھا۔

کمپنی کے دورانیہ کار کے آخری دنوں میں کیپٹن چارلس فنگل سینگ کی قیادت میں ایک اور ”کلا رٹ“ مشن سرانجام دیا گیا۔ بالوئی کے بوٹ مشین (کشتیوں کے اڈے) کے قریب سے سرحد عبور کرنے کے بعد گشتی دستے نے سرحد سے تین ہزار گز اندر تک کے علاقے کی جاسوسی کی۔ لیکن دشمن کا قریب ترین اڈہ بھی بہت اندر کے علاقے میں تھا اور اسے کوئی قابل ذکر چیز نہیں ملی۔

اکتوبر 1964ء میں کورکھا انڈی پنڈنٹ پیراشوٹ کمپنی نے مسیبو میں تعینات گارڈز انڈی پنڈنٹ پیراشوٹ کمپنی کی جگہ لی۔ اس کا کمانڈر میجر ایل ایم فلیس تھا۔ تیسرے ڈویژن کے علاقے میں گشتی دستے تعینات کرنے کے علاوہ اس نے چار دستے پانچویں ڈویژن کے علاقے میں بھی تعینات کیے جو کورکھا بٹالین سے ملحق کیے گئے۔ اگلے چھ ماہ میں یہ گشت جاری رہی۔ فلیس کی درخواست کے باوجود میجر جنرل واکر نے کمپنی کو کلا رٹ اپریشنوں میں شرکت کی اجازت نہیں دی۔ تاہم اس کے بعض دستوں نے بلا اجازت ہی سرحد پار کاروائیاں کیں۔

دسمبر میں بی سکوڈرن کے کمانڈر میجر جانی وائس کو میجر واکر نے بلا کر بتایا کہ کلا رٹ اپریشن کے لیے مختص کردہ 3 ہزار گز کی حد کو وسیع کر کے 10 ہزار گز کیا جا رہا ہے۔ واکر نے اس پر بھی بتایا کہ بڑا خطرہ پہلے ڈویژن کے علاقے کو ہے جہاں دشمن نے ایک ڈویژن باقاعدہ فوج جمع کر رکھی ہے۔ اس کے علاوہ انڈونیشیا نے ایک ایئر بارن فوج بھی تیار حالت میں رکھی ہوئی ہے اور خطرہ ہے کہ سراداک کے دارالحکومت کو چنگ پر حملہ نہ ہو جائے۔ صبح کے برعکس پہلے ڈویژن کا علاقہ ہموار ہے یہاں کھیت ہیں اور ڈویژن کے آر پار ایک سڑک ہے جس سے ذیلی سڑکیں نکل کر پورے علاقے کے شہروں کو جاتی ہیں۔ اس لیے یہ حملے کا آسان ہدف ہے۔ خود کو چنگ سرحد سے صرف 25 میل کے فاصلے پر ہے۔

خطرے کے مقابلے کے لیے ہی سکوڈرن کو صبح سے یہاں آ کر مغربی کمان کے ماتحت کام کرنا تھا جس کی کمان بریگیڈیر بل چینی کے پاس تھی۔ مغربی کمان تین انفنٹری بٹالینوں پر مشتمل تھی۔ سکوڈرن کا کام سرحد پار جا کر انفنٹری کے اہداف تلاش کرنا تھا۔

کوچنگ میں اڈہ بنانے کے بعد بی سکوڈرن نے اپنا پہلا اپریشن 29 دسمبر کو کیا جب تین گشتی دستوں نے سرحد عبور کر کے مشن شروع کیے۔ ایک گشتی دستے نے ”گونا نگ جاگوئی“ کے علاقے میں ایک راستے کی نگرانی کی جبکہ دوسرے نے بڈانگ اور شناس کے علاقے کی دیکھ بھال کی۔ تیسرے نے کانگ کے گاؤں کے ارد گرد دشمن کے راستے دریافت کیے جو سرحد کی طرف جا رہے تھے۔ انہوں نے توپیں چلنے کی آوازیں بھی سنیں۔ علاقہ جو بیشتر کھلا اور ہموار تھا اس مہم کے لیے

موزوں نہیں تھا۔

جنوری 1965ء کے آخر میں سکوڈرن نے جاسوسی کے علاقے میں مزید شمالی مغرب تک توسیع کر دی۔ لیکن تینوں گشتی دستوں کو انڈونیشی فوجیں کہیں نظر نہیں آئیں اگرچہ راستوں اور گولہ باری کی آواز سے ان کی موجودگی ثابت ہوتی تھی۔ ایک دستہ مزید آگے تک چلا گیا تھا اسے بھی کوئی فوجی نظر نہیں آیا۔

اب میجر وائس نے اپنی توجہ شمال میں سبکی بمبان اور سمپاہانگ کے علاقوں کی طرف مرکوز کی جنہیں پونیہہ کی پہاڑیوں کی طرف سے انڈونیشی فوج کا خطرہ تھا۔ نیز ان کمیونسٹوں سے بھی خطرہ تھا جو خاصی بڑی تعداد میں لنڈو کی بندرگاہ میں رہتے تھے اور جنہیں کمیونسٹ پارٹی انڈونیشیا کی حمایت حاصل تھی۔ سمپاہانگ سے ایک راستہ آگے جا کر شمال کو مڑتا ہوا بمبان کے شہر کی طرف جاتا تھا جس کے بارے میں خیال کیا جاتا تھا کہ وہاں انڈونیشی فوج موجود ہے۔ دو گشتی دستے راستے کی رپورٹ لینے کے لیے گئے۔ پہلے دستہ کو سرگرمیوں کے کافی ثبوت ملے۔ اس کے بعد انہوں نے دشمن کے بعض چھوٹے گروپ بھی دیکھے دوسرے دستے کو علم ہوا کہ دریائے سمپاہانگ میں کشتی رانی بہت مشکل ہے اور یہی وجہ ہے کہ دشمن کی بڑی مواصلاتی لائن دریا کے بجائے میدانی راستہ ہے۔

اس علاقوں میں ابان قبائلیوں پر مشتمل 40 رکنی کراس بارڈر سکاؤٹس بھی سرگرم تھا۔ اس نے اپنے پہلے مشن جولائی میں کیے تھے۔ ان میں سے ایک مشن چھپ کر حملہ کرنے پر مشتمل تھا جس میں دو انڈونیشی مارے گئے تھے۔ بعد میں اس کی کمان میجر جان ایڈورڈز کے پاس آ گئی جس نے سبکی بمبان کے علاقے میں انڈونیشیا کے ایک تربیتی کیمپ کی تلاش میں 30 سکاؤٹوں پر مشتمل ایک دستے کے ہمراہ سرحد پار کی اور وہاں ایک اڈہ قائم کر لیا۔ اس اڈے سے اس نے کئی گشتی دستے روانہ کیے لیکن دشمن کے کسی کیمپ کا سراغ نہیں ملا۔

ڈی سکوڈرن کے آنے سے ذرا پہلے دشمن کی فوج کا پہلا سراغ ملا۔ گشتی دستوں کو سبکی سکاہان کے علاقے میں مزید جنوب مشرق تک بھیجا گیا جہاں انڈونیشیا والوں نے بلائی کارنگان کے مقام پر مرکزی اڈہ بنا رکھا تھا۔ شہر کے سات میل مشرق میں جرک نامی گاؤں اور مزید چار میل مشرق میں سیگو مین تھا۔ دونوں گاؤں کو سرحد کے متوازی چلنے والی ایک سڑک آپس میں ملاتی تھی۔ سارجنٹ ڈیوی ہیلے اور کارپورل جولیل کی زیر قیادت دونوں گشتی دستے علاقے کے بارے میں معلومات لینے کے لیے روانہ کیے گئے۔ دوسرے دستے نے ایک ویران کیمپ دریافت کیا جس میں 80 افراد آ سکتے تھے۔ ہیلے کے دستے نے راستہ کے گرد چوکی قائم کی۔ اگلے روز دشمن کے سکاؤٹوں کا ایک چھوٹا دستہ راستے پر مغرب کی طرف جاتا ہوا نظر آیا۔ اس کے کچھ ہی منٹ بعد ایک بہت بڑا دستہ نمودار ہوا۔ ہیلے اور اس کے آدمی وہاں سے خاموشی کے ساتھ نکلے اور شمال مشرق کو چلے گئے۔ اس دوران دشمن نے ہر طرف علامتی

فائرنگ کرنی شروع کر دی۔ انہیں اندازہ ہوا کہ دشمن کو ان کی موجودگی کا احساس ہو گیا تھا۔
فروری میں میجر راجر ووڈی ولسن اور ڈی سکواڈرن واپس آ گئے اور بی سکواڈرن فارغ ہو کر برطانیہ چلا گیا۔ ڈی سکواڈرن نے کوئٹہ اور سکاپان کے درمیانی علاقے میں دو جاسوس دستے چھوڑے۔ انہوں نے انڈونیشیا کی طرف جانے والے کسی راستے کی تلاش کی لیکن ناکام رہے۔ تین دوسرے دستے کیلنگان کی سرحد عبور کر کے مزید آگے چلے گئے تاکہ سکی کوئٹہ اور بڈانگ کے درمیان راستے کی جاسوسی کی جاسکے۔

اس دوران کیپٹن گلبرٹ کونز اور سارجنٹ ٹاوان سینڈ کی زیر قیادت دو دستوں نے زیریں کوئٹہ تک پہنچنے کی کوشش کی۔ وہاں سے انہیں میرین انجنوں کی آوازیں سنائی دے سکتی تھیں لیکن ایک ناقابل عبور دلدل ان کے سامنے رکاوٹ بن گئی۔ اس کے ساتھ ہی سارجنٹ اریف ہیری کی قیادت میں ایک گشتی دستے کو پہلے ڈویشن میں شمال مغرب میں بھیجا گیا تاکہ کوہ پونیہ کے دامن میں واقع قصبے باتو حطام کی جاسوسی کی جائے۔ اس گاؤں کے لوگوں کا طرز عمل شکوک پیدا کرتا تھا۔ حمیری کو ایک مقامی شکاری پارٹی ملی جس نے بڑے شہدود سے اصرار کیا کہ اس علاقے کے ارد گرد کوئی انڈونیشی کیمپ نہیں ہے۔

اسی اثنا میں سارجنٹ ایڈی للیکو کی زیر قیادت ایک 8 رکنی گشتی دستے نے جو اس علاقے میں ایک چوکی قائم کرنے کے لیے آیا ہوا تھا، ایک ویران کیمپ دریافت کیا۔ اگلے روز دستے کے ارکان نے کیمپ کا قریبی مشاہدہ کرنے کا فیصلہ کیا اور بہت احتیاط کے ساتھ وہ کیمپ کی طرف بڑھے۔ وہ دس منٹ تک ارد گرد غور و خوض سے دیکھتے رہے۔ اس کے بعد رہنمائی کرنے والا سکواڈ ایان تھا مسن محفوظ مقام سے باہر نکلا ہی تھا کہ اس پر اور للیکو پر دشمن نے قریب سے ہی گولی چلا دی۔ تھا مسن بری طرح زخمی ہو کر نیچے گرا۔ وہ دشمن کے ایک سپاہی سے دو گز کے فاصلے پر گرا تھا جسے اس نے فوراً ہی گولی مار کر ہلاک کر دیا۔ پھر ریگلتا ہوا محفوظ ٹھکانے کی طرف بڑھا۔

اس دوران للیکو کے کوہے میں گولی لگ گئی تھی۔ اس کے حکم پر تھا مسن کہنیوں کے بل ریگلتا ہوا اس کی طرف بڑھا۔ للیکو نے اسے تحفظ دینے کے لیے فائرنگ کی جس سے دشمن کے دو سپاہی جو کھلے میں آگئے تھے زخمی ہو گئے۔ تھا مسن ایک چٹان پر پہنچنے میں کامیاب ہو گیا۔ اس کے بعد اسے للیکو کی طرف سے فائرنگ کی آواز آئی نہ کوئی جواب سنائی دیا۔ جس پر وہ ریگلتا ہوا آگے بڑھا اور ایک کھوہ میں چھپ کر وہاں رات گزار دی۔

دن کے باقی دو افراد بچ کر چوکی کی طرف نکل گئے۔ وہاں سے انہوں نے ریڈیو رابطے کے ذریعے کوچنگ میں سکواڈرن کے اڈے کو اطلاع دی اور پھر سرحد کی طرف روانہ ہو کر کئی گھنٹے بعد تین سے مقام پر انفرنری کمپنی سے اڈے تک پہنچ گئے۔ اسی روز بعد ازاں گشتی دستہ گورکھا رائفلز کی

ایک ریسکیو فورس کے ہمراہ پھر کلمینان آ گیا۔
ادھر للیکو یہ اطمینان کر کے کہ دشمن علاقے سے جا چکا ہے چٹان کی طرف ریگلتے ہوئے بڑھا اور 500 گز کا فاصلہ طے کر گیا۔ اس نے بھی کھوہ میں پناہ لی۔ باقی دن اور رات وہ وہیں چھپا رہا۔ صبح کو اٹھا تو دیکھا کہ 30 گز کے فاصلے پر انڈونیشی فوجی موجود ہیں۔ ان میں سے ایک اس درخت پر چڑھ گیا لیکن کسی ہیلی کاپٹر کی آواز سن کر وہ سب آگے بڑھ گئے۔ کچھ ہی دیر بعد اس نے فائرنگ کی آواز سنی جس پر اس نے سوچا کہ دشمن نے تھا مسن کو گھیر لیا ہے۔

تھا مسن اس دوران سرحد کی طرف ریگلتا رہا اور دوسرے دن شام تک وہ ایک ہزار گز کا فاصلہ طے کر چکا تھا۔ ہیلی کاپٹر کی آواز سن کر یہ سمجھتے ہوئے کہ یہ دشمن کا ہے اس نے اس پر فائرنگ کر دی۔ لیکن اس کا کوئی منفی نتیجہ نہیں نکلا۔ عصر کے وقت اس نے تین علامتی فائر کیے۔ خوش قسمتی سے گورکھا پلٹن نے وہ سن لیے اور جلد ہی اس تک پہنچ گئی۔

دشمن کے چلے جانے کے بعد للیکو نے بھی ریگلتے ہوئے سفر کرنا جاری رکھا اور سرحد تک جا پہنچا۔ وہاں اس نے ہیلی کاپٹر کی واپسی کا انتظار کیا۔ شام ہونے پر اس نے اس کے آنے کی آواز سنی اور اپنی بچاؤ والی نارنجی روشن کی جودستے کے ہر سپاہی کے پاس ہوتی ہے۔ موسم خراب تھا اور عین اسی وقت طوفان آ گیا۔ ہیلی کاپٹر کا پائلٹ ڈیوڈ کولسن جو دو روز سے ان دونوں کو تلاش کر رہا تھا اس سے پہلے بلند درختوں کی وجہ سے تھا مسن کو اٹھانے کی کوشش میں ناکام ہو چکا تھا۔ اس نے للیکو کا سراغ لگا لیا تھا اور اب اسے نکالنے کا تہیہ کر لیا تھا۔ وہ درختوں کی چوٹیوں کے درمیان نیچے ہوتا ہوا آیا یہاں تک کہ وہ اتنی کم بلندی پر پہنچ گیا جہاں سے وہ رسیوں کی سیڑھی نیچے لگا سکتا تھا۔ سیڑھی کے ساتھ ایک چڑے کی بنی ہوئی پٹی تھی جسے للیکو نے کندھوں کے گرد لپیٹ لیا۔ اسے وہاں سے نکال کر کوچنگ کے ہسپتال پہنچا دیا تھا۔ بعد ازاں تھا مسن کو بھی اسی طرح نکال کر وہیں پہنچا دیا تھا۔

مارچ 1965ء میں میجر پیٹر ہیئرنگ کی کمان میں پیراشوٹ رجمنٹ کی دوسری بٹالین کی سی کمپنی (دوسری پیرا) بورنیو پہنچی۔ اس سے قبل اسے برونائی میں ایس اے ایس نے جنگ کی تربیت دی تھی۔ سیبو جا کر اس نے گورکھا انڈی پینڈنٹ پیراشوٹ کمپنی کو فارغ کیا۔ اسی کمپنی کے لیے ننگا گاٹ نامی گاؤں میں انتظامی اڈہ قائم کیا گیا۔ یہاں نیول ایئر سکواڈرن فلیٹ ایئر آرمر نمبر 845 کا اڈہ بھی تھا۔ اس سکواڈرن نے سی کمپنی کو ہیلی کاپٹروں کی مدد فراہم کرنا تھی۔ کمپنی کی تعیناتی کے اگلے ماہ ایک المناک حادثہ ہوا۔ سکواڈرن کے دو ہیلی کاپٹر ایک ریسکیو آپریشن سے واپسی پر آپس میں ٹکرائے اور ان پر سوار آٹھوں افراد ہلاک ہو گئے۔

سی کمپنی کو گورکھا کمپنی سے ورثے میں ایک مشن یہ ملا تھا کہ ایک گشتی دستہ بھیجا جائے جو یونان بوسانگ قبائلیوں کے ساتھ جا کر رہے۔ یہ قبائلی خانہ بدوش تھے۔ کئی کئی ہفتے اور مہینے جھوپڑوں

میں رہتے، جنگلی سؤر اور ہندو وغیرہ شکار کرتے اور جب وہاں شکار کیا ہو جاتا تو آگے چل پڑتے۔ لیفٹیننٹ ونٹر کے دستے نے ایک اپریشن کے دوران ان کے ساتھ 12 ہفتے گزارے۔

اپنے دورانیہ کے آخر میں سی کمپنی نے کلاٹ اپریشنوں میں حصہ لیا۔ چار دستے لیفٹیننٹ سائمن ہل کی زیر قیادت کوچنگ میں اے سکوڈرن کے ساتھ میجر پیٹر ڈی لابلیر کی کمان میں منسلک کر دیئے گئے۔ ہل اور اس کے سگنلر لانس کارپورل برسٹن اپنے طور پر سرحد عبور کر گئے اور اپنے دو ساتھی کراسنگ پوائنٹ کو محفوظ کرنے کے لیے پیچھے چھوڑ گئے۔ وہاں سے وہ کلمینٹان میں غائب ہو گئے اور 10 روز بعد اپنا کام مکمل کر کے لوٹے۔ کمپنی کا چار ماہ کا دورانیہ عملاً جولائی میں مکمل ہوا جس کے بعد وہ برطانیہ لوٹ گئی۔ اس عرصے میں دشمن کے ساتھ کوئی براہ راست آمنا سامنا نہیں ہوا۔

اس وقت تک 22 ایس اے ایس لیو آن کے جزیرے پر ڈائریکٹر آف اپریشنز کے انداز میں اپنا تھیٹر ہیڈ کوارٹر قائم کر چکی تھی۔ جس کی قیادت کمانڈنگ افسر لیفٹیننٹ کرنل مانک ونگیٹ گرے یا اس کے نائب میجر جان سلم کے پاس تھی۔ اس سے پہلے بورنیو میں اس کے ہیڈ کوارٹر کو برونائی کے ایک آسیب زدہ گھر میں منتقل کیا گیا تھا جو سلطان کی ملکیت تھا۔ دوسری جنگ عظیم کے زمانے میں یہاں جاپانی خفیہ پولیس کمپنی 'ٹائی' کا اڈہ تھا اور شہرہ تھا کہ یہاں دوران تفتیش بے دردی سے قتل کی جانے والی ایک نوجوان لڑکی کا بھوت قابض ہے۔ ہیڈ کوارٹر کے لیو آن منتقل ہو جانے کے بعد وہاں ایس اے ایس کے ایک سکوڈرن نے اڈہ بنالیا جو بورنیو کے اپریشن میں شریک تھا۔

اپریل 1965ء میں میجر جنرل والڈو کرخصت ہوا تو اس کی جگہ ڈائریکٹر آف اپریشنز کے طور پر میجر جنرل جارج لی تعینات ہوا۔ اس کے فوراً بعد انڈونیشیوں نے پہلے ڈویژن کے جنوبی علاقے میں بی کمپنی کے زیر قبضہ ایک اڈے پر جو پلان مان ماپو میں واقع تھا ایک بنالین فوج کے ساتھ حملہ کر دیا۔

27 اپریل کو پونے پانچ بجے شام جب بارش ہو رہی تھی اور سخت اندھیرا تھا اڈے پر توپ خانے، راکٹ لانچروں اور چھوٹے اسلحہ سے حملہ شروع ہو گیا۔ کمپنی کے بیشتر سپاہی گشت پر گئے ہوئے تھے اور اڈے پر بہت کم فوج موجود تھی۔ حملہ آوروں نے خاردار باڑ میں شکاف کئے اور اندر گھس کر ایک توپ پر قبضہ کر لیا مگر جوابی حملے میں پسپا کر دیئے گئے۔ حملے سے 3 سپاہی زخمی ہوئے۔ اس دوران کمپنی سارجنٹ میجر جان ولیمز نے فارورڈ آبرزویشن آفیسر کو اڈے کے اس حصہ پر گولہ باری کے لیے کہا جس پر دشمن قابض ہو چکا تھا۔ اس کے ساتھ ہی پلٹن کمانڈر کیپٹن نک تھا مسن کے ہمراہ اس نے دوسرا جوابی حملہ کیا لیکن اس کے مختصر سے دستے پر توپ کا گولہ آ کر گرا جس سے اس کے دو مزید افراد کے سوا باقی مارے گئے۔ اس موقع پر کارپورل بوہان کی زیر قیادت فوجیوں کے دوسرے حصہ نے حملہ کر کے دشمن کو پسپا کر دیا۔ انڈونیشیوں کے ایک اور حملہ کو بھی مشین گن کے فار سے پسپا

کر دیا گیا۔

اڈے کے اسی حصے پر زبردست گولہ باری کے ساتھ ایک اور حملہ کیا گیا لیکن اڈے کے اندر واحد بچی ہوئی مارٹر توپ سے دشمن پر شدید گولہ باری کی گئی۔ ساتھ ہی فارورڈ آبرزویشن آرمیز نے بھی باہر سے گولہ باری شروع کر دی۔

اس وقت تک ولیمز زخمی اور ایک آنکھ سے اندھا ہو چکا تھا۔ اس کے باوجود اس نے تین فوجیوں کی قیادت کرتے ہوئے دشمن کو اڈے کی حدود سے نکالنے کی کوشش کی اور ایک انڈونیشی فوجی کو ہلاک کر دیا۔ اسی لمحے ہیلی کاپٹر پہنچ گئے۔ ان کے ہمراہ فوجی کمک تھی۔ ساتھ ہی تین پلٹنیں اس راستے کی طرف روانہ کر دی گئیں جہاں سے دشمن نے متوقع طور پر فرار ہونا تھا۔ دشمن کے تعاقب کے لیے گورکھا دستوں کی دو کمپنیاں پلان مان ماپو بھی روانہ کر دی گئی تھیں۔

بی کمپنی پر بظاہر انڈونیشیا کے پیرا کمانڈوز نے حملہ کیا تھا۔ دو کمپنیوں نے حملہ کیا تھا اور تیسری نے حملے کے لیے ایک مضبوط اڈہ قائم کیا تھا۔ چوتھی کمپنی سرحد کے انڈونیشی جانب گھات لگا کر حملے کے لیے تعینات تھی تاکہ برطانوی فوج کو تعاقب سے روکا جائے۔ اس لڑائی میں بھی کمپنی کے صرف 2 فوجی مرے اور 7 زخمی ہوئے جبکہ دشمن کے تقریباً 300 فوجی مرے اگرچہ ان میں سے کسی کی لاش نہیں ملی۔ یہ معرکہ 10 برس بعد حل ہوا جب ایک انڈونیشی افسر نے جو اس جنگ میں شریک تھا اور ایک کورس میں شرکت کے لیے برطانیہ آیا ہوا تھا بتایا کہ مرنے اور شدید زخمی ہونے والے سپاہیوں کو قریبی دریا میں پھینک دیا گیا تھا۔

اپریل کے آخر میں آئیر ہٹام کے علاقے میں ایک جھڑپ ہوئی۔ کیپٹن رابن لٹیس کی زیر قیادت ڈی سکوڈرن کا ایک دستہ کلینمان کے اندر جاسوسی مشن پر تھا کہ 20 اپریل کو انہیں ایک ندی میں انڈونیشی فوجیوں سے بھری چار کشتیاں نظر آئیں جو ندی کے بہاؤ کے رخ چلی گئیں۔

رات کو کولٹیس نے سکوڈرن کے اڈے سے درخواست کی کہ آئندہ نظر آنے والی کشتیوں پر حملے کی اجازت دی جائے۔ 28 اپریل کی صبح وہ اور اس کے سپاہی گھات لگا کر بیٹھ گئے۔ سوا آٹھ بجے تین کشتیاں نمودار ہوئیں۔ ان پر تین تین سپاہی تھے۔ لٹیس نے دوسری کشتی پر فائرنگ کر کے اس پر سوار دو فوجی مار دیئے۔ ناف براؤن نے تیسری کشتی پر حملہ کیا اور تینوں سپاہی مار ڈالے۔ اس دوران چوتھی کشتی بھی آتی ہوئی نظر آئی۔ اس پر بھی فائرنگ کی گئی لیکن اس پر سوار فوجی فرار ہونے میں کامیاب ہو گئے یہ ساری کارروائی صرف 4 منٹ جاری رہی۔

اس کے فوراً بعد دستے نے رخت سفر باندھا اور تیزی سے سرحد کی طرف روانہ ہو گیا۔ انڈونیشیوں نے ڈیڑھ گھنٹے بعد رد عمل ظاہر کیا اور علاقے پر گولہ باری شروع کر دی۔ دستہ اس شام سرحد پہنچ گیا۔

مئی کے دوسرے ہفتے میں ڈی سکوڈرن نے ایک اور دریائی ہدف کے خلاف کامیابی حاصل کی۔ 10 مئی کو سارجنٹ ڈان لارج کی زیر قیادت ایک دستہ سبھی کو تمبا کے علاقے میں جاسوسی کے لیے سرحد پار کیا۔ ان لوگوں کی منزل سرحد سے جنوب میں دریا تک جانے والی سڑک تھی۔ دوسرے دن انہوں نے ایک انڈونیشی پلٹن کو اڈہ بناتے دیکھا جس پر انہیں واپس جانا پڑا۔ دو روز بعد دلدلی زمین میں جا گھسے جو اتنی گہری تھی کہ لارج جو لمبے قد کا تھا، سینے تک اس میں ڈھنس گیا، باقی گردن تک اس میں دھنسے ہوئے تھے۔ اسے عبور کرنے میں انہیں چند دن تک لگے جس کے بعد انہوں نے ایک جزیرے میں پناہ لی۔

دلدلی زمین سے گزرتے ہوئے انہیں دریا کی سمت سے انجنوں کی آوازیں آتی رہیں۔ آخر انہیں سڑک مل گئی اور وہ کوئٹہ کے کنارے پہنچے گئے۔ وہاں انہیں کچھ تازہ نشانات راہ نظر آئے۔ چنانچہ لارج نے دریا کے کنارے ایک درختوں سے گھرے ہوئے ایک گڑھے میں نگران چوکی بنالی۔ پہلے دن دشمن کے دو سپاہی ایک ناؤ پر جاتے ہوئے نظر آئے۔ دوسرے دن کی لائیں بہاؤ کی مخالف سمت جاتی ہوئی اور پھر اپنا سامان اتار کر واپس آتی ہوئی نظر آئیں۔ انڈونیشی دریا کو سپلائی لائن کے طور پر استعمال کر رہے تھے۔

گشتی دستہ کا دوسرا کام دریا سے گزرنے والی کسی بھی فوجی ٹریفک کو روکنا تھا چنانچہ لارج نے ڈی سکوڈرن کے اڈے سے پیغام کے ذریعے اجازت طلب کی کہ اسے مناسب ہدف پر حملے کی اجازت دی جائے جو اسے مل گئی۔ کئی لائیں گزریں لیکن لارج نے ان پر گولی نہیں چلائی کیونکہ یا تو وہ بہت چھوٹی تھیں یا بہاؤ کی سمت بہت تیزی سے جارہی تھیں۔ وہ کسی بڑی کشتی کے انتظار میں تھا جو مخالف سمت میں جارہی ہو جس کی وجہ سے جب وہ دریا کے موڑ پر پہنچے تو اس کی رفتار سست ہو جائے۔ عصر کے وقت ایسی ایک کشتی نمودار ہوئی جس پر بحریہ اور بریہ کے فوجی افسر نظر آ رہے تھے۔ لیکن اس پر ایک نوجوان عورت بھی سوار تھی اس لیے لارج نے فائرنگ نہیں کی۔ کئی سال بعد لارج کو پتہ چلا کہ آرپی کے اے ڈی کا کمانڈنگ آفیسر کرنل لیوناڈوس بنی مورڈانی بھی اس کشتی پر سوار تھا۔

بہت تیز بارش ہو رہی تھی اور طوفان شروع ہو گیا تھا جب دوسری کشتی جو 40 فٹ لمبی تھی نمودار ہوئی۔ وہ اوپر کی سمت جارہی تھی اور اس میں بیٹھے فوجی نظر آ رہے تھے۔ جب وہ موڑ کے قریب پہنچ کر آہستہ ہوئی تو دستے نے اس پر فائر کھول دیا۔ کشتی وہیں رک گئی تھی پھر نیچے کی طرف بہنے لگی۔ اس کے درمیان میں آگ لگ گئی تھی اور ایک پہلو جھک گیا تھا۔

اگلے دن وہ ایک آسان راستے کے ذریعے مشرق کی طرف روانہ ہوئے سرحد پر پہنچے جہاں سے انہیں پہلی کا پٹر کے ذریعے نکال لیا گیا۔ اس کے کچھ عرصہ بعد ڈی سکوڈرن اپنا دورانیہ کار مکمل کر کے برطانیہ لوٹ گیا اور اس کی جگہ اے سکوڈرن نے لے لی۔

اس دوران اپریل میں فرسٹ ڈیٹیل چیمنٹ کی صورت میں 22 ایس اے ایس کو مزید کمک مل چکی تھی۔ میجر بل میلڈرم کی زیر قیادت یہ 40 رکنی دستہ فروری کے آخر میں بورنیو اور وہاں سے سراواک پہنچا تھا۔

اے سکوڈرن نے بورنیو میں اپنا چوتھا دور مئی میں شروع کیا۔ اس بار اس کا سارا کام پہلے ڈویشن میں تھا۔ اس دوران انڈونیشی فوج کے دو گروپوں نے دراندازی کی اور کوچنگ اور سیریان کی درمیانی سڑک پر پہنچ گئے اور گوریلوں کے ساتھ مل کر ایک تھانے پر حملہ کیا۔

سکوڈرن کے پہنچنے کے بعد میجر ببیٹر ڈی لابلینر نے ٹروپ کے تین ارکان کارپورل راب رابرٹس اور سیلٹر اور جی گرین کو میجر جان ایڈورڈس اور اس کے کراس بارڈر سکاؤٹس سے منسلک کر دیا۔ تینوں 18 سکاؤٹوں کے ہمراہ گوریلوں کے ایک کیمپ پر حملہ کرنے کے لیے روانہ کیے گئے جو گنانگ کلیمنتان کے علاقے میں سرحد کے پار کوئی 10 ہزار گز کے فاصلے پر قائم تھا۔ دستے نے سرحد عبور کرنے کے دو روز بعد ایک ڈھلوانی علاقے میں اپنا اڈہ قائم کر لیا اور کیمپ کی تلاش شروع کر دی۔ تین دن بعد انہیں ایک راستے کا سراغ ملا جو شمال مغرب کے پہاڑوں کی طرف جارہا تھا۔ جنوب مشرق کے علاقے میں ایک دریا پر پل ملا جس کے دوسری طرف کچھ جھوپڑے نظر آئے۔ حیرت کی بات تھی کہ وہاں ٹیلی فون لائن بھی موجود تھی۔ اگلے روز انہوں نے جھوپڑوں کے گرد جا کر پوزیشنیں سنبھال لیں۔ رابرٹ کے ایک سکاؤٹ بنے وہاں اپنے ایک رشتہ دار کو پہچان لیا جس سے رابطہ کرتے پر معلوم ہوا کہ پہاڑ پر گوریلوں کا اڈہ ہے جبکہ خود انڈونیشی فوج کا اڈہ دریا کے اوپر کے رخ 6 میل کے فاصلے پر قائم ہے۔

رابرٹ نے وہاں سے ہٹ کر خود کو سیلٹر اور اپنے 9 سکاؤٹوں کے ہمراہ دریا سے 800 گز کے فاصلے پر تعینات کر دیا جہاں سے وہ پہاڑی کیمپ سے آنے والے گوریلوں پر حملہ کر سکتے تھے۔ اس کے باقی فوجیوں نے گرین کی کمان میں پل کو نشانہ لے کر پوزیشنیں سنبھال لیں۔ ٹیلی فون لائن کاٹ دی گئی تاکہ انڈونیشی معاملے کی تحقیق کرنے اور لائن مرمت کرنے کے لیے فوجی بھیجیں۔ چھ گھنٹے بعد 7 آدمی پل پر نمودار ہوئے جن پر فائرنگ کر دی گئی۔ 6 مارے گئے جبکہ ساتواں زخمی حالت میں فرار ہو گیا۔

اس آپریشن کے بعد رائل ایئر فورس کی فضائی جاسوسی کے تحت لی گئی تصاویر سے گنانگ کلیمنتان کے جنگل میں ایک کیمپ کی موجودگی کا سراغ ملا۔ میجر جان ایڈورڈس نے اس پر ٹروپ 1 اور 2 کے ارکان کی مدد سے حملے کا منصوبہ بنایا جس میں ٹروپ 2 کا کمانڈر کیپٹن مالکم میک گلیوری بھی شامل تھا۔

میک گلیوری نے 31 رکنی گروپ کے ہمراہ 9 جولائی کو مشن شروع کر دیا۔ پانچ روز بعد وہ

اس پہاڑ کے دامن پر جا پہنچے جہاں کیمپ واقع تھا۔ اگلے روز انہوں نے کیمپ کی تلاش شروع کر دی جس میں ناکامی ہوئی۔ اس پر میک گلیوری نے اسی راستے پر چھپ کر حملہ کرنے کا فیصلہ کیا جو کارپورل رابرٹس نے پچھلے اپریشن میں دریافت کیا تھا۔ میک گلیوری، سیلٹر اور دو سکاؤٹس حملے کی جگہ کا تعین کر رہے تھے کہ انہوں نے وہاں 9 انڈونیشیوں کا دستہ دیکھا۔ انہوں نے فیصلہ کیا کہ یہی جگہ حملے کے لیے ٹھیک ہے۔

میک گلیوری نے رابرٹس، فرینکس اور چار سکاؤٹوں کو اس کھائی پر متعین کر دیا جس پر اسے عبور کرنے کے لیے درخت کا تار رکھا تھا۔ باقی سپاہی دائیں بائیں متعین کر دیئے۔ ڈیڑھ بجے شدید بارش کے دوران دشمن کے پانچ فوجی تھے پر نمودار ہوئے اور اسے تیزی سے عبور کرنے کے بعد غائب ہو گئے۔ یہ ہر اول دستہ تھا اور اس پر ابھی حملہ شروع بھی نہیں ہوا تھا کہ ایک بڑا دستہ ان کے دائیں طرف پہنچ گیا جس نے ان پر فائرنگ شروع کر دی۔ کارپورل کانڈی کا ٹروپ فوراً وہاں سے نکل گیا اور اس کے عقب میں چلا گیا اس کے بعد تینوں ٹروپ علاقہ خالی کرتے ہوئے سرحد پر پہنچ گئے۔

مئی 1965ء میں بورنیو پر تعینات 22 ایس اے ایس میں آسٹریلیا کی ایس اے ایس رجمنٹ کا سکوڈرن ابھی شامل ہو گیا۔ کیم فروری کو یہ سکوڈرن بروٹائی پہنچا جہاں اس نے آسیب زدہ گھر میں اپنا ہیڈ کوارٹر قائم کیا۔ 28 مارچ کو اس نے اپنا پہلا دستہ چوتھے ڈویژن کے جنوب مشرقی علاقے میں روانہ کیا۔ اس کے بعد مزید دستے صبح میں بھیجے۔ ان دستوں کی روانگی کا مقصد علاقے سے واقفیت، مقامی لوگوں سے اچھے تعلقات قائم کرنا اور سرحد پر واقع کراسنگ پوائنٹس کا سراغ لگانا تھا۔ اپنے پہلے کلارٹ اپریشنوں میں سکوڈرن نے صبح سے ایک دستہ سرحد عبور کرا کے کلمینان کے اندر 3000 گز لابلانگ کے علاقے میں بھیجا۔ دستے کی قیادت میجر ایلف گارلینڈ کر رہا تھا۔ 7 مئی کو گارلینڈ کا نائب انس کارپول فریڈ گروزوچ بخار میں مبتلا ہو گیا جس پر مشن ختم کر دیا گیا۔ دوسرا دستہ بھی لابلانگ کے علاقے میں بھیجا گیا۔ اس کی کمان نام مارشل کے پاس تھی۔ علاقے میں پہنچ کر اس نے نگران چوکی قائم کی جہاں سے اس نے گاڑی کے اندر 15 انڈونیشی فوجی دیکھے۔ 12 مئی کو لیفٹیننٹ پیٹر میکڈوگل کی زیر قیادت ایک اور دستہ نے بھی اسی علاقے میں 8 انڈونیشی فوجیوں کو دیکھا۔ مہینے کے آخر میں ایسے مزید دستے روانہ کیے گئے جو مختلف علاقوں میں دشمن کی دراندازی کے ممکنہ راستوں کا سراغ لگاتے رہے۔

4 جون کو کارپورل جان رابنسن کی زیر کمان ایک دستہ ہیلی کاپٹر کے ذریعے سرحد پار سلیبی ران کے جنوب مغرب میں اتارا گیا جس کا مقصد دشمن کی اس فورس کا سراغ لگانا تھا جو لمبوس کے علاقے میں موجود خیال کی جاتی تھی۔ تین دن بعد یہ دستہ سلیبی پہنچ گیا اور ایک چوکی قائم کر لی

جہاں سے وہ دریا کی دوسری طرف واقع متعدد دیہات پر نظر رکھ سکتے تھے۔ انہوں نے اندازہ لگایا کہ وہاں 20 انڈونیشی فوجی موجود ہیں۔ اس دوران سیکنڈ لیفٹیننٹ پیٹر شوین کی زیر قیادت ایک دستہ سلیبی کے علاقے میں بھی جاسوسی مشن میں مصروف تھا۔

لمبس میں جاسوسی مشن مکمل کرنے کے بعد کارپورل رابنسن کا دستہ جون کے آخر میں علاقے میں واپس آ گیا اب اس کے ساتھ بی کمپنی اور کچھ توپ خانہ بھی تھا۔ جنہیں اس انڈونیشی فوج پر حملہ کرنا تھا جو پہلے انہیں نظر آتی تھی۔ 21 جون کو سرحد عبور کرنے کے بعد رابنسن اور گورکھا فوجی تین دن بعد ایک مقام پر پہنچے۔ وہاں سے رابنسن مزید جاسوسی کے لیے آگے نکل گیا جبکہ گورکھا فوجیوں نے اگلی صبح انڈونیشیوں پر حملے کے لیے ایک چٹان پر پوزیشن سنبھال لی۔

9 بجے جب انڈونیشی فوجی ناشتہ کر رہے تھے گورکھوں نے مشین گنوں اور مارٹر توپوں سے حملہ کر دیا۔ پون گھنٹہ کی لڑائی میں دشمن کے کئی فوجی ہلاک اور ان کی ایک توپ تباہ ہو گئی۔ اس کے بعد گورکھے اور رابنسن کا یونٹ وہاں سے نکل آیا اور سرحد پر پہنچ گیا۔

اس عرصہ میں سکوڈرن کا بڑا حصہ سنٹرل بریگیڈ کے علاقے میں سرگرم تھا۔ تاہم اس کے 4 گشتی دستے اے سکوڈرن کے ساتھ منسلک کر دیئے گئے تھے جو مغربی بریگیڈ کی کمان میں پہلے ڈویژن کے علاقے میں سرگرم تھا۔ 11 جون کو ایک 16 رکنی دستہ لیفٹیننٹ پیٹر میکڈوگل کی زیر قیادت سراواک کے پہلے ڈویژن کے شمال مغربی علاقے میں ہیلی کاپٹروں کے ذریعے سرحد کے نزدیک اتارا گیا وہاں سے وہ سبکی لیمان کی طرف روانہ ہوا جہاں اس نے ساداہ کے جنوب کی طرف جانے والے راستے پر گھات لگائی تھی۔

یہ لوگ 17 جون کو وہاں پہنچے اور اگلی صبح گھات لگا کر بیٹھ گئے۔ اگلے دو روز انہوں نے انڈونیشی فوجیوں کے چھوٹے چھوٹے گروپوں اور مقامی افراد کو راستہ استعمال کرتے دیکھا۔ 21 جون کو میکڈوگل کے پیشگی خبردار کرنے والے گروپ نے اطلاع دی کہ 14 انڈونیشی سپاہیوں کا ایک گروہ اس طرف آ رہا ہے۔ جب یہ فوجی حملے کے علاقے میں داخل ہوئے تو بارودی سرنگ کو جس برقی نظام سے اڑایا جانا تھا وہ ناکارہ ہو گیا۔ چنانچہ دستہ شام کو وہاں سے نکل آیا اور شام کو سرحد پر پہنچ گیا۔

جولائی میں گھات لگا کر 2 کامیاب حملے کیے گئے۔ 13 جولائی کو ایک چار رکنی دستہ نے صبح سے سرحد عبور کی اور سبکی سالیئر کی طرف روانہ ہوا۔ اس کی کمان سارجنٹ جان پیٹ کے پاس تھی۔ اسے دریا کے پاس چوکی بنا کر دریائی ٹریفک پر نظر رکھنی تھی۔ 5 جولائی کی شام دستے نے ایک کشتی اوپر کی طرف آتی ہوئی دیکھی جس پر 9 فوجی سوار تھے۔ جب وہ چوکی کے نزدیک پہنچی تو دستے نے اس پر فائرنگ کر دی جس کے نتیجے میں 8 فوجی ہلاک ہو گئے۔

21 جولائی کو سیکنڈ لیفٹیننٹ ٹریور راڈرک کی زیر قیادت ایک 10 رکنی دستہ سبکی سالیئر کے

شمالی کنارے پر گھات لگائی۔ دوپہر کے کچھ بعد اوپر کی طرف سے ایک کشتی نمودار ہوئی جس پر 6 افراد سوار تھے۔ قریب آنے پر اس پر موجود ہتھیار نظر آنے لگے چنانچہ راڈرک نے فائر کھول دیا جس سے اس پر سوار تمام فوجی ہلاک ہو گئے۔ 24 جولائی کو یہ لوگ واپس سرحد پہنچ گئے۔

2 اگست کو سکواڈرن نے اپنا دورہ مکمل کر لیا اور واپس مغربی آسٹریلیا چلا گیا اور اس کی جگہ گارڈ انڈی پنڈنٹ پیراشوٹ کمپنی نے سنبھال لی۔ اس نے متعدد کلارٹ اپریشن کیے اور سرحد سے 12 میل کے فاصلے پر پن سیانگ گان کے مقام پر اڈہ قائم کیا۔ رائل ایئر فورس کے طیارے بروٹائی کے آسیب زدہ گھر میں قائم کمپنی کے اڈے سے دستوں کو اٹھا کر پن سیانگ گان سے 16 میل شمال مشرق میں لے جاتے تھے۔ وہاں سے انہیں ہیلی کاپٹروں پر بٹھا کر فارورڈ اڈے پر بھیج دیا جاتا تھا۔ چار کلارٹ اپریشن کیپٹن چارلس فیوگل سانگ کے دستے نے کیے۔ پہلے دو اپریشنوں کا مقصد سٹی سائلر کے شمال میں قائم انڈونیشی اڈے کو تلاش کرنا تھا۔ پہلی بار یہ ناکام رہا اور واپس آ گیا اسے دوبارہ بھیجا گیا تو اڈے کا سراغ مل گیا۔

دوسرا اپریشن زیادہ مفید ثابت ہوا۔ کیپٹن فیوگل سانگ کی زیر قیادت ایک دستے نے بارو کے مشرق میں سرحد عبور کی۔ اس کا مقصد وہاں انڈونیشیا کے ایک اڈے کو تلاش کر کے اس پر حملہ کرنا تھا۔ اس مقصد کے لیے قریبی چٹانوں پر ایک توپ نصب تھی۔ جب یہ حملہ شروع ہوا تو عین اس وقت انڈونیشیا کا ایک سی-130 وہاں پہنچا جس کے پیراشوٹ دستے ایئر پورٹ پر اتارنے لگے۔ ایئر پورٹ والوں نے سمجھا کہ بمباری اس جہاز سے ہو رہی ہے انہوں نے اس پر فائرنگ کر دی جس سے وہ گر کر تباہ ہو گیا۔

تیسرا اپریشن 10 دن جاری رہا۔ ایک گورکھا پلٹن کے ساتھ دستے نے سرحد عبور کی اور اس اڈے کی طرف روانہ ہوا جو پہلے مشن میں دریافت ہوا تھا۔ اس اڈے کے پیچھے ایک راستے پر گھات لگائی جانی تھی۔ وہاں پہنچ کر گورکھوں نے اڈہ قائم کر لیا جبکہ فیوگل سانگ مزید آگے چلا گیا تاکہ گھات لگائی جاسکے لیکن تین دن کی کوشش کے باوجود مطلوبہ راستہ نہ مل سکا۔ فیوگل سانگ تین گورکھے اور اپنے دستے کے دو ارکان کے ہمراہ مزید آگے چلا گیا جبکہ باقی فوج نے پیچھے چوکی تعمیر کی۔ ایک گھنٹے بعد اسے ایک راستہ مل گیا۔ وہ رک کر آئندہ اقدام پر غور کرنے لگا ہی تھا کہ ایک گورکھے نے فائرنگ کر کے ان دو انڈونیشیوں کو ہلاک کر دیا جو راستے پر چلتے ہوئے جنوب کی طرف جا رہے تھے۔ فائرنگ کی آواز سے اس علاقے میں موجود دشمن کا خبردار ہونا لازمی تھا چنانچہ مشن ترک کرنے کے سوا کوئی راستہ نہیں تھا۔ چنانچہ یہ لوگ دو روز بعد واپس سرحد پر پہنچ گئے۔

چوتھا اور آخری کلارٹ مشن سرحد سے 10 ہزار گز دور ایک راستے پر گھات لگائے ہوئے تھا جو انڈونیشی فوجی استعمال کرتے تھے۔ کلیمستان میں داخل ہونے کے بعد فیوگل سانگ اور اس

کے فوجی دس روز تک وہ راستہ تلاش کرتے رہے مگر ناکام رہے اور واپس لوٹ آئے۔ کمپنی کے دستوں اور انڈونیشیوں کے درمیان جو مقابلے ہوئے ان میں سب سے سنگین 15 ستمبر کو ہوا۔ ایک دستے نے دشمن کے ایک بڑے کیمپ کا سراغ لگایا جو اتنا بڑا تھا کہ اس میں ایک پوری کمپنی سما سکتی تھی۔ گورکھا کمپنی کو اس پر حملے کا حکم دیا گیا۔ کمپنی کے کمانڈر میجر جان ہیڈ نے دو دستے دشمن کی پوزیشن کے پیچھے اتارنے کا فیصلہ کیا تاکہ وہ دریائی راستے پر گھات لگائے۔ ان کا کام گورکھوں کے حملے کے بعد پسپا ہونے والے انڈونیشیوں کو مارنا تھا۔

دونوں دستے بڑے حملے کے آغاز سے چار دن پہلے اتار دیئے گئے۔ 15 ستمبر کو 9 بجے صبح دشمن کے چھ فوجیوں کا ایک گروپ گھات والے علاقے کی طرف آتے ہوئے دیکھا گیا۔ بظاہر یہ کسی بڑے فوجی گروہ کا ہر اول دستہ لگ رہا تھا۔ 10 منٹ بعد دو فوجیوں نے سب سے آگے والے انڈونیشی کو گولی مار کر ہلاک کر دیا۔ باقی پانچ انڈونیشی فوجیوں نے گھات والی جگہ پر حملہ کر دیا اور فائرنگ سے ان میں سے چار مارے گئے۔ اس کے بعد مختصر خاموشی چھا گئی۔ جس کے بعد 50 فوجیوں پر مشتمل بڑا انڈونیشی دستہ ان کی طرف بڑھتا ہوا نظر آیا جس نے انہیں گھیرے میں لے لینا تھا۔ چنانچہ دونوں دستے وہاں سے نکل گئے اور منتشر ہو گئے۔ ان میں سے ایک فوجی نے دیکھا کہ اس کا تعاقب کیا جا رہا ہے تو اس نے پلٹ کر فائرنگ کر دی جس سے دو انڈونیشی مارے گئے۔ بعد ازاں دونوں دستے بحفاظت واپس پہنچ گئے۔

اکتوبر کے آخر میں گارڈز انڈی پنڈنٹ پیراشوٹ کمپنی اپنا دوسرا دورانیہ مکمل کر کے بورنیو سے چلی گئی۔ اس کی جگہ گورکھا انڈی پنڈنٹ پیراشوٹ کمپنی نے چارج سنبھال لیا۔

دو ماہ پہلے اے سکواڈرن انڈونیشیوں کو سراواک میں مزید دراندازی سے روکنے اور ان کے علاقے میں عدم تحفظ کے احساس میں اضافے کے لیے کئی کلارٹ اپریشنوں میں مصروف رہا۔ سب سے زیادہ اہم اپریشن لیفٹیننٹ کرنل نیل کے زیر کمان دوسری بٹالین کی دوسری گورکھا رائفلز کے ساتھ مل کر کیا گیا۔ ”کنگڈم کم“ کے کوڈ نام کے تحت اس اپریشن کے تحت گورکھا رائفلز نے سٹی کوئٹا اور سنگی سنیتو کے کنارے گھات لگا کر 6 بڑے حملے کیے جبکہ اے سکواڈرن کے پہلے اور تیسرے ٹروپ نے کیپٹن مالگ وکس اور جان فولے کی قیادت میں دشمن کو حرکت میں آنے پر مجبور کیا۔ تاہم شدید بارش کے باعث جو پانچ روز تک مسلسل جاری رہی اپریشن متاثر ہوا اور گورکھا رائفلز کے چاروں اور اے سکواڈرن کے سارے اپریشن ناکام رہے۔ باقی دو گورکھا اپریشنوں میں جو کوئٹا اور سنیتو کے کنارے کیے گئے 14 انڈونیشی ہلاک کر دیئے گئے۔ اس اپریشن کے بعد ”بلڈ ایلی“ کے نام سے ایک اور اپریشن کیا گیا جس میں سی کمپنی اور پہلے ٹروپ نے ایک حملے میں 16 اور دوسرے میں 21 انڈونیشی ہلاک کیے۔

اس کے بعد اپریشن جیک سپریت کیا گیا۔ یہ پہلے اور چوتھے ٹروپ نے کیا اور اس کا مقصد دریائے سننگی سنیتو کے اور اس کے معاون دریائے آیر حطام کے ساتھ ساتھ دشمن سے نمٹنا تھا۔ یکم ستمبر کو آیر حطام کے شمالی کنارے پر کیپٹن مائیک ولکر کے پہلے ٹروپ نے گھات لگائی جبکہ سارجنٹ مارلیس ٹیوڈور کی کمان میں چوتھے گروپ نے 5 ہزار گز دور جنوبی کنارے پر گھات لگائی۔ پونے دو بجے دن دو کشتیاں چوتھے زون کے علاقے میں داخل ہوئیں ہر ایک پر 8 فوجی سوار تھے۔ زبردست فائرنگ سے وہ تمام ہلاک ہو گئے لیکن بعد میں دو مزید کشتیوں پر بڑی تعداد میں آنے والے فوجی دریائے کنارے اتر گئے اور چوتھے ٹروپ کی طرف بڑھنے لگے جو تیزی سے وہاں سے نکل گیا اور تین دن بعد سرحد عبور کر کے سراواک میں داخل ہو گیا۔

اس اپریشن کے ساتھ ہی میجر کرسٹوفر بلوک کی قیادت میں 2/2 جی آر کمپنی اپریشن ہیل فائر کر رہی تھی۔ اس کے ہمراہ اے سکوڈرن کا سارجنٹ میجر لارسن سمیت بھی تھا جس نے اس کی ہدف تک یعنی معاون دریائے پونیتھ تک رہنمائی کی جو بابانگ بابا اور برجونگ اور برجونگ کالک کے جنوب میں قائم اڈے کے درمیان انڈونیشیا کی سلائی لائن تھا۔

چوتھے ٹروپ کے حملے کے اگلے روز انڈونیشیا کی ایک کمپنی بابانگ بابا کی طرف آتے ہوئے بلوک کے گھات والے علاقے میں آ گئی۔ اور شدید جنگ چھڑ گئی۔ دشمن کی فوج کو رکھا کمپنی سے تین گنا زائد تھی تاہم بلوک نے اس کا پہلے سے اندازہ کر کے فائر کا انتظام کر لیا تھا چنانچہ جب دشمن نے پہلوؤں سے حملہ کیا تو ان پر شدید فائرنگ کی گئی تاہم ان کا زوردار حملہ جاری رہا اور کور کھے منصوبے کے مطابق واپس ہونے لگے۔

اس مرحلے پر کمپنی کو کور فائرنگ کی ضرورت تھی جو 1 فارورڈ آبرویشن آفیسر کیپٹن جان ماسٹرز (رائل نیوزی لینڈ آرٹلری) نے فراہم کرنا تھی لیکن وہ اپنے سگنلر اور بلوک کی کمپنی کے سارجنٹ میجر کے ہمراہ اپنی جگہ پہنچنے میں ناکام رہا۔ خوش قسمتی سے سکوڈرن سارجنٹ میجر سمیت نے ریڈیو کے ذریعے سرحد پر تعینات توپ خانے سے رابطہ کیا۔ جلد ہی گولہ باری شروع ہو گئی جس نے انڈونیشی فوج کو ان سے دور ہی رکھا۔ میجر بلوک اس دوران دو گورکھوں کے ہمراہ لاپتہ ہونے والے افراد کی تلاش میں نکلا تو اس کا سامنا دشمن کے ایک بڑے گروپ سے ہوا۔ اس مقام پر ہونے والی جھڑپ میں اس نے دشمن کے کئی فوجی ہلاک کر دیئے۔ بعد ازاں کمپنی کور فائر کی آڑ میں دوسرے روز سرحد تک پہنچ گئی جہاں لاپتہ سگنلر موجود تھا۔ اس کی پوزیشن پر دشمن نے حملہ کر دیا تھا جس کے بعد وہ واپس سرحد کی طرف بھاگ نکلا تھا۔

اسی روز بعد میں کیپٹن جان ماسٹرز بھی آ گیا۔ وہ اور کمپنی سارجنٹ میجر دشمن کے بھاری فائر کی وجہ سے کمپنی سے پھڑ گئے تھے۔ میجر زخمی ہو گیا تھا جسے وہ راستے ہی میں ایک محفوظ جگہ چھوڑ آیا تھا۔

بعد ازاں ایک پارٹی کو بھیج کر اسے بھی وہاں سے نکال کر ہسپتال پہنچا دیا گیا۔

ستمبر میں اے سکوڈرن نے پھر با تو حطام میں کوہ پونیسیہ کے جنوب مغربی سرے پر پہلے ڈویژن کے شمال مغربی علاقے میں واقع گوریلوں کے اڈے کی طرف توجہ مبذول کی۔ لنڈو کے علاقے میں کمیونسٹوں کی سرگرمیاں بڑھ رہی تھیں اور اس اڈے سے ان کی مدد کی جا رہی تھی۔ خیال یہ تھا کہ یہ اڈہ سنگی سمپاہانگ اور سنگی بمبان کے درمیان واقع ہے چنانچہ اس کے پیش نظر میجر پیٹر نے پہلے تیسرے اور چوتھے ٹروپ کو اس پر تعینات کیا۔

10 ستمبر کو سکوڈرن سلسلہ کوہ پر جا پہنچا اور ہر علاقے نے اپنے متعلقہ علاقے میں تلاش شروع کر دی۔ لیکن مانگ وکس کا ٹروپ سنگی بمبان کے شمال اور بمبان کے مشرق میں گیا جبکہ کیپٹن جان فولے کا ٹروپ 3 لمبان اور سنگی بتانگ آیر کے درمیان علاقے کی طرف گیا۔ سارجنٹ مارلیس کیوڈور کا چوتھا ٹروپ بتانگ آیر اور سنگی سمپاہانگ سے ملحقہ مزید جنوبی علاقے کی طرف روانہ ہوا۔ انہیں ہدایت کی گئی تھی کہ وہ ایک جنگی قیدی ضرور بنائیں تاکہ اس سے کیمپ کے محل وقوع کا علم ہو سکے۔ اس کے پیش نظر تیسرا ٹروپ جنوب میں ایک راستہ کی طرف گیا۔ فولے بلیک برن اور جیکسن راستہ پر اس مقام تک گئے جہاں سے وہ ایک چٹانی قطار کو عبور کرتا تھا وہ جنگل سے اس مقام کا جائزہ لے رہے تھے کہ انڈونیشی فوجیوں کی ایک پلٹن نمودار ہوئی اور مزید آگے بڑھنے سے پہلے چند لمحوں کے لیے وہاں رہی۔ بعد میں اسی دن جب فولے اور اس کے ساتھی بدستور اپنی پوزیشن پر تھے یہ پلٹن واپس لوٹی اور اس مقام پر پھر چند لمحوں کے لیے رکی۔

چند منٹ بعد چار انڈونیشی فوجی فولے کی پوزیشن کی طرف بڑھے۔ بظاہر انہیں شک ہو گیا تھا۔ ان میں ایک نے اپنی ہندوق اٹھائی۔ فولے کے پاس گولی چلانے کے سوا کوئی چارہ نہیں تھا چنانچہ اس نے گولی چلا دی ساتھ ہی بلیک برن اور جیکسن نے بھی فائرنگ کر دی۔ ساتھ ہی تینوں تیزی سے بھاگے۔ دشمن نے ان کا تعاقب کیا اور زبردست فائرنگ کی۔ فولے اور جیکسن فوج کی چوکی تک پہنچ گئے لیکن بلیک برن ان سے پھڑ گیا اور لاپتہ ہو گیا۔ اس کی تلاش کے لیے ایک پارٹی بعد میں علاقے میں آئی مگر وہ نہیں ملا بلیک برن بچتا بچتا ہوا ایک ہفتہ بعد سرحد عبور کرنے میں کامیاب ہو گیا۔

تیسرے ٹروپ نے بتانگ آیر کے ساتھ اپنی تلاشی مہم جاری رکھی اور ایک انڈونیشی کیمپ کا سراغ لگا لیا۔ بیشتر اس کے کہ وہ مشاہدہ کرنے کے لیے آگے بڑھتے انہیں مزید انڈونیشی فوج کے آنے کی آوازیں سنائی دیں جس پر وہ واپس ہو گئے اور علاقے میں نکل گئے۔

اس دوران پہلے ٹروپ نے بھی دشمن کے ایک اڈے کا سراغ لگا لیا تھا لیکن وہ نہیں تھا جس کی تلاش تھی۔ کارپورل بل کونڈی کے دستے نے اچانک خود کو جنگل کے ایک صاف کیے گئے حصہ میں پایا جس کے مقابل ایک چٹان تھی اور اس پر ایک قلعہ بنا ہوا تھا جو خالی تھا۔ مشاہدے سے معلوم

﴿214﴾

ہوا کہ یہ انڈونیشی قلعہ تھا، گوریلوں کا نہیں چنانچہ یہ ان کا ہدف نہیں تھا۔ چوتھا ٹروپ بڑے بڑے زیر کاشت علاقوں کی وجہ سے آگے نہیں بڑھ سکا۔ کسی کو قیدی بنانے کا سوال ہی نہیں تھا۔ 19 دنوں کے بعد بھی اڈہ نہیں مل سکا۔ اے سکوڈرن نے سرحد عبور کی اور کوچنگ لوٹ آیا۔ اکتوبر میں اس کی جگہ بی سکوڈرن نے لی اور وہ واپس برطانیہ چلا گیا۔

ستمبر میں گورکھا انڈیپنڈنٹ پیراشوٹ کمپنی بورنیو آ گئی۔ اس بار اسے پانچویں علاقے میں تعینات کیا گیا۔ میجر جان کراس کی قیادت میں اپنے اس دوسرے دورانیے کے دوران اس نے سرحد پار کلارٹ مشنوں میں حصہ لیا۔

ایسا ایک اپریشن دو دستوں نے کیا۔ ایک کی قیادت خود کراس نے کی جسے ہیلی کاپٹر کے ذریعے سرحد سے ایک میل کے فاصلے پر ایک چوکی تک لے جایا گیا۔ لیکن یہ مشن بے نتیجہ رہا۔

اکتوبر کے شروع میں بی سکوڈرن کو چنگ پہنچا تو عین اسی زمانے میں مخرف فوجی افسروں نے انڈونیشیا میں بغاوت برپا کر دی اور چھ جرنیل ہلاک کر دیئے۔ جنرل کوسا ارگا لجا سوار تو اور عبداللہ الحارث فاسوشن نے یہ بغاوت کچل دی لیکن صورتحال کئی ہفتہ تک خراب رہی۔ جکارٹہ میں جھوم نے کمیونسٹ پارٹی کا ہیڈ کوارٹر نذر آتش کر دیا جبکہ وسطی جاوا میں انڈونیشی فوج کے کمانڈر نے کمیونسٹوں کا ساتھ دینے کا اعلان کر دیا۔ سلوا سی کے جزیرے میں کمیونسٹوں نے فوج پر حملہ کر دیا۔

نئی حکومت کے عزائم کے بارے میں کوئی معلومات نہیں تھیں۔ کلیمنٹن کے جنگوں میں خفیہ جنگ جاری رہی۔ البتہ انڈونیشیا کے اپریشنوں میں ٹھہراؤ آ گیا۔ تاہم تیسرے ڈویژن میں سنسنگی کتیباس کے علاقے میں ایک دراندازی سے اس وقفے کا خاتمہ ہو گیا۔

بی سکوڈرن نے میجر ٹیری ہارڈی کی زیر قیادت پونیہہ کے پہاڑوں پر ایک بڑا حملہ کیا۔ جبکہ نویں ٹروپ نے کیپٹن الیک سائٹ کی زیر قیادت باتو حطام کے علاقے میں گوریلوں کے اڈے کو تلاش کرنے کی ایک اور کوشش کی۔

سرحد عبور کرنے کے بعد سکوڈرن پونیہہ کے پہاڑوں کے طرف بڑھا اور تین دن بعد بمبان ساواہ کے راستے پر گھات لگائی۔

سب سے پہلے دو مقامی باشندے اور ان کے پیچھے ایک آدمی اور ایک لڑکا آیا۔ گھات کی پوزیشن کے پیچھے سے آنے والا کھٹکان کر وہ لوگ ذراڑ کے پھر جنوب کی طرف نکل گئے۔ لیکن ایسا کرنے سے پہلے آدمی نے بائیں ہاتھ پر واقع ایک درخت پر ایک نشان لگا دیا۔ یہ اطلاع میجر ہارڈی کو دی گئی جس نے اندازہ لگایا کہ دشمن معاملے کی تفتیش کے لیے آنے ہی والا ہوگا۔ چنانچہ چند ہی گھنٹے بعد دشمن کی فوج نے اچانک گھات کے بالکل پہلو سے حملہ کر دیا۔ اس کے کئی سپاہی فائرنگ سے ہلاک کر دیئے گئے جبکہ کچھ بارودی سرنگوں کا نشانہ بن گئے۔ ہارڈی نے راستے کے نیچے کی طرف

﴿215﴾

مزید بارودی سرنگیں نصب کر دی تھیں۔ دشمن کی دوسری فوج ان کی زد میں آئی۔ دشمن نے ساتویں اور آٹھویں ٹروپ کے عقب پر گولہ باری شروع کر دی مگر توپ کا سراغ لگا کر اس کے عملے کے ایک رکن کو ہلاک کر دیا گیا جس سے گولہ باری رک گئی۔ اس کے بعد سکوڈرن گولہ باری کی آڑ میں تیزی سے وہاں سے نکلا اور سرحد پر پہنچ گیا۔ لڑائی میں 20 انڈونیشی ہلاک ہوئے۔

کیپٹن الیک سائٹ کا دستہ باتو حطام کے نزدیک اب بھی اڈے کی تلاش میں تھا لیکن ناکام رہا اور اڈہ بدستور ان کی نگاہوں سے اوجھل رہا۔

بی سکوڈرن کے ساتھ اس دوران پہلے ریجنر سکوڈرن این زیڈ ایس اے ایس کا ایک حصہ میجر راڈ ریگ کی قیادت میں آچکا تھا جو 6 اکتوبر کو بروٹائی میں ایک ماہ کی جنگل کی تربیت لے کر پہنچا تھا۔ نیوزی لینڈ کے سکوڈرن کے اس حصے کے ایک گشتی دستے نے دریا پر نگرانی کا ایک اپریشن شروع کیا اور اس مقصد کے لیے دریا کے کنارے ایک اونچی جگہ منتخب کی گئی۔

اگلی صبح انڈونیشی میرین سپاہیوں اور ساز و سامان سے بھری ایک کشتی دریا میں اوپر کی سمت جاتی نظر آئی۔ دستے کے کمانڈر نے دیکھا کہ فوجی چوکنا ہیں۔ اس نے فیصلہ کیا کہ کشتی پر واپسی میں حملہ کیا جائے۔ اگلے دن گیارہ بجے جب یہ کشتی لوٹی تو اس پر حملہ کر کے دو سپاہی ہلاک اور ایک کو زخمی کر دیا۔

حملے کے فوراً بعد دستہ علاقے سے نکل گیا اور اگلے روز سرحد پہنچ گیا۔

چند دن بعد بی سکوڈرن کے ایک دستے کا انڈونیشی فوجیوں سے سامنا ہو گیا اور فائرنگ میں ایک فوجی مارا گیا جس کے بعد دستہ وہاں سے پیچھے ہٹ گیا۔ دشمن نے تعاقب کیا تو پلٹ کر پھر فائرنگ کرتے ہوئے دو مزید انڈونیشی فوجی ہلاک کر دیئے۔

دسمبر میں پھر لڑائی کا وقفہ آیا جس سے جکارٹہ کی ابتر سیاسی صورتحال کا اندازہ ہوتا تھا جہاں فوج احمد سوکانو کا تختہ الٹنے کی کوشش کر رہی تھی کیونکہ کمیونسٹوں کے لیے بڑھتی ہوئی مخالفت کے باوجود اس نے کمیونسٹ پارٹی پر پابندی لگانے سے انکار کر دیا تھا۔ سراواک میں گوریلوں کی سرگرمیاں جاری تھیں۔

جنوری 1966ء کے آخر میں اطلاعات ملیں کہ پہلے ڈویژن کے جنوب مشرقی علاقے تنبیدو میں دراندازی ہونے والی ہے۔ یہ دراندازی سرحد کے اندر 3 ہزار گز کے فاصلے پر واقع کاوس کمپونگ سناس سے متوقع تھی چنانچہ بی سکوڈرن کو پیشگی حملے کی ہدایت کی گئی۔

سکوڈرن کے 53 ارکان پر مشتمل دستہ این زیڈ ایس اے ایس کے 5 اور سکوڈرن آئرن بیلین کے 4 ارکان کے ہمراہ 30 جنوری کو اپریشن کے لیے روانہ ہوا۔ تیسرے روز یہ لوگ ری کے ذریعے دریائے سٹی سکایان کے پار اترے۔ کنارے کے ساتھ ایک سڑک جا رہی تھی۔ اس

کے اوپر ٹیلی فون لائن تھی جسے فوراً کاٹ دیا گیا۔

کیپٹن اینڈریو سٹاکس اور ٹروپ 6 میجر میڈی ہارڈی کے ہمراہ سڑک پر روانہ ہوئے۔ ان کے پیچھے کیپٹن ولف چارلس ورتھ اور آٹھواں ٹروپ تھا۔ کیپٹن رچرڈ پریری اور ساتواں ٹروپ عقب میں تھا۔ ہارڈی کا منصوبہ رات کی تاریکی میں سنتاس کا محاصرہ کرنا اور اگلی صبح ہوتے ہی حملہ کرنا تھا۔ راستے میں دو پہاڑیاں آئیں۔ ایک پہاڑی پر جھونپڑے بنے ہوئے تھے جو بظاہر کسی فارم کی ملکیت تھے جبکہ چٹان پر دشمن مشین گن کے ہمراہ موجود تھا۔ ہارڈی چھٹے ٹروپ کے ارکان کے ساتھ پہلی چٹان پر چڑھا تا کہ وہاں کسانوں اور ان کے اہل خانہ سے کہا جائے کہ وہ گھروں کے اندر ہی رہیں لیکن اندر داخل ہو کر معلوم ہوا کہ وہ کوئی فارم نہیں بلکہ فوجی کیمپ تھا۔

اس موقع پر ایک فوجی کیپٹن الجینیا نے جو ذرا فاصلے پر تھا بڑے جھونپڑے پر فاسفورس بم پھینکا جس کا مقصد یہ تھا کہ روشنی سے دشمن کی پوزیشنوں کا پتہ چل سکے۔ لیکن بد قسمتی سے بم اندر جا کر گرا اور پھٹ گیا۔ سارجنٹ ڈک کوپر کے جسم میں آگ لگ گئی۔ اور سارجنٹ جان کولین بھی بری طرح زخمی ہو گیا۔ اندر سے دشمن نے فائرنگ بھی شروع کر دی جس کا باقی آدمیوں نے جواب دیا۔ کولین نے عقب میں ایک گڑھے میں چھلانگ لگا دی اس کے بعد سارجنٹ لمبی اور جنر فرگوسن بھی گڑھے پڑے اور آگ بجھانے میں اس کی مدد کرنے لگے۔

سکواڈرن کے باقی لوگ اب وہاں سے نکلنے لگے جبکہ لمبی فرگوسن اور کولین اپنے طور پر دریا کی طرف بڑھے۔ چٹان کی مشرقی سمت سے گزرتے وقت وہ دوسری چٹان پر نصب بھاری مشین گن کی فائرنگ کی زد میں آ گئے۔ جھونپڑوں کی طرف سے بھی فائرنگ ہو رہی تھی۔ وہ فائرنگ کا جواب دیتے ہوئے دریا کے کنارے پہنچ گئے۔ یہاں دشمن کا ایک دستہ موجود تھا جس سے مختصر جھڑپ کے بعد تینوں آدمی ذرا آگے جا کر دریا عبور کرنے میں کامیاب ہو گئے۔ اس دوران ان کی مدد کے لیے فائرڈ آبزرویشن آفیسر کی طرف سے کورنگ گولہ باری شروع ہو گئی اور وہ وہاں سے نکل کر سرحد کی طرف روانہ ہو گئے۔

اس دوران بی سکواڈرن دریا عبور کر کے ان تینوں اور ایک چوتھے لاپتہ شخص کا انتظار کرنے لگا۔ جب دیر تک وہ نہ آئے تو ہارڈی نے سرحد عبور کرنے کا حکم دے دیا۔ یہ لوگ وہاں پہنچے تو مذکورہ تینوں افراد وہاں پہلے بھی موجود تھے۔

ان تینوں کی طرح الجینیا بھی واپسی کا حکم نہیں سن سکا تھا اور دشمن سے لڑائی میں مصروف رہا۔ اچانک اسے محسوس ہوا کہ وہ اکیلا ہے۔ چنانچہ وہ پیچھے ہٹا ہوا دریا کے ساتھ واقع رستے تک پہنچ گیا۔ زخمی ہونے کے باوجود تین دن بعد اڈے پر پہنچنے میں کامیاب ہو گیا۔

اس واقعہ کے دس روز بعد کیپٹن ولف چارلس ارتھ کی زیر قیادت 30 رکنی دستہ اس علاقے کی

طرف آیا لیکن شدید بارشوں کی وجہ سے دریا عبور نہ کر سکا۔ اس دوران انڈونیشیوں نے اپنی مجوزہ دراندازی شروع کر دی جو دریا کے زیریں علاقے میں ایک اور اڈے سے کی گئی۔ باقاعدہ فوج اور گوریلوں پر مشتمل 70 رکنی دستہ سرحد عبور کر کے پہلے ڈویژن کے علاقے میں داخل ہو گیا لیکن 7/2 جی آر کے دستے وہاں پہلے ہیلی کاپٹر کے ذریعے پہنچ چکے تھے جنہوں نے لڑائی میں انہیں بھاری نقصان پہنچایا۔ فروری کے آخر میں بی سکواڈرن نے اپنا دورانیہ کارمکمل کر لیا اور برطانیہ روانہ ہو گیا۔ اس کی جگہ دوسرے آسٹریلوی سکواڈرن ایس اے ایس آر نے لے لی۔

جنوری 1966ء میں ڈی (پٹرول) کمپنی 3 پیرا جو پیرا شوٹ رجمنٹ نے بورنیو میں خصوصی آپریشنوں کے لیے بنائی تھی علاقے میں پہنچی۔ یہ کمپنی میجر پیٹر چسویل کی زیر قیادت جولائی 1965ء میں قائم کی گئی تھی۔ برطانیہ میں اس نے ہر قسم کی لڑائی اور فنی مہارتوں کی تربیت حاصل کی اور ملائی زبان بھی سیکھی۔ جنوری 1966ء کے شروع میں یہ سنگاپور پہنچی اور وہاں سے ملائیشیا جا کر جوہر بارو کے "سکول آف جنگل وارفیر" میں مزید تربیت حاصل کی۔ وہاں سے اسے ہوائی جہازوں کے ذریعے لیوان کے جزیرے میں پہنچایا گیا جہاں 221 ایس اے ایس کا ہیڈ کوارٹر تھا۔ وہاں سے یہ سمندری جہاز کے ذریعے بروٹائی پہنچی۔ یہاں اس نے اب تک لی گئی تربیت کے عملی مظاہرے کیے۔ مارچ کے آخر میں آخری تربیت حاصل کرنے کے بعد کمپنی "آ سیب زدہ" گھر پہنچی اور گورکھا انڈین پنڈنٹ پیرا شوٹ کمپنی کی جگہ لی پھر بریگیڈیئر ڈیوڈ ہاواس کی کمان میں سنٹال بریگیڈ کا حصہ بن گئی۔

کمپنی کا بنیادی کردار سرحدی چٹانی علاقے سے آگے گہری نگرانی اور جاسوسی تھا۔ آپریشن کے دوران اس کے دشمن کے ساتھ مقابلے تو بہت کم ہوئے تاہم اس نے اہم جاسوسی معلومات حاصل کر لیں۔ کمپنی کے آپریشنل ہونے کے بعد متعدد کلا رٹ آپریشن کیے گئے۔

ڈی (پٹرول) کمپنی 6 ماہ کا دورانیہ مکمل کر کے برطانیہ چلی گئی۔ مارچ کے بعد سے بورنیو میں ایس اے ایس کے پاس محض دو یونٹ یعنی ایس اے ایس کا دوسرا سکواڈرن اور این زیڈ ایس بی ایس کی دوسری ڈیٹچمنٹ تھے۔ مؤخر الذکر کی جگہ بعد میں تیسری ڈیٹچمنٹ نے لے لی۔

دوسرے سکواڈرن کے گشتی دستوں نے کلا رٹ آپریشن جاری رکھے۔ 17 مارچ کو سارجنٹ پیٹر وائٹ کے دستے نے سرحد عبور کی اور سیکا بان کے علاقے میں داخل ہو گیا۔ اس کا مقصد کمپنی کمانڈر میجر چارلس میکاز لینڈ کو حلے سے سنتاس کے علاقے کی جاسوسی کرنے میں مدد فراہم کرنا تھا۔ سنتاس کے محاذ کے مخالف رخ پر ایک کراسنگ پوائنٹ گورکھا پلٹن پہلے ہی حاصل کر چکی تھی۔ جس کے بعد وائٹ اور میکاز لینڈ کے دستوں نے دریا کا جنوبی کنارہ عبور کیا اور ایک پہاڑی پر پہنچے جو ایک خفیہ مواصلاتی لائن کے طور پر استعمال ہو رہی تھی۔ یہاں انہیں ایک مقامی باشندہ ملا جس نے

انہیں بتایا کہ ان کا تعاقب ہو رہا ہے۔ جس پر وہ سب واپس دریا عبور کر کے علاقے سے نکل گئے۔ چند منٹ بعد ہی اس علاقے پر انڈونیشیوں نے گولہ باری کر دی۔

10 اپریل کو سارجنٹ پیٹر وائٹ کی زیر قیادت دودستے سرحد عبور کر کے کلیمستان میں داخل ہو گئے۔ وائٹ نے تین افراد کو دریائے سنگی کوئمبرا پر سیرنگ کے مقام اور تین آدمیوں کو سنگی پوان کی طرف جائزہ لینے کے لیے بھیج دیا۔

پانچ روز بعد مؤخر الذکر افراد کو مقامی آدمیوں نے دیکھ لیا لیکن وائٹ نے خطرے کے باوجود جاسوسی جاری رکھنے کا فیصلہ کیا۔

16 اپریل کی صبح 16 انڈونیشی فوجی ان کی طرف بڑھتے ہوئے دیکھے گئے جس پر وائٹ نے دونوں دستوں کو ہاں سے نکال دیا اور علاقے میں بم نصب کر دیا اس موقع پر اسے احساس ہوا کہ اس کے چار آدمی اس سے پچھڑ چکے ہیں۔ وہ انہیں تلاش نہ کر سکا جس پر اس نے سرحد کے اس مقام پر جانے کا فیصلہ کیا جہاں اکٹھے ملنے کا فیصلہ ہو چکا تھا۔ کچھ ہی دیر بعد انہیں نصب کردہ بم کے پھٹنے کی آواز آئی۔

اگلی صبح دستے کو کھیت سے فارنگ کی آواز سنائی دی۔ اور انڈونیشیوں نے علاقے میں گولہ باری شروع کر دی۔ تاہم دستہ کوئی نقصان اٹھائے بغیر سرحد پر پہنچنے میں کامیاب ہو گیا۔ اپتہ چاروں افراد بھی اس دوران وہاں پہنچ گئے۔

16 مئی کو سارجنٹ میری یگ کی زیر قیادت ایک دستے نے سرحد عبور کی اور سسنگی پوتینہ کے ساتھ ایک دلدلی علاقے کا جائزہ لینا شروع کیا۔ اپریشن کے چھ روزہ دریا سے بہت کر لیکن اس کے متوازی شمال کی طرف بڑھے۔

23 مئی کو سارجنٹ یگ اور ایلن الیٹھروپ دریائے پونہیہ کی تصاویر لے رہے تھے کہ پانچ انڈونیشی فوجیوں نے جو اچانک ہی نمودار ہوئے تھے۔ یگ کو دیکھ لیا لیکن ان دونوں نے فارنگ کر کے پانچوں کو ہلاک کر دیا۔

دستہ فوراً ہی وہاں سے نکل کر شمال کی طرف بڑھا۔ 20 منٹ کے بعد جنوب سے ایک توپ نے گولہ باری شروع کر دی۔ اب وائٹ نے مشرق کی طرف سرحد کا رخ کیا لیکن عصر کے وقت کچھ فاصلے پر دشمن کی آوازیں سن کر اسے اپنا راستہ پھر بدلنا پڑا۔ شام کو دستے نے سرحد کی طرف جانے کا فیصلہ بدل دیا کیونکہ انہیں دشمن کے تعاقب کا خطرہ تھا۔ اس کے بجائے وہ کمپونگ منٹی کی طرف چل پڑے۔ 24 کی شام انہوں نے گاؤں کے نزدیک قیام کیا جہاں سے اگلے روز انہیں نکال لیا گیا۔

25 مئی کو 8 انڈونیشیوں کا ایک وفد کو الالم پور پہنچا اور ملائیشیا اور انڈونیشیا میں مذاکرات

شروع ہو گئے اس کے تین روز بعد تمام کلاٹ اپریشن بند کر دیئے گئے۔ وہاں سے انڈونیشی وفد تازہ کے خاتمے کے لیے تجاویز کا مسودہ تیار کرنے بنکاک پہنچا۔ اور یکم جون کو جکارندہ واپس لوٹا۔ اس مہینے کے باقی عرصہ میں جو معلومات اکٹھی ہوئیں ان سے معلوم ہوا کہ انڈونیشی پہلے ڈویژن کے علاقے میں جاسوسی اور تخریب کاری کے لیے دو گروپ منجاب 1 اور 2 کے نام سے بھیجنے کا منصوبہ بنا رہے ہیں۔ ان گروپوں کو روکنے کے لیے دستے تعینات کیے گئے۔

جون میں بتایا گیا کہ 150 انڈونیشی فوجیوں کا ایک دستہ لیفٹیننٹ سمی کی قیادت میں پانچویں ڈویژن کی سرحد کی طرف بڑھ رہا ہے۔ پہلی رپورٹوں سے پتہ چلتا تھا کہ سمی کا ہدف سیریا (برونائی) میں شیل کی تیل کی تنصیبات ہو سکتی ہیں۔ یہ اندازہ لگایا گیا کہ وہ سرحد کو باکیلا لان اور لونگ سادو نامی دیہات کے درمیانی علاقے میں سے عبور کرے گا۔ یہ علاقہ ایل 7 جی آر کا تھا جس کے فارورڈ علاقے میں گورکھا کمپنی کے دستے تعینات تھے۔

سمی کی فوج کے علاقے میں آنے کے متعدد شواہد ملے جس پر اس کا تعاقب کیا گیا۔ دو ماہ کے عرصے میں متعدد مقابلے ہوئے جن میں کئی فوجی گرفتار کیے گئے کئی نے ہتھیار ڈال دیئے یا بھوک سے مر گئے۔ خود سمی 3 ستمبر کو گرفتار ہو گیا جب محاذ آرائی کا سرکاری طور پر خاتمہ ہو گیا تھا۔ اور انڈونیشیا نے 11 اگست کو معاہدہ بنکاک پر دستخط کر دیئے تھے۔

21 جولائی کو ڈی سکواڈرن نے 2 سکواڈرن کی جگہ لے لی جو مغربی آسٹریلیا اپنے اڈے پر واپس چلا گیا۔ اسی ماہ این زیڈ ایس اے ایس کی چوتھی ڈیٹچمنٹ پہنچی جس نے تیسری ڈیٹچمنٹ کی جگہ لی۔ وہ 4 ستمبر تک کوچنگ سیدھی اور اس کے بعد نیوزی لینڈ چلی گئی۔ اس سے کچھ ہی عرصہ بعد ڈی سکواڈرن بھی برطانیہ چلا گیا۔ اس طرح بوریو میں ایس اے ایس کا تین سالہ اپریشن اختتام کو پہنچا۔

اس عرصہ میں برطانیہ اور دولت مشترکہ کے 114 فوجی ہلاک اور 181 زخمی ہوئے۔ ان میں 22 ایس اے ایس کے ہلاک شدگان کی تعداد 3 اور زخمیوں کی 2 تھی جبکہ آسٹریلوی دستوں کے 3 افراد ہلاک ہوئے جن میں سے ایک کی ہلاکت ایک آوارہ ہاتھی کے سبب ہوئی اور دو دریا عبور کرتے ہوئے ڈوب کر مرے۔ انڈی پنڈنٹ پیراشوٹ یونٹوں کا کوئی آدمی نہیں مرا۔ انڈونیشیا کے 590 فوجی ہلاک 222 زخمی اور 771 گرفتار ہوئے۔ ان میں ان افراد کی تعداد شامل نہیں جو کراس بارڈر کاروائیوں میں مارے گئے کیونکہ ان کی گنتی ممکن نہیں تھی۔

جنوب مشرقی ایشیا میں غلبہ حاصل کرنے کی انڈونیشی کوشش اور اسے ناکام بنانے کی کامیاب مہم پر کچھ سال بعد میجر جنرل جارج لی نے کچھ اس طرح کا تبصرہ کیا:

”انڈونیشیا نے یہ مقصد تدبیراتی طور پر تخریب کاری اور دراندازی کے ذریعے اور تیزی سے

﴿220﴾

طور پر خاصی بڑی فوج بنا کر اس کے استعمال سے ڈرانے کے ذریعے حاصل کرنے کی کوشش کی۔ یہ جارحیت تھی جس کو نیوی، آرمی اور ایئر فورس کے فوری استعمال سے ناکام بنا دیا گیا اور انڈونیشیا کو اتنا غیر متناسب نقصان پہنچایا گیا کہ اسے یہ احساس ہو گیا کہ وہ ملائیشیا کو کچلنے کا مقصد حاصل نہیں کر سکتا۔ یہ فتح فوجی تھی۔ کہا جاتا ہے کہ جکارٹہ کی نئی حکومت اور انڈونیشی معیشت کی ابتر حالت معاہدہ بنکاک کا باعث بنی۔ بلاشبہ یہ اہم وجوہات تھیں لیکن ہماری فوجی کارروائی کے حصے کی اہمیت اس سوال سے واضح ہو جاتی ہے کہ اگر ہم یہ نہ کرتے تو پھر کیا ہوتا۔ یورپیو یقیناً اور ملائیشیا امکانی طور پر انڈونیشیا کے قبضے میں ہوتا۔“

اس وقت کے وزیر اعظم ڈینس ہیلے نے جنگ کے اختتام کے فوراً بعد پارلیمنٹ میں جو بیان دیا وہ اس بارے میں حتمی فیصلہ ہے:

”جب ایوان اس لیے کے بارے میں سوچتا ہے جو ہماری طرف سے صورتحال کو سنبھالا نہ دینے کی صورت میں براعظم کے اس کونے میں رونما ہوتا تو وہ یہ بات مانے گا کہ تاریخ کی کتابوں میں اسے تاریخ عالم میں فوجی طاقت کا ایک موثر ترین استعمال قرار دیا جائے گا۔“



﴿221﴾

آٹھواں باب

تبت

1956ء-1974ء

1956ء میں برطانیہ ملایا کے جنگلوں میں کمیونسٹوں کے خلاف جنگ جیت رہا تھا تو امریکہ اس خفیہ جنگ میں ملوث ہونے والا تھا جو 6 برس قبل ”دنیا کی چھت“ تبت کی پوشیدہ سلطنت میں شروع ہو چکی تھی۔

بھارت کے شمال میں واقع تبت ایک بلند سطح مرتفع ہے جو ناقابل تسخیر سلسلہ ہائے کوہ سے گھری ہوئی ہے۔ میدان کے شمالی علاقے کی جو چانگ ٹانگ کہلاتا ہے اور جس میں خانہ بدوش قبائل آباد ہیں سرحدیں کیون لن کے پہاڑوں اور چینی صوبے سکلیانگ (اب زنجیانگ) سے ملتی ہیں۔ زیر نظر باب سے متعلقہ دور میں اس کے مشرقی علاقوں اندو اور خام کی سرحدیں چینی صوبوں گاستو اور سچوان سے ملتی تھیں۔ آج اندو چین کے صوبے زنگھائی پر مشتمل ہے جبکہ خام زچوان میں شامل ہے۔ شمال مشرق میں اندو وسیع میدانوں جبکہ جنوب مشرق میں خام سلسلوں پر مشتمل ہے۔ جن میں جگہ جگہ بلند درے اور پرشور دریا ہیں؛ وسیع سطح مرتفع ہے جن میں جابجا گھنے سدا بہار جنگل اور وادیاں ہیں؛ کوہستانی دیہات اور گھاس کے میدان ہیں جن کی وجہ سے اس کو پھولوں کی سرزمین کا نام ملا۔ اندو کے لوگ اندو واد اور گولوک قبائلی اور خام کے لوگ کھمبا 23 قبائل پر مشتمل ہیں۔ پر فخر اور نہایت آزاد منش یہ سب لوگ پختہ کار گھوڑ سوار تھے۔ چھوٹے لیکن مضبوط پونیوں پر سواری کرتے۔ چھوٹے اسلحہ اور تلواروں کے استعمال میں ماہر یہ قبائلی بہت ابتدائی دور سے نشانہ لگانے کا فن جانتے تھے۔ صرف شکار کے لیے ہی نہیں بلکہ ڈاکوں کے گروہوں سے اپنے دفاع کے لیے بھی۔

جنوبی تبت میں زرخیز وادیاں ہیں جہاں چاول اور جو اُگائے جاتے ہیں جو تبتیوں کی خوراک ہے۔ سطح مرتفع جنگلوں اور سبزہ زاروں سے بھری ہے۔ عظیم دریائے برہم پتر علاقے کے آر پار بہتا ہے جس کی جنوبی سرحد ہمالیہ کا سلسلہ کوہ ہے۔ اس کے جنوبی ڈھلوانوں پر بھارتی ریاست

ارونا چل پرویش (سابق نیفا) اور پہاڑی ریاست بھونان اور نیپال واقع ہیں۔ مغرب میں تبت کی سرحد ہمالیہ پر مشتمل ہے۔ جنوب میں شمال مغربی بھارت اور کشمیر ہے۔

انیسویں صدی میں تبت نے باہر والوں اور بالخصوص برطانویوں کے لیے اپنے دروازے بند کر لیے جو چین سے تجارت کے لیے اسے راہداری سمجھتے تھے۔ برطانیہ نے بالآخر طاقت کا استعمال کیا اور تبت کا حکمران دلائی لامہ فرار ہو کر چین چلا گیا لیکن بعد ازاں 1904ء میں برطانیہ اور تبت کے درمیان ایک معاہدے کے بعد واپس آ گیا، دو برس بعد برطانیہ اور چین کے درمیان ایک معاہدہ ہوا جس میں تبت پر چین کی بالادستی تسلیم کی گئی۔ 1910ء میں چین نے ایک بار پھر طاقت کے ذریعے اس پر براہ راست کنٹرول حاصل کرنے کی کوشش کی اور دلائی لامہ پھر فرار ہونے پر مجبور ہو گیا۔ اس بار وہ بھارت چلا گیا۔ اس وقت چین کے بارے میں تبت کا رویہ لا پرواہی کا تھا لیکن ان کے ملک کو محکوم بنانے کی تازہ چینی کوشش کی وجہ سے تبتی چینوں کو اپنا دشمن سمجھنے لگے۔ 1911-12ء کی چینی بغاوت کے دوران تبت نے تمام چینوں کو نکال باہر کیا اور خود کو آزاد ملک قرار دے دیا۔ دلائی لامہ بھی 1912ء میں اپنے وطن واپس آ گیا۔

اس کے ساتھ ہی چین نے تبت کے بعض علاقوں پر قبضہ کرنے کی پھر کوشش کی۔ اسی سال 5 ہزار چینی فوج نے قاچین لوہا تانگ اور چاندو پر قبضہ کر لیا۔ 1914ء میں تبت کے سرحدی علاقوں پر بھی چین کا کنٹرول ہو گیا۔ تبت نے فوج بھیج کر جوابی کارروائی کی اور جلد ہی دونوں ملکوں کے درمیان متنازعہ سرحدوں پر جنگ چھڑ گئی۔

اکتوبر 1913ء میں تبت، چین اور برطانیہ کی سفیراتی کانفرنس بھارتی شہر شملہ میں ہوئی۔ تاکہ تبت سے متعلق تنازعات کو طے کیا جاسکے۔ کانفرنس طویل پکڑ گئی اور اگلے برس اپریل تک جاری رہی۔ تبت اور چین دونوں کی طرف سے دعوؤں اور طویل مذاکرات کے بعد برطانیہ نے سمجھوتہ پر مبنی حل پیش کیا۔ تبت اور چین کے زیر قبضہ رکھے جانے والے علاقوں کی تخصیص کے علاوہ خود تبت کو بھی دو حصوں میں یعنی اندرونی اور بیرونی تبت میں تقسیم کرنے کی تجویز دی۔ سارے تبت پر چین کی بالادستی تسلیم کی جانی تھی اور اسی طرح بیرونی تبت کو خود مختاری دی جانی تھی جسے تبت کے پایہ تخت لہاسا کے زیر کنٹرول ہی رہنا تھا۔ اور چین نے بیرونی تبت کے انتظام میں مداخلت نہیں کرنا تھی۔ مزید برآں چینی فوج اور افسروں کو بیرونی تبت میں داخل ہونے سے روک دیا جانا تھا ماسوائے ریڈیڈنٹ کے جس نے لہاسا میں رہنا تھا اور اس کے پاس 300 سے زائد فوجی نہیں ہو سکتے تھے۔ چین نے وعدہ کرنا تھا کہ وہ تبت کو نوآبادی بنائے گا نہ اسے اپنا صوبہ بنا کر ضم کرے گا۔

1914ء میں تینوں ممالک کے نمائندوں نے معاہدے کے مسودے کی ابتدائی منظوری دی۔ تاہم دو روز بعد چین نے اپنا مندوب واپس بلا لیا اور مسودے پر دستخط کرنے سے انکار کر دیا۔

البتہ برطانیہ اور تبت نے اس پر دستخط کر دیے اور اسے واجب العمل تصور کیا۔

اگلے برس اس وقت تشدد بھڑک اٹھا جب کھمبا قبائل نے مشرقی تبت میں ایک چینی گیریزن پر حملہ کر دیا اور سارے علاقے پر قبضہ کر کے مشرق کی طرف پیش قدمی شروع کر دی تاکہ اس علاقے پر بھی قبضہ کیا جائے جو ماضی میں ان کے پاس تھا اور اس میں کاشین لو کا علاقہ بھی شامل تھا۔ اس مرحلے پر برطانیہ نے چین کی درخواست پر مداخلت کی اور کھمبا قبائل کو جنگ روکنے پر آمادہ کیا۔ لہاسا کی حکومت نے جس کے تعلقات بے حد خود مختار کھمبا قبائل اور ان کے شمالی ہمسایوں اندووا قبائل سے ہمیشہ خراب رہے ان سے مطالبہ کر دیا کہ جتنا عرصہ مشرقی تبت چین کے قبضہ میں رہا اتنے دور کے ٹیکس اسے دیے جائیں۔ اس کی وجہ سے دونوں علاقوں اور لہاسا حکومت کے درمیان تعلقات مزید بگڑ گئے۔

1920ء اور 1930ء کے درمیان برطانیہ اور تبت کے تعلقات میں فاصلے بڑھتے گئے اور تبت نے چین سے رجوع کرنا شروع کر دیا جو اس وقت کمزور اور منقسم تھا۔ تاہم مشرقی تبت میں اس وقت تشدد پھر بھڑک اٹھا جب سیکا نگ کی گیریزن سے چینی فوج نے خام میں ایک مقامی جھگڑے میں مداخلت کی۔ اس کے نتیجے میں پورے علاقے میں بغاوت برپا ہو گئی اور 1932ء میں ایک کھمبا لیڈر کیسا نگ زیرم نے چینی فوج کو نکال باہر کیا اور خام کے بیشتر علاقے کو خود مختار قرار دے دیا۔

تبت پر اس وقت تیرھویں دلائی لامہ کی حکومت تھی۔ 17 دسمبر 1933ء کو وہ مر گیا۔ اگلے ماہ اس کے جانشین کے دریافت ہونے تک لہاسا کے نزدیک ریٹنگ کی خانقاہ کے سربراہ ریٹنگ رمپوچے کو اس کا ولی نامزد کیا گیا۔ اس دوران آنجنہانی دلائی لامہ کے پسندیدہ کنپل لا اور اس کے بھیجے کے درمیان اقتدار کی کشمکش شروع ہو گئی۔ لہاسا کی صورتحال خطرناک نظر آنے لگی جو مشرقی تبت کی بگڑتی ہوئی صورتحال سے مزید تشویشناک ہو گئی جہاں 1934ء کے دوران خام کے فوجی گورنر توپ گئے پند تسانگ اور اس کے بڑے بھائی راپ گائی کی قیادت میں بغاوت پھوٹ پڑی تھی۔ گورنر ہونے کے علاوہ توپ گئے ان چار مالدار اور طاقتور گھرانوں میں سے ایک کا سربراہ بھی تھا جن کے پاس خام میں بڑے بڑے تجارتی گھر تھے باقی تین اندوتسانگ، گیا دلتانگ اور سی دستانگ تھے۔

دونوں بھائیوں نے کھمبا قبائل کی ایک فوج جمع کر لی اور علاقائی دارالحکومت چاندو کی طرف بڑھے جہاں سے وہ لہاسا کی طرف پیش قدمی کرنا چاہتے تھے۔ راستے میں تبت کی فوج نے انہیں پسپا کر دیا۔ وہ پلٹے تو ان کا سامنا چینی فوج سے ہوا جو مشرق سے آرہی تھی۔ اسے قوم پرست چینی لیڈر جنرل ایسو چیانگ کاٹی شیک نے روانہ کیا تھا تاکہ وہ چین کی سرحد پر مصروف عمل بڑی تبتی فوج کو روکے۔ تبتی اور چینی فوجوں سے جنگ میں کھمبا فوج ہار گئی اور دونوں بھائی بھارت فرار ہو گئے۔

جولائی 1937ء میں چین اور جاپان جس نے 1931ء میں شمالی چین پر حملہ کر کے شمال

رہنے کی پالیسی ختم کرنے کا فیصلہ کیا اور ایک وفد بھارت اور چین بھیجا جس کا مقصد بظاہر جاپان اور جرمنی کے خلاف فتح پر اتحادیوں کو مبارک باد دینا مگر حقیقت میں چین کے ساتھ تبت کی آئندہ پوزیشن پر بحث کرنا تھا۔ یہ وفد مارچ 1946ء میں دہلی اور پھر چینگائی شیک کے ہیڈ کوارٹر نائنگ گیا۔ وفد نے اسے ایک خط دیا جس میں تبت کا دعویٰ آزادی درج تھا اور یہ درخواست تھی کہ لہاسا میں کوئی چینی سفارت کار تعینات نہ کیا جائے اور آئندہ تمام رابطے ریڈیو سے کیے جائیں۔ ظاہر ہے کہ چینیوں نے ان مطالبات کی پروا نہیں کی اور اس کے بجائے ایک دستاویز پر دستخط کرنے کو کہا جس میں قرار دیا گیا تھا کہ تبتی چین کی کوئٹنگ حکومت کے ماتحت ہیں۔ تاہم اس کے بعد چینگائی شیک کے لیے زیادہ اہم مسائل پیدا ہو گئے جب اپریل 1946ء میں اس کی قوم پرست فوجوں اور ماؤزے تنگ کے کمیونسٹوں کے درمیان خانہ جنگی چھڑ گئی۔

اپریل 1947ء میں جب لہاسا میں بالادستی کی جنگ جاری تھی، تکتہ رمپوچے نے اس بات کو یقینی بنانے کے لیے اقدامات کئے کہ ولی رینگ رمپوچے لہاسا واپس نہ آ سکے۔ اس نے رینگ اور اس کے دو قریبی ساتھیوں کے گرفتاری کے لیے فوجی دستے لہاسا روانہ کر دیے اور ان تینوں پر تکتہ کو قتل کرنے کی سازش اور حکومت کا تختہ الٹنے کے لیے چینگائی شیک سے مدد حاصل کرنے کا الزام عائد کر دیا۔ رینگ کے دو ساتھیوں نے ان الزامات کا اعتراف کر لیا لیکن خود رینگ نے صرف یہ کہا کہ اس نے تکتہ حکومت کی مخالفت کے سوا کچھ نہیں کیا۔ تینوں پر جرم ثابت ہو گیا لیکن سزا ملنے سے پہلے ہی رینگ مر گیا۔ افواہ یہ پھیلی کہ اسے زہر دیا گیا ہے۔ اس کے ساتھیوں کو سزائے موت ہوئی جو بعد میں عمر قید میں تبدیل کر دی گئی۔

ادھر چنڈا تنگ بھائی اور دو اڈووا لیڈر لہاسا میں حکومت کے خلاف بغاوت کرنے کے منصوبے بنا رہے تھے۔ تاہم جولائی 1949ء میں حکام نے اعلان کر دیا کہ دارالحکومت سے تمام چینیوں کو نکالا جا رہا ہے۔ اس کی وجہ سے چاروں سازشیوں کو خاصی مایوسی ہوئی۔ ان کے خیال میں اس اعلان کے پیچھے برطانیہ، بھارت اور شاید امریکہ کا بھی ہاتھ تھا۔ وہ سمجھتے تھے کہ اگر ایسا ہے تو کھمبا اور اڈووا قبائلی کو لہاسا حکومت کی فوجوں کے بجائے ان تینوں ممالک کی فوجوں کا سامنا کرنا پڑ سکتا ہے۔ انہوں نے وقتی طور پر اپنے منصوبے ترک کرنے کا فیصلہ کیا۔

اکتوبر 1949ء میں تین برس کی خانہ جنگی کے بعد چینگائی شیک کی قوم پرست فوجوں کو کمیونسٹوں نے شکست دے دی جس کے بعد وہ چین کی مرکزی سر زمین سے نکل کر فارموسا کے جزیرے (اب تائیوان) چلی گئے۔ یکم اکتوبر کو ماؤزے تنگ نے پکنگ میں عوامی جمہوریہ چین میں اپنی حکومت کے قیام کا اعلان کیا جس کے چھ ہفتے بعد لہاسا اطلاع پہنچی کہ چینی فوجیں مشرقی تبت کے سرحدی علاقوں میں حرکت کر رہی ہیں۔ 7 جنوری 1950ء کو تبت کے بارے میں چینی عزائم مزید

مشرقی صوبے منچوریا پر قبضہ کر لیا تھا کے درمیان جنگ چھڑ گئی۔ جاپان مزید چینی علاقوں پر قبضہ کرنا چاہتا تھا۔ 8 ماہ قبل، دسمبر 1936ء میں ایک واقعے میں جسے ”سیان کا وقوع“ کہا جاتا ہے، چینگائی شیک کو اسی کے ایک جنرل چانگ ہسوئے لیا تنگ نے جو شمال مغربی چین میں تعینات چینگائی شیک کی منچوریائی فوج کا کمانڈر تھا، اغوا کر لیا۔ اپنے آبائی علاقے منچوریا کی حالت پر پریشان چانگ نے چینگائی شیک سے مطالبہ کیا تھا کہ وہ ماؤزے تنگ کی کمیونسٹ فوجوں سے لڑائی بند کرے اور جاپانیوں کے خلاف متحدہ محاذ بنائے۔ اپنے ماتحت کا مطالبہ مان لینے پر چینگائی شیک کو رہا کر دیا گیا اور اس نے اپنا وعدہ پورا کرتے ہوئے کمیونسٹوں کے ساتھ اتحاد کر لیا لیکن ساتھ ہی اس نے چانگ کو گرفتار بھی کر لیا اور 1949ء تک اسے نظر بند رکھا۔

اکتوبر 1938ء جاپانیوں نے قوم پرستوں کو مغرب میں چنگ کنگ تک پسپا کر دیا جہاں چینگائی شیک نے اپنی حکومت اور فوجی ہیڈ کوارٹر قائم کر لیا۔ یہی وہ زمانہ تھا جب اسے اڈو اور خام کو اپنے دفاع کے آخری اڈوں کے طور پر استعمال کرنے کا خیال سوجھا۔ اس مقصد کے لیے اس نے چنڈا تنگ بھائیوں کو جو بھارت سے لوٹ آئے تھے اور اڈووا قبائلی سرداروں لوب سا تنگ، لزی وانگ اور گیشی شیراب گیا سو کو امداد دینے کا فیصلہ کیا اور انہیں سینئر افسر لگا دیا۔ چاروں نے وعدہ کیا کہ ضرورت پڑنے پر وہ جاپانیوں کے خلاف قوم پرستوں سے مل کر لڑیں گے۔ اس تعاون کی وجہ سے انہیں اسلحہ کی بھاری مقدار تک رسائی حاصل ہو گئی جسے وہ لہاسا حکومت کا تختہ الٹنے کے لیے استعمال کر سکتے تھے۔ انہوں نے منصوبہ بنایا کہ توپ کاٹے چنڈا تنگ کی زیر قیادت کھمبا قبائل سارے کھام پر اور گیشی اڈو پر قبضہ کر لے۔ انہوں نے لہاسا پیغام بھجوایا کہ وہ دونوں علاقوں کو عظیم تر تبت کا حصہ تسلیم کر لے اور تبت کی آزادی کے لیے چینیوں کے خلاف متحدہ جنگ میں شریک ہو جائے ورنہ کھمبا اور اڈووا لہاسا پر حملہ کر دیں گے۔

فروری 1940ء میں ایک ساڑھے چار سالہ لڑکے لہامو ڈھونڈرب کو دریافت کر کے اس چودھواں دلائی لامہ بنا دیا گیا۔ اگلے سال رینگ رمپوچے مراقبے کے لیے اپنی خانقاہ واپس چلا گیا اور اقتدار کی باگ دوڑ اپنے نامزد ولی تکتہ رمپوچے کو جو نوعمر دلائی لامہ کا استاد تھا، سونپ گیا۔

اس دوران مغربی دنیا نازی جرمنی اور جاپان سے جنگ میں الجھی ہوئی تھی۔ اس تصادم کے دوران تبت نے اپنی غیر جانبدارانہ پوزیشن برقرار رکھی تاہم وہ اس بات پر راضی تھا کہ اتحادی اس علاقے سے چین کو رسد فراہم کریں۔ اس کے علاوہ اس نے امریکہ کی طرف سے اس جاسوسی مشن کو بھی اجازت دے دی جو آفس آف سٹریٹجک سروسز (ادائیس ایس) کے دو افسروں نے اکتوبر 1942ء سے جون 1943ء کے درمیان سرانجام دیا۔

1945ء میں دوسری جنگ عظیم کے خاتمے کے بعد تبت نے باقی دنیا سے الگ تھلگ

واضح ہو گئے جب جنرل لیو باد چنگ نے اعلان کیا کہ پیپلز لبریشن آرمی (پی ایل اے) نے جنوب مغربی چین میں تمام مزاحمت کا خاتمہ کر دیا ہے اور اب وہ تبت میں اپنے ہم وطنوں کو آزاد کرائیں گی۔ اس دوران پنڈت سا نگ بھائیوں اور دونوں اڈووا لیڈروں کو پیکنگ کی نئی حکومت سے ایک پیغام ملا جس میں کمیونسٹوں نے اعلان کیا تھا کہ سارے تبت کو ایک سال کے اندر اندر چین میں ضم کر دیا جائے گا جس کے پانچ برس بعد نیپال، سکھ بھوٹان اور بھارت کے ساتھ یہی ہوگا۔ انہیں لہاسا میں تختہ الٹنے کے منصوبے کا بھی علم تھا۔ انہوں نے کہا کہ وہ اس کی حمایت کرتے ہیں اور اس کے لیے رقم اور اسلحہ بھیجیں گے۔

چاروں لیڈر مختصہ میں پھنس گئے۔ انہوں نے سوچا کہ اس بارے میں لہاسا حکومت کو خبردار کرنا بے فائدہ ہوگا کیونکہ وہ بغاوت کے بارے میں جانتی تھی اور اس پیغام کو فریب سمجھتی۔ چنانچہ انہوں نے برطانیہ اور بھارت کی حکومت سے رابطہ کر کے اسے چینی عزائم سے آگاہ کرنے کا فیصلہ کیا۔ پیغام خود لے جانے کے بجائے توپ گئے شمالی چاڈو میں اپنے مضبوط گڑھ چلا گیا اور وہاں سے ایک ایچی کو بھارت روانہ کر دیا۔ یہ ایک نوجوان سکات باشندہ جارج پیٹرسن تھا جو میڈیکل مشنری کے طور پر 1947ء میں تبت آیا تھا اور توپ گئے کا دوست بن گیا تھا۔

پیٹرسن نے آسام کے راستہ سفر شروع کیا جو دو ماہ میں مکمل ہوا۔ اس کی پہلی منزل کلکتہ تھی جہاں اس نے برطانوی ہائی کمشنر ڈیوڈ اینڈرسن سے ملاقات کی۔ اس نے معاملے کو سنجیدگی سے لیا اور ایک ڈنر کا اہتمام کیا جس میں سی آئی ڈی کے ایک افسر رابرٹ لین کو بھی مدعو کیا جو امریکی قونصلیت میں متعین تھا اور ایک بھارتی افسر کو بھی بلا لیا۔ پیٹرسن کی اطلاع لندن اور واشنگٹن روانہ کر دی گئی لیکن چونکہ برطانیہ اور امریکہ کے چین کے ساتھ مکمل سفارتی تعلقات نہیں تھے اس لیے ہندوستانی حکومت کو ذمہ داری دی گئی کہ وہ پیکنگ میں ضروری تحقیق کرے۔ اس پر چینی حکام نے بھارتی سفیر سردار پانیکر کو بتایا کہ یہ اطلاعات غلط ہیں اور مغربی سرحدوں پر چینی فوج کی نقل و حرکت معمولی کی تعیناتی کا حصہ ہے۔

اس دوران واشنگٹن میں تبت پر چین کے ممکنہ حملے کو اس حد تک سنجیدگی سے لیا گیا کہ 16 جون کو محکمہ خارجہ میں ایک اجلاس ہوا جس میں برطانوی سفارت خانے کے اہلکار بھی شریک ہوئے۔ اجلاس کا مقصد کمیونسٹ کنٹرول کے خلاف تبتوں کی مزاحمت کی حوصلہ افزائی کی تجاویز پر بحث کرنا تھا۔ محکمہ خارجہ کی تیار کردہ دستاویز میں بتایا گیا کہ اسلحہ اور آلات کی شکل میں نسبتاً چھوٹی سطح کی امداد سے ہی ایسی مزاحمت کو اس سطح تک پہنچایا جاسکتا ہے کہ وہ چینیوں کو قابل ذکر نقصان پہنچانے کے قابل ہو سکے اور اس طرح حملے کو بہت زیادہ مہنگا بنایا جاسکتا ہے۔ امریکہ نے تجویز دی کہ ایسی مدد بھارت فراہم کرے جس کے لیے برطانیہ اسے آمادہ کرے لیکن برطانیہ کو جس نے دو

سال قبل ہی بھارت کو آزاد کیا تھا، جنوبی ایشیا سے کوئی دلچسپی نہیں تھی۔ اس نے امریکی تجویز کوئی مثبت رد عمل نہیں دیا۔

اگست میں امریکہ نے تبتوں کو بتایا کہ امریکہ ان کی خفیہ مالی امداد کرے گا تاکہ وہ بھارت سے اسلحہ خرید سکیں۔ اگلے ماہ تبت نے بھارت سے اسلحہ حاصل کرنے کی ابتدائی درخواست کر دی جس سے برطانیہ پہلے ہی آگاہ چکا تھا۔

تبت کے بارے میں چین کے حقیقی عزائم کی پہلی نشاندہی دراصل جولائی 1950ء میں ہوئی جب پیپلز لبریشن آرمی کے 500 فوجیوں نے دریائے یانگسی کے بالائی حصے کو عبور کر کے مغربی کنارے پر واقع چھوٹے شہر ڈینگکو پر قبضہ کر لیا جو چاڈو کے شمال مشرق میں 120 میل کے فاصلے پر ہے۔ چاڈو کے گورنر لہاوشاپے نے دو سکاوٹ چینی حملے کے حجم کا تعین کرنے کے لیے روانہ کیا جبکہ ایک ایچی چاڈو کے شمال میں خام اور اڈو کی سرحد پر تبت کی باقاعدہ فوج کے چار سو سپاہیوں پر مشتمل فورس کے کمانڈر موجدو اپن کو بلائے کے لیے بھیجا۔ سکاوٹوں نے چار روز کے بعد آ کر بتایا کہ چینی فوج کی تعداد 5 سے 7 سو تک ہے۔ دو روز بعد سو جا اپنی فوج سمیت پہنچ گیا۔

لہاوا نے شہر کو دفاعی حالت میں رکھا جبکہ موجدو نے اور اس کی فوج نے جس میں 200 کھمبا گھڑ سوار بھی شامل ہو گئے تھے شمال مشرق میں چینیوں پر حملہ کر دیا لیکن چینیوں نے مشین گنوں سے فائرنگ کی جس کی وجہ سے تبتوں کا بھاری جانی ہوا، اس کے باوجود انہوں نے حملہ جاری رکھا۔ شام کو جب جنگ میں قفل آتا نظر آ رہا تھا 200 گھڑ سوار حملہ کر کے چینی پوزیشنوں کے مرکز میں گھس گئے اور ان کا قتل عام شروع کر دیا۔ لڑائی ختم ہوئی تو ہی تقریباً تمام چینی فوج کا خاتمہ ہو چکا تھا۔

اس لڑائی کو بیرونی دنیا میں کوئی شہرت نہیں مل سکی کیونکہ اس کی توجہ کوریا پر مبذول تھی جہاں 25 جون کو لڑائی شروع ہو چکی تھی۔ اس دوران چینی فوج نے مشرقی خام میں کسی اور مقام پر اکٹھ کیا اور دریائے میکا نگ کے بالائی علاقے سے ایک بڑی فوج کے تباہی میں داخل ہونے کی خبر آئی جو جنوب مشرقی چاڈو میں یانگسی کے مشرقی کنارے پر واقع تھا۔ اس خبر سے کشیدگی مزید بڑھ گئی کہ سرتن اور شاتسا نگ کی بڑی خانقاہوں کو ختم کر دیا گیا ہے۔ 6 جون کو ایک بڑا زلزلہ آیا جو وسطی ایشیا کے علاقے میں 50 سال کے دوران آنے والا بدترین زلزلہ تھا۔ اس نے چاڈو کے علاوہ کاندزے، لتیانگ، درگیو اور تبا نگ میں زبردست تباہی مچائی ہزاروں مکانات اور بہت سی خانقاہیں برباد ہو گئیں۔

اس دوران باقی تبت متوقع چینی حملے کا منتظر رہا۔ لہاسا حکومت نے اپنی 10 ہزار رکنی مختصر سی فوج کے مزید دستے خام روانہ کیے۔ مشرق میں پیپلز لبریشن آرمی جس کی تعداد ایک لاکھ 20 ہزار تھی، حملے کے لیے تیار کھڑی تھی۔ ان میں سے 50 ہزار یان میں تھی۔ جو چاڈو کے مشرق میں خام

چین سرحد پر کانٹنگ کے نزدیک واقع تھا۔ مزید 40 ہزار فوج آئندہ کے شمال میں جبکہ 30 ہزار فوج وہاں سے 2 ہزار میل دور شمالی سکینا تک میں موجود تھی۔

6 اکتوبر 1950ء کی رات چین نے جنرل لیو بانگ کی پہلی اور دوسری فیلڈ آرمی کے 80 ہزار سپاہیوں کی مدد سے حملہ کر دیا۔ موجا کی فوج پر یانگسی کے مشرق میں توپ خانے سے گولہ باری کی گئی۔ اس نے اپنے پاس سب سے ”بڑے ہتھیار“ 303 ہلکی مشین گنوں سے جوابی فائرنگ کی۔ 60 میل جنوب میں چینی فوجیوں نے خاموشی سے دریا عبور کر کے مارخم درگا کے مقام پر 50 تہتی فوجی ہلاک کر دیئے۔ مزید ہزاروں فوجی پیچھے آ رہے تھے جو دریا عبور کر کے وہاں سے 25 میل کے فاصلے پر رائگ سم کے مقام پر تہتی گیریزن کی طرف بڑھے۔ مزید 130 میل جنوب میں دو ہزار چینی فوجیوں نے دریائے یانگسی عبور کیا جس کے بعد اس کے ایک حصہ نے شمال میں چانڈو کی طرف پیش قدمی کی جبکہ دوسرے نے مارخم گاروک میں تہتی گیریزن پر حملہ کر دیا جہاں اڑھائی سو تہتی فوجیوں اور کھبا رضا کاروں نے اپنے ختم ہونے تک سخت مزاحمت کی۔

7 اکتوبر کو شمال میں لڑائی جاری رہی جہاں بہت کم اسلحہ ہونے کے باوجود موجا واپن کی چھوٹی سی فوج نے چینی فوج کو دریائے یانگسی عبور کرنے سے روک رکھا۔ تاہم اس دوران رائگ سم کی گیریزن بھاری حملے کی زد میں تھی اور آخر وہ پسپا ہو کر چانڈو کو جانے والی سڑک پر پہلے پہاڑی راستے پر چلی گئی اور وہاں مورچہ بند ہو گئی۔ اگلے روز چینی فوج نے پے در پے حملے کیے جو تہتی فوجوں نے پسپا کر دیئے۔ لیکن عددی کمی کے باعث تہتی فوج نے جو توپ خانے کی زبردست گولہ باری سے بھاری نقصان اٹھا رہی تھی رات کے وقت منتشر ہونے کا فیصلہ کیا اور چانڈو کی سڑک بغیر دفاع کے رہ گئی۔

کھبا کے دارالحکومت میں بڑے راستوں پر 300 فوجی گیریزن تعینات تھے جن سے ہلکی بندوقوں اور تلواروں سے مسلح قبائلی بھی آ ملے تھے۔ وہ شہر کے دفاع کے لیے آخری سانس تک لڑنے کے لیے تیار تھے لیکن نیا گورنر نگابونگا وانگ جگمی اتنا بہادر نہیں تھا۔ وہ اور اس کے ساتھی 700 فوجیوں کے ہمراہ رات کو فرار ہو کر مغرب کی طرف چلے گئے جس سے کھبا قبائل بہت مشتعل ہوئے۔

ادھر موجا واپن تنہا ہی ڈینگکو کے دفاع پر ڈٹا رہا یہاں تک کہ جب چینی فوج نے 20 میل شمال میں دریائے یانگسی عبور کر لیا جس کے بعد وہ پیچھے ہٹنے پر مجبور ہو گیا۔ وہ نظم و ضبط کے ساتھ چانڈو کی طرف پسپا ہو گئے اور 16 اکتوبر کو اس نے اور اس کی فوج نے نگابو کو تلاش کر لیا جو چانڈو سے صرف ایک دن کے فاصلے پر واقع ایک خانقاہ میں تھا۔ بزدل گورنر اس اطلاع کے بعد وہیں رک گیا تھا کہ لہسا جانے والی سڑک چینیوں نے کاٹ ڈالی ہے۔ موجا کی یقین دہانی کے باوجود کہ ان کے مشترکہ فوج گھیرا توڑ کر لہسا پہنچ سکتی ہے۔ نگابو نے آگے بڑھنے سے انکار کر دیا اور اگلے دن

چینیوں کے سامنے ہتھیار ڈال دیئے۔ 10 دن کی مزاحمت کے بعد تبت کا سقوط ہو گیا۔ تبتیوں نے اقدام متحدہ سے اپیل کی لیکن انہیں اپنا کوئی حامی نہیں ملا۔ جنوری 1951ء میں 16 سالہ دلائی لامہ کو جو اپنی حکومت کے ساتھ ملک کے جنوب میں یا تونگ کے مقام پر چلا گیا تھا چین کی طرف سے یہ یقین دہانی موصول ہوئی کہ اگر وہ ماؤزے تنگ کی حکومت سے مذاکرات کرے تو تبت پر کوئی نیا حملہ نہیں کیا جائے گا۔ چنانچہ مذاکرات کے لیے ایک وفد پیکنگ بھیجا گیا جس کا سربراہ نگابو وانگ جگمی تھا اور اس میں دلائی لامہ کا ایک بڑا بھائی گیا لوتھون ڈپ شامل تھا۔ آنے والے مہینوں میں مذاکرات منعقد ہوئے۔

23 مئی کو چین نے اعلان کیا 17 نکاتی معاہدے پر دستخط ہو گئے ہیں اگرچہ لہسا حکومت نے اپنے وفد کو بحث مباحثہ کے سوا کسی اقدام کا اختیار نہیں دیا تھا۔ درحقیقت چین نے وفد کو ڈرا دھمکا کر اپنی شرطیں ماننے اور دستخط کرنے پر مجبور کر دیا تھا۔ معاہدے میں اعلان کیا گیا تھا کہ تہتی عوام متحد ہو کر خارجہ سامراجی قوتوں کو تبت سے نکال دیں گے اور مادر وطن۔ عوامی جمہوریہ چین کے خاندان میں لوٹ آئیں گے۔ معاہدے میں تبت کی خود مختاری دلائی لامہ کی اندرونی حاکمیت اور تبت کے اندر علاقائی حکومتوں کی موجودہ حیثیت برقرار رکھنے کا وعدہ کیا گیا تھا۔ تاہم اس کے ساتھ ہی لہسا حکومت سے کہا گیا تھا کہ وہ تبت میں داخلے کے لیے چینی فوجوں کی مدد کرے۔ معاہدے کے تحت لہسا میں ایک فوجی اور انتظامی کمپنی اور ایک فوجی ایئر بیس کو قائم کیا جانا تھا۔ تمام تہتی فوجوں کو پیپلز لبریشن آرمی میں شامل کیا جانا تھا اور ملک کے دفاع اور خارجہ امور کی تمام تر ذمہ داری چین کے پاس ہوتی تھی۔ اس معاہدے نے عملاً تبت پر چینی قبضے کی توثیق اور ملک کی آزادی کا خاتمہ کر دیا تھا۔ یکم جولائی کو ایک چینی وفد تہتی وفد کے ہمراہ بھارت میں مغربی بنگال کے دارالحکومت

کلکتہ پہنچا جہاں سے اسے دلائی لامہ کے ساتھ مذاکرات کے لیے یا تونگ جانا تھا۔ اس وقت تک دلائی لامہ اپنے ملک کے خارجہ اور دفاعی امور کو چینی کنٹرول میں دینے پر راضی ہو چکا تھا لیکن یہ بھی کہا کہ اگر انہوں نے داخلی معاملات پر بھی کنٹرول حاصل کرنے کا اصرار کیا تو وہ ملک چھوڑ دے گا۔ فیصلے کی اطلاع امریکہ کو دے دی گئی جس کے ساتھ دلائی لامہ کے بھارت میں امریکی سفارت خانے کے ذریعے خفیہ رابطے تھے۔ امریکی محکمہ خارجہ سی آئی اے کے تعارف سے دلائی لامہ کی بھارت سیلون یا تھائی لینڈ جلا وطن ہونے کے لیے حوصلہ افزائی کرتا رہا تھا اور اس نے یہ وعدہ کیا کہ اگر وہ جلاوطن ہو گیا تو وہ اس کی مدد کرے گا اور کسی بھی تہتی مزاحمتی تحریک کو چھوٹے اور ہلکے ہتھیار فراہم کیے جائیں گے۔

امریکہ اور دوسروں کی طرف سے جلا وطنی پر آمادہ کرنے کی کوششوں کے باوجود دلائی لامہ 17 اگست 1951ء کو لہسا واپس آ گیا۔ اس کی آمد سے ذرا پہلے قابض چینی فوج کے کمانڈر جنرل

فرائنگ جنگو نے لہاسا میں اپنا ہیڈ کوارٹر قائم کر لیا تھا اور ایک ماہ بعد فوج کے پہلے یونٹ وہاں پہنچ گئے۔ دلائی لامہ نے پیکنگ میں طے پانے والے 17 نکاتی معاہدے کو تسلیم کر لیا۔ بھاری مقدار میں فوجیوں کی مسلسل آمد سے مقامی آبادی پر لازمی طور پر بوجھ پڑا جس کے نتیجے میں لہاسا اور گرد و نواح میں اشیائے صرف کی قلت اور ان کی قیمتوں میں اضافہ ہو گیا اور آبادی میں مزید ناراضگی کی فضا پیدا ہوئی۔ چینیوں نے مقامی آبادی کا دل جیتنے کے لیے شہر میں ایک ہسپتال اور کلینک کھولا شہریوں کو مفت علاج کو پیشکش کی جبکہ ایک موبائل سینما کے ذریعے عوام کو مفت فلم بینی کی سہولت بھی فراہم کی۔

حملے کے دوران چین نے اپنے دستیاب طیاروں کی اکثریت کو زمین پر موجود فوج کی مدد کے لیے مختص کر دیا تھا اور اب واضح ہو چکا تھا کہ فوجی اہمیت کی سڑکوں کی موجودگی کے بغیر ملک پر غلبے کو مستقل نہیں بنایا جاسکتا۔ چنانچہ انہوں نے بلاتاخیر دو بڑی شاہراہوں کی تعمیر شروع کر دی۔ ایک لہاسا سے اٹڈو کے بہت جنوب مشرق میں کوکولوز کی جھیل تک جاتی تھی اور دوسری لہاسا خام کو عبور کرتی ہوئی چینی سرحد پر کاننگ تک جاتی تھی جس کی لمبائی 14 سو میل تھی۔ یہ دوسری سڑک جو 1953ء میں مکمل ہوئی 13 ہزار فٹ بلند تک چار پہاڑی سلسلوں اور سات بڑے دریاؤں سے گزرتی تھی۔ دونوں شاہراہیں بظاہر اقتصادی ترقی کے لیے بنائی گئیں لیکن تبت میں کسی کوشش نہیں تھا کہ ان کا اصل مقصد چینی فوجوں کو تیز نقل و حرکت اور ان کو کمک فراہم کرنا ہے۔

قبضہ کے بعد شروع کے چند مہینوں میں چین کے چہرے سے بھلائی کا نقاب اترنے لگا اور اس نے تبتوں میں اختلاف پیدا کرنے کے اور اس طرح ملک پر قبضہ مستحکم کرنے کے لیے ”جمہوری اصلاحات“ نافذ کر دیں۔ اس دوران انہوں نے تبتی حکومت سے کشیدہ تعلق کو بھی برقرار رکھا۔ اس نے ملک کے لیے خود مختاری اور تبتی اداروں اور رسوم و رواج کے احترام کا وعدہ کیا اور ساتھ ہی تبتی ثقافت کی جڑیں ہی ختم کرنے کی کوششیں بھی شروع کر دیں۔ دیہات میں عوامی اجتماعات منعقد کیے جاتے جن میں چینی اعلان کرتے کہ آبادی کے 5 طبقات ہیں: سرمایہ دار زمیندار درمیانی بورژوا طبقہ کسان اور ملازم۔ ملازموں سے کہا گیا کہ وہ اپنے مالکوں کے مذمت کریں لیکن انہوں نے ایسا نہیں کیا کیونکہ تبت میں کوئی غیر مطمئن پر دلتا یہ طبقہ نہیں تھا اور اس طرح طبقاتی نفرت بھی نہیں تھی۔ چنانچہ چینیوں نے نئے ہتھکنڈے اختیار کیے یعنی گداگروں کو رشوت دے کہ انہیں دولت مندوں کے خلاف الزام تراشی پر مجبور کیا لیکن اس کا بھی کوئی فائدہ نہیں ہوا۔

آخر کار چینیوں نے اٹڈو اور خام کے عوام کے خلاف ظالمانہ طریقے اختیار کیے۔ ان میں تین بالائی طبقات کے افراد کا قتل عام شامل تھا۔ اٹڈو کے شہر ڈوئی میں 300 افراد کو سرعام قتل کیا گیا تاکہ چینی مطالبات ماننے سے انکار کرنے والے دوسرے افراد کو عبرت ہو۔ اس کے ساتھ ہی ہزاروں چینی کاشتکاروں کو مشرقی تبت میں آباد کاری کے لیے بھیج دیا گیا۔ اس کے بعد 1954ء میں

خام کے علاقوں لٹانی اور کندزی میں کوآپریٹو قائم کے گئے اور تبتوں کی زمینیں اور مویشی ضبط کر لیے گئے۔ یہ اونٹ کی کمر پر آخری تنکا۔ کھمبا قبائل نے بغاوت کی تیاری شروع کر دی۔ ان کے رہنماؤں کو لہاسا سے مدد کا انتظار تھا جو انہیں نہیں ملتی تھی۔ بددیانت نگابونگاوانگ جگمی جو اب وزیر تھا پوری طرح چینیوں کے زیر اثر تھا اور دلائی لامہ کے ماؤزے تنگ کی حکومت سے اچھے تعلقات قائم ہو گئے تھے۔ نگابو کے زیر اثر وہ تبت میں چینی فوج کے کمانڈر جنرل زانگ کی درخواستوں کے سامنے جھک گیا اور چینیوں کے مطالبہ پر اپنے وزیر اعظم لٹانگو کو بھی برطرف کر دیا۔

1953ء کے آخر میں چینیوں نے ایک دعوت نامہ جاری کیا جو حقیقت میں مطالبے سے کچھ زیادہ تھا۔ انہوں نے دلائی لامہ کو چین آ کر پہلی عوامی قومی اسمبلی کے اجلاس میں شرکت کا کہا جو ستمبر میں منعقد ہونے والا تھا۔ اپنے عوام کی طرف سے نہ جانے کی درخواستوں کے باوجود دلائی لامہ نے اس خیال سے یہ دعوت قبول کر لی کہ وہ چینیوں کی تبت پالیسی پر اثر انداز ہو سکے گا۔ وہ 1954ء کے وسط میں لہاسا سے روانہ ہوا۔ تقریباً 500 افراد کا قافلہ اس کے ہمراہ تھا جس میں سیان کے مقام پر پنجن لامہ بھی شامل ہو گیا جو تبت میں دوسرے نمبر پر سب سے بڑا مذہبی پیشوا تھا۔

سفر کئی ہفتے جاری رہا۔ جس کا آخری حصہ ٹرین اور طیارے سے طے کیا گیا۔ پیکنگ پہنچنے کے دو روز بعد جہاں ان لوگوں کا شاندار استقبال کیا گیا دلائی لامہ کے ماؤزے تنگ سے طویل مذاکرات ہوئے جس نے دلائی لامہ کو اتنا متاثر کیا کہ ایک مرتبہ اس نے تسلیم کیا کہ میں جب بھی ماؤ کو دیکھتا ہوں مزید متاثر ہو جاتا ہوں۔

چینیوں نے دلائی لامہ اور اس کے پیروکاروں کو مارکسزم کے عظیم عجائبات سے متاثر کرنے کی بہت کوششیں کیں اور اسے تبت میں آئندہ متعارف کرائے جانے والے نئے نظام حکومت ”پریپریری کمیٹی فار دی اٹانومس ریجن آف تبت“ (پی سی اے آر ٹی) کے بارے میں تفصیل سے بتایا۔ انہوں نے دعویٰ کیا کہ اس سے اس کی حاکمیت میں اضافہ ہوگا اور اس کی حکومت میں تبتوں کی تعداد بڑھے گی۔ تاہم انہوں نے یہ بات چھپالی کہ خود مختار تبت چین کا محض ایک صوبہ اور اس کا اٹوٹ انگ ہوگا۔

12 مارچ 1955ء کو چین کی سٹیٹ کونسل نے اعلان کیا کہ اس نے تبت کے بارے میں ایک قرارداد منظور کی ہے۔ اس کی شرائط کے تحت پی سی اے آر ڈی 51 افراد پر مشتمل ہوگی۔ 15 افراد تبتی حکومت سے لیے جائیں گے۔ 10 پنجن کانپو لجا (تاریخی اور تصفیہ طلب مسائل کے بارے میں کمیٹی) سے 10 چانڈو کی پیپلز لبریشن کمیٹی سے (جو ایک چینی جنرل کے کنٹرول میں تھی) 5 تبت میں کام کرنے والے مرکزی چینی حکومت کے اہلکاروں سے اور 11 افراد منتخب عوامی اداروں مذہبی فرقوں اور خانقاہوں سے لیے جائیں گے۔ دلائی لامہ اس کمیٹی کا ڈائریکٹر پنجن لامہ

اور تبت میں پیپلز لبریشن آرمی کا ایک سینر افسر جنرل چانگ کو ہوا وائس ڈائریکٹر ہوں گے۔
سکریٹری جنرل نکاو نکوانگ جگمی ہوگا۔

قرار داد میں یہ بھی کہا گیا کہ تبتی حکومت، تنجن کانپولجا اور چانڈو کی پیپلز لبریشن کمیٹی انتظامی امور میں براہ راست چینی سٹیٹ کونسل کو جوابدہ ہوں گی اس کے علاوہ یہ بھی طے کیا گیا کہ سٹیٹ کونسل جن اقدامات کی منظوری دے گی پی سی اے آر ٹی ان پر عمل درآمد کرے گی اور تبت میں پی ایل اے کی ملٹری ڈسٹرکٹ کمانڈران کا جائزہ لے گی۔ ان اقدامات سے چین نے دلائی لامہ کے اختیارات کافی حد تک کم کر دیئے اور تبتی حکومت کو وہاں موجود چینی فوج کے ماتحت کر دیا۔ خود پی سی اے آر ٹی میں چینیوں کو اس کے نصف ارکان اور ایجنڈے پر کنٹرول حاصل تھا۔

چند دن بعد دلائی لامہ بیجنگ سے روانہ ہو گیا۔ اسے الوداع کہتے ہوئے ماؤزے تنگ نے کہا: ”مذہب زہر ہے۔ یہ آبادی کو کم کرتا ہے کیونکہ راہبوں اور منوں کو مجرور بناتا ہے۔ دوسرے نمبر پر یہ مادی ترقی کو نظر انداز کرتا ہے۔“ ان الفاظ نے اسے دلائی لامہ کی نظروں سے گرا دیا جس نے بعد میں اس کے بارے میں لکھا: ”تم دھرم (ہرشے کے بارے میں بدھ قانون) کو تباہ کرنے والے ہو۔“

دلائی لامہ جون میں تبت پہنچا۔ راستے میں چانڈو رکا جہاں اس نے کھمبا قبائل سے کہا کہ چینیوں سے معاملات طے کرتے وقت معتدل موقف اختیار کریں۔ اس کی بات بالخصوص وہاں تعینات چینی فوج کی طرف سے راہبوں کے ساتھ گالی گلوچ کرنے اور لوگوں کو خانقاہوں میں جانے سے روکنے کے بعد ان سنی کر دی گئی۔ اکتوبر میں بڑی تعداد میں چینی فوج بتانگ، لیتانگ، کندزی اور درگیو پہنچی اور اعلان کیا کہ تمام کھمبا اپنے ہتھیار ان کے حوالے کر دیں۔ یہ اعلان بھی کیا کہ تبتی مذہب کو اب سے زہر تصور کیا جائے گا تمام خانقاہیں اور راہب ختم کر دیئے جائیں گے اور یہ کہ مذہب اور خدا استحصال کا ذریعہ ہیں۔

اس بات نے سارے خام میں بغاوت کی آگ بھڑکا دی۔ شہروں اور قصبوں کے تقریباً تمام مرد پہاڑی قبائل سے ملنے لگے۔ تاہم چانڈو میں چینیوں نے 150 سرکاری اہلکاروں اور مقامی رہنماؤں کو دارالحکومت سے 40 میل دور جمدھو کے قلعے میں آنے پر آمادہ کر لیا جہاں انہوں نے خود کو چینی فوج کے محاصرے میں پایا۔ 15 دن تک انہیں تعلیم دی جاتی رہی جس کے بعد ایک رات وہ محافظوں پر قابو پا کر وہاں سے فرار ہونے میں کامیاب ہو گئے۔

1956ء تک چینی مشرقی تبت میں خوب مستحکم ہو چکے تھے۔ بتانگ، ستانگ، کندزے اور درگیو میں بڑے بڑے فوجی مرکز قائم ہو چکے تھے اور خام میں پھیلی ہوئی دونوں بڑی شاہراہوں پر ہر 20 میل کے فاصلے پر قلعہ بند چوکیاں موجود تھیں۔ علاقے میں فوج کی تعداد 40 ہزار تھی۔ چینی آبادکاروں سے بھرتی کیے گئے 20 ہزار تربیت یافتہ ملیشیا اہلکار لگے تھے۔ سچو ان سے مزید کمک نئی

تعمیر شدہ سڑکوں کے راستے 2 روز میں آ سکتی تھی۔

تاہم اس سے بے پروا کھمبا قبائل نے شاہراہوں پر کئی حملے کیے اور چینی گیر یژنوں کی سپلائی لائنیں کاٹ دیں۔ سب سے پہلے لیتانگ فتح ہوا جہاں سے گیر یژن فرار ہو گئی تھی۔ اس کے بعد بتانگ، کندزی، چانڈو اور درگیو بھی حملے کر کے قبضہ میں لے لیے گئے۔ کئی اور گیر یژنوں پر بھی قبضہ ہو گیا۔ چینی آباد کار نوآبادیوں سے نکال دیئے گئے اور واپس چین بھیج دیئے گئے۔ کاننگ کے نزدیک یان میں چینیوں کے علاقے کی ہیڈ کوارٹرز میں ریڈیائی پیغامات کا سیلاب آ گیا جن میں کھمبا حملوں کی خبریں دی جاتی تھیں اس قسم کی خبریں اندو اور گولاک کے علاقے سے بھی آرہی تھیں جن میں بتایا جا رہا تھا کہ اندو اور گولاک قبائل نے گیر یژنوں اور یونٹوں پر حملے کر کے انہیں تباہ کر دیا اور چینیوں کا قتل عام کر دیا۔ گولاک قبائل نے پیپلز لبریشن آرمی کی تین رجمنٹوں کا صفایا کیا جس کے دوران 7 ہزار چینی فوجی ہلاک ہوئے۔ تبت کی تمام سڑکیں کاٹ ڈالی گئیں سوائے ایک لمبی گھومتی ہوئی نہایت خفیہ سڑک کے جو اسی سال مکمل ہوئی تھی اور اور جو مغربی چین سے تبت تک سکیانگ اور اقصائی چن کے صحرا سے گزرتی ہوئی جاتی تھی۔ اس کا مقصد سکیانگ اور مغربی تبت کے درمیان بہتر مواصلات مہیا کرنا تھا۔ اقصائی چن بھارتی ریاست کشمیر کے اندر واقع تھا اور اس کے آر پار سڑک کی تعمیر کا بھارت کو علم نہیں تھا۔

دسمبر 1956ء اور قومی مزاحمتی تحریک قائم کرنے کے لیے ابتدائی قدم اٹھائے گئے۔ اس وقت ایسا واحد ادارہ جو درجن کھمبا اور اندو قبائل پر مشتمل ایک ڈھیلا ڈھالا اتحاد تھا جن کا نام نیشنل آرمی آف وی ڈیٹھنڈا آف فیتھ (عقیدے کا دفاع کرنے والوں کی قومی فوج۔ این اے ڈی ایف) تھا۔ گوپوتاسی آندرگستاگ نامی ایک کھمبانے جو تبت کے چار طاقتور تجارتی خاندانوں میں سے ایک کارکن تھا سارے جنوبی اور مشرقی تبت کا دورہ کیا۔ اس کی تجارتی سرگرمیوں نے اس کی اصل سرگرمیوں پر پردہ ڈالے رکھا جو یہ تھا کہ دوسرے لیڈروں سے مل کر چینیوں کے خلاف جنگ کرنے کے لیے ان کی آمادگی کا جائزہ لیا جائے۔ اس سے قبل اس نے سارے خام میں اپنی بیھیے تھے جنہوں نے کھمبا قبائل سے قابضین کے خلاف حملے کرنے کو کہا۔ بعض علاقوں میں اسے کامیابی ملی جہاں قبائلی سرداروں نے اس کی قیادت میں قومی مزاحمت میں شمولیت پر آمادگی ظاہر کر دی۔ بعض دوسروں نے اسے سماجی طور پر کمتر سمجھا اور اس کی قیادت میں لڑنے سے گریز کیا۔

1957ء کے شروع میں گوپو نے دلائی لامہ کے ساتھ اس کے ذاتی عملہ کے سربراہ تھپن دوکیڈن کے توسط سے نہایت رازداری سے رابطہ کیا اور مسلح مزاحمت کا موضوع اٹھایا۔ اس نے دلائی لامہ سے کہا کہ وہ مزاحمتی تحریک کو فوجی مدد فراہم کرنے پر غور کرے تاکہ اسے ایک قومی تحریک بنا دیا جائے جو چینیوں کو تبت سے نکال دے۔ عوام سے ہمدردی رکھنے کے باوجود دلائی لامہ امن پسند آدمی

تھا جو چینوں کے خلاف طاقت کے استعمال کی اجازت نہیں دے سکتا تھا۔ مزید براں اسے یقین تھا کہ تحریک کا ناکام ہونا مقدر ہے چنانچہ اس نے درخواست مسترد کر دی۔

تاہم گوپو دلائی لامہ کے علم کے بغیر امریکہ اور بالخصوص سی آئی اے سے اسلحہ کی محدود مقدار پہلے ہی حاصل کر چکا تھا۔ دلائی لامہ کے بڑے بھائیوں گیا لوتھونڈپ اور تھبٹن جگمی نے خصوصی تربیت کے لیے چھ تہیتی منتخب کیے۔ ان میں تہیتی حکومت کا سابق چیف فنانشل آفیسر زیون شکاپا، تحریک مزاحمت کا سینئر رکن لہامو زیرنگ اور ایک کھمبا پروہت گیا تو تسانگ شامل تھے۔ یہ لوگ بھارت اور مشرقی بنگال گئے جہاں سے انہیں مغربی بحر الکاہل کے شمالی ماریانا جزائر کے ایک جزیرے سیپان پہنچایا گیا۔ یہ جزیرہ جو 1944ء میں جاپانیوں سے چھینا گیا تھا، دوسری جنگ عظیم کے آخری زمانے میں امریکہ کا ایک اہم اڈہ بن گیا تھا اور 1953ء سے یہ امریکی بحریہ کے پاس تھا۔

یہ ایک طویل اپریشن کا آغاز تھا۔ ایس ٹی سرکس کے کوڈ نام سے اس اپریشن کے تحت تہیتی مزاحمت کو اسلحہ اور تربیت دی جاتی تھی۔ ابتدا میں اس کا سربراہ سی آئی اے کے ڈویژن ”ڈائریکٹوریٹ آف پلانز“ جو خفیہ اپریشن کرنے کا ذمہ دار تھا، کا ایک افسر جان ریگن تھا۔ بعد میں اس کی جگہ فرینک ہولوبر نے لے لی جو 1951-52ء کے دوران چین کے جنوب مشرقی ساحل پر قوم پرست چینوں کے ساتھ مل کر خفیہ کارروائیاں کرتا رہا تھا۔ ان گوریلوں کے اڈے مرکزی سرزمین سے ہٹ کر واقع کوئی موتے اور دیگر جزیرے تھے۔

سی آئی اے کے ایک کیمپ میں 6 تہیتوں، جن کو والٹ ٹوک ڈین نام سام اور لو کے نام دیئے گئے، کو ڈائریکٹوریٹ آف پلانز کے ایک افسر راجرای میکارتھی نے گوریلا جنگ کی ساری چار ماہ تک تربیت دی۔ انہیں رائفل اور مارٹر توپ کے استعمال کے علاوہ نقشے پڑھنے، بارودی سرنگیں بچھانے اور تخریب کاری کرنے سمیت گوریلا جنگ کے مختلف ہتھکنڈوں اور طریقوں کی بھرپور تربیت دی تھی۔ جاسوسی کرنے، ریڈیو پیغامات دینے اور وصول کرنے کی مہارت کے علاوہ انہیں ڈراپ زون کے انتخاب اور اس کی نشاندہی کے طریقے بھی سکھائے گئے جہاں پیراشوٹ اور اسلحہ و آلات گرائے جاتے ہیں۔

ان کی تربیت کا آخری مرحلہ پیراشوٹ کورس تھا جو جاپانی جزیرے اوکیناوا کے کاڈینا ایئر فورس بیس پر طے ہوا۔ وہاں انہوں نے زیادہ بلندی پر اڑنے والے طیاروں سے پیراشوٹ کے ذریعے چھلانگیں لگانے کی مشقیں کیں۔ یہ مشقیں ایک بی 71 فلائنگ فورٹرپس طیارے سے کیں جو سی آئی اے نے امریکی ایئر فورس سے حاصل کیا تھا۔ اس طیارے پر کوئی نشان نہیں تھا اور اسے سی آئی اے کی ملکیت ایک کمپنی ”پیٹک کارپوریشن“ کا ایک ذیلی ادارہ سول ایئر ٹرانسپورٹ (سی اے ٹی) چلاتا تھا۔ یہ کمپنی ابتدا میں جنرل کلیر چنالت نے اکتوبر 1946ء میں سی این آر آر اے

ایئر ٹرانسپورٹ کے نام سے بنائی تھی جسے 1948ء میں سول ایئر ٹرانسپورٹ کا نام دے دیا گیا۔ یہ کمپنی امریکی حکومت کے فراہم کردہ طیاروں سے چین میں مہاجروں اور امدادی سامان کی نقل و حمل کرتی تھی۔ 1948ء سے اس نے چیانگ کائی شیک کی قوم پرست فوج کے لیے سپلائی کی نقل و حمل شروع کر دی۔

1949ء میں سی آئی اے نے قوم پرست فوج کے ساتھ چین چھوڑ دیا اور اپنا اڈہ تائیوان منتقل کر دیا۔ اگلے برس اسے سی آئی اے نے خرید لیا۔ اس کے پاس زیادہ تر سی 47 ڈگلس۔ کائی ٹرین اور سی 46 کرٹس کمانڈو طیارے تھے۔ اس نے قوم پرست چینوں کی مدد میں جو چین کو دوبارہ حاصل کرنے کی کوشش میں مصروف تھے، جنوبی چین اور برما میں کئی خفیہ اپریشن کیے۔ 1953ء میں اس نے امریکی ایئر فورس کے فراہم کردہ سی 119 فلائنگ باکس کار طیاروں کے ذریعے ہندوستان میں فرانسیسی فوجوں کی مدد کی اور 16 ہزار فرانسیسی فوجیوں کو ڈین تین پھو کے بدقسمت اڈے پر منتقل کیا اور انہیں سپلائی فراہم کی۔

1950ء کی دہائی کی آخر میں سی آئی اے نے صدر سوکارنو کی کمیونٹ نواز حکومت کا تختہ الٹنے کی کوشش کرنے والے گوریلوں کی مدد کے لیے ڈگلس بی 26 حملہ آور بمبار طیارے استعمال کیے جن میں تبدیلی کر کے انہیں زمینی حملہ کرنے والے طیارے بنا دیا گیا۔ ایسا ایک طیارہ مار گرایا گیا اور اس کے پائلٹ کو گرفتار کر لیا گیا جس سے بغاوت میں سی آئی اے کا کردار بے نقاب ہو گیا۔ 1959ء سے لے کر بعد کے چھ برسوں تک سی آئی اے نے اپریشن ایس ٹی بارنم میں بھی ملوث رہی جو اپریشن ایس ٹی سرکس کا فضائی حصہ تھا۔

پیراشوٹ ٹریننگ کی تکمیل کے بعد اتر نار اور لوسانگ زیرنگ پر مشتمل 2 رکنی ٹیم کو بذریعہ ہوائی جہاز مشرقی پاکستان میں ڈھاکہ کے مشرق میں واقع کرمی تولہ کے جنگ عظیم کے زمانے کے ایئر پورٹ پر لے جایا گیا جو اس وقت امریکی ایئر فورس کی سٹریٹجک ایئر کمانڈ (ایس اے سی) کے پاس تھا اور اپریشن ایس ٹی بارنم کے فارورڈ اڈے کے طور پر استعمال کیا جا رہا تھا۔ اپریشن کا یہ مرحلہ امریکی ایئر فورس کے خصوصی یونٹ ایئر فورس ڈیٹیل چمنٹ 2 کی ذمہ داری تھا جو کاڈینا ایئر بیس پر مقیم تھا۔ اکتوبر 1957ء میں دونوں تہیتوں کو بی 17 پر بٹھا کر جسے امریکی ایئر فورس کا پائلٹ چلا رہا تھا، کرمی تولہ لایا گیا۔ وہاں سے انہیں ایس اے ٹی کے طیارے میں بیٹھا کر تبت میں لہاسا کے جنوب میں دریائے برہم پترا کے ساحلی علاقے میں اتار دیا گیا۔ ان کے ہمراہ لی انفیلڈ 303 رائفلیں اور گولہ بارود دو ریڈیو بیٹری، کپڑے اور بھارت و تہیتی کرنسی اور راشن وغیرہ تھا۔

دونوں اپنا سامان اٹھا کر لہاسا روانہ ہو گئے جہاں انہوں نے دلائی لامہ کو امریکہ کا پیغام پہنچانا تھا جس میں کہا گیا تھا کہ اگر وہ درخواست کریں تو امریکہ ان کی مدد کے لیے تیار ہے۔ یہ پیغام

گوپوتاشی کو دیا گیا جس نے اسے دلائی لامہ کے عملے کے سربراہ تھپٹن وانڈن کے حوالے کر دیا لیکن لامہ نے امریکہ سے ایسی کوئی درخواست کرنے سے انکار کر دیا تاہم امریکی محکمہ خارجہ نے نومبر میں ایک اور چار رکنی ٹیم مشرقی خام کے علاقے میں اتارنے کا فیصلہ کیا۔ ٹیم کے ارکان جن میں ان کالیڈر وانگڈو گیا تو تسانگ بھی شامل تھا تسانگ کے قریب اترے۔ چوتھا رکن جہاز سے چھلانگ نہ لگا سکا اور بعد ازاں زمینی راستے سے روانہ کیا گیا مگر اسے راستہ ہی میں پکڑ کر ہلاک کر دیا گیا۔

اترنے کے فوراً بعد وانگڈو اور اس کے ساتھیوں کی ملاقات ایک کھمبا مزاحمتی یونٹ سے ہوئی جس کے بعد وہ گوریلوں کے ایک اڈے پر چلے جس کا کمانڈر وانگڈو کا ایک بھائی تھا۔ اس کے بعد اس نے خام میں دوسرے مزاحمتی گروپوں سے رابطے شروع کیے۔ اس نے ہر گروپ کی طاقت اور صلاحیتوں کی رپورٹ تیار کرنی تھی اور جو تربیت اس نے سی آئی اے سے لی تھی وہ گوریلوں کو دینی تھی۔

ادھر گوپوتاشی کھمبا، انڈو اور گواک قبائل کے 23 اس کے لگ بھگ سرداروں کو قومی مزاحمتی تحریک بنانے پر آمادہ کرنے میں لگا ہوا تھا۔ اس نے انہیں لہاسا میں اکٹھا کیا۔ تبتی حکومت کو دھوکہ دینے کے لیے اس نے کہا کہ دلائی لامہ کے اعزاز میں تقریبات کی جارہی ہیں جن میں اسے سونے کا ایک شاندار ہیرے جڑا ہوا تخت تحفے میں دیا جائے گا۔ ہزاروں تبتی ان تقریبات کے شروع ہونے سے پہلے ہی اکٹھے ہو گئے۔ تقریبات جوالائی میں ہوئی تھیں تخت دلائی لامہ کے گرمانی رہائشی نوربلنکا میں تیار ہو رہا تھا۔

تقریبات کی تیاری کی آڑ میں مختلف مزاحمتی گروپوں کے لیڈروں نے گوپوتاشی سے ملاقاتیں کیں جن میں قومی مزاحمتی تحریک کی تیاری پر بات ہوئی۔ چینی اس سے بے خبر رہے لیکن بعد میں جب انہیں علم ہوا کہ ان کی ناک کے نیچے کیا ہو رہا ہے انہوں نے لہاسا حکومت کی ساری کامیابی تبتی فوج کے کمانڈروں اور تینوں سب سے بڑی خانقاہوں کے پروہتوں کو طلب کر کے خبردار کیا کہ مزاحمتی تحریک کی حمایت کرتا ہوا جو بھی پکڑا گیا ہلاک کر دیا جائے گا۔ اس اعلان کو پورے تبت میں مشتہر کر دیا گیا۔

جولائی 1958ء کے شروع میں گوپوتاشی کے گھر میں ایک اور اجلاس ہوا اور چند کے سوا باقی تمام قبائلی بردار چوشی گینگ ڈرگ کے نام سے تحریک بنانے پر متفق ہو گئے۔ معاہدہ طے پا گیا کہ کون سا گروپ کس علاقے میں کام کرے گا، کس کے پاس کیا عہدہ ہوگا۔ وسائل کی تقسیم اور اہداف کا تعین بھی کر لیا گیا۔ تنظیم کے قیام کی اطلاع دلائی لامہ کو دے دی گئی۔ یہ اطلاع اسے تھپٹن وانڈن نے دی جو مسلح مزاحمت کا زبردست حامی تھا۔

اتھرنارو اور لوسانگ زیرنگ ابھی تک لہاسا میں تھے۔ اس دوران انہیں امریکی محکمہ

خارجہ کے دو مزید پیغامات ملے جن میں دلائی لامہ سے کیا گیا تھا کہ وہ امریکہ سے مدد کے لیے رسمی درخواست کرے۔ اگرچہ دلائی لامہ نے پھر انکار کر دیا لیکن صدر آئزن ہاور نے سی آئی اے کو تبتی مزاحمت کے لیے مدد فراہم کرنے کی منظور دے دی۔

اپریل میں جب لہاسا میں ایک بدھ میلے کے موقع پر بے شمار تبتی آئے ہوئے تھے۔ گوپو نے ایک اور اجلاس طلب کیا جس میں چوشی گینگ ڈرگ کے 300 لیڈروں نے شرکت کی۔ ان کے سامنے دو انتخاب رکھے گئے۔ وہ لہاسا میں رہیں اور ضرورت پڑنے پر دلائی لامہ کی حفاظت کریں یا پورے ملک میں کسی بھی جگہ چینی فوج سے جنگ میں شریک ہو جائیں۔ فیصلہ قرعہ اندازی سے کیا گیا جو چینی فوج سے جنگ کرنے کا نکلا۔ قرعہ بدھا کے مجسمے کے سامنے نکالا گیا۔

اس کے فوراً بعد گوپوتاشی اور مذکورہ اجلاس کے 300 شرکاء لہاسا کے جنوب میں لہوکا کے علاقے میں ترگو تھاگ کے مقام پر چلے گئے۔ جہاں چوشی کا جنگی ہیڈ کوارٹر تھا۔ 16 جون 1958ء کو چوشی کا فوجی بازو "نیشل والنیر" (این وی ڈی اے) کے نام سے گوپوتاشی کی کمان میں قائم کر دیا گیا۔ کچھ عرصے بعد این وی ڈی اے نے اپنا ہیڈ کوارٹر مزید مشرق میں دریائے زانگیو کے جنوب میں تسونا کے مقام پر منتقل کر دیا جو بھارتی سرحد سے 120 میل کے فاصلے پر تھا۔

گوپو نے اپنے خاندان کی دولت کا کافی حصہ اسلحہ کی خریداری پر لگا دیا تھا۔ یہ اسلحہ روسی چیک، جرمن، برطانوی اور کینڈین چھوٹے ہتھیاروں پر مشتمل تھا اور زیادہ تر بھارت سے خریدا گیا تھا۔ تیزی سے بھیلٹی، این وی ڈی اے کو مزید اسلحے کی ضرورت تھی۔ اگست میں وہ اور 750 گوریلو تسونا سے شانگ گاؤں چونکھور گئے جہاں تبتی فوج کا ایک بڑا اسلحہ ڈپو تھا۔ اس وقت آتھرنارو لہاسا سے بھارت روانہ ہو چکا تھا جہاں سے سی آئی اے کی طرف سے اسلحہ کی پہلی کھیپیں گرائی جانے والی تھیں۔ تاہم گوپوتاشی نے ان کا انتظار کرنے کے بجائے اسلحہ ڈپو لوٹنے کا فیصلہ کیا کہ اس کے بعد چینی فوج کے خلاف کارروائیاں کر سکے۔

اس کی بڑی فوج کے آگے ڈیڑھ سو گوریلوں کا ایک جائزہ گروپ چونکھور کی طرف جا رہا تھا جہاں معلوم ہوا تھا کہ چینی فوج سرگرم ہے بد قسمتی سے ایک مخبر نے چینی فوج کو گوریلوں کے بارے میں اطلاع دے دی۔ چنانچہ 26 اگست کو ان پر نیولہوکر کے مقام پر حملہ کر دیا گیا۔ خوش قسمتی سے گوپوتاشی اور اس کی بڑی فوج فائرنگ کی آوازیں سن کر وہاں پہنچ گئی۔ اس کے بعد جنگ چھڑ گئی جو دو روز جاری رہی جس میں چینی فوج کو پسپا ہونا پڑا۔ لڑائی میں 200 چینی فوجی ہلاک ہو گئے جبکہ گوریلوں کے 40 فوجی ہلاک اور 68 زخمی ہوئے ان کے 50 گھوڑے اور خچر بھی مارے گئے۔

اس کے بعد گوریلوں کی طرف بڑھتے رہے اور جب وہ شانگ گاؤں چونکھور پہنچے تو معلوم ہوا کہ اسلحہ ڈپو وہاں سے 10 میل اور شانگ گاؤں چولنگ کی خانقاہ میں منتقل کر دیا گیا

﴿238﴾

ہے۔ گوریلوں نے وہاں جا کر خانقاہ کے پروہتوں سے بات چیت شروع کی جن کو لہا سا حکومت کی طرف سے سخت ہدایت تھی کہ اسلحہ گوریلوں کو نہ دیا جائے۔ تین دن تک بحث مباحثہ کے بعد پروہت اسلحہ گوریلوں کو دینے پر آمادہ ہو گئے۔ اس میں 385 لی انفیلڈ رائفلوں کے علاوہ 10 ایل ایم جی 18 ٹین گنیں، 2 ہلکی توپیں، 2 درمیانی توپیں سینکڑوں گولے اور دوسرا گولہ بارود شامل تھا۔ پروہتوں نے حکومت کو یہ بتانا تھا کہ گوریلوں نے انہیں ہتھیار حوالے کرنے پر مجبور کر دیا تھا۔ اس بات میں وزن پیدا کرنے کے لیے گوریلوں نے تین پروہتوں کو ریغال بنالیا گیا جنہیں گوریلوں کی روانگی کے موقع پر چھوڑ دیا گیا۔

گوپوتاشی اور اس کے آدمی مزید شمال کی طرف بڑھتے رہے۔ انہوں نے چینی فوج کے ایک قافلے پر حملہ کر کے اس کے تمام 18 ارکان کو ہلاک کر دیا۔ سات گھوڑوں اور اسلحہ و گولہ بارود کی مقدار کو ساتھ لے کر جائزہ گروپ واپس لوٹ آیا۔

50 گوریلوں کا ایک اور گروپ اس دورن ویک زومتھانگ اور تھکرو بھیجا گیا تھا تاکہ چینی فوج کی موجودگی کا سراغ لگایا جائے۔ اتنے میں گوریلوں کا ایک اور گروپ دریائے میخو کی طرف بھیجا گیا لیکن جب وہ نیموشنگ کی طرف بڑھا تو ان کا سامنا چینی فوج سے ہو گیا۔ شدید جھڑپ میں ان کا ایک فوجی ہلاک دوسرا زخمی ہو گیا۔ جس کے بعد وہ پسپا ہوا تو ایک اور چینی گروپ آگیا اور لڑائی میں اسے مزید جانی نقصان ہوا۔ گوپو کی مزید فوج وہاں پہنچی تو لڑائی پھیل گئی۔ گوریلوں کے زوردار حملے سے چینی فوج اکھڑ گئی اور بھاگ نکلی۔ اس کے بعد گوریلوں نے پورے علاقے کے دیہات میں یلغار کی اور ان تمام عمارتوں کو جن میں چینی فوجی چھپے ہوئے تھے اور ہتھیار ڈالنے سے انکار کر رہے تھے آگ لگا دی۔

اس جنگ میں گوپوتاشی کا نقصان بہت کم تھا۔ اس کے 12 گوریلے ہلاک اور 20 زخمی ہوئے تھے جبکہ چینی فوج کے 700 سپاہی ہلاک اور بہت سے زخمی ہوئے تھے۔ اسلحہ کی بھاری مقدار گوریلوں کے ہاتھ لگی۔ انہیں علم ہوا کہ ایک اور بڑی چینی فوج ادھر آ رہی ہے چنانچہ وہ وہاں سے نکل کھڑے ہوئے اور مشرق کی طرف نیموجنپا کی طرف روانہ ہو گئے جہاں انہیں ایک ہزار چینی فوجیوں کا سامنا کرنا پڑا۔ لڑائی سے بچنے کے لیے وہ ہٹ کر نکلے تو کچھ ہی دیر بعد ایک اور زیادہ بڑی فوج سامنے سے آگئی۔ اس موقع پر ہونے والی لڑائی میں گوریلوں نے 200 چینی فوجی ہلاک کیے اور پھر وہاں سے نکل گئے۔

اپنا سفر جاری رکھتے ہوئے وہ جاگ یاگ پاچن کی طرف بڑھے لیکن انہیں معلوم ہوا کہ اس علاقے میں 10 ہزار چینی فوجی موجود ہے۔ مزید تحقیق پر چینی فوج کے 200 ٹروکوں کی موجودگی کا علم ہوا لیکن 10 ہزار فوج موجود ہونے کے کوئی شواہد نہیں ملے۔ جال میں پھنسائے جانے کے

﴿239﴾

خطرے سے باخبر گوپو نے بلاتا خیر جاگ یاگ یا جن پر حملے کا فیصلہ کیا اور قصبے میں موجود چینی فوج کو اچانک جالیا۔ جس کی تعداد ان کے اندازے سے زیادہ تھی۔ حملے میں چینی فوج کا زبردست جانی نقصان ہوا۔ گوریلوں نے اسلحہ کی بھاری مقدار پر قبضہ کرنے کے بعد جاگ نامستو کا رخ کیا اور وہاں کچھ دن آرام کیا۔

اس دوران دشمن کے طیارے گوریلوں کی تلاش میں پرواز کرتے نظر آئے۔ جاسوسوں نے اطلاع دی کہ ایک ہزار چینی فوجی پیچھے آرہے ہیں اور مزید چینی یونٹ بھی اس علاقے میں حرکت کر رہے ہیں۔ اس پر گوریلے 100'100 کے یونٹوں میں ایک دوسرے سے فاصلے پر رہتے ہوئے دشوار گزار پہاڑی راستوں پر چل پڑے جن پر دشمن کا آنا مشکل تھا۔

گوپو کا دوسرا ہدف دھامشنگ میں واقع ایک ہوائی اڈہ اور گودام تھا۔ خوراک اور دوسری اشیاء کی قلت سے دوچار گوریلوں نے حملہ کر کے وہاں موجود گیر یژن کا صفایا کر دیا اور اسلحہ اور خوراک لے کر گودام کو نذر آتش کر دیا۔ اس کے بعد وہ مکچو کھٹا اور وہاں سے جنوب میں ڈی کنگ ڈراکھ کی طرف بڑھے راستے میں انہوں نے تعاقب کرنے والے ایک چینی دستے پر گھات لگا کر حملہ کیا اور اس کے زیادہ تر سپاہیوں کو ہلاک کر دیا۔ اس کے کچھ ہی دیر بعد گوپو کے ہراول دستے پر دشمن کی ایک بڑی فوج نے حملہ کر دیا۔ لڑائی سارا دن اور ساری رات ہوتی رہی اگلے دن صبح کے وقت چینی 18 رلائیں چھوڑ کر فرار ہو گئے۔

دو از سر نو منظم ہو کر چلے ہی تھے کہ انہیں پتہ چلا کہ 10 ہزار چینی فوج 400 گاڑیوں کے ہمراہ ان کے راستے کی ناکہ بندی کرنے میں مصروف ہے۔ اس کے کچھ ہی دیر بعد دشمن نے اس سطح مرتفع پر زبردست گولہ باری شروع کر دی جہاں گوپو کے گوریلے پوزیشن لیے ہوئے تھے۔ گولہ باری سے 6 گوریلے ہلاک اور 22 زخمی ہوئے۔ خود گوپو بھی زخمی ہو گیا جبکہ ان کے 20 گھوڑے اور خچر بھی مارے گئے۔ خوش قسمتی سے گولہ باری کے نتیجے میں گردوغبار کا ایک بڑا بادل چھا گیا جس کی آڑ میں گوریلوں کو وہاں سے نکلنے کا راستہ مل گیا اور اس سے پہلے کہ دشمن سطح مرتفع کا محاصرہ کر لیتا وہ وہاں سے فرار ہو ہو گئے۔ چینی فوج نے ان کا تعاقب کرنے کی کوشش کی مگر اس میں ان کی فوجیوں سے بھری چار گاڑیاں پہاڑوں سے لڑھک کر نیچے گہرائی میں جا پڑیں جس پر انہوں نے تعاقب روک دیا۔

اگلے دن چینی طیاروں نے گوریلوں کا سراغ لگانے کی کوشش کی مگر کم بلندی پر اڑنے والے بادلوں نے اسے ناکام بنا دیا۔ اگلے دو روز اور راتوں کے دوران گوپو اور اس کے گوریلے سفر کرتے رہے حتیٰ کہ وہ کاتنگ زی لا پہنچنے میں کامیاب ہو گئے جہاں انہوں نے آرام کیا۔ لیکن اس دوران ایک بڑی چینی فوج وہاں پہنچ گئی جس پر انہوں نے اس سے لڑتے ہوئے پسپائی کا راستہ اختیار کیا۔ اس میں 15 گوریلے مارے گئے۔ انہیں ایک بہت بڑا نقصان اس وقت اٹھانا پڑا جب ان کی سو

گوریلوں پر مشتمل ایک کمپنی اسلحہ ختم ہونے کے باعث گرفتار ہو گئی، باقی ماندہ گوریلے ایک بہت مشکل راستے پر سفر کرتے ہوئے وہاں سے نکل گئے۔

کئی دنوں کے بعد گوپو جا پھوجیکی کے مقام پر پہنچا جہاں اس نے اپنی فوج کو تین گروپوں میں تقسیم کیا۔ دو روز بعد آرام کے بعد انہیں معلوم ہوا کہ تین ہزار چینی سپاہی نزدیک ہی احتسار جھیل پر موجود ہے۔ وہ اس پر حملہ کرنا چاہتا تھا کہ اسے مزید چینی فوج کی آمد کی اطلاع ملی۔ اس پر انہوں نے چینی فوج کے ایک دستے پر گھات لگا کر حملہ کیا اور اس کے تمام 18 فوجیوں کو ہلاک کر دیا۔ فائرنگ کی آواز میں سن کر چینی لشکر ادھر آ پہنچا اور گوریلے ایک بار پھر زبردست گولہ باری کی زد میں آ گئے۔ لڑائی سارا دن جاری رہی جس کے بعد گوریلے تاریکی کی آڑ میں وہاں سے نکلنے لگے۔ لڑائی میں ان کے صرف دو سپاہی زخمی ہوئے بلکہ چینی فوج کا بھاری نقصان ہوا۔ وہاں سے چلے تو معلوم ہوا کہ 5 ہزار چینی فوج جاگ پہاڑی کے مقام پر ان کا راستہ روکنے کے لیے کھڑی ہے جس پر وہ جاگ مٹھیکا کے راستے ناکشوی طرف چل پڑے۔

ناکشو کے مقام پر انہوں نے چار دن آرام کیا اور خوراک حاصل کرنے کے بعد ڈراما تھاگ اور وہاں سے سارنگ کی طرف چل پڑے۔

یہاں پہنچ کر ان کو بتی آبادی پر چینیوں کے مظالم کا پتہ چلا۔ ان کی خانقاہیں دھامی جاتی تھیں، راہبوں کو گرفتار کر لیا جاتا تھا، ان سے جبری مشقت لی جاتی تھی، سرعام پھانسیاں دی جاتی تھیں اور مارا پیٹا جاتا تھا، عورتوں اور ننوں کی عصمت دری کی جاتی تھی۔

چند ہفتے قبل 40 گوریلوں کے تین گروپ گوپو کی فوج کو چھوڑ کر چلے گئے تھے۔ ان میں ایک گروپ مغرب میں نیپال کی طرف چلا گیا۔ چینیوں سے کئی جھڑپوں کے بعد وہ نیپال پہنچا۔ باقی دو گروپ جن کی قیادت بالترتیب زیناگ اکلر اور ویلا بلوچنگ کر رہے تھے مقامی آبادی کے خلاف جرائم کے مرتکب ہونے لگے۔ ان کی وجہ سے این ڈی اے کی شہرت کو سخت نقصان پہنچا جس پر گوپو نے ان سے نمٹنے کا فیصلہ کیا۔ اس سے پہلے اس نے سارنگ گالتن کے مقام پر چینی ڈپو پر حملہ کر کے اسلحہ اور خوراک حاصل کی۔ اس کے بعد اس نے 100 گوریلے بھیجے جہاں انہوں نے دونوں باغی لیڈروں کو گرفتار کر لیا۔ انہیں مقدمہ چلا کر پھانسی دے دی گئی۔ ان کے پیروکاروں کو غیر مسلح کر کے جرمانوں اور کوڑوں کی سزا دی گئی۔ وہاں سنگین جرائم کا ارتکاب کرنے والوں کا ایک کان یا ایک انگلی کاٹ ڈالی گئی پھر انہیں جنگلوں میں بھگا دیا گیا۔

6 دسمبر کو گوپو کی فوج سارنگ گالتن سے چکر اٹھ کر کی طرف روانہ ہوئی جو شمال مغربی تبت میں ہے۔ اب تک انہیں پتہ چل گیا تھا کہ چینیوں کی طرف سے فضائی جاسوسی کے بڑھتے ہوئے استعمال کی وجہ سے بڑی تعداد میں گوریلوں کے اکٹھے کارروائیاں کرنا ممکن نہیں رہا چنانچہ انہیں زیادہ

حرکت پذیری اور گھات لگا کر حملوں پر انحصار بڑھانا تھا۔ 8 دسمبر کو کمانڈروں کے اجلاس میں فوج کو چھوٹے چھوٹے گروہوں میں تقسیم کرنے کا فیصلہ کیا گیا۔ سب سے بڑے حملہ آور یونٹ میں 500 فوجی رکھے گئے اور اسے لہوکا کے علاقے میں تعینات کیا گیا جبکہ 30-30 گوریلوں کے دو گروپ زی تھاگ اور ڈری کے علاقوں میں اپریشنوں کے لیے بھیج دیے گئے۔ باقی گوریلوں کو دو ڈویژن میں منقسم کیا گیا ہر ڈویژن نے 100-100 رکنی گروپوں کی شکل میں کام کرنا تھا۔ مقامی آبادی سے مزید رضا کار بھرتی کر کے ان میں شامل کیے گئے۔

25 دسمبر کو گوریلوں نے لہاسا پچوان شاہراہ پر واقع شہر پوتا سو پر حملہ کیا۔ یہ سڑک چینیوں کی اہم سپلائی لائن تھی جسے گوپو کاٹنا چاہتا تھا۔ بد قسمتی سے لوکھا سے بلائی گئی فوج بروقت چکر اٹھ کر نہ پہنچ سکی اور اس جنگ میں شریک نہ ہو سکی جو دو ہفتے تک جاری رہی۔ تاہم گوریلوں نے لڑائی جیت لی اور 550 چینی ہلاک کر دیے۔ ان کے صرف 20 ہلاک اور 9 زخمی ہوئے۔ اس کے فوراً بعد 29 گوریلوں کی فوج نے 400 مقامی باشندوں کی مدد سے ایک نزدیکی چینی اڈے پر حملہ کیا۔ یہ لڑائی بھی دس دن جاری رہی جس میں چینیوں کو بھاری جانی نقصان ہوا۔ گوریلوں اور مقامی لوگوں نے اڈے کو آگ لگا دی عمارتوں اور گاڑیوں کو تباہ کر دیا۔

اس دوران امریکہ نے گوریلوں کو مدد کی فراہمی جاری رکھی۔ فروری 1958ء میں گوریلوں کا ایک دوسرا گروپ تربیت کے لیے بھارت کے راستے امریکہ بھیجا گیا۔ اس مرتبہ انہیں امریکہ کے مشرق میں ورچینیا کے ساحل پر واقع ایک سی آئی اے کے ایک اڈے پر لے جایا گیا۔ لیکن وہاں کا موسم تینوں کو اس نہ آیا چنانچہ امریکی فوج نے انہیں کیمپ ہیل لے جانے کی تجویز دی جو کولارڈو کے پہاڑوں میں لیڈول نامی شہر کے قریب 10 ہزار فٹ کی بلندی پر واقع تھا۔ زمانہ جنگ میں یہ امریکی ماؤنٹین ڈویژن کا اڈہ رہا تھا۔

تینوں کا گروپ مئی 1959ء میں کیمپ ہیل پہنچا۔ ہفتے میں چھ دن اور کبھی ساتوں دن تربیت دی جاتی تھی۔ ہر روز 12 گھنٹے تربیت میں صرف ہوتے تھے۔ ریڈیائی پیغام رسانی، نقل و حمل اور طبی امداد کی معلومات کے علاوہ کیونزیم کی تاریخ کے بارے میں بھی لیکچر دیے گئے اور پمفلٹ چھاپنے کی چھوٹی مشین کا استعمال بھی سکھایا گیا۔ مختلف قسم کے اسلحہ کا استعمال، گھات لگا کر حملہ کرنا، ڈراپ زون کے انتخاب اور نشاندہی، نقشے پڑھنے، تخریب کاری، سرنگیں بچھانے، نفسیاتی جنگ، جاسوسی، معلومات کے لیے نیٹ ورک کا قیام، گاڑیوں کی ڈرائیونگ، پیراشوٹ کے ذریعے طیاروں سے کودنا وغیرہ انہیں سکھایا گیا۔

سات سال کے پورے دورانیہ میں ایس ٹی سرکس تربیتی پروگرام سخت سیوریٹی کے تحت جاری رہا۔ کوئی غیر متعلقہ اہلکار کیمپ ہیل میں داخل نہیں ہو سکتا تھا۔ کیمپ میں ہونے والے دھماکوں

﴿242﴾

سے ارد گرد انجی ہتھیاروں کے تجربے کی افواہیں پھیلتیں۔ اس غلط فہمی کو سی آئی اے نے ایک دانستہ رپورٹ کے ذریعے مزید ہوا دی جس کے نتیجے میں ڈینور کے ایک اخبار نے فرنٹ پیج پر ایک تفصیلی خبر بھی چھاپ دی۔ تبتی گوریلے جب یہاں پہنچے تو انہیں بسوں میں بٹھا کر کولار اوڈو سپرنگس کے نزدیک فضا سیہ کے ایک اڈے پر پہنچایا گیا۔ بسوں کے شیشے تاریک تھے لیکن راستے میں ایک ٹریفک حادثے کی وجہ سے مقامی شہروں نے کچھ تبتیوں کو دیکھ لیا جس کے بعد ”کچھ نامعلوم مشرقیوں“ کی آمد کی افواہیں مقامی پولیس تک اور آخر نیویارک ٹائمز تک پہنچ گئیں۔ سی آئی اے نے فوری کارروائی کی اور وزیر دفاع رابرٹ میکنامارا کی ذاتی مداخلت پر اخبارات نے یہ خبر روک دی۔

تربیت مکمل ہونے کے بعد تبتیوں کا ہر گروپ کیمپ ہیل میں واپسی کے لیے منتظر رہنا۔ ہر ماہ پورے چاند کی راتوں میں ایئر ڈراپ ہوتے۔ ڈراپ سے ہفتہ دس دن پہلے ایک گروپ کو کاڈینا یا اوکینا والے جایا جاتا جہاں انہیں تبتی کپڑے دیئے جاتے۔ اسلحہ، نقشے، کپاس، دور بینیں، گنٹل پلان، فرسٹ ایڈ کے آلات وغیرہ فراہم کیے جاتے۔ اس کے بعد گروپ کو اس کے مشن کے بارے میں تفصیلات بتائی جاتیں پھر مشرقی پاکستان میں کرمی تولہ میں واقع ایس ٹی بارنم کے فارورڈ اڈے پر منتقل کر دیا جاتا۔

اس دوران سی آئی اے نے تبت میں کھیپیں اتارنا شروع کر دیں۔ پہلی کھیپ جولائی 1958ء میں، یعنی گوپوتاشی کی شاگ گیا تسوزانگ روانگی کے ایک ماہ بعد، تریگو تھاگ میں اتاری گئی جو لوسانگ ترینگ کے وصولی کی جو پہلی دور کنی ٹیم کا رکن تھا۔ اس کے کچھ عرصہ بعد دوسری ٹیم کا لیڈر وانگڈو گیا تو تسانگ سرگیو تھاگ میں نمودار ہوا۔ کچھ عرصہ قبل اسے اور اس کے ساتھیوں کو بد قسمتی نے آن لیا تھا جب اس گوریلا اڈے پر جہاں وہ مقیم تھے چینی فوج نے گولہ باری شروع کر دی۔ اس کے نتیجے میں وانگڈو کے دو ساتھی جن میں سے ایک ٹیم کا ریڈیو آپریٹر تھا، ہلاک ہو گئے تاہم وانگڈو بچ نکلا۔ اس کے بعد وہ تریگو تھاگ کے جنوب کی طرف بھارت کو نکل گیا جہاں اس نے مزاحمت میں ایک اہم کردار ادا کرتا تھا۔

دوسری کھیپ 22 فروری 1959ء سے پہلے نہ اتاری جاسکی۔ اس وقت تک اتھر تریگو تھاگ میں لوسانگڈ پرنگ سے آ ملا تھا۔ پہلی دو کھیپوں میں کال 403 لی انفیلڈ رائفلیں، 20 برین ایل ایرجنسی، 60 دستی بم اور 26 ہزار راؤنڈ تھے۔ ہزاروں گوریلوں کو درکار اسلحہ کے مقابلے میں یہ تعداد اونٹ کے منہ میں زیرہ کے مترادف تھی۔

اسلحہ گرائے جانے سے پہلے یہ احساس ہو گیا تھا کہ پہلی دو ٹیموں کو لے جانے کے لیے استعمال ہونے والے بی 17 طیارے بڑی مقدار میں اسلحہ اتارنے کے لیے موزوں نہیں ہیں اور سی آئی اے کے سی 46 اور سی 47 تبت تک اپریشن کرنے کی رینج نہیں رکھتے۔ چنانچہ سی آئی اے نے

﴿243﴾

ڈگلس سی 118 لائف ماسٹر استعمال کیے۔ لیکن جلد ہی معلوم ہوا کہ یہ طیارے بھی بالکل موزوں نہیں ہیں۔ اس کی رینج اوکینا وا سے 3 ہزار میل تک تھی اور تبت پہنچنے کے لیے ضروری تھا کہ یہ کرمی تولہ میں اتر کر دوبارہ ایندھن بھریں۔ اس کے علاوہ اس کے انجن اسے اتنی بلندی پر نہیں لے جاسکتے تھے کہ یہ ہمالیہ کے اوپر پروازیں کریں۔ چنانچہ پائلٹوں کو پہاڑوں کے درمیان سے گھومتے ہوئے جانا پڑتا تھا جو کہ روکنے کھڑے کر دینے والا تجربہ تھا۔ دوسری خامیوں میں مناسب راڈاروں کی اور کارگو کے وازے کا دوران پرواز نہ کھلنا شامل تھا۔

چنانچہ سی 130۔ اے ہر کولیس جیسے بڑے طیارے کی ضرورت تھی جن کے انجن سی 118 سے دو گنے طاقتور تھے۔ یہ حال ہی میں امریکی ایئر فورس میں شامل ہوتے تھے۔ سب سے پہلے میں ٹی اے سی سکوارڈن میں 1956ء کے آخری میں شامل کیا گیا تھا۔ سی آئی اے کے رابطہ کرنے پر امریکی ایئر فورس بغیر نشان والے سی 130 طیارے فراہم کرنے پر آمادہ ہو گئی۔ اگرچہ ان نہ ہونے سے کوئی خاص فائدہ نہیں تھا کیونکہ اس وقت یہ طیارے صرف امریکہ اور آسٹریلیا کے پاس تھے۔

ہر مشن کے موقع پر طیارے اوکینا وا سے کاڈینا بھیجے جاتے جہاں سی آئی اے کا متعلقہ عملہ اس اسلحہ وغیرہ لوڈ کرتا۔ ہر کنٹینر میں 85 پونڈ اسلحہ ہوتا جسے خچر پر لا دیا جاسکتا تھا۔ ہر مشن سے پہلے متعلقہ اجتمعی گروپ کو ریڈیائی رابطہ کے ذریعے اتارے جانے والے کنٹینروں کی تعداد سے آگاہ کر دیا جاتا تھا کہ ڈراپ ڈون کے قریب ان کے مطابق خچر وغیرہ لے آئیں۔

طیارے کو سی آئی اے ٹی کا عملہ چلاتا اور اسے ایس ٹی سرکس کے فارورڈ اڈے پر لے آتا۔ شروع میں یہ اڈہ کرمی تولہ (مشرقی پاکستان) میں امریکی ایئر فورس کے ایمرجنسی ایئر پورٹ پر قائم تھا بعد ازاں بھارت اور پاکستان کے درمیان بڑھتے ہوئے سیاسی مسائل کی وجہ سے اسے تھائی لینڈ میں نخلی کے مقام پر منتقل کر دیا گیا۔ جو بنگاک سے 130 میل شمال میں واقع تھا۔ یہاں ایس ٹی اے ایس کا اڈہ تھا۔

فارورڈ اڈے کو 1045 واں آپریشنل ایوی ایشن اینڈ ٹرینگ گروپ (او ای ٹی جی) چلاتا تھا جو دراصل اس یونٹ کے لیے امریکی ایئر فورس کا ظاہری نام تھا جو سارے وسطی اور جنوب مشرقی ایشیا میں سی آئی اے کے خفیہ اپریشنوں میں خصوصی مدد کرتا تھا اور ایس ٹی بارنم اپریشنوں کی نگرانی اور منصوبہ بندی کا بھی ذمہ دار تھا۔ یہاں آمد پر ہر طیارے سے امریکی فضا سیہ کے نشانات مٹا دیئے جاتے۔

کسی مشن کی روانگی یا منسوخی کے فیصلے کا انحصار اس وقت تبت کے موسمی حالات اور بالخصوص ڈراپ کے موسم پر ہوتا۔ اس کی اطلاع کھیپ وصول کرنے والا مزاحمتی گروپ ریڈیائی رابطہ کے ذریعے دیتا۔ یہ پیغامات کارڈوں پر چھپی تصویروں سے منسلک موریس کوڈ کے ذریعے ہوتے۔ جو

کا کوئی رکن۔

جولائی 1959ء سے مئی 1960ء تک 40 سے 45 ایئر ڈراپ کیے گئے جن میں 85 تربیت یافتہ گوریلے اور 8 لاکھ پونڈ اسلحہ و دیگر سازوسامان اتارا گیا۔ یکم مئی 1960ء کو ایک یو۔ٹو طیارہ سوویت یونین کے اندر جاسوسی کرتے ہوئے سورولودسک (اب یکا ترین برگ) کے اوپر مار گرایا گیا۔ چار روز بعد سوویت وزیراعظم نکیتا خروشیف نے اس کا انکشاف کیا اور طیارے کی پرواز کو امریکہ کا جارحانہ اقدام قرار دیا۔ 7 مئی کو اس نے انکشاف کیا کہ یوٹو پاکستان کے سرحدی صوبے کے دارالحکومت پشاور سے ایک ایئر بیس سے اڑا تھا جسے سوویت یونین کے اندر بحیرہ ارل سورولودسک کیروف ارجانلسک اور مرمانسک سے ہوتے ہوئے ناروے میں بوڈو کے ایک فوجی اڈے پر پہنچنا تھا۔ اس نے بتایا کہ طیارے کے پائلٹ گیری پاورز نے سی آئی اے کے لیے کام کرنے کا اعتراف کر لیا ہے۔

امریکہ نے اس کی تردید کی اور کہا کہ ایسی کسی پرواز کی ہدایت نہیں کی گئی تھی البتہ ممکن ہے کہ یوٹو بھٹک کر سوویت فضا میں داخل ہو گیا ہو۔ سوویت یونین نے اس موقف کو ماننے سے انکار کر دیا۔ اس نے ترکی، پاکستان اور ناروے کو احتجاجی پیغامات بھیجے۔ تینوں ممالک نے امریکہ سے احتجاج کیا اور اس سے یقین دہانی طلب کی کہ کوئی طیارہ ایسے مقاصد کے لیے ان کی سرزمین پر تعینات نہ کیا جائے۔ خروشیف اس معاملے سے زیادہ سے زیادہ فائدہ اٹھانا چاہتا تھا۔ اس نے اعلان کیا کہ سوویت یونین آمندہ ہونے والی سربراہی کانفرنس میں اس وقت تک شرکت نہیں کرے گا جب تک امریکہ ایسی پروازوں کا سلسلہ ختم نہ کرے، پچھلی پروازوں کی معافی نہ مانگے اور ذمہ دار افراد کو سزا نہ دے۔

صدر ڈوائٹ آئزن ہاور نے خروشیف کا ایک مطالبہ مانتے ہوئے وعدہ کیا کہ اس کی باقی ماندہ مدت صدارت کے دوران ایسی کوئی پرواز نہیں ہوگی۔ ساتھ ہی اس نے تبت کے لیے بھی مزید مشن روانہ کرنے پر پابندی لگا دی۔ اگرچہ اگلے برس نئے صدر کینیڈی کے دور حکومت میں دو تین اضافی پروازیں ہوئیں لیکن یوٹو کے معاملے نے تبت کے لیے ایس فی بارنم اپریشن کا خاتمہ کر دیا۔

اس دوران تبت میں 1959ء کے آغاز پر این وی ڈی اے سرگرمی سے جنگ میں مصروف تھی۔ 24 جنوری کو 130 گوریلوں نے تنجن کے مقام پر چینی فوج پر حملہ کر دیا اور ان پر قابو پانے کے بعد متعدد چوکیوں کا محاصرہ کرتے ہوئے ان کی پانی کی سپلائی کاٹ ڈالی۔ چینیوں نے جواب میں طیاروں کے ذریعے ان کی پوزیشنوں پر بمباری کی جس پر وہ فروری کے آخر میں محاصرہ ختم کر کے وہاں سے نکل جانے پر مجبور ہو گئے۔

25 جنوری اور 4 فروری کے درمیان گوپوتاشی کی بڑی فوج لہو دز انگ میں مذہبی

انہیں سی آئی اے نے مہیا کیے تھے۔ ان تصویروں کے ذریعے بادلوں ہواؤں اور دیگر موسمی حالات کی کیفیت واضح ہوتی تھی۔

سی 130 کے پہلے مشن جو صرف اسلحہ اور آلات پر مشتمل تھے۔ جولائی 1959ء میں شروع ہو گئے۔ 19 ستمبر کو تربیت حاصل کرنے والے تبتیوں کا پہلا گروپ تبت میں اتارا گیا ہر ماہ 9 سے 12 مشن اتارے جاتے تھے لیکن نومبر اور دسمبر میں آدھے سے بھی کم اتارے گئے جس کی وجہ طیاروں کے اندر پیدا ہونے والی خرابیاں تھیں بعد ازاں انہیں دور کر لیا گیا۔

ہر مشن میں معمولاً تین طیارے ہوتے جو رات پڑنے سے پہلے تھلی سے 15'15 منٹ کے وقفے سے اڑتے۔ 35 ہزار فٹ کی بلندی پر پہنچنے کے بعد وہ شمال مغرب کا رخ کرتے اور تھائی لینڈ اور برما سے ہوتے ہوئے بھارت پہنچتے۔ وہاں سے مشرقی بھارت سے شمال کو مڑتے اور دریائے برہم پترا کے اوپر سے گزرتے اور ریڈیو آپریٹر طیارے کی پیشرفت سے تھلی کے اڈے کو باخبر رکھتا۔ دورانہ چھ سے سات گھنٹے کا ہوتا۔ راستہ نکالنے میں سب سے بڑی مشکل تبت کے نقشوں اور چارٹوں کے صحیح نہ ہونے سے پیش آتی چنانچہ صحیح محل وقوع معلوم کرنے کے جہاز کا نیویگٹر کا ک پٹ کی چھت پر نصب دوربین سے تین ستاروں کی تصاویر لینا۔ ہر تصویر کے لیے 2 منٹ درکار ہوتے اور ہر دو تصویریں لینے کے درمیان ایک منٹ لگتا۔ کمپیوٹنگ کا وقت شامل کرتے اس عمل پر کوئی پندرہ منٹ صرف ہو جاتا۔ اس عمل کے دوران جہاز کا سیدھا اور ہموار اڑنا ضروری تھا جو کبھی کبھار ہی ہوتا کیونکہ چینی راڈاروں سے بچنے کے لیے انہیں نچلی پرواز کرنا پڑتی اور پہاڑوں کے درمیان سے راستہ نکالنے کے لیے انہیں دائیں بائیں مڑنا پڑتا تھا۔

چونکہ مشن صرف پورے چاند کی راتوں اور اچھے موسم میں کیے جاتے تھے اس لیے رویت (دکھائی دینے کی حالت) بالکل واضح ہوتی اور ڈراپ زون پر وصولی کرنے والی گوریلا پارٹیاں ایک ہزار فٹ کی بلندی سے صاف نظر آ جاتیں۔ ان مواقع پر جب افراد بھی اتارے جاتے تو ان کی تعداد عموماً 12 ہوتی اور انہیں دو دو کے گروپ میں جہاز کے دو دروازوں سے راستے اتارا جاتا سامان پہلے ہی کارگو والے دروازے سے اتارا جا چکا ہوتا تھا۔

اگرچہ بیشتر مشن کامیابی سے مکمل ہوتے، بعض ایسے واقعات بھی ہوئے جن میں طیارہ چینی توپ خانے کی گولہ باری کی زد میں آ گیا، اگرچہ کسی طیارے کو گولہ نہیں لگا۔ ایک مرتبہ نیوی گیشن کی غلطی اور خراب موسم کی وجہ سے دو طیارے راستہ بھٹک گئے اور ڈراپ زون کو تلاش نہیں کر سکے اور واپس بھارت کی فضا میں آ گئے۔

بعض مواقع پر طیاروں کو بھارت بھی اترنا پڑا جس سے بھارتی حکومت کو پریشانی ہوتی کہ اس کی اطلاع چینیوں کو ہو جائے گی۔ تاہم اپریشن کی یہ بڑی کامیابی تھی کہ کوئی طیارہ گم ہوا نہ عملے

فیصلہ کیا کہ دلائی لامہ لہاسا سے چلا جائے اور کہیں اور جا کر پناہ حاصل کرے۔ اس فیصلے کو اس دن عصر کے وقت چینی فوج کی طرف سے چلائے گئے دو مارٹر گولوں سے مزید تقویت ملی تاہم یہ گولے کوئی نقصان پہنچائے بغیر محل کی حدود سے باہر ایک تالاب میں جا گرے۔ اس سے ایک روز قبل چینی توپ خانے کے ماہرین محل کی پینائش لیتے ہوئے دیکھے گئے تھے۔

دلائی لامہ کے اخلا کے لیے ہنگامی منصوبہ اس کے ذاتی عملے کے سربراہ تھپن وانڈن تبتی فوج کی دوسری رجمنٹ کے کمانڈر تاشی پارا اور این دی ڈی اے کے ایک سینئر کمانڈر راتوک گوادانگ نے 1959ء کے شروع ہی میں بنا لیا تھا۔ اس منصوبے کے تحت تین گروپوں کو دارالحکومت چھوڑنا تھا۔ ایک گروپ میں دلائی لامہ اس کے اہل خانہ اور ذاتی عملے دوسرے دو گروپوں میں گوریلے اور تبتی فوجی شامل تھے جنہوں نے تاجروں راہبوں اور زائرین کے بھیس میں ہونا تھا۔ ممکنہ طور پر تعاقب کرنے والی چینی فوج کو الجھانے کے لیے ان تینوں گروپوں نے الگ الگ سمت میں سفر کرنا تھا۔

اس رات دلائی لامہ کے فرار کی تیاریوں پر فوری عمل کیا گیا۔ سب سے پہلے 9 بجے اس کی ماں بڑی بہن چھوٹا بھائی اور ایک محافظ دستہ جس نے کھمبا قبائلیوں کا بھیس بنایا ہوا تھا نکلا۔ اس کے بعد دلائی لامہ اپنے برادر نسبتی تھپن وانڈن ایک اور سینئر راہب اور دو سپاہیوں کے ہمراہ نکلا۔ ان سب چھ افراد نے گشتی سپاہیوں کے لباس پہن رکھے تھے جو بظاہر محل کے حفاظتی اقدامات کا جائزہ لینے نکلے تھے۔ تیسرا گروپ دو اساتذہ لہاسا کابینہ کے چار ارکان اور کچھ افسروں پر مشتمل تھا ایک ٹرک پر بٹھا کر محل سے باہر لے جایا گیا۔ ان کے ہمراہ کچھ تبتی فوجی تھے تینوں گروپ بعد ازاں اس شہر کے جنوب میں مقام کی طرف بڑھے جہاں انہیں اکٹھے ہونا تھا۔ وہاں انہوں نے دریائے کیو عبور کیا۔ جس کے بعد انہیں 30 کھمبا ملے جو ان سب کے لیے چھوٹے قد کے گھوڑے لائے تھے۔ سی آئی اے کے دو ارکان اتھرنار بو اور تو سا نگ زیرنگ بھی ان کے ہمراہ تھے۔

دلائی لامہ اور اس کے ساتھ کھمبا قبائلیوں اور تبتی فوجیوں کے ہمراہ تیزی سے جنوب کی طرف روانہ ہو گئے۔ ابھی تک چینیوں کو ان کی روانگی کا علم نہیں ہوا تھا۔ اس دوران وہ دو گروپ جو چینیوں کو دھوکہ دینے کے لیے بنائے تھے بھی لہاسا سے روانہ ہو گئے اور دوسرے راستے اختیار کرتے ہوئے بھارتی سرحد کی طرف بڑھے۔ ادھر دلائی لامہ اور اس کے گروہ نے چند روز بعد چپا کا درہ اور دریائے برہم پتر عبور کر لیا اور پہاڑوں پر سے ہوتے ہوئے جنوب مشرق کی طرف ساہو کے درے کی طرف بڑھا۔ وہ چینی طیاروں سے مسلسل خبردار رہے لیکن خوش قسمتی سے اوپر گہرے بادل چھائے ہوئے تھے۔

دلائی لامہ کی خواہش لبونز سے زاگک پہنچنا تھا جہاں ایک منبوط قلعہ ہے۔ وہ وہاں اپنی

تقریبات میں شریک ہوئی۔ اگلے روز وہاں سے نکلی اور شوڈور چلی گئی جہاں اس نے افرادی قوت کی کمی پوری کرنے کے لیے بھرتی شروع کی۔ اس کے علاوہ اس نے تربیت یافتہ گوریلوں کے پانچ پانچ رکنی گروپ بارہ مقامات کی طرف روانہ کیے تاکہ اضافی مزاحمتی گروپ بنائیں اور انہیں تربیت دے کر چینیوں کے خلاف صف آرا کریں۔

اب گوپو اور دیگر گوریلا لیڈروں پر یہ بات ہمیشہ سے زیادہ واضح ہو چکی تھی کہ چینیوں کی طرف سے طیاروں کا بڑھتا ہوا استعمال ان کے لیے گھوڑوں پر سفر کو بہت خطرناک بنا رہا ہے اور اب انہیں چھوٹے چھوٹے گروپوں میں بٹ کر کام کرنا اور چینی فوجوں پر اجتماعی حملوں کے بجائے گوریلا ہتھکنڈے اپنانا ہوں گے۔ 21 فروری کو ان کی وارکنسل کے اجلاس میں کمانڈروں اور گوریلوں کو اظہار خیال کا موقع دیا گیا اور متفقہ طور پر طے کیا گیا کہ این دی ڈی اے کے یونٹ شوڈور سے نکل کر لوکھا چلے جائیں اور وہاں بڑی فوج سے مل جائیں۔ چنانچہ 50 50 سکاڈوں کے دو گروپ آگے اور پہلوؤں میں رکھ کر 500 گوریلوں کی مرکزی فورس اور گاڑیاں چھوٹے چھوٹے قافلوں کی شکل میں لوکھا کی طرف روانہ ہو گئیں اور کسی حادثے کے بغیر وہاں پہنچ گئیں۔ پھر این دی ڈی اے نے ہتھیار تبت میں گوریلا کارروائیاں شروع کیں۔ ان کے بڑے ہدف چینی فوج کے بڑے سپلائی راستوں کی حفاظت پر تعینات چینی گیریڈیں تھیں۔

لہاسا میں مارچ کے آغاز پر دلائی لامہ کو لہاسا کے چینی پولیٹیکل کسٹرن جنرل تان کو ان سین کا مطالبہ موصول ہوا کہ وہ 8 مارچ کو شہر سے باہر پیپلز لبریشن آرمی کے کیمپ میں ہونے والی رقص کی تقریب میں شریک ہو۔ وقت لینے کی خاطر اس نے جواب دیا کہ وہ صرف 10 تاریخ کو شریک ہو سکتا ہے۔ جنرل نے کہا تھا کہ دلائی لامہ جو اپنے محل سے باہر 25 مسلح محافظوں کی معیت میں ہی جاتا تھا اکیلا وہاں آئے۔ اس نے یہ اصرار بھی کیا کہ کیمپ کی طرف جانے والے راستے پر تبتی کے بجائے چینی فوج تعینات کی جائے۔ اور پی ایل اے کے کیمپ اور دارالحکومت کے درمیان پل اوپیرا میں شرکت کرنے والوں کے سوا تمام تبتیوں کے لیے بند رکھا جائے۔ ان سب مطالبات نے اور اس کے اصرار نے کہ کیمپ میں دلائی لامہ کی آمد خفیہ رکھی جائے یہ شدید شبہ پیدا ہوا کہ چینی دلائی لامہ کو اغوا کرنا چاہتے ہیں۔ اس شبہ کو ان اطلاعات سے تقویت ملی کہ لہاسا سے باہر پی ایل اے کے ایئر فیلڈ میں تین طیارے اترے ہیں۔

جلد ہی چینی مطالبات افشا ہو گئے اور جنگل کی آگ کی طرح اس کی خبر پھیل گئی نتیجہ یہ ہوا کہ 30 ہزار افراد کے ہجوم نے دلائی لامہ کو اغوا ہونے سے بچانے کے لیے اس کے محل کا محاصرہ کر لیا۔ چینی رد عمل مخالفانہ تھا۔ 17 مارچ کو جب دارالحکومت کی آبادی میں بے چینی بڑھ رہی تھی اور مؤظام کا میلہ منانے کے لیے شہر میں زائیمین کی بڑی تعداد آئی ہوئی تھی کابینہ اور قومی اسمبلی نے

نئی حکومت بنانا اور چینی حکومت سے مذاکرات کرنا چاہتا تھا۔ 24 مارچ کو ایک ایٹمی جو خبر لے کر آیا اس نے مذاکرات کا امکان ختم کر دیا۔ چار دن قبل چینی فوج نے لہاسا پر حملہ کر کے کئی ہزار متقی شہری ہلاک کر دیئے تھے اور بہت سی عمارتیں تباہ کر دی تھیں۔ حملہ صبح کے وقت نور بلیٹکا محل پر گولہ باری سے شروع ہوا جس کے بعد دلائی لامہ کے سرمائی محل پوتالا پر بھی گولہ باری کی گئی۔ تبت کی سب سے پرانی اور سب سے مقدس خانقاہ جو کھانگ اور اس سے ملحقہ کئی دوسری خانقاہیں بھی شہر کے دوسرے علاقوں کی طرح گولہ باری کی زد میں آئی تھیں۔ صرف رانفلوں اور تلواروں سے مسلح تبتی بلند چوٹی آرن ہل پر اکٹھے ہو گئے جہاں شہر کا چاکپوری میڈیکل سکول بھی واقع تھا۔ پہلے دن انہوں نے جوابی حملے میں کچھ کامیابی حاصل کی اور شکتی لنکا پر چینی دستے کا صفایا کر دیا جو تسانپو دریائے کے پار ایک چھوٹا گاؤں تھا۔ لیکن دو روز کی لڑائی کے بعد تبتی شکست کھا گئے اور 22 مارچ کو غدار نگاپونگا وانگ حکمران نے جس نے چینی قبضہ کے کچھ ہی دیر بعد چینیوں سے ایک سمجھوتہ کر لیا تھا احکامات نشر کیے کہ تمام تبت مزاحمت ختم کر کے ہتھیار ڈال دیں۔ بعد میں آنے والی اطلاعات میں بتایا گیا کہ چینیوں نے ان سب افراد کو گرفتار کر لیا تھا جو لڑائی میں بچ گئے اور انہیں بھی پکڑ لیا جو مذہبی اور نئے سال کی تقریبات میں حصہ لینے کے لیے لہاسا آئے تھے۔ ان میں 25 ہزار راہب بھی شامل تھے جنہیں ان کے مکانات میں نظر بند کر دیا گیا۔

دلائی لامہ لہونترے کی طرف بڑھتا رہا۔ رفتار بہت آہستہ تھی۔ قافلے کو تنگ اور پھسلوار پہاڑی راستوں پر چلنا پڑ رہا تھا۔ آخر وہ شوپا نوپ پہنچے اور وہاں سے مشرق کو لہونترے زاگ کارن کیا۔ لہونترے پہنچنے سے ذرا پہلے دلائی لامہ کو علم ہوا کہ چینیوں نے لہاسا حکومت توڑ کر چن لہامہ کی قیادت میں نئی حکومت بنا دی ہے جس کی معاونت نگاپونگا وانگ حکمران اور چینی فوج کے تین جرنیل کر رہے ہیں۔ نیز 1951ء میں طے پانے والا 17 نکاتی معاہدہ بھی ختم کر دیا گیا ہے اور چینیوں نے خام اور آئندہ کو چین میں ضم کر دیا ہے۔

اب دلائی لامہ کے پاس بھارت میں جلاوطن ہونے سوا کوئی راستہ نہیں تھا۔ سفر کے پورے دورانیہ میں اتھرنار بو اور لوسانگ زیرنگ نے سی آئی اے سے ریڈیائی رابطہ برقرار رکھا۔ اب انہوں نے اسے بھارت حکومت سے پناہ کی درخواست ارسال کی۔ سی آئی اے نے یہ درخواست واشنگٹن بھوادہی وہاں سے یہ دہلی میں امریکی سفارت خانے اور سفارت خانے سے بھارتی حکومت کو پہنچی۔ 24 گھنٹے کے اندر اندر وزیراعظم جواہر لال نہرو نے یہ درخواست منظور کر لی۔

واشنگٹن اور دہلی میں سخت اضطراب تھا کہ دلائی لامہ کو سرحد پر پہنچنے سے قبل ہی نہ پکڑ لیا جائے کیونکہ اطلاعات آرہی تھیں کہ غضب ناک چینی حکومت اسے سرگرمی سے تلاش کر رہی ہے۔ آسمان پر طیارے منڈلاتے دیکھے گئے تھے اور ایک موقع پر ایک طیارہ نیچے اڑتا ہوا دلائی لامہ کے

قابلے کے سر پر آ گیا تھا لیکن خوش قسمتی سے وہ اسے دیکھ نہ سکا۔ امریکی حکومت نے دلائی لامہ کو پیغام بھیجا کہ سفر کی رفتار تیز کر دی جائے۔ وہ لہونترے زاگ سے نکلے اور جنوب مغرب میں تسونازانگ اور پھر سرحد کی طرف بڑھے۔

سفر کا یہ حصہ خاص طور پر تکلیف دہ تھا۔ موسم خراب تھا بارش کے ساتھ برفباری نے سفر کو دشوار بنا دیا تھا۔ دس دن کے سفر کے بعد سب کی حالت خراب تھی۔ گھوڑے گھاس کی قلت اور تھکن کے باعث خستہ حال تھے۔ خود دلائی لامہ تھکن سے چور اور بیمار تھا۔ وہ مینگما نگ پہنچے جو بھارتی سرحد سے قبل ان کا آخری پڑاؤ تھا۔ وہاں ایک دن قیام کے بعد پھر جنوب کو چلے اور 31 مارچ کو بھارتی سرحد پہنچے جہاں آسام رانفلوں کے سپاہی اور بھارتی افسران سے ملے۔ دو ہفتوں میں انہوں نے تقریباً 300 میل سفر کیا تھا۔

اس اثنا میں 22 مارچ کو آل انڈیا ریڈیو کی خبروں سے گوپوناشی کو معلوم ہوا کہ لہاسا میں بغاوت ہو گئی ہے۔ اس نے اپنی بیشتر فوج کو احضار جھیل اور وہاں سے چکسام چیو کی طرف روانہ کیا اور ساتھ ہی چینیوں کی نقل و حرکت سے باخبر رہنے کے لیے جائزہ ٹروپ بھی بھیجے۔ پھر اسے دلائی لامہ کا پیغام ملا کہ وہ لہاسا سے فرار ہو کر لہونترے پہنچ گیا ہے۔ اس خدشہ سے کہ چینی فوج دلائی لامہ کو پکڑ لے گی گوپوناشی اور اس کے گوریلے لہونترے کی طرف چل پڑے اور 3 اپریل کو احضار جھیل پہنچ گئے۔ وہاں انہیں پتہ چلا کہ دلائی لامہ بھارت پہنچ گیا ہے۔

اگلے روز گوپوناشی کے آدمی 'کوئپو گیا تھا' کی طرف چل پڑے لیکن پھر انہیں معلوم ہوا کہ ایک بڑی چینی فوج نزدیک ہی موجود ہے جس پر وہ ڈر فیر کی طرف روانہ جہاں وہاں انہیں گوریلوں کی ایک دوسری فوج ملی جو اپنے ساتھ جانوروں کی کھوپ بھی لائی تھی لیکن جلد ہی وہاں لہاسا سے ایک بڑی چینی فوج پہنچ گئی اور شدید جنگ چھڑ گئی۔ گوریلے جن کی تعداد بہت کم تھی اپنا سامان رسد وہیں چھوڑ کر پسپا ہو گئے۔ علاقے میں مزید چینی فوج آتی رہی جو دلائی لامہ کو تلاش کر رہی تھی۔ 12 اپریل کو گوپوناشی پہنچا۔ اس نے تسونا جا کر اڈہ بنانے کا ارادہ کیا لیکن اسے پتہ چلا کہ اس پر چینی فوج کا قبضہ ہو گیا ہے۔ اپنے کمانڈروں کے ساتھ اجلاس میں اس نے تسونا پر حملے کا ارادہ ظاہر کیا لیکن اس کی فوج جو 2 ہزار گوریلوں پر مشتمل تھی زبردست چینی فوج کے مقابلے میں بے بس تھی۔ اس وقت وہاں مزید ایک لاکھ چینی فوج پہنچ چکی تھی تاکہ بغاوت کچل دی جائے۔ اس کے ہمراہ بکتر بند گاڑیاں، ٹینک، توپ خانہ اور ہوائی جہاز بھی تھے۔ طویل بحث مباحثے کے بعد طے ہوا کہ ساری گوریلا فورس بھارت میں پناہ حاصل کرے۔ 21 اپریل 1959ء کو گوپوناشی اور اس کے فوجی بھارت روانہ ہو گئے۔

خام اور اندو میں دوسرے گوریلا گروپ جنگ جاری رکھے ہوئے تھے جبکہ امریکہ میں بھی

کا پتہ چل گیا تھا۔ آخری سلائی اتارنے کے ایک مہینے بعد انہوں نے گوریلا کیمپوں پر فضائی حملے شروع کر دیئے اور بمباری کر کے انہیں تباہ کر دیا۔ اس کے بعد چینی فوج کے دستے بند گاڑیوں اور ٹرکوں میں توپ خانے کے ہمراہ وہاں پہنچنا شروع ہو گئے۔

ہزاروں گوریلے اور ان کے اہل خانہ نہ اس بمباری سے اور پھر چینی فوج کے حملوں میں ہلاک ہو گئے۔ بہت سے گوریلے اور کیمپ ہیل میں تربیت پانے والے کئی افراد اس بمباری اور گولہ باری سے بچ نکلے لیکن شمال یا جنوب کو جاتے ہوئے انہیں اپنا راستہ بنانے کے لیے لڑائی کرنا پڑی۔ وہ رات کو سفر کرتے اور سڑکوں پر چلنے سے گریز کرتے ہوئے پہاڑی راستے اختیار کرتے جہاں چینی فوج ان کا تعاقب کرتی۔ جو لوگ تھک کر گر جاتے ان کے ہتھے چڑھ جاتے۔

پھر میں اتاری جانے والی 5 رکنی تیسری ٹیم اس دوران جنوبی اندو پنچ چکی تھی جہاں اس نے متعدد مزاحمتی گروپوں سے رابطے کیے جن میں سب سے بڑا گروپ جو 4 ہزار افراد پر مشتمل تھا جنوبی علاقے میں درہ تھا نگلا کے جنوب میں نیرا تسو گینگ میں مقیم تھا۔ یہ طے کیا گیا کہ یہ گروپ چینیوں کے ایک اور سلائی راستے لہاسہ کو تنگھائی بائی وے پر فوجی قافلوں کو نشانہ بنائیں۔ ٹیم کی طرف سے اسلحہ کی درخواست پر 2 سی۔ 130 طیاروں نے 13 دسمبر 1959ء کو 1680 رائفلیں اور 368000 گولیاں وہاں پہنچائیں۔ ایک اور کھیپ 10 جنوری 1960ء کو دو طیاروں سے بھجوائی گئی تاہم ان میں سے صرف ایک طیارہ اپنی کھیپ اتارنے میں کامیاب ہوا۔ 15 جنوری کو چار طیاروں نے مزید سامان گرایا۔ اس کے فوراً بعد انھوں نے کھیپ اتاری گئی۔ اسلحہ کے ساتھ گومپوتاشی کے بھتیجے گوانگ بھلجنگ کی قیادت میں 16 افراد بھی تھے۔

بھلجنگ اور اس کے افراد کو جو تین ٹیموں میں منقسم کیے گئے تھے یہ ذمہ داری دی گئی تھی کہ وہ گوریلوں کو لہاسہ، چوان شاہراہ پر حملوں کے لیے چھوٹے چھوٹے گروپوں میں منقسم ہونے پر آمادہ کریں۔ بد قسمتی سے ان کی بات نہیں مانی گئی۔ پھر کی طرح یہاں بھی اپنے اہل خانہ اور مال مویشی کے ہمراہ مقیم تھے اور انہیں چھوڑنے پر آمادہ نہیں تھے۔ جلد ہی چینی طیاروں نے حملہ کیا۔ 22 فروری کو دشمن کے طیاروں نے کیمپوں پر بمباری کی جبکہ فوج نے ٹینکوں اور توپ خانہ کی مدد سے ان کے فرار کا راستہ بند کرنے کے لیے علاقے کا محاصرہ کرنا شروع کر دیا۔

گوریلوں اور ان کے اہل خانہ کی بہت بڑی تعداد ہلاک ہو گئی۔ جو لوگ بچ کر بھاگے ان میں سے بہت سوں کو تعاقب کر کے مار دیا گیا۔ کیمپ ہیل میں تربیت پانے والے 18 افراد پر مشتمل ٹیم میں محض ایک ریڈیو آپریٹر زندہ بچا جو بچ کر بھارت نکل گیا۔

ایس ٹی بارنم کی تبت کے لیے پروازیں اپریل 1961ء کے آغاز میں جاری رہیں جب دس دس رکنی دو ٹیمیں خام اور 7 رکنی تیسری ٹیم مارخام میں اتاری گئی۔ یہ تیسری ٹیم یاسی وئیال کی

گوریلوں کی تربیت کا سلسلہ جاری تھا۔ 19 ستمبر 1959ء کو کیمپ ہیل میں تربیت پانے والے تبتیوں کا پہلا گروپ تبت روانہ کیا گیا۔ 9 آدمی لہاسہ سے 200 میل شمال مغرب میں رنگتو کے مقام پر اتارے گئے۔ ان کا مقصد ایک مزاحمتی لیڈر ناسانگ پھر پو سے رابطہ کرنا تھا جس کے پاس 4 ہزار گوریلے تھے۔ بد قسمتی سے جب یہ ٹیم اس علاقے میں پہنچی جہاں رابطہ ہونا تھا تو وہ چینی فوج کے گھیرے میں آ گئی۔ کسی سازشی نے ان کی مخبری کر دی تھی۔ چنانچہ یہ ٹیم وہاں سے فرار ہو کر جنوب کو چلی گئی اور 350 میل کا سفر طے کر کے مغربی نیپال کے علاقے ستانگ پہنچ گئی جہاں پہلے ہی تبت سے فرار ہو کر آنے والے کھبا اور گوریلے بڑی تعداد میں موجود تھے۔ وہاں سے یہ لوگ دارجیلنگ پہنچے جہاں سے سی آئی اے نے انہیں اٹھا کر دوبارہ کیمپ ہیل پہنچا دیا تاکہ انہیں اگلے مشن کے بارے میں تیار کیا جائے۔

ستمبر میں پورے چاند کی راتوں کے دوران 9 افراد کا ایک اور گروپ تبت اتارا گیا۔ اس کے بعد اسی ماہ 18 افراد پر مشتمل مزید 3 ٹیمیں لہاسہ سے 200 میل شمال مشرق میں پیمہ کے علاقے میں اتاری گئیں۔ یہ مقام شوتلاسم کے پہاڑی سلسلے کے مرکز میں واقع ہے جہاں متعدد کھبا مزاحمتی گروپ از سر نو منظم ہو رہے تھے۔ ان میں سے پہلی ٹیم نے جو 7 ارکان پر مشتمل تھی ان گروپوں کو تربیت دینا تھی۔ تحریک مزاحمت کا مقصد شوتلاسم پر قبضہ کرنا تھا جو لہاسہ سے چوان کو جانے والی شمالی اور جنوبی شاہراہوں کے درمیان واقع تھا۔ ان دو سلائی راستوں کو کاٹنے کے لیے گوریلوں کے اڈے قائم کیے جا رہے تھے۔

چھ رکنی دوسری ٹیم نے گرائے جانے والے اسلحہ کی وصولی میں مدد کرنی تھی۔ پہلی کھیپ اکتوبر میں گرائی گئی جو 1370 ایم ون گرائڈ رائفلوں، چار ایل ایم جی رائفلوں اور 75 ہزار گولیوں نیز دو ریڈیو سیٹوں پر مشتمل تھی۔ دوسری کھیپ نومبر میں اتاری گئی اس میں بھی تقریباً اتنا ہی اسلحہ تھا۔ دسمبر میں کافی بڑی کھیپ اتاری گئی جس میں 1800 ایم 1 گرائڈ رائفلیں، 113 ایم 1 30 کاربینیں، کافی مقدار میں دستی بم اور 20 لاکھ گولیاں تھیں۔ پھر میں آخری کھیپ 6 جنوری 1960ء کو اتاری گئی جس میں تین سی 130 طیاروں نے اسلحہ آلات، خوراک اور دوائیں پہنچائیں۔

اس وقت پیمہ میں گوریلوں کا بڑا ارتکاز سی آئی اے کے لیے پریشانی کا باعث تھا۔ سازھے بارہ ہزار گوریلے اپنے 30 سے 37 ہزار اہل خانہ اور جانوروں کی بڑی تعداد کے ہمراہ بڑے بڑے کیمپوں میں رہائش پذیر تھے۔ یہ این وی ڈی اے کے کمانڈروں کی اس پالیسی کے خلاف تھا کہ چین کی طرف سے فضائیہ اور توپ خانے کے بڑھتے ہوئے استعمال کے باعث گوریلوں کو بڑے بڑے گروپوں کی شکل میں نہیں رہنا چاہیے۔

چینیوں کو جلد ہی لوگوں کے تبت فرار ہونے اور پیمہ میں مزاحمتی گروپوں کے بڑے ارتکاز

قیادت میں تھی جو ستمبر 1959ء میں رگلتو میں اتاری جانے والی پہلی ٹیم کا بھی رکن تھا۔ اس کا باپ ایک مزاحمتی گروپ کا کمانڈر تھا اور ٹیم کا مشن اس کا دوسرے دو گروپوں سے رابطہ کرنا تھا۔ لیکن اترنے کے دوسرے دن انہیں پتہ چلا کہ ونگیاں کا باپ کئی ماہ پہلے مارا جا چکا ہے۔ وہ دوسرے دو گوریلا لیڈروں کے پاس گیا جن کے پاس 80 گوریلوں کی فوریس تھی لیکن جلد ہی یہ واضح ہو گیا کہ اس سارے علاقے پر چینیوں نے مکمل کنٹرول حاصل کر لیا ہے اور مزاحمت سے کسی کامیابی کی توقع کم ہی ہے۔ انہیں علاقہ چھوڑنے کا حکم ملا چنانچہ انہوں نے بھارت جانے کا فیصلہ کر لیا۔

گوریلوں اور ان کے اہل خانہ کے ہمراہ وہ ابھی روانہ ہوئے ہی تھے کہ ان کے راستے میں چینی دستے آگئے جن سے ان کی متعدد جھڑپیں ہوئیں۔ ٹیم کا ایک رکن ہلاک ہو گیا۔ گوریلوں میں سے صرف 40 بچے۔ پھر انہیں ایک اور بڑی فوج نے گھیر لیا حتیٰ کہ ٹیم کا صرف ایک رکن، نیمپو بوسانگ اور 15 گوریلے باقی بچ رہے۔ بوسانگ کو چینیوں نے گرفتار کر لیا اور مقدمہ چلائے بغیر 18 برس قید میں رکھا۔ 1979ء میں اسے رہائی ملی۔

اس آخری ٹیم کے خاتمے نے تبت میں ایس نی بارنم اپریشن بھی ختم کر دیا۔ 1957ء سے 1961ء تک کیمپ ہیل میں تربیت پانے والے 200 تبتیوں میں سے 88 پیراشوٹوں کے ذریعے تبت اتارے گئے۔ ان میں سے 12 بچے جن میں سے 10 بھارت چلے گئے ایک گرفتار ہو گیا اور اس نے ہتھیار ڈال دیئے۔ باقی مارے گئے۔

تاہم مزاحمت ابھی ختم نہیں ہوئی تھی۔ 1960ء کے شروع میں دلائی لامہ کے دوسرے بڑے بھائی گیا لو تھاڈپ نے گوپوتاشی اور لہا موزیرنگ کے ہمراہ سی آئی اے کو نیپال کے علاقے مستانگ میں ایک بڑا مزاحمتی اڈہ بنانے کی تجویز دی۔ مستانگ جس پر 'لو' کے بادشاہ کے نام سے معروف مہاراجہ کی حکومت تھی اور جو شمال مغربی نیپال میں واقع ہے۔ سینکڑوں مربع میل پر مشتمل ایک پہاڑی علاقہ ہے جو شمال میں تبت کے اندر تک چلا گیا ہے۔ اس کے جنوب میں انا پورنا اور دھولا گری کے پہاڑی سلسلے ہیں۔ اس کے مرکز میں شمالاً جنوباً دریائے کالی بہتا ہے جو مشرق میں دریائے ترسیولی میں جا گرتا ہے جو آگے جا کر گندرک میں مل جاتا ہے۔ علاقے کا دارالحکومت لومستانگ ہے جو ایک سطح مرتفع پر واقع اور تبت کی سرحد سے 20 میل کے فاصلے پر ہے۔

پچھلے اپریل بھارت آمد پر گوپو کی فوج کو ختم کر دیا گیا تھا۔ اب اس کے سپاہی عام مہاجروں کے طور پر سکیم کی سرکوں یا دوسرے سرحدی علاقوں میں مزدوری کرتے تھے۔ 1960ء کے موسم بہار میں سی آئی اے کے حکام سے ملاقات میں گوپو نے تجویز پیش کی کہ این دی ڈی اے کو از سر نو تشکیل دیا جائے جو مستانگ کے اڈے سے کام کرے۔ سی آئی اے کو علم تھا کہ امریکی حکومت نیپال کی اجازت کے بغیر اس کی منظوری نہیں دے گی۔ چونکہ سکیورٹی اور سیاسی تحفظات کی وجہ سے

امریکہ کے ساتھ رابطہ ممکن نہیں تھا اس لیے فیصلہ کیا گیا کہ یہ کام کیا جائے لیکن اسے نہایت رازداری میں رکھا جائے۔

پہلے قدم کے طور پر گوپو نے 26 افراد منتخب کیے جنہیں بھارت سے کیمپ ہیل میں تربیت کے لیے روانہ کر دیا گیا۔ ان میں ایک کھمبا لوب سانگ چمپا نام کا بھی تھا جسے تربیت مکمل ہونے کے بعد اس گروپ کا سربراہ بننا تھا۔ اس دوران 7 رکنی ہراول دستہ مستانگ روانہ کیا گیا تاکہ اڈہ کے لیے ضروری انتظامات کرے۔ اس دستے کی قیادت ایک اور کھمبا بابا یاشی کے پاس تھی۔ جس نے مستانگ پہنچنے کے بعد لومستانگ کے جنوب میں 15 میل اور تبتی سرحد سے 25 میل دور اڈہ قائم کیا۔

تبتیوں اور سی آئی اے کے درمیان طے ہوا تھا کہ فوج کی تعداد 300 سے زیادہ نہیں ہوگی اور اسے نیپالی حکومت کی لاعلمی میں تبت داخل کیا جائے گا۔ رازداری برتنے کی ہدایات کے باوجود نو تشکیل شدہ جوشی "گینگ ڈرگ" کو خبر مل گئی جو ساری تبتی آبادی میں جنگل کی آگ کی طرح پھیل گئی۔ ہزاروں سابق گوریلے اپنی خدمات پیش کرنے کے لیے دارجلینگ میں گوپوتاشی کے مکان پہنچنا شروع ہو گئے۔ اگرچہ سکیم کے بادشاہ نے گیا لو سے شکایت کی کہ اس سے اس کے چھوٹے سے ملک میں سرکوں کو نقصان پہنچنے کا لیکن وہ رضا کاروں کے سیلاب کو روکنے میں بے بس تھا۔ اس صورتحال کی طرف بھارتی پریس کی توجہ مبذول ہو گئی جس نے بھارت سے تبتیوں کی بڑے پیمانے پر روانگی کے بارے میں مواد چھاپنا شروع کر دیا۔

1960ء میں یونو کی شاہی کے سیاسی اثرات نے مستانگ میں نئے مزاحمتی گروپ اور بالخصوص سی آئی اے کی جیسے اس وقت ایئر امریکہ کا نام دیا جا چکا تھا کی خفیہ پروازوں کے بارے میں رازداری کی اہمیت بڑھا دی تھی۔ ادھر امریکہ میں سی آئی اے گوریلوں کی بڑھتی ہوئی تعداد سے مضطرب تھی جو 1960ء کے موسم خزاں میں 2 ہزار سے زائد ہو چکی تھی۔ امریکی حکومت نے اپریشن ختم کرنے کے بے سود انتباہ کیے۔ اس کی یہ ہدایت بھی نہیں مانی گئی کہ بابا یاشی اپنے زیادہ تر افراد واپس بھارت بھیج دے۔ ادھر مستانگ میں مقامی آبادی تبتیوں کی طرف سے خوراک کی فراہمی کے مسلسل مطالبات سے مشتعل تھی۔ بابا یاشی نے سی آئی اے سے خوراک کی ہنگامی فراہمی کا مطالبہ کیا۔

نومبر 1960ء روس جان ایف کینیڈی امریکہ کا 35 واں صدر منتخب ہوا۔ وہ جنوب مشرقی ایشیا میں کمیونسٹ خطرے سے پوری طرح آگاہ تھا۔ کیوبا میں بے آف پگور (سوروں کی خلیج) پر امریکی حملے کی ناکامی جس کے نتیجے میں امریکہ کو سخت شرمندگی کا سامنا کرنا پڑا تھا کے باوجود کینیڈی نے وسط مارچ 1961ء میں سی آئی اے کو تبتی گوریلوں کی مدد جاری رکھنے کی اجازت دے دی حالانکہ بھارت میں نئے امریکی سفیر جان کینتھ گلبرائٹھ نے اس کی مخالفت کی تھی جسے خدشہ تھا کہ یہ ناکام ہو

جائے گا جس کے نتیجے میں روس کے ساتھ تعلقات خراب ہو جائیں گے۔

مستانگ میں گوریلوں کے لیے اسلحہ پہلی کھیپ 15 مارچ کو اتاری گئی۔ تھلی سے سی۔ 130 طیارے اسلحہ لے کر تبت کی فضا میں برہم پترا کے جنوب میں پہنچے۔ اس کھیپ میں بابا یاشی کی نصف فوج کو مسلح کرنے کے لیے کافی اسلحہ موجود تھا۔ یہ فوج اس وقت تک 100-100 افراد پر مشتمل 16 کمپنیوں میں منظم ہو چکی تھی۔ بابا یاشی نے اسلحہ وصول کرتے ہی کارروائیاں شروع کر دیں اس نے 50-50 گوریلوں کے یونٹ چینی فوج کی گیر یژنوں اور لہاسا، سنگیا نگ شاہراہ پر سفر کرنے والے فوجی قافلوں پر حملوں کے لیے روانہ کیے۔ اس پر چین نے سرحدوں کے ساتھ اپنی فوج میں اضافہ کر دیا اور رسد کے قافلے وہاں سے مزید 190 میل دور واقع کنگھائی، سنگیا نگ کے ہمراہ سے آنے جانے لگے۔

1961ء کے موسم گرما میں لوسبا نگ چپا کیمپ ہیل سے ٹریننگ مکمل کر کے گوریلوں کی کمان حاصل کرنے کے لیے مستانگ پہنچ گیا۔ لیکن اس وقت تک بابا یاشی خود کو کمانڈر کے طور پر مستحکم کر چکا تھا۔ اس نے سی آئی اے کے حکم کے باوجود کمان منتقل کرنے سے انکار کر دیا۔ کچھ دیر تنازعے کے بعد لوسبا نگ نے ہارمان لی اور ایک کمپنی کا کمانڈر بننے پر راضی ہو گیا۔

بابا یاشی اپنی باقی ماندہ فوج کے لیے مزید اسلحہ مانگ رہا تھا تاہم سفیر گلبرائٹھ اپریشن کی مخالفت پر قائم رہا۔ یہاں تک کہ صدر کینیڈی اس بات سے متفق ہو گیا کہ مزید امداد اب بھارتی حکومت کی رضامندی سے بھی فراہم کی جائے گی۔ (بھارتی حکومت پہلے ہی اپریشن سے باخبر تھی اور سی آئی اے کو عملی اجازت دے چکی تھی)۔ تاہم پروازوں کا راستہ بدل دیا گیا تاکہ طیارے بھارتی فضاؤں میں کم سے کم وقت رہیں۔

انہی گرمیوں کے دوران سی آئی اے نے مزید کھیپیں اتارنے کے لیے نیشنل سکیورٹی کونسل (این ایس سی) سیشنل گروپ کی رضامندی کے لیے درخواست کی جس کا فوری جواب نہیں ملا کیونکہ اس درخواست پر کئی مہینے بحث ہوتی رہی۔ تاہم اکتوبر میں راجر جیتار کی زیر قیادت ایک گوریلا گروپ نے چینی فوج کے ایک قافلے پر حملہ کر کے اس میں شامل تمام فوجیوں کو ہلاک کر دیا۔ مرنے والوں میں گوریلوں کو ایک رجمنٹ کے ڈپٹی کمانڈر کی نعش بھی ملی جس کے پاس سے متعدد خفیہ دستاویزات برآمد ہوئیں۔ یہ دستاویزات امریکہ بھواد کی گئیں جو بہت اہم ثابت ہوئیں اور کئی سیاسی و فوجی امور کے بارے میں اہم جاسوسی معلومات حاصل ہوئیں۔

اس مواد کی واشنگٹن آمد کے موقع پر سفیر گلبرائٹھ نے ایس ٹی سرکس اپریشن کو بند کرانے کے لیے نئی مہم شروع کر دی تھی۔ نومبر میں ڈائریکٹر آف سنٹرل انٹیلی جنس ایلن ڈلس این ایس سی سیشنل گروپ میں بعض دستاویزات سے مسلح ہو کر پیش ہوا جن کی مدد سے اس نے ثابت کیا کہ تبت میں سی

آئی اے کا اپریشن اعلیٰ معیار کی انٹیلی جنس معلومات فراہم کر رہا ہے اور ساتھ ہی تبتی تحریک مزاحمت کی امداد کر رہا ہے۔ چنانچہ صدر کینیڈی نے مزید کھیپ اتارنے کی منظوری دے دی جو 10 کو اتاری گئی۔ 1962ء میں تین سیکٹروں پر سرحدی تنازعہ کے باعث چین بھارت تعلقات ابتر ہو گئے۔ مشرق میں ناتھ ایسٹ فرنٹیر ایجنسی (نیفا) کا علاقہ تھا جو اب اروناچل پردیش کہلاتا ہے۔ وسط میں ہمالیہ کے اوپر دونوں طرف 77 سو مربع میل پر مشتمل دو علاقے اور شمال مغرب میں اقصائی چین کی سطح مرتفع جو جموں و کشمیر کے شمال مشرقی کنارے پر لدراخ کے علاقے میں واقع ہے۔ اس کی سرحدیں تبت اور سنگیا نگ سے ملتی ہیں۔

مشرق میں تبت اور نیفا کے درمیان سرحدی لکیر میک موہن لائن کہلاتی ہے۔ جو 1914-13ء میں منعقدہ شملہ کانفرنس میں برطانیہ کے مذاکراتی وفد کے سربراہ سر ہنری میک موہن سے منسوب ہے۔ اس کانفرنس میں برطانیہ، تبت اور چین کے نمائندوں نے طے کیا تھا کہ اس علاقے میں ہمالیہ کی چوٹیاں قدرتی سرحد تصور کی جائیں گی لیکن 1947ء میں بھارت کی آزادی کے بعد چین نے مشرقی اور مغربی کابینگ، جنوبی اور شمالی سہانسری، مشرقی اور مغربی سیا نگ اور لوہیت کے اضلاع پر اس بنیاد پر ملکیت کا دعویٰ کر دیا کہ اس نے کبھی میک موہن لائن کو تسلیم نہیں کیا۔ چین جو سرحد تجویز کر رہا تھا وہ بھارت کے لیے ناقابل قبول تھی کیونکہ یہ سرحد آسام کے میدان کی لکیر پر مشتمل تھی جس کا دفاع نہیں کیا جاسکتا تھا۔

شمال مغرب میں کشمیر 1947ء سے ہی بھارت اور پاکستان کے درمیان متنازعہ علاقہ بنا ہوا تھا جب بھارت نے قبائل کے خلاف اپریشن کے لیے اپنی فوج وہاں داخل کر دی تھی۔ پشتون قبائل نے ضلع بارہ مولا پر حملہ کیا تھا جس کے بعد مہاراجہ کشمیر ہری سنگھ نے بھارتی یونین سے الحاق کر لیا تھا۔ پاکستان نے اس الحاق کو کبھی تسلیم نہیں کیا۔ اس کا مطالبہ رائے شماری کرانے کا تھا جس کے نتیجے کے بارے میں اسے یقین تھا کہ وہ پاکستان کے حق میں ہوگا کیونکہ کشمیر میں مسلمانوں کی کثرت ہے۔ چین نے کسی فریق کا ساتھ نہیں دیا بلکہ خود لدراخ اور اقصائی چین پر دعویٰ کر دیا جہاں 1950ء کی دہائی میں اس نے فوجی کارروائیاں کیں اور اس نے بھارت کی لاعلمی میں سنگیا نگ روڈ کی تعمیر شروع کر دی۔

اپریل 1954ء کے آخر میں بھارت اور چین کے درمیان ایک معاہدہ ہو گیا جس کے تحت شکی لائمانا تبتی، کنگری بنی، دارما اور لیپو سیکھ پر واقع درے دونوں ممالک کے تاجروں اور زائرین کے لیے داخلے کے سرحدی مقامات تسلیم کر لیے گئے۔ تاہم اس کے کچھ ہی دنوں بعد جب بھارت نے درہ ینتی کے جنوب مشرق میں بارا ہوتی کی چیک پوسٹ پر فوج متعین کی تو چین نے احتجاج کیا اور کہا کہ پوسٹ درے کے شمال میں ہے اس لیے بھارتی فوج کو چینی علاقے سے نکل جانا چاہیے۔

بھارت کی طرف سے چینی بیان میں غلطی کی نشاندہی کے باوجود چین نے اپنا دعویٰ واپس نہیں لیا۔ مارچ 1959ء میں دلائی لامہ کی جلاوطنی کے بعد بھارت اور چین میں کشیدگی بڑھ گئی تھی اور سال کے باقی عرصہ میں متعدد سرحدی جھڑپیں ہوتی رہیں۔ مشرق میں 7 اگست کو 200 چینی فوجی سرحد عبور کر کے خان زمانے کے مقام پر داخل ہو گئے۔ جو کاینگ کے علاقے میں تھگلا کے چٹانی علاقے کے مشرق میں واقع ہے۔ یہ چٹانی لائن تبت مشرقی بھوٹان اور نیفا کے مقام اتصال پر ہے۔ بھارت کے دس رکنی دستے نے مزاحمت کی لیکن چینی فوج نے اسے درونگ سبھا کے پل کی طرف دھکیل دیا جس کے بارے میں چین کا دعویٰ تھا کہ یہ اس کے علاقے میں ہے۔ 26 اگست کو 300 چینی فوجی سرحد عبور کر کے سباشین سرحدی ڈویژن کے علاقے لانگو میں داخل ہو گئے اور سرحد سے چند میل جنوب میں واقع چوکی پر حملہ کر دیا۔ اس چوکی پر صرف بارہ سپاہی متعین تھے۔ یہاں سپلائی ہوائی جہاز سے فراہم کی جاتی تھی کیونکہ اس علاقے میں کوئی سڑک نہیں تھی۔ یہ چوکی بھارت کی جاسوس تنظیم ”انٹیلی جنس بیورو“ جو سرحدی علاقوں میں اپریشن کرتی تھی کی قائم کردہ معتد چوکیوں میں سے ایک تھی۔ یہاں تعینات عملے کو چینی اور تبتی زبانوں پر عبور تھا جو جنوبی تبت میں چینی پیغام رسانی کی مانیٹرنگ کرتا تھا۔

1959ء کے آخری حصے میں مزید در اندازیاں ہوئیں جس کے بعد نیفا کے سرحدی علاقے میں اپریشن کرنے کی ذمہ داری انٹیلی جنس بیورو سے لے کر بھارتی فوج کو دے دی گئی جس کے چوتھے انفنٹری ڈویژن کو پنجاب سے بلا کر آسام تعینات کر دیا گیا اور اسے اس پورے علاقے کی سرحد کے دفاع کی ذمہ داری سونپ دی گئی۔

نومبر کے شروع میں چینی وزیراعظم چو این لائی نے بھارت اور تبت کے درمیان واقع پوری سرحد کو دونوں طرف ساڑھے بارہ میل کی چوڑائی تک غیر فوجی بنانے کی تجویز دی اور کہا کہ مشرق میں میک موہن لائن کو اور مغرب میں لائن آف ایکسچونڈل (حقیقی) کنٹرول کو سرحد کے طور پر استعمال کیا جائے۔ بھارت نے اس سے انکار کر دیا کیونکہ اس طرح وہ مشرق میں قابل دفاع علاقے سے محروم ہو جاتا جبکہ چین کو مغرب میں مزید علاقہ مل جاتا۔ بھارت نے جوابی تجویز دی کہ بھارتی فوجیں چینی دعوے والی سرحد سے اور چینی فوجیں بھارتی دعوے والی سرحد سے پیچھے ہٹ جائیں۔ چین نے اسے غیر منصفانہ قرار دے کر مسترد کر لیا۔

نومبر 1961ء میں بھارتی فوج کے جنرل آفیسر کمانڈنگ (جی سی او) برائے مشرقی کمان لفٹیننٹ ایس پی پی تھورات نے سرحد پر اضافی فارورڈ پوسٹوں کی لائن بنانے کی تجویز دی تاکہ وہاں سے کسی در اندازی کی پیشگی خبرداری ہو سکے۔ اس لائن کے عقب میں مضبوط دفاع والی چوکیوں پر مشتمل دوسری لائن بنائی جاتی تھی تاکہ چینی حملے کو پسپا کیا جاسکے۔ ان دونوں کے درمیان ایک اور

لائن ہونی تھی جہاں چینی حملے کو روکا جاتا اور جوابی حملے کیے جاتے جن کو مزید جنوب سے کمک ملتی۔ تاہم بھارتی فوج کو نیفا کے علاقے میں سرحد کے دفاع میں کئی بڑے مسئلے درپیش تھے۔ مناسب سڑکوں اور انفرا سٹرکچر کی کمی کی وجہ سے ان پوسٹوں کو رسد فضائی راستے سے فراہم کرنا پڑتی جو قابل اعتماد طریقہ نہیں تھا کیونکہ 70 فیصد کھیتی باڑی صحیح جگہ پر نہیں کرتی تھیں۔ اتنے زیادہ بلند علاقے میں روس سے خریدے گئے ہیلی کاپٹر بھی غیر مناسب ثابت ہوئے۔ فوجیوں کے پاس اس بلند علاقے کے لیے مناسب کپڑے اور آلات تھے نہ بلند علاقوں کی لڑائی کے لیے درکار تربیت انہیں دی گئی تھی۔ ان کے پاس موجود چھوٹا اسلحہ دوسری جنگ عظیم کے زمانے کا تھا۔ ٹرانسپورٹ کی کمی کی وجہ سے وہاں غروری توپ خانہ بھی نہیں جاسکتا تھا۔

جواہر لال نہرو کی طرف سے سرحد پر مزید پوسٹیں قائم کرنے کی منظوری کے بعد ایک چوکی 1962ء کے شروع میں تھگلا کی چٹانی لائن میں دھولا کے مقام پر تعمیر کی گئی جہاں سے لیہہ میں چینی گیریشن نظر آتی تھی۔ 3 ہزار فٹ کی بلندی پر قائم یہ چوکی قریب ترین سڑک سے 6 دن کے فاصلے پر واقع تھی۔ 8 ستمبر کو چین نے جوابی کارروائی کرتے ہوئے 60 فوجی بھارتی چوکی سے اونچی جگہوں پر خینات کر دیئے۔

بھارت نے فوراً ہی جواب دیا اور پنجاب رجمنٹ کی 9 ویں بٹالین اور 7 ویں انفنٹری ریگیڈ کی ایک بٹالین روانہ کر دی جو 15 ستمبر کو دھولا پہنچ گئیں۔ دو روز بعد بریگیڈ کمانڈر کو تھگلا چٹانی لائن کو دوبارہ قبضہ میں لینے کا حکم ملا لیکن اس نے اس بنا پر انکار کر دیا کہ اس کا دفاع نہیں کیا جاسکے گا۔ 20 ستمبر کو تمکا چو کے پل پر ایک اور مقابلہ ہوا جس میں دونوں فریقوں کا جانی نقصان ہوا۔ لڑائی 7 ویں انفنٹری بریگیڈ کو مزید دو بٹالینوں پہلی بٹالین 9 ویں کو رکھا انفنٹری اور دوسری بٹالین اچپوت رجمنٹ کی کمک پہنچائی گئی۔ لیکن یہ دونوں یونٹ اپنی تعداد اور اسلحہ کے حوالے سے 16 ہزار فٹ کی بلندی پر لڑنے کے قابل نہیں تھے۔ انہیں ہندوستانی میدانوں کے گرم ماحول میں لڑائی کے لیے تیار کیا گیا تھا۔ پھر ہر فوجی کو صرف 50 گولیاں دی گئی تھیں۔

10 اکتوبر کو جب بھارتی فوجی اپنی چوکی کے اوپر قائم پوزیشنوں سے چینی فوج کو نکالنے کی تیاری کر رہے تھے چینیوں نے پہلے حملہ کر دیا۔ 5 بجے صبح 800 چینی فوجیوں نے پنجاب رجمنٹ کی دو پلٹنوں پر حملہ کر کے 6 فوجی ہلاک اور 11 زخمی کر دیئے جبکہ 14 کو گرفتار کر لیا۔ ساتویں انفنٹری بریگیڈ نے اپنے فوجیوں کی امداد کے لیے کوئی گولہ باری نہیں کی کیونکہ اس کا توپ خانہ 3 انچ درمیانی ماروالی توپوں پر مشتمل تھا۔

اگلے چند دنوں میں بریگیڈ کو چوتھی بٹالین دی گرینڈیٹر رجمنٹ کی کمک پہنچائی گئی۔ یہ بھی بلندی کی جنگ کے لیے غیر موزوں اور کم اسلحہ سے لیس تھی۔ اس کے بعد 450 مزید فوجی بھیجے گئے جو

فضا سے گرائی گئی کمک اٹھانے اور اوپر پہنچانے کے ذمہ دار تھے۔

20 اکتوبر کو چین نے پہلا بڑے پیمانے پر حملہ شروع کر دیا۔ جس کا آغاز 76 ایم ایم اور 120 ایم ایم کے مارٹر لوگوں سے ہوا۔ اس کے بعد انفنٹری ڈویژن نے حملہ کیا۔ ایک بریگیڈ نے تسانگ کی طرف پیش قدمی شروع کی جبکہ دوسرے نے بھارتی یونٹوں کی واپسی کے راستے کاٹنے شروع کر دیئے۔ چنانچہ راجپوت اور گورکھا دونوں یونٹ محصور ہو گئے اور انہیں آخری آدمی تک لڑنا پڑا۔ صبح نو بجے تک دونوں یونٹوں کا مکمل صفایا ہو چکا تھا۔ اس دوران چینی فوج نے ساتویں انفنٹری بریگیڈ ہیڈ کوارٹر پر بھی قبضہ کر کے اس کے کمانڈر کو گرفتار کر لیا تھا۔

چونکہ پاکستانی خطرے کے باعث بھارت مغربی سرحد سے کوئی ڈویژن نہیں بلا سکتا تھا اس لیے اس نے دوسرے مقامات سے فوج طلب کی۔ ان مقامات سے بٹالینیں لا کر چوتھے انفنٹری ڈویژن نے دو مضبوط گڑھ بنائے جس کا ہیڈ کوارٹر 65 ویں انفنٹری بریگیڈ کے ساتھ دیرانگ دزانگ میں تھا۔ یہ گڑھ ایک دوسرے کے پیچھے واقع بڑی چٹانی لائنوں پر تھے۔ سی لا کی فائر ڈیویژن پر 62 ویں انفنٹری ڈویژن کے سپاہی تعینات تھے جو پانچ بٹالینوں پر مشتمل تھا۔ جبکہ اس کے 60 میل عقب میں دوسرا گڑھ بوڈلا کے مقام پر تھا جہاں 48 ویں بریگیڈ کی تین بٹالینیں تعینات تھیں۔ دونوں گیریزوں کی مجموعی تعداد 10 سے بارہ ہزار فوجیوں کے درمیان تھی۔

چینی فوج نے 16 نومبر کو سی لا پر شمالی مغرب اور شمال مشرق سے حملہ کر دیا۔ اگرچہ 62 ویں انفنٹری بریگیڈ نے زبردست دفاع کیا اور اس کے کمانڈر نے یہ اصرار کیا کہ وہ اس پر قبضہ برقرار رکھنے کے بارے میں پوری طرح پر امید ہے چوتھے انفنٹری ڈویژن کے کمانڈر نے اس کی رائے مسترد کر دی اور واپس دیرانگ دزانگ آنے کا حکم دیا۔ تاہم اس وقت تک چینی فوج سی لا کا محاصرہ کر چکی تھی اور بریگیڈ کو زبردست جانی نقصان اٹھا کر بوڈلا کی طرف پسپا ہونا پڑا۔

دو روز بعد بوڈلا میں 48 ویں انفنٹری بریگیڈ پر بھی حملہ ہو گیا۔ لڑائی کے دوران اس کے کمانڈر کو 2 کمپنیاں، دو ٹینکوں اور دو توپوں کے ہمراہ دیرانگ دزانگ بھیجنے کا حکم ملا۔ بریگیڈ کے پاس کل چار ٹینک اور چار پہاڑی توپیں تھیں۔ اس کے احتجاج کو نظر انداز کر دیا گیا اور سوا گیارہ بجے صبح یہ دستہ وہاں سے روانہ ہو گیا۔ ابھی وہ روانہ ہوا ہی تھا کہ اس پر گھات لگا کر حملہ کر دیا گیا۔ 4 بجے شام تک چینیوں نے بھارتیوں کے کئی سیکٹروں پر قبضہ کر لیا اور بریگیڈ لڑتا ہوا پسپا ہو کر روپا پہنچا اور خود کو دوبارہ منظم کرنے کا فیصلہ کیا جس پر عملدرآمد نہ ہو سکا کیونکہ 2 روز بعد اس کے باقی ماندہ فوجیوں کا روپا کے جنوب میں چاکو کے مقام پر ہونے والی لڑائی میں صفایا ہو گیا۔

اس وقت تک چینی فوج کی سپلائی لائن پوری طرح وسیع ہو چکی تھی اور چین نے 22 نومبر کو یکطرفہ جنگ بندی کا اعلان کرتے ہوئے کہا کہ وہ یکم نومبر تک اپنی فوج کو جنگ سے پہلے کی

سرحدوں پر واپس لے جائے گا۔ اس دوران شمال مغرب میں لداخ میں چینیوں نے 14670 مربع میل کا علاقہ قبضہ میں لے لیا۔ اس علاقے میں مزید اضافہ اگلے سال اس وقت ہو گیا جب پاکستان نے اپنا ایک ہزار مربع میل رقبہ چین کے حوالے کر دیا۔

جنگ ختم ہوئی تو نیفا کے دفاع میں اعلیٰ سطح پر جو ہڑ بونگ اور بدظمی کا مظاہرہ کیا گیا اس پر عوام نے سخت تنقید کی۔ یہ طے کیا گیا کہ تبت سے ملحقہ سارے شمالی علاقے کے دفاع کو بہتر بنانے کے لیے بھارت کو تیزی سے فیصلے کرنے ہوں گے۔ ممتاز امریکی سفارتکار ایورل ہریمین کی زیر قیادت ایک مشن پنڈت نہرو کی طرف سے تعاون کی درخواست پر امریکہ سے بھارت پہنچا۔ اس کے ارکان میں مشرق وسطیٰ اور مشرق بعید کے لیے سی آئی اے کے سربراہ جیمس کرچ فیلڈ، ڈیسمنڈ فٹز جیرالڈ اور سی آئی اے کی تبتی ٹاسک فورس کے سربراہ جان کینتھ کناؤس شامل تھے۔

اس مشن کے نتیجے میں طے ہوا کہ امریکہ اور برطانیہ بھارت کو 120 ملین ڈالر دیں گے۔ ساتھ ہی سی آئی اے بھارت میں جاسوسی اطلاعات فراہم کرنے کی صلاحیت پیدا کرے گی تاکہ وہ تبت میں چینی طاقت کا اندازہ کرے جس کے بعد وہاں گوریلا آپریشن شروع کیے جائیں۔ کیمپ ہیل میں مزید تبتیوں کو تربیت دی جائے گی اور متانگ میں گوریلا فورس کو سی آئی اے پھر سے امداد فراہم کرے گی۔

یہ بھی طے ہوا کہ سی آئی اے 14 نومبر کو انٹیلی جنس بیورو کی طرف سے قائم کی گئی نئی پیرامیٹری فورس کو جس میں صرف تبتی بھرتی کیے جانے تھے بھی مدد فراہم کرے گی۔ یہ تنظیم بیورو کے سربراہ بی این ملک (Mullik) کا منصوبہ تھا۔ شروع میں اسے اسٹبلشمنٹ 22 کا نام دیا گیا لیکن بعد میں نام بدل کر پینٹل فرٹینر فورس (ایس ایف ایف) رکھ دیا گیا۔ اس کا اڈہ ہمالیہ میں چکراتا کے مقام پر قائم کیا گیا جہاں بڑی تعداد میں تبتی مہاجر مقیم تھے۔ یہ شہر اتر پردیش میں ڈیرہ دون کے شمال میں 60 میل اور تبتی سرحد سے 75 میل کے فاصلے پر ہے۔

ایس ایف ایف کی تشکیل کی خبر جلد ہی پھیل گئی اور پورے بھارت سے تبتی ائڈ کے ڈیرہ دون اور وہاں سے چکراتی پہنچنے لگے۔ اس فورس کی ابتدائی تعداد 6 ہزار کے لگ بھگ تھی اور اسے ایک ہیڈ کوارٹر ونگ اور چھ بٹالینوں میں منظم کیا گیا۔ ہر بٹالین 20 افراد کی چھ کمپنیوں پر مشتمل تھی۔ جلد ہی سنگلز اور میڈیکل کمپنیاں بھی قائم کر دی گئیں۔ ہر ایک میں عورتیں بھی شامل تھیں۔ تمام رنگروٹوں کو شروع میں بھارت کی طرف سے چھ ماہ کی فوجی تربیت اور پھر سی آئی اے کے اور بھارتی افسروں کی طرف سے گوریلا جنگ کی تربیت دی جاتی تھی۔ 1964ء سے بعد تک انہیں آگرہ میں پیراشوٹ کی تربیت بھی دی جاتی رہی۔

ایس ایف ایف کو سیاچن گلیشیر سمیت پوری سرحد پر واقع اڈوں میں تعینات کیا گیا۔ اس

تاہم اگلے برس مشترکہ اپریشن سنٹر کو کیمپ ہیل سے تربیت یافتہ کمپنی کے سربراہ کی طرف سے متعدد شکایات ملیں کہ بابا یاشی مطلق العنان ہوتا جا رہا ہے۔ سنٹر کے افسر لہا سوز رنگ کو تحقیقات کے لیے بھیجا گیا۔ اسے معلوم ہوا کہ وہ اپنا کوئی اختیار کسی اور کے حوالے کرنے پر تیار نہیں اور سی آئی اے کے فنڈز مکمل طور پر اس کی تحویل میں ہیں جس کا کوئی حساب کتاب نہیں ہے۔ اسے اپریشنوں سے کم اور دولت جمع کرنے میں زیادہ دلچسپی ہے اور وہ تبتی مہاجروں سے قیمتی نوادرات بھی حاصل کر رہا ہے۔ اسے یہ بھی معلوم ہوا کہ اسلحہ کی تیسری کھیپ ملنے کے باوجود اس کی مزید کوئی کمپنی مسلح نہیں ہوئی۔ تاہم گوریلا فورس میں بہت اچھا ڈسپلن قائم ہے اور اور سپاہی خوب تربیت یافتہ ہیں۔ اس نے ڈپلومیسی کی مہارت استعمال کرتے ہوئے صورتحال کو ٹھنڈا کیا اور بابا یاشی اور ان کے کمانڈروں کے درمیان تنازعات حل کر دیئے۔

اس دوران مشترکہ اپریشن سنٹر کیمپ ہیل کے تربیت یافتہ ایجنٹوں کو تبت بھجوا رہا تھا۔ ریکہ سے بھارت پہنچنے کے بعد انہیں یو پی میں کماؤں کی پہاڑیوں پر واقع چھوٹے کیمپوں میں مختصر عرصہ کے لیے مشکل حالات میں رکھا جاتا جس کے نتیجے میں وہ کیمپ ہیل کے آسائشی ماحول کو بھول جاتے اور دوبارہ تبتی خوراک و رہائش کے عادی ہو جاتے۔ اس کے بعد انہیں انٹیلی جنس بیورو کے افسر کے ساتھ ملے جاتے۔ ان کی اکثریت مغربی اور وسطی تبت میں داخل کر دی جاتی۔ بعض ٹیموں نے کچھ مہمائی حاصل کی۔ باقیوں کو مقامی آبادی سے تعاون نہیں ملا جو یہ معلوم کرتے کے بعد کہ یہ ٹیمیں بعض فنانس سے انہیں محبت دلوانے میں کوئی کردار ادا نہیں کر سکتیں ان سے بے تعلق ہو جاتی تھی۔

انٹیلی جنس ٹیموں کا نقصان بہت کم تھا۔ صرف 5 افراد پکڑے گئے۔ چینیوں نے ان میں سے ایک کو دھوکہ دہی کے لیے استعمال کرنے کی کوشش کی جو ناکام ثابت ہوئی کیونکہ اس ایجنٹ نے یڈیائی پیغام میں گوریلا نام کے بجائے اپنا اصلی نام لے دیا تھا۔ اپریشن سنٹر نے جوابی دھوکہ دہی کا میل کھیلنے کا فیصلہ کیا اور اس ایجنٹ کو ناکارہ معاملات فیڈ کر دیں۔ بعد ازاں اس خدشہ پر کہ چینیوں کو ٹر کے ٹرانسمیٹر کے محل وقوع کا پتہ نہ چل جائے یہ کھیل ختم کر دیا گیا۔ 1967ء تک واضح ہو گیا کہ اپریشن سے کوئی خاص معلومات نہیں مل رہیں چنانچہ باقی ایجنٹوں کو واپس بلا لیا گیا۔

1968ء میں مستانگ میں پھر مسئلہ پیدا ہو گیا جہاں بابا یاشی نے دوبارہ مطلق العنانی شروع کر دی تھی۔ اس نے فنانس یونٹ کو ختم کر دیا اور فنڈز اپنے کنٹرول میں لے لیے۔ اپریشن سنٹر اب اس مسئلہ کو مستحکم حل کرنا چاہتا تھا چنانچہ لہا سوزیرانگ کو دوبارہ مستانگ بھیجا گیا جس نے وہاں جلاوطن تبتی حکومت کے ایک نمائندے پھنٹو تاشی سے مل کر معلوم کیا کہ بابا یاشی اور اس کے حال ہی میں مقرر کردہ ڈپٹی کمانڈر واکنڈو گیا تو مستانگ کے درمیان شدید اختلافات پیدا ہو چکے ہیں۔

کی ذمہ داری تبت میں جاسوسی اپریشن کرنا اور چین کے ایٹمی تجربات کی مانٹرنگ کے لیے حساس آلات نصب کرنا تھا۔

ادھر واشنگٹن اور مستانگ میں بابا یاشی کی گوریلا فورس کے مستقبل کے بارے میں غور و فکر جاری تھا۔ 1963ء کے وسط میں مستانگ میں اس کے اور سی آئی اے کے نمائندوں کے درمیان ملاقات ہوئی۔ سی آئی اے نے اصرار کیا کہ بابا یاشی کے گوریلا اپنا ڈھ نیپال سے تبت منتقل کر دیں۔ بابا یاشی نے موقف اختیار کیا کہ اس کے پاس ہتھیاروں کی کمی ہے اور اس کی 16 کمپنیوں میں سے صرف 8 مسلح ہیں۔ سی آئی اے نے کہا کہ جب تک گوریلا مستانگ سے چلے نہیں جاتے ان کے لیے مزید ہتھیاروں کی سپلائی کی منظوری ملنا مشکل ہے۔ بابا یاشی نے مسئلہ کا حل یہ پیش کیا کہ چار گوریلا گروپ تبت منتقل ہو جائیں جبکہ اس کے گروپ سمیت 3 گروپ مستانگ ہی میں رہیں۔ یہ مسئلہ بدستور لائیخل رہا کیونکہ گوریلا نے بعد میں سی آئی اے کو بتایا کہ تبت میں انہیں کوئی موزوں جگہ اذہ بنانے کے لیے نہیں ملی۔

سی آئی اے ان 133 تبتیوں کے مستقبل پر بھی غور کر رہی تھی جو اس وقت کیمپ ہیل میں تربیت لے رہے تھے۔ ان کے بارے میں فیصلہ ہوا کہ انہیں مستانگ میں گوریلاؤں کے ساتھ شامل کرنے کے بجائے تبت کے اندر جاسوسی نیٹ ورک کے لیے استعمال کیا جائے۔

1964ء کے آخر میں سی آئی اے اور بھارتی انٹیلی جنس بیورو نے دہلی میں مشترکہ اپریشن سنٹر قائم کر دیا تاکہ مستانگ کی گوریلا فورس اور 133 تربیت یافتہ تبتیوں کی سرگرمیوں کو مربوط کیا جائے اور ان کو کنٹرول کیا جائے لیکن گوریلا فورس کا کوئی واضح طے شدہ کردار نہیں تھا اور دہلی سے ان پر کنٹرول مشکل تھا۔ وہ اپنے فیصلے خود کرنے کے عادی تھے۔ ان کا واحد مقصد چینیوں کو تبت سے نکالنا تھا اور انہیں بھارت یا امریکہ کے سیاسی مقاصد کے لیے رعایات دینے میں کوئی دلچسپی نہیں تھی۔ اکثر اوقات دہلی کے اپریشن سنٹر کو گوریلا کارروائیوں کا علم ان کی تکمیل کے بعد ہوتا۔

سی آئی اے نے بابا یاشی کو قابو سے باہر تصور کر کے اس کی جگہ کسی اور کمانڈر کو لانے کا فیصلہ کیا۔ دلائی لامہ اور اس کے بڑے بھائی گیا لوتھونڈپ نے اس کی مخالفت کی۔ گیا لوتھونڈپ اب گوپوتاشی کی جگہ تحریک مزاحمت کا سربراہ بن چکا تھا۔ گوپوتاشی نے بابا یاشی کی حمایت کی تھی اور گیا لوتھونڈپ اسے ہٹانا نہیں چاہتا تھا۔ بھارت نے گیا لوتھونڈپ کا ساتھ دیا لیکن یہ واضح کر دیا کہ بابا یاشی اور اس کے آدمی قابو میں رہیں۔ چنانچہ سی آئی اے بھی اپنے مطالبہ سے پیچھے ہٹ گئی۔ اس دوران بابا یاشی مزید اسلحہ مانگتا رہا جس پر بھارتیوں کی رضامندی سے مئی 1965ء میں اسلحہ کی کھیپ مستانگ کرائی گئی جس میں 250 رائفلیں، 36 برین ایل ایم جی، 42 شین گنیں، 576 ایم ایم ویکوئلیس رائفلیں، 75 دستی گنیں، 72 ہزار گولیاں اور ایک ہزار دستی بم شامل تھے۔

مستانگ کی فورس نے وائلڈ وک کے تجربے اور معلومات کی افادیت محسوس کی جس کے نتیجے میں ایک تربیتی مرکز کے علاوہ تبت میں ایک زیر زمین تنظیم قائم کی گئی۔ تاہم اب یہ واضح ہو رہا تھا کہ تبت پر چینی قبضہ اتنا مستحکم ہو چکا ہے کہ گوریلا کارروائیوں سے کوئی خاص فائدہ نہیں ہوگا۔ چنانچہ گوریلوں کی کارروائیوں کا رخ جاسوسی اطلاعات حاصل کرنے کی طرف موڑ دیا گیا اور چھوٹی چھوٹی ٹیمیں تبت روانہ کی جانے لگیں۔ یہ ٹیمیں اپنی اطلاعات نیپال کے اندر موجود پانچ ریڈیو ٹیموں کو پہنچاتی تھیں۔ بعد ازاں پورے تبت میں ان کا نیٹ ورک بن گیا۔ بہت سے تبتی بظاہر چینیوں کے مخبر بن گئے لیکن اصل میں وہ متعدد پیغام رسالوں کے ذریعے اطلاعات گوریلوں تک پہنچاتے تھے۔ ان میں یہ اطلاع بھی شامل تھی کہ چینیوں نے اپنا بڑا ایٹمی اڈہ سکلیانگ سے لہاسا کے شمال میں منتقل کر دیا ہے۔

اب بابا یاشی اپنے نائب سے ناراض ہو گیا اور دونوں کے تعلقات اتنے خراب ہوئے کہ بابا یاشی کو برطرف کرنے کا فیصلہ کر لیا گیا۔ فروری 1969ء میں اسے جلاوطن تبتی حکومت کے مرکز دھرم شالہ میں ایک تقریب میں شرکت کے لیے بلایا گیا جو تحریک مزاحمت کی دسویں سالگرہ کے سلسلے میں ہو رہی تھی۔ بابا یاشی مستانگ سے روانہ ہو کر دہلی پہنچا اور مشترکہ اپریشن سنٹر میں گیا جہاں اسے گیا لوتھونڈ وپ اطلاع دی کہ اسے فارغ کر دیا گیا ہے۔ اس پر وہ دھرم شالہ جانے سے بجائے واپس مستانگ چلا گیا جہاں اس کے کچھ حامی لہاسوزیرنگ کو اغوا کرنے کا منصوبہ بنا رہے تھے جو اس وقت مستانگ آیا ہوا تھا۔ اس نے انہیں ایسا کرنے سے باز رکھا اور اپنے 200 وفاداروں کو لے کر بظاہر مستانگ روانہ ہو گیا لیکن اصل میں وہ وہاں سے صرف چند میل مشرق تک ماماگ تک گیا جہاں اس نے اپنا اڈہ قائم کر لیا۔ دونوں گروپوں میں جھگڑا شروع ہو گیا جو نیپالی حکومت کی مداخلت پر ختم ہوا۔ اس نے مستانگ کی گوریلا فورس کی قوت اور وسائل کے بارے میں معلومات حاصل کیں۔ 1969ء کے شروع میں سی آئی اے نے مستانگ فورس کے لیے اپنی حمایت ختم کرنے کا اعلان کر دیا۔ جان کیتھ کناؤس نے اپنی کتاب آرنس آف دی کولڈ وار - امریکہ اینڈ دی تہتین سٹرگل (سرد جنگ کے یتیم۔۔۔ امریکہ اور تبتی جدوجہد) میں لکھا کہ سی آئی اے میں جو لوگ تبتی مزاحمت کی حمایت کرنے کی وکالت کرتے تھے جن میں سی آئی اے کے مشرق بعید کے ڈویژن کا سربراہ ڈیمنڈ فٹز جیرالڈ بھی شامل تھا، اب اہم عہدوں پر فائز نہیں رہے تھے۔ ان کے جانشین ایس ٹی سرکس کی بساط لپیٹنے کے حامی تھے۔ اس کے علاوہ داخلی سیاسی مسائل کے ساتھ ساتھ گوریلوں کو تبت کے اندر اپنا اڈہ قائم کرنے میں بھی ناکامی ہو رہی تھی جس کی وجہ سے وہ چینیوں پر کوئی موثر حملہ نہیں کر سکتے تھے جن کا تبت پر کنٹرول مکمل ہو چکا تھا۔ اس کے علاوہ چین کے بارے میں جواب تین سال قبل اگست 1966ء میں ماؤزے تنگ کی طرف سے شروع کیے گئے

ثقافتی انقلاب کی گرفت میں تھا، امریکی پالیسی بھی تبدیل ہو رہی تھی اور صدر رچرڈ نکسن کی حکومت نے بیجنگ سے از سر نو تعلقات استوار کرنے کی کوشش کر رہی تھی۔

1800 رکنی گوریلا تنظیم کو توڑنا آسان نسخہ نہیں تھا۔ یہ کام بتدریج کیا جاتا تھا اور ضروری تھا کہ گوریلوں کو اس بارے میں سی آئی اے کے فیصلے کا علم نہ ہونے پائے۔ لہا موزیرنگ کو یہ ذمہ داری دی گئی جس نے منصوبہ بنایا کہ 1500 گوریلوں کو اگلے تین برسوں کے دوران بھارت اور نیپال میں آباد کیا جائے۔ باقی 300 کو وقتی طور پر امریکہ اور بھارت کی مدد سے برقرار رکھا جائے۔ چنانچہ بڑی کوشش کر کے انہیں نیپال میں روزگار دلوایا گیا اور پوکھارا اور کھٹمنڈو میں ان کے لیے قالین بننے کی فیکٹریاں بنائی گئیں۔ شروع میں جن لوگوں کو آباد کیا جانا تھا ان میں سے 300 کو ایس ایف میں بھرتی کی پیشکش کی گئی مگر صرف 120 ایسا کرنے پر آمادہ ہوئے۔

فورس کو توڑنے سے کچھ مسائل بھی پیدا ہوئے۔ ان میں سے بعض مسئلے بابا یاشی اور اس کے حامیوں نے پیدا کیے جو جلاوطن تبتی حکومت کے لیے کانٹا بنے ہوئے تھے۔ نیپالی بادشاہ بریندرا کے دورہ چھین کے بعد معاملات بدتر ہو گئے جسے ماؤزے تنگ نے دھمکی دی تھی کہ اگر نیپال نے مستانگ اڈے کو بند نہ کیا تو اس پر حملہ کر دیا جائے گا۔ شاہ بریندرا نے اس پر 1974ء میں 10 ہزار سپاہیوں پر مشتمل پولیس اور فوج مستانگ بھیج دی اور ساتھ ہی گوریلوں کو ہتھیار ڈالنے کے عوض 5 لاکھ ڈالر کی امداد اور زمین کے حقوق ملکیت دینے کی پیشکش کی۔

تاہم نیپالی وزیر داخلہ سے ملاقات میں وائلڈ وکیا توستانگ نے کہا کہ آباد کاری کے یقینی انتظامات کے بغیر وہ گوریلوں سے ہتھیار نہیں ڈالوا سکتا۔ نیپالی حکومت نے اسے تجاویز دینے کو کہا جس پر اس نے لہاسوزیرنگ سے مدد طلب کی۔ وہ مارچ میں کھٹمنڈو آیا لیکن آتے ہی اسے گرفتار کر کے اور پوکھارا میں گھر پر نظر بند کر دیا گیا۔ اس کی آمد کی مخبری بابا یاشی نے کی تھی جو خود کو عہدے سے ہٹائے جانے کا انتقام لینا چاہتا تھا۔ اس کے بعد نیپالی حکومت نے اعلان کیا کہ گوریلے 30 جولائی تک ہتھیار ڈال دیں ورنہ انہیں بزور قوت مستانگ سے نکال دیا جائے گا۔ اس دوران میں دھرم شالہ میں یہ رائے تھی کہ اس حکم کو ماننے کے سوا کوئی چارہ نہیں ہے۔ دلائی لامہ کا برادر نسبتی پھتسو قاشی دلائی لامہ کے چیف آف سکیورٹی پی ٹی تکھ کے ہمراہ پیغام لے کر مستانگ پہنچا۔

ان دونوں نے نزدیکی گوریلا اڈے پر وائلڈ و اور کھمبا قبائل کے بڑے اجتماع سے ملاقات کی۔ ان کے پاس دلائی لامہ کا ریکارڈ شدہ پیغام تھا جس میں وائلڈ و اور اس کے آدمیوں کو ہتھیار ڈالنے کی ہدایت کی گئی تھی۔ جولائی کے آخر میں اکثریت نے حکم کی تعمیل کی تاہم اب نیپال حکومت آباد کاری کے دعوے سے مکر گئی اور گوریلوں کو گرفتار کرنا شروع کر دیا۔

نیپالی دھوکہ بازی کی خبر وائلڈ و تک پہنچی جو 40 افراد کے ہمراہ تبت نیپال سرحد کی طرف

فرار ہو گیا۔ اس کے ساتھ ”چوشی گینگ ڈرگ“ کا اپریشنل ریکارڈ بھی تھا۔ سرحد پہنچنے کے بعد وہ وہاں تعینات جاسوسی کرنے والی ریڈیو ٹیم کے ساتھ مل گیا۔ ریڈیو پر اس نے دہلی میں مشترکہ اپریشن سنٹر پیغام بھیجا جس میں تجویز دی گئی تھی کہ تبت میں آئندہ اپریشنوں کے لیے نئی فورس قائم کی جائے۔ جواب میں صاف انکار کر دیا گیا اور اسے دہلی آنے کا حکم دیا گیا۔

اگلے دو ہفتوں میں وائلڈ اور اس کے ساتھیوں نے بھارتی سرحد تک پہنچنے کے لیے جو وہاں سے 200 میل دور تھی، کئی مرتبہ نیپال کی سرحد عبور کی اور پھر واپس آ گئے۔ چین اور نیپال دونوں کی حکومتیں اسے فرار ہونے سے روکنے کا تہیہ کیے ہوئے تھیں اور سرحد کی دونوں طرف اس پر کئی بار حملے کیے گئے۔ ایک رات خوراک سے لدا ہوا ان کا ایک خچر گم ہو گیا۔ وائلڈ نے اس کی تلاش کے لیے دو آدمی بھیجے لیکن ان میں سے ایک نے نیپالیوں کے پاس جا کر خود کو ان کے حوالے کر دیا اور وائلڈ کے فرار کے راستے کی مخبری کر کے معافی حاصل کر لی۔ نیپالیوں نے ایک بڑا فوجی دستہ 18 ہزار فٹ بلند درہ ٹنکر بھیجا جس کی طرف وائلڈ اور اس کے ساتھی بڑھ رہے تھے۔ ساتھ ہی بابا یاشی کے 40 آدمی بھی ان کے عقب میں روانہ کر دیئے۔

وائلڈ و اگست کے آخر میں درہ ٹنکر پہنچا جو بھارت نیپال سرحد سے 20 میل دور ہے۔ وہ اور اس کے چار آدمی رستہ تلاش کرنے کے لیے آگے بڑھے ان پر گھات لگا کر حملہ کر دیا گیا۔ اس کے باقی آدمی جب اس کے پاس پہنچے تو دیکھا کہ وائلڈ و تنہا مقابلہ کر رہا ہے اور اس کے پانچوں ساتھی ہلاک ہو چکے ہیں۔ لڑائی سارا دن جاری رہی اور نیپالیوں کو بھاری جانی نقصان پہنچانے کے بعد وائلڈ کے آدمی چٹانوں میں سے ہوتے ہوئے بھارتی سرحد کی طرف فرار ہو گئے اور چند گھنٹے بعد وہ سرحد عبور کرنے میں کامیاب ہو گئے۔ اگلے روز بابا یاشی نے پہلی کا پٹر کے ذریعے وہاں پہنچ کر وائلڈ کی لاش شناخت کر لی۔

وائلڈ و کی موت نے تبتیوں کی مزاحمت کا خاتمہ کر دیا۔ چین سے تعلقات کی مزید مضبوطی کے لیے نیپال نے اسے تبت میں مستانگ انتیلی جنس نیٹ ورک کی تفصیلات فراہم کیں جو اسے بابا یاشی نے دی تھیں۔ لہاسوزیرنگ کو مقدمہ چلائے بغیر 5 سال تک نیپالیوں نے گرفتار رکھا۔ پھر 1979ء میں اس پر اور چھ دوسرے گوریلوں پر مقدمہ چلایا گیا۔ وکیل صفائی نے ثبوت دیئے کہ تمام گوریلوں نے ڈیڈ لائن سے پہلے ہی ہتھیار ڈال دیئے تھے مگر عدالت نے لہاسوزیرنگ اور پانچ گوریلوں کو عمر قید اور چھٹے کو موت کی سزا سنائی۔ 1981ء میں دلائل لامہ کی اپیل پر سب کو رہا کر دیا گیا۔

چین اور امریکہ کی صلح، جس کا آغاز 1971ء میں امریکی وزیر خارجہ ہنری کسنجر کے دورہ چین سے ہو گیا تھا اور جس کے بعد صدر نکسن نے فروری 1972ء میں چین کا سرکاری دورہ بھی کیا، کے نتیجے میں امریکہ نے اقوام متحدہ میں تبتی کا زکی حمایت ختم کر دی۔ سی آئی نے بھی امداد بند کر دی۔

1971ء میں نکسن حکومت نے تبتیوں سے نیویارک اپنا دفتر بند کر دینے کی درخواست کی۔ جس سے گیال تھونڈپ نے صاف انکار کر دیا۔ 1974ء کی گرمیوں میں امریکہ نے دلائل لامہ اور اس کی جلاوطن حکومت کو دی جانے والی مالی امداد بھی بند کر دی۔ تبتیوں نے اسے 1959ء میں کیے گئے وعدوں کی آخری خلاف ورزی سمجھا۔ اب امریکہ کو ان کی ضرورت نہیں رہی تھی۔



طرح پھیلا ہوا ہے۔ اس کی بلندی 3 سے 4 ہزار فٹ تک ہے۔ اس کے پار ایک ہموار میدان نجد ہے۔ کنکریوں اور پتھروں سے لٹا ہوا یہ میدان جس میں جگہ جگہ ریتلی وادیاں ہیں، شمال کی طرف ایک پتھریلے میدان اور وہاں سے ربع الخالی کے ریتلے صحراؤں اور سعودی عرب تک چلا گیا ہے۔ اس کی واحد آبادی مہرہ خانہ بدوش قبائل ہیں جو اپنے اونٹوں اور بھیڑوں کے ہمراہ ادھر ادھر گھومتے رہتے ہیں۔

ظفار کے جنوب مغرب میں اومان کا ایک اور ہمسایہ یمن ہے جو 1990ء میں عوامی جمہوریہ یمن اور یمن عرب جمہوریہ یعنی جنوبی اور شمالی یمن کے اتحاد سے قائم سے قائم ہوا تھا۔ ساحلوں سے پرے اومان کے پاس دو مزید علاقے، مشرق میں جزیرہ مصیرہ اور 25 میل جنوب میں الحلاینہ کا جزیرہ ہے جو پانچ جزیروں کے مجموعے خریہ مریہ میں سب سے بڑا ہے۔

یہاں کا موسم عموماً اندرونی علاقوں میں خشک اور گرم جبکہ ساحلی علاقوں میں بہت زیادہ مرطوب ہوتا ہے۔ ظفار میں جنوب مغربی مون سون جسے مقامی طور پر خریف کہا جاتا ہے، جون سے ستمبر کے آخر تک رہتا ہے جس سے علاقے کا موسم کافی معتدل اور ساحلی میدان زرخیز رہتے ہیں۔ اومان کوئی چار پانچ ہزار سال قبل مصر سے ترک وطن کر کے آنے والوں نے آباد کیا تھا۔ اومانی قبائل کی ابتدا دوسری صدی عیسوی میں جنوبی عرب سے جالان کے علاقے میں آباد ہونے والے عربوں سے ہوئی۔ اس کے بعد یہ قبائل شمال میں مازون کے علاقے کی طرف چلے گئے۔

ملک پر عربوں سے غلبے کا آغاز ساتویں صدی میں اسلام کی آمد پر ہوا تاہم قومی وحدت کی شکل ای سے اگلی صدی میں نمودار ہوئی۔ یہ وحدت عبادیوں کے ساتھ آئی جو اسلام کا ایک سخت پیغمبر فرقت ہے جسے اومان میں خارجیوں نے متعارف کرایا اور اس کا نفاذ نزوہ کے مقام پر عبداللہ بن عبادہ نے ساتویں صدی میں کیا۔ عبادی قرآن کو احکام کا واحد ذریعہ سمجھتے ہیں۔ ان کا قائد امام کہلاتا تھا جسے روحانی اور دنیاوی دونوں لحاظ سے بطور قائد منتخب کیا جاتا تھا۔ امام کا انتخاب مذہبی اور قبائلی لیڈروں کے درمیان ایک معاہدے کے تحت ہوتا تھا جن میں دو بڑے گروپ غفاری اور حناوی تھے۔ تاہم بتدریج منتخب امامت کی جگہ موروثی خاندانوں نے لے لی۔ اس دوران اومان پر کئی غیر ملکی طاقتوں نے جن میں پرتگالی اور ایرانی بھی شامل تھے حملے کیے۔ پرتگالیوں نے 1507ء میں مسقط پر اور پھر سارے ساحلی علاقے پر قبضہ کر لیا حتیٰ کہ اگلی صدی میں انہیں ”الیایارابہ“ خاندان نے ملک سے نکالا جس کا مرکز الحجر کے مغربی پہاڑوں کے شمالی سرے پر قائم قدیم قلعہ روستان تھا۔

یارابیوں نے 1650ء میں مسقط چھین لیا اور ایک طاقتور بحریہ بنا کر ایران اور مشرقی افریقہ کے ساحلوں سے پرتگالیوں نوآبادیوں پر بھی قبضہ کر لیا۔ اٹھارہویں صدی میں یارابی اقتدار سے محروم ہو گئے جس کے بعد 25 سال تک اومان دو متحارب اماموں کے درمیان جانشینی کی جنگ کا شکار رہا جس میں ایک امام کو غفاری اور دوسرے کو حناوی قبائل کی حمایت حاصل تھی۔ اس جنگ میں حناوی

اومان

1958ء - 1976ء

50ء کی دہائی کے آخر میں ملایا کی جنگ جیتنے ہی برطانیہ خلیج فارس کی ریاست اومان کے صحراؤں اور پہاڑوں میں ایک طویل جنگ میں ملوث ہو گیا۔ ایک لاکھ 20 ہزار مربع میل رقبے پر مشتمل خلیج کی سب سے بڑی ریاست اومان جزیرہ نما کے عرب کے جنوب مشرقی کونے میں واقع ہے۔ اپنے جزیرہ نما مسند کی وجہ سے جو خلیج کے دھانے کے اوپر آبنائے ہرمز کے کنارے واقع ہے اس کی فوجی اہمیت بھی ہے۔ ملک کے شمال میں الحجر کے پہاڑ ہیں جو خلیج اومان کے متوازی شمال سے مشرق کو پھیلے ہوئے ہیں۔ جبل اخضر کی سطح مرتفع پر ان کی بلندی 10 ہزار فٹ تک ہے۔ ایک وادی ان کو درمیان میں شرقاً غرباً تقسیم کرتی ہے۔ الحجر کے شمال مشرق میں الباطنہ کا ساحلی میدان ہے جس میں دارالحکومت مسقط واقع ہے۔ پہاڑوں کے مشرق میں ریتلے میدان الشرقیہ اور جنوب مشرق میں راس الحد کے جنوب تک بحیرہ عرب کے ساحل پر جالان کا علاقہ ہے۔ جنوب مغرب میں ایک سطح مرتفع پہاڑوں سے اومان کے مرکزی علاقے الحجر کی وادیوں تک جاتی ہے جبکہ مغرب میں الظاہرہ کا نیم صحرائی علاقہ اور متحدہ عرب امارات کی سرحد ہے۔ 1971ء تک یہ ریاست ٹروشل اومان کہلاتی تھی۔ جن میں ابو ظہبی، دبئی، شارجہ، عجمان، ام القوین، راس الخیمہ اور الفجیرہ کی چھوٹی چھوٹی ریاستیں شامل تھیں جو بعد ازاں متحدہ عرب امارات بن گئیں۔ الحجر اور الظاہرہ سے پرے ربع الخالی (چوتھائی خالی) کا صحرا واقع ہے جس میں اومان کی اپنے مغربی پڑوسی سعودی عرب سے ملنے والی سرحد گزرتی ہے۔

ملک کا تقریباً تین چوتھائی رقبہ ایک وسیع صحرا ہے جو جنوب مغرب میں ظفار کے پہاڑی علاقے تک چار سو میل کی وسعت میں پھیلا ہوا ہے۔ اس میں ایک تنگ ساحلی میدان ہے جس میں اس کا صوبائی دارالحکومت سلالہ واقع ہے۔ جس کے گرد کوہ القراء کا پہاڑی سلسلہ، جبل مسیف ہلال کی

قبائل کے حمایت یافتہ امام احمد بن سعید کو فتح حاصل ہوئی۔ اس نے ایرانیوں کو شکست دے کر ملک سے نکال دیا جنہوں نے بادشاہ کی قیادت میں 1737ء میں اومان پر حملہ کیا تھا۔

1749ء میں امام منتخب ہونے کے بعد احمد ابن سعید نے آل بوسعید خاندان کی بنارکھی جو اس وقت سے اومان پر حکمران چلے آ رہا ہے۔ وقت کے ساتھ ساتھ اس کے نواسے سعید بن سلطان نے جس نے 56-1806ء کے درمیان اومان پر حکمرانی کی زنجبار پر بھی قبضہ کر لیا اور اپنا رہائشی محل وہاں لے گیا۔ اس کی وفات پر اس کی سلطنت اس کے دو بیٹوں میں تقسیم ہو گئی۔

انیسویں صدی کے آخری حصہ میں اس خاندان کی قسمت کو زوال آ گیا اور وہ ختم ہی ہو جاتا اگر برطانیہ عبادی اماموں کے مقابلے میں آل بوسعید کے سلاطین کی مدد نہ کرتا۔ عبادی اماموں کا اندرون ملک قبائل پر اثر و رسوخ قائم تھا اور انہوں نے 1895ء اور 1915ء کے درمیان مسقط اور ساحلی شہر مطرہ پر کئی حملے کیے۔ 1920ء میں قبائلی اور سلطان تیمور بن فیصل کے درمیان برطانیہ نے ایک معاہدہ کر دیا جسے السیب کا معاہدہ کہا جاتا ہے۔ برطانویوں کے اومان سے تعلقات سترہویں صدی اور ایسٹ انڈیا کمپنی کے زمانے سے چلے آ رہے تھے۔ معاہدے میں سلطان کی بالادستی تسلیم کی گئی تھی تاہم قبائل کو ایک حد تک خود مختاری دی گئی تھی جس کے تحت وہ اپنا امام منتخب کر سکتے تھے اور قبائلی علاقہ میں مقامی گورنری یعنی والی نامزد کر سکتے تھے۔ اگرچہ ان علاقوں کی حدود بند کی گئی تھیں تاہم امام کے والی اندرونی علاقوں اور سلطان کے گورنر ساحلی علاقوں پر اپنی حاکمیت استعمال کرتے تھے۔

معاہدے کے نتیجے میں اومان میں 30 برس کے لیے امن قائم ہو گیا جو 1954ء میں محمد الخلیل کی وفات تک قائم رہا۔ وہ 1920ء سے امام چلا آ رہا تھا۔ اس کی وفات کے بعد جلد ہی گزیر شروع ہو گئی جس کی بڑی وجہ سعودی عرب تھا جو 1937ء ہی سے اپنی سرحدوں کو رابع الخالی سے آگے اومان، عدن اور ٹریشل اومان تک پھیلا نا چاہتا تھا۔ 1952ء میں سعودی عرب نے برائگی کے نخلستان پر قبضہ کر لیا جو ٹریشل اومان کی ریاست ابوظہبی اور اومان کی مشترکہ ملکیت تھا۔ سلطان کے نام پر 8 ہزار قبائلیوں کی فوج امام نے اکٹھی کی جو سعودیوں کو نکالنے کے لیے حرکت میں آئی لیکن برطانیہ نے مداخلت کر کے اسے روک دیا۔ یہ برطانیہ کی سنگین غلطی تھی کیونکہ سعودیوں کو نکال دیا جاتا تو سلطان کے لیے اومانی قبائل کی وفاداری میں اضافہ ہو جاتا۔

تنازع جنیوا کے ٹریبونل میں پیش ہوا جس کے دوران سعودیوں نے مبینہ طور پر بھاری رشوت کی پیشکشیں کیں۔ اس کی اطلاع ٹریبونل کے صدر اور برطانوی مندوب کو ملی جس پر دونوں نے احتجاجاً استعفیٰ دے دیا۔ 1955ء تک کوئی تصفیہ نہ ہو سکا اور برطانیہ کا پیمانہ صبر لبریز ہو گیا۔ اس کے کچھ ہی عرصے بعد سعودی فوج کو ٹریشل اومان کے سکاؤٹس نے نخلستان سے باہر نکال دیا۔ یہ ایک

عرب فوج تھی جسے برطانوی افسر اور این سی او کمان کرتے تھے اور اس کی اپنی گیر یژن تھی۔

تاہم سعودی قبائل کو دولت اور ہتھیاروں کے تحائف دے کر اومان میں اپنا اثر و رسوخ پھیلانے میں کامیاب ہو گئے۔ ان کی حوصلہ افزائی نہ صرف روس نے جو علاقے میں اپنے طویل المیعاد سامراجی عزائم کے لیے کوشاں تھا کی بلکہ امریکہ نے بھی کی جس کی دلچسپی کا محور علاقے میں تیل کی دریافت تھی اور جو برطانوی اثر و رسوخ کا خاتمہ چاہتا تھا۔ اس کے علاوہ امام محمد الخلیلی کا جانشین غالب بن علی جو اس عہدے پر منتخب نہیں ہوا تھا بلکہ اسے محض تین قبیلوں نے نامزد کیا تھا کمزور کردار کا تھا۔ وہ مکمل طور پر سعودیوں کے اثر و رسوخ اور اس پر اس کے بھائی طالب روستاق کے والی اور اس کے دو ساتھیوں کا بھی غلبہ تھا۔ پہلا بنی ریام قبائل کا لیڈر سلیمان بن ہیمار تھا جو ”جبل الاخضر کا سردار“ کہلاتا تھا۔ جبل الاخضر الحجر کی عظیم سطح مرتفع پر مشتمل تھا جس پر صدیوں سے نباہینہ خاندان کا قبضہ چلا آ رہا تھا جو سلطان یا امام کے اقتدار کی کوئی پروا نہیں کرتا تھا۔ دوسرا جنوبی صوبے شرقیہ کے صفاوی قبائل کا سردار شیخ صالح بن عیسیٰ تھا۔

نامزدگی کے فوراً بعد غالب نے طالب کے ہمراہ اندرونی علاقے کا دورہ کیا اور اپنی طاقت کے بڑے گڑھ نزوہ اور دوسرے بڑے شہروں اور قصبوں میں گیر یژنیں قائم کیں۔ اس کے کچھ عرصہ بعد سلطان اور غالب کے درمیان مغربی صحرا میں جبل فہود کے علاقے میں جہاں ایک برطانوی کمپنی تیل نکالنا چاہتی تھی تیل کی رعایات کے مسئلے پر جھگڑا ہو گیا۔ سلطان کا کہنا تھا کہ السیب کے معاہدے کے تحت تیل کی رعایت پر مذاکرات اور فیصلے کا واحد حق اس کا ہے کیونکہ یہ خارجی مسئلہ ہے۔ غالب کی حوصلہ افزائی سعودی اور امریکی کر رہے تھے جن کا کہنا تھا کہ یہ اندرونی معاملہ ہے اس لیے اس پر بات چیت کرنا اس کے دائرہ اختیار میں ہے۔

سلطان نے اس کی پروا کیے بغیر دسمبر 1955ء میں اس معاملے کو بزور قوت حل کیا۔ اس نے مسقط اور اومان فیلڈ فورس کے فوجی نزوہ پر قبضہ کے لیے روانہ کر دیئے۔ اس کارروائی میں کوئی خون نہیں بہا اور غالب کو معزول کر کے اس کے گھر پر نظر بند کر دیا گیا۔ جبکہ طالب اور شیخ صالح فرار ہو کر سعودی عرب چلے گئے۔ سلیمان نے سلطان سے وفاداری ظاہر کر دی اور جبل الاخضر چلا گیا۔

سعودی عرب جا کر طالب نے جلد ہی اومان میں بغاوت کی تیاری شروع کر دی۔ ملک کے وسط میں بغاوت کی قیادت غالب اور خود اس نے کرنی تھی جبکہ جنوب میں شیخ صالح کے بھائی ابراہیم بن عیسیٰ اس کا قائد ہونا تھا۔ 1956ء میں اس نے سعودی عرب میں مزدوروں کے طور پر بھرتی کیے گئے اومانیوں میں سے ایک گوریلا فورس بنائی۔ انہیں سعودی حکام نے چھوٹا اسلحہ چلانے کی تربیت دی۔ بغاوت نے مئی 1957ء میں شروع ہونا تھا۔ طالب اور اس کے گوریلے الباطنہ کے ساحل پر اترے اور وہاں سے پہاڑوں کی طرف جا کر غالب سے جا ملے۔ سلطان نے ابراہیم کو جس نے

﴿270﴾

بغاوت ایک روز قبل ہی شروع کر دی تھی، گرفتار کر لیا۔ اس نے سلیمان بن ہبیار کو بھی ورغلا کر جبل اخضر سے مسقط بلا کر گھر پر نظر بند کر دیا تاہم سلیمان وہاں سے فرار ہو کر پھر پہاڑوں پر چلا گیا اور غالب اور طالب سے مل کر جنگ کا اعلان کر دیا۔

سلطان نے فرق میں واقع اپنے ہیڈ کوارٹر سے مسقط اور اومان کی فیلڈ فورس روانہ کر دی تاکہ وہ غالب کے گاؤں بلات سیت پر حملہ کرے مگر اس پر راستے ہی میں گھات لگا کر حملہ کر دیا گیا اور وہ سخت جانی نقصان اٹھا کر واپس آ گئی۔ سلطان نے برطانیہ سے فوجی امداد طلب کی جس نے فوراً ہی پہلی بٹالین دی کیمر وینز (سکاٹش رائفلز) کی کمپنی روانہ کر دی۔ ٹروشل اومان سکاؤٹس اور مسقط و اومان فیلڈ فورس کی باقی ماندہ فوج سے مل کر اور رائل ایئر فورس کے وینم لڑاکا طیاروں کی مدد سے اس نے نزوہ پر قبضہ کر لیا اور مئی میں سلیمان کے گھر پر اور اس کے بڑے قلعے الماؤز پر قبضہ کر لیا جس کے نتیجے میں غالب اور طالب فرار ہو کر جبل اخضر چلے گئے۔

40 سے 50 میل لمبا اور تقریباً 10 میل چوڑا جبل اخضر چوٹے کے پتھروں سے بنا ہوا ہے جس کی سطح مرتفع 6 ہزار فٹ اور پہاڑی چوٹیاں 10 ہزار فٹ تک بلند ہیں۔ سطح مرتفع کی زمین نہایت زرخیز ہے۔ چوٹی تک جانے کے لیے واحد راستہ تنگ پگڈنڈیاں ہیں جن کے گرد گہری کھائیاں ہیں ان پر قبائلیوں کی نسبتاً کم تعداد آسانی سے قابض رہ سکتی تھی۔ فضائی حملے سے بچاؤ کے لیے غاریں تھیں جن میں سعودی عرب سے سہل کیا جانے والا اسلحہ بھی چھپایا جاسکتا تھا۔

سطح مرتفع پر خاصی مقدار میں اسلحہ جمع کرنے اور اپنی افرادی طاقت بڑھانے کے بعد باغیوں نے سلطان کے خلاف گوریلا جنگ شروع کر دی۔ ان کے گروپ نیچے اترتے بارودی سرنگیں بچھاتے اور گاڑیوں کے قافلوں پر گھات لگا کر حملے کرتے۔

1958ء کے دوسرے نصف میں سلطان کے دورہ برطانیہ کے بعد برطانوی حکومت اسے مزید فوجی امداد فراہم کرنے پر راضی ہو گئی۔ مسقط و اومان فیلڈ فورس کی باغیوں کے ہاتھوں تباہی کے بعد اومان نے فوج از سر نو مستحکم کی تھی جو فرنٹیئر رجمنٹ (450 فوجی، نزوہ میں تعینات) مسقط رجمنٹ (250 فوجی۔ مسقط اور اس کے نزدیک بیت الفلاج میں تعینات) ایک توپ خانہ (4 توپیں) اور ایک ٹریننگ ڈپو پر مشتمل تھی۔ اس فوج کے تمام افسر برطانوی تھے البتہ چند جونیئر افسر عرب اور پاکستانی تھے۔ باقی سپاہی عرب اور بلوچی تھے۔ بلوچی پاکستان کے ساحلی علاقے گوادر سے بھرتی کیے گئے تھے۔ گوادر پہلے اومان کے پاس تھا پھر 1958ء میں سلطان نے پاکستان کو اس شرط پر فروخت کر دیا کہ اسے وہاں فوجی بھرتی کرنے کا اختیار حاصل رہے گا۔

تمام یونٹ ہیڈ کوارٹر کی سلطان کی مسلح افواج (ایس اے ایف) کے ماتحت تھے جس کی کمان ایک کرنل کے پاس تھی اور جو بیت الفلاج میں قائم تھا۔ ظفار کا علاقہ 200 سپاہیوں پر مشتمل

﴿271﴾

ایک آزاد یونٹ کی ذمہ داری تھا جس کی کمان ایک برطانوی افسر کے پاس تھی۔ یہ یونٹ عرب اور جبل کے قبائلی افراد پر مشتمل تھا۔ کچھ بلوچی بھی تھے۔ ظفار فورس کے نام سے یہ یونٹ براہ راست سلطان کی کمان میں تھا۔

اس کے علاوہ بحرین اور عدن سے بھی برطانوی راستے ایس اے ایف کے ساتھ تعینات کیے گئے۔ ان میں ٹروشل اومان سکاؤٹس کے دو یونٹ، جن میں سے ایک عبدی اور دوسرا ذکی میں تعینات تھا، 13 ویں اور 14 ویں رائل حصار کے فیرٹ سکاؤٹس کارز کے دو دستے جو نزوہ میں تعینات تھے، ایک رائل گنل، ایک رائل میرین تربیتی ٹیم، رائل انجینئر سروے پارٹیاں اور رائل ایئر فورس کے کچھ پائلٹ اور زمینی دستے شامل تھے۔ جو ایس اے ایف کے فضائی بازو کے دو سنگل پائیر طیاروں کو چلانے کے ذمہ دار تھے۔

وسط 1958ء میں کرنل ڈیوڈ سملی ایس اے ایف کے کمانڈر کا عہدہ سنبھالنے اومان پہنچا۔ وہ دوسری جنگ عظیم کے دور میں "سپیشل ایگزیکٹو" کے لیے یوگوسلاویہ اور تھائی لینڈ میں ذمہ داریاں ادا کر چکا تھا اور جنگ کے بعد سیکرٹ انٹیلی جنس سروس میں شامل ہو گیا تھا۔ جہاں اُسے البانیہ میں کمیونسٹوں کے خلاف سرگرم گوریلوں کو تربیت دینے کی ذمہ داری دی گئی۔

سملی کو جلد اندازہ ہو گیا کہ اس کی فوج جبل اخضر پر قبضہ کرنے اور گوریلوں کی بڑھتی ہوئی سرگرمیوں، بالخصوص سرکوں پر بارودی سرنگیں بچھانے سے نمٹنے کی اہلیت نہیں رکھتی، برطانوی حکومت اسے مزید امداد دینے پر تیار ہو گئی اور اگست میں سملی کو بتایا گیا کہ 22 ایس اے ایف رجمنٹ اس سال کے آخر میں ملائیشیا سے واپس بلائی جا رہی ہے۔ جس کے بعد اس کا ایک سکوڈرن اسے دیا جائے گا۔ اس نے دو دستوں کے بجائے فیرٹ سکاؤٹس کارز کا پورا سکوڈرن دینے کی درخواست بھی کی جو منظور کر لی گئی۔

اکتوبر میں جبل اخضر کے علاقے میں باغیوں کے خلاف اپریشن زوروں سے شروع ہو گیا۔ لائف گارڈز کا ڈی سکوڈرن میجر کینتھ ڈیا کر کی زیر قیادت ستمبر میں 18/13 ویں رائل حصار کی جگہ لینے پہنچ گیا۔ اور اس کے پانچ میں سے تین دستے اور چاروں فیرٹ سکاؤٹس کا نزوہ اذکی اور ادابی میں پہاڑ کی ناکہ بندی کے لیے تعینات کر دیئے گئے۔ ناردرن فرنٹیئر رجمنٹ کی ایک کمپنی نے حملہ کر کے تنوف کے گاؤں پر قبضہ کر لیا جہاں طالب نے ایک غار میں اپنا ہیڈ کوارٹر قائم کر رکھا تھا اور ٹروشل اومان سکاؤٹس کے ایک سکوڈرن نے الحجر کے شمال مغربی کنارے پر واقع بن قوئل کے مقام پر قبضہ کر لیا اور اس تک پہنچنے والے تمام راستے بند کر دیئے۔ اس دوران ایس اے ایف نے دشمن کی تلاش میں دستے روانہ کیے جبکہ شیکلٹن بمبار اور وینم لڑاکا طیاروں نے سطح مرتفع کے اہداف پر حملے شروع کر دیئے۔

باغیوں نے جواب میں رات کے وقت توپ خانے کے ساتھ تنوف پر حملے کیے جو شدید لڑائی کے بعد پسپا کر دیئے گئے۔ سملی کے طریقہ کار کی کامیابی کا اندازہ اس وقت ہوا جب غالب نے صلح کی درخواست کی۔ تاہم یہ باغیوں کی طرف سے وقت حاصل کرنے کا ہتھکنڈہ تھا چنانچہ دو ہفتوں کے بعد لڑائی پھر شروع ہو گئی جو طوفانی بارشوں کے باعث پھر رک گئی۔

اکتوبر کے آخر میں 22 ایس اے ایس کا کمانڈنگ آفیسر لیفٹیننٹ کرنل ٹونی ڈینے ڈومند وار آفس کی پلاننگ برانچ کے میجر فرینک کٹسن کے ہمراہ اس بات کا جائزہ لینے اومان پہنچا کہ کیا یہاں کارروائی کرنا ایس اے ایس کے لیے مناسب ہے۔ جبل اخضر اور سطح مرتفع کا زمینی اور فضائی جائزہ لینے کے بعد وہ انگلینڈ پہنچا اور سفارش کی کہ اس کا ایک سکواڈرن حملے میں شریک کیا جانا چاہیے۔

22 ایس اے ایس کا ڈی سکواڈرن میجر جان وائس کی سرکردگی میں نومبر کے تیسرے ہفتے اومان پہنچا۔ اس نے بیت الفلاج میں اپنا اڈہ قائم کیا۔ اسے چار دن صحراؤں کی گرمی سے مانوس ہونے کے لیے دیئے گئے تھے۔ پانچویں دن وہ نزہ اور وہاں سے تنوف پہنچا جہاں اس کو تقسیم کر دیا گیا۔

سولہویں اور سترہویں دستے کے 21 اہلکار کیپٹن موز واکر کی سرکردگی میں جبل اخضر کے شمالی طرف معائنے کے لیے بھیجے گئے۔ ایس اے ایس کے افسر میجر ٹونی ہارٹ اور مسقط رجمنٹ کی ایک بٹالین کے ہمراہ واکر اور اس کے آدمی سطح مرتفع کی طرف جانے والے ایک جنگ راستے پر گامزن ہوئے اور عقبات الظفر نامی ایک مقام پر دشمن کے زیر قبضہ چوٹی سے 3 ہزار گز دور اپنا اڈہ بنایا۔ انہوں نے دشمن کی چوکی پر حملہ کرنے کی کوشش کی لیکن وہاں کافی نفری موجود تھی جس پر کرنل سملی نے مسقط رجمنٹ سے کمک طلب کر کے سطح مرتفع پر اپنے قدم جمائے۔

اس دوران 18 واں اور 19 واں ٹروپ پہاڑی کے جنوبی سمت موجود رہا جہاں ہزاروں فٹ گہری ڈھلوان تھی۔ اوپر گشتی دستے بھجوائے گئے جو دن کو پوزیشنوں میں پڑے رہتے اور وہاں سے باغیوں کی نقل و حرکت پر نظر رکھتے۔ سخت گرمی کی وجہ سے چٹانوں کو چھوا تک نہیں جاسکتا تھا۔ پانی کی راشن بندی تھی جس کے نتیجے میں واپسی پر دستے ڈی ہائیڈریشن کا شکار ہو چکے تھے۔

26 نومبر کو 19 ویں ٹروپ کے پانچ پانچ رکنی دو دستے پہاڑ پر ایک دوسرے سے 600 گز کے فاصلے پر متعین تھے۔ ایک دستے کے کمانڈر سارجنٹ ایان سمتھ نے ایک باغی کو اپنی طرف آتے دیکھا اور اسے گولی مار کر ہلاک کر دیا۔ اس کے فوراً بعد دستہ بھاری فائرنگ کی زد میں آ گیا۔ دوسرے دستے نے اس کی مدد کرنا چاہی اور اس کا ایک رکن کارپورل ڈیوک جونہی کھڑا ہوا، گولی لگنے سے مارا گیا۔

چار دن بعد 40 باغیوں نے توپ خانے کی مدد سے تنوف میں تعینات ناردرن فرنٹیئر رجمنٹ اور توپ خانے پر متعین ایس اے ایف کے دستے پر حملہ کر دیا۔ ایک مرحلے پر لگا کہ باغی ایس

اے ایف کی پوزیشن روند ڈالیں گے لیکن اومانی فوجی رائل میرین کی ٹریننگ ٹیم کے ساتھ اکٹھے ہو گئے حتیٰ کہ انہیں لائف گارڈز کی کمک پہنچ گئی جس نے دشمن کو بھاری نقصان پہنچا کر پسپا کر دیا۔

30 نومبر کی رات 18 واں اور 19 واں ٹروپ پہاڑوں کی طرف روانہ ہوا۔ 19 ویں ٹروپ نے کیپٹن پیٹر ڈی لابلینر کی سرکردگی میں باغیوں کے زیر استعمال متعدد غاروں پر حملہ کرنا تھا۔ تلاش میں 9 گھنٹے لگ گئے اور یکم دسمبر کی صبح ساڑھے پانچ بجے 19 واں ٹروپ فائرنگ کی پوزیشن میں آ گیا۔ پو پھٹتے ہی جب غاروں کے دہانوں سے کچھ باغی نمودار ہوئے تو ٹروپ نے فائر کھول دیا۔ غاروں کے اندر سے دوسرے باغیوں نے جوابی فائرنگ کر دی اور سخت لڑائی چھڑ گئی۔ اس موقع پر رائل ایئر فورس کے وینم لڑاکا طیارے بھی آ گئے اور باغیوں کی ایک توپ کو نشانہ بنایا۔ لڑائی میں دو باغی ہلاک اور تین زخمی ہو گئے۔ ٹروپ فائرنگ کی آڑ میں واپس آ گئے۔

اس رات جبل اخضر کے شمال میں کیپٹن واکر کی فورس کے چھ سپاہیوں پر مشتمل دستے پر 40 مسلح قبائلیوں نے حملہ کر دیا۔ جب یہ قبائلی ان سے 150 گز کے فاصلے کے اندر آ گئے تو سپاہیوں نے ان پر فائر کھول دیا جس کے نتیجے میں پانچ باغی ہلاک اور چار زخمی ہو گئے جبکہ باقی فرار ہو گئے۔

آئندہ ہفتوں میں کرنل سملی نے سطح مرتفع کے شمالی کنارے پر واقع پوزیشنوں کو کمک فراہم کیا۔ 27 دسمبر کو کیپٹن واکر فوجیوں کو لے کر دو جڑواں چوٹیوں کے جائزے کے لیے وہاں پہنچا جن کا کوڈ نام سا بریٹ تھا۔ اس روز عصر کے وقت جب فوجی چوٹی پر چڑھ رہے تھے تو باغیوں کی نظر ان پر پڑ گئی اور انہوں نے فائرنگ کر دی جس کے بعد ساری رات لڑائی ہوتی رہی۔ آخر کار ایس اے ایس کے دستے نے 9 باغی ہلاک کر کے دائیں طرف والی چوٹی پر قبضہ کر لیا۔

شمال کی طرف واقع پوزیشنوں کو دسمبر کے آخر میں ٹروپل اومان سکواڈرس کے دو ٹروپ تارہ فرنٹیئر رجمنٹ کی ایک پلٹن اور لائف گارڈ کا ایک ٹروپ اور 8 مشین گنیں بھیج کر کمک پہنچائی گئی۔ تاہم اب کرنل سملی اور میجر وائس پر یہ واضح ہو گیا تھا کہ جبل اخضر پر حملے کے لیے ایس اے ایس کا ایک اور سکواڈرن درکار ہوگا۔ ہیڈ فورڈ (انگلینڈ) میں 22 ایس اے ایس کے ہیڈ کوارٹر تک یہ درخواست پہنچی جو کرنل ڈرمینڈ نے منظور کر لی اور کہا کہ وہ خود بھی سکواڈرن کے ساتھ آ رہا ہے اور دونوں سکواڈرنوں کی قیادت وہ خود کرے گا۔ دفتر خارجہ اور دفتر جنگ نے فیصلے کی سیاسی منظوری بھی دے دی لیکن شرط لگا دی کہ تمام برطانوی دستے اپریل 1959ء کے پہلے ہفتے میں لازماً اومان سے نکل جائیں۔ اس کی وجہ تھی کہ اقوام متحدہ مشرق وسطیٰ بالخصوص اومان کی صورتحال پر بحث کرنے والی تھی اور برطانیہ نہیں چاہتا تھا کہ اومان میں اس کے فوجیوں کی موجودگی کسی پریشانی کا باعث بنے۔

ڈرمینڈ یکم جنوری 1959ء کو اومان پہنچا اور کرنل سملی کے فوجیوں کے ہمراہ نزہہ میں ناردرن فرنٹیئر رجمنٹ کے اڈے پر اپنا ہیڈ کوارٹر قائم کر لیا۔ 12 جنوری کو میجر جانی کو پر کی قیادت میں

اے سکوڈرن ملائیشیا سے یہاں پہنچا اور پانچ روز بعد اس نے ڈی سکوڈرن کی جگہ لے لی۔ ڈی سکوڈرن کچھ دن آرام کے لیے بیت الفلاج چلا گیا۔ 24 جنوری کو اے سکوڈرن نے حملہ کر کے سابرینہ کی جڑواں پہاڑی چوٹیوں کے سارے علاقے پر قبضہ کر لیا۔

جبل اخضر پر قبضہ کے لیے دفتر خارجہ کی ڈیڈ لائن میں صرف تین ماہ رہ گئے تھے۔ سملی اور ڈرمند نے فیصلہ کیا کہ حملہ پورے چاند کی راتوں کو کیا جائے جو ہر ماہ کے آخر میں آتی تھیں۔ چنانچہ اپریشن کی تاریخ 25 جنوری مقرر کی گئی۔

جبل اخضر کے فضائی جائزے سے معلوم ہوا کہ باغیوں کے بڑے اڈے حبیب صاعق اور شارانجا میں واقع ہیں جو عقبات الظفر کی پوزیشن سے بہت دور تھے اور وہاں چونکہ دشمن کی کافی فوج موجود تھی اس لیے اس سمت سے حملہ نہیں ہو سکتا تھا چنانچہ ڈرمند نے وادی کماہ جو نزوہ کے شمال میں تھی کی مشرقی سمت سے حملہ کرنے کا فیصلہ کیا، حملہ کے لیے ڈھلوان پر چڑھنا تھا جو گدھوں کی مدد سے طے کیا جاسکتا تھا۔

حملے کی قیادت اے اور ڈی سکوڈرن نے کرنی تھی۔ باقی تمام یونٹوں کو صرف امداد مہیا کرنی تھی۔ اپریشن کے تین مرحلے تھے۔ پہلے میں جسے 26 جنوری کی صبح مکمل ہونا تھا اے سکوڈرن نے ایک پہاڑی بلندی پر قبضہ کرنا تھا جو پہاڑ کے راستے کے ایک تہائی حصے کے بعد واقع تھا۔ اس کا کوڈ نام ونسٹ تھا۔ اس دوران ڈی سکوڈرن کو ایک نمایاں چوٹی جو پیراڈ کے نام سے معروف تھی سطح مرتفع کی سب سے بلند جگہ جو بیرکین کہلاتی تھی اور اس سے آگے کولن نام کی چوٹی جہاں سے دشمن کے زیر قبضہ گاؤں حبیب نظر آتا تھا پر قبضہ کرنا تھا۔ دونوں سکوڈرنوں کے ہمراہ بنی رواجہ قبائل کی بے قاعدہ فوج کے 50 سپاہی تھے۔ اس مرحلے میں چوتھے ٹروپ کو مقطر رجمنٹ کی ایک پلٹن اور ابرین قبائل کے 200 سپاہیوں کے ہمراہ عقبات الظفر پر توجہ ہٹانے والا حملہ کرنا تھا۔ دوسرے مرحلے میں ناردرن فرنٹیئر رجمنٹ کی سی کمپنی نے ونسٹ پر اے سکوڈرن کی جگہ لینی تھی جبکہ لائف گارڈز کے دستوں نے پیراڈ پر ڈی سکوڈرن کی جگہ تعینات ہونا تھا اور ڈی سکوڈرن نے بیرکین چلے جانا تھا۔ تیسرے اور آخری مرحلے میں اے سکوڈرن نے بیرکین جا کر ازسرنو منظم ہونا تھا جبکہ ڈی سکوڈرن نے کولن جانا تھا۔

سملی اور ڈرمند کو علم تھا کہ باغی حملے کی توقع کر رہے ہوں گے چنانچہ ضروری تھا کہ انہیں حملے کی اصل سمت کے بارے میں دھوکہ دیا جائے۔ چنانچہ اپریشن سے پہلے جبل اخضر کے علاقے میں توجہ ہٹانے والے کئی حملے کیے گئے۔ 8 سے 22 جنوری تک ڈی سکوڈرن اور اے کمپنی ناردرن فرنٹیئر رجمنٹ نے تنوف سے کئی حملہ آور دستے روانہ کیے جن کے نتیجے میں ایک بلند پہاڑی پر تعینات گوریلوں کو وہاں سے نکلنا پڑا۔ 18 اور 22 جنوری کے درمیان اے سکوڈرن نے عقبات الظفر پر

کئی حملے کیے۔ 24 جنوری کی رات اے کمپنی کی تنوف کے نزدیک گوریلوں سے جھڑپ ہوئی جبکہ سی کمپنی نے اذکی سے حملہ کیا۔ آخری دھوکہ دہی کے طور پر سپلائی کے کام کے لیے حاصل کیے جانے والے گدھوں کے مالکان کو نہایت رازداری کے ساتھ بتایا گیا کہ دھوکہ دینے کے لیے حملہ وادی کماہ سے کیا جائے گا جبکہ اصل حملہ تنوف سے نکلنے والے راستے کے ذریعے کیا جائے گا۔ یہ کام اس موقع کے ساتھ کیا گیا کہ گوریلوں تک اس کی اطلاع پہنچ جائے گی۔

25 جنوری کی رات اے اور ڈی سکوڈرن کئی ٹروپوں کے ذریعے تنوف سے کماہ پہنچے اور ہاں سے پہاڑوں پر چڑھائی شروع کی۔ ہر شخص کے پاس 90 پونڈ وزنی ساز و سامان تھا۔ شمال میں کچھ فاصلے سے فائرنگ کی آوازیں آرہی تھیں جہاں دھوکہ دہی کے لیے ایک حملہ کیا جا رہا تھا۔ 4 بجے بج چڑھائی اس وقت روک دی گئی جب ایک غار سے ایک بھاری مشین گن پوزیشن کی حالت میں ملی بیتہ اس کے عملے کے کوئی آثار نظر نہیں آئے۔ چڑھائی کی رفتار بہت سست تھی چنانچہ سکوڈرن ڈی کے سپاہیوں نے اپنا بیشتر ساز و سامان ایک تنگ گھاٹی میں چھپا دیا جس کا خفیہ نام ”کاروے“ رکھا گیا و پیراڈ اور بیرکین کو ملاتی تھی۔ اس کے بعد چڑھائی کا سفر پھر شروع ہو گیا۔

ٹروپ 16 کو کور فراہم کرنے اور توپ کے عملے سے نمٹنے کے لیے وہیں چھوڑ کر 17' 18' اور 19' وال ٹروپ آگے بڑھے اور اس راستے تک پہنچے جو ایک وسیع وادی کی طرف جاتا تھا۔ کچھ ہی پر بعد انہیں فائرنگ اور دستی بم پھٹنے کی آواز آئی جس سے پتہ چلا کہ توپ کا عملہ ٹروپ 16 کے اتھوں انجا تک پہنچ گیا ہے۔ اس آواز سے مشرق میں موجود باغی خبردار ہو گئے اور انہوں نے ٹروپ 16 پر فائرنگ کر دی مگر موثر جوابی کارروائی سے انہیں پسپا کر دیا گیا جس کے بعد ٹروپ 16 بھی باقی قافلے سے آ ملا۔

طویل اور مشکل چڑھائی کے بعد ڈی سکوڈرن سطح مرتفع کے کنارے پہنچ گیا اور میجر وائس نے تیزی سے وہاں دفاعی حصار قائم کیا۔ صبح ہو گئی تھی اور کچھ ہی دیر بعد ویلیڈا ٹرانسپورٹ طیارے نہیں رسد کی فراہمی کے لیے آ پہنچے۔ پھر سطح مرتفع کا جائزہ لینے کے لیے مشن ادھر ادھر روانہ کیے گئے۔ اس دوران اے سکوڈرن کی راستے میں باغیوں سے مدبھیڑ ہوئی۔ ایک گولی ایک سپاہی کے تھیلے میں موجود گرنیز کو جا لگی جس کے نتیجے میں وہ پھٹ گیا۔ تین سپاہی اس کے پھٹنے سے زخمی ہوئے جن میں سے 2 بعد ازاں ہلاک ہو گئے۔ باغیوں نے سی کمپنی پر بھی فائرنگ اور گولہ باری کی لیکن تنوف سے کی جانے والی جوابی گولہ باری کے بعد وہ پسپا ہو گئے۔

دھوکہ دہی کا منصوبہ اور توجہ ہٹانے والے حملے کامیاب رہے اور بیشتر گوریلوں نے اپنے اڈوں سے نکل کر سطح مرتفع کے اس حصے پر چلے گئے جہاں سے تنوف کا راستہ نظر آتا تھا۔ انہوں نے وادی کے شمال میں عقبات الظفر کے مقام پر بھی اپنی قوت کو مستحکم کیا جہاں میجر کوئس کی فوج نے توجہ ہٹانے

والے حملے کر کے انہیں وہیں مصروف رکھا۔

عصر کے وقت شارجا کے قصبے پر قبضہ ہو گیا اور جبل اخضر کی لڑائی ختم ہو گئی۔ دوسرے دیہات کی طرح یہاں بھی صرف عورتیں بچے اور بوڑھے ملے۔ تمام جوان افراد ارد گرد کی غاروں میں چھپے ہوئے تھے۔ کرنل سملی نے اپنے دستے دیہاتیوں کی طرف روانہ کیے تاکہ انہیں ہتھیار ڈالنے پر آمادہ کریں۔ باغیوں کے لیڈروں کی تلاش کے لیے بھی فوجی بھیجے گئے۔ انہوں نے اسلحہ کی بھاری مقدار برآمد کی جن میں ایل ایم جی، بھاری مشین گنیں، توپیں، چیک اور پولش ساختہ دستی بم اور امریکی گولہ بارود بھی شامل تھا۔ تمام اسلحہ پر موجود نشانات سے ظاہر ہوتا تھا کہ یہ سعودی عرب نے فراہم کیے۔ بہت سے افراد کو قیدی بنایا گیا جن میں سے ایک نے سلیمان کے ذاتی غار کی نشاندہی کی جو سطح مرتفع کی پہاڑیوں میں واقع تھا۔ اس غار کی تلاشی سے بھاری مقدار میں اسلحہ اور خوراک کے علاوہ خاصی دستاویزات اور ایک ہزار خط ملے جن میں باغیوں کے تنظیمی نیٹ ورک اور ملک بھر میں اس کے حامیوں کے بارے میں تفصیلات درج تھیں۔ ان میں نمایاں افراد شیوخ، قصباتی سربراہ اور بارودی سرنگیں بچھانے اور اسلحہ سمگل کرنے والے باغیوں کے نام بھی شامل تھے۔

غالب طالب اور سلیمان اپنے حامیوں کی مختصر تعداد کے ہمراہ فرار ہو کر جنوب میں شریقہ کے علاقے کی طرف نکل گئے۔ وہاں سے وہ ساحل پر پہنچے اور ایک کشتی میں بیٹھ کر سعودی عرب چلے گئے۔

بغاوت کے خاتمے کے بعد جبل اخضر کے عوام کے دل جیتنے کی مہم سرگرم کی گئی۔ برطانوی فوج نے بمباری اور گولہ باری سے تباہ ہونے والی عمارتوں، ذخیروں اور دوسری سہولیات کی تعمیر و مرمت کی۔ اس عرصہ میں امن و امان رہا تاہم 1959ء کے موسم گرما میں گوریلوں نے پھر سڑکوں پر بارودی سرنگیں بچھانی اور فوجی کیمپوں پر چھپ کر فائرنگ کرنے کی کارروائیاں شروع کر دیں۔

1960ء کی دہائی کے شروع میں ایک اور خطرہ ظفار میں نمودار ہوا جہاں سلطان سید بن تیمور 1958ء میں اپنی جابرانہ حکومت کے خلاف ہونے والی قبائلی بغاوت کے بعد مستقل طور پر منتقل ہو گیا تھا۔

بغاوت 1962ء میں تیل کی تلاش کرنے والی ایک گاڑی کو بارودی سرنگ سے تباہ کرنے اور ایس اے ایف کی گاڑیوں پر اکادکا حملوں سے شروع ہوئی۔ یہ حملے مسلم بن نوفل کی زیر قیادت مخرفین کا ایک گروپ کرتا تھا۔ مسلم بن نوفل نے جون 1965ء میں ظفار لبریشن فرنٹ (ڈی ایل ایف) قائم کی جس کا نعرہ..... ”ظفار، ظفاریوں کے لیے ہے“ تھا اور وہ سلطان کی حکومت کے خلاف تھا۔ اس تنظیم کا نقطہ نظر قدامت پسند تھا اور وہ روایتی قبائلی نظام کے تحفظ اور اسلام پر عملدرآمد کا حامی تھا۔

1967ء کے آخری حصہ میں مغرب سے واقع برطانوی زیر انتداب ریاست عدن سے

برطانوی فوج واپس چلی گئی اور وہ آزاد ہو کر عوامی جمہوریہ جنوبی یمن کے نام سے مارکسٹ ملک بن گیا۔ یہاں پہلے ہی پاپولر فرنٹ لبریشن آف دی اکو پائیڈ عرب گلف (پی ایف ایل او اے جی) کے نام سے ایک انقلابی مارکسٹ تنظیم موجود تھی جسے چین اور روس سے مدد ملتی تھی۔ برطانیہ کی واپسی کے بعد اس نے ڈی ایل ایف سے رابطہ کیا اور اتحاد کی تجویز دی۔ اسلحہ اور رقم کی بھاری پیشکش کے بعد ڈی ایل ایف نے تجویز قبول کر لی۔ اومانی سرحد سے بالکل قریب خوف اور الغاندہ کے مقام پر ہیڈ کوارٹر اور اڈہ قائم کیا گیا۔ مختصر مدت میں ہی پاپولر فرنٹ کے انتہا پسندوں نے ڈی ایل ایف کے قدامت پرستوں اور روایت پسندوں کو نکال باہر کیا اور جبل اخضر و ظفار کے سارے علاقے میں کمیونسٹ طرز پر سیل قائم کر کے عوام میں نشر و اشاعت شروع کر دی۔ بچوں کو اغوا کر کے خوف لے جایا جاتا جہاں انہیں کمیونسٹ بنایا جاتا۔ جبکہ بڑوں کو مارکسزم اور گوریلا جنگ کی بھرپور تربیت حاصل کرنے کے لیے سوویت یونین اور چین بھیج دیا جاتا۔ ساتھ ہی گوریلا گروپ بنادیئے گئے جو دہشت کے ذریعے تنظیم کے فیصلے نافذ کرتے۔ مزاحمت کرنے والوں کو اذیتیں دی جاتیں یا قتل کر دیا جاتا۔ ایک بار پانچ افراد کو چٹان سے نیچے گرا کر اور ایک دوسرے موقع پر ایک شخص اور اس کے بیٹوں کو گولی مار کر ہلاک کر دیا گیا۔

ظفار میں کوہ القراء کا علاقہ جبل سلالہ کے شمال میں واقع میدان سے اندر کی طرف 10 میل کے فاصلے پر واقع ہے جو مغرب میں یمنی سرحد کی طرف ڈیڑھ سو میل تک پھیلا ہوا ہے۔ اس کے شمال میں نجد کا سہارا ہے۔ اس کے شمالی دائرے کا نام غنن ہے جس کی بلندی 3 سے 4 ہزار فٹ کے درمیان ہے۔ جبل کا بڑا حصہ ایک سطح مرتفع پر مشتمل ہے جو وسط میں 9 میل چوڑی لیکن مشرق اور مغرب میں تنگ ہے۔ سب سے زرخیز وسطی علاقہ ہے جہاں گھاس کے میدان ہیں جو خریف کے موسم میں خوب سرسبز ہو جاتے اور پھر باقی سال خشک رہتے ہیں۔ سطح مرتفع کا سب سے مشرقی علاقہ پتھر والا ہے جہاں نباتات اور پانی کی قلت ہے۔ مغربی علاقہ جنگلوں اور جھاڑیوں پر مشتمل ہے۔ انتہائی مغرب میں جبل کا علاقہ ایک ڈھلان پر ختم ہو جاتا ہے جس کے مشرق میں درہ کی پہاڑی ہے جو جنوب مشرق میں ساحل اور ضلقت کی طرف مڑتی ہے۔

جبل کی سطح مرتفع کے وسط سے جنوب کی طرف ہزاروں گز کے رقبے میں پھیلی ہوئی متعدد بڑی وادیاں ہیں۔ ان کے ساتھ مشرق اور مغرب میں چھوٹی وادیاں ہیں جو انہیں دوسری وادیوں میں ملاتی ہیں۔ اس طرح یہ بڑی وادیاں جو گھنی جھاڑیوں اور نباتات سے بھری ہوئی ہیں چھپنے والوں کے لیے بہت موزوں ہیں۔

علاقے کے باسی جو ”جبا“ (پہاڑوں میں رہنے والے) کہلاتے ہیں متعدد نیم خانہ بدوش قبائل پر مشتمل ہیں جو ساحلی عربوں سے نسلی طور پر مختلف ہیں۔ ان میں بیت کثیر، بیت معاشینی،

بیت عمر اور بیت فتون شامل ہیں۔ ان کے پیشرو یمن کے پہاڑی لوگ خیال کیے جاتے ہیں۔ یہ جنوبی عرب کی ان بولیوں میں بولتے ہیں جو معیاری عربی بولنے والے آسانی سے سمجھ نہیں پاتے۔ یہ بھیڑ بکریاں چراتے ہیں۔ خریف کے بعد کے مہینوں میں یہ لوگ سطح مرتفع پر اپنے گھروں میں رہتے ہیں جہاں کافی پانی موجود ہوتا ہے۔ جب یہاں پانی ختم ہو جاتا ہے تو یہ دادیوں کو لوٹ جاتے اور غاروں میں رہائش اختیار کر لیتے ہیں۔

ظفار کے علاقے میں بے چینی کی ذمہ داری خود سلطان سعید بن تیمور پر تھی۔ تعلیم یافتہ ہونے کے باوجود وہ آمر اور جابر حکمران تھا۔ وہ اپنے ملک کو تجدید اور ترقی کی ”لعت“ سے بچانا چاہتا تھا اور تعلیم اور جدید طب کو اپنی حکومت کے لیے خطرے کا باعث سمجھتا تھا اس لیے اس نے اپنے عوام کو سکولوں اور جدید طبی سہولیات سے محروم رکھا ہوا تھا۔ اس کے نتیجے میں بڑی تعداد میں اومانیوں نے اپنا ملک چھوڑ کر دوسرے ممالک میں جانا شروع کر دیا جہاں وہ تاجر، استاد، ڈاکٹر، سپاہی اور مختلف شعبوں کے پیشہ ور بن کر زندگی گزارنے لگے۔ ان میں سے بعض لوگ کچھ عرصہ بعد واپس آ گئے جس کے نتیجے میں عوام میں شعور اور بے چینی بڑھ گئی۔

سلطان کے والیوں نے اور قاضیوں نے تمام صوبوں میں شرعی قوانین نافذ کر رکھے تھے۔ قتل اور زنا کی سزا موت تھی۔ شراب نوشی پر کوڑے مارے جاتے تھے اور سنگسار پر قید کر دیا جاتا تھا۔ مسقط کے ساحل پر دو بڑے قلعے میرانی اور جلالی واقع ہیں۔ قلعہ جلالی میں جہاں اس وقت جیل، جمنٹ کے فوجی تعینات تھے سزایافتہ قیدی رکھے جاتے تھے۔ انہیں بیڑیاں پہنائی جاتی اور پتھر سے فرش پر سلایا جاتا تھا اور بہت کم غذا دی جاتی تھی۔

ایک شخص جو ترقی کا راستہ روکنے کے نتیجے میں پیدا ہونے والے مسائل سے آگاہ تھا، خود سلطان کا بیٹا قابوس بن سعید تھا۔ اس نے نجی طور پر تعلیم حاصل کی۔ اس نے برطانیہ کی رائل ملٹری اکیڈمی سندھرسٹ سے تربیت لینے کے بعد کمبرونیز (سکاٹش رائفلز) میں کمیشن حاصل کیا۔ اس کے بعد اس نے شہری امور سے واقفیت حاصل کی اور حکومتی امور کا مطالعہ کرنے کے بعد اومان آ گیا۔ اس نے اتنے ہی اسے سلطان نے سلالہ میں گھر پر نظر بند کر دیا۔ سلطان نے خود اپنے باپ کا تختہ الٹا تھا۔ اس لیے اسے ڈر تھا کہ قابوس بھی ایسا ہی کرے گا۔ یہ نظر بند سات برس جاری رہی۔

1970ء تک پاپولر فرنٹ کو ظفار میں جبل کے سارے علاقے پر کنٹرول حاصل ہو گیا تھا۔ اس نے اے ایف کا عمل دخل صرف دارالحکومت سلالہ کے علاوہ تقی اور مربات کے شہروں تک محدود تھا۔ صورتحال تیزی سے خراب ہو رہی تھی جس سے برطانیہ کی یہ تشویش بڑھ رہی تھی کہ اومان پر کوئی نئی حکومت قائم ہوگی تو وہ خلیج کے دہانے پر بھی کنٹرول حاصل کر لے گی اور مغرب کو تیل کی فراہمی روک دے گی۔ اس کے علاوہ تیل سے مالا مال نروشل اومان کی ریاستیں بھی خطرے کی زد میں

آ جاتیں۔ برطانوی حکومت کے اس اعلان سے کہ اس کی فوجیں خلیج فارس سے واپس جا رہی ہیں، صورتحال بہتر نہیں ہوئی تھی بلکہ اس کے نتیجے میں روس اور چین نواز بہت سی تنظیموں نے ممکنہ خلا سے فائدہ اٹھانے کی کوششیں شروع کر دیں۔

1970ء کی دہائی کے شروع میں برطانیہ نے صورتحال درست کرنے کے لیے پہلے قدم کے طور پر اخبارات میں یہ افواہیں شائع کرائیں کہ سلطان تخت سے دستبردار ہونے والا ہے۔ اس کے ساتھ ہی ایس اے ایف کے انٹیلی جنس چیف میجر مالکم ڈینی سن نے بہت سے ممتاز جلاوطن اومانیوں سے رابطے قائم کیے۔ اس نے قابوس کو تجویز دی کہ سلطان کو معزول کرنے کے بعد اسے اپنے بھائی طارق بن تیمور کے وزیراعظم نامزد کر دینا چاہیے۔ بعد میں ڈینی سن بظاہر قابوس کی رضامندی سے مدد کیا جہاں اس نے طارق اور دوسرے منحرفین کی تائید حاصل کی۔

اس وقت رونما ہونے والے واقعات میں بالواسطہ کردار ادا کرنے والا ایک اور شخص سابق برطانوی فوجی افسر ٹموتھی لینڈن تھا جو سیندرسٹ میں قابوس کے ساتھ کینڈٹ تھا اور 1960ء کی دہائی کے وسط میں اومان میں بھی فرائض انجام دے چکا تھا۔ فوج سے فراغت کے بعد اسے ایس آئی ایس نے تربیت دی جس کے بعد وہ اومان آ گیا جہاں جولائی 1969ء میں اسے ظفار کے علاقے میں تمام فوجی جاسوسی آپریشنوں کی ذمہ داری سونپ دی گئی۔ اگلے بارہ ماہ کے دوران اس نے قابوس کے سلالہ کے والی شیخ براق بن حمود اور سلطان کے سیکرٹری حماد بن حمود ال سید سے کئی خفیہ ملاقاتیں کیں۔ قابوس اور لینڈن نے جن دوسرے افراد سے بھی حمایت طلب کی ان میں شیل کمپنی کے ذیلی ادارے پٹرولیم ڈویلپمنٹ اومان (پی ڈی او) کا مینجنگ ڈائریکٹر ایف ہیوز بھی شامل تھا۔

12 جون کو شمالی اومان میں اذکی کے نزدیک ایس اے ایف کے ایک کیمپ پر پاپولر فرنٹ نے حملہ کیا۔ اس کے نتیجے میں شیل نے برطانوی حکومت پر کارروائی کے لیے دباؤ ڈالا۔ آٹھ دن بعد برطانیہ میں ایڈورڈ ولسن کی لیبر حکومت الیکشن ہار گئی اور اس کی جگہ ایڈورڈ ہیٹھ کی زیر قیادت کنزرویٹو پارٹی نے حکومت قائم کر لی جس نے اومان میں انقلاب کی منظوری دے دی۔ 23 جولائی کو عصر کے وقت ایس اے ایف کے دستوں نے سلالہ میں سلطان کے محل کا محاصرہ کر لیا۔ ایک آٹھ رکنی دستہ لینڈن اور شیخ براق بن حمود کی قیادت میں اندر داخل ہوا جس پر وفادار محافظوں نے فائرنگ کر دی۔ شیخ براق سلطان کے کمرے میں داخل ہونے میں کامیاب ہو گیا جہاں سلطان نے پستول سے گولی چلا کر اسے زخمی کر دیا۔ اتفاقی لوں لگنے سے سلطان کا پاؤں بھی زخمی ہو گیا۔ آخر سلطان جھک گیا اور قابوس کے حق میں دستبردار ہو گیا۔ بحرین میں علاج کے بعد اسے لندن لے جایا گیا جہاں وہ 1972ء میں اپنی وفات تک رہا۔

قابوس نے فوراً ہی ملک کو 20 ویں صدی میں لے جانے کی کوششیں شروع کر دیں۔

اومانی رعایا نے اس کے ترقیاتی پروگراموں کا خیر مقدم کیا۔ اس نے گوریلوں کو عام معافی دینے کا اعلان بھی کیا جسے ڈی ایل ایف کے بنیادی ارکان کی کافی تعداد نے قبول کر لیا، لیکن پاپولر فرنٹ کے انتہا پسندوں نے نظر انداز کر دیا۔ اس اعلان کے نتیجے میں تنظیم تقسیم ہو گئی۔ پاپولر فرنٹ کے حامیوں نے ظفار کے مشرقی علاقے میں ڈی ایل ایف کو غیر مسلح کرنے کی کوشش کی جس کے نتیجے میں دونوں گروپوں کی جھنگ چھڑ گئی، جس کے بعد ڈی ایل ایف کے 24 گوریلوں نے جبل کا علاقہ چھوڑ دیا اور ایس اے ایف کے سامنے آ کر ہتھیار ڈال دیئے۔

اس موقع پر برطانیہ نے بغاوت کے خلاف سلطان کی مزید مدد کی۔ انقلاب سے قبل 22 ایس اے ایف کے کمانڈنگ آفیسر لیفٹیننٹ کرنل جانی وائس اور اس کے اپریشنز آفیسر کیپٹن رے نائٹ اٹلی کو اومان بھیجا گیا تھا تاکہ یہ جائزہ لیں کہ ایس اے ایف گوریلوں سے نمٹنے میں کیا مدد دے سکتا ہے۔ انہوں نے سفارش کی کہ وفادار ظفاریوں میں سے ایک فورس قائم کی جائے لیکن اسے سلطان نے مسترد کر دیا۔ اس کی دستبرداری کے بعد 22 ایس اے ایف نے تجزیہ کے لیے ایک چار رکنی وفد اومان بھیجا۔ اس کے بعد کیپٹن ٹونی لنکٹن کی قیادت میں ایک پندرہ رکنی ٹیم ستمبر میں برٹش آرمی ٹریننگ ٹیم (بی اے ٹی ٹی) کے ظاہری نام سے اومان پہنچی جس نے مرباط میں اپنا اڈہ قائم کر کے سلالہ کے میدانی علاقے کے دفاع کے لیے منصوبہ سازی شروع کی۔ انہوں نے مرباط اور قبی نامی شہروں میں عوامی تائید بھی حاصل کرنی تھی جس کے لیے انہوں نے وہاں کلینک بنائے اور چھوٹے تعمیراتی منصوبے شروع کیے جن میں وائٹر پلائی کے نظام کو بہتر بنانا بھی شامل تھا۔ یہ اس اپریشن کا آغاز تھا جس کا کوڈ نام ”سارم“ رکھا گیا۔ اس کے تحت 22 ایس اے ایف کے کچھ حصے اگلے چھ برس اومان میں تعینات رہتے تھے۔ اپریشن کی بنیاد کرنل وائس کے تجزیہ پر تھی جس نے پانچ نکاتی منصوبہ تجویز کیا تھا:

- 1- ایک انٹیلی جنس سیل۔
- 2- ایک اطلاعاتی ٹیم۔
- 3- ایک میڈیکل آفیسر۔
- 4- ایک ویٹرنری آفیسر۔

5- ایس اے ایف کی مدد کے لیے کام کرنے کی خاطر ظفاریوں کی بے قاعدہ فورس کی

بھرتی اور تربیت۔

وائس نے اس بات پر زور دیا تھا کہ ایس اے ایف گوریلوں کے مقابلے میں مختصر المیاد مدد ہی فراہم کر سکتی ہے اور آخر کار مقابلہ اومانیوں ہی کو کرنا ہوگا۔ مسئلے کا آخری حل سلطان قابوس اور اس کی حکومت ہی ہسپتالوں، کلینکوں، سکولوں، سڑکوں اور جدید اسلامی معاشرے کے لیے درکار دوسرا

تمام انفراسٹرکچر فراہم کر کے نکال سکتی ہے۔

1970ء کے آخری حصے میں برطانیہ کو شارجہ اور دہی میں خفیہ رپورٹیں ملیں کہ عراق اومان میں غیر صحت مند دلچسپی لے رہا ہے۔ وہ ملک کے شمال میں گوریلوں کو تربیت دے رہا ہے اور شیبو قبائل سے ان کی بھرتی کر رہا ہے جو فوجی اعتبار سے اہم مسند کے جزیرہ نما میں آباد تھے۔

اس خطرے سے نمٹنے کے لیے 22 ایس اے ایف کو ذمہ داری دی گئی۔ چنانچہ 12 دسمبر 1970ء کو بریک فاسٹ کے نام سے ایک اپریشن شروع کیا گیا جس میں جی سکواڈرن کے تین ٹروپ اور اے اور بی سکواڈرن کے کچھ فوجی شامل تھے۔ انہیں ٹروشل اومان سکواڈرن کے ایک دستے کے ہمراہ رائل نیوی کے ای جہاز کے ذریعے جملہ نامی مقام پر اتارا گیا۔ اس کے ساتھ ہی سکواڈرن کے پیراشوٹ بھی شارجہ سے لاکر 4 بجے صبح 11 ہزار فٹ کی بلندی سے ایک گہری وادی ”روضہ“ میں اتار دیئے گئے۔ یہ وادی ساحل سے شروع ہو کر اندر کی طرف ایک بڑے گڑھے پر جا کر ختم ہوتی ہے جس کی ڈھلوان دیواریں سات ہزار فٹ بلند ہیں۔ ان کا مقصد یہ تھا کہ فوج کے ساحل پر اترنے کے بعد اگر باغی اندرون ملک فرار ہونے کی کوشش کریں تو ان کا راستہ روکا جائے۔ بد قسمتی سے اترتے ہوئے ایک پیراشوٹ لانس کارپورل پال ریڈی پیراشوٹ کی رسیوں سے الجھ جانے کی وجہ سے سیدھا زمین پر آ کر گرا اور مر گیا۔

پیراشوٹ ٹروپ نے نگران چوکیاں قائم کیں۔ گوریلے کہیں نظر نہیں آئے اگرچہ ان کی موجودگی کی علامتیں ملیں۔ کچھ وقت کے بعد ٹروپ نے علاقے کے شیبو قبائل سے رابطہ قائم کر لیا۔ اس دوران باقی سکواڈرن کو معلوم ہوا کہ وہ غلط جگہ اترے۔ وہ نام میں مشابہت کی غلطی کی بنا پر ”جملہ“ اتر گئے تھے حالانکہ انہیں کئی میل آگے ”عملہ“ اترنا تھا۔ وہ عملہ پہنچے تو انہیں عراقی ٹریننگ ٹیم کے نشان نظر آئے جو وہاں سے جا چکی تھی۔

اپریشن ختم ہونے پر سکواڈرن جزیرہ نما پر ایک مہینے مقیم رہا اور قبائل کے دل جیتنے کی مہم سر کرتا رہا۔ اپریشن سے علاقے میں فوج کی موجودگی کی ضرورت واضح ہوئی چنانچہ ایس اے ایف کے یونٹ جلد ہی وہاں تعینات کر دیئے گئے اور وادی میں ایک ایئرپورٹ کی تعمیر شروع کر دی گئی۔

فروری 1971ء میں میجر ٹونی چپس کی سرکردگی میں ڈی سکواڈرن اومان پہنچا اور کیپٹن لنکٹن اور اس کی بی اے ٹی ٹی سے چارج لیا جس نے سلالہ کے شمال مشرق میں کچھ دور ارام الغوارف کے مقام پر مرکزی اڈہ بنالیا تھا۔

بعد میں میجر جنرل چپس نے اپنی کتاب ”ایس اے ایف۔ سیکرٹ وار“ میں لکھا کہ اس کے ذمے اگائے جانے والے پہلے کاموں میں ایک ظفاریوں کے بے قاعدہ دستوں، جنہیں فرقات کہا جاتا تھا، کی بھرتی اور تربیت تھی۔ پہلا فرقات صلاح الدین تھا۔ یہ 32 افراد پر مشتمل تھا اور اس کا

نام مسلمانوں کے عظیم جنگجو سے منسوب کیا گیا تھا۔ اس کی کمان پاپولر فرنٹ کے ایک سابق گوریلا لیڈر سلیم مبارک کے پاس تھی جو چین میں تربیت حاصل کر چکا تھا۔ فرقات کو مہرباط میں تربیت دی گئی۔

23 فروری کو فرقات کی پہلی آزمائش سدھ کے مقام پر ہوئی جو مہرباط سے 20 میل مشرق میں ساحل پر واقع ہے۔ سدھ پر 50 گوریلوں کے ایک گروپ کا قبضہ تھا۔ ٹروپ 17 اور 18 کے ہمراہ یہ عصر کے وقت کشتی کے ذریعے مہرباط سے روانہ ہوا اور رات کو خلیج قنقیاری پہنچا جو شہر سے 4 ہزار گز جنوب مغرب میں واقع ہے۔ میجر چپس کو علم تھا کہ گوریلے سمندر کی طرف سے حملے کی توقع کر رہے ہیں۔ اس نے زمین کی طرف سے حملے کا فیصلہ کیا چنانچہ فوجی دستے نصف شب کو دوسرے راستے سے وادی سدھ پہنچ گئے جو سدھ سے ایک ہزار گز شمال میں واقع ہے۔

اگلے روز صبح سے پہلے فوج نے پوزیشن سنبھال لی۔ فرقات وادی کے دونوں طرف تعینات ہو گئے جبکہ باقی فوج وادی کے اندر چلی گئی۔ ساڑھے چھ بجے فرقات کے 14 افراد کا ایک جائزہ مشن شہر میں پہنچا جس کے تھوڑی دیر بعد ان میں سے ایک شخص نے واپس آ کر بتایا کہ شہر میں کوئی گوریلا نہیں ہے۔

چپس نے فوراً ہی سدھ پر قبضہ کر لیا اور شہر سے باہر کے اونچے میدان پر چوکیاں قائم کر دیں۔ کچھ دیر بعد شہر کی تمام مرد آبادی کو شہر کے سب سے بڑے مکان میں جمع کیا گیا جہاں ان سے سلیم مبارک نے خطاب کیا اور انہیں کمیونزم کی برائیوں اور سلطان کی حکمرانی کی برکتوں سے آگاہ کیا۔

اس روز عصر کے وقت شہر سے کچھ دور 24 گوریلوں کا ایک گروپ دیکھا گیا تاہم اس نے جوابی حملے کی کوئی کوشش نہیں کی۔

اگلی صبح ایس اے ایس کی ایک انفنٹری کمپنی آ پہنچی جس نے چپس کی فورس سے شہر کا چارج لے لیا۔ اس دوران سلیم مبارک نے گوریلا فورس کے کمانڈر احمد محمد قرطوب سے رابطہ کیا اور اسے منحرف ہونے پر آمادہ کرنے کی کوشش کی۔ قرطوب ڈنار ہا اور جواباً اسے پیشکش کی کہ اگر وہ اس کے آدمی پاپولر فرنٹ سے آلیں تو انہیں معافی دے دی جائے گی۔ تاہم اس دوران قرطوب کے پیغام رساں نے غلطی سے گوریلوں کی کمین گاہ کی نشاندہی کر دی۔ فرقات نے فوراً ہی اس کا محاصرہ کر لیا اور اسے سپردگی کے لیے مذاکرات کرنے یا مر جانے کا الٹی میٹم دیا۔ قرطوب نے مذاکرات کا فیصلہ کیا اور اپنے نائب سلیم سید خضر صیر اور پانچ مزید ساتھیوں کے ہمراہ سدھ آ گیا۔ جہاں ان کے سلیم مبارک کے ساتھ دو روز تک مذاکرات ہوتے رہے جس کے بعد وہ اور خضر صیر منحرف ہو گئے۔

28 فروری کو جب ڈی سکواڈرن وہاں سے روانہ ہوا وہ دونوں اپنے گروپ کے 36 ارکان سمیت حکومت سے جا ملے تھے۔

اگلا آپریشن مشرقی ظفار میں کیا جانا تھا۔ اس میں 17 اور 18 ٹروپ کے علاوہ فرقات

صلاح الدین نے بھی حصہ لینا تھا۔ 6 مارچ کی رات 19 ٹروپ کا ایک دستہ جو ڈی سکواڈرن کے پہاڑی ماہرین پر مشتمل تھا فرقات کے 6 ارکان کے ہمراہ عقابوں کے نشیمن نامی علاقے کے جائزے پر روانہ ہوئے۔ یہ ایک نیم مدور پہاڑی تھی جو غاروں سے بھری ہوئی تھی اور ایک سطح مرتفع کے گرد واقع تھی۔ اس کا کھلا حصہ ڈھلوان کی طرف تھا۔ دستے کی قیادت کیپٹن پیٹر فلیپس کے پاس تھی جس کا کام جبل کے علاقے کی طرف جانے والے ایک دستے کا جائزہ لینا اور یہ دیکھنا تھا کہ گوریلوں نے بلند یوں پر کوئی چوکی تو قائم نہیں کر رکھی۔ اگلے روز صبح تک اگلی صبح وہ اور اس کے آدمی سطح مرتفع پر پہنچ گئے جہاں وہ شام تک رہے لیکن کسی گوریلے کی موجودگی کا پتہ نہیں چلا جس پر وہ واپس آ گئے۔

دل کے مرض کے باعث سلیم مبارک کی موت ہو گئی تھی جس پر آپریشن ملتوی کر دیا گیا جو 13 مارچ کو پھر شروع کیا گیا۔ کیپٹن ایمان کروفر کی زیر قیادت پوری فوج جس میں سلیم مبارک کے جانشین محمد سعید کی زیر قیادت فرقات صلاح الدین کے 60 سپاہی بھی شامل تھے ڈھلوان پر چڑھائی کا سفر کرتی ہوئی اگلے روز جبل پہنچی۔ یہاں بھی کسی گوریلے کا نشان نہیں ملا۔ 17 مارچ کی رات فوج مزید مغرب کی طرف روانہ ہوئی اور 18 مارچ کو مطلوبہ مقام تک جا پہنچی جہاں اس نے دفاعی پوزیشن قائم کی۔

صبح تین گوریلے تین سو گز کے فاصلے پر ایک وادی کی طرف بڑھتے دکھائی دیے۔ فرقات کے سپاہیوں کا ایک دستہ ان کے تعاقب پر نکلا اور مختصر لڑائی کے بعد تینوں کو قیدی بنا کر لے آیا۔

فائرنگ لی آواز سن کر علاقے میں موجود دوسرے گوریلے خبردار ہو گئے اور 20 منٹ کے بعد انہوں نے فائرنگ کی۔ اس کے بعد کروکر کی توپ گولوں سمیت پہلی کا پٹر کے ذریعے وہاں لائی گئی جس کے آتے ہی گوریلوں نے ان پر درست نشانے سے گولہ باری شروع کر دی لیکن اس دوران فوجی اس مقام سے ہٹ چکے تھے۔ دو ہفتے بعد اس گوریلے توپچی نے تھی کے مقام پر ہتھیار ڈال دیے۔ پتہ چلا کہ وہ ٹروشل اومان سکاؤٹس میں افسر رہ چکا تھا اور اس نے برطانیہ سے تربیت حاصل کی تھی۔ اس وقت تک کروکر کی فوج کو مہرباط میں زیر تربیت فرقات صلاح الدین کے مزید 35 سپاہیوں کی کمک حاصل ہو چکی تھی۔ انہیں آتے وقت راستے میں گوریلے ملے جن میں سے چھ جھڑپ کے دوران مارے گئے۔ سطح مرتفع پر پانی کی شدید قلت تھی جس کے باعث بارہ روز کے قیام کے بعد کروکر کی فوج وہاں سے جنوب میں وادی حنا کے اوپر ایک مقام پر منتقل ہو گئی اور وہاں سے مہرباط واپس آ گئی۔ اس آپریشن میں کل 9 گوریلے مارے گئے۔

اس دوران میجر ٹونی چپس مزید دو فرقات بنانے میں مصروف تھا۔ ان میں سے فرقات ”العاصفات“ مہرہ قبائل پر مشتمل تھا جس کی قیادت مسالم قریطاس کے پاس تھی۔ وہ پاپولر فرنٹ سے منحرف ہوا تھا۔

اس دوران مزید فرقات بھی قائم ہو چکے تھے۔ پہلا فرقات 'النصر' تھا جو بیت کثیر کے قبائلوں نے بنایا تھا۔ اس کی قیادت مسلم بن طفیل کے پاس تھی اور اس کا اڈہ ممورہ میں تھا جہاں بی اے ٹی ٹی والے اسے تربیت دے رہے تھے۔ ایک اور فرقات خالد بن ولید... معاشینی قبائل میں سے تیار کیا جا رہا تھا۔ جس کی کمان محمد مسلم احمد کے پاس تھی۔ اس کا اڈہ تقی میں تھا۔ تیسرا فرقات طارق بن زیاد بھی مہرہ قبائل سے تیار کیا گیا اور اس کا اڈہ بھی ممورہ میں تھا۔

اس کے ساتھ ہی نفسیاتی جنگ پر بھی توجہ دی جا رہی تھی جس کے لیے 22 ایس اے ایس کے ایک این سی او کارپورل جان رائٹ کی زیر قیادت ایک چھوٹی ٹیم مصروف عمل تھی۔ اس کے پاس نشریاتی آلات اور طباعتی پریس تھا جس کی مدد سے ظفاری قبائل میں نشر و اشاعت کی جاتی تھی۔ جبل کے پہاڑی قبائل کو اس وقت مفت ریڈیو دیئے جاتے تھے جب وہ پہاڑوں سے تجارت کے لیے نیچے آتے تھے لیکن جب وہ واپس پہاڑوں پر جاتے تھے تو گوریلے ان سے یہ ریڈیو چھین لیتے تھے۔ اس پر رائٹ نے ریڈیو سیٹوں کی فروخت شروع کر دی یہ سوچ کر کہ اب قبائلی انہیں آسانی سے گوریلوں کے حوالے نہیں کریں گے۔ چنانچہ یہ ریڈیو سیٹ پہاڑوں پر پہنچ گئے اور خبروں کے پلیٹن سنے جانے لگے۔ ریڈیو نشریات کے علاوہ ٹیم ایک ہفتہ وار اخبار بھی مرتب کرتی تھی۔ سلالہ مہرباط اور تقی کے مقامات پر نوٹس بورڈوں کا سلسلہ بھی شروع کیا گیا۔ ان کے ذریعے حکومت کے ترقیاتی کاموں کو اجاگر کیا گیا۔

مہرباط، تقی اور سدھ کے مقامات پر ایس اے ایس کی سول ایکشن ٹیمیں بھی لوگوں کو طبی سہولیات فراہم کر رہی تھیں اپریل میں فرقات صلاح الدین میں ایک قبائلی جھگڑا اُٹھ اُٹھ گیا۔ بیت عمر اور بیت معاشینی کے قبائلوں کے دھڑے نے احمد محمد قرطوب کی قیادت میں محمد سعید کے خلاف بغاوت کر دی جس کا تعلق بہت غنتوں سے تھا۔ میجر چیپس اور سارجنٹ کول کی زبردست کوششوں کے باوجود صلح نہیں ہوئی اور فرقات کے 68 میں سے 40 ارکان الگ ہو کر دوسرے فرقات یونٹوں سے جا ملے۔

مئی میں جبل پر نصب ایک گن پر قبضہ کے لیے جو تقی پر گولہ باری کر رہی تھی اور جس کے نتیجے میں ایک شخص ہلاک اور کئی زخمی ہو گئے تھے اپریشن کیا گیا۔ طیارے کے ذریعے بمباری بے فائدہ رہی تھی کیونکہ گن کا محل وقوع معلوم نہیں ہو رہا تھا۔ گولہ باری جبل آرام نامی پہاڑی سے ہو رہی تھی جو 7 ہزار گز لمبی ہے۔ مغرب سے اس پر چڑھائی کے دو راستہ دریافت کیے گئے اور ایس اے ایس کے دو گروپوں 'فرقات صلاح الدین' فرقات خالد بن ولید اور مسقط رجمنٹ کی ایک بٹالین نے اپریشن شروع کیا۔ جبل آرام کی چوٹی پر قبضہ کے لیے ایس اے ایس کی بٹالین کو ذمہ داری دی گئی۔ پیش قدمی کے دوران میجر چیپس اور اس کے آدمی دشمن کے ایک چھوٹے سے گروہ کی فائرنگ کی ترد میں آگئے۔ تاہم ایس اے ایس کی ایک مشین گن سے اس گروپ کو پسپا کر دیا گیا۔

ایس اے ایس سی گشتی دستہ جائزہ لینے کے لیے جبل آرام پہنچا اور اسے خالی پایا۔ بجائے اس پر قبضہ کرنے کے دستہ اطلاع دینے کے لیے لوٹ آیا۔ جب اس پر قبضہ کے لیے لفٹیننٹ کرنل مکین بریمز اور اس کے فوجی روانہ ہوئے تو ان پر گوریلوں نے فائرنگ کر دی جو دستے کی واپسی کے فوراً بعد ہی چوٹی پر قابض ہو گئے تھے۔ ایک فوجی ہلاک اور تین زخمی ہو گئے تاہم انہوں نے چوٹی پر قبضہ کر لیا جس کے بعد چیپس اور اس کے فوجی بھی ان سے آ ملے۔

اس کے بعد فرقات کو وہاں چھوڑ کر ایس اے ایس کے دونوں ٹروپ مغرب میں گھنی جھاڑیوں کے علاقے کی صفائی کے لیے روانہ ہوئے لیکن ان پر گوریلوں نے فائرنگ کر دی۔ مختصر سی لڑائی کے بعد دشمن پسپا ہو گیا۔ دوسری طرف ایس اے ایس کی کمپنی پر بھی فائرنگ کر دی گئی۔ اس کے بعد فوجی جبل کی جنوبی ڈھلوان کی طرف بڑھے جہاں اس گن کا سراغ مل گیا جو گولہ باری کر رہی تھی۔ اگلی رات میجر چیپس نے گوریلوں کے متوقع جوابی حملے کو روکنے کے لیے اقدام کیا اور مختلف مقامات پر حملے کے لیے کمین گاہیں قائم کر دیں۔ سب سے پہلی جھڑپ اس وقت ہوئی جب ایک فرقات گھات لگانے کے لیے شمال کی طرف بڑھ رہا تھا۔ متعدد گوریلے ہلاک ہو گئے اور باقی فرار ہو گئے لیکن اس دوران ہی وادی میں چھپے گوریلوں نے فرقات پر فائرنگ کر کے اس کے کمانڈر کو ہلاک کر دیا۔ گوریلوں نے آگے بڑھنے کی کوشش کی مگر ان کی پیش قدمی روک دی گئی۔

صبح کے وقت ایس اے ایس اور فرقات کی مشترکہ فوج ایک نزدیکی گاؤں کو صاف کرنے کے لیے روانہ ہوئی۔ وہاں مختصر جھڑپ کے بعد پندرہ گوریلے فرار ہوتے ہوئے نظر آئے۔ دوپہر کے بعد ساری فوج وہاں سے واپس لوٹ آئی اور میدانی علاقے میں پہنچ کر تقی کی طرف روانہ ہوئی۔ یہ ڈی سکواڈرن کا آخری اپریشن تھا۔ اس کی جگہ مئی میں بی سکواڈرن نے لے لی جس کی کمان میجر رچرڈ پائری کے پاس تھی۔ اس وقت چھ فرقات قائم ہو گئے تھے یا ہو رہے تھے جن کے نام یہ ہیں: صلاح الدین، العاصفات، النصر، خالد بن ولید، طارق بن زیاد اور جمال عبدالناصر۔

جون سے ستمبر تک، فصل خریف کے دوران بی سکواڈرن نے فرقات کو تربیت دے کر اکتوبر میں شروع ہونے والے اپریشن جیکوار کے لیے تیار کیا۔ یہ بڑا اپریشن تھا جس میں بی اور جی سکواڈرن کے علاوہ پانچ فرقات خالد بن ولید، العاصفات، صلاح الدین، جمال عبدالناصر اور العمری نے جن کی کل نفری 300 تھی حصہ لینا تھا۔ انہیں ایس اے ایس کی دو کمپنیوں ایک پائیر پلٹن اور بلوچ بے قاعدہ پلٹن کی کمک بھی حاصل تھی۔ ایس او اے ایس کے ہیلی کاپٹروں اور سٹرائک ماسٹر طیاروں کی مدد بھی شامل تھی۔ ساری فوج کی قیادت ایس اے ایس کے کمانڈر لیفٹیننٹ کرنل جانی وائس کے پاس تھی۔

اپریشن سے دو ہفتے پہلے دھوکہ دہی کی ایک کارروائی کی گئی جس کا مقصد گوریلوں کو یہ

تاثر دینا تھا کہ وادی در بات میں ان کے ہیڈ کوارٹر پر حملہ جنوب سے کیا جائے گا۔ اس مقصد کے لیے فوج کا کچھ حصہ ”عقابوں کے نشیمن“ کے مشرق سے پہاڑ پر چڑھ کر مغرب کی طرف بڑھا۔ اس سے گوریلوں کو توجہ اپنے جنوب کی طرف مبذول ہو گئی جبکہ اپریشن جیگوار کی نوج نجد سے شمال کی طرف پہنچ گئی۔

اپریشن کا مقصد ایس اے ایف کی چھوڑی ہوئی لین نامی ہوائی پٹی پر قبضہ کرنا تھا جو ججبات سے چار میل مشرق میں غنن کے مقام پر واقع تھی۔ 29 ستمبر کو عصر کے وقت بی اور جی سکاڈرن کے فوجیوں کی اکثریت فرقات اور بلوچ پلٹن کے ہمراہ ایک متروک تیل کے کنوئیں پر واقع ہوائی پٹی، ٹڈوے پر اتار لی گئی۔ جو جبل کے شمال میں 55 میل دور واقع تھی۔ اڑھائی سو کی تعداد میں ان فوجیوں کو پیدل چلنا تھا جبکہ نے میں حصہ لینے والی باقی فوج ہیلی کاپٹروں کے ذریعے ہوائی پٹی پر قبضہ کے بعد آئی تھی۔ 30 ستمبر کو مذکورہ فوجی وادی کے دھانے تک پہنچ گئے۔ یکم اور دو اکتوبر کی رات ایک طویل اور مشکل چڑھائی شروع ہوئی۔ فوج ایک کھلے ہموار میدان محاصرہ پہنچی جہاں کچھ دیر قیام کے بعد چوٹی کی طرف لامتناہی چڑھائی دوبارہ شروع ہوئی۔ سخت گرمی، نمی، دشوار گزار علاقے اور پانی کی قلت نے اپنی قیمت وصول کی اور جب فوج نے ہوائی پٹی پہنچ کر اس پر قبضہ کیا تو اس کی تعداد آدھی رہ چکی تھی۔ بعد میں جہازوں اور ہیلی کاپٹروں سے ایس اے ایف کی دو کمپنیاں بھی پہنچ گئیں۔ فرقات والے بھی آ گئے۔ اس وقت وہاں دشمن کی کوئی سرگرمی نظر نہیں آ رہی تھی لیکن دوپہر کے وقت 30 گوریلوں نے دفاعی دائرے کے مغرب میں جائزہ لینے کے لیے حملہ کیا۔

ہوائی پٹی جہازوں کی بکثرت آمد و رفت کے باعث بری طرح ٹوٹ پھوٹ چکی تھی۔ چنانچہ اگلے روز لیفٹیننٹ کرنل واٹس نے اڈے کو وہاں سے مغرب میں 7 ہزار گز کے فاصلے پر ججبات کے مقام پر منتقل کرنے کا فیصلہ کیا جس کارن وے زیادہ مضبوط تھا۔ 4 اکتوبر کو ایک مختصر جھڑپ کے بعد ججبات پر قبضہ کر لیا گیا اور اگلے 72 گھنٹوں کے اندر وہاں طیاروں کے ذریعے رسد کی فراہمی ہونے لگی۔

وہاں مضبوط اڈہ قائم کرنے کے بعد واٹس نے فوج کے دو گروپ بنائے۔ مشرقی گروپ کے ساتھ فرقات الناصفات اور مغربی گروپ کے ساتھ فرقات خالد بن ولید اور صلاح الدین تھے۔ اس کے بعد وادی در بات کے مشرقی اور مغربی اطراف میں دشمن کے زیر قبضہ علاقوں پر دو طرفہ حملہ شروع کر دیا گیا۔ اگلے پانچ روز سخت لڑائی ہوتی رہی جس کے بعد دونوں گروپوں نے علاقے پر بتدریج قبضہ کر لیا۔ ان کے تین سپاہی زخمی ہوئے جن میں سے ایک سارجنٹ سیٹھ مور بعد ازاں مر گیا۔ 5 اکتوبر کی سہ پہر گوریلوں نے زبردست جوابی حملہ کیا جسے پسپا کر دیا گیا۔ 9 اکتوبر تک گوریلوں نے وہاں سے نکل کر وادیوں کو چلے گئے۔

12 اکتوبر تک ایک اور اڈہ واٹس سٹی دشمن کے علاقے میں ساڑھے پندرہ میل اندر قائم کیا گیا۔ وادی در بات میں 200 گوریلوں کی موجودگی کی اطلاع پر 20 اکتوبر کو کیپٹن براڈرک کی زیر قیادت ایک مضبوط دستہ روانہ کیا گیا۔ جس نے مختصر مقابلے کے بعد شجیت نامی قصبے پر قبضہ کر لیا۔ 2 گوریلوں نے پیغام رساں مارے گئے جن سے قیمتی معلومات پر مبنی دستاویزات ملیں۔

کچھ عرصہ بعد واٹس نے اپنا ہیڈ کوارٹر ججبات سے واٹس سٹی منتقل کر دیا۔ اس وقت تک یہ بات واضح ہو چکی تھی کہ یمن سے آنے والی گوریلوں کی سپلائی لائن توڑنی ہو گئی۔ چنانچہ لیو پورڈ لائن کے نام سے تین چوکیاں قائم کی گئیں جہاں سے ایس اے ایف اور فرقات گشتی دستے روانہ کرتے تھے۔ سب سے شمالی چوکی غنن کے شمال میں تھی۔ تینوں چوکیوں کے گرد خاردار تار نصب اور بارودی سرنگیں بچھی تھیں۔ اگرچہ ان چوکیوں سے سپلائی لائن توڑی نہیں جاسکی لیکن اس میں رکاوٹ ضرور پڑی جس کا ثبوت یہ تھا کہ گوریلوں نے کئی بار تینوں چوکیوں پر زبردست گولہ باری کی۔

اس دوران اس بات پر زیادہ توجہ دی گئی کہ جبل میں مستقل انتظامی موجودگی قائم ہو جو مقامی آبادی کو حکومت سے تعاون پر آمادہ کرے۔ ”واٹس سٹی“ میں مستقل عمارتوں کی تعمیر اور پانی کے کنوئیں کھودنے کے پروگرام پر جلد ہی عمل درآمد شروع ہو گیا۔ فرقات اپنے اہلخانہ اور مویشیوں کے ہمراہ واٹس سٹی منتقل ہو گئے اور مطالبہ کرنے لگے کہ حکومت ان کے مویشی خرید لے۔ 27 اکتوبر کو حالت یہ ہو گئی کہ فرقات نے اس وقت تک کوئی اپریشن کرنے سے انکار کر دیا جب تک کہ ان کے مویشی خریدے نہیں جاتے۔ فرقات الناصفات کے 45 ارکان نے تو اسلحہ پھینک کر استغفر دے دیئے۔ اس موقع پر ظفار کے والی شیخ برائق بن حمد نے مداخلت کی اور مویشی فروخت کرانے کا حکم دیا۔

اس دوران دشمن متحرک رہا۔ نومبر کے وسط میں وادی ارضت کے شمال میں لڑائی چھڑ گئی جو وادی در بات کے مغرب میں واقع تھی۔ یہاں شمالی گروپ (جسے کرنل واٹس نے بی اے ٹی ٹی سے بنایا تھا) فرقات صلاح الدین اور ایس اے ایف کی ایک کمپنی کا قبضہ تھا۔ جبکہ مغربی گروپ نے واٹس سٹی کے مغرب میں پانی کے ایک چشمے پر قبضہ کر رکھا تھا۔ دونوں گروپوں اور لیو پورڈ لائن پر دشمن نے گولہ باری شروع کر دی جس کے نتیجے میں مغربی گروپ کو چشمہ چھوڑ کر واٹس سٹی کی طرف پسپا ہونا پڑا۔

28 نومبر کو فرقات کی بھیڑ بکریاں سلامہ پہنچا دی گئیں جس کے بعد تارس کے نام سے اپریشن شروع کیا گیا جس کا مقصد ان 500 بھیڑ بکریوں کو جبل سے ہٹا کر تقی اور وہاں سے سلامہ پہنچانا تھا۔ اپریشن میں ایک جیٹ فائٹر طیارے اور ایک توپ نے حصہ لیا جو فوجی تاریخ میں ایک منفرد واقع تھا جو کسی مزاحیہ فلم سے مشابہ تھا۔ اگلے دن بھیڑوں کا یہ گلہ بکتر بند گاڑیوں کے جلو میں سلامہ پہنچا۔

اس گلے کی نقل و حرکت سے یہ خیال باطل ہو گیا کہ جبل پر گوریلوں کا کنٹرول ہے ساتھ

ہی فرقات، بالخصوص فرقات الناصفات کے مسائل بھی حل ہو گئے۔ الناصفات نے اس سے قبل اصرار کیا تھا کہ اسے 20 اکتوبر سے شروع ہونے والے رمضان میں روزے رکھنے دیئے جائیں۔ اگرچہ اومان کے قاضی اور سلطان نے فتویٰ دیا تھا کہ وہ چونکہ جہاد میں حصہ لے رہے ہیں اس لیے ان پر روزے رکھنا واجب نہیں۔

1971ء کے آخر میں جبل کا مشرقی علاقہ ایس اے ایف فرقات اور اے سکوڈرن کے قبضہ میں آچکا تھا۔ اے سکوڈرن سال کے آخر میں بی اور جی سکوڈرن کی جگہ لینے کے لیے پہنچا تھا جو برطانیہ چلے گئے۔ اس طرح ظفار کا ساحلی میدان بھی حکومتی قبضے میں آچکا تھا۔ اور وہاں رفاہی کام شروع ہو چکے تھے۔

اے سکوڈرن نے جبال کے مشرقی حصہ میں چار ماہ گزارے۔ 1972ء کے موسم بہار میں ایس اے ایف نے سمبا کے کوڈ نام سے ایک بڑا آپریشن کیا۔ جس میں لیفٹیننٹ کرنل ناٹجیل نائری کی زیر قیادت ڈیزرٹ رجمنٹ نے یمنی سرحد کے ساتھ جنوب مغربی ظفار میں سرفیت کے مقام پر اڈہ قائم کیا۔ جو گوریلوں کے ایک سپلائی روٹ کے اوپر واقع تھا۔ یہ اڈہ تین سال تک گوریلوں کے لیے ناسور بنارہا جن کو سپلائی روٹ مزید جنوب کی طرف لے جانا پڑا۔

1972ء کے موسم بہار میں بی سکوڈرن واپس آ گیا جسے جبل اور ساحلی میدان میں تعینات کیا گیا۔ جولائی کے آخر میں بی سکوڈرن کی جگہ جی سکوڈرن نے لے لی۔ پچھلے عرصے میں حکومتی فوجوں کی کامیابی نے پاپولر فرنٹ کو بڑی جوابی کارروائی پر مجبور کیا جس کا مقصد مقامی آبادی میں اپنے لیے ختم ہوتی ہوئی حمایت کو بحال کرنا تھا۔ اس دوران گوریلوں اور بی سکوڈرن میں کئی جھڑپیں ہوئیں۔ گوریلوں نے مرابطہ پر حملے کا منصوبہ بنا رہے تھے۔ 17 جولائی کو انہوں نے شہر سے باہر میدان میں اپنے کچھ سپاہی بھیجے تاکہ گیریشن انہیں دیکھ کر تعاقب کرے۔ ان کی چال کامیاب رہی، فرقات العمری کا بڑا حصہ احمد محمد قریطوب کی قیادت میں تعاقب کے لیے روانہ کیا گیا۔ شہر کے دفاع کے لیے باقی ماندہ فرقات 8 رکنی بی اے ٹی ٹی اور فوج کا ایک دستہ رہ گیا۔

19 جولائی کو صبح سویرے 250 گوریلوں نے میدان میں داخل ہو گئے اور جبل علی کی فوجی چوکی پر حملہ کر دیا۔ ان کا خیال تھا کہ وہ خاموشی سے چوکی پر قبضہ کر لیں گے لیکن چوکی سے جوابی فائرنگ کی گئی جس پر انہیں خدشہ ہوا کہ ان کی موجودگی خطرناک ہو سکتی ہے۔ کچھ ہی دیر بعد ان کے توپ خانے نے گولہ باری شروع کر دی۔

جبل علی کی لڑائی کا مرابطہ میں موجود فوجیوں کو کچھ پتہ نہ چلا۔ انہیں اس وقت علم ہوا جب ایک گولہ دفاعی باڑ کے قریب آ کر گرا۔ کیپٹن مانک اور اس کے آدمی فوراً ہی اٹھ کھڑے ہوئے۔ کارپورل باب بینسن نے واحد توپ کو متحرک کیا۔ اس دوران بی اے ٹی ٹی ہاؤس اور فوجی قلعہ گولہ

باری کی زد میں آچکا تھا۔ اس دوران بی اے ٹی ٹی کے سنٹر نے ام الخوادیف میں بی سکوڈرن کے ہیڈ کوارٹر سے ریڈیائی رابطہ کر لیا تھا۔ دشمن باڑ کی طرف بڑھ رہا تھا۔ ادھر سے توپ نے گولہ باری شروع کر دی اور بھاری مشین گنوں نے بھی فائرنگ کا آغاز کر دیا۔ گوریلوں کو نقصان پہنچا مگر وہ حملہ جاری رکھے ہوئے تھے۔ فرقات العمری کے باقی ماندہ سپاہی بھی لڑائی میں کود پڑے۔ قلعے سے اومانی توپچی نمودار ہوا لیکن گولی لگنے سے مر گیا۔ اس کے بعد توپ سے گولہ چلانے والے سپاہی ٹکا سیسے کو بھی گولی لگ گئی تاہم شدید زخمی ہونے کے باوجود اس نے اپنی بندوق سے فائرنگ کرنی شروع کر دی۔ کارپورل لابلابا یہ دیکھ کر کہ توپ کا گولہ بارود ختم ہو گیا ہے چھوٹی توپ کی طرف بڑھا مگر گولی لگنے سے موقع پر ہی ہلاک ہو گیا۔

توپ خاموش ہو چکی تھی اور ریڈیائی رابطہ بھی ٹوٹ گیا تھا چنانچہ کیپٹن مائیک کیلے نے کارپورل باب کو بی اے ٹی ٹی ہاؤس کی کمان دے کر خود سپاہی نامی ٹوین کے ہمراہ قلعے کی طرف بڑھے مگر آدھے راستے پر ہی دشمن نے انہیں دیکھ لیا اور ان پر فائرنگ شروع کر دی۔ تاہم دونوں توپ کے نزدیک پہنچ گئے۔ پھر کیلے نے گولہ بارود کے بنکر میں چھلانگ لگا دی جبکہ ٹوین لابلابا میں زندگی کے آثار تلاش کرنے لگا۔ اس دوران سپاہی ٹکا سیسے نے فائرنگ جاری رکھی۔ کچھ ہی سیکنڈ بعد ٹوین گولی لگنے سے شدید زخمی ہو گیا۔ اس دوران گوریلوں نے باڑ توڑ کر توپ کے نزدیک آچکے تھے۔ انہوں نے توپ اور گولہ بارود کے بنکر پر کئی دستی بم پھینکے تاہم ان میں سے کوئی بھی نہ پھٹ سکا۔

اس اثنا میں ایس اے ایف کا ایک ہیلی کاپٹر بی اے ٹی ٹی کے پیغام پر زخمیوں کو نکالنے کے لیے وہاں پہنچ گیا۔ کارپورل راجر کولنز لینڈنگ زون کی طرف لپکا تاکہ وہاں 5 دھویں کا بم چلا کر اس کے محفوظ ہونے کا اشارہ دے سکے لیکن اسی لمحے ہیلی کاپٹر اور لینڈنگ زون دونوں پر شدید فائرنگ شروع ہو گئی اور کارپورل کو واپس آنا پڑا۔

توپ کے نزدیک موجود کیپٹن کیلے نے دشمن کو نزدیک آتے دیکھ کر ریڈیو کے ذریعے کارپورل باب کو امدادی فائرنگ کا پیغام دیا۔ اس دوران بی اے ٹی ٹی ہاؤس میں لانس کارپورل آسٹن وہاں موجود توپ کو فائرنگ کی پوزیشن میں لے آیا تھا۔ گولہ باری سے دشمن کو کیپٹن کی توپ سے پیچھے ہٹنا پڑا۔

سپاہی پیٹ ویلس فضائی امداد کے لیے پہلے ہی دو ریڈیائی پیغامات بھیج چکا تھا چنانچہ چند منٹ بعد دو سٹرائیک ماسٹر طیارے وہاں آ پہنچے۔ اور گوریلوں پر حملہ کر دیا۔ انہوں نے راستے میں وادی میں موجود گوریلوں کے ایک گروپ پر 500 پونڈ وزنی بم گرائے تھے۔ اب ایک طیارے کی دم فائرنگ کی زد میں آ گئی جو سلالہ کی طرف واپس اڑ گیا۔ دوسرا طیارہ بھی بمباری کر کے واپس چلا گیا۔

ام الغوارف میں اس حملے کی خبر پہنچی تو امدادی آپریشن کیا گیا۔ خوش قسمتی سے جی

سکواڈرن کی 23 رکنی پارٹی جو سکواڈرن کمانڈر میجر الاسٹیز مورسین، سارجنٹ میجر اور 21 جونیئر افسروں اور سپاہیوں پر مشتمل تھی، اب بھی ام الغوارف میں موجود تھی جبکہ باقی سکواڈرن مختلف مقامات پر تعینات تھے۔ امدادی جماعت کو جب مذکورہ مقابلے کی خبر پہنچی تو وہ اسلحہ سے لیس ہو کر سلالہ میں ایس او اے ایف کے اڈے پر پہنچی جہاں بی سکواڈرن کا کمانڈر میجر رچرڈ پاری پہلے ہی ایک مشترکہ آپریشن سنٹر قائم کر چکا تھا۔ میجر مورسین اپنے آدمیوں کے ہمراہ ہیلی کاپٹروں پر سوار ہو کر مہرباط کے جنوب مشرق میں 35 سوگڑ اور ساحل پر ایک لینڈنگ زون پہنچے اور سوانو بجے صبح وہاں اتر گئے۔ ٹھیک اسی لمحے قلعے پر دوسرا فضائی حملہ ہو رہا تھا۔ ایک طیارے نے قلعے کے علاقے میں دشمن پر حملے کیے تو دوسرے نے جبل علی پر موجود گوریلوں کو راکٹوں اور گولوں سے نشانہ بنایا۔ پھر یہ طیارہ بھی قلعے پر حملے میں جا کر شریک ہو گیا جہاں سے دشمن اب پسپا ہو رہا تھا۔

اس دوران چھ افراد نے لینڈنگ زون پر قبضہ جمایا اور میجر مورسین باقی 16 افراد کے ہمراہ مہرباط روانہ ہو گیا۔ راستے میں انہوں نے تین گوریلوں کو ہلاک کیے۔ وادی میں انہوں نے مزید 3 گوریلوں کو مارے اور 2 زخمی کیے۔ اس کے بعد ان پر چٹانوں میں چھپے چھ گوریلوں نے حملہ کر دیا۔ جوانی فائرنگ سے وہ سب مارے گئے۔ اسی اثنا میں ناردرن فرنٹ پر جمشٹ کی ایک پلٹن بھی ہیلی کاپٹر کے ذریعے آ پہنچی۔ بالآخر میجر مورسین اور اس کی ٹیم بی اے ٹی ٹی ہاؤس پہنچ گئی۔ وہاں سارا علاقہ زخمیوں سے بھرا ہوا تھا۔ اور جگہ جگہ خون اور گوشت کے لوتھڑے پڑے ہوئے تھے۔

کیپٹن کیلے قلعے میں موجود زخمیوں کو نکالنے کی کوشش کر رہا تھا۔ اسے علم ہوا کہ وہاں موجود واحد گاڑی ایک لینڈ روور تھی جو گولیوں سے چھلنی ہو کر ناکارہ ہو چکی تھی۔ اس موقع پر جی سکواڈرن کے سپاہی آپہنچے اور ایک ہیلی کاپٹر بھی جس نے مرنے اور زخمی ہونے والوں کو نکالا۔ بی اے ٹی ٹی کا صرف ایک آدمی کارپورل لابلابا ہلاک ہوا تھا۔ تین افراد شدید زخمی تھے جن میں سے بعد ازاں سپاہی ٹوبن زخموں کی تاب نہ لاتے ہوئے چل بسا۔

دشمن پسپا ہو رہا تھا اور اپنے پیچھے 38 لاشیں اور کافی اسلحہ چھوڑ گیا تھا۔ اس کے بہت سے زخمی بعد ازاں ہلاک ہو گئے اور اس طرح مرنے والوں کی کل تعداد سو کے قریب تھی۔

کیپٹن کیلے کو خدشہ تھا کہ فرار ہوتے ہوئے دشمن کا فرقات العمری سے آمنہ سامنا ہو گا۔ یہ خدشہ صحیح تھا۔ جبل علی سے پرے فائرنگ کی آوازیں آنے لگیں۔ وہ فوراً ہی ایک دستے کی معیت میں جبل پہنچا جہاں اسے فرقات کے سپاہی ملے۔ معرکے میں ان کے متعدد فوجی ہلاک ہو گئے تھے۔

مہرباط کی جنگ ظفار کی جنگ میں ایک اہم موڑ تھی۔ تین گرفتار قیدیوں سے تفتیش کے دوران معلوم ہوا کہ پاپولر فرنٹ کا منصوبہ شہر پر چند گھنٹوں کے لیے قبضہ کرنا تھا جس میں انہوں نے ولی اور بعض ایک مقامی لیڈروں کو چھانسی دینی تھی اور عوام سے خطاب کے بعد فرار ہو جانا تھا۔ ان کا

مقصد ظفار کے عوام کو حکومت سے تعاون ختم کرنے کے لیے ہراساں کرنا تھا۔ پاپولر فرنٹ نے اس ناکامی کے بعد اپنی حاکمیت کی دوبارہ بحالی کے لیے وہشت کے ہتھکنڈے اختیار کیے مگر ان کا الٹا نقصان ہوا اور آنے والے مہینوں میں بہت سے گوریلوں نے ہتھیار ڈال دیے۔

سال کے آخر میں گوریلوں نے سلالہ میں ایس او اے ایف کے اڈے پر راکٹ داغا جس سے 10 افراد زخمی ہوئے۔ اس کے جواب میں اس علاقے کے سامنے جہاں سے راکٹ داغا گیا تھا، چار مضبوط چوکیاں قائم کر دی گئیں۔ دشمن نے ان پر بار بار حملے کیے لیکن وہ اڈے پر دوبارہ حملے کے قابل نہ ہو سکا۔ ان چوکیوں کی تعمیر سے ذرا پہلے رائل انجینئرز اور اردنی فوج نے ”بان نیم لائن“ کے نام سے ایک اور راکٹ تعمیر کی تھی۔ یہ لائن ساحل پر مغسیل کے مقام پر اندرون ملک 40 میل تک پھیل ہوئی تھی اور اس پر ہر دو ہزار گز کے فاصلے پر مستحکم چوکیاں قائم کی گئی تھیں۔ جو آپس میں خاردار باڑ اور بارودی سرنگوں سے جڑی ہوئی تھیں۔ ہر ایک پر ایس او اے ایف کے یونٹ اور فرقات النصر کے سپاہی تعینات تھے۔ لائن کے شمالی سرے پر ایس او اے ایس بی اے ٹی ٹی تعین تھی۔ 1973ء کے شروع میں شاہ ایران نے سپیشل فورس بنالین گوریلوں کے خلاف جنگ میں سلطان کی مدد کے لیے بھیجی۔ گوریلوں کی تنظیم کا نام اب پاپولر فرنٹ فار دی لبریشن آف اومان (پی ایف ایل او) رکھ دیا گیا تھا۔

ایک ایس او اے ایس بی ٹی ٹی اور فرقات سلالہ کے شمال میں قارون حیرتی کے مقام پر مدوے روڈ پر تعینات تھی۔ اس طرح کے دوسرے دستے حجائف، زیک، مدینہ الحق، حجاب اور طاوی اطائر کے مقام پر تعینات تھے۔ 1974ء کے شروع میں فرقات کی تعداد 16 اور ان کے سپاہیوں کی تعداد ایک ہزار ہو چکی تھی۔ اے ایس ایس نے فرقات فورسز کا ہیڈ کوارٹر بھی قائم کر دیا تھا۔ اس سال کے شروع میں اے سکواڈرن نے جی سکواڈرن کی جگہ لی۔ اسی عرصہ میں 22 ایس او اے ایس کا ایک اور رکن گوریلوں سے جھڑپ میں مارا گیا۔

12 اپریل کو چوتھے ٹروپ کے 8 سپاہی اور فرقات العمری کے سپاہی کیپٹن سائنس کارتھ ویٹ کی قیادت میں طاوی اطائر کے علاقے میں ایک وادی کی تلاشی لے رہے تھے۔ جہاں بعد میں ایس او اے ایس کے ایک یونٹ کو اطائر کی پہاڑی پر حملہ کرنا تھا۔ ٹروپ کے 5 ارکان وادی کے سرے پر رہے جبکہ باقی فورس فرقات کے کمانڈر احمد مہر قلوب کی قیادت میں وادی کے اندر داخل ہو گئی۔ اور غاروں کی تلاشی لینے کے مقصد سے آگے بڑھی۔ اچانک ان کا سامنا ایک گوریلا گروپ سے ہو گیا اور لڑائی چھڑ گئی جس میں قلوب اور اس کے دو ساتھی زخمی ہو گئے۔ کیپٹن کارتھ ویٹ یہ دیکھ کر آئے بڑھا اور رائل سے فائرنگ شروع کر دی لیکن گوریلوں نے گولی مار کر اسے ہلاک کر دیا۔ قلوب اور اس کے دونوں ساتھی مدد اور سالم بھی مارے گئے۔

دیا چنانچہ اسے حکم دیا گیا کہ وہ ایورسٹ سے راخیات کو جانے والی دوسری بٹالین سے جا ملے۔ اس کام میں دو ہفتے لگ گئے اور راخیات کی طرف پیش قدمی 25 دسمبر سے پہلے شروع نہیں ہو سکی۔ پیش قدمی کے دوران گوریلوں کے حملے میں فرقات کا سارجنٹ میجر ہلاک ہو گیا۔ براڈل سمیت اس کی لاش لینے گیا تو وہ بھی مارا گیا۔ ایرانی فوج کا بھی نقصان ہو رہا تھا۔ اس کے باوجود اپریشن جاری رہا اور 5 جنوری کو ایرانیوں نے راخیات پر قبضہ کر کے دماوند لائن کرنی شروع کر دی۔

اس دوران شیر شطی کے غاروں پر قبضہ کی طرف توجہ مبذول کرائی گئی تھی جو وادی شیر شطی کے سرے پر واقع تھے۔ رسائی کے لیے دو راستے تھے۔ ایک اوپر سے ان کی طرف آتا تھا اور دوسرا ایک ڈھلوان کے نیچے سے ہو کر جاتا تھا۔

’ضرب‘ کے کوڈ نام سے غاروں پر قبضہ کا اپریشن تین مرحلوں میں طے ہوتا تھا۔ اپریشن میں ایس اے ایس کی بٹالین، جبل رجنٹ، ڈیزرٹ رجنٹ کی کمپنی، بی سکوڈرن اور فرقات طارق بن زیاد اور سردارن مہرہ کے علاوہ جی سکوڈرن کے کچھ افراد نے بھی حصہ لینا تھا۔ 3 جنوری 1975ء کی شام تک تمام فوج مانسان میں جمع ہو گئی تھی۔ اس کے بعد دیقا پر قبضہ کیا گیا اور اگلی صبح آخر کی طرف پیش قدمی کی تمام تیاری مکمل تھی۔ پیش قدمی کی قیادت کرنے والی فوج فرقات کے بڑے دستے اور چھٹے اور آٹھویں ٹروپ پر مشتمل تھی جس کی قیادت بی سکوڈرن کے کمانڈر میجر اینڈر یونزرن کے پاس تھی۔ جی سکوڈرن کے فوجی ساتویں اور نوویں ٹروپ کے ہمراہ چار چار کی ٹیموں میں منقسم کر دیئے گئے تھے۔

فوج ابھی جھاڑی دار علاقے میں نہیں پہنچی تھی کہ گوریلوں نے ان پر فائرنگ کر دی۔ فرقات نے ایس اے ایف اور ایس او اے ایف کی گولہ باری اور بمباری کی آڑ مہیا ہوئے بغیر آگے بڑھنے سے انکار کر دیا۔ تاہم باقی فوج اس کی پروا کیے بغیر آگے بڑھتی رہی اور لڑتے بڑھتے جھاڑیوں سے ہوتی ہوئی ساڑھے تین بجے شام پوائنٹ 980 تک پہنچ گئی۔ اپریشن کا تیسرا مرحلہ اگلی صبح تک کے لیے ملتوی کر دیا گیا لیکن عصر کے وقت بریگیڈیر جان ایکے ہرسٹ نے حکم دیا کہ دفاعی حدود میں توسیع کی جائے اور پوائنٹ 980 کے جنوب میں دو میل کے فاصلے پر واقع پہاڑی کورات کے دوران قبضہ میں لیا جائے۔

اس شام گوریلوں کے ایک گروپ نے حملہ کر کے تین سپاہی زخمی کر دیئے۔ لڑائی میں تین گوریلو ہلاک ہوئے۔ رات کے وقت مذکورہ پہاڑی پر قبضہ کی کوئی کوشش نہیں کی گئی۔ نامعلوم وجوہات کی بنا پر جبل رجنٹ کا کمانڈنگ افسر اس پورے اپریشن میں شریک نہیں ہوا تھا۔ ایکے ہرسٹ نے نیلی کا پٹر کے ذریعے اسے طلب کیا اور اسے کمان سے ہٹا کر آرمرڈ کار سکوڈرن کے کمانڈر میجر پیٹرک بروک کو اس کی جگہ متعین کر دیا۔

اگلی صبح غاروں کی طرف پیش قدمی شروع ہوئی۔ کمپنی نمبر 1 پوائنٹ 980 کے اڈے پر

1974ء کے دوسرے حصہ میں پاپولر فرنٹ کو ایس اے ایس کے ظفاری بریگیڈ بی اے ٹی ٹی اور فرقات کی طرف سے سخت دباؤ کا سامنا کرنا پڑا جو جبل کے مشرقی اور وسطی علاقوں میں چھائے ہوئے تھے۔ ہیمر لائن کے نام سے جبل خاطات میں ایک اور رکاوٹ تعمیر کی جا چکی تھی۔ یہ لائن 1972ء کے وسط میں ختم کر دی جانے والی لیو پورڈ لائن کے ساتھ ساتھ ہی تعمیر کی گئی تھی۔ ایرانی سپیشل فورسز کی بٹالین میں مزید 12 سو سپاہیوں اور توپ خانے کی کمک شامل ہو چکی تھی جسے مدوے روڈ پر واقع اڈوں میں تعینات کر دیا گیا تھا۔ نومبر میں ساری ایرانی فوج کو فضائی راستے سے نجد میں مانسان نامی ہوائی پٹی پر منتقل کر دیا گیا تھا۔ اس ہوائی پٹی کو تیزی سے ایک بڑے اڈے میں تبدیل کیا جا رہا تھا جہاں سی 130 طیارے اتر سکیں اور دونوں ایرانی بٹالینیں مقیم ہو سکیں۔

2 دسمبر کو ایرانی فورسز نے ایک اور دفاعی رکاوٹ ’دماوند لائن‘ کے نام سے تعمیر کرنی شروع کی۔ یہ مانسان کے جنوب مغرب میں 13 میل کے فاصلے پر عراقی نام کے مقام سے جنوب میں ایورسٹ نامی اڈے تک اور وہاں سے تین میل دور دشمن کے زیر قبضہ قصبہ راخیات تک تعمیر کی جانی تھی۔ ایک ایرانی بٹالین نے مانسان سے عراقی اور وہاں سے ایورسٹ تک اور دوسری بٹالین نے مانسان سے 15 میل جنوب مشرق میں گن لائنز نامی اڈے تک جانا تھا جہاں سے اسے شیر شطی کے غاروں کی طرف پیش قدمی کر کے ان پر قبضہ کرنا تھا۔ ان غاروں میں گوریلوں کے اسلحہ و ساز و سامان کے ذخائر تھے۔ وہاں سے دونوں بٹالینوں نے جنوب میں راخیات جا کر اس پر قبضہ کرنا تھا جس پر 1969ء سے باغیوں کا قبضہ چلا آ رہا تھا جو اسے مغربی ظفار میں اپنے بنیادی امدادی اڈے کے طور پر استعمال کر رہے تھے۔

اپریشن 2 دسمبر کو شروع ہوا۔ دونوں بٹالینوں نے اپنے ابتدائی اہداف ایورسٹ اور گن لائنز پر کسی مزاحمت کے بغیر قبضہ کر لیا۔ تاہم اگلی رات گوریلوں نے گن لائنز کے مقام پر دونوں بٹالینوں کے درمیان واقع وادی میں گھس آئے اور فائر کھول دیا۔ تاریکی کی وجہ سے دونوں ایرانی کمپنیوں نے ایک دوسرے پر فائرنگ شروع کر دی تاہم کوئی نقصان نہیں ہوا اور گوریلوں نے کچھ دیر بعد واپس چلے گئے۔ 5 دسمبر کو گن لائنز کی بٹالین نے ایک کمپنی وہاں سے دو میل جنوب میں واقع ایک پہاڑی پوائنٹ 880 پر قبضہ کے لیے روانہ کی 190 سپاہیوں پر مشتمل اس کمپنی کے ساتھ فرقات کا ایک دستہ بھی تھا جس کی قیادت ایس اے ایف کالیزان افسر میجر جانی براڈل سمیت کر رہا تھا۔ صبح کے وقت چوٹی پر قبضہ کرنے کے بعد کمپنی فائرنگ کی زد میں آ گئی۔ کچھ ہی دیر بعد قابض دستوں کے جنوب مغربی حصے پر گوریلوں نے حملہ کر دیا اور تمام سپاہی ہلاک کرنے کے بعد ان کا اسلحہ لے کر فرار ہو گئے۔ اگلی صبح انہوں نے اس مقام پر دوبارہ حملہ کیا مگر انہیں ہٹا کر دیا گیا۔

اس صورتحال کے پیش نظر ایرانی بٹالین نے مزید جنوب کی طرف پیش قدمی سے انکار کر

آپر بیڑ بری طرح زخمی پڑا ہوا تھا۔

اگلے دو گھنٹے میں تلاش کرتا رہا کہ پیشرو پلٹن میں سے کوئی زندہ بچا بھی ہے یا نہیں۔ وہاں اسے دوسری کمپنی کے دو سپاہی ملے۔ تینوں نے سارے علاقے کی تلاشی لی اور 11 مزید زندہ افراد انہیں ملے۔ وہ انہیں چٹان کی طرف لے گئے۔ یہاں آکر پتہ چلا کہ ایان میکلوکس ابھی زندہ ہے۔ انہوں نے ریڈیو پر توپ خانے کی مدد اور سٹریچر بھجوانے کا پیغام دیا اور آدھے گھنٹے بعد دشمن کی پوزیشنوں پر گولہ باری شروع ہو گئی جس کے بعد انہوں نے بچ جانے والوں کو ریڈ کمپنی کی مرکزی پوزیشن اور اس کی پلٹن کے درمیان واقع چھوٹی سی وادی میں پہنچانا شروع کیا۔ اس دوران گوریلوں نے پلٹن پر بھی حملہ کیا مگر متعدد لاشیں چھوڑ کر انہیں پسپا ہونا پڑا۔

اس دوران مین کی اپیل پر ایس او اے ایف نے سٹرائیک ماسٹر طیارے روانہ کر دیئے تھے جنہوں نے گوریلوں کی پوزیشنوں پر بمباری شروع کر دی۔ دوسری طرف ایفا سے ایس او اے ایف کا توپ خانہ بھی گوریلوں پر مسلسل گولہ باری کر رہا تھا۔ بمباری اور گولہ باری سے علاقے کی خشک گھاس اور جھاڑیاں دھڑا دھڑل رہی تھیں۔

اچانک مین اور اس کے دو سپاہیوں پر ایک درجن گوریلوں نے حملہ کر دیا۔ شدید لڑائی چھڑ گئی جس کے بعد گوریلوں نے متعدد لاشیں چھوڑ کر فرار ہو گئے اس کے بعد مین کیپٹن لورنگ کی تلاش میں نکلا اور وادی کی ڈھلان پر اس کی لاش مل گئی۔

30 منٹ بعد مین کی طرف سے مدد کی اپیل پر تیسری کمپنی کا نائب کمانڈر کیپٹن مانگل شپ اپنی پلٹن کے ساتھ سٹریچر لے کر آیا تاکہ لاشوں اور زخمیوں کو وہاں سے نکالا جائے۔ دشمن مسلسل فائرنگ کر رہا تھا چنانچہ بی سکوڈرن کے توپ خانے سے رابطہ کیا گیا۔ جس نے دشمن کی پوزیشنوں پر تباہ کن گولہ باری شروع کر دی۔ اس کی آڑ میں انخلا مکمل کیا گیا۔

ایس او اے ایف اور بی سکوڈرن کی مؤثر گولہ باری جاری تھی۔ اس دوران تینوں کمپنیوں اور بی سکوڈرن نے شام ساڑھے پانچ بجے علاقے سے نکلنا شروع کر دیا۔ اس موقع پر وادی سے فائرنگ شروع ہو گئی۔ جوابی گولہ باری کے بعد دشمن کی توپیں خاموش ہو گئیں۔

ساری فوج پوائنٹ 980 پر واپس آ گئی۔ لڑائی میں ایس او اے ایف کے 13 سپاہی ہلاک اور 22 زخمی ہوئے تھے۔ بارہ سپاہیوں کی لاشیں دشمن کی مسلسل فائرنگ کی وجہ سے اٹھائی نہیں جاسکیں یہ کام کئی ماہ بعد کیا گیا۔ پاپولر فرنٹ کے مرنے والوں کی تعداد کا اندازہ 34 کے قریب تھا۔

اگلی صبح بریگیڈیر جان ایکے ہرسٹ 22 ایس او اے ایس کے کمانڈنگ آفیسر لفٹیننٹ کرنل ٹونی جپس کے ہمراہ ہیلی کاپٹر سے وہاں پہنچا۔ ان کے بعد مزید ہیلی کاپٹر رسد اور اسلحہ و گولہ بارود لے کر آئے۔

رہی جبکہ دوسری تیسری اور ریڈ کمپنی آگے روانہ ہوئیں۔ دوسری اور ریڈ کمپنی نے شمال مشرق کو جا کر مشرق کی طرف مڑنا تھا اور وادی سے ہوتے ہوئے جنوب مشرق میں جا کر ایک پہاڑی پر پوزیشن بنانا تھی۔ تیسری کمپنی کو وادی کے مغربی طرف رہتے ہوئے پوزیشن قائم کرنا تھی۔ غاروں پر حملے کا کام بی سکوڈرن اور فرقات کے سپرد کیا گیا۔

11 بجے دن جبل رجسٹ کا ٹیکٹیکل ہیڈ کوارٹر اور بی سکوڈرن کے دو ٹروپ اور فرقات بھی ان کے پیچھے روانہ ہوئے۔ اس وقت تک ریڈ کمپنی کو میجر راجرنگ کی قیادت میں وادی عبور کر لینا تھی لیکن وہ فرقات کے گائیڈوں کے پیچھے چلتے ہوئے بہت دور نکل گئی۔ گھنی جھاڑیوں سے راستہ تلاش کرنا مشکل تھا۔ میجر راجرنگ کو یقین تھا کہ وہ جلد وادی عبور کر لے گا لیکن وہ غلط موڑ مڑتے ہوئے آخر کار اس مقام پر جا نکلا جہاں تیسری کمپنی کو پہنچنا تھا۔ چنانچہ ریڈ کمپنی کو اسی مقام پر تعینات کر دیا گیا۔ دوسری کمپنی کو حکم ملا کہ وہ وادی اور کھلا علاقہ عبور کر جائے۔

دوسری کمپنی کا قائم مقام کمانڈر کیپٹن نائجل لورنگ وادی عبور کرنے سے قبل چار سپاہیوں کے ہمراہ ایک ایسے مقام پر پہنچا جہاں سے 200 فٹ چوڑا کھلا علاقہ نظر آتا تھا۔ کارپورل ولی ولیمز نے سختی سے اسے عبور کرنے سے روکا لیکن لورنگ احکام کی تعمیل پر مجبور تھا۔ اس سے کچھ پہلے ریڈ کمپنی کے نائب کمانڈر کیپٹن ڈیوڈ مورس اپنی پلٹن کو کھلے علاقے سے اوپر ایک چٹان پر تعینات کر چکا تھا۔ کیپٹن لورنگ کمپنی کی پہلی پلٹن کو لے کر کھلے میدان کے نصف میں پہنچا ہی تھا کہ اس پر ایک گوریلو نے فائرنگ کر دی۔ فوجی زمین پر لیٹ گئے اور فضائی امداد طلب کی لیکن جب جہاز وہاں پہنچا تو اس نے غلطی سے اس جگہ فائرنگ کر دی جس پر ریڈ کمپنی قابض تھی اور نتیجتاً دو سپاہی زخمی ہو گئے۔

فضائی حملے کے بعد دوسری کمپنی نے پیش قدمی جاری رکھی۔ کھلے علاقے سے پرانی طرف کیپٹن لورنگ اس کارپورل پر بیڑ اور این سی او ایک چھوٹے سے ٹیلے پر پہنچ چکے تھے۔ جیسے ہی وہ ریڈ کمپنی کی نظروں سے اوجھل ہوئے 200 گوریلوں کے گروپ نے حملہ کر دیا اور کمپنی کو بھاری جانی نقصان پہنچایا۔

شمال میں ایک چٹان پر کیپٹن مین دوسری کمپنی کے جوانوں کو گولیاں کھا کر گرتے دیکھ رہا تھا وہ قریب چٹانوں طرف دوڑا جہاں اسے کارپورل ولیم کی ٹیم کے سپاہی ملے۔ یہ لوگ وہاں سے نکل کر ریڈ کمپنی کے علاقے میں موجود دوسری کمپنی کے سپاہیوں سے جا ملے وہاں انہیں سارجنٹ جم ملا۔ تھوڑی ہی دیر بعد ان پر حملہ ہو گیا۔

مین نے فاسفورس والا بم چلایا اور اس کے دھوئیں کی آڑ میں کھلے علاقے کے پرلی طرف 200 گز دور واقع ایک بڑی چٹان کی طرف دوڑا۔ وہاں اسے دوسری کمپنی کے ہیڈ کوارٹر کے کچھ سپاہی مردہ اور زخمی حالت میں ملے۔ وہاں کیپٹن ایان میکلوکس کی نعش ملی قریب ہی اس کارپورل پر

ایکے ہر سٹ نے فیصلہ کیا کہ جبل رحمت کو مزید نقصان سے بچایا جائے۔ اس موقع پر ایک فوجی نے تجویز دی کہ غاروں پر سامنے سے حملے کے بجائے بھاری گولہ باری کی جائے تاکہ گوریلے وہاں سے نکلنے پر مجبور ہو جائیں۔ یہ تجویز منظور کر لی گئی اور پہلے قدم پر نزدیکی چوٹی ”سٹون پنچ“ پر قبضہ کر کے دو توپیں وہاں نصب کی گئیں۔ ساتھ ہی ایس اے ایف کے بلڈوزروں نے اس چوکی تک راستہ ہموار کیا جس سے گذر کر صلاح الدین بکتر بند دستہ ایسے مقام پر پہنچ گیا جہاں سے غاروں پر گولہ باری کی جاسکتی تھی۔ چنانچہ گولہ باری کے نتیجے میں گوریلے وہاں سے نکل گئے لیکن غاروں سے سامان کی برآمدگی ایک سال کے بعد ہو سکی۔

اس کے بعد ذرا کے گوریلوں کو وہاں سے بھگایا گیا۔ وہاں سے بڑی مقدار میں اسلحہ بھی برآمد ہوا۔ 19 جنوری کو ساری فوج اس علاقے سے نکل گئی۔

اگلے مہینوں کے دوران جنگ بتدریج مغرب کو منتقل ہوتی گئی اور ایس اے ایف نے اپنے اڈے ایس اے ایف کے حوالے کر دیئے۔ جون کے آخر میں اے سکوڈرن نے کارپورل ویلی پوٹر کی بغاوت میں چار رکنی بی اے ٹی ٹی کی نیم انکھانیہ کے جزیرے میں متعین کی جو اومانی ساحل سے پرے واقع پانچ خریہ مر یہ جزائر میں سے ایک ہے۔ ٹیم کا مقصد مقامی آبادی کو بھی سہولتوں کی فراہمی اور وہاں کی ہوائی پٹی کو بہتر بنانا تھا۔ اسے مقامی آبادی کے معیار زندگی کی بہتری کے لیے سفارشات بھی تیار کرنی تھیں۔ یہ کام چند ہفتوں میں کر لیا گیا اور اومانی حکومت نے اس کی سفارشات پر مکانات، کمیونٹی سنٹر، کلینک اور ریڈیو مواصلات کی چوکی تعمیر کر دی۔ پانی کے نئے کنوئیں بھی کھودے گئے۔

ستمبر میں ڈی سکوڈرن کے 16 ٹروپ کی ایک بی اے ٹی ٹی جبل کے مغربی علاقے میں فرقات کا اڈہ بنانے کے لیے تعینات کی گئی۔ اس کا مقصد ایس اے ایف کے ایک بڑے اپریشن ”بدف“ سے گوریلوں کی توجہ ہٹانے کے لیے کارروائی کرنا بھی تھا۔ اس اپریشن کے تحت فیورکس نامی مقام سے جو سرفیت کے مشرق میں واقع تھا، جنوب میں ساحل پر واقع ضلقت نامی مقام تک ایک دفائی رکاوٹ تعمیر کی جانی تھی۔ توجہ ہٹانے کے لیے تین اپریشن بدری، واحد بدری اور کہوف کیے جانے تھے جن کا مقصد گن لائنز پر ایک نئی پوزیشن تعمیر کر کے گوریلوں کو یہ باور کرنا تھا کہ غاروں پر ایک اور حملہ کیا جانے والا ہے۔

بدری کے تحت 14 اگست کو نارورن فرنیئر رحمت کی ایک کمپنی بی اے ٹی ٹی اور اس کے فرقات بکتر بند سکوڈرن کے ایک دستہ اور توپ خانے کے ایک دستے نے حملہ کر کے گن لائنز اور دیفا پر قبضہ کر لیا۔ واحد بدری کے تحت ایس اے ایف کی ایک کمپنی نے بیت ہندوب کے نزدیک ایک پہاڑی پر قبضہ کیا۔

17 اگست کو دشمن نے گن لائنز اور دیفا پر راکٹ باری شروع کر دی جو تین ہفتے جاری رہی۔ وسط ستمبر میں 16 ٹروپ کے کمانڈر کیپٹن سیڈرک ڈینٹن نے ڈی سکوڈرن کے کمانڈر سے راکٹ باری کی پوزیشن پر حملے کی اجازت مانگی جو مل گئی۔ جس پر ایک فارورڈ دستہ متعین کر کے ٹروپ 1916 ستمبر کو دیفا سے جنوب مغرب میں ذرا کی طرف روانہ ہوا جہاں ممکنہ طور پر راکٹ باری کی پوزیشن واقع تھی۔

مشکل سفر طے کر کے ٹروپ ذرا کے مغرب میں ایک وادی کے سر پر پہنچ گیا۔ سارجنٹ راجر سلاٹ فورڈ، ٹروپ کے چھ سپاہی اور دو فرقات گائیڈ پہاڑی پر مزید آگے بڑھتے ہوئے اس مقام پر پہنچے جہاں سے وہ وادی کو دیکھ سکتے تھے۔ صبح کے وقت سلاٹ فورڈ اور اس کا دستہ 200 گز شمال مشرق کی طرف ایک ایسی جگہ پہنچا جو وادی کے پہلو میں زیادہ بہتر مقام پر واقع تھا۔ اس موقع پر کارپورل ڈینی ویکس ایک گائیڈ کے ساتھ ذرا کے مشہور درخت (ایک بہت بڑا درخت جس کے ساتھ یہ علاقہ منسوب تھا) کی تلاش میں نکلا۔ وادی عبور کرنے کے انہیں وہاں سے چار پانچ آدمیوں کے حال ہی میں گذرنے کے نشان ملے جو شمال کی طرف جا رہے تھے۔ ویکس مزید آگے بڑھا تو اسے ذرا کا درخت نظر آ گیا۔ واپسی پر اس نے سارجنٹ سلاٹ فورڈ کو اطلاع دی جس نے ریڈیو پر کیپٹن ڈینٹن سے رابطہ کیا۔

اس مرحلے پر سلاٹ فورڈ نے 70 گز کے فاصلے پر کسی کو وادی کے ساتھ ساتھ شمال کی طرف جاتے ہوئے دیکھا۔ اس نے ڈینٹن کو ریڈیو پر خبردار کیا ہی تھا کہ تین گوریلے نمودار ہوئے لیکن ایک فوجی نے فائرنگ کر کے تینوں کو ہلاک کر دیا۔ تاہم اس موقع پر ایک گوریلے نے بھی گولی چلا دی جو لانس کارپورل جیٹر ڈائی سال کو جا لگی وہ شدید زخمی ہوا اور بعد ازاں مر گیا۔

سلاٹ فورڈ اور اس کا دستہ کیپٹن ڈینٹن سے جاننے کے لیے آگے بڑھتا رہا۔ وادی میں سے گذرتے ہوئے اس پر عقب سے فائرنگ کی گئی اور لانس اور کارپورل ٹونی فلمنگ گولی لگنے سے زخمی ہو گیا۔ اس کے بعد لڑائی چھڑ گئی۔ اسی دوران ڈینٹن کی اپیل پر گوریلوں کی پوزیشنوں پر گولہ باری شروع ہو گئی۔ اسی لمحے مغرب سے انفنٹری نمودار ہوئی اور سلاٹ فورڈ اسے اپنی طرف متوجہ کرنے کے لیے کھڑا ہو گیا۔ لیکن وہ دراصل گوریلے تھے جنہوں نے سلاٹ فورڈ پر فوراً ہی فائرنگ کر دی۔ اسے تین گولیاں لگیں۔ اس کے ناکارہ ہونے پر کارپورل ویکس نے کمان سنبھال لی جبکہ دشمن مسلسل فائرنگ کر رہا تھا۔

تین اسی وقت جب یہ محسوس ہو رہا تھا کہ دستہ مغلوب ہو جائے گا، گوریلے واپس جانا شروع ہو گئے۔ انہیں بھاری جانی نقصان پہنچا تھا۔ بعد ازاں ساری فوج وہاں سے نکل آئی۔ اس کے بعد مہم کا آخری مرحلہ شروع ہوا۔ پاپولر فرنٹ کو قائل کر دیا گیا کہ ایس اے ایف

کا بڑا حملہ شمال مشرق سے ہوگا۔ چنانچہ گوریلے وادی صیق کے دونوں اطراف متعین ہو گئے۔ وادی اتنی چوڑی تھی کہ ایک طرف سے دوسری طرف فوج کی فوری تعیناتی ممکن نہیں تھی۔ ایس اے ایف جس طرف حملہ کرتی اس طرف کے گوریلوں کو ان کے مقابلے میں لایا جاسکتا تھا۔ ان کے سامنے دو راستے تھے۔ ساری فوج ایک ہی طرف متعین کر دیں یا دونوں طرف برابر برابر فوج لگا دیں۔ انہوں نے موخر الذکر کا انتخاب کیا۔

اس دوران توجہ ہٹانے کے لیے دو مزید اپریشن کیے گئے۔ 13-14 اکتوبر کی رات ایس اے این کے انجینئروں نے برفیت میں سمبا کے اڈے سے جنوب کو جانے والے تین راستوں سے بارودی سرنگیں صاف کر دیں۔ 14 کی رات مسقط رجنٹ کی ایک کمپنی وادی سرفیت پہنچ گئی جہاں اس نے 15 اکتوبر کی صبح کیپٹن نامی سطح مرتفع پر ایک پوزیشن قبضے میں لے لی۔ دشمن کافی عرصہ سے اس علاقے پر گولہ باری کرتا رہا تھا جواب بھی جاری تھی اس کا جواب سمبا پر نصب توپوں نے دیا۔ 16 اکتوبر کو طیاروں نے بھی بمباری کی۔ یہ بمباری ایس اے ایف نے ان ہاکز ہٹ لڑاکا بمبار طیاروں سے کی گئی جو اردن کے شاہ حسین نے اومان کو تحفے میں دیے تھے۔ بمباری سے خوف اور جاذب میں واقع پاپولر فرنٹ کے دونوں ہیڈ کوارٹروں کو شدید نقصان پہنچا۔

اس دوران ایرانی ناسک فورس نے راخیات سے مغرب کی طرف پیش قدمی کی اور شیر شطی کے غاروں کو جانے والے راستوں کے اوپر واقع ایک پہاڑی پر قبضہ کی کوشش کی۔ اس کے حملے سے قبل ایرانی بحریہ کے بحری جہازوں نے شدید گولہ باری کی۔ اس حملے سے گوریلوں کو مزید یقین ہو گیا کہ غاروں پر حملہ ہونے والا ہے۔ وہ ایرانی فورس سے بری طرح نبرد آزما ہو گئے۔

26 اکتوبر کی صبح مغربی جبل سے پاپولر فرنٹ کو نکالنے کے لیے آخری اپریشن شروع ہوا۔ توپ خانے کی امدادی گولہ باری کے سائے میں فرنٹ فورس کی پیشرو کمپنی ذخیرہ کی طرف بڑھی جہاں گوریلوں کی ایک پارٹی بارودی سرنگیں بچھاتی دیکھی گئی۔ اسے گولہ باری کر کے بھگا دیا گیا۔ علاقے پر قبضہ کے بعد باقی بٹالین ”فیورس“ کی طرف روانہ ہوئی۔

اس کے بعد فرنٹ فورس کی ایک کمپنی جنوب میں پوائنٹ الفا کی طرف روانہ ہوئی جو وادی صیق کی جنوبی طرف ایک بڑی چٹان تھی۔ ایک پہاڑی کو عبور کرنے کے بعد ان پر مذکورہ چٹان سے شدید گولہ باری شروع ہو گئی۔ انہوں نے بی اے ٹی ٹی سے امدادی گولہ باری کی درخواست کی جس کے شروع ہونے پر گوریلے وہاں سے نکل گئے اور کمپنی چٹان پر قابض ہو گئی۔

’ہدف‘ کا دوسرا روز اگلے مرحلے کی تیاری میں گذرا۔ اس دوران دشمن ”فیورس“ پر گولہ باری کرتا رہا۔ تیسرے روز صبح کو اپریشن پھر شروع ہوا اور پوائنٹ 980 اور سٹون پنچ پر قبضہ کر لیا گیا۔ اس کے بعد ایک کمپنی غاروں کے اوپر واقع چوٹی کی طرف بڑھی لیکن آدھے راستے میں گولہ باری کی

زد میں آ گئی۔ ایس اے ایف کے ہنر پیاروں نے اس مقام پر بمباری کی جہاں سے گولہ باری ہو رہی تھی۔ ایک طیارے نے نچلی پرواز کی تو اس پر گوریلوں نے میزائل سے اس پر حملہ کیا تاہم وہ بچ نکالا۔ اس کے کچھ ہی دیر بعد شیر شطی غاروں پر قبضہ ہو گیا۔ تلاشی لینے پر وہاں سے بڑی مقدار میں اسلحہ گولہ بارود کپڑے خوراک اور دوائیں ملیں۔ بعض غاروں میں بارودی سرنگیں نصب تھیں۔ ایک سرنگ پھٹنے سے ایس اے ایف کا افسر شدید زخمی ہو گیا۔

اپریشن کے آخری مرحلے میں فرنٹ فورس کی میجر مائیکل ڈیکن کی کمپنی کو درے کی پہاڑی کے آخر میں واقع ایک بڑی چوٹی پر لینڈنگ زون حاصل کرنے کے لیے روانہ کیا گیا۔ کمپنی رات کے وقت روانہ ہوئی اور صبح سے پہلے اس پر قبضہ کر لیا۔ صبح کو وہاں مزید فوج روانہ کی گئی جس کے بعد فرنٹ فورس نے درے کی پہاڑی کے ساتھ ساتھ مغرب کی طرف پیش قدمی کی اور یکم دسمبر کو ضلقت کے اوپر واقع ایک چوٹی پر قبضہ کر لیا اس وقت تک گوریلے علاقے سے جا چکے تھے۔

اپنا اسلحہ اور ساز و سامان چھوڑ کر جبل کے مغربی علاقے میں موجود باقی ماندہ گوریلے رات کو یمنی سرحد کی طرف نکل گئے۔ 10 روز بعد سرکاری طور پر جنگ کے ختم ہونے کا اعلان کر دیا گیا۔ تاہم یمنی فوج اور پاپولر فرنٹ کی طرف سے سمبا پر گولہ باری کا سلسلہ جاری رہا جو اگلے برس 30 اپریل کو بند ہوا۔

تاہم مشرقی جبل میں گوریلوں کے بعض گروپ اب بھی خطرے کا باعث تھے۔ فروری 1976ء میں ایس اے ایف یہاں لوٹ آئی اور فرقات کے تعاون سے علاقے میں امن کے لیے ایس اے ایف کی مدد شروع کر دی۔ اس دوران ظفار میں ترقیاتی کام بھی جاری تھے اور ستمبر تک کئی سکول اور انتظامی یونٹ قائم ہو چکے تھے۔ پانی کی فراہمی مزید بہتر ہو گئی تھی اس کا اثر گوریلوں پر بھی پڑا اور اس عرصہ میں ہتھیار ڈالنے والوں کی تعداد بڑھتی گئی۔

ستمبر میں اپریشن ’سارم‘ اختتام پذیر ہو گیا۔ اور ایس اے ایف کا آخری سکواڈرن بھی ظفار سے برطانیہ روانہ ہو گیا۔ ان کے پیچھے فرقات رہ گئے جن کے ارکان کی تعداد 2500 تھی۔ انہیں ہیڈ کوارٹر فرقات کے حوالے کر دیا گیا۔ جس نے متعدد فرقات لیزان افسر بھرتی کیے جو ماضی کی طرح کام کرتے رہے۔ چھ سال پر حاوی تنازعے میں 22 ایس اے ایف اور بی اے ٹی ٹی دستوں کے 12 سپاہی ہلاک ہوئے۔



(اے آروی این) کو تربیت دینے کی ذمہ داری سنبھالی اور فرانسیسی فوج ملک سے نکلنا شروع ہو گئی۔ جون 1957ء میں فرانس کا آخری دستہ بھی ملک سے چلا گیا اور ستمبر میں جنوبی ویت نام کے پہلے جمہوری الیکشن ہوئے جن میں ڈائم صدر منتخب ہو گیا۔

جنیوا کنونشنوں کے تحت ایڈوائزری گروپ (ایم اے اے جی) کو 342 افراد تک محدود کر دیا گیا تھا لیکن فرانسیسی فوج کی واپسی کے نتیجے میں پیدا ہونے والے لاجسٹک مسائل کی وجہ سے یہ تعداد بڑھا کر 300 کرنے کی اجازت دے دی گئی جسے اب ”ٹیمیری ایکو پمنٹ ریکوری مشن“ (ٹی ای آر ایم) کا نام دیا گیا۔ امریکہ نے اسے ملک میں مزید فوج اور جاسوسی عملہ بھیجنے کے لیے استعمال کیا۔ موخر الذکر میں ایک سی آئی اے یونٹ شامل تھا جسے سائیکون ملٹری مشن (ایس ایم ایم) کا نام دیا گیا۔ اس کا قیام امریکی سفارت خانے میں تھا اور اس کی کمان امریکی ایئر فورس کے کرنل ایڈورڈ لانس ڈیل کے پاس تھی۔ یہ یونٹ مئی 1954ء میں ڈین بین پھو کے زوال کے فوراً بعد ویت نام کے خلاف نیم فوجی اور نفسیاتی جنگ میں تعاون کے لیے نمودار ہوا تھا۔ تاہم یہ فرانسیسیوں کی روانگی سے پہلے ہی شمال میں خفیہ آپریشنوں کے لیے ٹیمیں بنانے میں مصروف تھا۔ ان آپریشنوں میں سبوتاژ، قتل اور دوسری زیر زمین کارروائیاں شامل تھیں۔

یہ ٹیمیں سی آئی اے کی اپنی ایئر لائن سول ایئر ٹرانسپورٹ (سی اے ٹی) کے تعاون سے شمالی ویت نام میں داخل کی جاتی تھیں۔ جسے شمال سے مہاجرین کو جنوب میں لانے کا کام دیا گیا تھا۔ مہاجرین کو لانے کے لیے جانے کے پھیروں کی آڑ میں اسلحہ اور دوسرا دھماکہ خیز مواد شمال پہنچایا جاتا تھا۔ جنوبی میں یہ اسلحہ ایس ایم ایم کی ٹیم وصول کرتی تھی جو ایڈوائزری گروپ کے تحفظ میں کام کرتی تھی اور جس کا کمانڈر میجر باب تھا۔ یہ میجر دوسری جنگ عظیم میں او ایس ایس میں کام کر چکا تھا اور یہاں وہ بظاہر مہاجرین کے انخلا میں رابطے کا کام کر رہا تھا۔ تاہم اس کا حقیقی مشن بی آئی این ایچ کے نام سے ایک خفیہ تنظیم کا قیام تھا جسے شمالی ویت نام کے سڑکوں اور ریلوں کے نظام پر حملے کرنے تھے۔ ایک اور ٹیم ایچ اے کیو کے نام سے اور میجر فریڈالین کی قیادت میں شمالی ویت نام کے جنوبی حصے میں مزاحمتی تحریک کے قیام کے مشن پر تھی۔

فروری 1956ء میں ایس ایم ایم نے اے آروی این (جنوبی ویت نامی فوج) کا غیر روایتی جنگ کا پہلا یونٹ فرسٹ آبزرویشن گروپ قائم کیا۔ اس کے ارکان کی تعداد 300 تھی۔ اسے پندرہ پندرہ ارکان کی ٹیموں میں شمالی ویت نام کے اندر داخل ہو کر کارروائیاں کرنی تھیں۔ غیر فوجی علاقے کے راستے شمالی ویت نام کے حملے کی صورت میں اس کا کردار پیچھے رہ کر مزاحمتی گروپ بنانا اور شمالی ویت نامی فوج کی سپلائی کو متاثر کرنا تھا۔

اس دوران لاؤس میں جہاں جنیوا کنونشن کی خلاف ورزی کرتے ہوئے 7 ہزار ویت نامی

ویت نام، کمبوڈیا اور لاؤس

1954ء - 1971ء

1954ء میں ہندوچینی کی پہلی جنگ کے اختتام پر ویت نام دو حصوں میں تقسیم تھا۔ شمالی کمیونسٹ حصہ ہوچی منہ کی زیر قیادت نو تشکیل شدہ ڈیموکریٹک ری پبلک آف ویت نام پر مشتمل تھا جبکہ جنوبی حصہ پر فرانسیسی کھپتی وزیراعظم سابق شہنشاہ باؤ ڈائی کی حکومت تھی۔ 17 مئی 1954ء کو ویت نام کے ساتھ ساتھ 14 میل چوڑا غیر فوجی علاقہ قائم کیا گیا تھا کینیڈا، پولینڈ اور بھارت کے نمائندوں پر مشتمل انٹرنیشنل کنٹرول کمیشن (آئی سی سی) کو یہ ذمہ داری دی گئی تھی کہ وہ اس بات کو یقینی بنائے کہ دونوں فریق جنیوا معاہدوں پر عمل کر رہے ہیں۔

شمال سے 9 لاکھ مہاجر جن میں اکثریت کمزور کمیونسٹ مخالف کیتھولکوں کی تھی جنوب میں آ کر آباد ہوئے تھے جبکہ ایک لاکھ ویت نام فوجی جنوب سے شمال چلے گئے تھے جہاں انہیں نو تشکیل شدہ پیپلز آرمی آف ویت نام کے 324 ویں اور 325 ویں ڈویژن میں ضم کر لیا گیا تھا۔ اس دوران 10 ہزار کمیونسٹ جنوب میں ”پلیپرز“ کے طور پر ہی مقیم رہے جو ضرورت پڑنے پر متحرک ہو سکتے تھے۔ 6 ہزار گوریلوں کے لیے کافی اسلحہ بھی جنوب کے علاقوں میں چھپا دیا گیا تھا۔

24 اکتوبر کو صدر آئزن ہاور نے ٹگوڈ نہہ ڈائم کو اطلاع دی کہ امریکہ اب اسے فرانس کی وساطت کے بجائے براہ راست فوجی امداد دے گا۔ چھ ماہ بعد 10 مئی 1955ء کو جنوبی ویت نام سے امریکہ سے فوجی امداد کی رسمی درخواست کر دی اور 20 جولائی کو جنیوا کنونشن کے تحت ہونے والے کل ویت نام انتخابات میں اس بنیاد پر حصہ لینے سے انکار کر دیا کہ کمیونسٹ شمال میں یہ ممکن نہیں ہے۔ 23 اکتوبر کو قومی ریفرنڈم ہوا جس کے نتیجے میں باؤ ڈائی کی حکومت ختم ہو گئی اور ٹگوڈ نہہ ڈائم کی قیادت میں جمہوریہ ویت نام قائم ہو گئی۔ 25 ستمبر کو کمبوڈیا نے بھی اپنی آزادی کا اعلان کر دیا۔

28 اپریل 1956ء کو یو ایس ملٹری اسسٹنس ایڈوائزری گروپ (ایم اے اے جی) نے انٹیلیجنٹ جنرل اور ڈیل کی قیادت میں نو تشکیل شدہ ”آرمی آف دی ری پبلک آف ویت نام“

﴿302﴾

فوجی چھپے ہوئے تھے کیونست ملک کی بگڑتی ہوئی سیاسی صورتحال کا فائدہ اٹھا کر اقتدار پر قبضہ کی کوشش میں مصروف تھے۔ 1957ء کے دوران کیونست پاتھت لاؤ کے گوریلوں اور شمالی ویت نام کے فوجیوں نے ”پٹی پون“ کے اہم شہر پر قبضہ کر لیا جو وسطی جنوبی ویت نام اور میکاٹنگ ڈیلٹا کو جانے والے راستوں کے سنگم پر واقع تھا۔

اس قبضے سے کیونستوں کو پورے مرکزی علاقے پر کنٹرول حاصل ہو گیا اور وہ پوری سرحد پر دراندازی کرنے کے قابل ہو گئے۔

جنیوا معاہدوں کے تحت امریکہ لاؤس میں بڑی تعداد میں ایم اے اے جی کے فوجی نہیں رکھ سکتا تھا چنانچہ 1958ء میں سی آئی اے نے پروگرام ایولوشن آف (پی ای او) کی بنیاد رکھی جو پاتھت اور شمالی ویت نامی فوج کے خلاف خفیہ کارروائیوں کے لیے آڑ تھا۔ اس کے ابتدائی فرائض میں مونٹاگنارڈ قبائل سے اچھے تعلقات قائم بھی شامل تھا جو لاؤس سے ملحقہ سرحد کے پہاڑوں میں آباد ہیں۔ شروع میں قبائل مشکوک رہے۔ انہیں یاد تھا کہ کس طرح فرانسیسیوں نے انہیں چھوڑ دیا تھا اور اس کے بعد کیونستوں نے ان کے ساتھ کیا سلوک کیا تھا۔ خاص طور پر ہموٹنگ قبائل اور ان کے سربراہ وانگ پاؤ نے سی آئی اے سے ضمانت مانگی کہ ان کا انجام بھی ویسا ہی نہیں ہوگا۔ امریکہ نے فوراً یہ ضمانت دے دی۔

جولائی 1959ء میں امریکی سیشل فورسز کے 107 اہلکار لیفٹیننٹ کرنل آر تھر سائمنز کی زیر قیادت پی ای او کی آڑ میں لاؤس پہنچے تاکہ لاؤس کی رائل آرمی کو سی آئی اے کے آپریشن ”سوانٹ سار“ کے تحت غیر روایتی جنگ کی تربیت دی جائے۔ اس کا اصل مشن بعد ازاں تبدیل ہو گیا اور اگلے بارہ ماہ کے دوران وائنٹ سار کے تحت 9 ہزار ہموٹنگ قبائل کو تربیت دے کر پاتھت اور شمالی ویت نام کے خلاف نبرد آزما کر دیا گیا۔ بالآخر سی آئی اے کی اس ہموٹنگ فوج کے ارکان کی تعداد 40 ہزار سے بھی بڑھ گئی۔ انہیں رسد اور امدادی سامان ایئر امریکہ فراہم کرتی تھی جو اب سی آئی اے کی نیا نام تھا۔

جنوبی ویت نام میں 1959-60ء کے دوران ویٹ منہ کے ارکان تیزی سے نمودار ہونے لگے۔ 1959ء میں کیونستوں نے ایک خفیہ یونٹ 559 واں ٹرانسپورٹ اینڈ سپورٹ گروپ جنرل دوہام کی سرکردگی میں روانہ کیا تاکہ لاؤس کے راستے جنوبی ویت نام یہ ایک بڑے حملے کی تیاری کرے۔ شمالی ویت نام کی انٹیلی جنس سروس ٹرنہہ ساٹ کے تعاون سے اس گروپ نے بڑی تعداد میں کیونستوں کو تربیت فراہم کی اور اگلے 5 برسوں کے دوران تقریباً 44 ہزار کیونست غیر فوجی علاقہ عبور کر کے ان راستوں کے نیٹ ورک سے گزرتے ہوئے جنوبی ویت نام میں داخل ہوئے جو بعد میں ”ہوچی منہ کے راستے“ کے نام سے معروف ہوا۔

اس وسیع پیمانے پر دراندازی کے علاوہ ٹرنہہ ساٹ نے جنوبی ویت نام کے بہت سے

﴿303﴾

سرکاری افسر قتل بھی کیے اور نومبر 1960ء میں فوج کے تیسرے ایئر بارن بریگیڈ نے صدر ڈائم کی حکومت کا تختہ الٹنے کی ناکام کوشش بھی کی۔

1960ء کے شروع میں بریگیڈیئر جنرل ایڈورڈ لانس ڈیل پھر نمودار ہوا جس نے جنوبی ویت نام کی ابتر صورتحال سے مایوس ہو کر امریکی امداد میں اضافے کی تجویز دی۔ صدر جان ایف کینیڈی نے یہ تجویز قبول کر لی اور جنوبی ویت نامی فوج کی قوت بڑھانے کے منصوبوں کی منظوری دے دی۔ امریکی سیشل فورسز کے چار سواضافی اہلکار ویت نام بھیجے گئے تاکہ وہ کیونستوں کے حلقہ اثر سے آزاد کر کے جانے والے علاقوں کے استحکام اور مقامی آبادی کو خود حفاظتی نظام بنانے میں مدد کے لیے ”سولین ریگولر ڈیفنس پروگرام“ پر عمل کرائیں۔ ستمبر 1961ء میں پانچویں سیشل فورسز گروپ (ایئر بارن) کو بھی اس مقصد کے لیے متحرک کر دیا گیا۔

اس معاملے میں کینیڈی کے جوش و خروش کے نتیجے میں ویت نام میں سی آئی اے کے خفیہ آپریشنوں میں بھی اضافہ ہو گیا۔ جو سائیکون میں اس کے سیشن چیف ولیم گولبی کی سرکردگی میں انجام دیے جاتے تھے۔ اسے اجازت تھی کہ وہ سیشل فورسز اور امریکی بحریہ کے ”سیل“ (سمندر فضا اور زمین میں کام کرنے والے) اہلکاروں کو خفیہ آپریشنوں میں شامل کیے جانے والے ویت نامیوں کی تربیت اور مشاورت کے لیے استعمال کرے۔ نہایت اہم کے ساحل سے یہ اہلکار ”کبائٹ ایریا سٹڈیز“ (سی آئی اے ایس) کے ظاہری نام سے جنوبی ویت نامی فوج کے پہلے ریزرویشن گروپ کو طویل فاصلے تک دراندازی کی تربیت دیتے رہے۔ 1961ء اور 1962ء کے دوران اس گروپ نے لاؤس میں 41 آپریشن کیے اور شمالی ویت نامیوں کی دراندازی کے راستوں کا جائزہ لیا مگر زیادہ احتیاطی تدابیر اپنانے کی وجہ سے اسے جاسوسی معلومات حاصل کرنے میں کوئی خاص کامیابی نہیں مل سکی۔

سیل اہلکاروں نے ”سی کمانڈوز“ کے نام سے ایک گروپ بھی بنایا جس کا مقصد ساحلوں پر چھاپے مارنا تھا لیکن کئی چھاپوں کے بعد انہیں شمالی ویت نام کی مسلح گن بوٹس کا سامنا کرنا ہوا جس کے بعد سی آئی اے نے انہیں عام کشتیوں کے بجائے حملہ آور جہاز فراہم کیے۔ جلد ہی ان جہازوں نے ویت نامی گن بوٹس پر غلبہ حاصل کر لیا۔

سی آئی اے نے خفیہ کارروائیوں کے لیے ایک خفیہ فضائی بازو بھی تشکیل دیا۔ یہ ویت نامی ایئر فورس کے ایک سکواڈرن میں سے بنایا گیا تھا جس کی کمان کرنل گویان کاؤ کی کے پاس تھی۔ اسے قوم پرست چین کے پائلٹوں نے تربیت دی جو سی آئی اے کی طرف سے چین میں خفیہ کارروائیاں کرنے کے ماہر تھے۔ شمالی ویت نام اور لاؤس میں فضائی آپریشنوں کی منصوبہ بندی کی ذمہ داری امریکی ایئر فورس کے 1045 ویں آپریشنل ایولوشن اینڈ ٹریننگ گروپ (وائی ٹی جی) کے سپرد تھی جو سارے وسطی اور جنوب مشرقی ایشیا میں سی آئی اے کے خفیہ آپریشنوں کو مدد فراہم کرنے

کی حمایت سے کاسترو مخالف جلاوطنوں نے ”بے آف پکڑ“ پر ناکام حملہ کیا۔ منصوبے کی ناکامی کی تحقیقات کے لیے جنرل میکس ویل ٹیلر کی زیر قیادت کمیشن قائم کیا گیا جس نے قرار دیا کہ اپریشن اتنا پھیل گیا تھا کہ سی آئی اے کی گرفت سے باہر نکل گیا تھا۔ کمیشن نے سفارش کی کہ سی آئی اے کے زیر انتظام جاری دوسرے منصوبوں پر بھی نظر ثانی کی جائے۔ اس نے مزید سفارش کی کہ جو اپریشن انٹیلی جنس کے کردار سے باہر نکل چکے ہیں انہیں امریکی فوج کے سپرد کیا جائے۔ تحقیقاتی کمیشن کی رپورٹ کے نتیجے میں سی آئی اے جنوبی ویت نام کا اپریشن 18 ماہ کے اندر اندر امریکی فوج کے سپرد کرنے کے لیے تیار ہو گئی۔ اس کام کے لیے جو طریقہ اختیار کیا گیا اسے ”سوچ بیک“ کا نام دیا گیا جسے 1963ء کے آخر میں مکمل ہونا تھا لیکن دو بڑے واقعات یعنی یکم نومبر کو جنوبی ویت نام کے صدر گونگونہ ڈانم کا تختہ الٹنے جانے اور دوسرے اس کے تین ہفتے بعد صدر کینیڈی کے قتل کی بنا پر اسے ملتوی کر دیا گیا۔

جنوب میں کمیونسٹوں کی دراندازی میں مسلسل اضافے کے نتیجے میں امریکہ نے شمالی ویت نام کے خلاف خفیہ اپریشن تیز کرنے کا فیصلہ کر لیا۔ دسمبر میں سی آئی اے اور محکمہ دفاع نے اپریشن پلان 34 اے کے نام سے ایک منصوبہ تیار کیا جو منظوری کے لیے جوائنٹ چیفس آف سٹاف کو پیش کیا گیا۔ 21 دسمبر 1963ء کو امریکی وزیر دفاع رابرٹ میکنامارا نے صدر لنڈن بی جانسن کو اس کی تفصیلات سے آگاہ کیا۔ 16 جنوری 1964ء کو محکمہ دفاع نے ہدایت کی کہ منصوبے کی ذمہ داری امریکی فوج کی اسٹنس کمانڈ ویت نام (ایم اے سی وی) کے سپرد دی جائے جس کی کمان جنرل پال ہارکنز کے پاس تھی۔ تین دن بعد محکمہ خارجہ محکمہ دفاع اور سی آئی اے کی منظوری سے منصوبے کا آغاز کر دیا گیا۔

24 جنوری 1964ء کو ایم اے سی وی نے ویت نام میں سی آئی اے کی خفیہ کارروائیاں سنبھالنے کے لیے ایک خصوصی یونٹ سیشل اپریشنز گروپ کے نام سے قائم کیا۔ اس میں امریکہ کی تینوں افواج کے ارکان شامل تھے۔ چند ماہ بعد اس کا نام تبدیل کر کے ”سٹڈیز اینڈ آبرزویشن گروپ“ (ایس او جی) رکھ دیا گیا۔ عملاً یہ یونٹ ایم اے سی وی کی کمان میں نہیں تھا بلکہ براہ راست واشنگٹن میں جوائنٹ چیفس آف سٹاف کو رپورٹ کرتا تھا۔ سائیگون میں ایس او جی سے باہر صرف 5 افراد اس کی سرگرمیوں کے بارے میں معلومات رکھتے تھے یعنی جنوبی ویت نام میں امریکی فوج کا کمانڈر انچیف اس کا چیف آف سٹاف اس کا انٹیلی جنس آفیسر امریکی ایروفرس کی ساتویں ایروفرس کا کمانڈر اور امریکی افواج کا کمانڈر۔

ایم اے سی وی۔ ایس او جی کا سربراہ کرنل کلابینڈ آر۔ رسل کو مقرر کیا گیا۔ سائیگون کے شمال مشرق میں کیمپ لانگ تھنہ پر قائم سی آئی اے کا اڈہ سنبھالنے کے بعد اس نے اپنے یونٹ کے چار حصے کیے۔ پہلا ایربارن اپریشنز گروپ تھا جس کا سربراہ شروع میں لیفٹیننٹ کرنل ایڈورڈ پارٹین کو بنایا گیا۔

والا یونٹ تھا۔ تبت میں اپریشن بارنم میں مصروف ہونے کے ساتھ ساتھ اس یونٹ نے شمالی ویت نام اور لاؤس میں بھی سی آئی اے کے اپریشنوں میں فضائی مدد فراہم کی۔ یہاں بھی ان اپریشنوں کی ذمہ داری میجر لارنس روپکا کو دی گئی جو لاؤس کے راستے سے شمالی ویت نام میں پروازیں کرتا تھا۔

شمالی ویت نام میں چار ایجنٹوں پر مشتمل اتاری جانے والی پہلی ٹیم کو سائیگون سے 25 میل شمال مشرق میں واقع کیمپ لانگ تھنہ میں تربیت دی گئی۔ انیس کے خفیہ نام سے یہ ٹیم مارچ میں تھائی لینڈ پہنچائی گئی جہاں سے اسے ہیلی کاپٹر کے ذریعے لاؤس کے اندر سرحد کے قریب اتارا گیا۔ لیکن جب ٹیم اتری تو شمالی ویت نامی فوج لینڈنگ زون کا پہلے ہی محاصرہ کیے ہوئے تھی۔ اس نے ٹیم کے 2 ارکان ہلاک کر دیئے اور 2 پکڑ لیے۔ تین ماہ بعد ان دونوں پر ہنوی میں مقدمہ چلا۔

مئی میں ایک دوسری ٹیم شمالی ویت نام کے مغرب میں صوبہ سون لا میں اتاری گئی۔ کاسٹر کے کوڈ نام والی اس ٹیم میں ویت نامی فوج کی انفنٹری کے چار سارجنٹ شامل تھے جن کا اسی صوبے سے تعلق تھا۔ چند ہی روز بعد سی آئی اے کو پتہ چل گیا کہ ٹیم گرفتار کر لی گئی ہے اور اب شمالی ویت نامیوں کے دباؤ پر ریڈیائی پیغامات بھیج رہی ہے۔ یہ ریڈیائی رابطہ جولائی 63ء تک برقرار رہا پھر کٹ گیا۔ اس دوران دو مزید ٹیمیں ایکو اور ڈیڈو بھی اتاری گئی تھیں۔ ایکو 2 جون کو ساحلی صوبے کورنگ منہ کے ضلع لام تراچ میں اتاری گئی لیکن اترتے ہی اس کے تینوں ارکان گرفتار کر لیے گئے تھے اور ان کے ریڈیو شمالی ویت نام والوں نے دھوکہ دہی کے اپریشن میں استعمال کرنے شروع کر دیئے۔ سی آئی اے نے ایکو کے ساتھ اگست 62ء تک ریڈیائی رابطہ قائم رکھا۔

ڈیڈو بھی جون 1961ء میں اتاری گئی۔ اس کے چاروں ارکان صوبہ لائی چاؤ میں اترنے کے کچھ دیر بعد اس وقت گرفتار کر لیے گئے جب ایک رکن نے اپنے گھر رابطہ کیا۔ شمالی ویت نام والوں نے اس ٹیم کو بھی دھوکہ دہی کے لیے استعمال کیا اور ان سے ریڈیائی پیغامات دلواتے رہے یہاں تک کہ سی آئی اے نے یہ رابطہ ختم کر دیا۔

1962ء میں مزید ٹیمیں اتاری گئیں۔ پہلی ٹیم ٹارزن کے نام سے اتاری گئی جس کے ساتھ سی آئی اے کا ریڈیائی رابطہ جون 1963ء تک رہا۔ 20 فروری کو یورپا نامی ٹیم لاؤس سے ملحقہ سرحد کے اندر اتاری گئی جو دو روز بعد پکڑ لی گئی۔ 16 اپریل کو 4 رکنی ”ریمس“ ڈین بین بھو کے نزدیکی علاقے میں اتاری گئی۔ 12 اگست کو اس میں مزید 2 افراد کا اضافہ ہو گیا۔

1963ء کے آخر تک کل 26 ٹیمیں اور ایک اکیلا ایجنٹ اتارا چکا تھا۔ شمالی ویت نامیوں نے تقریباً سب کو گرفتار کر لیا جن میں سے تین کو وہ فریبی پیغام رسانی کے لیے استعمال کرتے رہے جس کا سی آئی اے کو علم تھا۔ سی آئی اے نے خود اپنے فریبی پروگرام کے تحت ان سے رابطہ برقرار رکھا۔

18 ماہ قبل اپریل میں کینیڈی حکومت کی ایک تباہی کا سامنا کرنا پڑا تھا جب سی آئی اے

ایس او جی کی فضائی امداد کا منصوبہ اس کی ایئر سٹڈیز برانچ نے تیار کیا تھا۔ فضائی آپریشن جن کا کوڈ نام 'مڈرف' تھا، ایئر سٹڈیز گروپ کی ذمہ داری تھی جو طیارے فراہم کرتا تھا۔ اس کی کمان میں 20 واں گرین ہارنٹس سپیشل آپریشنز سکوڈرن، وی این اے ایف کا 219 واں ہیلی کاپٹر سکوڈرن اور فرسٹ فلائٹ یونٹ تھے جن کے پاس ٹرانسپورٹ ہیلی کاپٹر، گن شپ، کنگ بی ہیلی کاپٹر اور سی 123 طیارے تھے۔ فرسٹ فلائٹ یونٹ کے طیارے چینی قوم پرست پائلٹ اڑاتے تھے جو ری پبلک آف چینا (تائیوان) کے 34 ویں سکوڈرن میں خدمات انجام دے چکے تھے۔ یہ نہایت خفیہ یونٹ تھا جو چین کی مرکزی سرزمین پر سی آئی اے کی طرف سے آپریشن کرتا تھا۔

سمندر کے ذریعے کیے جانے والے آپریشن جن کا کوڈ نام 'پلوین' تھا، میری ٹائم آپریشنز گروپ کی ذمہ داری تھے۔ نفسیاتی جنگ، ہیومی ڈور کے کوڈ نام سے سائیکلو جیکل آپریشنز گروپ نے مختلف ریڈیو ٹرانسمیٹرز کے ذریعے لڑنی تھی جن کے ذریعے سخت اور ہلکا پڑ پیگنڈہ کیا جاتا تھا۔ ان میں سے بعض ریڈیو ٹرانسمیٹروں نے ظاہر کرنا تھا کہ وہ شمالی ویت نام کے اندر ہیں۔

نقل و حمل کی امداد ایس او جی کے لاجسٹک ڈویژن نے فراہم کرنی تھی جو امداد کے لیے امریکی فوج کی کاؤنٹر انسرجنسی سپورٹ آفس اور سی آئی اے کے نہایت خفیہ فار ایسٹ ایجنٹس کے واقعہ اوکیناوا سے رجوع کر سکتا تھا۔

کیمپ لائنگ تھنہ کے علاوہ ایس او جی کو سی آئی اے سے 20 زیر تربیت ایجنٹ بھی ورٹھ میں ملے۔ اس وقت تک شمالی ویت نام میں داخل کی جانے والی ٹیموں کی تعداد 20 سے زائد ہو چکی تھی۔ ان میں سے بیل، ایزی، ریمس اور ٹرین اور ایک واحد ایجنٹ ایرس بچ نکلا تھا۔ زیر تربیت ایجنٹوں میں سے چند ایک ہی معیار کے مطابق تھے۔ مشکوک ایجنٹوں کو مختلف ٹیموں کی شکل دے کر شمالی ویت نام اتار دیا گیا جہاں سب پکڑ لیے گئے اور اس طرح ان سے نجات حاصل کر لی گئی۔ باقی چند ایک کو بچ جانے والی ٹیموں میں شامل کرنے کے لیے روانہ کر دیا گیا۔

ایس او جی کی تشکیل کے تین ہفتے بعد میری ٹائم آپریشنز گروپ نے اپنا پہلا مشن شروع کر دیا۔ 16 فروری کو گروپ کے نیول ایڈوائزر ڈیٹی چیپمنٹ (این اے ڈی) کی تین کشتیوں نے ایک پل کو اڑانے کے لیے سمندری کمانڈوز کو ساحل پر اتارنے کی کوشش کی مگر شمالی ویت نامی ساحلی توپ خانے کی شدید بمباری نے مشن ناکام بنا دیا۔ چند دن بعد ایک اور آپریشن ناکامی سے دوچار ہو گیا اور اس میں 8 سمندری کمانڈو مارے گئے۔

تاہم 30 جولائی کو این اے ڈی کی پانچ کشتیوں نے ہے پھونگ کے قریب دشمن کے ساحلی راڈار پر حملہ کیا۔ 2 اگست کو شمالی ویت نام نے امریکی تباہ کن جہاز میڈوکس پر خلیج ٹونکن میں موثر تار پیڈ کشتیوں سے جوابی حملہ کیا۔ اگلے روز این اے ڈی کی کشتیوں نے ایک ساحلی راڈار پر

ایک اور حملہ کیا۔ 4 اگست کو امریکہ کی اس دھمکی کے باوجود کہ اس کے جنگی جہازوں پر مزید حملہ کیا گیا تو سنگین نتائج برآمد ہوں گے، شمالی ویت نام کی تار پیڈ کشتیوں نے امریکی جہاز ٹرنر جوائے پر حملہ کر دیا۔ 5 اگست کو امریکی بحریہ کے ساتویں بیڑے کے ایک جہاز نے دشمن کی تار پیڈ کشتیوں کے اڈے پر جوابی حملہ کیا۔ دو روز بعد امریکی کانگرس نے "خلیج ٹونکن قرارداد" منظور کر کے امریکی فوج پر حملوں کو پسپا کرنے کے لیے صدر کی طرف سے اٹھائے جانے والے اقدامات کی توثیق کر دی۔

اپریل میں سائیکلون کے دورے کے موقع پر وزیر دفاع رابرٹ میکنا مارا نے مطالبہ کیا کہ جنوبی ویت نام کی فوج کو کھے سنہ کے مغرب میں جاسوسی مشن کرنے چاہئیں۔ اس نے تسلیم کیا کہ ویت نامی امریکی تعاون کے بغیر یہ کام نہیں کر سکتے اس لیے اس نے سپیشل فورسز کے اہلکاروں کو ان کے ساتھ جانے کا حکم دیا۔ اس آپریشن کا کوڈ نام "ٹپنگ لینا" رکھا گیا۔ اس نے حکم دیا کہ یہ آپریشن ایک ماہ کے اندر اندر شروع ہو جانا چاہیے لیکن پہلی جاسوس ٹیم 24 جون تک روانہ نہیں ہو سکی۔ اس کے اگلے ہفتہ پانچ مزید ٹیمیں جن میں سے ہر ایک آٹھ ویت نامیوں پر مشتمل تھی لاؤس میں اتاری گئیں لیکن 48 آدمیوں میں سے صرف 4 بچ کر واپس آ سکے باقی مارے گئے یا پکڑے گئے۔ جو بچ نکلے وہ "ہوچی منہ راستے" کو دریافت کرنے میں کامیاب ہو گئے۔ انہوں نے بتایا کہ یہ سڑکوں اور پک ڈنڈیوں کا ایک نیٹ ورک ہے جو اس طرح کی فوجی فوج کیا گیا ہے کہ فضا سے نظر نہیں آتا اور ان پر ٹرکوں کے قافلے اور فوجی بڑی تعداد میں بے خوی و خطر حرکت کرتے پھرتے ہیں۔

1965ء کے شروع میں اقتصادیر سے معلوم ہوا کہ ہوچی منہ کا راستہ توسیع پذیر ہے۔ ایر امریکہ کے ایک پائلٹ نے شمالی ویت نام اور لاؤس کے درمیان درہ موگیا پر سے ایک نو تعمیر شدہ سڑک کی تصویریں لی تھیں۔ 8 مارچ کو ایس او جی کو طویل انتظار کے بعد اجازت مل گئی کہ وہ سپیشل فورسز کے اہلکاروں کو ہوچی منہ کے راستے کی جاسوسی کے لیے تعینات کر دے۔

اس موقع پر کرنل کلائیڈ رسل نے ایم اے سی وی ایس او جی کی سربراہی کرنل ڈونالڈ بلیک برن کے سپرد کر دی جو غیر روایتی جنگ کی دنیا میں اجنبی نہیں تھا۔ اس نے دوسری جنگ عظیم کے دوران فلپائن پر جاپانی قبضہ کے بعد ہانان سے فرار ہو کر شمالی لوزان کے پہاڑوں میں 20 ہزار سپاہیوں پر مشتمل مزاحمتی فوج قائم کی تھی۔ اس فوج کی پانچ میں سے ایک رجمنٹ ان "ایگوریٹ" قبائلیوں پر مشتمل تھی جو سروں کے شکاری کہلاتے تھے۔ بلیک برن کے سروں کے شکاری کے نام سے ان گوریلوں نے امریکی فوج کے لیے خدمات سرانجام دیں۔

بلیک برن کی کمان میں ایس او جی کا پہلا بڑا آپریشن "شائنگ براس" تھا جس کے تحت سپیشل فورسز کے اہلکاروں کی قیادت میں کرائے کے افراد پر مشتمل ٹیموں نے لاؤس میں جاسوسی کے فرائض انجام دیے۔ یہ مشن ایس او جی کے ایک نئے یونٹ "گراؤنڈ سٹڈیز گروپ" نے کرنل آر تھر

سائمنز کی سرکردگی میں سرانجام دیا۔ پانچ ٹیموں کی قیادت کے لیے 16 رضا کار اوکیناوا میں پہلے پیشل فورسز گروپ (ایربارن) سے بھرتی کئے گئے۔ تربیت کے بعد انہیں جنوبی ویت نام لایا گیا جہاں لوگ قبائلیوں کی ٹیمیں ان کے سپرد کی گئیں، یہ قبائلی زبردست جنگجو تھے اور سی آئی اے کے تحت خفیہ آپریشنوں میں مثالی خدمات انجام دے چکے تھے۔ ٹیم کے ہر امریکی رکن کا کوڈ نام تھا جو اس کی حیثیت کو واضح کرتا تھا مثلاً کمانڈر کوون زیو اس کے نائب کوون۔ ون اور ٹیم کے ریڈیو آپریٹر کوون ٹو کے نام دیئے گئے۔ ریڈیو پر استعمال کرنے کے لیے ایک کوڈ نام دیا گیا جبکہ ٹیم کا اجتماعی نام کسی ایک امریکی ریاست کے نام پر تھا۔

اپریشن کے پہلے مرحلے کا ہدف جنوبی لاؤس تھا جہاں ٹیموں نے شمالی ویت نامی فوج کے اڈوں اور اجتماعات کا سراغ لگانا تھا تاکہ فضائیہ ان پر بمباری کرے دوسرے مرحلے میں ”ہیپچٹ فورسز“ کے نام سے متحرک حملہ آور کمپنیاں قائم کی جاتی تھیں۔ جنہوں نے ہیلی کاپٹروں کے ذریعے اتر کر شمالی ویت نامی فوج کی سپلائی لائن پر ”مارو اور بھاگ جاؤ“ کے اصول پر حملے کرنے تھے۔ تیسرا مرحلہ بڑی تعداد میں پہاڑی قبائل کی بھرتی اور ان کے بے قاعدہ دستوں کی تشکیل کا تھا۔ تاہم لاؤس میں امریکی سفیر ولیم سیلون نے اس منصوبے کی مخالفت کی اور کہا کہ اپریشن لاؤس اور جنوبی ویت نام کی سرحد سے ملحقہ علاقے میں محدود رہنے چاہئیں اور ہیلی کاپٹروں کا استعمال صرف ہنگامی اخلا کے لیے کیا جائے۔

کرنل سائمنز نے اس دوران ڈاننگ میں قائم بہت بڑے امریکی اڈے پر لیفٹیننٹ کرنل رے کال کی کمان میں ”شائنگ براس“ کا کمانڈ اینڈ کنٹرول سنٹر قائم کر دیا تھا۔ اس کے بعد ڈاننگ سے 60 میل دور جنوب مغرب میں تھام ڈک کے متروکہ امریکی اڈے پر فارورڈ آپریشننگ بیس قائم کی گئی جہاں ٹیموں کی رہائش اور ہیلی کاپٹروں کے لیے ایندھن بھرنے کی سہولیات بھی مہیا تھیں۔ اس بیس کی کمان لیفٹیننٹ کرنل چارلی نارٹن کے پاس تھی جبکہ یہاں سے اپریشن میجر لیری تھارن کی زیر نگران کیے جانے لگے۔ وہ فن لینڈ کا تھا جس نے 1940ء میں سوویت یونین کے خلاف جنگ لڑی تھی۔ ایک کارروائی میں اس نے اپنے گوریلا گروپ کے ہمراہ گھات لگا کر حملہ کر کے 300 روسی فوجی اپنا ایک بھی فوجی مروائے بغیر ہلاک کر دیئے تھے۔ پھر وہ جرمنوں سے جاملا۔ جنگ کے بعد وہ فن لینڈ واپس آیا تو روسیوں کو مطلوب ہونے کی وجہ سے گرفتار کر لیا گیا، لیکن فرار ہو کر امریکہ پہنچ گیا جہاں او ایس ایس کے ایک سابق سربراہ کی مدد سے اسے امریکی شہریت مل گئی۔ اس کے بعد وہ امریکی فوج اور پھر پیشل آپریشنز میں شامل ہو گیا۔ کچھ عرصہ بعد وہ 77 ویں پیشل فورسز میں شامل ہو گیا کھام ڈک میں تھارن کا نائب میجر سلی فونٹین ایک برطانوی تھا جو کوریا کی جنگ میں امریکی فوج میں شامل ہوا۔ پہلا شائنگ براس اپریشن 18 اکتوبر 1965ء کی شام کو شروع کیا گیا۔ جاسوس ٹیم آئیوا

اپنے ون زیرو ماسٹر سارجنٹ چارلس پیٹری کی قیادت میں کھام ڈک سے دو ہیلی کاپٹروں کے ذریعے سرحد کے قریب لینڈنگ زون پر اترے۔ ایک تیسرا ہیلی کاپٹر بھی ان کے پیچھے آیا تاکہ دشمن کے حملے کی صورت میں عملے کا اخلا ممکن ہو سکے۔ امدادی گولہ باری اور فضائی کور کا انتظام بھی تھا۔ دونوں ہیلی کاپٹر ٹیم کو اتار کر واپس چلے گئے۔ تیسرا ہیلی کاپٹر بھی ان کے پیچھے روانہ ہوا لیکن لاپتہ ہو گیا۔ اس کے بعد اس کا اور میجر لاری تھارن سمیت عملے کا کچھ پتہ نہیں چل سکا۔

ٹیم اپنے ہدف کی طرف روانہ ہوئی تو موسم بہت خراب ہو گیا۔ اس کی منزل لاؤس کی شاہراہ 165 تھی۔ یہاں وہ علاقہ تھا جس کے بارے میں خیال تھا کہ شمالی ویت نامی فوجی وہاں سے ڈاننگ پر گولہ اور راکٹ باری کرتے ہیں۔ اس علاقے کا کوڈ نام نارگٹ 1 رکھا گیا۔ وہاں پہنچنے پر پیٹری اور اس کے آدمیوں کو معلوم ہوا کہ یہ علاقہ دشمن کی سرگرمیوں کا گڑھ ہے اور یہاں شمالی ویت نامی فوج کے متعدد کیمپ اور راستے ہیں۔ اپریشن کے تیسرے روز انہیں گاڑیوں کے انجنوں کی آواز آئی۔ وہ تحقیقات کے لیے نکلے تو ان کا سامنا شمالی ویت نامی فوج کے ایک دستے سے ہو گیا۔ جھڑپ میں پیٹری کا ایک سپاہی مارا گیا اور پارٹی علاقے سے پسپا ہو گئی موسم خراب تھا۔ دو روز بعد وہ فضائی امداد کی درخواست کے لیے رابطہ کر سکے جس کے بعد انہیں ہیلی کاپٹر کے ذریعے واں سے نکالا گیا۔ کھام ڈک پہنچنے کے بعد پیٹری نے علاقے میں ان اہداف پر بمباری کرائی جو انہوں نے وہاں دریافت کیے تھے۔ ان میں کئی بڑے اسلحہ ڈپو بھی تھے۔

2 نومبر کی شام جائزہ ٹیم ”الاسکا“ ماسٹر سارجنٹ ڈک وارن کی قیادت میں سرحد پار اتاری گئی۔ اس کا ہدف شمالی ویت نامی فوج کے اکٹھ والا وہ علاقہ تھا جو جنوبی ویت نام پر حملے کے لیے استعمال ہوتا تھا۔ یہاں ہاتھی ڈباؤ گھاس تھی۔ چوتھے روز ٹیم کا مقابلہ دشمن سے ہو گیا جس میں دشمن کے سپاہی مارے گئے۔ ٹیم وہاں سے فرار ہوئی تو دشمن نے اس کا تعاقب کیا۔ وارن اپنی ٹیم کو ایک اونچی پہاڑی پر لے گیا اور وہاں سے ریڈیو کے ذریعے فارورڈ ایر کنٹرولر (ایف اے سی) کے ساتھ رابطہ کیا۔ دشمن نے اس دوران پہاڑی کا محاصرہ کر کے گھاس کو آگ لگا دی تھی۔ جلد ہی ایف 105 تھنڈر چیف لڑاکا بمبار طیارے مدد کو آ پہنچے انہوں نے دشمن پر بمباری کی اور اس دوران ٹیم کو ہیلی کاپٹر کے ذریعے وہاں سے نکال لیا گیا۔ واپسی کے بعد وارن ایف اے سی کے ایک طیارے کے ذریعے دوبارہ اس علاقے میں گیا اور وہاں ایک پل اور کئی عمارتوں پر بمباری کرائی۔

اس کے بعد اس طرح کی کارروائیاں روز کا معمول ہو گئیں۔ ٹیمیں اتاری جاتیں اہداف تلاش کیے جاتے اور ضرورت پڑنے پر ریڈیائی رابطہ کر کے فضائی امداد طلب کی جاتی۔

11 دسمبر 1965ء کو امریکی ایئر فورس نے پہلی بار لاؤس میں بمباری کی۔ 24 دسمبر 1965ء کو امریکی ایئر فورس نے پہلی بار لاؤس میں بمباری کی۔ اس وقت تک اپریشن

﴿310﴾

شائنگ براؤس میں مزید جنوب کی طرف منتقل ہو گیا تھا۔ یہ علاقہ جنوبی ویت نام کے وسطی بلند علاقے سے ملحق تھا۔ اپریشن ڈاک ٹو کے ایرپورٹ سے کیا گیا۔ اس کے تحت شاہراہ 110 پر شمالی ویت نامی فوج کے کیمپوں اور راسخوٹی کا سراغ لگایا گیا۔ اپریشن کی پہلی دونوں ٹیموں کنساس اور ایڈا ہو کا دشمن سے سامنا ہوا۔ دوسری ٹیم سے مقابلے میں ایک ٹنگ قبائلی ہلاک اور ایک امریکی زخمی ہو گیا۔

دسمبر کے اختتام تک ”شائنگ براؤس“ کے تحت 8 اپریشن کیے گئے ان میں چھ ٹیمیں شمالی ویت نامی فوج کے اڈوں اور راستوں کے بارے میں معلومات لے کر لوٹیں۔ ان معلومات سے لاؤس میں شمالی ویت نامی فوج کے نقل و حمل کے نظام کی صحیح تصویر بنانے میں مدد ملی۔ ہوچی منہ کا راستہ ان بڑی سڑکوں کا ایک نیٹ ورک تھا جو روس کے فراہم کردہ ٹرکوں کے استعمال کے لیے بنائی گئیں تھیں۔ یہ ٹرک بری طرح کیموفلاج کیے ہوئے ہوتے تھے اور ابرآلود راتوں میں تقریباً سو سو کے قافلوں میں چلتے جس کی وجہ سے فضا سے انہیں دیکھنا یا ان پر حملہ کرنا ناممکن ہو جاتا تھا۔ ان سڑکوں سے چھوٹے چھوٹے راستے بھی نکلتے تھے جن پر شمالی ویت نامی فوج کے قلی سامان اٹھا کر پیدا یا ہیوی ڈیوٹی سائیکلوں پر سفر کرتے تھے۔ تمام راستے ٹہنیاں جوڑ جوڑ کر کیموفلاج کیے گئے تھے اور قافلے درختوں کے درمیان واقع خالی جگہوں سے رخ بدلتے ہوئے گذرتے تھے۔ مقررہ فاصلوں پر فوج کے کیمپ اور ٹرانسپورٹ پارک واقع تھے جن کا ایس او جی کی جائزہ ٹیموں نے سراغ لگایا۔

امریکی انٹیلی جنس کے پاس معلومات کی کمی کا یہ حال تھا کہ ایس او جی کی ابتدائی رپورٹوں کا یقین ہی نہیں کیا گیا۔ ایک بار جب کسی قافلے کے گزرنے کی رپورٹ ملی تو اس پر یقین اس وقت آیا جس چند روز بعد ایک طیارے نے اس کی تصاویر کھینچیں۔

1966ء کے شروع میں ایس او جی پر لاؤس میں عائد پابندیاں سفیر سیلوان نے نرم کر دیں جو اس بات پر رضامند ہو گیا تھا کہ لاؤس کی ساری 200 میل لمبی سرحد پر 20 میل کی گہرائی میں اپریشن کیے جائیں۔ اس نے ہیلی کاپٹروں کے ذریعے داخلے کی اجازت بھی دے دی۔ چنانچہ ایس او جی کی جائزہ ٹیموں کی تعداد 5 سے بڑھ کر 20 ہو گئی۔ ان کے لیے افرادی قوت کی فراہمی کے لیے ایس او جی نے مونٹا گنارڈ قبائل سے رجوع کیا۔ کرنل سائمنز نے ان کے مختلف قبائل مثلاً رہیڈ‘ جارائی‘ سیدانگ اور برو سے بھرتی کی ذمہ داری میجر سلی فونٹین کو دی۔

کرنل ڈونالڈ بلیک برن نے ایس او جی کے لیے تین مرحلوں پر مشتمل پروگرام تیار کیا۔ پہلا مرحلہ شمالی ویت نامی فوج کے اہداف کا محل وقوع تلاش کرنے اور دوسرا مرحلہ حملہ آور ٹیموں کو داخل کرنے اور تیسرا مرحلہ ہوچی منہ کے راستے پر خوف و ہراس پھیلانے کے لیے مقامی دستوں کی تنظیم پر مشتمل تھا۔

﴿311﴾

جولائی تک لاؤس میں 38 جائزہ مشن مکمل کیے گئے۔ اس موقع پر غیر فوجی علاقے اور اس کے مغرب میں لاؤس کے اندر شاہراہ 9 پر اپریشنوں کے لیے کھے سنبہ پر پشیشل فورسز کے اڈے پر بعض ٹیمیں متعین کی گئیں۔

کھے سنبہ سے اپریشنوں کے آغاز کے چند ہفتے بعد ایس او جی کو پہلے بڑے نقصانات اٹھانا پڑے پہلا نقصان ایچ 34 کنگ بی ہیلی کاپٹر کا تھا جس کی دم پر اپریشن کے دوران کھل کر لٹکنے لگی اور اس کے نتیجے میں ہیلی کاپٹر فضا ہی میں ٹوٹ گیا اور اس پر سوار تمام فوجی ہلاک ہو گئے۔

تین ہفتے بعد سارجنٹ میجر ہیری ڈی وہیلن کی قیادت میں ایک ٹیم کھے سنبہ کے مغرب میں اتاری گئی۔ اپریشن کے تیسرے روز وہ پانی کے لیے دریا کے قریب رکے۔ ٹیم کا کپتان ہارجنٹ ڈیلیم لاز اور ریڈیو آپریٹر پانی بھرنے دریا پر گئے لیکن وہاں دشمن گھات لگائے بیٹھا تھا جس نے ان پر گولی چلا دی جس پر وہ دریا میں کود گئے۔ باقی تو دھارے کی طرف تیرنے لگے جبکہ میجر وہیلن فائرنگ سے بچنے کے لیے دھارے کے الٹ رخ پر چل پڑا۔ اور ایک جگہ کنارے پر موجود آڑ میں چھپ گیا۔ تھوڑی ہی دیر بعد اسے اپنے ساتھیوں کی چیخ و پکار سنائی دی جو پکڑ لیے گئے تھے۔ دشمن نے ان کو گولی مار کر ہلاک کر دیا اور ان کا اسلحہ ریڈیو اور دیگر سامان لے کر فرار ہو گئے۔ وہیلن راست پڑنے تک وہیں چھپا رہا۔ بعد میں اس نے ریڈیو کے ذریعے رابطہ کر کے مدد طلب کی جس پر اسے ہیلی کاپٹر بھیج کر وہاں سے نکال لیا گیا۔

ستمبر 1966ء میں ایس او جی کو ایک اضافی کردار دیا گیا۔ سال کے شروع میں گرائے جانے والے جہازوں کے عملے کی تلاش کے مسئلے پر توجہ دی گئی تھی۔ یہ کام ایس اے ایف کے متعلقہ شعبے کو دیا گیا مگر وہ ناکام رہا۔ امریکی ایئر فورس کی پیٹک ایئر فورس کے کمانڈر کرنل ہیری ایڈر ہالٹ کو مسئلے کا حل تلاش کرنے کو کہا۔

16 ستمبر 1966ء کو ایس او جی کا ایک نیا شعبہ او پی ایس 80 بنایا گیا اور ایڈر ہالٹ کو اس کا سربراہ مقرر کیا گیا۔ اس کا کام کارروائیوں کے دوران لاپتہ ہونے والے امریکی اہلکاروں کی تلاش‘ شمالی ویت نام کے جنگی قیدی کیمپوں کی شناخت اور اس کے بعد براہ راست کارروائی یا کیونٹ حکام کو رشوت دے کر بازیابی کی کوشش کرنا تھا۔ چونکہ اس کام میں کئی تنظیموں سے رابطہ کرنا پڑتا تھا اس لیے او پی ایس 80 کو ایم اے سی وی جوائنٹ پرسنل ریکوری سنٹر (بے پی آر سی) کا ظاہری نام دیا گیا۔ جبکہ اس کے اپریشنوں کا نام ”برائنٹ لائن“ رکھا گیا۔

پہلا اپریشن اگلے ماہ 12 اکتوبر کو ایک اے-1 اسکائی ریڈر طیارے کو گرائے جانے کے بعد شروع ہوا۔ پائلٹ ڈین ووڈ طیارے سے باہر کود جانے میں کامیاب ہو گیا تھا جس کے بعد وہ ایک جنگل میں چھپ گیا۔ اس نے دیکھا کہ اس کی پوزیشن ہے پھونگ کی بندرگاہ سے دورہ ہوئی گیا اور

ہوچی منہ کے راستے نکلنے والی شاہراہوں کے درمیان ہے۔

وہ وہاں سے دور نکل گیا اور اگلے دن ریڈیو کے ذریعے رابطہ قائم کیا۔ اسے نکالنے کے لیے نیوی کا ایک ہیلی کاپٹر پہنچا جس کی حفاظت کے لیے دو ہوائی جہاز بھی ساتھ تھے۔ ہیلی کاپٹر سے جو رسیاں لٹکائی گئیں وہ درختوں سے الجھ گئیں اور آخر کار اس کا تیل ختم ہونے لگا جس پر ہیلی کاپٹر کو ایندھن بھرنے کے لیے ساحل سے پرے کھڑے بحری جہاز کی طرف لوٹنا پڑا۔ شام ہونے کی وجہ سے آپریشن اگلے روز تک ملتوی کر دیا تھا۔

3 اکتوبر کو کولور یڈو ٹیم سارجنٹ ٹیڈ براؤن کی قیادت میں کھے سنہ کے قریب غیر فوجی علاقے کے مغربی سرے پر اتاری گئی۔ اس دوران اریزونا ٹیم بھی اسی علاقے کے گرد و نواح میں اتاری گئی۔ ہیلی کاپٹر جو نبی اس ٹیم کو اتار کر اڑا۔ ٹیم پر چاروں طرف سے حملہ ہو گیا۔ یہ غلطی سے شمالی ویت نام کی ایک پوزیشن کے عین درمیان اتر گئی تھی۔ اسے وہاں سے نکالنے کی کوشش زبردست فائرنگ کی وجہ سے ناکام ہو گئی۔ سات ہیلی کاپٹر اس مقصد کے لیے آئے جن میں سے چھ فائرنگ کی زد میں آ گئے۔ آخر ٹیم کے دن۔ زیرو ماسٹر سارجنٹ ایکویریا نے ریڈیو کے ذریعے پیغام دیا کہ انہیں نکالنے کے بجائے علاقے پر فضائی حملہ کیا جائے۔ چند ہی منٹ بعد اسے ایک آسٹریائی ریڈر طیاروں نے علاقے پر زبردست بمباری کی۔

حیرت انگیز طور پر ٹیم کے بعض ارکان بمباری سے بچ نکلے۔ تین دن بعد ایک مونٹا گنارڈ قبائلی نکالا گیا جس نے بتایا کہ وہ اور ٹیم کا سگنلر سارجنٹ ریڈی ویز کس طرح بچ نکلے جبکہ ٹیم کا ون زیرو سارجنٹ ایکویریا اور ون سارجنٹ جم جونز مارے گئے۔ ویز کو گولی لگی تھی۔ دونوں ایک غار میں چھپے رہے۔ مونٹا گنارڈ مدد لینے کے لیے غار سے باہر نکل کر روانہ ہوا تو دشمن نے ویز کو پکڑ لیا اور بعد میں پھانسی دے دی۔

اس دوران کولور یڈو ٹیم کو خاصی کامیابی ملی۔ اس نے شمالی ویت نامی فوج کے متعدد کیمپوں کا سراغ لگانے کے علاوہ ٹیلی فون تار پر ٹیپ بھی لگائے اور کئی کیمشیں ریکارڈ کرنے کے بعد لوٹ آئی۔ 1966ء کے دوران شمالی ویت نام نے سختی سے اس بات کی تردید کی کہ اس کی فوج جنوبی ویت نام میں موجود ہے۔ تاہم 'آئیوا' ٹیم نے ثابت کر دیا کہ یہ جھوٹ ہے۔ اسے شاہراہ 110-ای کے پاس تعینات کیا گیا تھا اور اس نے شمالی ویت نامی فوج کے متعدد دستے وہاں آتے ہوئے دیکھے۔ ٹیم کے کپتان ماسٹر سارجنٹ ڈک دو روز بعد میجر جنرل کل برن اور ماسٹر سارجنٹ بلی والاشیں نکالنے کے لیے وہاں بھیجے گئے۔ سارجنٹ لازکی نعر تو نہیں ملی لیکن ریڈیو آپریٹر ڈونلڈ سین کی نعرش اس حالت میں ملی کہ اس میں چھپا کر بم نصب کر دیا گیا تھا۔

ایس او جی اور اس کے آپریشنوں کے گرد ایسی سخت سیکورٹی تھی کہ آپریشنوں کے دوران

مرنے والوں کے اہل خانہ کبھی یہ بات جان نہیں پاتے تھے کہ وہ لوگ کہاں اور کن حالات میں مارے گئے۔ اسی طرح ایس او جی کی جاسوسی معلومات کی تقسیم کے موقع پر بھی اسی طرح کی رازداری برتی جاتی اور بالعموم ان معلومات کا ذریعہ ایک جعلی لاؤسی گوریلا گروپ کو قرار دیا جاتا۔

1966ء کے آخر میں ایس او جی کو تیسری یو ایس میرین ایمفی بیسن فورس کے لیے جاسوسی امداد فراہم کرنے کی ہدایت دی گئی۔ یہ فورس شمالی ویت نامی فوج کے دو ڈویژنوں کو غیر فوجی علاقے میں پرے دھکیلنے کے آپریشن میں مصروف تھا۔ میرین نے غیر فوجی علاقے کے جنوب میں کون تھین کے مقام پر پوزیشنیں سنبھال لیں جہاں ان پر دشمن کے دو ڈویژنوں نے مسلسل گولہ باری کی مگر ان کے محل وقوع کا علم نہ ہو سکا۔

کھے سنہ کے گرد میرین کی مدد کے لیے ایس او جی کے پہلے آپریشن موسم خزاں میں شروع ہوئے۔ ٹیموں کے پاس دشمن کی ٹیلی فون گفتگو ٹیپ کرنے کے آلات تھے جن کی موجودگی اس لحاظ سے خطرناک تھی کہ دشمن کو اس سے ان کے محل وقوع کا علم ہو سکتا تھا۔ اسی طرح دشمن کے پاس مانیٹرنگ کے لیے الیکٹرانک آلات تھے جن سے ٹیپ کیے جانے کا بھی پتہ چل سکتا تھا۔ ابتدائی مشن ناکام ہو گئے کیونکہ پہلی تین ٹیمیں دشمن کی بھاری تعداد کی موجودگی کے باعث تین دن سے بھی کم عرصہ تک تعینات رہ سکیں۔ 8 ستمبر کو ایک ٹیم پر حملہ ہوا جس میں ایک امریکی این سی او اور دو ننگ قبائلی ہلاک ہو گئے۔

لیکن موسم کی خرابی کی وجہ سے مزید کوشش نہ ہو سکی۔ اس کے علاوہ شمالی ویت نامی فوج ہیارہ ٹیمیں تو پیش آتے ہوئے دیکھی گئی جس کا مطلب تھا کہ وہ ہیلی کاپٹر کی آمد پر اسے مار گرائے گی چنانچہ یہ کام آئیوا ٹیم کو دیا گیا۔ 14 اکتوبر کی رات 14 رکنی ٹیم کو امریکی طیارہ بردار جہاز انتھریپیٹو پر سوار کیا گیا۔ 16 اکتوبر کی صبح موسم ٹھیک ہوا تو دو ہیلی کاپٹر شمالی ویت نام کے ساحل کی طرف روانہ ہوئے۔ ایک ہیلی کاپٹر میں ٹیم سوار تھی دوسرا شمالی ویت نام کو دھوکہ دینے کے لیے تھا۔

توقع کے مطابق ساحل کے قریب پہنچنے پر دونوں ہیلی کاپٹر طیارہ شکن توپوں کی زبردست گولہ باری کی زد میں آ گئے۔ تاہم پائلٹوں کی مہارت سے کسی کو نقصان نہیں پہنچا اور ٹیم کو دو ڈک کی پوزیشن سے 800 گز دور آئیوا ٹیم میڈوز کی قیادت میں اتار دی گئی۔ اس کے بعد اس نے پہاڑی کی طرف پیش قدمی شروع کی لیکن اسی اثناء میں انہیں اطلاع ملی کہ دو ڈک کو گرفتار کر لیا گیا ہے۔

اس موقع پر ٹیم ایک بڑے راستے پر پہنچ چکی تھی۔ میڈوز نے وہاں گھات لگانے کا فیصلہ کیا۔ کچھ ہی دیر بعد شمالی ویت نامی فوج کا ایک افسر تین سپاہیوں کے ہمراہ نمودار ہوا۔ میڈوز نے تینوں کو گولی مار کر ہلاک کر دیا۔ اس کے بعد ٹیم وہاں سے نکل گئی۔ جب ہیلی کاپٹر انہیں لے کر بحری جہاز کی طرف روانہ ہوا تو اس پر زبردست گولہ باری ہونے لگی۔ چنانچہ وہ جہاز کے قریب اترنے پر مجبور ہو گیا۔ لیفٹیننٹ ڈین ووڈز چھ سال قید رہا۔

اکتوبر میں ایس او جی نے دوسرا لیکن کافی بڑا "برائٹ لائٹ" آپریشن کیا۔ چند ہفتے قبل ویٹ کانگ کے ایک منحرف گوریلے نے ایک اطلاع دی تھی۔ ویٹ کانگ جنوبی ویت نام کی گوریلا تنظیم ویٹ نام کانگ سان کا عوامی نام تھا۔ جسے جنوبی ویت نام میں کمیونسٹ جماعت نیشنل لبریشن فرنٹ نے اپنے فوجی بازو کے طور پر 1960ء میں قائم کیا تھا۔ اس کا مرکزی حصہ ویٹ منہ کے سابق ارکان پر مشتمل تھا جس میں بعد ازاں وہ 2 ہزار شمالی ویت نامی فوجی شامل کر لیے گئے تھے جو گزشتہ شمالی ویت نام سے جنوبی ویت نام میں داخل ہوئے تھے۔ منحرف نے بتایا تھا کہ گزشتہ جون میں گرائے جانے والے امریکی ایئر فورس کے سی 123 طیارے کا پائلٹ کارل ای جیکسن میکاگ ڈیلانا کے ایک جنگی قیدی کیمپ میں قید ہے۔ یہ جگہ جنوبی ویت نام کے سب سے جنوبی کونے سے 90 میل شمال میں واقع تھی۔

"کرسن ٹانڈ" کے نام سے کیپٹن فرینک جیکس کی زیر قیادت ایس او جی کی ایک فورس نے جوئنگ قبائل کی تین پلٹنوں پر مشتمل تھی آپریشن کیا فرینک جیکس کو اس کی مزاحمتی تحریک کا رکن تھا لیکن 1948ء میں کمیونسٹوں کے قبضہ کے بعد فرار ہو کر امریکہ آ گیا تھا۔

18 اکتوبر کو مذکورہ فورس کو ٹیم کے اڈے سے ساک ٹرانگ لے جایا گیا وہاں انہیں 12 ہیلی کاپٹروں میں منتقل کر دیا گیا۔ فرینک اس آپریشن سے مطمئن نہیں تھا۔ اسے آپریشن کے بارے میں تفصیلی بریفنگ نہیں دی گئی تھی اور محض یہ بتایا گیا تھا کہ کیمپ کا دفاع نہایت معمولی ہے اور ساری کارروائی 20 منٹ مکمل ہو جائے گی۔ اس نے اپنے سپاہیوں کو معمول سے دگنا گولہ بارود ساتھ لے جانے کا حکم دیا۔

ساک ٹرانگ سے پرواز کے 20 منٹ بعد پیشرو ہیلی کاپٹر جس میں سارجنٹ چارلی ویسلز اپنی پلٹن کی قیادت کر رہا تھا لینڈنگ زون پہنچا۔ زون سب ہیلی کاپٹروں کے اترنے کے لیے بہت چھوٹا تھا جس پر اس نے اپنی پلٹن کو کیمپ کے کنارے پر واقع نہر کے دوسرے کنارے اتارا۔ ساتھ ہی کیپٹن جیک اور دو دوسری پلٹنیں لینڈنگ زون پر اتر گئیں۔ اچانک پوری فوج پر زبردست فائرنگ شروع ہو گئی۔ سارجنٹ فریڈ لیوس کا ہیلی کاپٹر فائرنگ کا نشانہ بن کر گر گیا اور لیوس ہلاک ہو گیا۔ فورس مفلوج ہو کر رہ گئی۔ ریڈیائی رابطہ کرنے پر اسے 1 سکائی ریڈر طیاروں کے بجائے ایف 100 سپر سیر طیارے پہنچے اور اندھا دھند بمباری شروع کر دی جس سے فورس کے متعدد سپاہی مارے گئے۔ سکائی ریڈر شام کو پہنچے مگر اس وقت بہت لیٹ ہو چکی تھی۔

لڑائی رات بھر جاری رہی اور اگلی صبح جیک اور اس کے آدمی لڑتے بھڑتے نہر کے پار تیسری پلٹن سے جا ملے۔ وہاں انہیں سارجنٹ لیوس اس کے ننگ سپاہیوں سارجنٹ ویسلز اور اس کے سپاہیوں کی نعش ملیں بعد میں پتہ چلا کہ ان کا مقابلہ شمالی ویت نام کے ایک ہزار سپاہیوں سے ہوا

تھا جن کے پاس توپیں اور بھاری مشین گنیں تھیں۔

ایک ہفتہ بعد برائٹ لائٹ کو پہلی کامیابی ملی۔ شمالی ویت نام میں ایک ایف 105 تھنڈر بولٹ طیارہ گرا لیا گیا اور اس کے پائلٹ کو باہر کودتے ہوئے دیکھا گیا۔ پائلٹ کی بازیابی کے لیے ایس او جی نے کیپٹن فرینک سائس کو ذمہ داری تفویض کی۔ اس نے اندازہ لگایا کہ آپریشن کا علاقہ 70 میل دور اور ہوچی منہ کے راستے کے پار واقع ہے جو ایس او جی کے یو ایچ 1 ہیلی کاپٹر کی مار سے باہر ہے۔ چنانچہ ایک اضافی ہیلی کاپٹر میں تیل کے ڈرم اور دستی پمپ رکھا گیا۔ شام کے وقت سائس اور اس کی ٹیم ڈاک ٹو سے آپریشن کے علاقے کی طرف روانہ ہوئی۔ جب ہیلی کاپٹر وہاں پہنچے تو شام ہو رہی تھی۔ دشمن کے فوجی وہاں سے صرف 100 گز کے فاصلے پر موجود تھے۔ ٹیم پائلٹ کو لے کر کسی حادثے کے بغیر واپس آ گئی۔

جنگ کے باقی سارے دور میں اس طرح کے آپریشن جاری رہے۔ یہ ایس او جی کے باقی تمام آپریشنوں سے زیادہ خطرناک تھے کیونکہ یہ ان علاقوں میں کیے جاتے تھے جہاں دشمن کے بہت زیادہ فوجی موجود ہوتے تھے اور طیارہ شکن توپیں بھی نصب ہوتی تھیں۔ بعض اوقات میزائل اور 21 لڑاکا طیارے بھی موجود ہوتے تھے۔ کئی آپریشن ناکام بھی ہوتے۔

اپریل 1964ء کے بعد ایس او جی نے آپریشن "ٹمبر ورک" کے تحت شمالی ویت نام میں ایجنٹ داخل کرنے بھی شروع کر دیے۔ ایک کے سوا باقی تمام مشن ایرسٹڈیز گروپ نے انجام دیے۔ ٹیموں کو فرنٹ فلائٹ کے سی 123 طیاروں کے ذریعے اتارا جاتا۔ اس سال دسمبر تک 12 ٹیمیں اتاری گئیں۔ ان میں سے پانچ کو شمالی ویت نامیوں نے گرفتار کر لیا۔ ایک ٹیم 14 نومبر کو اس وقت ماری گئی جب اسے لے جانے والا طیارہ ڈانگ کے "بندر" نامی پہاڑ پر گر کر تباہ ہو گیا۔

1965ء کے دوران کم ٹیمیں اتاری گئیں۔ ہارس نامی ٹیم کے 9 افراد مئی میں اتارے گئے تاکہ وہ اگست 63ء میں اتاری گئی ٹیم "ایزی" میں شامل ہو جائیں۔ جولائی 64ء میں بھی اس ٹیم کو کمک روانہ کی گئی تھی۔ ستمبر میں ڈاک نامی ٹیم کے مزید 9 ارکان اس کی کمک کے لیے اتارے گئے۔ دو ماہ بعد نومبر میں دو مزید ٹیمیں بھیجی گئیں۔ ٹور بلین نامی ٹیم میں اضافے کے لیے 8 رکنی ٹیم "ورس" بھیجی گئی جس کے 2 ارکان اترتے ہوئے مارے گئے۔ اسی ماہ 10 رکنی ٹیم رو میو داخل کی گئی۔

1966ء میں 5 ٹیمیں اتاری گئیں۔ پہلی ٹیم مارچ میں اتری جس کا ایک رکن اترتے ہوئے ہلاک ہو گیا۔ 1967ء میں پانچ ٹیمیں اور ایک تنہا ایجنٹ شمالی ویت نام میں داخل کیا گیا۔ 26 جنوری کو گیارہ رکنی ٹیم "ہیڈ لے" ہیلی کاپٹر کے ذریعے اتاری گئی لیکن نیچے اترتے ہی گرفتار ہو گئی۔ ان میں سے آخری ٹیم "ریڈ ڈریگن" تھی جس نے ریڈیائی رابطہ کیا تو یہ شک پیدا ہوا کہ وہ دشمن کے قابو میں آ چکی ہے۔ اکثر ٹیموں کے بارے میں یہ بد اعتمادی رہی کہ وہ گرفتاری کے بعد شمالی ویت

کی تربیت دی گئی۔ ہر بنالین کا اپنا علاقہ کار تھا اور اپنے کھوجی تھے جن کے پاس کھوجی کتے بھی تھے۔ ان رجمنٹوں نے ایس او جی کی ٹیموں کا جینا دشوار کر دیا ایک حملے میں انہوں نے ٹیم کے تینوں امریکی ارکان ہلاک کر دیئے۔ دوسرے حملے میں ساری ٹیم لاپتہ ہو گئی۔

”مین“ نام ٹیم مناؤ سارجنٹ ڈیوڈ بیکر کی قیادت میں ایک شمالی ویت نامی اڈے کے علاقے میں جاسوسی مشن پر تھی کہ اسے احساس ہوا کہ اسے تلاش کیا جا رہا ہے۔ اس نے فرار ہونے کی کوشش کی لیکن اس کے باوجود بیکر اور اس کے آدمی دشمن کے کھوجیوں کو غصہ دینے میں ناکام رہے۔ کھوجیوں سے دشمن کے فوجی بھی آ ملے۔ کچھ وقت بعد بیکر کو احساس ہوا کہ دشمن انہیں دراصل مشرق کی طرف دھکیلنے کی کوشش کر رہا ہے۔ تاکہ وہ ایک ڈھلوان میں پھنس جائیں یا انہیں کھلے میدان میں آنا پڑے۔

تیسرے دن صبح کو دشمن نے انہیں پھر مشرق کی طرف دھکیلنا شروع کر دیا۔ اب تنگ آ کر بیکر نے دشمن پر حملے کا فیصلہ کر لیا۔ کچھ وقت بعد اس نے جھاڑیوں کی ایک قطار گھات کے لیے منتخب کی۔ دشمن تعاقب کرتا ہوا دوسری طرف نکل گیا۔ کچھ دیر بعد دشمن کے 9 فوجی نمودار ہوئے اور ان کی گھات سے 10 فٹ کے فاصلے پر بیٹھ کر کھانا کھانے لگے۔ ان کے بغور مشاہدے سے ٹیم کو اندازہ ہوا کہ یہ دشمن کی کمپنی کا کمانڈر ہے جس میں کمانڈر اس کے تین پلٹن کمانڈر اور دو چینی مشیر شامل ہیں۔ وہ ان کو 40 منٹ تک دیکھتے رہے جس کے بعد ایک آہٹ پر وہ لوگ ٹیم کی موجودگی سے باخبر ہو گئے اور حملہ کے لیے تیار ہو گئے۔ یہ دیکھ کر مین نے پہلے فائرنگ کر دی اور ان سب کو فوراً ہی ہلاک کر دیا۔ ان کی ہلاکت سے دشمن کی صفوں میں اتنی پریشانی پھیلی کہ مین کو دور نکل جانے کا موقع مل گیا جس کے بعد انہیں وہاں سے نکال لیا گیا۔

کرنل جان سن گلاؤب کی آمد کے بعد ایس او جی میں 1966ء کے بعد کئی تبدیلیاں ہوئیں۔ اس کی نفری میں اضافہ ہو گیا۔ امریکی اہلکاروں کی تعداد بڑھ کر اڑھائی ہزار اور ویت نامی مقامی اہلکاروں کی تعداد 7 ہزار تک جا پہنچی۔ کئی متحرک حملہ آور کمپنیاں جن کو ہچٹ فورسز کیا جاتا تھا بنائی گئیں۔ بالعموم ایک کمپنی میں 4 سپیشل فورسز اہلکار اور 120 مقامی فوجی شامل ہوتے تھے۔

ایک بڑی تبدیلی نے گراؤنڈ سٹڈیز گروپ کی تنظیم کو متاثر کیا۔ 1966ء تک ایس او ایس کے اپریشن ڈانانگ کے کمانڈ اینڈ کنٹرول سے کنٹرول کیے جاتے تھے اور ٹیمیں کوٹم کھے سنبہ ڈانانگ اور پھوبائی کے فارورڈ اڈوں سے روانہ کی جاتی تھیں۔ سن گلاؤب نے گروپ کو تین حصوں میں تقسیم کیا۔ ڈانانگ میں شمالی کمانڈ اینڈ کنٹرول جس کے تحت شمالی ویت نام اور لاؤس تھے کوٹم میں وسطی کمانڈ اینڈ کنٹرول جس کے تحت جنوبی ویت نام لاؤس اور کمبوڈیا کی مشترکہ سرحدوں والا علاقہ تھا۔ بان می تھاوٹ میں جنوبی کمانڈ اینڈ کنٹرول جس کے تحت کمبوڈیا تھا۔

نامیوں کے دباؤ کے تحت کام کر رہی ہیں۔ تاہم ان سے ریڈیو رابطہ ایس او جی کے اپنے دھوکہ دہی کے منصوبے کے تحت 1969 تک برقرار رکھا گیا۔

دسمبر 1966ء میں ایس او جی کے ایرسٹڈیز گروپ اور برائنٹ لائٹ کی صلاحیتوں میں امریکی ایروفرس کے 90 ویں سپیشل اپریشنز سکواڈرن (ایس اور ایس) کی آمد سے اضافہ ہو گیا۔ اب تک یہ سکواڈرن تائیوان میں چنگ چوان کے فضائی اڈے پر مقیم تھا۔ اس کے پاس سی 130 ہرکولیس طیارے تھے۔ جن میں جدید ترین الیکٹرانک اور انفراریڈ آلات نصب تھے۔ ان میں ایسا نظام بھی نصب تھا جسے نیچے لٹکا کر کسی گرائے گئے طیارے کے عملے کو اٹھایا جاسکتا تھا۔ لیکن یہ نظام صرف ان مقامات پر کامیاب تھا جہاں دشمن کی فوج موجود نہ ہو جبکہ شمالی ویت نام اور لاؤس میں ایسا ہوتا ہی نہیں تھا۔ ایس او ایس نے ایسے پائلٹوں کو اٹھانے کے کئی اپریشن کیے جو تمام ناکام رہے۔

مارچ 1967ء میں ”شائنگ براس“ کا نام بدل کر ”پریری فائر“ رکھ دیا گیا۔ کیونکہ پہلا کوڈ نام فاش ہو چکا تھا۔ اسی سال جنوری میں امریکی کمانڈر انچیف برائے ویت جنرل ولیم ویسٹ مدر لینڈ نے تجویز دی تھی کہ اپریشن کے دائرے میں توسیع کرتے ہوئے لاؤس کے کافی اندر جا کر بھی لوگ اتارے جائیں۔ امریکی سفیر ہنری کا بوٹ لاج نے اس کے سیاسی نتائج کا جائزہ لینے کا وعدہ کیا مگر اس سے پہلے ہی اس کی جگہ ایس ور تھ بکر کو لگا دیا گیا اور اس طرح یہ تجویز ختم ہو گئی۔

جولائی 1967ء کے وسط میں معلوم ہوا کہ لاؤس میں بھی پریری فائر ٹیموں کی تلاش کے لیے شمالی ویت نامی فوج خصوصی دستے استعمال کر رہی ہے۔ ماسٹر سارجنٹ سام المندرینز کی زیر قیادت ایک ٹیم ہیو کے 60 میل مغرب میں ایک سڑک کا جائزہ لے رہی تھی کہ شمالی ویت نامی دستے نے اچانک حملہ کر کے المندرینز اور اس کے دن۔ ٹو ماسٹر سارجنٹ ہیری براؤن کو ہلاک کر دیا تاہم ٹیم کا ون۔ ون سارجنٹ رابرٹ سیلورن ٹیم کے 5 ننگ ارکان سمیت فرار ہو کر محفوظ مقام تک پہنچنے میں کامیاب ہو گیا۔

المندرینز پر حملہ کرنے والے فوجی شمالی ویت نام کے 305 ویں ایربارن بریگیڈ کے سابق ارکان تھے جو 1965ء میں بنایا گیا تھا لیکن 19 مارچ 1967ء کو اسے توڑ کر اس سے نیا 305 واں سپر ڈویژن بنایا گیا۔

اس کے ارکان شمالی ویت نام کی ایلٹ فوج کے سپاہی تھے۔ روس سے تربیت یافتہ ان فوجیوں کے پاس باقیوں سے زیادہ جدید اسلحہ تھا اور سیاسی طور پر یہ زیادہ قابل اعتماد تھے۔ بریگیڈ کے توڑے جانے کے بعد سے اس کے نصف سابق ارکان سپر بن گئے جن کو جنوبی ویت نام میں ورناندازی اور ابداف تباہ کرنے کی تربیت دی گئی۔ باقی نصف ارکان کی ایک خصوصی رجمنٹ بنائی گئی جو تین بنالینوں پر مشتمل تھی۔ اسے ایس او جی کی ورنانداز ٹیموں کا سرانجام کرنے اور ان کا صفایا کرنے

شمالی ویت نام والے 1960ء کی دہائی کے شروع سے نام نہاد غیر جانبدار کمبوڈیا کے اندر واقع پناہ گاہوں سے اپریشن کر رہے تھے۔ انہوں نے وہاں سہانوک راستہ قائم کر رکھا تھا جو کمبوڈیا کی بندرگاہ سہانوک ول (بعد ازاں کمپونگ سوم) سے شمال اور مشرق میں جنوبی ویت نام کی طرف جانے والی گزرگاہوں کا ایک نیٹ ورک تھا۔ وقت کے ساتھ ساتھ اس پر بھی ہو چکی منہ کے راستے کی طرح وے سٹیشن آرام کے لیے علاقے اور سپلائی ڈپو قائم کر دیئے گئے۔ اس دوران کمبوڈیا والے شمالی ویت نام کو سالانہ ڈیڑھ لاکھ ٹن چاول فراہم کرتے رہے اور چینی اسلحہ سہانوک ول سے گزرنے کی اجازت دیتے رہے۔ 1965ء میں کمبوڈیا کے وزیراعظم پرنس نارڈم سہانوک کی طرف سے امریکہ کے ساتھ سفارتی تعلقات ختم کر دیئے جانے کے بعد شمالی ویت نام نے کمبوڈیا میں اپنی پناہ گاہوں سے جنوبی ویت نام میں دراندازیاں بڑھا دیں۔ 1966ء تک اندازاً ایک ہزار ٹن چینی اسلحہ سہانوک ول کے راستے کمبوڈیا میں شمالی ویت نام کے فوجی ڈپوز تک پہنچا۔

ہنوئی سے سہانوک کے تعلقات اوپر نیچے ہوتے رہتے تھے اور 1963ء کے بعد سے ویت کانگ اور کمبوڈیا کی فوجوں کے درمیان تصادم کے کئی واقعات رونما ہوئے جن میں کئی سو کمبوڈیائی ہلاک یا زخمی ہوئے۔ 1966ء میں اس نے سرعام تسلیم کیا کہ شمالی ویت نامی فوج اور ویت کانگ نے سرحد کے ساتھ ساتھ اڈے قائم کر رکھے ہیں۔ اس وقت تک جانسن کی حکومت جو چاہتی تھی کہ کمبوڈیا کا حکمران کمیونسٹوں سے دور ہو جائے اس مسئلے پر اس کے ساتھ محاذ آرائی سے گریز اور اس بات کو نظر انداز کرتی آرہی تھی کہ ویت نام اور ویت کانگ کے کمبوڈیا کے اندر سے کارروائیاں کرنے کے شواہد بڑھتے جا رہے ہیں۔ تاہم 1967ء کے شروع میں جنرل ولیم ویسٹ مور لینڈ اور کمانڈر انچیف برائے بحر الکاہل کی طرف سے کی جانے والی درخواستوں پر ایس او جی کو اجازت دے دی گئی کہ وہ کمبوڈیا کے اندر ڈینیل بون کے نام سے جائزہ اپریشن کرے۔

تاہم اس بارے میں وزارت خارجہ نے کئی حدود مقرر کر رکھی تھیں۔ اپریشن کو مکمل طور پر قابل تردید انداز میں کیا جانا تھا۔ مشکل میں پھنس جانے والی جائزہ ٹیموں کے لیے فضائی مدد صرف گن شپ ہیلی کاپٹر کے ذریعے جاسکتی تھی۔ گولی صرف دفاع کے چلائی جاسکتی تھی۔ لڑائی کے دوران صرف جنگی سبز کپڑے پہنچے جاسکتے تھے۔ اسلحہ پر غیر ملکی نشانات ہونے تھے اور ایک وقت میں دو یا تین سے زیادہ افراد کو جنگی قیدی نہیں بنایا جاسکتا تھا۔

کمبوڈیا کے جس علاقے پر شمالی ویت نامیوں کا زیادہ قبضہ تھا وہ ملک کے شمال مشرق کا تھا۔ یہ صوبہ رتنا کری کا شمالی علاقہ تھا جو جنوبی لاؤس اور شمالی ویت نام کے درمیان واقع تھا۔ شمال مشرق میں جنوبی ویت نامی شہر پلیکو کے بالمقابل ہائی وے 19 کے ارد گرد 50 میل لمبا ایک علاقہ "ویسٹ لینڈ" کے نام سے واقع ہے۔ اس بے آب و گیاہ علاقے میں امریکی فوج کام نہیں کر سکتی تھی

مگر شمالی ویت نامی فوج اور ویت کانگ جنوب میں دراندازی کے لیے یہاں سے گزرتے تھے۔ جنوب مشرق میں سائیگون اور نام پنہ کے درمیان پیرٹس بیک (طوطے کی چونچ) نامی علاقہ ہے جس کے شمال میں کمبوڈیا اور جنوبی ویت نام کی سرحد گھنے جنگل سے گزرتی ہے۔ شمال مشرق میں "ڈاگس فیس" نامی علاقہ ہے جو گھوم کر واپس ویت نام میں آ کر اس علاقے سے مل جاتا ہے جسے "فش بک" کہتے ہیں۔ پیرٹس بیک کے جنوب میں سرحد مغرب کی طرف دریائے میکاٹنگ کو عبور کر جاتی ہے۔ شمالی ویت نام اور ویت کانگ کی فوجوں کی بڑی پناہ گاہیں میکاٹنگ، پیرٹس بیک اور فش بک کے سرحدی علاقوں میں اور چھوٹی پناہ گاہیں شمال مشرق میں سرحد کے ساتھ ساتھ کمبوڈیا اور لاؤس کے اندر واقع تھیں۔

ابتدائی ڈینیل بون اپریشن کمبوڈیا کے انتہائی شمال مشرقی علاقے میں کیے گئے جو جنوب ویت نام کے وسطی بلند علاقوں سے ملحق ہے۔ پہلا اپریشن تو کامیاب رہا لیکن دوسری ٹیم جو 15 جون 1967ء کے روز لاؤس کی سرحد کے اندر اتار پڑی تھی اسے شمالی ویت نامی فوج نے روک لیا اور اس کی فائرنگ سے سارجنٹ بن سنوڈن ہلاک ہو گیا جبکہ ہیلی کاپٹر تباہ ہو گیا۔ ایک ہیلی کاپٹر کو نقصان پہنچا۔ اگلے مہینوں میں 'ڈینیل بون' کی ٹیموں نے شمالی ویت نامی فوج کی سرکوں، راستوں، کیمپوں اور سپلائی ڈپوز کا تفصیل سے جائزہ لیا اور کمبوڈیا کے سرحدی علاقوں میں اس کے فوجی انفراسٹرکچر کی تصویر مرتب کر لی۔ ایک مقبوضہ علاقے فش بک میں ویت کانگ کے ہیڈ کوارٹر واقع تھے۔ 1967ء میں جنگلشن سٹی کے نام سے ایک اپریشن اس پر قبضہ کرنے اور علاقے میں ویت کانگ کے دوسرے اڈے تلاش کرنے کے لیے شروع کیا گیا۔ اس میں امریکہ کی 22 اور جنوبی ویت نام کی 4 بالینین شریک تھیں۔ اس اپریشن کے نتیجے میں 27 سو ویت کانگ ہلاک ہوئے اور بھاری مقدار میں اسلحہ، خوراک اور دستاویزات ہاتھ آئیں تاہم بڑی تعداد میں ویت کانگ فرار کر کمبوڈیا پہنچ گئے۔

1967ء کے موسم خزاں میں ایس او جی کی ٹیمیں کمبوڈیا کے نہایت شمال مشرقی سرحدی علاقے میں جمع ہو رہی تھیں۔ سرحد کے مشرق میں جنوبی ویت نام کے 5 میل اندر ڈاک ٹو کے مقام پر امریکی فوجیں شمالی ویت نامی فوج کی طرف سے لڑی جانے والی تین توجہ بٹاؤ جنگوں میں سے ایک میں بری طرح مصروف تھیں۔ باقی دو لڑائیاں سانگ بی اور لوک نہہ میں ہو رہی تھیں۔ متعدد ڈینیل بون ٹیمیں سرحد پار اس مقصد کے لیے بھیجی گئیں کہ شمالی ویت نامی فوج کو ملنے والی کمک کے بارے میں معلوم کیا جاسکے اور اس سڑک کا سراغ لگایا جاسکے جو شمالی ویت نامی فوج کا ایک بڑا سپلائی روٹ تھی۔ سارجنٹ لودل سٹیونس کی قیادت میں ایک ٹیم نے مشن کے تیسرے روز یہ سڑک دریافت کر لی اور اسی رات انہوں نے اس سڑک سے روسی ٹرک جو راشن سے لدے ہوئے تھے جاتے ہوئے دیکھے۔ صبح کے وقت یہ ٹرک واپس لوٹے جس کے بعد سڑک پر درخت ڈال کر اسے پھر سے کیموفلاج

کر دیا گیا۔ انہوں نے سڑک کی تصاویر بنائیں اور واپسی پر ان کا سامنا چار شمالی ویت نامی فوجیوں سے ہو گیا۔ انہوں نے فائرنگ کر کے چاروں کو ہلاک کر دیا۔

اپریشن کے دوران ایس او جی کا جانی نقصان بھی ہوا۔ ایک اپریشن سے واپسی پر جب ٹیم کے کمانڈر سارجنٹ چارلی وائٹ کو ہیلی کاپٹر کے ذریعے اٹھایا جا رہا تھا تو وہ نیچے جا گرا اور پھر اس کا سراغ نہیں ملا۔ چند ماہ بعد ایک ٹیم ”ہیمر“ جو لیفٹیننٹ ہیری روسکے کی زیر قیادت ”فش ہک“ کے علاقے میں جاسوسی کر رہی تھی، کا تین شمالی ویت نامی فوجیوں سے ٹکراؤ ہو گیا۔ فائرنگ میں کرو سکے مارا گیا۔

اس دوران سائیکلو جیکل اپریشن گروپ بھی جھوٹے پروپیگنڈے اور دیگر ”گندے ہتھکنڈوں“ کے ذریعے ایک فریبی جنگ لڑ رہا تھا۔ ایس او جی کا یہ سب سے خفیہ ادارہ تھا جس میں 150 اہلکار تھے۔ ان میں متعدد سی آئی ڈی کے افسر تھے۔ صرف 1967ء میں اس کا بجٹ 3.7 بلین ڈالر تھا۔

اس کا سب سے بڑا منصوبہ ڈانانگ کے قریب جنوبی ویت نامی ساحل سے پرے ”کولڈ چام“ جزیرے میں ماہی گیروں کی ایک جعلی بستی قائم کرنا تھا۔ شمالی ویت نامی ساحلوں پر مچھلیاں پکڑتے ہوئے ماہی گیروں کو گرفتار کر لیا جاتا اور ان کی آنکھوں پر پٹیاں باندھ کر یہاں لایا جاتا۔ اپریشن میں حصہ لینے والوں نے اس جزیرے کو ”پیراڈائز آئی لینڈ“ کا نام دے رکھا تھا۔ یہاں ان کا خوب عزت و احترام سے استقبال ہوتا اور انہیں بتایا جاتا کہ وہ شمالی ویت نام کے اس علاقے میں ہیں جسے ”سیکرڈ سورڈ آف پیٹریاٹک لیگ“ (ایس ایس پی ایل) نے آزاد کرایا ہے اور اب یہاں اسی کا قبضہ ہے اگلے دو ہفتوں تک انہیں خوب اچھی غذا کھلائی جاتی اور ایس ایس پی ایل اور اس کے مقبوضہ دیگر ساحلی اور پہاڑی علاقوں کے بارے میں ”معلومات“ فراہم کی جاتیں۔ انہوں نے انہیں ریڈیو سگنل پہچاننے کا طریقہ سکھایا اور یہ بھی بتایا کہ ریڈیو ٹرانسمیٹر پر انہیں جو احکامات دیئے جائیں گے وہ کس طرح سنے جائیں۔ اس کے بعد دوبارہ ان کی آنکھوں پر پٹیاں باندھ کر شمالی ویت نام کے ساحلوں پر چھوڑ دیا گیا۔

یہ سب کچھ جعل سازی تھی جس کا ہدف شمالی ویت نامی انٹیلی جنس تھی۔ اس کے افسروں نے خفیہ ریڈیو سٹیشن کی طرف سے اپنے غیر موجود ایجنٹوں کے لیے نشر کیے جانے والے پیغامات بھی سننا تھے۔ اسی دوران ایرسٹڈیز گروپ کے فرسٹ فلائٹ کے طیاروں نے غیر موجود مزاحمتی گروپ کی طرف سے دو رقبے بھی گرائے۔

دوسرے نفسیاتی اپریشنوں میں ”پوائزن پین“ بھی شامل تھا۔ جس کے تحت سمندر پار سے ایسے خط بھیجے جاتے جن میں شمالی ویت نامی افسروں کو غداری اور جاسوسی کا مرتکب قرار دیا جاتا۔ بعض اوقات ان خطوں میں ایسی مائیکرو ڈاٹ ہدایات ہوتیں جن سے معصوم ترین کارروائی بھی مشکوک نظر

آنے لگتی۔ بعض اوقات کسی خاص افسر کے ٹائپ رائٹر سے مشابہہ ٹائپ رائٹر حاصل کر کے اس کے ذریعے خط ٹائپ کیے جاتے اور انہیں ڈاک سے ارسال کیا جاتا۔

ایک اور اپریشن کے تحت شمالی ویت نامی دستاویزات کی جعل سازی سے مکمل نقل کی جاتی۔ حتیٰ کہ ان پر دستخط بھی اصلی سے مشابہ ہوتے۔ یہ دستاویزات سی آئی اے دشمن کے ترسیلی نظام میں تقسیم کر دی جاتیں جس سے دشمن کی صفوں میں الجھاؤ پیدا ہوتا اور اسی آئی اے کو اپنی کارگزاری کا موقع مل جاتا۔

ایس او جی کے پاس جنوبی ویت نام میں متعدد خفیہ ریڈیو سٹیشن تھے۔ ان میں سے ایک ایسا تھا جو خود کو شمالی ویت نام کے اندر ظاہر کرتا۔ بعض ریڈیو سٹیشن شمالی ویت نام کے ساحل کے ساتھ ساتھ پرواز کرنے والے ایک امریکی ہوائی جہاز پر قائم تھے۔ شمالی ویت نامی اس کا محل وقوع تلاش نہیں کر سکتے تھے۔ یہ ریڈیو سٹیشن ان بے شمار ریڈیو سیٹوں کے ذریعے نشریات کرتے جو طیاروں کے ذریعے نیچے کرائے گئے یا کشتیوں کے ذریعے سمندر میں پھیلانے گئے تھے۔ ان ریڈیو سیٹوں کو ”پی ٹی“ کا نام دیا گیا تھا۔ یہ ریڈیو اس انداز میں بنائے گئے تھے کہ ایس او جی کا جعلی ”ریڈیو ہنوئی“ تو واضح طور پر سنا جاتا جبکہ اصلی ریڈیو ہنوئی کی نشریات مدہم پڑ جاتیں۔

ایک اور خطرناک کام ”ایبلڈ سٹ سن“ کے نام سے کیا گیا۔ اس کے تحت چینی ساختہ گولہ بارود اور گولیوں میں اس طرح تبدیلی کر کے انہیں تیار کیا گیا کہ ہتھیار چلاتے ہی وہ اس کے اندر پھٹ جائیں۔ یہ گولیاں مردہ شمالی ویت نامی فوجیوں کے جسموں میں بھی رکھ دی جاتیں۔ بعض اوقات یہ گولہ بارود ”مناصب“ مقامات پر چھوڑ دیا جاتا۔ اس طرح یہ نقصان دہ اسلحہ شمالی ویت نامی فوج اور ویت کانگ کے پاس پہنچ جاتا۔

جون 1968ء میں اس جعلی اسلحہ کی کارگزاری کی شہادت سامنے آئی جب متعدد شمالی ویت نامی سپاہیوں کی لاشیں پھٹی ہوئی رافٹوں کے ساتھ ملیں۔ اسی طرح ایک جنگ سے شمالی ویت نام کی ایک پھٹی ہوئی توپ کے ساتھ پڑے ہوئے سپاہیوں کی لاشیں بھی ملیں۔ اس کے ساتھ ہی سی آئی اے نے شمالی ویت نام کی جعلی دستاویزات تیار کر کے شمالی ویت نامی فوج اور ویت کانگ تک پہنچائیں جن میں کہا گیا تھا کہ کہ چین سے جو اسلحہ اور گولہ بارود فراہم کیا جا رہا ہے اس کا معیار خراب ہے۔ شمالی ویت نامیوں نے اس بات کو تسلیم کر لیا جس کا اندازہ ان کی ریڈیائی مواصلات سے ہوا۔

اس نفسیاتی جنگ سے شمالی ویت نام فوج اور ویت کانگ کے کمانڈ سٹرکچر کو خاصا نقصان پہنچا۔ حتیٰ کہ مئی 1968ء میں شمالی ویت نام نے پیرس میں امن مذاکرات کے لیے یہ شرط لگائی کہ امریکہ یہ نفسیاتی جنگ ختم کرے۔

اس دوران اپریل 1968ء میں ایس او جی کے طویل مدت والے ایجنٹوں کے پروگرام پر

نظر ثانی کی گئی جو کامیاب نہیں ہو رہا تھا۔ ان ایجنٹوں کی بیشتر ٹیمیں گرفتار ہو چکی تھیں اور بعض کو یقیناً شمالی ویت نام والوں نے اپنے ساتھ ملا لیا تھا۔ شمالی ویت نام کے ایک فوجی نے گرفتاری کے بعد بتایا کہ 1962ء میں اتاری جانے والی ایک ٹیم اب شمالی ویت نام کے دباؤ کے تحت کام کر رہی ہے۔ اس نے اس ٹیم کا نام ”ریمس“ بتایا۔ چند ہفتے بعد شمالی ویت نام نے ریمس کی گرفتاری کا اعلان کر کے ایس او جی کی طرف سے اسے دھوکہ دے کر استعمال کرنے کا پروگرام ناکام بنا دیا۔ اس سے یہ شبہ بھی پیدا ہوا کہ ایس او جی کے ہیڈ کوارٹر میں جنوبی ویت نامی اہلکاروں میں سے کوئی شمالی ویت نام کا ایجنٹ ہے۔ اگست میں ویت نامیوں نے انکشاف کیا کہ انہوں نے مزید تین ٹیموں کو گرفتار کیا ہے۔ دراصل یہ ٹیمیں اتارے جانے کے فوراً بعد ہی پکڑی گئی تھیں اور ان کے کنٹرول میں تھیں۔ ایس او جی نے باقی ماندہ ٹیموں سے رابطہ برقرار رکھ کر انتقامی کارروائی کرنے کا فیصلہ کیا۔ ایک ایسی ٹیم کو فینٹم طیاروں کے ذریعے رسد کی فراہمی کا انتظار تھا۔ لیکن جہازوں کے ذریعے وہاں بم گرائے گئے جس کے نتیجے میں خود کو ٹیم کا رکن ظاہر کرتے ہوئے وہاں موجود شمالی ویت نامی فوجی ہلاک ہو گئے۔ بعض دوسرے مواقع پر ایسے ریڈیو سیٹ گرائے گئے جن کے اندر بم نصب تھے۔ ایسے کنٹرول بھی گرائے گئے جن میں راشن کی بجائے بارود تھا۔

تاہم مختصر وقت کے لیے بھیجے جانے والے ایجنٹ شمالی ویت نامیوں کی سرایت سے محفوظ رہے۔ ان میں سٹرائٹا (شارٹ ٹرم ووڈ واچ اینڈ ٹارگٹ اکوزیشن) پروگرام کے تحت جو ایجنٹ بھیجے گئے ان کا مقصد شمالی ویت نام سے ہو چکی منہ کے راستے تک آنے والی سڑکوں کی نگرانی تھا۔ یہ ایجنٹ شمالی ویت نامی سپاہیوں کے روپ میں ہوتے تھے۔ انہیں جزوی کامیابی ملی کیونکہ سڑکوں تک رسائی بہت مشکل تھی تاہم وہ پروگنڈہ پر مبنی دورے پھیلانے میں کامیاب رہے۔ تیرہ ماہ کے دوران اس قسم کے 26 آپریشن کیے گئے۔ 14 ٹیموں کے ذریعے 102 ایجنٹ بھیجے گئے جن میں سے 26 مارے گئے۔

اسی طرح کا آپریشن ”ارتھ انجلز“ کے نام سے کیا گیا۔ اس کے تحت ایک درجن ٹیمیں بھیجی گئیں۔ ہر ٹیم میں شمالی ویت نامی فوج کے دو یا تین سابق سپاہی شامل ہوتے تھے۔ انہیں لاؤس اور کمبوڈیا میں دشمن کے سپلائی راستوں کی جاسوسی کے لیے بھیجا جاتا تھا۔ یہ شمالی ویت نامی فوج کے قاصدوں کے روپ میں فوجیوں سے گھل مل جاتے۔ ہر مشن ایک ہفتے اندر رہتا پھر اسے نکال لیا جاتا۔ سٹرائٹا کی طرح ارتھ انجلز بھی شمالی ویت نامیوں کی سرایت سے محفوظ رہے۔

نومبر 1968ء کے شروع میں امریکہ کے انتخابات کے موقع پر جن کے نتیجے میں اگلے سال جنوری میں رچرڈ نکسن ملک کا صدر بن گیا، ایس او جی کو شمالی ویت نام میں ایجنٹ بھیجنے کا پروگرام ختم کرنے کا حکم دیا گیا۔ چنانچہ اس نے ارجنسی بورڈن اور اوڈلز کے نام سے تین فریب دینے والے آپریشنوں کے ذریعے جعلی نیٹ ورک چلانے پر توجہ دی۔ یہ تینوں دھوکہ دہی کے بڑے پروگرام

”فورے“ کا حصہ تھے۔

ارجنسی کے تحت رقم، پیغامات اور دوسرے شواہد بھیج کر شمالی ویت نامیوں کو یہ باور کرایا گیا کہ ایس او جی کے زبردست نیٹ ورک موجود ہیں جن کا انہیں علم نہیں۔ بورڈن کے تحت شمالی ویت نام کے جنگی قیدیوں کو استعمال کیا گیا۔ انہیں ایس او جی کے غیر موجود نیٹ ورکس کے بارے میں غلط معلومات ”فیڈ“ کی جاتیں اور انہیں بظاہر اپنا ایجنٹ بنا کر شمالی ویت نام اتار دیا جاتا۔ ان سے پہلے طیاروں کے ذریعے ایسے پیراشوٹ گرائے جاتے جن میں افراد کے بجائے برف کے ٹکڑے ہوئے چنانچہ یہ پیراشوٹ اگلے روز بھی درختوں پر لٹک رہے ہوتے اور شمالی ویت نامی فوج ان خیالی ایجنٹوں کی گرفتاری پر کافی وقت صرف کرتی رہ جاتی۔ ان میں سے بعض قیدی لاؤس میں اتار دیئے جاتے۔ ان کی لاعلمی میں ان کے ساز و سامان میں الیکٹرانک آلات جاسوسی کے لیے چھپا دیئے جاتے۔ چنانچہ جب یہ شمالی ویت نامی فوج کے کسی ہیڈ کوارٹر میں جاتے تو اس کے محل وقوع کا علم ہو جاتا اور امریکی فضا یہ اس پر بمباری کر دیتی۔

اوڈلز کے تحت شمالی ویت نامیوں کو یہ باور کرایا جاتا کہ شمالی ویت نام میں مزید نیٹ ورک موجود ہیں۔ ان خیالی نیٹ ورکس کو ریڈیو پیغامات ارسال کیے جاتے اور سپلائی بھیجی جاتی۔ نتیجہ یہ ہوتا کہ شمالی ویت نامی انٹیلی جنس ان کی تلاش میں خاصا وقت اور رقم ضائع کر دیتی۔

1968ء کے وسط میں کرنل جان سن گلاؤب ایم اے سی وی ایس او جی کے سربراہ کے مہم کے فارغ ہو گیا اور اس کی جگہ کرنل سیٹو کیوانا نے جس نے جنوبی ویت نام میں ایس او جی کے آپریشن کم کر کے سرحد پار آپریشنوں کی تعداد زیادہ کر دی۔

1966ء میں سن گلاؤب نے ہیپیچٹ فورسز قائم کی تھیں۔ امریکی سفیر نے ان پر پابندی لگائی تھی کہ اس کے آپریشنوں میں پلٹن سے زیادہ فوجی نہیں ہوں گے تاہم 1969ء میں یہ پابندی ختم ہو گئی اور ایس او جی کو اجازت مل گئی کہ وہ بحر الکاہل کے لیے کمانڈر انچیف کی رضامندی سے کمپنی کے حجم کی ہیپیچٹ فورس تعینات کر سکتا ہے۔

ایس او جی نے کوئٹہ، ڈانانگ اور بان می تھواٹ کے مقامات پر ایسی چار کمپنیاں قائم کر دیں۔ ان کی تعیناتی کے لیے بڑا مسئلہ ہیلی کاپروں کی قلت کا تھا۔ ہیپیچٹ فورس کے ہر آپریشن کے لیے 12 ہیلی کاپٹر درکار تھے۔ تاہم اس مسئلے کے باوجود ہیپیچٹ فورس کے آپریشنوں سے شمالی ویت نامی فوج کو ہوجی منہ راستے کے دفاع کے لیے زیادہ نفری تعینات کرنے پر مجبور ہونا پڑا۔ 69ء میں ایک اندازے کے مطابق اس نفری کی تعداد 70 ہزار تھی۔ اس کے مقابلے میں اس راستے پر ایس او جی کے کل 50 سپاہی تھے۔

جون 1967ء میں ایک ہیپیچٹ آپریشن لاؤس میں ”آسکر ایٹ“ نامی ہدف کے خلاف

کیا گیا۔ یہ جنوبی ویت نام کے اندر آشوکا وادی سے 25 میل شمال مغرب میں ایک علاقہ تھا جہاں شاہراہ 922 شاہراہ 92 سے الگ ہوتی ہے۔ اس پہاڑی علاقے میں خیال تھا کہ یہاں شمالی ویت نامی فوج کے 559 ویں ٹرانسپورٹیشن اینڈ سپورٹ گروپ کا ہیڈ کوارٹر واقع ہے۔ امریکی ایئر فورس کی انٹیلی جنس کو بھی یہ معلوم ہوا تھا کہ شمالی ویت سے باہر اس کی فوج کا سب سے بڑا اسلحہ ڈپو یہیں ہے۔ لینڈنگ زون جنگلات سے اٹی پہاڑیوں کے درمیان ایک پیالہ نما جگہ میں واقع تھا۔ ان پہاڑوں پر طیارہ شکن توپیں اور انفنٹری تعینات تھیں اور بکتر قائم تھے۔ صبح کے وقت پہلے بی 52 طیاروں نے پورے علاقے میں زبردست بمباری کی اور ایک ہزار بم گرائے۔ شمالی ویت نامی فوجی بکٹروں سے نکل کر تیل کے ڈرم بھڑکتی ہوئی آگ سے دور لے جانے کی کوشش کرتے ہوئے دیکھے گئے۔

بمباری ختم ہوتے ہی فورس کی کمپنی ہیلی کاپٹر کے ذریعے اتاری گئی۔ لیکن اترتے ہی شمالی ویت نامیوں نے اس کا محاصرہ کر لیا۔ کمپنی نے شدید دفاعی جنگ شروع کر دی اور فضائی مدد طلب کی جس پر اے۔ ون سکائی ریڈرز اور ہیلی کاپٹر وہاں پہنچے لیکن انہیں شمالی ویت نامیوں کی طیارہ شکن توپوں کی شدید گولہ باری کا سامنا کرنا پڑا۔

لڑائی سارا دن اور ساری رات جاری رہی۔ اگلے روز صبح کے وقت بمبار طیارے آئے۔ انہوں نے کلسٹر بم برسائے۔ کمپنی کو نکالنے کے لیے ہیلی کاپٹر بھی پہنچے جن میں سے 4 کو دشمن نے مار گرایا۔ اس معرکے میں 23 امریکی لاپتہ ہوئے جن میں سے 6 کو بعد ازاں مردہ قرار دے دیا گیا۔ بچی کچھی کمپنی کو نکال لیا گیا۔ ایک تباہ ہونے والے ہیلی کاپٹر کا پائلٹ سارجنٹ چارلس ولنگو زخمی حالت میں گرفتار کیا گیا۔ اگلی صبح وہ بے ہوشی ختم ہونے پر اٹھا تو اس نے دیکھا کہ دوروی مشہرے گھور رہے ہیں۔ چوتھے روز وہ شدید زخمی ہونے کے باوجود تاریکی کا فائدہ اٹھاتے ہوئے خود کو علاقے سے باہر گھسیٹ لانے میں کامیاب ہو گیا۔ دشمن کو اگلے روز اس کے فرار کا علم ہوا لیکن وہ اسے ڈھونڈنے میں ناکام رہا۔ ریڈیائی پیغام ملنے پر اسے فضائی مدد بھیج کر وہاں سے نکال لیا گیا۔ اس کا نام مردہ قرار دیئے جانے والوں میں شامل تھا۔

1969ء کے شروع میں ایک خاص طور پر دلیرانہ آپریشن ”سپنڈوز“ کے نام سے لاؤس میں کیا گیا جس کا مقصد جنوبی ویت نام میں لاؤس اور کمبوڈیا کی سرحد سے تین میل اندر پینٹل فورسز کے ایک اڈے پر شمالی ویت نامی فوج کے حملے کو ناکام بنانا تھا۔ ”بین ہیٹ“ میں واقع اس اڈے کی حفاظت پر پینٹل فورسز کے 12 اہلکار اور 1500 مونٹا گنارڈ تعینات تھے۔ ان کے مقابلے میں شمالی ویت نام کی دور جمنٹیں تھیں جو اڈے پر مسلسل گولہ باری کر رہی تھیں۔ اڈے کو جانے والی واحد سڑک کٹ چکی تھی اور کثیر تعداد میں طیارہ شکن توپوں نے فضائی راستے سے سلائی کو خطرناک بنا دیا تھا۔

3 مارچ کی شام دشمن نے 10 ٹینکوں کے ساتھ حملہ کر دیا جسے ناکام بنا دیا گیا لیکن اس

کے بعد دشمن کے مزید فوجی آتے ہوئے نظر آئے۔

4 مارچ کو ہیچٹ فورس کی کمپنی اے کیپٹن بابی ایونز کی قیادت میں کوٹم سے داخل کی گئی جس نے فوراً ہی شاہراہ سے 300 گز اوپر اڈہ بنالیا۔ اس کا مشن شاہراہ 110 کو بند کرنا تھا تاکہ دشمن کو کمک نہ پہنچ سکے۔ تاہم دشمن نے فوراً ہی گولہ باری شروع کر دی لیکن مضبوط بکٹروں کی وجہ سے کوئی خاص نقصان نہیں ہوا۔ رات کو دشمن نے پوزیشن کے پیچھے سے قافلے گزارنے کی کوشش کی جس پر طیاروں اور ہیلی کاپٹروں سے بمباری کر دی گئی۔ رات کو حملے کی بھی ایک ناکام کوشش کی گئی۔ اگلی رات دشمن نے پھر ایک قافلہ گزارنے کی کوشش کی جسے گولہ باری سے روک دیا گیا۔

کمپنی اے 6 دن تک اپنی پوزیشن پر جمی رہی۔ اس نے دشمن کے 6 ٹرک تباہ کیے۔ آپریشن کامیاب رہا اور دشمن کا لاجسٹک نظام شدید طور پر متاثر ہوا۔

1969ء میں کمبوڈیا کی بندرگاہ سہانوک ویل مشرقی یورپ سے شمالی ویت نام کو اسلحے کی سپلائی کی بڑی گزرگاہ بن چکا تھا۔ بندرگاہ سے اسلحہ کی کھیپیں شمالی ویت نامی انٹیلی جنس سروس ترہنہ سات کی زیر ملکیت بڑے بڑے ٹرکوں کے ذریعے نام پنہ سے باہر ایک ڈپو پر لائی جاتیں۔ وہاں سے قافلے شاہراہ 7 سے فٹس ہک کے علاقے میں جاتے اور اسلحہ شمالی ویت نامی فوج کے 5 ویں اور 7 ویں ڈویژن اور ویت کانگ کے 9 ویں ڈویژن کے ٹرانسپورٹ یونٹ کے حوالے کیا جاتا۔ یہاں کئی اڈے تھے جن میں سب سے بڑا کمبوڈیا کی سرحد سے صرف تین میل اندر واقع تھا۔

امریکی انٹیلی جنس ڈرائیج نے اپنی حکومت کو کمبوڈیا کی اس نام نہاد غیر جانبداری کی کئی شہادتیں فراہم کیں۔ ریچرڈ نکسن کو جو جنوری 1969ء میں صدر بنا تھا اور شمالی کوریا سے امن مذاکرات میں مصروف تھا یہ شواہد دکھائے گئے اور فروری 1969ء میں کمبوڈیا کے اندر شمالی ویت نام کی پناہ گاہوں پر بی 52 طیاروں کے ذریعے بمباری کا منصوبہ بنایا گیا۔ مارچ میں صدر نکسن نے شمالی ویت نام کو دو مرتبہ انتباہ کیا کہ مسئلے کا پر امن حل نکالنے کی کوشش کے دوران اگر امریکی فوج پر حملے کیے گئے تو جوابی کارروائی کی جائے گی۔ شمالی ویت نام نے یہ انتباہ نظر انداز کر دیئے اور سائیکلون پر راکٹوں سے حملہ کر دیا۔ تین دن کے بعد بی 52 سٹراٹ فورٹریس طیاروں نے فٹس ہک کے علاقے میں شمالی ویت نامی اڈوں پر بمباری کر دی جس کے نتیجے میں گولہ بارود کے کئی ذخیرے تباہ ہو گئے۔

ایک ماہ بعد کمبوڈیا کے شہر میموٹ سے 14 میل جنوب مشرق میں شمالی ویت نامی اڈے پر بمباری کا فیصلہ کیا گیا۔ ساتھ ہی یہ فیصلہ بھی کیا گیا کہ ایک فوج علاقے میں داخل کی جائے جو بمباری کے فوراً بعد زمینی حملہ بھی کر دے۔ یہ ذمہ داری سی سی ایس کی 100 رکنی ہیچٹ فورس کمپنی کو دی گئی جو مونٹا گنارڈ پر مشتمل تھا۔ اس وقت تک آپریشن ڈینیئل بون کو ”سالم ہاؤس“ کا نیا نام دے دیا گیا تھا کیونکہ اول الذکر کے حوالے سے نیوز ویک نے ایک رپورٹ چھاپ کر اس کا راز فاش کر دیا تھا۔

﴿327﴾

دیکھا کہ وہاں شمالی ویت نامی فوج کا ایک بڑا سپلائی مرکز واقع ہے جس میں راکٹوں سے بھرے ہوئے بنگر ہیں۔ انہیں دھماکوں سے اڑا دیا گیا۔ آگے چل کر ان کی ایک شمالی ویت نامی پلٹن سے جھڑپ ہو گئی جس میں ان کے کئی سپاہی زخمی ہو گئے۔ انہیں ہیلی کاپٹر سے نکالا گیا جس کے بعد کمپنی مغرب کی طرف بدستور بڑھتی رہی اور اس کے اوپر اے سی 130 سپیکٹر ہیلی کاپٹر اس کی مدد کے لیے منڈلاتے رہے۔

12 ستمبر کو جنگل کے ایک کنارے میں واقع ایک شگاف سے انہیں 12 ٹرکوں اور بڑی تعداد میں شمالی ویت نامی سپاہیوں کا ایک قافلہ وہاں سے نصف میل دور شاہراہ 165 پر جاتا نظر آیا۔ ان کے اطلاع دینے پر اے سی 1-سکائی ریڈرز طیاروں نے وہاں پہنچ کر بمباری کر دی جس سے ٹرک تباہ ہو گئے اور دشمن کے فوجی ہر طرف کو بھاگ نکلے۔

اب تک کمپنی کے 20 کے قریب سپاہی زخمی ہو چکے تھے جن کو طبی امداد کے لیے وہاں سے نکالنا ضروری تھا۔ اس مقصد کے لیے ایک سی ٹالین وہاں پہنچا جس پر دشمن نے فائرنگ کر دی اور ایک گولہ پھٹے بغیر اس کی ٹنکی سے جا ٹکرایا جس سے ٹنکی میں سوراخ ہو گیا۔ جہاز وہاں سے تو نکل گیا لیکن پانچ میل دور جا کر اسے اترنا پڑا۔ اس کے بعد ایک دوسرا ہیلی کاپٹر لینڈنگ زون اتر آیا لیکن اسے بھی دشمن کی شدید فائرنگ کی وجہ سے ٹکنا پڑا۔ گولیاں لگنے سے وہ بری طرح متاثر ہوا تھا اور پانچ منٹ بعد اسے بھی لینڈنگ کرنا پڑی۔

اس کے بعد کمپنی نے شاہراہ 165 کے اوپر چٹانوں پر مورچے بنا لیے۔ اس رات ان پر کئی حملے ہوئے جو پسپا کر دیے گئے۔ 13 ستمبر کو وہ پھر پیش قدمی کر رہے تھے اور تین گھنٹے بعد انہیں بکروں کا ایک کمپلیکس ملا۔ اس پر پہلے ہوائی جہازوں سے بمباری کرائی گئی پھر کمپنی نے زمینی حملے شروع کر دیا۔ جس کے نتیجے میں بکروں پر قابض شمالی ویت نامی ٹالین وہاں سے پسپا ہو گئی۔ بکروں کی تلاشی سے بڑی مقدار میں دستاویزات بھی ملیں۔ اس کے بعد کمپنی نے واپسی کا فیصلہ کیا۔ انہوں نے فضائی امداد طلب کی اور ایک لینڈنگ زون کی طرف بڑھے اور آخری لمحے پر دشمن کو دھوکہ دینے کے لیے لینڈنگ زون کا رخ کر لیا۔ دشمن پر جو اس وقت ان کے اوپر پہاڑوں پر موجود تھا، بمباری ہو رہی تھی۔ آخر ساری ٹیم ہیلی کاپٹروں کے ذریعے وہاں سے نکال لی گئی۔

اپریشن بے حد کامیاب رہا اگرچہ تین موٹا گنارڈ ہلاک اور 33 زخمی ہوئے تھے جبکہ ان کے ساتھ 16 امریکی بھی زخمی ہوئے تھے۔ اس نے شمالی ویت نامی فوج کے لاجسٹک کمانڈر سڑکچر کو شدید نقصان پہنچانے کے علاوہ اس کے 400 فوجی بھی ہلاک کر دیئے تھے اور بڑی مقدار میں گولہ بارود بھی اڑا دیا تھا۔ نیز جو دستاویزات ملی تھیں ان سے نہایت قیمتی معلومات حاصل ہوئیں۔ ان میں شمالی ویت نامی فوج کو ملنے والے اسلحہ کے بارے میں تفصیل تھی نیز 400 صفحات پر مشتمل ایک ایسی

﴿326﴾

24 اپریل 1969ء کو کمپنی کو 4 ہیلی کاپٹروں کے ذریعے علاقے میں اتارا گیا۔ بمباری ختم ہونے کے چند منٹ بعد ہی یہ ہیلی کاپٹر لینڈنگ زون پہنچ گئے تھے۔ لیکن معاً بعد ان پر ہر طرف سے زبردست فائرنگ شروع ہو گئی۔ ہیپیچٹ کے فوجی بمباری سے پڑنے والے گڑھوں میں چھپ کر جواب دینے لگے۔ سب سے پہلے پشیل فورسز کا سارجنٹ ارنسٹ گولی لگنے سے ہلاک ہوا اس کے بعد کیپٹن جیمز کابل شدید زخمی ہو گیا۔ اس دوران گن شپ ہیلی کاپٹر سے امدادی راکٹ باری ہونے لگی۔ اس موقع پر کمپنی کی دوسری پلٹن کا کمانڈر فرسٹ لیفٹیننٹ گرگ ہیریگن بھی ہلاک ہو گیا۔ اس موقع پر فوجیوں کو نکالنے کے لیے ایک ہیلی کاپٹر آیا لیکن زبردست فائرنگ کی وجہ سے اترنے میں ناکام رہا۔ اس طرح کی مزید کوششیں بھی ناکام ہو گئیں اور لڑائی ہوتی رہی جس میں ہیپیچٹ فورس کا نقصان بڑھتا رہا۔ اچانک رائل آسٹریلیئن ایروفرس کا ایک کینبرا بمبار طیارہ وہاں پہنچ گیا۔ یہ طیارہ پھان رنگ کے اڈے پر مقیم تھا اور ایمرجنسی ریڈیو کال سن کر کمبوڈیا کی سرحد عبور کرنے کی اجازت لیے بغیر ہی وہاں آ گیا تھا۔ اس کی بمباری مؤثر ثابت ہوئی اور ہیلی کاپٹروں کے ذریعے باقی ماندہ کمپنی کو وہاں سے نکالنے کا موقع مل گیا۔ اس اپریشن میں سارجنٹ جیری شرٹن اور لاپتہ ہو گیا جسے بعد ازاں مردہ قرار دے دیا گیا۔

ہیپیچٹ فورس کا لاؤس میں سب سے کامیاب اپریشن 70ء کے آخری حصہ میں ہوا۔ سی آئی اے نے ”ہانزہیل ڈریگن“ کے نام سے ایک اپریشن جو ملک کے جنوب میں ایک مقام پر دوبارہ قبضہ کے لیے کیا جا رہا تھا، مدد طلب کی۔ شمالی ویت نامی فوج زبردست مزاحمت کر رہی تھی اور اپریشن میں شریک ہموگ بے قاعدہ دستوں کا شدید جانی نقصان ہو رہا تھا۔ اگر یہ اپریشن ناکام ہو جاتا تو جنوبی لاؤس میں کمیونسٹوں کا غلبہ کوئی نہیں روک سکتا تھا۔

سی آئی اے نے ایس او جی سے علاقے میں شمالی ویت نامی فوج کے ایک عقبی اڈے جو چاوانے میں واقع تھا، ہیپیچٹ فورس کی ایک کمپنی بھیجنے کے کہا۔ یہ مقام لاؤس میں اس حد سے 20 میل آگے تھا جسے پار کرنے کی ایس او جی کو اجازت نہیں تھی لیکن اس اپریشن کے لیے لاؤس میں امریکی سفیر نے یہ پابندی اٹھالی۔

”ٹیل ونڈ“ کے نام سے یہ اپریشن ہیپیچٹ فورس کی کمپنی بی کو دیا گیا جو کوئٹم میں مقیم تھی۔ 11 ستمبر کو کیپٹن یوجین مکارلے کی زیر قیادت پشیل فورسز کے 15 ہلاکاروں اور 110 موٹا گنارڈ بے قاعدہ سپاہیوں پر مشتمل کمپنی تین ہیلی کاپٹروں کے ذریعے ڈاک ٹو پہنچی۔ وہاں ایندھن بھرنے کے بعد ہیلی کاپٹر دوبارہ اڑے اور سرحد کے متوازی 50 میل تک سفر کرنے کے بعد مغرب میں چاوانے کی طرف مڑ گئے جب وہ بولوونس کی سطح مرتفع تک پہنچے تو شدید گولہ باری کی زد میں آ گئے۔ ایک سپاہی زخمی ہو گیا۔ تاہم تینوں ہیلی کاپٹر متعینہ لینڈنگ زون پہنچ گئے اور کمپنی کو وہاں اتار دیا۔ جو شمال مغرب کو چل پڑی۔ کچھ ہی دیر بعد انہیں ٹیلی فون کی گھنٹیاں سنائی دیں۔ وہ اس طرف بڑھے تو

دستاویز بھی ملی جس میں شمالی ویت نام کے 559 ویں ٹرانسپورٹیشن اینڈ سپورٹ گروپ کے بارے میں تفصیلی معلومات درج تھیں۔

اس کے بعد امریکہ کی پالیسی میں ”ویت نامائزیشن“ کا عنصر بڑھنے لگا جس کے تحت اپریشنوں کی ذمہ داری بتدریج جنوبی ویت نامی فوج کو منتقل ہونے لگی۔ امریکی حکومت نے ہدایت کر دی کہ اب ہیپیچٹ فورس لاؤس میں کوئی اپریشن نہیں کرے گی۔

ایس اور جی کو اپنے پورے دورانیہ میں جو بڑے مسائل درپیش آئے ان میں سے ایک اس کے اپریشنوں کے بارے میں دشمن کو پتہ چل جانا تھا۔ چنانچہ شبہ ہوا کہ جنوبی ویت نامی فوج میں اعلیٰ سطح پر دشمن کے جاسوس موجود ہیں۔ اس شبہ کو تقویت 1970ء کے آغاز میں ملی جب ہنوئی سے شمالی ویت نامی فوج کو بھیجا گیا۔ ایک ریڈیو پیغام پکڑا گیا جس میں ایس اور جی کی تعیناتی اور اہداف کی تفصیل بتائی گئی تھی۔ اس صورتحال سے نمٹنے کے لیے ایس اور جی نے جنوبی ویت نامی فوج کو غلط معلومات ”فیڈ“ کرنا شروع کر دی لیکن اس کا زیادہ فائدہ نہیں ہوا کیونکہ جب کوئی ٹیم تعینات کر دی جاتی تھی تو جاسوس کے لیے فضائی حملوں کی رپورٹ کا مطالعہ بڑی آسان بات تھی۔ چنانچہ ایس اور جی نے متبادل ترکیب پر غور شروع کر دیا۔

29 اپریل 1970ء کو 12 ہزار جنوبی ویت نامی فوجی امریکی مشیروں کے ہمراہ کمبوڈیا کی سرحد عبور کر کے ”پیرٹس بیک“ کے علاقے پر حملہ آور ہوئے۔ دو روز بعد ”کیم مئی“ کو امریکی فوج نے بھی کمبوڈیا میں پیش قدمی کی۔ اس کا ہدف شمالی ویت نامی فوج اور ویت کانگ کی پناہ گاہیں تھیں۔ پہلے امریکی کیولری ڈویژن کے ایربارن یونٹوں گیارہویں آرمرڈ کیولری رجمنٹ اور جنوبی ویت نامی فوج کے تیسرے ایربارن بریگیڈ نے ”فش بک“ پر حملہ کیا جہاں دشمن کی 7 ہزار فوج موجود تھی۔ پلیکو کے جنوب مغرب میں چوتھے امریکی انفنٹری ڈویژن کے یونٹوں نے شمالی ویت نامی فوج کے ایک جدید ہسپتال کا سراغ لگایا اور وہاں موجود 500 ٹن چاول پر بھی قبضہ کر لیا۔ 7 مئی کو کمبوڈیا میں شمالی ویت نامی فوج کا سب سے بڑا اڈہ بھی امریکی فوج کے قبضہ میں آ گیا۔ وہاں سے 1484 ہتھیار 15 لاکھ گولیاں بارودی سرنگوں کے 22 ڈبے اور 30 ٹن چاول ہاتھ لگا۔ 8 مئی کو ایک اسلحہ ڈپو پر قبضہ ہوا۔ ایک اور بڑا سپلائی ڈپو جو شاہراہ 14 پر واقع تھا بھی قبضہ میں آ گیا۔

اس دوران بی 52 طیاروں نے شمالی ویت نامیوں کی تلاش جاری رکھی۔ کچھ ہفتہ قبل انہیں ایک علاقے کے بارے میں اطلاع ملی تھی کہ وہاں ان کا اڈہ ہے۔ چنانچہ انہوں نے اس علاقے سے فرار کے راستے پر اور پھر میموٹ کے شمال مغرب میں واقع کیمپ پر بمباری کی جس کے نتیجے میں دشمن کے 101 افراد مارے گئے۔

کمبوڈیا پر حملے کی سارے امریکہ میں سخت مخالفت ہوئی اور آخر نक्स حکومت کو وہاں سے

فوج کی واپسی کا حکم دینا پڑا۔ چنانچہ وہاں سے آخری فوجی 30 جون کو نکل آئے۔ اس علاقے میں جو مہم کی گئی اس کے نتیجے میں 23 ہزار اسالٹ رائفلیں اور سب مشین گنیں 25 سو مشین گنیں اور مارٹر توپیں 62 ہزار دستی بم 15 لاکھ گولیاں ایک لاکھ تینتالیس ہزار مارٹر بم اور راکٹ 79 ہزار ٹن چاول ہاتھ آیا۔ اس کے علاوہ 435 گاڑیاں تباہ کی گئیں یا قبضہ میں لی گئیں۔ امریکہ اور جنوبی ویت نام کے 1084 فوجی ہلاک 5749 زخمی اور 13 لاپتہ ہوئے۔ شمالی ویت نام اور ویت کانگ کے 11349 فوجی ہلاک اور 2328 گرفتار ہوئے۔

تاہم دشمن کے فوجیوں کی اکثریت فرار ہو کر اس 80 میل کی حد سے پرے چلی گئی تھی جو کمبوڈیا میں امریکی فوج کے اپریشن کے لیے مقرر کی گئی تھی۔ اس نے مزید اندر جا کر اور جنوبی لاؤس میں نئے اڈے بنا لیے۔

جون 1970ء میں کرنل جان سیدلر کرنل سٹیو کیوانا کی جگہ ایم اے سی وی۔ ایس اور جی کا سربراہ بن گیا۔ وہ 1958ء میں ایچ اے ایل کیو (ہائی آلٹیٹیوڈ لواء پٹنگ) کی تربیت اور فری فال پیراشوٹر کے طور پر مہارت حاصل کر چکا تھا۔

کمان سنبھالنے اور ایس اور جی کو درپیش آپریشنل خطرات کا علم حاصل کرنے کے بعد اس نے ٹیمیں بھیجنے کے لیے ایچ اے ایل او کا طریقہ اختیار کرنے کا فیصلہ کیا۔ فلوریڈا کے نام سے ایک چھ رکنی ٹیم تشکیل دی گئی جس میں سٹاف سارجنٹ کلف نیو مین سارجنٹ سیسی ہرنانڈیز اور میلون ہل جنوبی ویت نامی فوج کا ایک افسر اور دو موٹا گنارڈ شامل تھے اور اسے ایچ اے ایل کیو کی تربیت حاصل کرنے کے لیے اوکیناوا بھیج دیا گیا۔ واپسی پر نومبر میں اس کا امتحان لیا گیا جس کے بعد اسے آپریشنل قرار دے دیا گیا۔

ٹیم 28 نومبر کی رات ایک بلیک برڈ طیارے سے ایک متبادل ڈراپ زون پر اتاری گئی جس کی حفاظت کا سخت انتظام تھا۔ اگلے چار روز ٹیم نے ٹیلی فون کی تار کی تلاش میں صرف کیے۔ پانچویں دن ٹیم کو ہیلی کاپٹر کے ذریعے وہاں سے نکال کر مشرقی تھائی لینڈ میں ناگھون فانوم کے مقام پر پہنچا دیا گیا جہاں سے وہ جنوبی ویت نام آ گئی۔ یہ دنیا کا پہلا ایچ اے ایل کیو اپریشن تھا۔

1971ء میں چار امریکیوں کو اس کی تربیت دی گئی جس نے مئی میں اشاؤ کی وادی اور کھے سنہ کے درمیانی علاقے میں آپریشن کیا۔ اترتے ہوئے ایک آدمی زخمی اس وقت ہو گیا جب اس کی جیب میں پڑی ہوئی بارودی سرنگ پھٹ گئی۔ ایک دوسرا آدمی اترنے کے دوران زخمی ہوا۔ دونوں کو وہاں سے نکال لیا گیا جبکہ باقیوں نے جاسوسی مشن مکمل کیا اور پانچویں روز لوٹ آئے۔

ایک تیسری ٹیم جس کے چاروں رکن بھی امریکی تھے تربیت حاصل کرنے کے بعد لاؤسی سرحد کے قریب ڈانانگ سے 60 میل جنوب مغرب میں واقع علاقے میں اتاری گئی۔ جہاں اطلاع

کے مطابق شمالی ویت نام کی کافی فوج موجود تھی۔ 22 جون کی رات ٹیم کے چاروں ارکان اترتے وقت بکھر گئے۔ سارجنٹ باتھ اور سارجنٹ سٹروہن اترتے وقت زخمی ہو گئے۔ علاقے میں شمالی ویت نام کی فوج موجود تھی۔ جلد ہی ٹیم کو نکالنے کے لیے 'برائٹ لائٹ' آپریشن کیا گیا۔ سٹروہن نے آنے والے ہیلی کاپٹر کو دھوئیں کا بم پھینک کر اپنی پوزیشن کے بارے میں بتایا۔ ہیلی کاپٹر صرف سارجنٹ جیسی کیمپ ہیل اور میجر بلی واکو لے کر جاسکے کیونکہ اس وقت شام ہو گئی تھی۔ اگلی سہ پہر وہ باقی دونوں کو لینے آئے تو باتھ انہیں مل گیا لیکن سٹروہن کا کوئی سراغ نہیں ملا، اسے شمالی ویت نامی فوج نے گرفتار کر لیا تھا۔

چوتھا ایچ اے ایل کیو آپریشن سب سے کامیاب تھا۔ کیپٹن جم سٹورٹر کی قیادت میں ایک چار رکنی ٹیم ستمبر کے شروع میں پلیکو کے شمال مغرب میں 'پلی ٹراپ' کی وادی میں اتاری گئی۔ اگلے چار روز ٹیم نے وادی کی چھان بین کی اور پانچویں دن اسے نکال لیا گیا۔

آخری ایچ اے ایل کیو آپریشن ایک ماہ بعد ہوا۔ ایک چار رکنی ٹیم پلیکو سے 25 میل جنوب مغرب میں کمبوڈیا کی سرحد کے اندر ایڈانگ وادی میں اتاری گئی۔ اگلے روز اس کا سامنا شمالی ویت نام کے ایک سکواڈ سے ہوا جسے اس نے فائرنگ کر کے ختم کر دیا۔ دو گھنٹے بعد ٹیم وہاں سے نکال لی گئی۔

کمبوڈیا پر حملے کے بعد امریکہ نے جنوبی ویت نام سے اپنی فوج کی واپسی تیز کر دی تھی اور وہ صرف بڑے شہروں کے دفاع تک محدود ہو گئی تھی۔ امریکی فوج وسطی بلند علاقے 'غیر فوجی علاقے' اور جنوبی ویت نام کی سرحد سے ملحقہ علاقوں سے نکلی تو اس کی پوزیشنوں پر جنوبی ویت نامی فوج آ گئی لیکن وہ شمالی ویت نامیوں کی پیش قدمی روکنے کی اہلیت نہیں رکھتی تھی جو جلد ہی ان علاقوں میں داخل ہو گئی اور اپنی مواصلاتی سپلائی لائنوں کو لاؤس سے ویت نام تک توسیع دے دی۔

21 جنوری 1971ء کو پانچویں سپیشل فورسز گروپ (ایربارن) نے جنوبی ویت نام سے نکلنے سے ذرا پہلے اپنا آخری اڈہ بھی جنوبی ویت نام کی سپیشل فورسز کے حوالے کر دیا۔ اس کی روانگی کے بعد ایس او جی کے سی سی این اور سی سی سی کو با ترتیب ٹاسک فورس ایڈوائزری ایلمنٹ اور ٹاسک فورس 2 ایڈوائزری ایلمنٹ کے نام دے دیئے گئے۔ یہ دونوں یونٹ امریکی سپیشل فورسز کے ان سپاہیوں کو جواب بھی ایس او جی کے تحت کام کر رہے تھے تحفظ فراہم کر رہے تھے۔

ایس او جی فروری تک لاؤس میں ٹیمیں بھیجتا رہا۔ تاہم 6 فروری کو ایس او جی کے سربراہ کو لاؤس میں تمام آپریشن ختم کرنے کا حکم ملا اور اس کے بجائے اسے سرگرمیوں کے لیے لاؤس سرحد اور غیر فوجی علاقے کے ساتھ واقع چھ میل گہری پٹی الاٹ کر دی گئی۔ اس دوران این اے ڈی ایک بار پھر متحرک ہوا اور 19 فروری کو اس کی چار کشتیوں نے شمالی ویت نام کے ایک حملہ آور جہاز کو تباہ

کر دیا جبکہ دو کشتیوں کو نقصان پہنچایا۔

ایس او جی کے آپریشن 1971ء کے موسم خزاں تک جاری رہے۔ آخری آپریشن دسمبر 1971ء میں اشاؤ کی وادی میں ہوا جہاں اس کی ٹیم نے دشمن کے ٹینکوں اور بکتر بند گاڑیوں کا سراغ لگا کر فضائی حملے کے ذریعے انہیں تباہ کر دیا۔

مارچ 1972ء میں ایم اے سی وی سٹڈیز اینڈ آبزرویشن گروپ کو توڑ دیا گیا۔ اس کے مشن اس لحاظ سے بہت کامیاب رہے کہ ان کی وجہ سے بڑی تعداد میں شمالی ویت نامی فوج جنوبی ویت نام میں آپریشن کرنے کے بجائے لاؤس اور کمبوڈیا میں دفاعی کارروائیوں تک محدود رہی۔ ایک اندازے کے مطابق اس کے ہر ایک اہلکار نے اوسطاً 600 شمالی ویت نامی فوجیوں کو عضو معطل بنا کر رکھ دیا۔ اس کے ہیپیچٹ دستوں نے دشمن کا بھاری مقدار میں اسلحہ اور سپلائی تباہ کر کے جنوب ویت نام میں آپریشن کرنے کی اس صلاحیت ختم کر دی۔ اس کے علاوہ ایس او جی نے خود اور فضائی کمک کے ذریعے لاؤس اور کمبوڈیا میں ہزاروں شمالی ویت نامی فوجی ہلاک کر دیئے جنہیں جنوبی ویت نام میں آ کر امریکی اور جنوبی ویت نامی فوج کے خلاف صف آرا ہونا تھا۔ اس کی نفسیاتی جنگ بھی مؤثر رہی۔ جس کی وجہ سے شمالی ویت نامی فوج کو کافی وسائل اس کے توڑ پر صرف کرنا پڑے۔ تاہم اس کے طویل مدتی ایجنٹوں کا پروگرام زیادہ کامیاب نہیں ہوا جس میں شمالی ویت نامی شروع ہی سے سرایت کر گئے تھے۔ اس طرح ایس او جی کے جاسوس ٹیموں کا معاملہ ہے جن کی مجبری سائیکلون میں بیٹھے ایک یا اس سے زیادہ افراد کرتے رہے۔ جب یہ واضح ہو گیا کہ بھیجی جانے والی ٹیمیں شمالی ویت نامیوں کے دباؤ کے زیر اثر کام کر رہی ہیں تو ایس او جی نے ان سے رابطہ برقرار رکھا اور اپنے دھوکہ دی کے پروگرام کے تحت انہیں استعمال کرنے کی کوشش کی۔ اس کا نتیجہ یہ ہوا کہ شمالی ویت نامی انٹیلی جنس خیالی ایجنٹوں کو ڈھونڈتی رہ جاتی۔

1973ء میں امریکہ نے پہلی بار یہ بات تسلیم کی کہ اس کے فوجی لاؤس اور کمبوڈیا کے آپریشنوں میں 1965ء سے ہلاک ہو رہے ہیں۔ سرکاری طور پر ان کی تعداد 81 بتائی گئی لیکن حقیقت میں ایس او جی کے 300 سے زائد اہلکار ہلاک ہوئے تھے۔



سوویت دستوں کی قیادت وزارت داخلہ کی فوج کا میجر جنرل وکٹر پاپوٹن کر رہا تھا۔ ان دستوں نے محل پر قبضہ جبکہ جی بی کی ٹیم نے حفیظ اللہ امین کو قتل کرنا تھا۔ جب یہ دستے محل کی طرف بڑھے تو اس کے افغان سنتری نے انہیں گزرنے کی اجازت دینے سے انکار کیا اسے گولی مار کر ہلاک کر دیا گیا۔ محل پہنچ کر آگے جانے والی اے پی سی (بکتر بند گاڑی) نے دروازہ توڑ کر اندر گھسنے کی کوشش کی مگر جام ہو گئی۔ پیراٹروپربٹالین نے فوراً ہی علاقے کے چاروں طرف سے بند کر دیا اور محل کے باہر تعینات سارے محافظوں کا صفایا کر دیا۔

اس کے بعد کے جی بی ٹیم کی قیادت میں فوج نے عمارت پر دھاوا بول دیا۔ محل کے اندر کا نقشہ کے جی بی کے ایک افسر لیفٹیننٹ کرنل میخائل طالبوف انہیں فراہم کر چکا تھا۔ وسط ایشیا کی نسل کا طالبوف کے جی بی کے فرسٹ چیف (فارن انٹیلی جنس) ڈائریکٹوریٹ جو قتل کی وارداتوں سمیت "ڈائریکٹ ایکشن" آپریشنوں کا ذمہ دار تھا کے ذیلی ایس ڈائریکٹوریٹ کے ایک ڈویژن ایٹھ ڈیپارٹمنٹ سے تعلق رکھتا تھا۔ وہ ستمبر میں ایک پاورچی کے روپ میں محل کے اندر داخل ہوا تھا تاکہ امین کو زہر دے کر ہلاک کر سکے۔ اس نے دو مرتبہ یہ کوشش کی لیکن ناکام رہا جس کے بعد اس نے محل کے اندر کی تفصیلات اور امین کی نقل و حرکت کے بارے میں معلومات اکٹھا کر کے بھجوانا شروع کیں۔ بویارنیوف اور اس کے دستے جب محل میں داخل ہوئے تو انہیں عمارت کے اندر تعینات محافظوں کی طرف سے زبردست مزاحمت کا سامنا ہوا۔ اس میں ان کے کافی آدمی مرے لیکن وہ پہلی منزل کی سیڑھیوں تک پہنچ گئے جہاں امین کی محافظ ٹیم جو کے جی بی کی ہی تربیت یافتہ تھی نے شدید مزاحمت کی بویارنیوف اس خدشے سے کہ اس کے دستے پسپا نہ ہو جائیں مزید کمک طلب کرنے کے لیے پلٹا لیکن وہ یہ بات بھول گیا کہ اس نے پیراٹروپرز کو حکم دے رکھا ہے کہ محل سے نکلنے والے ہر شخص کو گولی مار دی جائے۔ چنانچہ جیسے ہی وہ محل سے باہر نکلا اسے گولی مار کر ہلاک کر دیا گیا۔

بالآخر شدید لڑائی کے بعد جس میں میجر جنرل وکٹر پاپوٹن بھی مارا گیا، محل پر قبضہ ہو گیا۔ جس کے فوراً بعد حفیظ اللہ امین کو پکڑ کر ہلاک کر دیا گیا۔ اس کے ساتھ اس کے تمام اہل خانہ اور عملہ کے تمام افراد بھی مار دیئے گئے۔

اس رات سوانو بجے کابل کے شہریوں نے پیپلز ڈیموکریٹک پارٹی آف افغانستان (پی ڈی پی اے) کے پرچم دھڑے کے لیڈر ببرک کارمل کی تقریر سنی جسے تاشقند سے جہاں وہ جلاوطن تھا کابل لایا گیا تھا۔ ریڈیو کابل سے نشر کی جانے والی اپنی تقریر میں اس نے اعلان کیا کہ حفیظ اللہ امین کو ایک انقلابی عدالت نے مقدمہ چلا کر موت کی سزا دی ہے۔ اس نے کہا کہ اس نے ملک کا انتظام سنبھال لیا ہے اور سوویت یونین نے فوجی امداد فراہم کرنے کے لیے اس کی درخواست قبول کر لی ہے۔

اس دوران سوویت افواج کو افغان فوج کی مزاحمت کا سامنا تھا۔ کابل کے نزدیک

افغانستان

1979ء - 2001ء

24 دسمبر 1979ء کی رات افغانستان کے دارالحکومت کابل سے باہر ہوائی اڈے پر بہت بڑی تعداد میں سوویت یونین کے جہاز اترنے شروع ہو گئے۔ 40 میل شمال میں بگرام کے فوجی ہوائی اڈے پر 105 ویں گارڈز ایئر بارن ڈویژن کے پیراٹروپرز اتر رہے تھے جن میں 103 اور 104 ویں ڈویژن کی دو رتھیں بھی شامل تھیں۔ اسی طرح کے مناظر جنوبی شہر جلال آباد اور مغربی شہر شنداد میں بھی دہرائے جا رہے تھے۔ 27 دسمبر کی صبح تک 5 ہزار فوجی کابل کے علاقے میں داخل ہو چکے تھے۔ اسی دوران دو موٹراٹزڈ رائفلز ڈویژن 357 واں اور 66 واں ترکمانستان کی سرحد پر کشکا کے مقام سے جنوب میں ہرات کی طرف اور وہاں سے شنداد فرح اور قندھار بڑھے اور ان سب شہروں پر قابض ہو گئے۔ عین اسی وقت 360 واں ڈویژن ازبکستان سے افغانستان داخل ہوا اور ترمذ کی سرحد عبور کرتا ہوا مزار شریف اور وہاں سے درہ سالانگ کی سرنگ سے ہوتا ہوا 26 دسمبر کی صبح کابل پہنچا۔ مشرق میں 201 ویں اور 16 ویں موٹراٹفل ڈویژن نے قندز بدخشاں اور بغلان پر قبضہ کر لیا۔ ہیڈ کوارٹرز کی 40 ویں فوج کے جنرل ولاڈیلین ایم میخیلوف جو ترکمان ملٹری ڈسٹرکٹ کا فرسٹ ڈپٹی تھا بگرام پہنچ کر افغانستان میں تمام سوویت فوجوں کی کمان سنبھال لی۔

27 دسمبر کی شام پیراٹروپرز کابل ایئر پورٹ سے کابل شہر میں داخل ہونے اور دارالحکومت کے ٹیلی فون ایکسچینج وزارت داخلہ اور ریڈیو سٹیشن پر قبضہ کر لیا۔ انہوں نے پورے شہر میں وزارتوں اور دیگر اہم تنصیبات پر پوزیشنیں سنبھال لیں۔

صدر حفیظ اللہ امین کی قلعہ بند رہائش گاہ دارالامان محل میں افغان فوجی یونٹوں اور سوویت سپیشل فورسز کے دستوں کے درمیان شدید جنگ ہوئی۔ سوویت دستوں کے آگے کے جی بی کے دستے تھے جن کی قیادت کے جی بی کے سپیشل ٹاسک سکول کا کمانڈنٹ کرنل بویارنیوف کر رہا تھا۔

تعیینات آٹھویں ڈویژن نے سخت مزاحمت کی۔ اس طرح قندھار میں تعینات 15 ویں ڈویژن نے بھی شدید مزاحمت کی ہرات اور جلال آباد میں بھی شدید اور طویل جنگیں ہوئیں۔ دوسرے علاقوں میں سوویت فوجوں نے افغان فوجوں کو حرکت میں آنے سے پہلے ہی غیر مسلح کر دیا اور اس سے پہلے کہ افغان فضائیہ کے طیارے کوئی جوابی کارروائی کر سکتے تمام ایئرپورٹس پر بھی قبضہ کر لیا۔ کابل میں بھی تین روز تک لڑائی لڑی گئی۔ اگرچہ اس ساری ابتدائی مزاحمت کو کچلنے میں کئی ہفتے لگ گئے مارج 1980ء کے شروع میں سوویت فوج نے کابل اور دوسرے بڑے صوبائی شہروں پر مضبوط کنٹرول قائم کر لیا اور اپنی کٹھ پتلی حکومت بنادی۔ اس وقت روسیوں کو اس بات کا ذرا علم نہیں تھا کہ ابھی تو وہ جنگ کی شروعات میں داخل ہوئے ہیں جو 9 برس تک جاری رہے گی۔

افغانستان جس کے شمال میں ترکمانستان، ازبکستان اور تاجکستان ہیں جنوب مشرق میں پاکستان اور مغرب میں ایران ہے جنوبی وسط ایشیا کا ایک لینڈ لاکڈ (چاروں طرف سے خشکی میں محصور) ملک ہے۔ شمال میں جنوب تک 600 میل اور مشرق سے مغرب تک 800 میل تک پھیلا ہوا یہ ملک تین علاقوں پر مشتمل ہے۔ شمالی میدان: جو ملک کا بڑا زرعی علاقہ ہے اور جس کی شمالی سرحد کا بیشتر حصہ دریائے ”آمودریا“ بناتا ہے۔ وسطی پہاڑی علاقہ جس میں ہندوکش شامل ہے ہمالیہ کی مغربی شاخ ہے اور جنوب مغربی سطح مرتفع: جو صحرائی اور نیم صحرائی علاقے پر مشتمل ہے جس میں ریگستان نامی صحرا بھی شامل ہے۔ وسطی پہاڑی علاقے کے شمال مشرق سے 715 میل لمبا دریائے ہلمند جنوب مغربی سطح مرتفع میں سے ہوتا ہوا نیچے کی طرف بہتا ہے۔

افغانستان کی نصف سے زیادہ آبادی پشتون ہے جو زیادہ تر جنوبی اور مشرقی حصے میں آباد ہے۔ باقی میں تاجک ہیں جو شمال مشرق اور مغرب میں رہتے ہیں ازبک ہیں جو ہندوکش کے شمالی علاقے میں زیادہ تر کاشتکاری کرتے ہیں اور ہزارہ ہیں جو خانہ بدوش ہیں اور وسطی پہاڑی علاقے میں رہتے ہیں۔ 80 فیصد سے زیادہ آبادی دیہی علاقوں میں رہتی ہے اور زیادہ تر دریاؤں کے کنارے آباد ہے۔ باقی پانچواں حصہ خانہ بدوش ہے۔ مشرق میں دارالحکومت کابل کے علاوہ بڑے شہری مراکز میں ہرات، قندھار، مزار شریف، جلال آباد اور قندز شامل ہیں۔ ان میں سے زیادہ تر گولائی میں گھومتی ہوئی شاہراہ پر واقع ہیں جو کابل سے جنوب مغرب میں قندھار اور وہاں سے شمال مشرق میں ہرات جاتی ہے اور وہاں سے مزار شریف میں مشرق میں مزار شریف سے ہوتی ہوئی پھر جنوب کو مڑ کر کابل آ جاتی ہے۔

افغانستان شروع میں ایرانی سلطنت کا حصہ تھا۔ چوتھی صدی قبل مسیح میں سکندر اعظم نے اسے فتح کیا۔ اس کے بعد یہ شمالی بھارت کی مور یہ سلطنت کا حصہ بن گیا دوسری صدی قبل مسیح میں یہ کشن شہنشاہ کنشک کی سلطنت میں شامل ہوا۔ 1219ء میں چنگیز خاں کے مغلوں نے اس پر حملہ کیا

جن کی حکومت اس کی سلطنت کے زوال تک قائم رہی۔ اس کے بعد افغانستان مختلف آزاد ریاستوں میں بٹ گیا حتیٰ کہ آٹھویں صدی میں بھارت کی مغل سلطنت نے اسے اپنے اندر ضم کر لیا۔ اٹھارہویں صدی کے شروع میں ایرانی بادشاہ نادر شاہ نے اسے مغلوں سے چھین لیا۔ اس کے بعد اس کے جانشین احمد شاہ نے اسے ایک قوم کے طور پر متحد کیا۔ 1772ء میں اس کی موت کے بعد قبائلی تنازعات اور برطانیہ اور روس کی نوآبادیاتی چالوں نے افغانستان میں دوبارہ انتشار برپا کر دیا۔ روس کی کوشش تھی کہ شمالی افغانستان کو اپنے اندر ضم کر لے۔

انیسویں صدی میں برطانوی افغانستان کو فتح کرنے کی کوششوں میں ناکام رہے لیکن بلوچستان اور پشتون علاقوں کے بیشتر حصے کو جو اس وقت افغانستان میں شامل تھا مغلوب کرنے میں کامیاب ہو گئے۔ 1893ء میں برطانویوں نے ڈیورنڈ لائن کے نام سے ایک سرحد بنائی جس نے افغان علاقے کی حدود متعین کیں۔

پہلی عالمی جنگ کے دوران افغانستان شاہ حبیب اللہ خاں جو اپنے باپ عبدالرحمن خاں کا جانشین تھا کے تحت غیر جانبدار رہا اور اس نے جنگ میں جرمنی اور اس کے اتحادیوں کا ساتھ دینے کے دباؤ کو مسترد کر دیا لیکن 1919ء میں حبیب اللہ خاں کو قتل کر دیا گیا۔ اس کے بعد اس کا تیسرا بیٹا امان اللہ خاں بادشاہ بنا جس نے فوراً ہی برطانیہ کے خلاف جنگ چھیڑ دی ایک مہینہ تک جاری رہنے والی اس ناکمل جنگ کے نتیجے میں افغانستان نے اپنے خارجہ امور خود چلانے کا حق حاصل کر لیا۔ اس کے بعد امان اللہ خاں نے سوویت یونین کی بالشویک حکومت کے ساتھ دوستی کا معاہدہ کیا جس کے نتیجے میں دونوں ممالک کے درمیان 70 برس تک دوستانہ تعلقات قائم رہے۔

اگلے دس برسوں کے دوران امان اللہ خاں نے متعدد اصلاحات کیں عورتوں کے لیے نقاب اوڑھنے کے رواج کے خاتمے اور مخلوط تعلیم والے سکولوں کے قیام سے قدامت پسند قبائل اور مذہبی رہنما مشتعل ہو گئے۔ نومبر 1928ء میں ایک تاجک بچہ سقہ کی قیادت میں بغاوت پھوٹ پڑی اور دو ماہ بعد امان اللہ نے اپنے بڑے بھائی عنایت اللہ کے حق میں دستبردار ہو کر اٹلی میں جلاوطنی اختیار کر لی۔ تاہم تخت پر بچہ سقہ نے قبضہ کر لیا اور حبیب اللہ دوم کے نام سے اپنی تاجپوشی کر لی۔ لیکن دس ماہ بعد ہی محمد نادر خاں نے اسے قتل کر کے اقتدار پر قبضہ کر لیا اور نادر شاہ کے نام سے حکومت کرنے لگا۔ 1931ء میں اس نے ملک کے مذہبی رہنماؤں کو مطمئن کرنے کے لیے نیا آئین بنایا۔

نومبر 1933ء میں نادر شاہ بھی قتل کر دیا گیا اور اس کی جگہ اس کے بیٹے ظاہر شاہ نے لی۔ اگلے 20 سال کا عرصہ افغانستان میں داخلی ترقی اور خارجی تعلقات کی توسیع کا زمانہ تھا۔ 1953ء میں شاہ کے بھتیجے لیفٹیننٹ جنرل محمد داؤد خاں نے حکومت پر قبضہ کر لیا جو جنگجو قسم کا پشتون قوم پرست تھا اور آزاد ریاست پشتونستان کے قیام کا حامی تھا جو ان پشتون علاقوں پر مشتمل ہوتی جو برطانویوں

حالات میں جولائی 1973ء میں ایک پرامن انقلاب کے ذریعے اس کا تختہ الٹ دیا گیا اور سردار داؤد نے پرچم پارٹی اور فوج میں بائیں بازو کے افسروں کی حمایت سے اقتدار پر قبضہ کر لیا۔

داؤد نے 1964ء کا آئین منسوخ کر دیا۔ افغانستان کو عوامی جمہوریہ قرار دے کر خود کو وزیر اعظم اور جمہوریہ کی مرکزی کمیٹی کا چیرمین مقرر کر لیا اور بہرک کارمل کی زیر قیادت پرچم پارٹی جس نے ایسا کرنے کے لیے سوویت رضامندی حاصل کر لی تھی کے ساتھ مخلوط حکومت قائم کر لی۔ خلق پارٹی جس کی قیادت نور محمد ترہ کی اور حفیظ اللہ امین کر رہے تھے نے داؤد کی پالیسیوں کو بہت زیادہ قدامت پسند قرار دے کر مسترد کرتے ہوئے اس کی حکومت کا ساتھ دینے سے انکار کر دیا۔

افغانستان سے باہر بہرک کارمل اور پرچم پارٹی کی بڑھتی ہوئی طاقت سے بالخصوص ایران میں بے چینی پیدا ہوئی جس نے 1974ء میں امریکہ کی مدد سے افغانستان کو مغرب نواز اقتصادی اور فوجی بلاک میں شامل کرنے کی کوشش کی تھی۔ اس بلاک میں پاکستان، بھارت اور خلیج کی ریاستیں بھی شامل ہوتیں۔ اس کے تحت افغانستان کو 40 ملین ڈالر قرضے کی پیشکش کی گئی جو 2 ارب ڈالر کے دس سالہ اقتصادی پیکیج کا ابتدائی حصہ تھا۔ منصوبے کا مقصد جس میں افغانستان کو خلیج کے ساتھ منسلک کرنے کے لیے سڑکوں اور ریلوں کا ایک نیٹ ورک بھی شامل تھا، ایران کو افغانستان کی امداد فراہم کرنے والے بڑے ملک کی حیثیت سے سوویت یونین کی جگہ دلوانا تھا۔

سی آئی اے اور شاہ کی انٹیلی جنس سروس ساواک، پاکستان، بھارت، چین اور مشرق وسطیٰ کی دیگر ایجنسیوں کے ہمراہ افغانستان میں کے جے بی کے خلاف متحرک تھیں۔ اس کے علاوہ سی آئی اے اور ساواک ستمبر اور دسمبر 1973ء اور جون 74ء میں اسلامی بنیاد پرست گروپوں کی طرف سے داؤد کا تختہ الٹنے کی کوششوں میں بھی ملوث تھیں۔

ایران اور امریکہ کی ان کوششوں کے نتیجے میں داؤد مزید دائیں طرف ایران کے زیر قیادت مغرب نواز بلاک کے قریب آ گیا۔ جولائی 1974ء میں اس نے فوج سے 200 سوویت تربیت یافتہ افسر نکال دیئے اور اگلے برس اپنے کمیونسٹ وزیر داخلہ کی جگہ ایک کٹر کمیونسٹ مخالف جنرل قادر نورستانی کو مقرر کر دیا۔ اکتوبر 1975ء میں اس نے مزید 40 سوویت تربیت یافتہ افسر برطرف کر دیئے اور سوویت یونین پر انحصار میں کمی کے لیے بھارت، مصر اور امریکہ میں تربیت کے حصول کے لیے انتظامات کیے۔

نومبر میں داؤد نے آزاد پشتونستان کے قیام کے لیے اپنی پالیسیوں میں اعتدال پیدا کرنا شروع کیا اور اعلان کیا کہ افغانستان اب پاکستان کے خلاف سرگرم عمل 10 ہزار کے لگ بھگ پشتون اور بلوچ گوریلوں کو مزید پناہ فراہم نہیں کرے گا۔ اس نے پاکستان سے فرار ہونے والے پشتون مہاجرین کو افغانستان داخل ہونے کی اجازت دینے سے بھی انکار کر دیا اس کے فوراً بعد اس نے پرچم

نے 1947ء میں تقسیم ہند کے موقع پر پاکستان کو دیئے تھے۔

داؤد نے اقتصادی اور فوجی امداد کے لیے سوویت یونین سے رجوع کیا اور 1965ء کے بعد سے سوویت یونین والوں نے جو 1917ء کے بالشویک انقلاب کے بعد سے ہی افغانستان کے حریص رہے تھے، افغان فوج اور فضاویہ کو تربیت دینا شروع کر دی۔ اس کے بعد بڑے انفراسٹرکچرز کی تعمیر شروع ہوئی جن میں تاجک افغان سرحد سے کابل تک آنے والی شاہراہ اور آمودریا کے ساتھ بندرگاہ کی تعمیر کے منصوبے بھی شامل تھے۔ اس دوران داؤد نے دور رس اصلاحات کا سلسلہ شروع کیا۔ اس کے ساتھ ہی اس نے سیاسی طور پر جابرانہ نظام حکومت بھی قائم رکھا جس میں اپوزیشن کی کوئی گنجائش نہیں تھی۔ تاہم اس کے زوال کا باعث پشتونستان کا مسئلہ بنا جس کی وہ شہود سے وکالت کر رہا تھا۔ اس کے نتیجے میں پاکستان نے اگست 1961ء میں سرحد بند کر دی جس کی وجہ سے افغانستان تجارتی اور ٹرانزٹ راستوں کے لیے سوویت یونین پر انحصار کرنے پر مجبور ہو گیا۔ داؤد نے مارچ 1963ء میں استعفیٰ دے دیا اور دو ماہ بعد سرحد دوبارہ کھل گئی۔

اس وقت تک سوویت یونین افغان افواج میں اپنا اثر و رسوخ بڑھا چکا تھا۔ یہ کام سوویت جنرل شاف کا مرکزی انٹیلی جنس ڈائریکٹوریٹ ”گلاف نوئے راز ویدی وائل نوئے اپراولینسے“ (جی آر یو) کی نگرانی میں ہو رہا تھا جس نے ستمبر 1964ء میں افغان فوج کے سوویت تربیت یافتہ افراد کو ایک زیر زمین تنظیم ”آرٹ فورسز ریولوشنری آرگنائزیشن“ میں شریک ہونے پر راغب کیا۔ اس دوران ظاہر شاہ نے نیا آئین نافذ کیا جس کے بعد ملک کے پہلے آزادانہ الیکشن اگست 1965ء میں ہوئے جس میں بڑی تعداد میں جماعتوں نے شرکت کی۔ ان میں اسلامی بنیاد پرستوں سے لے کر انتہائی بائیں بازو کی جماعتیں بھی شامل تھیں جنہوں نے مقتضہ کے دونوں ایوانوں، ایوان عوام اور ایوان بزرگان کے لیے نمائندے کھڑے کیے۔ الیکشن کے دوران سوویت یونین والوں نے افغانستان کے دو کمیونسٹ دھڑوں پرچم اور خلق کو اختلافات دور کر کے متحد ہونے کی ترغیب دی۔ اس کے ساتھ ہی انہوں نے تیسرے گروپ، نو تشکیل شدہ پی ڈی پی اے کو بھی مدد فراہم کی جس نے کابل سے قومی اسمبلی کی پانچ میں سے تین سیٹیں جیت لیں۔

سیاسی صورتحال تیزی سے محاذ آرائی کی طرف بڑھ رہی تھی۔ ظاہر شاہ نے ستمبر 1965ء سے لے کر دسمبر 1972ء کے عرصے میں یکے بعد دیگرے پانچ وزرائے اعظم نامزد کیے۔ سیاسی جماعتوں اور بلدیاتی و صوبائی کونسلوں کا انتظام چلانے کے لیے ایکٹ نافذ کرنے سے اس کے انکار کے باعث سیاسی عمل منجمد ہو گیا۔ اس کے علاوہ پاکستان کے اندر پشتون اور بلوچ قبائل پر پاکستانی مظالم کے خلاف کوئی رد عمل ظاہر نہ کرنے کے باعث اور افغانستان کے زمانہ قحط میں ایران کو دریائے ہلمند تک رسائی دینے کے نہایت ناپسندیدہ فیصلے کی وجہ سے اس کی عوامی مقبولیت تحلیل ہو رہی تھی۔ ان

سے تعلقات توڑنے کا اعلان کیا اور اپنی سیاسی جماعت 'قومی انقلابی محاذ' قائم کر لی۔ اس کی وجہ سے سوویت یونین کو مایوسی ہوئی جس نے اگلے 18 ماہ کے دوران پرچم اور خلق پر اختلافات بھلا کر متحد ہونے کے لیے دباؤ بڑھا دیا۔

اگرچہ مئی 1977ء میں سوویت یونین نے دونوں دھڑوں کو ضم ہونے پر آمادہ کر لیا لیکن دوسرے اختلافات سے قطع نظر ایک اور بنیادی اختلاف یہ تھا کہ پرچم دھڑے میں زیادہ تر وہ لوگ تھے جن کا تعلق شہری اپرکلاس سے تھا جن کا پشتون قبائلی معاملات سے کوئی واسطہ نہیں تھا۔ ان میں فارسی اثرات بہت زیادہ تھے۔ ان کی اکثریت فارسی کی افغانی شکل 'دری' بولتی تھی۔ خلق دھڑے کے ارکان کا تعلق دیہی علاقوں کی لوئر مڈل کلاس سے تھا جو افغانستان میں پشتون غلبہ اور پاکستان سے ان علاقوں کی واپسی چاہتے تھے جو برطانیہ نے 1947ء میں اسے دیئے تھے۔

1977ء کے دوران داؤد نے سوویت یونین سے تعلقات منقطع کرنے کی رفتار تیز کر دی۔ فروری میں کمیونسٹوں کے خلاف مہم تیز ہو گئی اور دو ماہ بعد ماسکو کے سرکاری دورہ کے دوران داؤد کی سوویت وزیراعظم لیونڈ برزنیف سے تو تو میں میں ہو گئی جس نے افغانستان میں کام کرنے والے متعدد نیو ماہرین کو نکالنے کا مطالبہ کیا تھا۔ داؤد نے جواب میں کہا کہ اس کے ہم وطن سوویت یونین کو اپنے معاملات میں مداخلت کی کبھی اجازت نہیں دیں گے۔ وطن واپسی پر داؤد نے بھارت، مصر اور امریکہ بھجوائے جانے والے افسروں کی تعداد میں اضافہ کر دیا اور ترکی میں بھی فضائی افسروں کی تربیت کا پروگرام شروع کر دیا۔ اس کے علاوہ اس نے ہائیڈرا لک منصوبوں کی تعمیر کے لیے سعودی عرب سے 500 ملین ڈالر کی امداد کے لیے مذاکرات شروع کر دیئے۔ ساتھ ہی چین اور کویت سے بھی امدادی معاہدے کر لیے۔

ان واقعات اور ایران، مصر، ترکی اور سعودی عرب سے داؤد کے بڑھتے ہوئے تعلقات کو سوویت یونین اور افغانستان کے کمیونسٹوں نے تشویش کی نظر سے دیکھا۔ اس کے علاوہ پشتون قوم پرستوں کو تیزی سے یقین ہونے لگا کہ داؤد پاکستان پر تمام علاقائی دعوؤں سے دستبردار ہونے والا ہے تاکہ امریکہ اور ایران سے مزید امداد حاصل کر سکے۔ درحقیقت پاکستان کے فوجی حکمران جنرل ضیاء الحق نے یہ واضح کر دیا تھا کہ پاکستان اور افغانستان کے درمیان صلح اس شرط پر ہوگی کہ افغانستان، پشتونستان اور بلوچستان کے مسئلے اٹھانا بند کر دے اور ڈیورنڈ لائن کو تسلیم کر لے۔ مارچ 1978ء میں اسلام آباد میں ضیاء الحق کے ساتھ ملاقات میں دونوں فریق سمجھوتے پر راضی دکھائی دیئے۔ داؤد نے کہا کہ وہ ان شرطوں کو اس صورت میں قبول کرنے کے لیے تیار ہے کہ پاکستان پشتون اور بلوچ علاقوں کو کسی حد تک خود مختاری دے دے۔

پشتون قوم پرستوں کو اس وقت یہ شبہ پیدا ہوا کہ داؤد پاکستان سے کسی سمجھوتے پر پہنچنے

والا ہے جب داؤد نے وطن واپسی پر پشتون اور بلوچ قبائلی لیڈروں کو ایک ملاقات میں یہ بتایا کہ ان کے دس ہزار باغیوں کی فوج کو 30 اپریل تک افغانستان سے نکل جانا چاہیے۔ پاکستان سے سمجھوتے کی افواہ مسلح افواج میں تیزی سے پھیل گئی اور کمیونسٹوں نے موقع سے فوری فائدہ اٹھایا۔ داؤد نے خود کو تیزی سے تنہا ہوتا ہوا محسوس کیا۔ اس کی طاقت کا منبع پولیس اور فوج کے سینئر افسروں میں سے کچھ سخت گیر کمیونسٹ مخالف وفاداروں تک محدود ہو گیا تھا جنہوں نے تمام بااختیار عہدوں سے کمیونسٹوں کے صفائے کے لیے کوششیں تیز کر دیں۔ اس کے نتیجے میں 17 اپریل کو پرچم کا ایک سینئر رکن میر اکبر خیبر قتل کر دیا گیا جس سے بے چینی کی لہر پیدا ہوئی۔ اس پر 25 اپریل کو نور محمد ترہ کی ببرک کارمل اور پانچ دوسرے سینئر کمیونسٹ گرفتار کر لیے گئے۔

تاہم حفیظ اللہ امین کو صرف گھر پر نظر بند رکھا گیا جس نے داؤد کو برطرف کرنے کا منصوبہ جو اس سے پہلے خلق نے تیار کیا تھا باہر سگل کر دیا۔ منصوبے کی نقول فضائیہ اور فوج کے افسروں میں تقسیم کر دی گئیں اور 27 اپریل کو بغاوت ہو گئی۔ اس کی قیادت فوج کے چوتھے ڈویژن نے کی تھی۔ جس نے ساتویں اور آٹھویں ڈویژن کی ابتدائی مزاحمت کے باوجود حفیظ اللہ امین اور دوسرے کمیونسٹ لیڈروں کو رہا کر لیا۔ فوج کے مزید یونٹ باغیوں سے مل گئے۔ فضائیہ کے افسر بھی بغاوت میں ملوث تھے لیکن اس کے طیارے سہ پہر کے بعد حرکت میں آئے۔ گرام ایئرپورٹ سے اڑنے والے ان چھ طیاروں نے صدارتی محل پر حملہ کر دیا۔ دن ختم ہونے تک امین کا کنٹرول قائم ہو چکا تھا اور تین روز کے بعد اس نے اعلان کیا کہ نئی حکومت، جمہوریہ افغانستان کی انقلابی کونسل، قائم ہو چکی ہے۔ اس دوران داؤد اور اس کی بیشتر اہل خانہ موت کے گھاٹ اتارے گئے۔

نور محمد ترہ کی اور ببرک کارمل کو صدر اور نائب صدر مقرر کیا گیا جبکہ امین نے اول نائب وزیراعظم اور وزیر خارجہ کا عہدہ سنبھالا۔ میجر اسلم وطن یار، جس نے چوتھے ڈویژن کے ڈپٹی کمانڈر کی حیثیت سے بغاوت کی قیادت کی تھی، نائب وزیراعظم بنا جبکہ فضائیہ کا سربراہ کرنل عبدالقادر وزیر دفاع بنادیا گیا۔

جلد ہی امین اپنے سابق ساتھیوں کے ساتھ جواب اس کے حریف بن چکے تھے اقتدار کی رس کشی میں الجھ گیا۔ جون کے آخر میں کارمل اور پرچم کے چھ دوسرے لیڈر سفارت کار بنا کر ملک سے باہر بھیج دیئے گئے۔ اگست میں عبدالقادر کو امین کے خلاف بغاوت کی سازش کرنے کے الزام میں گرفتار کر لیا گیا۔ جبکہ کارمل کو جو پراگ (چیکوسلاواکیہ) میں سفیر تھا۔ وہاں سے واپس طلب کر لیا گیا۔ لیکن طلبی کا حکم اس نے مانا نہ اس کے چھ دوسرے سفارت کار ساتھیوں نے۔ وہ گرفتاری یا جبری وطن واپسی سے بچنے کے لیے غائب ہو گئے۔ اس دوران اسلم وطن یار جو وزیر دفاع بننے کی کوشش میں مصروف تھا، کی تنزلی کر کے اسے مواصلات کا وزیر بنادیا گیا۔

اس کے ساتھ ہی امین نے کئی اصلاحات شروع کیں جو محروم عوام کے فائدے میں ہونے کے باوجود ناقص منصوبہ بندی سے تیار کی گئی تھیں۔ زمین کی ملکیت اور خواتین کی حیثیت سے متعلق اصلاحات کی ان عناصر نے جن کے مفادات پر زک پڑتی تھی اور قدامت پرست طبقے نے جن میں ملا بھی شامل تھے سختی سے مخالفت کی۔ تاہم امین نے ان اصلاحات کا بزور نفاذ کیا اور جہاں ضرورت پڑی اپنی خفیہ پولیس جس کی کمان اس کے بھیجے کے پاس تھی اور مصنوعی عدالتوں سے بھی کام لیا۔ تاہم جلد ہی اس کے مخالفین کو بیرون ملک اسلامی بنیاد پرست اداروں کی مدد ملنی شروع ہو گئی جن میں سے بعض نے پاکستان سے مسلح افراد کے گروپ بھی بھجوانا شروع کر دیئے۔

سوویت یونین کو امین کی حکمرانی سے پریشانی بڑھتی جا رہی تھی جس کا یہ مطالبہ کہ وہ اپنے مخالفوں سے شراکت اقتدار کرنے نظر انداز کر دیا گیا تھا۔ اب اس کی مخالفت کئی محاذوں پر ہو رہی تھی اور فروری 1979ء میں پشتون مخالف تاجکوں کے ایک گروپ نے جو ستم ملی نامی تنظیم سے تعلق رکھتا تھا امریکی سفیر اڈولف ڈبس کو اغوا کر لیا اور اس کی رہائی کے بدلے اپنے لیڈر بدرالدین بابیس کو رہا کرنے کا مطالبہ کیا۔ افغان حکومت نے اغوا کنندگان کے ساتھ مذاکرات سے انکار کر دیا اور اس ہوٹل میں پولیس بھیج دی جس میں انہوں نے سفیر کو یرغمال بنا رکھا تھا۔ پولیس کے حملے میں سفیر اور اغوا کنندگان دونوں مارے گئے۔

ڈبس کی موت کے بعد امین نے کہا کہ ستم ملی کی قیادت کا پرچم سے قریبی تعلق ہے جو خود کابل میں کے جی بی سے منسلک ہے اور اغوا کا مقصد امریکہ سے اس کی حکومت کے تعلقات کو خراب کرنا ہے۔ 1980ء میں شائع کی جانے والی امریکی محکمہ خارجہ کی ایک رپورٹ میں بتایا گیا کہ پولیس کے ساتھ چار روسی مشیر تھے جن میں سے تین اس پولیس ٹیم کے ساتھ گئے جس نے ہوٹل میں چھاپہ مارا تھا۔ ان میں سے ایک عمارت کے گرد موجود فائرنگ کرنے والوں کے ساتھ تھا جس کی ہدایت پر گولی چلائی گئی۔

مارچ میں مغربی شہر ہرات میں حکومتی فوجوں اور باغیوں میں جنگ چھڑ گئی۔ اس موقع پر 17 وال ڈویژن بھی منحرف ہو کر باغیوں سے جاملے۔ دو ہفتے کی جنگ کے بعد بغاوت پر قابو پایا جاسکا۔ اس دوران 3 ہزار افراد ہلاک ہو گئے۔ ان میں 90 سوویت مشیر اور ان کے اہل خانہ بھی تھے جن کو ان کے گھروں میں قتل کر دیا گیا۔ بعد میں معلوم ہوا کہ بغاوت کی قیادت کرنے والے افغانوں کو اسلحہ اور تربیت آیت اللہ خمینی کی حکومت نے دی تھی جس نے پچھلے ماہ ایران کے اقتدار پر قبضہ کیا تھا۔ اس کے علاوہ مقامی آبادی جس کی اکثریت شیعہ ہے کے بڑے حصہ نے بھی باغیوں کا ساتھ دیا۔ اس کے بعد 23 جون کو کابل میں افغان فوجیوں نے بغاوت کر دی اور 6 اگست کو ایک اور بغاوت ہوئی جس میں ایک افغان یونٹ نے کابل کے قلعہ بالا حصار پر قبضہ کی کوشش کی۔

اس دوران امین اور ترہ کی نے سوویت یونین سے کہا کہ وہ پے در پے ہونے والی بغاوتوں پر قابو پانے کے لیے فوج بھیجے۔ سوویت یونین نے انکار کر دیا۔ تاہم اس نے فوجی مشن اور گن شپ ہیلی کاپٹروں کی شکل میں مدد فراہم کی جو اگلے ماہ افغانستان پہنچ گئے۔ ابتر ہوتی ہوئی صورتحال اور باغی فوجوں کی بڑھتی ہوئی قوت جنہیں اب سعودی عرب، مصر، متحدہ عرب امارات اور چین سے بھی مدد ملنا شروع ہو گئی تھی سے پریشان ہو کر سوویت یونین نے امین کو تجویز دی کہ وہ ببرک کارمل سے مل کر حکومت بنائے جو چیک حکومت کی سیاسی پناہ میں پراگ ہی میں رہائش پذیر تھا۔ امین نے ناراضگی کے ساتھ یہ تجویز مسترد کر دی جو پہلے ہی ترہ کی کے ساتھ الجھا ہوا تھا جس نے اسلم وطن یار کو وزیر دفاع اور ایک اور خلقی شیر جان مزدور یار کو وزیر داخلہ بنا دیا تھا۔ اس کے علاوہ ترہ کی نے امین کے بھیجے اسد اللہ امین کو خفیہ پولیس کی سربراہی سے ہٹا کر اس کی جگہ بھی ایک خلقی اسد اللہ سروری کو لگا دیا تھا جس سے امین مزید مشتعل تھا۔

سوویت یونین نے ایک متبادل منصوبہ تیار کیا کہ ترہ کی صدر رہے کارمل وزیر اعظم بن جائے اور امین کو سفیر بنا کر باہر بھیج دیا جائے۔ ستمبر 1979ء میں دورہ ماسکو کے دوران ترہ کی اس منصوبے پر راضی ہو گیا لیکن اس نے ایک اور زیر عمل منصوبے کو افشا نہیں کیا جس کے تحت وطن واپسی پر اس کے استقبال کے لیے ایئر پورٹ آنے والے امین کو راستے ہی میں قتل کر دیا جانا تھا۔ تاہم ترہ کی کی ماسکو سے روانگی سے کچھ دیر قبل ایک مجبر نے اس منصوبے کی اطلاع کے جی بی کو دے دی جس پر روسیوں نے جو یہ سمجھتے تھے کہ خوف ریزی سے افغانستان غیر مستحکم ہوگا ترہ کی کو اس سے روک دیا۔

اس کے بعد امین اور ترہ کی کے درمیان تعلقات خراب تر ہوتے چلے گئے۔ ہر ایک دوسرے سے استعفیٰ کا مطالبہ کر رہا تھا۔ اس دوران اسد اللہ سروری نے امین کو 14 ستمبر کو قتل کرنے کی سازش تیار کی لیکن وہ ناکام ہو گئی۔ امین نے جوابی کارروائی کرتے ہوئے اقتدار اپنے ہاتھ سے لے لیا اور اپنے تمام حریفوں کو ان کے عہدوں سے ہٹا دیا تاہم انہیں گرفتار کرنے کی کوشش ناکام ہو گئی کیونکہ ان سب نے پہلے ہی کے جی بی کے ایک ایجنٹ کے گھر پناہ لے لی تھی۔

10 اکتوبر کو ریڈیو کابل نے اعلان کیا کہ ترہ کی شدید علالت کے بعد انتقال کر گیا ہے۔ تاہم سوویت یونین والوں کو بعد میں پتہ چلا کہ اسے 17 ستمبر کو امین کے تین افراد نے قتل کر دیا تھا۔ اس پر ماسکو میں اضطراب پھیلا جہاں یہ شبہ بڑھتا جا رہا تھا کہ امین امداد کے لیے امریکہ سے جا ملے گا۔ وطن یار سروری، مزدور یار اور ایک ممتاز خلقی رکن سید گلاب زئی جو کابل میں کے جی بی کی حفاظت میں تھے کے جی بی کو امریکہ سے امین کے بڑھتے ہوئے تعلقات کے شواہد فراہم کر رہے تھے۔ ان شبہات کو مزید تقویت ببرک کارمل اور اس کے چھ ساتھی سفارت کاروں نے دی جو ماسکو میں اکٹھے ہو گئے تھے اور سوویت حکومت کو پورے زور و شور سے باور کرا رہے تھے کہ امین مغرب سے رجوع

کرنے والا ہے۔ بظاہر یہ وہی وقت تھا جب دارالامان میں کے جی بی کے ایجنٹ لیفٹیننٹ کرنل طالبوف کو امین کے قتل کی ہدایت کی گئی لیکن وہ اپنی اس کوشش میں ناکام ہو گیا تھا۔

سوویت یونین والوں میں کچھ لوگ افغانستان میں فوجی مداخلت کے حامی تھے اور دوسرے اس کے سختی سے مخالف تھے۔ حامیوں میں سوویت صدر برزنیف اور دیگر بااثر افراد مثلاً وزیر دفاع دیمتری استیوف اور کے جی بی کے بیرونی جاسوسی کے شعبے کا ڈائریکٹر وکٹر چکوف شامل تھے۔ مخالفوں میں وزیر اعظم الیکسی کوسیجن، وزیر خارجہ آندرے گرومیکو اور کے جی بی کا سربراہ یوری آندروپوف شامل تھے۔

سوویت یونین کو کئی امور پر تشویش تھی۔ ایک تشویش اس امکان پر تھی کہ امین امریکہ کو الیکٹرانک انٹیلی جنس مانیٹرنگ سٹیشن قائم کرنے کی اجازت دے سکتا ہے تاکہ ان دو سٹیشنوں کا ازالہ ہو سکے جو ایران میں فروری میں آنے والے اسلامی انقلاب کے باعث ضائع ہو گئے تھے۔ یہ سٹیشن سوویت ریڈیائی نشریات اور بیکونور کے میزائل اینڈ پیس سنٹر کی پیکٹنگ نشریات کی جاسوسی کرتے تھے۔ بیکونور کا یہ خلائی اڈہ قازقستان کے جنوبی وسطی علاقے میں سیردریا کے کنارے واقع تھا۔ ایک اور امکان یہ تھا کہ تہران میں امریکی سفارتخانے پر قبضہ اور اہلکاروں کو پریشال بنائے جانے کے واقع کے بعد امریکہ ایران میں براہ راست فوجی کارروائی کر سکتا ہے۔

وزارت دفاع اور سوویت جنرل سٹاف کے کئی سینئر افسر اس مسئلے پر متقسم تھے۔ مداخلت کی سختی سے مخالفت کرنے والوں میں چیف آف جنرل سٹاف مارشل نکولائی اوگارکوف فرسٹ ڈیوٹی چیف آف سٹاف مارشل سرجی اخرومی یاف اور کارپٹھین ملٹری ڈسٹرکٹ کا کمانڈر جنرل ویلنٹین ویر بٹکوف شامل تھے۔ کچھ دوسرے محدود تعداد میں فوج بھیجنے کے حامی تھے۔ جو کابل اور دوسرے بڑے شہروں میں مقیم رہے اور کسی لڑائی میں شریک نہ ہو۔

1979ء کا اختتام آ رہا تھا اور صورتحال سوویت یونین اور امریکہ کے بگڑتے ہوئے تعلقات سے مزید خراب ہو چکی تھی۔ اگرچہ دونوں ممالک کے درمیان 18 جون کو ویانا میں سالٹ دوئم (ایٹمی ہتھیاروں کی تحفیف کا معاہدہ جس کے تحت دونوں میں سے کوئی بھی ملک 24 سو سے زائد ہتھیار نہیں رکھے گا) پر دستخط ہو چکے تھے۔ یہ دستخط صدر لیونڈ برزنیف اور صدر جیمی کارٹر نے کیے تھے۔ لیکن یہ تاثر کہ "دیتانت" ختم ہو رہا ہے اس وقت تقویت پکڑ گیا جب امریکی سینٹ کی مسلح افواج کی کمیٹی نے 30 نومبر کو سالٹ دوئم مسترد کر دیا اس کے علاوہ امریکہ یہ طے کر چکا تھا کہ وہ درمیانی مارکسٹ ہیلٹک میزائل یورپ میں نصب کرے گا۔ 12 دسمبر کی شام سوویت پولٹ بیورو کا اجلاس ہوا جس میں افغانستان میں فوج داخل کرنے کا فیصلہ کر لیا گیا۔ دو ہفتہ بعد حملہ ہو گیا۔

جیسا کہ ایک صحافی جان کھ کوئی نے اپنی کتاب "ان ہولی وارز" افغانستان امریکہ

انٹرنیشنل ٹیررازم" میں بتایا ہے چھ ماہ قبل ہی 3 جولائی کو صدر کارٹر افغانستان میں تحریک مزاحمت کو سی آئی اے کے ذریعے خفیہ مدد کی فراہمی کی منظوری دے چکا تھا۔ اس اقدام کا سب سے بڑا حامی امریکی قومی سلامتی کا مشیر زبگلیف برزنیسکی تھا جو سمجھتا تھا کہ یہ سوویت یونین کو ایک طویل المیعاد تنازعے میں الجھانے جس کے نتیجے میں وہ بالآخر ختم ہو جائے گا اور سرد جنگ کو ختم کرنے کا ایک موقع ہے۔ اس نے صدر کو لکھا تھا: "اب ہم سوویت یونین کو اس کی اپنی دیت نام کی جنگ دے سکتے ہیں"۔ کئی برس بعد اس نے لکھا کہ خفیہ آپریشن عمدہ تجویز تھی۔ اس کا مقصد روس کو افغان پھندے میں پھنسانا تھا۔

صحافی سلگ ہیبرین نے اپنی کتاب "آؤٹ آف افغانستان انسائڈ سٹوری آف سوویت ووڈ رال" (ڈیگو کارڈ ویز اس کتاب کا شریک مصنف تھا) میں لکھا کہ امریکی وزیر خارجہ سائرس وانس نے اگرچہ برزنیسکی کی پالیسی کی مخالفت نہیں کی لیکن اسے شدید تحفظات تھے اور وہ سمجھتا تھا کہ چونکہ افغانستان پر قبضہ ابھی ابتدائی مرحلے میں ہے اس لیے واپسی کے لیے اس سے مذاکرات کرنے چاہئیں۔ اس کی تجویز تھی کہ دونوں ملک معاہدہ کریں کہ وہ ایران یا پاکستان میں فوج بھیجیں گے نہ فوجی اڈے بنائیں گے۔ اس سے جنوبی ایشیا میں امریکی عزائم کے بارے میں روس نے خدشات دور ہوں گے اور اسے افغانستان سے واپسی کی بنیاد مل جائے گی۔ فروری کے شروع میں صدر کارٹر کی تائید سے اس نے سوویت وزیر خارجہ گرومیکو کو خط لکھا جس میں اس اصول کی بنیاد پر مذاکرات کی تجویز دی گئی تھی کہ اگر دونوں طرف سے تحمل اور علاقے کے ممالک کی آزادی اور علاقائی سلامتی کا احترام ہو تو ہمارے متعلقہ مفادات سے محاذ آرائی پیدا نہیں ہوگی۔ گرومیکو کا جواب مثبت تھا اور وانس نے کارٹر سے ملاقات کا انتظام کرنے کی منظوری دینے کو کہا۔ برزنیسکی نے اس کی سختی سے مخالفت کی اور کارٹر کو اپنا ہم نوا بنالیا جس نے وانس کو کہا کہ وہ اپنی پیشرفت روک دے۔

سی آئی اے کے اعلیٰ افسروں میں بھی سنگین خدشات پائے جاتے تھے۔ ان میں ڈائریکٹر آف سنٹرل انٹیلی جنس (ڈی سی آئی) ایڈمرل سٹانس فیلڈ ٹرنر بھی شامل تھا۔ ٹرنر نے اس بات پر غور و خوض کیا کہ کیا امریکہ کے جغرافیائی سیاسی مفادات کے لیے دوسرے افراد کی جانوں کو استعمال کرنا جائز ہے۔ اسے اس بات پر بھی تشویش تھی کہ سی آئی اے کے فراہم کردہ اسلحہ کو سوویت یونین کی فوجوں کے خلاف استعمال کیا جائے گا اور اس امریکی پالیسی پر بھی کہ آخری افغان تک جنگ لڑی جائے گی۔ تاہم اس نے اپنے ضمیر کو سلا دیا اور آپریشن کی منظوری دے دی۔

امریکی منصوبے کا مرکز پاکستان تھا۔ جس کے ساتھ امریکہ کے اتحادی تعلقات سرحد تک شروع ہی سے قائم ہو چکے تھے۔ 1950ء کی دہائی کے آغاز میں پاکستان سوویت یونین کے خلاف امریکہ کے الیکٹرانک انٹیلی جنس مانیٹرنگ (ایلٹ) اور سنگل انٹیلی جنس (سنگلٹ) آپریشنوں کا آغاز

1973ء میں نئے آئین کے نفاذ کے بعد جس میں صدارت کا عہدہ کافی حد تک نمائشی تھا، بھٹو وزیراعظم بن گیا جبکہ اس نے داخلہ دفاع اور خارجہ امور کی وزارتیں بھی اپنے پاس رکھیں۔ اگلے چار برسوں کے دوران اس نے اسلامی سوشلزم کی پالیسیاں اپنائیں جن سے کوئی خاص تبدیلی نہیں ہوئی۔ اس کی حکمرانی تیزی سے آمرانہ ہوتی گئی۔ حکومت پر تنقید کو دبا دیا جاتا۔ مخالفوں کو جیل میں ڈال دیا جاتا اور پشتونوں اور بلوچوں کے خلاف جابرانہ اقدام کیے جاتے۔ اس کے ساتھ ہی اس نے پاکستان کو طاقتور ملک بنانے کی کوششیں بھی شروع کر دیں اور 1974ء میں بھارت کے پہلے ایٹمی دھماکے کے بعد ایٹمی ہتھیار بنانے کی تیاری شروع کر دی۔ اس نے سیاست اور داخلی امور میں فوج کی مداخلت کم کرنے کے لیے اقدامات بھی کیے۔ سینئر افسر ہٹا دیئے اور کمان کا نظام تبدیل کر کے کمانڈر انچیف کا عہدہ ختم کر دیا۔ اس کی وجہ سے اور بلوچستان میں قبائلی بغاوت کچلنے کے لیے دستے تعینات کرنے کے اس کے مطالبے سے فوج ناراض ہو گئی۔ اس دوران اس نے سوویت یونین اور چین سے دوستانہ تعلقات کو فروغ دینے کے لیے پیش رفت کی اور خود کو مغرب اور امریکہ سے دور شروع کر دیا۔

جنوری 1977ء میں بھٹو نے دو ماہ کے اندر اندر انتخابات کرانے کا اعلان کیا۔ نو سیاسی جماعتوں نے پاکستان نیشنل الائنس (پی این اے) کے نام سے اتحاد بنالیا۔ پر تشدد انتخابات میں بھٹو اور پیپلز پارٹی کو بھرپور فتح حاصل ہوئی لیکن فراڈ اور جعلی دو جنگ کے الزامات سامنے آئے۔ کراچی اور دوسرے شہروں میں شدید بے چینی پھیلی، بھٹو نے مارشل لا لگا دیا اور تشدد سے نمٹنے کے لیے فوج طلب کر لی۔ اس نے پی این اے کو مراعات کی پیشکش کر کے رام کرنا چاہا لیکن اس نے نئے انتخابات سے کم کوئی چیز بھی قبول کرنے سے انکار کر دیا۔

جولائی میں فوج نے جو ملک بھر میں بڑھتی ہوئی ہنگامہ آرائی سے پریشان تھی، جنرل محمد ضیاء الحق کی قیادت میں انقلاب برپا کر کے بھٹو کو اقتدار سے نکال دیا۔ اسے جیل بھیج دیا گیا اور 1974ء میں ایک سیاسی مخالف کے قتل کی کوشش کے الزام میں اس پر مقدمہ چلا کر سزائے موت سنائی دی گئی۔ اگلے سال اپریل میں اسے پھانسی دے دی گئی۔

ضیاء الحق ایک پر جوش مسلمان تھا جس نے جرائم کی اسلامی سزائیں نافذ کر دیں۔ اسے 1947ء میں قیام پاکستان کے بعد سے ملکی سیاست میں مرکزی کردار ادا کرنے والی دو اسلامی تحریکوں، مسلم لیگ اور جماعت اسلامی کی حمایت حاصل تھی۔ ایک سال بعد اس نے مسلم لیگ اور دوسری مذہبی جماعتوں کے ارکان پر مشتمل کابینہ بنائی اور ستمبر 1978ء میں صدر کا عہدہ سنبھال لیا۔ ضیاء الحق کی حکومت بننے سے داخلی اور خارجی امور سمیت پاکستان کے بیشتر معاملات پر فوج کا کنٹرول پھر بحال ہو گیا اور سیاسی جماعتوں کی حوصلہ شکنی ہوئی جس کے نتیجے میں مسلم لیگ اور جماعت اسلامی نے ضیا کی

انگ بن چکا تھا۔ مئی 1954ء میں اس نے امریکہ کے ساتھ ایک معاہدے پر دستخط کیے۔ جس کے تحت امریکہ نے پاکستان کو اس کی انٹیلی جنس سہولیات کے مسلسل استعمال کے عوض فوجی امداد فراہم کرنی تھی۔ اس سال ستمبر میں امریکہ، برطانیہ، آسٹریلیا، نیوزی لینڈ اور فلپائن کے ہمراہ پاکستان کے ساؤتھ ایسٹ ایشن ٹریٹی آرگنائزیشن (سیٹو) کا رکن بن گیا جو کمیونسٹوں کے پھیلاؤ کو روکنے کے لیے بنائی گئی تھی۔ 1955ء میں پاکستان، برطانیہ، ترکی اور ایران کے ساتھ ”ڈل ایسٹ ٹریٹی آرگنائزیشن“ کا رکن بن گیا جس کا نام بعد میں بدل کر سنٹرل ٹریٹی آرگنائزیشن (سینٹو) رکھ دیا گیا جس کا مقصد تیل پیدا کرنے والے اس علاقے میں سوویت توسیع پسندی کے خطرے کا مقابلہ کرنا تھا۔

1950ء کی دہائی کے بیشتر عرصہ میں پاکستان کے سیاسی حالات بحرانی رہے حتیٰ کہ اکتوبر 1958ء میں ملک کے صدر سکندر مرزا نے تمام سیاسی جماعتوں پر پابندی لگا دی، آئین منسوخ کر دیا اور جنرل محمد ایوب کی سرکردگی میں ملک پر مارشل لا نافذ کر دیا۔ ایوب خان اس حکومت کا وزیراعظم تھا اور اس کی کابینہ تین سنیر فوجی افسروں اور آٹھ سویلینز پر مشتمل تھی۔ اس کے کچھ ہی دنوں بعد ایوب خان نے سکندر مرزا کی بھی چھٹی کرادی اور خود ملک کا صدر، کمانڈر انچیف اور مارشل لا ایڈمنسٹریٹر بن گیا۔ مارشل لا 1962ء کے وسط تک جاری رہا جس کے بعد نئے آئین کے تحت صدارتی طرز حکومت رائج کیا گیا۔ جنوری 1965ء میں ایوب خان نے نیا مینڈیٹ حاصل کیا لیکن اس سال کشمیر کے مسئلے پر پاکستان کی بھارت سے ایک مختصر اور بے نتیجہ جنگ ہوئی جس کی وجہ سے امریکی امداد معطل ہو گئی اور داخلی انتشار کے بعد ملک پر ایمر جنسی نافذ کر دی گئی جو چار سال جاری رہی۔ اس عرصہ میں حکومت کی مخالفت بڑھتی رہی۔

مارچ 1969ء میں جب اس پر استعفیٰ دینے کے لیے دباؤ کافی بڑھ گیا تھا، ایوب خان نے اقتدار کمانڈر انچیف جنرل محمد یحییٰ خاں کے سپرد کر دیا۔ ملک پر ایک بار پھر مارشل لا لگ گیا تاہم نومبر میں یحییٰ خاں نے اعلان کیا کہ اگلے سال دسمبر میں الیکشن کرائے جائیں گے۔ یہ الیکشن اپنے وقت پر ہوئے جو مغربی پاکستان میں ذوالفقار علی بھٹو کی پاکستان پیپلز پارٹی اور مشرقی پاکستان میں شیخ مجیب الرحمن کی عوامی لیگ نے جیت لیے۔

بھٹو نے عوامی لیگ کے ساتھ مل کر حکومت بنانے سے انکار کر دیا جس کے نتیجے میں الیکشن کا عدم ہو گئے۔ اس پر مشرقی پاکستان میں فسادات شروع ہو گئے جو بڑھ کر بھرپور خانہ جنگی میں بدل گئے۔ پاکستان کی فوج کے یونٹ بغاوت پر قابو پانے کے لیے تعینات کیے گئے۔ ان کے مظالم سے 10 لاکھ افراد بھارت کو ہجرت کر گئے۔ بھارت نے مشرقی پاکستان پر حملہ کر دیا۔ جنگ میں پاکستان کو بھارت کے ہاتھوں بہت بری مار پڑی اور مشرقی پاکستان الگ ہو کر بنگلہ دیش بن گیا۔ اس شرمناک شکست پر دسمبر میں یحییٰ مستعفی ہو گیا اور اس کی جگہ اس کے وزیر خارجہ ذوالفقار علی بھٹو نے لے لی۔

حمایت واپس لے لی۔

اس کے نتیجے میں ضیاء الحق تنہا ہو گیا۔ امریکہ اور کارٹر حکومت سے بگڑتے ہوئے تعلقات سے یہ صورتحال مزید خراب ہو گئی۔ کارٹر حکومت کو پاکستان کے ایٹمی پروگرام سے تشویش تھی جس کی وجہ سے اس نے پاکستان کی اقتصادی اور فوجی امداد روک رکھی تھی۔ تاہم 1979ء کے آغاز میں افغانستان کی ابتر ہوتی ہوئی صورتحال امریکہ کے لیے بڑھتی ہوئی دلچسپی کا باعث بن گئی۔ صحافی پیٹر نائس وینڈ نے 2 فروری کے واشنگٹن پوسٹ میں لکھا کہ پاکستان اس وقت افغان حکومت کے مخالف گوریلوں کی مستعدی سے مدد کر رہا تھا اور انہیں پاکستان آرمی کے سابق اڈوں میں رہائش فراہم کر رہا تھا۔ جب ضیاء الحق سے رابطہ کر کے کہا گیا کہ افغانستان سے سوویت یونین کو نکالنے کے لیے پاکستان فرنٹ لائن کردار ادا کرے تو اس نے امریکہ سے تعلقات کی بہتری کے لیے فوراً ہی موقع سے فائدہ اٹھایا اور امریکہ کی مسلسل امداد کو یقینی بنالیا۔

صدر کارٹر کی طرف سے افغان مزاحمت کو امداد کی خفیہ فراہمی کی منظوری دیے جانے کے بعد کے مہینوں میں سی آئی اے نے اپنے خفیہ بازو ڈائریکٹوریٹ آف آپریشنز (ڈی ڈی او) کے تحت کیے جانے والے آپریشنوں کی تفصیلات مرتب کیں۔ ڈی ڈی او 1960ء کی دہائی میں کیوبا ویت نام لاؤس، کمبوڈیا، انگولا اور تبت سمیت کئی ممالک میں خفیہ آپریشن کر چکا تھا۔ کیوبا اور بے آف پلر میں آپریشن کی تباہ کن ناکامی سے سی آئی اے کی ناپسندیدہ شہرت ہوئی۔ اسی طرح برما میں قوم پرست چینی افواج جو افیم تیار کرتی تھیں کے ساتھ اشتراک کی خبریں فاش ہونے سے بھی سی آئی اے کی شہرت متاثر ہوئی تھی۔ چنانچہ طے کیا گیا کہ افغانوں کے ساتھ سی آئی اے کا کوئی ہلکا ملوث نہیں ہوگا۔ منصوبہ یہ تھا کہ مسلمان انتہا پسندوں کی فوج کو سوویت قابض فوجوں کے خلاف ایک طویل اور مہنگی جنگ کے لیے تربیت دی جائے۔ سی آئی اے کو تنازع میں براہ راست ملوث ہونے کے الزام سے بچانے کے لیے فیصلہ کیا گیا کہ امریکہ پاکستانی فوج کے افسروں اور سپاہیوں کو تربیت دے گا جو آگے چل کر افغان گوریلوں کو جو خود کو مجاہدین کہلاتے تھے تربیت اور ہدایات دیں گے۔

اس تربیت کے فراہمی کے لیے ڈی ڈی او نے امریکی فوج کو سیشنل آپریشنز فورسز، بالخصوص 5 ویں سیشنل فورسز گروپ (ایئر بارن) کے ارکان اور امریکی بحریہ کی سی ایئر اینڈ لینڈ ٹیموں (سیلز) کی خدمات حاصل کرنا تھیں۔ یہ ارکان زیادہ تر ویت نام لاؤس، کمبوڈیا اور دیگر مقامات پر خفیہ کارروائیوں کے ماہر تھے۔ تربیت مکمل کرنے کے بعد افسروں اور اہلکاروں کو پاکستان واپس بھجوا دیا جاتا تھا جہاں انہیں آئی ایس آئی میں شامل کر دیا جاتا۔

آئی ایس آئی 1971ء میں ڈائریکٹوریٹ آف انٹیلی جنس بیورو کی جگہ قائم ہوئی تھی۔ اس کا ہیڈ کوارٹر اسلام آباد میں تھا اور اس کے فرائض محض پاکستانی افواج کی ملٹری انٹیلی جنس سروسز کی

طرف سے جاسوسی اطلاعات اکٹھے کرنے کے کام میں رابطہ کاری تک ہی محدود نہیں تھے جیسا کہ اس کے نام ظاہر ہوتا ہے بلکہ غیر ملکی اور ملکی جاسوسی بھی اس کے فرائض میں شامل تھی۔ بعض رپورٹوں کے مطابق اس کے چھ شعبے تھے:

- جوائنٹ انٹیلی جنس (جے آئی ایکس) اس ادارے کا کام جاسوسی اندازے اور خطرات کے تخمینے تیار کرنا اور آئی ایس آئی کے یونٹوں کو انتظامی امداد فراہم کرنا ہے۔
- جوائنٹ انٹیلی جنس بیورو (جے آئی بی)۔ یہ سیاسی جاسوسی کرتا ہے اور اس کے تین حصے ہیں جن میں سے ایک کی ذمہ داری بھارت کے خلاف آپریشن کرنا ہے۔
- جوائنٹ کاؤنٹر انٹیلی جنس بیورو (جی آئی بی)۔ یہ شعبہ مشرق وسطیٰ، جنوبی ایشیا اور چین میں جاسوسی کرتا ہے اور بیرون ممالک میں پاکستان سفارت کاروں پر نظر رکھتا ہے۔
- جوائنٹ انٹیلی جنس مارتھ (جے آئی این)۔ یہ جموں اور کشمیر میں خفیہ آپریشن کرتا ہے۔
- جوائنٹ انٹیلی جنس سکیورٹس (جے آئی ایم)۔ یہ سمندر پار جاسوسی کرتا ہے۔
- جوائنٹ سٹنڈرڈ انٹیلی جنس بیورو (جے ایس آئی بی)۔ یہ "سکٹ" آپریشن کرتا ہے جس کے لیے اس نے بھارتی سرحد کے ساتھ ساتھ سیشنوں کا سلسلہ قائم کر رکھا ہے اور اس کے علاوہ یہ کشمیر کے مسلمان جنگجوؤں کو ریڈیو مواصلات کی مدد فراہم کرتا ہے۔

جیسا کہ شروع میں بیان کیا گیا، آئی ایس آئی کچھ عرصہ کے لیے افغانستان کے حکومت مخالف گوریلوں کو اسلحہ اور تربیت فراہم کرتی رہی تھی۔ سوویت حملے کے فوراً بعد جنرل ضیاء الحق نے ایف بی آئی جنرل اختر عبدالرحمن کو آئی ایس آئی کا نیا ڈائریکٹر جنرل مقرر کر دیا۔ جب ضیاء الحق نے سوویت خطرے سے نمٹنے کے لیے اس سے رائے مانگی تو اس نے تجویز دی کہ پاکستان افغان مزاحمتی تحریک کو ہر ممکن مدد فراہم کرے۔ اس سے نہ صرف پاکستان بلکہ اسلام کا دفاع بھی ہوگا۔ سی آئی اے کے ڈائریکٹر جنرل کی طرح اختر عبدالرحمن نے بھی محسوس کر لیا تھا کہ طویل گوریلا جنگ سوویت یونین کا ویت نام بن جائے گی۔ اس کی رائے تھی کہ پاکستان مجاہدین کو صرف اسلحہ اور ساز و سامان ہی نہیں بلکہ تربیت، آپریشنل جاسوسی اور رہنمائی بھی فراہم کرے اور اس مقصد کے لیے صوبہ سرحد میں اڈے قائم کیے جائیں جہاں نہ صرف انہیں تربیت دی جائے بلکہ وہ ان اڈوں سے افغانستان میں کارروائیاں بھی کریں۔

ضیاء نے ان تجاویز کی منظوری دے دی اور اختر عبدالرحمن نے فوراً ہی یہ کام آئی ایس آئی کے افغان بیورو کے سپرد کر دیا جس کی ذمہ داری تھی کہ وہ مجاہدین کے آپریشنوں میں رابطہ کاری کرے اور انہیں الجشک مدد فراہم کرے۔ اس کا ہیڈ کوارٹر اوجھڑی ٹیمپ میں تھا جو راولپنڈی کے شمالی مضافات میں پاکستانی فوج کا ایک بڑا اڈہ ہے۔ اونچی اونچی دیواروں سے محصور اور 80 ایکڑ رقبے پر

مشمتمل اس کیمپ میں دفاتر، اسلحہ اور ساز و سامان کا ایک بڑا گودام، گیراج جس میں 300 ٹرک اور دیگر گاڑیاں ہیں، 500 افراد کے لیے رہائشی سہولیات اور تربیتی علاقہ واقع ہے۔

بیورو کے 1983ء سے 1988ء کے عرصہ کے دوران کمانڈر بریگیڈیر یوسف نے اپنی کتاب (بیسرٹریپ) میں لکھا ہے کہ بیورو کے تین ذیلی یونٹ تھے: ۱) اپریشن برانچ اپریشنل جاسوسی منصوبہ بندی، اہداف کے انتخاب اور مجاہدین کے گروپوں کو ذمہ داریوں کی تفویض کی ذمہ دار تھی۔ ۲) لاجسٹک برانچ اسلحہ اور ساز و سامان کے حصول اور مجاہدین میں ان کے حصہ کے مطابق تقسیم کی ذمہ دار تھی۔ ۳) نفسیاتی جنگ کی برانچ اس کے صوبہ سرحد میں تین ریڈیو سٹیشن تھے۔ بیورو کے پاس پشاور اور کوئٹہ اور دیگر شہروں میں فاروڈ اڈے بھی تھے۔ آئی ایس آئی کا ایک اور یونٹ جو افغان بیورو سے الگ تھا۔ سی آئی اے کے فراہم کردہ فنڈ سے خوراک اور کپڑے خرید کر مجاہدین کو فراہم کرتا تھا۔

افغان تحریک مزاحمت کا جو سات بڑے سیاسی گروپوں پر مشتمل تھی، سب سے بڑا اڈہ پشاور تھا۔ ان میں سے ایک کے سوا باقی سب سنی گروپ تھے جو 1978ء میں کمیونسٹ انقلاب کے بعد وجود میں آئے تھے۔ سات میں سے چار گروپ بنیاد پرست تھے۔ پہلا گروپ حزب اسلامی کا تھا۔ زیادہ تر پشتونوں پر مشتمل اس گروپ کی قیادت گلبدین حکمت یار کے پاس تھی جو امریکہ اور مغرب کا سخت مخالف تھا۔ اس کی بنیاد 1968ء میں رکھی گئی لیکن 1979ء میں مولوی یونس خالص نے اس سے الگ ہو کر اپنا گروپ قائم کر لیا، جس میں مشرقی افغانستان کے قبائل شامل تھے۔ حکمت یار کا گروپ زیادہ بڑا اور زیادہ بنیاد پرست تھا جو افغانستان کو ایک جماعتی اسلامی ریاست بنانا چاہتا تھا اور زرعی اصلاحات اور تمام صنعتوں کو قومیا کرنے کا بھی حامی تھا۔ یہ باقی عالم اسلام کے ساتھ قریبی تعلقات قائم کرنے کا حامی تھا اور اس کے فوجیوں کی تعداد 15 سے 20 ہزار کے درمیان تھی جن میں سے 4 ہزار ہمہ وقتی گوریلے تھے۔ حکمت یار کا علاقہ کار زیادہ تر ملک کا جنوب مشرقی حصہ تھا لیکن ننگر ہار، قندز، کنڑ، لغمان اور بغلان میں بھی اس کی کافی سرگرمیاں تھیں۔

خالص کا گروپ بھی زیادہ تر پشتون تھا اور اسلامی مملکت کے قیام کا حامی تھا تاہم یہ زیادہ لبرل اور مغرب سے تعلقات کا موید تھا۔ اس کے فوجیوں کی تعداد بھی 15 سے 20 ہزار کے درمیان تھی جن میں سے ساڑھے تین ہزار ہمہ وقتی گوریلے تھے۔ اس کا سب سے اہم علاقائی کمانڈر جلال الدین حقانی تھا۔ خالص کا علاقہ کار مشرق میں ننگر ہار، پکتیا، پکتیکا اور کنڑ صوبوں کے علاوہ جلال آباد کا شہر تھا۔

تیسرا گروپ جو غیر پشتون تھا اور تمام کا تمام بدخشاں اور پنج شیر وادی کے تاجکوں پر مشتمل تھا، جمیعت اسلامی تھا جس کی قیادت برہان الدین ربانی کے پاس تھی۔ وہ افغانستان کے ایک سرکاری تعلیمی ادارے میں اسلامی قانون کا پروفیسر رہا تھا اور ایک معتدل مسلمان تھا۔ مغرب کے بارے میں

اس کا موقف بھی نرم تھا۔ اس گروپ کی زیادہ تر قیادت پیشہ ور اور تعلیم یافتہ طبقے سے تھی۔ سیاسی اور فوجی اعتبار سے یہ گروپ خاصا منظم تھا۔ اس کے سپاہیوں کی تعداد 60 ہزار تھی جن میں سے 12 سے 15 ہزار تک ہمہ وقتی گوریلے تھے۔ اس کی فوجی قیادت احمد شاہ مسعود کے پاس تھی۔ اور اس کا علاقہ کار زیادہ تر پنج شیر وادی پر مشتمل تھا تاہم یہ بدخشاں، بغلان، قندز، بلخ اور سمنگان نیز کابل، ہرات، فاریاب، جوزجان اور فرح میں بھی سرگرم تھا۔

چوتھا بنیاد پرست دھڑا 'اتحاد اسلامی' تھا۔ جسے سعودی عرب کی حمایت حاصل تھی۔ کئی سو انتہا پسندوں پر مشتمل اس دھڑے کی قیادت عبدالرسول سیاف کے پاس تھی۔ شروع میں یہ کئی جماعتوں کا اتحاد تھا بعد ازاں اس کے کئی ٹکڑے ہو گئے جن میں سے ایک عبدالرسول سیاف کی قیادت میں رہا۔ اس کے سپاہیوں کی تعداد 6 سے 15 ہزار کے درمیان تھی اور اس کی سرگرمیاں زیادہ تر ننگر ہار، پکتیا، پروان اور کابل میں تھیں۔

باقی تین دھڑے معتدل اور روایت پسند سمجھے جاتے تھے اور 1978ء کے کمیونسٹ انقلاب کے بعد پشاور میں قائم کیے گئے تھے۔ ان میں پہلا دھڑا محاذ ملی اسلامی تھا جو 1979ء میں قائم ہوا۔ اس کی قیادت پیر گیلانی کے پاس تھی اور یہ جلاوطن بادشاہ ظاہر شاہ کو آئینی بادشاہ بنانے کا حامی تھا۔ اس کے گوریلوں کی تعداد 15 ہزار کے قریب تھی جن میں 2 ہزار ہمہ وقتی تھے۔ یہ زیادہ تر پشتون دھڑا تھا۔

دوسرا اعتدال پسند گروپ جبہ نجات ملی تھا جس کا مرکز ملک کا جنوبی حصہ تھا۔ اسے 1978ء میں ایک روحانی رہنما صبغت اللہ مجددی نے قائم کیا تھا۔ یہ اسلامی تعلیمات کے مطابق جمہوری نظام قائم کرنے کا حامی تھا اور اس کی سوچ مغرب نواز تھی۔ اس کے فوجیوں کی تعداد 8 سے 15 ہزار کے درمیان تھی جو صوبہ کنڑ اور قندھار کے شہر میں سرگرم تھے۔

اعتدال پسند گروپوں میں سب سے بڑا حرکت انقلاب اسلامی کا تھا جو 1978ء میں مولوی محمد بنی محمدی (سابق رکن افغان پارلیمنٹ) نے قائم کیا تھا۔ اس میں پشتون اور ازبک شامل تھے۔ یہ گروپ جمہوری نظام اور دوسرے ممالک کے حوالے سے غیر جانبداری کا حامی تھا۔ اس کے فوجیوں کی تعداد 30 ہزار کے قریب تھی جو لوگر، غزنی، فرح، ہرات اور کابل کے علاوہ پکتیا، بلمند اور قندھار میں بھی سرگرم تھے۔

ان کے علاوہ متعدد چھوٹے شیعہ گروپ بھی تھے جن میں سے بعض کے ایران سے تعلقات تھے۔ ان میں سے پہلا گروپ حزب اللہ تھا جو افغانستان کا ایران سے اتحاد چاہتا تھا۔ اس کی کل تعداد 45 سو تھی اور مغربی افغانستان میں سرگرم تھا۔ ایران سے اتحاد کا حامی ایک اور گروپ سیاہ پاسداران محسن رضا کی قیادت میں سرگرم تھا۔ اسے ایران کی حمایت حاصل تھی اور اس کے ارکان کی

تعداد 3 سے 8 ہزار تھی جو ہرات، ہلمند، جوزجان اور بامیان میں سرگرم تھے۔

تیسرا شیعہ گروپ ”شوری“ تھا جس کی قیادت سید علی ہشتی کر رہا تھا۔ اس کا مطالبہ تھا کہ افغانستان کے وسطی مغربی حصہ ”ہزارہ“ کو خود مختاری دی جائے۔ اپنے چار سے آٹھ ہزار ارکان کے ساتھ یہ بلخ، بغلان، بامیان اور غزنی میں سرگرم تھا۔ چوتھا گروپ حرکت اسلامی کا تھا یہ بھی افغانستان کو بنیاد پرست اسلامی ملک بنانا چاہتا تھا۔ شیخ محسنی کی زیر قیادت اس کے پاس 12 ہزار گوریلے تھے اور یہ بدخشاں، بلخ، جوزجان اور فاریاب میں سرگرم تھا۔

ساتوں بڑے گروپوں میں تعاون کی فضا بہت کم تھی، ان کی قبائلی وابستگیاں اسلامی کٹر پن کے مختلف درجے اور مختلف سماجی پس منظر ان کے درمیان دیرینہ اختلافات کا باعث تھے۔ تاہم مئی 1985ء میں ان ساتوں گروپوں نے ایک اتحاد قائم کر لیا جو جنگ کے اختتام تک قائم رہا۔ ساتوں جماعتوں کے درمیان اندرونی اختلافات بھی تھے اور ان کے ہیڈ کوارٹرز اور فیلڈ کمانڈروں، جن کا اثر و رسوخ بہت زیادہ تھا، کے درمیان تعلقات بھی بہتر نہیں تھے۔

1980ء کے آغاز میں افغان جنگ کے لیے عالمی سطح پر بھرتی کے لیے ایک تنظیم ”مکتبۃ الخدمت المجاہدین“ کے نام سے قائم کی گئی۔ یہ تنظیم سعودی شہری اسامہ بن لادن نے قائم کی تھی جو ایک بڑے تعمیراتی ادارے کے مالک کا بیٹا تھا۔ اسامہ کو سعودی عرب کے شاہی خاندان کا تعاون حاصل تھا۔ تنظیم کے قیام میں اس کی مدد اردن یونیورسٹی میں شرعی قانون کے پروفیسر فلسطینی نژاد شیخ عبداللہ عزام نے بھی کی۔ مکتبہ کے دفاتر پوری دنیا میں قائم کیے گئے جبکہ اسامہ بن لادن نے سوڈان میں بھی کئی کیمپ بنائے۔ رضا کاروں کو یمن کے راستے پاکستان بھیجنے سے پہلے ان کیمپوں میں بھیجا جاتا۔ اس کے علاوہ اسامہ مجاہدین کے لیے دنیا بھر سے چندہ اکٹھا کرنے والا سب سے بڑا ذریعہ بھی بن گیا۔ بھرتیوں کا کام امریکہ میں بھی ہو رہا تھا۔ وہاں یہ کام متعدد مسلمان ادارے کر رہے تھے۔ ان میں سب سے نمایاں الکفاح افغان ریفریو جی سنٹر، المعروف الجہاد سنٹر بروکلین، نیویارک تھا۔ رابطہ عالم اسلامی اور تبلیغی جماعت جیسی تنظیمیں ان کی مالی مدد کرتی تھیں۔

ایک اور تنظیم جو رضا کار بھرتی کر رہی تھی، تبلیغی جماعت تھی، جس نے 1980ء کی دہائی کے وسط کے بعد سے شمالی افریقہ اور یورپ سے بھرتیاں کیں۔ اس تنظیم کا بانی ایک مبلغ مولانا محمد الیاس تھا اور اس کا مرکز پاکستان میں جبکہ شاخیں اور تعلیمی ادارے دنیا بھر میں تھے۔ ”ان ہولی وارز“ کے مصنف جان کولی کے مطابق اس نے بھرتی کا اپریشن تیونس سے شروع کیا اور وہاں کے تعلیمی اداروں سے 160 رضا کار چھ ہفتوں کے مذہبی مطالعے کے لیے پاکستان بھیجے۔ اس مطالعے کے مکمل ہونے کے بعد ان کی ملاقات آئی ایس آئی کے افسروں سے کرائی گئی جنہوں نے ان میں سے 70 کو منتخب کر کے آئی ایس آئی کے خفیہ کیمپوں میں تربیت کے لیے بھیج دیا۔ الجزائر میں جہاں سنگین

داخلی بے چینی کی فضا تھی، تبلیغی جماعت نے مسلح افواج کے تین ہزار بھگواروں کو بھرتی کیا۔ یورپ میں اس کی مدد اخوان المسلمون جیسی انتہا پسند تنظیموں نے کی جس کی شاخیں پورے فرانس اور جرمنی میں پھیلی ہوئی تھیں۔

1980ء میں افغان مزاحمت کو متحد کرنے کی کوشش کی گئی۔ جنوری اور فروری میں کابل ہائیکورٹ کے ایک سابق جج محمد عمر ببرک زئی کی قیادت میں پشتون قبائلی سرداروں کے متعدد اجلاس ہوئے اور 11 مئی کو پشاور کے مضافات میں ایک فوجی جرگہ بلایا گیا جس میں افغانستان کے تمام صوبوں، پشتون اور غیر پشتون قبائل کی نمائندگی کرنے والے 916 مندوبین نے شرکت کی۔

اب تک پاکستانیوں بالخصوص آئی ایس آئی اور سات جماعتی اتحاد نے واحد مزاحمتی تحریک کے مطالبے پر کوئی خاص توجہ نہیں دی تھی۔ اس فوجی جرگے نے جو افغانستان کے تمام قبائل اور نسلی گروہوں کی نمائندگی کر رہا تھا، فوجی اور سیاسی کمانڈ بنانے کا مطالبہ کر کے، جس سے بعد ازاں جلاوطن حکومت کے قیام کی راہ ہموار ہو سکتی تھی، خطرے کی گھنٹی بجا دی۔ جرگے نے 100 ارکان پر مشتمل قومی کمیشن بھی قائم کر دیا جن میں سے 51 سیٹیں صوبائی بنیادوں پر منتخب نمائندوں اور باقی 49 پاکستانی علاقے میں قائم سات جماعتی اتحاد کے لیے مختص کر دیں۔ اس نے مزید مطالبہ کیا کہ مزاحمتی تحریک کے تمام کمانڈروں کا انتخاب قبائلی سردار کریں۔ اس نے سوویت فوجوں کی واپسی کے بعد افغانستان کو وفاق بنانے کا مطالبہ بھی کیا جس میں تمام قبائل اور علاقوں کو خود مختاری دی جائے۔ جرگے نے تمام بنیاد پرست نظریات کو مسترد کرتے ہوئے غیر فرقہ وارانہ اسلامی ریاست بنانے کا مطالبہ کیا جس کی خارجہ پالیسی غیر جانبدار ہو۔

اس پر پاکستان میں خاصی تشویش پیدا ہوئی، جو اس جرگے کو سات جماعتی اتحاد کے لیے خطرہ سمجھ رہا تھا۔ پاکستان چاہتا تھا کہ سات جماعتی اتحاد کے ذریعے تحریک مزاحمت منتشر ہی رہے اور اس طرح پشتونستان کا مسئلہ سیاسی ایجنڈے پر نہ آ سکے۔ چنانچہ آئی ایس آئی کو اس جرگے میں اختلاف و انتشار پیدا کر کے اسے تباہ کرنے کی ذمہ داری تفویض کی گئی۔ اس دوران اس نے تین روایت پسند گروپوں کو اسلحہ اور فنڈ کی فراہمی روک دینے کی دھمکی دے دی۔ جس پر یہ تینوں جرگے سے الگ ہو گئیں۔ 1980ء کے آخر میں یہ جرگہ تقریباً ختم ہو گیا۔ اس کے نتیجے میں تحریک مزاحمت پوری جنگ کے دوران کسی مناسب مربوط حکمت عملی پر عمل نہ کر سکی اور نہ کابل میں کمیونسٹ حکومت کا کوئی مؤثر سیاسی متبادل فراہم کر سکی۔

جنوری 1980ء میں برزنسکی نے پاکستان آ کر جنرل ضیاء الحق سے ملاقات کی۔ ضیا نے اصرار کیا کہ مجاہدین کو اسلحہ اور فنڈز کی تمام تر فراہمی پاکستان کے ذریعے ہونی چاہیے۔ اس نے تین مزید شرطیں بھی لگائیں۔ پہلی یہ کہ فنڈز دینے والے تمام ممالک مکمل رازداری برتیں اور ایسی کوئی

رپورٹ اخبار میں چھپے تو اس کی سختی سے تردید کریں۔ دوسری یہ کہ تمام تر امدادی کھیپیں تیز ترین ذرائع سے پاکستان پہنچائی جائیں اور تیسری یہ کہ ہر ہفتے صرف دو کھیپیں بھیجی جائیں۔ امریکہ کے لیے یہ مطالبات موزوں تھے کیونکہ وہ بھی چاہتا تھا کہ اپریشن میں اس کے ملوث ہونے کے تمام شواہد خفیہ رہیں۔ مجاہدین کے لیے اسلحہ کی پہلی کھیپ 10 جنوری کو پاکستان پہنچی۔

برزنسکی اس کے بعد مصر پہنچا اور صدر انور السادات سے درخواست کی کہ وہ اپنے ذخائر سے سوویت ساختہ اسلحہ مجاہدین کو فراہم کرے۔ سادات مان گیا اور چند ہفتے بعد ایک امریکی ٹرانسپورٹ طیارے نے کیناس اور اسوان کے مصری اڈوں تک اسلحہ کی کھیپیں حاصل کرنے کے لیے پروازیں شروع کر دیں۔ یہ اسلحہ طیاروں کے ذریعے پاکستان بھیج دیا جاتا۔ یہ اسلحہ آئی ایس آئی وصول کرتی اور اوجھڑی کیمپ بھیج دیتی جہاں سے اسے مجاہدین میں تقسیم کر دیا جاتا۔ روسی اسلحہ ناقص معیار کا تھا۔ چنانچہ 1980ء میں مصر نے 1975ء کے دوران تعمیر کیے گئے کارخانوں کو متحرک کیا اور وہاں سوویت قسم کے چھوٹے اسلحے اور بعض زمین سے زمین تک اور زمین سے فضا میں مار کرنے والے بعض میزائلوں کی مقامی تیاری شروع کر دی۔ ”عرب آرگنائزیشن فار انڈسٹریلائزیشن“ کے نام سے یہ سعودی عرب، مصر، متحدہ عرب امارات اور قطر کا مشترکہ منصوبہ تھا جنہوں نے اس میں 1.04 ارب ڈالر کی سرمایہ کاری کی تھی۔ جولائی 1979ء میں یہ منصوبہ بند ہو گیا کیونکہ اسرائیل سے مصر کی بڑھتی ہوئی مصالحت کے خلاف احتجاج کرتے ہوئے سعودی عرب، متحدہ عرب امارات اور قطر اس سے نکل گئے تھے۔ اس کے بعد امریکی سرمایہ کاری اور فنی امداد سے یہ منصوبہ پھر شروع ہوا اور 1980ء کے اختتام تک یہاں سوویت اسلحہ کی نقل پھر تیار ہونے لگی۔

مجاہدین کے لیے زمین سے فضا میں مار کرنے والے ایک ایسے میزائل کی ضرورت تھی جو ایک آدمی اٹھا کر لے جا اور چلا سکے تاکہ سوویت اور افغان فضائیہ کے طیاروں بالخصوص ہیلی کاپٹروں کو نشانہ بنایا جاسکے۔ ”سٹر“ کے پلانٹ میں تیار ہونے والے ہتھیاروں میں کندھے پر رکھ کر چلایا جانے والا گریل سام-7۔ انفراریڈ گائیڈڈ میزائل بھی شامل تھا تاہم یہ اور اسی طرح کا چینی ساختہ میزائل نسبتاً غیر موثر ثابت ہوا کیونکہ تمام شرائط پوری کرنے کے باوجود بھی یہ دس نشانوں میں سے صرف ایک مرتبہ ہدف پر لگتا تھا۔ سی آئی اے نے اس کا جو متبادل سوچا وہ امریکی ساختہ انفراریڈ-گائیڈڈ میزائل ”ریڈ آئی“ تھا جو امریکی فوج 1960ء کی دہائی سے استعمال کرتی چلی آرہی تھی۔ چنانچہ کئی درجن یہ میزائل پاکستان بھجوائے گئے جہاں 1980ء کے آخر میں تجربہ کرنے پر یہ بری طرح ناکام ثابت ہوئے۔

اسی سال کے شروع میں امریکہ کے مختلف فوجی اڈوں پر جن میں فورٹ براگ، شمالی کیرو لینا اور جان ایف کینڈی کے اڈے بھی شامل تھے پاکستانی فوجی اہلکاروں کی تربیت شروع ہو چکی

تھی۔ ان میں فورٹ اے پی ایل اور کیمپ پکیٹ کے اڈے بھی شامل تھے جہاں دراندازی اور پھر دراندازی کے بعد واپسی کی تربیت دی جاتی تھی۔ ورجینیا میں ولیمز برگ کے قریب سی آئی اے کا اڈہ کیمپ پیٹری بھی تربیت گاہ تھا۔ یہاں خفیہ اپریشنوں کے طریقے سکھائے جاتے تھے۔

منتخب پاکستانی افسروں اور اہلکاروں کو جن میں سے بعض پاکستانی فوج کی پیشل فورسز، پیشل سروس گروپ (ایس ایس جی) سے تعلق رکھتے تھے، اسلحہ دھماکہ خیز مواد، تخریب کاری، سبوتاژ، ریڈیو مواصلات، طبی امداد، گوریلا جنگ اور دشمن کے کمانڈروں اور لیڈروں کے قتل کی بھرپور تربیت دی گئی۔ کیمپ پیٹری میں انہیں جاسوسی اطلاعات اکٹھی کرنے، دیکھ بھال، جوابی جاسوسی، رپورٹ نویسی، ایجنٹوں اور قاصدوں کی بھرتی اور دیگر جاسوسی فنون کی خصوصی تربیت دی گئی۔

سوویت مخالف اتحاد کے لیے پاکستان اور مصر کی حمایت حاصل کر لینے کے بعد کارٹر انتظامیہ نے چین کا رخ کیا۔ 1971ء سے جب امریکی قومی سلامتی کے مشیر ہنری کسنجر نے چین کا خفیہ دورہ کیا تھا جس کے نتیجے میں صدر نکسن کے فروری 1972ء میں سرکاری دورہ چین کا راستہ ہموار ہوا تھا، امریکہ اور چین کے درمیان بتدریج مفاہمت ہو رہی تھی۔ 4 جنوری 1980ء کو امریکی وزیر دفاع ہیرلڈ براؤن چینی وزیر اعظم ڈینگ زیائو پنگ اور اعلیٰ حکومتی شخصیات سے ملاقاتوں کے لیے پکنگ پہنچا۔ اس کا مقصد سوویت یونین کے خلاف تعاون حاصل کرنا تھا۔ اس کے عوض چین کو پسندیدہ ترین ملک کا درجہ دینے اور ایروپیس اور مواصلاتی ٹیکنالوجی کی فراہمی، جو بظاہر سول مقاصد کے لیے ہوئی مگر آسانی سے فوجی استعمال میں آئی جاسکتی تھی، کی پیشکش کی جاتی تھی۔ ڈینگ اور چینی قیادت نے براؤن کی حجاویز قبول کر لیں اور مجاہدین کو اسلحہ کی فراہمی کے لیے تیار ہو گئی۔ چینی اسلحہ کی پہلی کھیپ براؤن کے دورہ کے ایک ماہ بعد حوالے کی گئی جو امریکی طیاروں نے پاکستان پہنچا دی۔ اس کھیپ میں اور دوسری ابتدائی کھیپوں میں اسالٹ رائفلیں، مشین گنیں، بلکی مارٹر توپیں اور گولہ بارود شامل ہوتا تھا۔ کچھ عرصہ بعد چین نے راکٹ لانچر بھی فراہم کرنے شروع کر دیئے۔

بعد میں یہ افواہ پھیلی جس کی تصدیق کبھی نہیں ہو سکی کہ اسلحہ کی بعض کھیپیں زمینی راستے سے سنکیانگ کے ذریعے افغانستان بھیجی گئی ہیں۔ سنکیانگ کا سب سے آخری کونہ جو 40 میل چوڑا اور 120 میل لمبا ہے افغانستان کے پہاڑی کاریڈور واخان سے ملتا ہے جو تا جکستان اور شمالی جموں و کشمیر کے درمیان واقع ہے۔ واخان پر جس میں تین ہزار کرغیز قبائلی آباد ہیں، سوویت یونین کے 2 ہزار فوجیوں نے 1980ء کے شروع میں قبضہ کر لیا تھا تا کہ مجاہدین کی چینی سرحد تک رسائی روکی جا سکے۔ بعد ازاں سوویت یونین نے اسے اپنے اندر ضم کر لیا کیونکہ افغانستان نے ماسکو کے دباؤ کے تحت یہ رسمی طور اس کے حوالے کر دیا تھا۔ یہاں قلعہ بند اڈے بنائے گئے جن میں ہوائی اڈے اور پہلی کاپٹروں کے لینڈنگ زون بھی تھے۔ اس کے بعد سوویت فوجوں نے افغان دستوں کی مدد سے کرغیز

قبائل کو وہاں سے نکال کر پاکستان بھگا دیا۔

چین کی طرف سے مبینہ طور پر استعمال ہونے والا دوسرا راستہ شاہراہ قراقرم تھا۔ جو سکیناٹنگ کو پاکستان سے ملاتی ہے اور اس شاہراہ ریشم کا ایک حصہ ہے جو قدیم زمانے میں چین نے روسن سلطنت کے ساتھ منسلک ہونے کے لیے تعمیر کی تھی۔ 4 ہزار میل لمبی یہ شاہراہ ابتدا میں صوبہ شینسی کے دارالحکومت سیان سے شروع ہو کر شمال مغرب میں دیوار چین کے ساتھ ساتھ چلتی ہوئی، نکلامکان کے صحرا سے ہٹ کر نکلتی ہوئی پامیر کے پہاڑوں پر جا چڑھتی تھی اور اس کے بعد افغانستان کو عبور کرتی ہوئی مغرب میں لیونٹ کی طرف نکل جاتی تھی۔ شاہراہ قراقرم کے استعمال کے بارے میں مختلف بیان تھے۔ بعض کا کہنا تھا کہ اسلحہ اس راستے سے بھیجا جاتا تھا جبکہ بریگیڈیر محمد یوسف کا کہنا ہے کہ شاہراہ قراقرم مجاہدین کے لیے بڑی تعداد میں خچروں کی سپلائی کے لیے استعمال ہوتی تھی۔

25 مئی کو چینی نائب وزیراعظم اور چینی کمیونسٹ پارٹی کی فوجی اور کمیٹی کے سیکرٹری جنرل جنگ بیاؤ نے امریکہ کا دو ہفتے کا سرکاری دورہ کیا۔ اس دورے میں اعلان کیا گیا کہ امریکہ چین کو طیارے اور فضائی دفاع کا راز افروخت کرے گا۔ اسی سال ستمبر میں ایک امریکی فوجی وفد نے بیکنگ کا دورہ کیا جس کے فوراً بعد چین کا ایک اور وفد امریکہ کے دورے پر پہنچا۔ دونوں ملکوں کے درمیان اس تیز رفتار مصالحت کے کچھ دوسرے مخفی فائدے بھی تھے جن میں سب سے زیادہ قابل ذکر سکیناٹنگ کے بالترتیب شمال مشرق اور وسط میں قطنی اور کورلا کے مقامات پر دو "ایلیٹ" مانیٹرنگ چوکیوں کا قیام تھا جو 1979ء کے شروع میں ایران میں ضائع ہو جانے والی ایلیٹ چوکیوں کا ازالہ تھیں۔ ایسی چوکیاں سوویت یونین کے اندر ہونے والی فوجی سرگرمیوں کی جاسوسی کے لیے امریکہ کے نزدیک نہایت اہمیت کی حامل تھیں۔

ایرانی انقلاب کے بعد امریکہ نے ترکی میں موجود ایسی چوکیوں پر انحصار شروع کر دیا تھا تاہم 1970ء کے دوران قبرص پر ترکی کے حملے کے بعد یہ چوکیاں عارضی طور پر معطل کر دی گئی تھیں۔ اس کے علاوہ امریکہ نے ترکی کی فوجی امداد پر بھی پابندی لگا دی تھی جو 1978ء میں ختم ہوئی۔ اگرچہ اس کے بعد یہ چوکیاں دوبارہ قائم ہو گئی تھیں لیکن ان کی مزید موجودگی مشکوک تھی بالخصوص اس وجہ سے کہ ترکی نے ان کو فوجی امداد کے تسلسل کے لیے استعمال کرنا شروع کر دیا تھا۔ چنانچہ چین میں ان چوکیوں کے قیام کی اجازت از حد اہم تھی۔ ان چوکیوں پر امریکہ سے "سکنٹ" کی مہارت میں تربیت یافتہ چینی عملہ تعینات کیا گیا اور انہیں سی آئی اے کے سائنس و ٹیکنالوجی کے ڈویژن کی رہنمائی میں چلایا جاتا تھا۔ دونوں کا مقصد ایک تھا یعنی افغانستان اور سوویت یونین میں سوویت فوجوں کی جاسوسی۔

مجاہدین کے لیے دوسرے ذرائع سے بھی اسلحہ پاکستان پہنچنا شروع ہو گیا تھا۔ 1980ء کے آخر تک اس میں وہ اسلحہ بھی شامل تھا جو پشاور اس کے ارد گرد کے اسلحہ ساز اپنی ورکشاپوں میں

سوویت یونین، پولینڈ اور دیگر ممالک کے ہتھیاروں کی نقل کے طور پر تیار کرتے تھے۔ سوویت اسلحہ کی نقل میں سام-7 گریل میزائل بھی شامل تھا جو کندھے پر رکھ کر چلایا تھا اگرچہ یہ اس کی مصری اور چینی نقول کی طرح سے ہی کم مؤثر تھا۔ ایک اور ذریعہ خود افغانستان میں قابض سوویت فوج کے اندر تھا۔ کابل میں 40 ویں فوج کے ہیڈ کوارٹر کے لاجسٹک سٹاف کا ایک افسر یہ ہتھیار براہ راست مجاہدین کو بیچ دیتا تھا۔

1983ء میں سوویت ساختہ ہتھیاروں کی متعدد کھیپیں امریکہ سے سیدھی پاکستان روانہ کی گئیں۔ یہ اسلحہ اسرائیل سے خریدا گیا تھا جس نے یہ لبنان سے پی ایل او کے اخراج کے بعد قبضہ میں لیا تھا۔ یہ اسرائیل کے کام کا نہیں تھا کیونکہ وہ یا تو امریکی اسلحہ استعمال کرتا تھا یا اپنا بنا ہوا۔ چنانچہ اس نے یہ اسلحہ امریکہ سے ایف 6 اور دوسرے اسلحہ میں رعایت کے عوض دے دیا۔ پیناگون کے نائب وزیر دفاع برائے انٹرنیشنل سیورٹی افیئر (مشرق قریب، افریقہ و جنوبی ایشیا) میجر جنرل رچرڈ سیکارڈ کو بتاد لے کے پروگرام کا انچارج بنا دیا گیا۔ اسلحہ لبنان سے وٹکنٹن (شمالی کیرولینا) بھیجا جاتا جہاں سے سڑک کے راستے سان انٹونیو ٹیکساس میں سی آئی اے کے ایک خفیہ گودام تک پہنچایا جاتا۔ اس کے بعد ان کا معائنہ و مرمت ہوتی اور ان کے سیریل نمبر صاف کیے جاتے۔ کچھ اسلحہ سی آئی اے اپنے استعمال کے لیے رکھ لیتی جبکہ باقی کو یا تو وسطی امریکہ میں نکارگوا کے کونٹرا بغیوں کے استعمال کے لیے بھیج دیا جاتا یا پاکستان روانہ کر دیا جاتا جہاں اسے آئی ایس آئی وصول کرتی۔

اسلحہ کی ان کھیپوں کے علاوہ جو امریکی یا سعودی طیاروں سے چکالہ میں پاکستان فضائیہ کے اڈے پر بھیجی جاتیں باقی تمام اسلحہ سمندری راستے سے کراچی کی بندرگاہ پہنچتا۔ وہاں سے اسے مسلح حفاظت میں ریل کے ذریعے آئی ایس آئی کے ہیڈ کوارٹرز واقع اوجھڑی کیمپ بھیج دیا جاتا۔ بعض اوقات اس کا کچھ حصہ براہ راست کوئٹہ روانہ کر دیا جاتا۔ راولپنڈی پہنچنے پر یہ اسلحہ آئی ایس آئی کے شہری ٹرکوں کے بیڑے پر لاد دیا جاتا جو اسے پشاور لے جا کر مجاہدین کے مختلف گروہوں کے گوداموں میں پہنچا دیتا۔ ان گوداموں سے اسلحہ دوبارہ پیک کر کے ٹرکوں پر لاد کر قبائلی علاقوں میں واقع مجاہدین کے اڈوں کو روانہ کر دیا جاتا۔

یہاں سے مجاہدین یہ اسلحہ اور دوسری سپلائی خچروں کے ذریعے افغانستان میں اپنے اپریشنل اڈوں پر لے جاتے۔ افغانستان جانے کے بالعموم چھ راستے استعمال کیے جاتے۔ سب سے شمالی راستہ صرف جون سے اکتوبر تک کے عرصے میں استعمال کیا جاسکتا تھا کیونکہ باقی آٹھ ماہ کے دوران برفباری اسے بند کر دیتی تھی۔ یہ راستہ چترال سے شروع ہو کر ہندوکش کو عبور کرتا ہوا پنج شیر کی وادی، فیض آباد اور شمالی افغانستان تک جاتا تھا۔

سب سے زیادہ استعمال ہونے والا راستہ پاراچنار سے شروع ہوا۔ سرحد پار علی خیل اور

لائنوں اور پلوں کی تباہی، بارودی سرنگیں بچھانے اور ان کو صاف کرنے کے فنون شامل ہوتے۔ مجاہدین کی تربیت کافی مشکل کام تھا کیونکہ کوئی گروپ بھی اپنے مجاہدین کو دوسرے گروپ کے مجاہدین کے ساتھ تربیت میں شرکت کی اجازت نہیں دیتا تھا۔ اس کے علاوہ مجاہدین کے کمانڈر اپنی مخصوص اپریشنل ضروریات کے مطابق تربیت دینے کا مطالبہ کرتے تھے۔ اس کے علاوہ کیمپوں کی رازداری بھی مسئلہ تھی، کیونکہ کمپ فائرنگ کی آوازوں سے گونجتے رہتے تھے۔ ایک سے زائد بار کیمپوں کو دوسری جگہ منتقل کرنا پڑا تھا۔

اگلے برسوں کے دوران آئی ایس آئی نے تربیتی سہولیات میں اس حد تک اضافہ کر دیا کہ 1984ء کے دوران وہ ہر ماہ ایک ہزار گوریلوں کو تربیت دے رہی تھی۔ مزید وسائل حاصل ہونے کے بعد اس نے 1985ء میں ساڑھے سترہ ہزار اور 1986ء میں ساڑھے انیس ہزار گوریلوں کو تربیت دی۔ 1987ء میں اس کے ساتھ تربیتی کیمپ تھے۔ چار پشاور کے علاقے میں اور تین کوئٹہ کے ارد گرد۔ 1988ء تک 80 ہزار مجاہدین ان کیمپوں سے تربیت حاصل کر چکے تھے۔

1981ء اور اس کے بعد سے آئی ایس آئی نے جنگ میں مزید فعال کردار کرنا شروع کیا۔ اس نے "سپیشل آپریشنوں" کے لیے تین رکنی ٹیمیں افغانستان بھجوانا شروع کر دیں۔ بالعموم کسی میجر کی زیر قیادت ہر ٹیم کو ایک خاص مشن تفویض کیا جاتا۔ کمانڈر مجاہدین کے ایک گروپ کا انتخاب کرتا جسے نیم کے زیر نگرانی تربیت دی جاتی، پھر مشن پر روانہ کر دیا جاتا۔ چنانچہ یہ ٹیمیں وہی کردار ادا کرتی تھیں جو اومان میں ایس اے ایس رجنٹ کی طرف سے بھیجی جانے والی "بی اے ٹی ٹی" ٹیموں نے ادا کیا تھا۔ مجاہدین کا روپ دھارے یہ ٹیمیں کئی کئی ہفتے جاری رہنے والے مشن سرانجام دیتیں۔ اس عرصہ کے دوران ان کا رابطہ اپنے اڈے سے کٹا رہتا کیونکہ دشمن کے سمت تلاش کرنے والے یونٹوں (ڈائریکشن فائنڈنگ - ڈی ایف) کی طرف سے سراخ لگا لیے جانے کے خدشے کے پیش نظر انہیں ریڈیو سیٹ فراہم نہیں کیے جاتے تھے۔ 1984ء تک آئی ایس آئی 7 ٹیمیں کابل کے علاقے میں دوگرام ایئر بیس کے گرد اور دو جلال آباد کے علاقے میں تعینات کر چکی تھی۔

شروع ہی سے مجاہدین کی امداد کے اس سارے اپریشن کے اخراجات ڈرامائی طور پر بڑھتے رہے۔ 1980ء کے دوران فنڈ سی آئی اے فراہم کرتی رہی جس نے 30 ملین ڈالر کانگرس سے حاصل کیے۔ اس کے علاوہ سعودی عرب اور دوسرے وسائل سے بھی 45 ملین ڈالر کی رقم حاصل کی۔ اگلے برس صرف سی آئی اے کا حصہ 50 ملین ڈالر ہو چکا تھا۔

1981ء کے شروع میں رونا لڈریگن امریکہ کا صدر بن گیا۔ اس کا ڈی سی آئی ولیم کیسی تھا جو زمانہ جنگ میں سی آئی اے کے پیشرو ادارے آفس آف سٹریٹجک سروسز (او ایس ایس) میں خدمات انجام دے چکا تھا۔ اپنے پیشرو کی طرح کیسی کو کوئی خدشات تھے نہ تحفظات اس لیے اس نے

مشرقی افغان صوبے لوگر جاتا تھا۔ وہاں سے یہ دو راستوں میں تقسیم ہو جاتا تھا۔ ایک کابل کو اور دوسرا شمال کے پہاڑوں سے نکلتا ہوا مزار شریف کے میدانوں تک جا پہنچتا تھا۔ ایک اور راستہ میراں شاہ سے مغرب میں زاور اور وہاں سے شمال میں لوگر یا غزنی کے راستے جنوب کو چلا جاتا تھا۔

بلوچستان کا دارالحکومت کوئٹہ چوتھے راستے کا سر آغاز تھا جو چمن سے سرحد کو عبور کر کے شمال مغرب میں کھلے میدانوں سے گزر کر قندھار اور اس سے ملحقہ علاقوں میں پہنچتا تھا۔ پانچواں راستہ وہاں سے 250 میل مغرب میں ہلمند صوبے کی سرحد پر گزری کے جنگل میں واقع ایک اڈے سے شروع ہو کر نمروز، فرح اور ہرات تک جاتا تھا۔ کوئٹہ سے جانے والے راستے کی طرح یہ بھی کھلے میدانوں سے گزرتا تھا چنانچہ اس پر خچروں کے بجائے ٹرک چلائے جاتے کیونکہ ہوائی حملے سے بچنے کے لیے تیز رفتاری ضروری تھی۔ چھٹا راستہ سب سے لمبا تھا۔ قافلوں کو بلوچستان کی ساری سرحد کے ساتھ ساتھ چل کر ایران کی سرحد عبور کرنا پڑتی اور وہاں سے شمال میں افغانستان اور ایران کی مشترکہ سرحد جا کر مغربی افغانستان جانا پڑتا جہاں سے راستہ مشرق کی طرف مڑنے سے قبل دو حصوں میں تقسیم ہو جاتا۔

پاکستان میں مقیم سات جماعتوں میں سے حکومت اور آئی ایس آئی کی سب سے پسندیدہ گلبدین حکمت یار کی بنیاد پرست حزب اسلامی تھی جسے سی آئی اے کی طرف سے فراہم کیے جانے والے اسلحے اور فنڈز کا نصف دیا جاتا۔ بریگیڈیئر یوسف نے اپنی کتاب "ہیئر ٹریپ" میں تسلیم کیا ہے کہ 73 فیصد اسلحہ اور فنڈز چار بنیاد پرست جماعتوں کو دیا جاتا تھا۔ اس سے سی آئی اے ناراض تھی کیونکہ وہ روایت پسند سید پیر گیلانی کی قومی اسلامی محاذ اور صیغۃ اللہ مجددی کے قومی محاذ آزادی کو پسند کرتی تھی لیکن اس عدم توازن کو دور کرنے کی کوئی کوشش نہیں کی گئی کیونکہ اس نے پاکستان کو اسلحہ تقسیم کا اختیار دے رکھا تھا۔ بریگیڈیئر کے مطابق آئی ایس آئی اسلحہ کی تقسیم خالصتاً اس بنیاد پرستی کہ بنیاد پرست گروپ فوجی اعتبار سے زیادہ مؤثر تھے۔ تاہم دوسرے تجزیہ کار اور حالات کا قریب سے مشاہدہ کرنے والے مبصرین کا کہنا ہے کہ سی آئی اے کی امداد چار بنیاد پرست گروپوں کے حق میں محض آئی ایس آئی اور جنرل ضیاء الحق کے سیاسی ایجنڈے کی بنیاد پر تقسیم کی جاتی تھی۔

1980ء کے وسط میں 'بریگیڈیئر یوسف کے مطابق' آئی ایس آئی نے مجاہدین کی تربیت کے لیے دو کمپ قائم کیے ایک میں 200 افراد کی گنجائش تھی۔ ایک پشاور اور دوسرا کوئٹہ کے قریب واقع تھا۔ دونوں کمپ خفیہ مقامات پر واقع تھے جہاں گوریلوں کو رات کی تاریکی میں لے جایا جاتا۔ یہاں آئی ایس آئی کے وہ افسر تعینات ہوتے جنہوں نے امریکہ میں تربیت حاصل کی تھی۔ ان کیمپوں میں عموماً دو دو ہفتے پر مشتمل کئی قسم کے تربیتی کورس کرائے جاتے۔ ان میں مارٹر توپوں، بکتر شکن اور طیارہ شکن ہتھیاروں کا استعمال، تباہ کاری، تخریب کاری بشمول پائپ لائنوں، برقی

صرف اس اپریشن کے ماہانہ اخراجات 15 لاکھ ڈالر تھے۔

اس کے علاوہ وہ فنڈ بھی تھے جو دنیا بھر سے مسلمان افراد اور عالمی تنظیمیں چار بنیاد پرست جماعتوں کو بھیجتی تھیں۔ یہ اور بنیاد پرست دھڑوں کے ساتھ آئی ایس آئی کا ترجیحی سلوک مل کر روایت پسند گروپوں کو نقصان پہنچانے کا باعث بن جاتے تھے۔ وہ اپنی کم مائیگی کے باعث زیادہ موثر اپریشن نہیں کر پاتے تھے اس طرح آئی ایس آئی کو سی آئی اے کے سامنے بنیاد پرستوں کو ترجیح دیتے کا جواز مل جاتا تھا۔

1987ء میں جب مجاہدین کے لیے مالی امداد کا حجم بڑھ کر 630 ملین ڈالر ماہانہ ہو چکا تھا، امریکہ میں شبہ پیدا ہوا کہ فنڈز اور اسلحہ میں خورد برد ہو رہی ہے۔ اس سلسلے میں ان پر انگلی اٹھی جو پاکستان میں مجاہدین کو سپلائی کے ذمہ دار تھے۔ بعض رپورٹوں میں الزام لگایا گیا کہ سپلائی کا 80 سے 85 فیصد تک حصہ پاکستانی افسر خورد برد کر لیتے ہیں۔ اس سال فروری کے آخر میں پنسلوانیا سے ڈیموکریٹک پارٹی کے نمائندے ولیم ایچ گیری نے مطالبہ کیا کہ امریکہ کا جنرل اکاؤنٹنگ آفس (جی اے او) اس بات کی تحقیقات کرانے کہ سی آئی اے کی طرف سے مجاہدین کو دی جانے والی خفیہ امداد خورد برد تو نہیں ہو رہی۔ آفس نے یہ تحقیقات شروع کر دی مگر سی آئی اے اور کانگریس کی انٹیلی جنس کمیٹی نے اپنی فائلیں کھولنے سے انکار کر دیا جس پر یہ تحقیقات رک گئیں۔

جیمز جی شارت جس نے دوسرے افغانستان کا دورہ کیا اور پیرگیلانی کی پارٹی کے مجاہدین کے ساتھ کئی ماہ گزارے، بتاتا ہے کہ اس تنظیم اور دوسرے دھڑوں کے سینئر ارکان شاکر تھے کہ پاکستانی - امریکی خورد برد کر رہے ہیں۔ رسالے "نیشنل فورمز" کے شمارہ اگست میں اپنے مضمون میں شارت نے لکھا کہ اس نے امریکہ کی طرف سے مجاہدین کو سپلائی کیا جانے والا کپڑا اور ساز و سامان پشاور کی دکانوں پر فروخت ہوتے ہوئے دیکھا۔ اس وقت یہ لطیفہ عام تھا کہ اگر کوئی مجاہد ہسپتال سے بیمار ہی واپس آتا تو اسے بتایا جاتا کہ پاکستانیوں نے اس کی جیب ہی صاف نہیں کی بلکہ اس کی صحت بھی چوری کر لی ہے۔

امریکہ کے علاوہ برطانیہ بھی افغان جنگ میں دلچسپی لے رہا تھا۔ اس کی مدد ان روایت پسند گروپوں کے لیے تھی جو ظاہر شاہ کی واپسی چاہتے تھے۔ ان میں سے نمایاں پیرگیلانی کا قومی محاذ آزادی تھا جس کا فوجی سربراہ بریگیڈیئر جنرل رحمت اللہ صافی تھا۔ مشرقی صوبے پروان کے رہنے والے صافی نے رائل افغان آرمی میں شمولیت سے قبل کابل کی ملٹری اکیڈمی سے تعلیم حاصل کی تھی۔ 1956ء میں اسے سوویت یونین بھیجا گیا جہاں اس نے تین سال تک پہاڑی گوریلا جنگ کی تربیت حاصل کی۔ افغانستان واپس آ کر اس نے 30 واں پہاڑی بریگیڈ بنایا۔ 1968ء میں اسے امریکہ تربیت کے لیے بھیجا گیا۔ 1970ء سے 1973ء کے عرصہ میں جب وہ لیفٹیننٹ کرنل ہو چکا تھا اس

چارچ سنبھالتے ہی اپریشن اور بہتر اسلحہ اور ساز و سامان کی سپلائی میں توسیع کی کوششیں شروع کر دیں۔ اپریل 1981ء کے دوران اس نے سعودی حمایت میں اضافے کے لیے سعودی عرب کا دورہ کیا۔ اس نے ریگن انتظامیہ کی طرف سے سعودی عرب کو پانچ "ایئر بارن وارننگ اینڈ کنٹرول سسٹم" (اواکس) فروخت کرنے کی پیشکش کر کے اس کی ہچکچاہٹ ختم کر دی۔ اس سال کے آخر میں وہ 81-1982ء کے عرصہ کے لیے سعودی امداد میں اضافہ کرا کے اس کی مالیت 80 ملین ڈالر کرانے میں کامیاب ہو گیا۔

افغان مہم جوئی کے لیے کیسی کے جوش و جذبے میں متعدد امریکی سیاستدان بھی شریک تھے جنہوں نے خود کو مجاہدین اور افغانستان کی خفیہ جنگ کی حمایت کے لیے وقف کر دیا تھا۔ ان میں ری پبلکن سینیٹر گارڈن ہمفرے، ڈیموکریٹک رکن کانگریس چارلس ولسن اور ری پبلکن رکن کانگریس ڈیوڈ ڈریئر اور بل میک کولم شامل تھے۔ 1984ء میں ولسن نے جو اعتراف کر چکا تھا کہ اس پر روس سے ویت نام کی جنگ اور وہاں مارے جانے والے 58 ہزار امریکیوں کے انتقام کا جنون طاری ہے، کیسی کے ساتھ قریبی تعلقات استوار کر لیے اور دونوں نے افغان اپریشن میں مل کر کام کیا۔ اسی سال کے دوران اس نے ایوان کی رقم مختص کرنے والی (اپروپری ایشن) کمیٹی جس کا وہ رکن تھا اور ایوان کی انٹیلی جنس کمیٹی میں لابی انگ کی تاکہ فنڈز میں 40 ملین ڈالر کا اضافہ کرایا جاسکے۔ یہ رقم محکمہ دفاع کے "بلیک بجٹ" سے فراہم کی گئی جو خفیہ سرگرمیوں کے لیے فنڈز مختص کرتا تھا۔ افغان اپریشن کے لیے مختص کردہ رقم کے اعداد و شمار دستیاب نہیں ہیں تاہم اس کے حجم کا اندازہ اس حقیقت سے لگایا جاسکتا ہے کہ بلیک بجٹ کے لیے مختص سالانہ رقم جو 1980ء تک زیادہ سے زیادہ 9 ارب ڈالر تھی، 1981ء اور اس کے بعد اس کی مالیت کل 36 ارب ڈالر ہو گئی۔ ہتھیاروں کی طرح آئی ایس آئی کے زیر نگرانی اور عرب ممالک سے ملنے والے فنڈز کا بڑا حصہ بھی چار بنیاد پرست گروپوں کو جاتا تھا۔ سعودی عرب کی زیادہ تر امداد عبدالرسول سیاف کی جماعت اتحاد اسلامی کو ملتی تھی۔

اسلحہ کی خریداری کے لیے فنڈز فراہم کرنے کے علاوہ سی آئی اے نے آئی ایس آئی کو ماہانہ بنیادوں پر مزید رقوم بھی دی تھیں۔ مجاہدین کے ہر دھڑے کے اڈوں، کیمپوں کے انتظامات کے علاوہ ان کے ملازمین کی تنخواہوں، گوداموں کے اخراجات اور آئی ایس آئی کی طرف سے جو سامان فراہم نہیں کیا جاتا تھا اس کی خریداری مثلاً کپڑے، خوراک اور اسلحہ کی اگلے اڈوں تک منتقلی پر ہونے والے اخراجات ان رقوم سے ادا کیے جاتے تھے۔ اسلحہ کی اگلے اڈوں تک منتقلی سب سے مہنگی تھی، کیونکہ اس کے لیے گاڑیاں فراہم کرنے والے ٹھیکیدار اس موقع سے فائدہ اٹھاتے ہوئے زیادہ سے زیادہ منافع کمانے کی کوشش کرتے تھے۔ بریگیڈیئر یوسف کے مطابق ایک مارٹر توپ مزار شریف تک پہنچانے پر 11 سو ڈالر لگتے تھے جبکہ اس کے ہر ایک گولے کے لیے 65 ڈالر دینا پڑتے تھے چنانچہ

برطانیہ میں جمعیت اسلامی کے جونیئر کمانڈروں کو شمالی انگلینڈ اور سکاٹ لینڈ کے تین مقامات پر گوریلا جنگ کے مختلف فنون میں مہارت کی تربیت دی گئی۔

وسطی مغربی افغانستان کے گوریلا گروپوں کو ایران سے مدد ملتی تھی۔ سی آئی اے کی جولائی 1985ء میں شائع ہونے والی ایک رپورٹ کے مطابق ایرانی علماء فروری 1979ء میں ایرانی انقلاب کے فوراً بعد ہی ہزارہ جات کے علاقے میں داخل ہو گئے تھے۔ 1980ء کے شروع سے 1982ء کے آخر تک ایرانیوں نے پاکستان میں مقیم بعض سنی گروپوں کو بھی اپنے ساتھ ملانے کی کوششیں کیں اور انہیں چھوٹے اسلحے بشمول ایرانی ساختہ ہیمکک اینڈ کوچ رائفلوں، بارودی سرنگوں، ہلکے میزائلوں اور کپڑوں کی فراہمی کی۔ ان گروپوں میں حکمت یار کی حزب اسلامی، بالخصوص قابل ذکر تھی۔ تاہم 1983ء کے وسط سے ایرانیوں نے پشاور میں مقیم ساتوں گروپوں سے تعلقات ختم کر لیے اور افغانستان کے وسط اور مغرب میں سرگرم جماعتوں پر توجہ مرکوز کر دی۔ حرکت اسلامی اور دوسرے شیعہ گروپوں کے لیے ان کی امداد آخر کار فرقہ وارانہ لڑائی پر منتج ہوئی جس میں بڑی تعداد میں گوریلا لیڈر مارے گئے اور وسطی و مغربی افغانستان میں تحریک مزاحمت کمزور پڑ گئی۔ ایرانی امداد کا بیشتر حصہ حزب اللہ اور سپاہ پاسداران کو ملتا تھا لیکن عراق ایران لڑائی کی وجہ سے اسلحہ کی سپلائی محدود ہو گئی۔

1981ء کے شروع سے بعد تک منتخب شیعہ افغان مجاہدین کی تربیت ایران کے متعدد مقامات پر ہوتی رہی۔ ان میں سب سے اہم تہران کے شمالی مضافات میں واقع منظر یہ پارک کا اڈہ تھا جہاں شمالی کوریا اور شام کے انسٹرکٹر ایرانی پاسداران انقلاب اور ان کے علاوہ مشرق وسطیٰ اور شمالی افریقہ کے دہشت گردوں کو تربیت فراہم کرتے تھے جنہیں بعد ازاں لبنان بھیجا جاتا تھا۔ دوسرا اڈہ قم کے مضافات میں ارم پارک اور تیسرا تہران سے 400 میل مشرق میں گورگان کے میدان میں جبکہ چوتھا تہران کے 600 میل مشرق میں وکیل آباد کے مقام پر تھا۔

1980ء کے شروع میں ایس آئی ایس نے ایک تین رکنی ٹیم مجاہدین کے ہاتھوں مار گرائے جانے والے ایم آئی 24 ہند بھلی کا پٹر کے ٹیپا نیم آرمز کنٹرول پینل اور بعض دوسرے اجزاء لینے کے لیے افغانستان بھیجی۔ یہ تینوں ارکان 22 ایس اے ایس کے کرائے پر لیے گئے سابق اہلکار تھے۔ مجاہدین کی قیادت میں ٹیم بھلی کا پٹر سے مطلوبہ اجزاء نکال کر واپس ہوئی ہی تھی کہ دو مزید ہند بھلی کا پٹر آئے اور ان سے اترنے والے افراد نے اس تباہ شدہ بھلی کا پٹر کو بارود لگا کر اڑا دیا۔

اکتوبر 1983ء میں کابل حکومت نے روسی تعاون سے مغربی ممالک کی مداخلت پر احتجاج کے طور پر اقوام متحدہ پر تنقیدی حملہ کیا۔ ساتھ ہی اس نے ایک تیس سالہ برطانوی سنوارٹ براؤمین کی تصویر شائع کر دی جس کے بارے میں دعویٰ کیا گیا کہ وہ یکم جولائی کو ایک لڑائی میں مارا گیا۔ اس کی نقش سے ایک موٹرولا یو آر سی 10 سیٹلائٹ ریڈیو برطانوی پاسپورٹ انٹرنیشنل

نے برطانیہ میں 22 ایس اے ایس میں تربیت حاصل کی۔ وہاں سے واپسی پر اس نے 444 واں سپیشل فورسز بریگیڈ قائم کیا اور 1978ء میں کمیونسٹ انقلاب تک اس کا کمانڈر رہا۔ انقلاب کے بعد اسے گرفتار کر کے اذیت رسانی کا نشانہ بنایا گیا۔ ساڑھے تین سال قید کے بعد اسے گھر پر نظر بند کر دیا گیا۔ اس کے بعد وہ افغانستان سے فرار ہو گیا اور اٹلی پہنچ کر ظاہر شاہ سے جاملا اور 1980ء میں پیرگیلانی کی درخواست پر وہ پاکستان آ گیا اور سوویت فوجوں کے خلاف ہتھیار اٹھا لیے۔

1980ء کے آغاز میں برطانیہ کی سیکرٹ انٹیلی جنس سروس (ایس آئی ایس) نے بھی سی آئی اے سے تعاون شروع کر دیا۔ اس سلسلے میں ”گھوسٹ فورس“ کے مصنف کین کانز نے ایک واقعہ کا حوالہ دیا ہے جس میں ایس آئی ایس نے دو سابق ایجنٹ بھرتی کر کے ایک سوویت ہوائی اڈے پر اپریشن کے لیے تیار کیے۔ انہیں بعد ازاں سی آئی اے کے افسروں کے گروپ سے ملوایا گیا اور ہوائی اڈے پر کھڑے 24 مگ 21 طیاروں کی تصاویر دکھائی گئیں۔ دورہ بعد دونوں نے مجاہدین کے ایک یونٹ کو حملے کا منصوبہ تیار کر کے دیا جس کے تحت مجاہدین نے ایئر پورٹ کے اندر گھس کر ہر ایک طیارے کی دم کو دھماکہ خیز مواد سے اڑا دیا۔

اس سے پچھلے برس ایس آئی ایس نے جمعیت اسلامی کے مجاہدین کو تربیت فراہم کرنے کے لیے ایک ٹیم افغانستان بھیجی تھی۔ پہلے یہ تربیت پاکستان میں دی جانی تھی لیکن 1982ء میں یہ کام افغانستان کے اندر ہی شروع کر دیا گیا۔ ایسے ہی ایک تربیتی مشن کے بعد یہ ٹیم واپس آ رہی تھی کہ کابل کے شمال میں اس پر 900 سپاہیوں پر مشتمل روسی بریگیڈ نے حملہ کر دیا۔ ان فوجیوں نے مجاہدین کا بھیس بدلا ہوا تھا جو اپنی نوعیت کا پہلا واقعہ تھا۔ لڑائی میں ٹیم کے اسباب سے لگے ہوئے فخر ہلاک ہو گئے اور اس کا سارا ساز و سامان روسیوں کے قبضے میں آ گیا۔ البتہ اہلکار بچ نکلے۔ روسیوں نے سامان میں سے ان کے پاسپورٹ نکالے اور پریس کانفرنس میں ثبوت پیش کر دیا کہ برطانیہ بھی افغان جنگ میں ملوث ہے۔

اس کی وجہ سے جو پریشانی پیدا ہوئی اس کے نتیجے میں تربیتی کام برطانیہ منتقل کر دیا گیا۔ 1983ء میں احمد شاہ مسعود کے جونیئر کمانڈروں کا ایک وفد پاکستان سے برطانیہ بھیجا گیا جہاں اس نے ایک تجارتی کمپنی کے ایم ایس کے زیر اہتمام کئی ہفتے تربیت حاصل کی۔ یہ فرم جرسی (جزائر چینل) میں رجسٹرڈ تھی اور اس کے دفاتر مغربی لندن میں کمپسنگن میں تھے۔ اس کا مملہ سابق برطانوی سپیشل فورسز اہلکاروں پر مشتمل تھا۔ اس کے تین انسٹرکٹروں نے افغانستان میں بارہ ماہ پر مشتمل تربیتی پروگرام کے لیے ایک لاکھ 60 ہزار پونڈ طلب کیے تھے۔ یہ فرم دس برس سے قائم تھی اور اس عرصہ میں اس نے جنوبی امریکہ، مشرق وسطیٰ اور جنوب مشرقی ایشیا کے گوریلا دستوں اور سپیشل فورسز کو تربیت فراہم کی تھی۔

ڈرائیورنگ لائسنس اور بعض کاغذات نکلے جن سے پتہ چلتا تھا کہ وہ گلدفیچرز سروس لندن کا ملازم تھا اور اس کے ساتھ تین دوسرے افراد نام کرس اور فل نے بھی اس سے آملنا تھا۔ 5 اکتوبر کو سوویت ریڈیو مواصلات کی جاسوسی کرنے والی پاکستانی مانیٹرنگ نے چھ برطانویوں کی گرفتاری کی اطلاع پکڑی۔ افغان وزارت خارجہ کے مطابق ان میں بوڈمین اس کے تین ساتھی اور دو دیگر افراد راڈرک اور سٹیفن شامل تھے۔ جیمز جی شارٹ کے مطابق بوڈمین کی لاش سے ملنے والی دستاویزات میں جن افراد کے نام شامل تھے ان میں سے دو 22 ایس اے ایس کے اڈے ہیر فورڈ میں ملازم تھے۔ ان سے تفتیش کی گئی تو دونوں نے اعتراف کیا کہ وہ پاکستان اور افغانستان میں کام کرتے رہے ہیں۔

برطانوی دفتر خارجہ نے ان چھ افراد کے بارے میں معلومات سے انکار کیا۔ اس دوران میڈیا کی تفتیش سے معلوم ہوا کہ برطانیہ میں موجود سٹوارٹ بوڈمین نام کا واحد آدمی سرے میں موجود تھا اور اس نے کبھی غیر ملکی سفر نہیں کیا تھا۔ روسی حملے میں مارے جانے والے بوڈمین کی اصلی شناخت آج تک نہیں ہو سکی۔ افغانستان نے دعویٰ کیا کہ اس پانچ رکنی گروپ کا مقصد روسی اسلحہ کو تجزیہ کے لیے حاصل کر کے برطانیہ اور امریکہ بھجوانا تھا۔

سی آئی اے نے بھی سوویت اسلحہ کے حوالے سے اس موقع سے فائدہ اٹھایا۔ اس وقت ایجنسی کے پاس سوویت یونین میں کئی قیمتی انسانی جاسوس (ہیومنٹ) موجود تھے۔ جو موجود اور زیر تکمیل نظاموں کے بارے میں منصوبوں، تفصیلات اور تجربات کے اعداد و شمار سمیت براہ راست اطلاعات فراہم کرتے تھے۔ ان میں ”ایک اے جی ٹو“ کا چیف ماسکو ایرو نائیکل انسٹی ٹیوٹ“ کا رکن اور دوسرا بھارتی حکومت کا ایک افسر تھا جو سوویت یونین کی طرف سے بھارت کو فراہم کیے جانے والے فضائی دفاع کے ہتھیاروں کے بارے میں معلومات دیتا تھا۔ تاہم ایجنسی کو تجزیہ کے لیے حقیقی ہتھیاروں کی ضرورت تھی چنانچہ اس نے ایک نہایت درجے کا خفیہ اپریشن کیا۔ جس کا کوڈ نام ایس او وی ایم اے ٹی رکھا گیا۔ بہت سے مواقع پر چھوٹے ہتھیار روسی فوجیوں کی لاشوں سے حاصل کیے جاتے تھے۔ دوسری قسم کے ہتھیار اور آلات مجاہدین براہ راست بدعنوان روسی افسروں سے خرید لیتے تھے۔ ان میں انفراریڈ شعلے بھی شامل تھے جو روسی طیارے مجاہدین کے سام میزائلوں سے بچنے کے لیے استعمال کرتے تھے۔ زیادہ بڑے ہتھیار جن میں جدید ترین بکتر بند گاڑیاں اور طیاروں میں نصب راڈر شامل تھے سی آئی اے کے عالمی نیٹ ورک سے وابستہ فرنٹ کمپنیاں اور کارپوریشنیں مشرقی بلاک کے اسلحہ ڈیلروں اور بعض اوقات خود حکومتی اداروں سے خریدتی تھیں۔

تاہم سی آئی اے کو سب سے بڑا تحفہ آئی ایس آئی نے پیش کیا۔ آئی ایس ایس ایک ثابت اور محفوظ ایم آئی 24 ہند (جس کے ایکسپورٹ ماڈل کو سرکاری طور پر ایم آئی 35 کا نام دیا گیا تھا) طیارہ حاصل کرنا چاہتی تھی لیکن اس کے افغان پائلٹ نے طیارے سمیت منحرف ہو کر آنے کی

تمام پیشکشیں مسترد کر دیں جس پر آئی ایس آئی کے افغان بیورو کے کمانڈر بریگیڈیئر یوسف نے سات مجاہدین گروپوں کو اپنی ضرورت سے آگاہ کیا۔ جلد ہی کابل رابطے کئے گئے اور کچھ عرصہ بعد 1985ء کے وسط میں دو ہند طیارے پاکستان کے اندر میران شاہ کے مقام پر اتر گئے۔ چند ہفتے بعد انہیں امریکہ روانہ کر دیا گیا۔ اس کا دلچسپ حاشیہ یہ ہے کہ ان میں سے ایک طیارہ افغان ایئر فورس کے نشان کے ساتھ 1997ء میں جنوبی انگلینڈ کے شہر فارن برا میں رائل ایئر وناٹیکل کے ایک اڈے کے ہینگر میں کھڑا پایا گیا۔

افغانستان پر حملے سے پہلے سوویت یونین نے حملے اور قبضے کے کچھ بنیادی نکات مرتب کیے تھے۔ اس کی فوج کا ابتدائی کام مجاہدین سے براہ راست تصادم سے گریز کرتے ہوئے بڑے شہروں میں گیریز نہیں قائم کرنا اور ایئر پورٹس، بڑی شاہراہوں اور دیگر اہم علاقوں کا کنٹرول حاصل کرنا تھا۔ اس کے بعد افغان فوج کو دیہی علاقوں میں تعینات کیا جانا تھا تاکہ وہ سوویت فضائیہ توپ خانے اور لاجسٹیکل تعاون سے مجاہدین کا صفایا کر دے جس کے بعد سوویت فوج نے واپس چلے جانا تھا۔

تاہم سوویت یونین کو مجاہدین کی گوریلوں کے طور پر صلاحیتوں اور طاقت کا اندازہ تھا نہ افغان فوج میں جوش و جذبے کی کمی کا۔ دو ماہ بعد ہی سوویت فوجی مجاہدین سے براہ راست لڑائی میں ملوث ہونے پر مجبور ہو گئے۔ سوویت موٹر انفل ڈویژن کے سپاہیوں کو جن میں سے اکثر کا تعلق وسط ایشیائی ریاستوں سے تھا جلد ہی معلوم ہو گیا کہ وہ پھر تیلے مجاہدین جن کے پاس آر پی جی 7 اور اسی قسم کا ہندھے پر رکھ کر چلایا جانے والا دوسرا بکتر شکن بھاری اسلحہ تھا کے مقابلے میں کم مسلح اور کم چالباڑ ہیں۔ جو ٹی ان کا گولہ بارہ دھم ہوتا مجاہدین انہیں ان کی گاڑیوں کے اندر ہی ذبح کر دیتے۔

ابتدائی سوویت اپریشنوں میں سے ایک مارچ 1980ء میں مشرق کی وادی کنڑ میں ہوا۔ زبردست فضائی بمباری اور توپخانے کی گولہ باری کے بعد 201 واں موٹر انفل ڈویژن مجاہدین کے نرغے میں آئی ہوئی افغان فوج کو نکالنے کے لیے وادی کے اندر بڑھا۔ بکتر بند حملے کو دیکھ کر مجاہدین وہاں سے کھسک گئے اور ماحقہ پہاڑوں پر چلے گئے۔ تین ماہ بعد سوویت فوج نے گردیز سے خوست کی طرف آنے والی سڑک کو صاف کرنے کے لیے ایک اور اپریشن کیا۔ مجاہدین نے اپریشن کے لیے آنے والی ساری بالین کو گھیرے میں لے کر اس کا صفایا کر دیا۔ اس قسم کے واقعات سے روسی بانی کمان کو اپنی حکمت عملی اور فوجی تنظیم نو کی ضرورت کا احساس ہوا۔

یہ تبدیلیاں 1980ء کے موسم گرما میں ہوئیں۔ وسط ایشیا سے تعلق رکھنے والے دستے جو مسلمان ہونے کے ناطے مقامی آبادی کے لیے برادرانہ جذبات رکھتے تھے اور جن کی وفاداری مشکوک تھی واپس بھیج دیئے گئے اور ان کی جگہ روس سے تعلق رکھنے والے دستے لائے گئے۔ 1980ء

سے 1982ء کے وسط تک سوویت فوجوں کی تعداد بڑھا کر ایک لاکھ دس ہزار اور ایک لاکھ 20 ہزار تک کر دی گئی۔ 40 آرمی کے تحت ان میں تین موٹر رائلز ڈویژن شنداد کابل اور قندز میں دو موٹر رائلز ڈویژن کشکاک میں جبکہ ایک اور ایرانی سرحد کے ساتھ اشکاباد میں تعینات کیا گیا۔ دو انڈی پنڈنٹ موٹر رائلز رجمنٹیں بگرام، مزار شریف، غزنی اور فیض آباد میں تعینات کی گئیں۔ ان کی امداد کے لیے انجینئر بریگیڈ اور آرٹلری بریگیڈ بھی تھے۔

افغانستان میں ایئر بارن فوجوں کی بڑی فورس ہیڈ کوارٹرز کے 103 ویں گارڈ ایئر بارن کے ماتحت تھی جو کابل میں تعینات تھی۔ اس میں چار ایئر بارن رجمنٹیں اور تین ایئر موبائل بریگیڈ تھے۔ دو سپیشل فورس بریگیڈ الگ تھے جن میں دو قسم کے یونٹ تھے: ریڈو کے یونٹ حملہ آور دستوں پر مشتمل تھے جبکہ وائی سوٹنکی جاسوسی اور براہ راست کارروائی کے ماہر تھے۔

1980ء میں سوویت یونین نے اپنی فوج کی مرکزیت ختم کرتے ہوئے افغانستان کو سات فوجی زونوں میں تقسیم کر دیا۔ ہر زون کا اپنا ہیڈ کوارٹر تھا اور ہر زون کو الگ سے پہلی کا پٹر مختص کیے گئے تھے جن کے بارے میں سوویت یونین کو جلد اندازہ ہو گیا کہ لڑائی میں ان کا اہم کردار ہوگا۔ شروع میں ان کی تعداد 60 تھی جو 18 ماہ کے بعد 81 اور پھر بڑھا کر 300 کر دی گئی۔ یہ بگرام، قندز، قندھار اور شنداد کے ہوائی اڈوں پر مقیم رجمنٹوں میں تعینات تھے اور ان کے کچھ سکواڈرن باہر تعینات یونٹوں کے پاس تھے۔ متعین پروں والے اور ٹرانسپورٹ طیاروں کی تعداد بھی لڑائی کے ساتھ ساتھ بڑھائی جاتی رہی لیکن یہ کابل میں 40 ویں آرمی کے فارورڈ ہیڈ کوارٹرز کے کنٹرول میں رہے۔

اس دوران سوویت فوج بریگیڈ اور ڈویژنل سطح پر روایتی طریقوں پر کاربند رہی۔ ہر اپریشن میں 6 سے 12 ہزار فوجی استعمال کیے جاتے جن میں افغان دستے بھی شامل ہوتے تھے۔ ان کا مخصوص آغاز زبردست بمباری سے ہوتا جس کے بعد بکتر بند دستے وادی کی سڑکوں پر پیش قدمی کرتے تاہم اس دوران وہ فضائیہ کے کور اور توپ خانے کی رینج کے اندر رہتے۔ مجاہدین کو اکثر ان کی آمد کی خبر ہو جاتی اور وہ پہاڑوں پر چڑھ جاتے۔ جن کے بعد سوویت فوجی علاقے پر قابض ہو جاتے لیکن یہ عارضی ہوتا۔ وہ اپنا مستقل اڈہ نہیں بنا سکتے تھے اور واپس گیر یونٹوں کو چلے جاتے اور گوریلے پھر آ جاتے۔ اس کا مطلب یہ تھا کہ ایک ہی علاقے میں بار بار اپریشن لڑنا پڑتا۔

تاہم 1980ء کے آخر میں سوویت فوجوں نے اپنا طریقہ کار تبدیل کر دیا۔ موٹر رائلز دستے پیش قدمی کرتے، اس علاقے میں موجود مجاہدین کے دستوں کے عقب یا دائیں بائیں ایئر بارن دستے اتار دیے جاتے جو انہیں الگ تھلگ کر دیتے، ان کے فارورڈ اڈے تباہ کر دیتے اور ان کے سپلائی راستے کاٹ دیتے۔ ایسا ایک پہلا اپریشن صوبہ کنڑ میں دسمبر 1980ء کے دوران ہوا جب

سوویت فوج نے 50 مجاہدین کے ایک دستے کو پاکستان سے آتے ہوئے دیکھ لیا۔ یہ دستہ دریائے لغر کو عبور کر کے چغہ سرائے کے جنوب مشرق کے غاروں کی طرف جا رہا تھا۔

ایک ایئر بارن ٹائلین کو چغہ سرائے کے شمال میں تعینات کر دیا گیا۔ 15 دسمبر کی صبح وہاں سے ایک کمپنی سڑک کے ذریعے غاروں کے جنوب میں ایک میل کے فاصلے پر واقع مقام پر پہنچی جہاں سے اس نے جنوب اور جنوب مغرب میں ہدف کی ناکہ بندی کر دی۔ دوسری ناکہ فوج اس دوران شمال اور مغرب کی ناکہ بندی کے لیے پہنچ گئی تھی۔ شام پانچ بجے ایک اور دستہ مشرق سے غاروں میں داخل ہوا۔ مجاہدین وہاں سے پسپا ہوئے تو ناکہ بندی کرنے والے دستوں سے ان کا سامنا ہو گیا۔ اس جھڑپ میں 24 مجاہد ہلاک اور 4 گرفتار ہو گئے۔

1981ء کے دوران زیادہ تر سوویت اپریشنوں کا مقصد کابل اور دیگر بڑے اڈوں کا تحفظ کرنا ہوتا تھا۔ اپریل میں سوویت اور افغان دستوں نے احمد شاہ مسعود کی فوجوں کے خلاف پنج شیر کی وادی پر حملہ شروع کیا جو سوویت سرحد سے کابل کی طرف آنے والی سڑک کے آر پار واقع تھی۔ اس وادی کا محل وقوع ایسا مثالی تھا کہ احمد شاہ مسعود کے فوجی کابل سے سالانگ کی سرنگ تک آنے والے راستے کو کاٹ سکتے تھے۔ یہی وجہ ہے کہ ساری جنگ کے دوران سوویت فوج نے سب سے زیادہ حملے اسی جگہ پر کیے۔ مارچ میں مسعود نے بگرام کے ہوائی اڈے پر چھاپہ مارا جہاں سے سوویت فوجیں مسعود کے اڈوں پر حملے کرتی تھیں۔ اگرچہ حملے میں مسعود اور اس کے فوجیوں کو وادی سے نکال دیا گیا لیکن وہ بحفاظت ملحقہ پہاڑوں پر پہنچ گئے اور دشمن کو وہاں سے لرزاں و ترساں کرتے رہے۔

اسی قسم کا اپریشن اپریل میں کابل کے جنوب میں لوگر کی وادی میں کیا گیا۔ یہ بھی ناکام رہا۔ اگست میں بلخ کے صوبے میں مراؤل کی پہاڑیوں پر واقع مجاہدین کے ایک اڈے کا محاصرہ کرنے کی کوشش بھی ناکام رہی۔

1981ء کے آخر میں سوویت یونین نے افغانستان میں متعدد سینئر کمانڈر تبدیل کر دیئے۔ نئے آنے والوں نے پاکستان سے مجاہدین کا رابطہ کاٹنے کی نئی حکمت عملی پر سوچ بچار شروع کیا۔ اکتوبر سے دسمبر تک سوویت اور افغان طیاروں نے پاکستان فضائی حدود کی کئی بار خلاف ورزی کی اور متعدد بار سرحد کے قریب مجاہدین کے کیمپوں پر بمباری کی۔ ننگر ہار اور پروان کے صوبوں میں بھی کچھ کامیاب اپریشن کیے گئے جن میں مجاہدین کا بھاری جانی نقصان ہوا۔

1982ء کے شروع میں سوویت فوجوں نے دوبارہ بڑے پیمانے پر یلغاریں شروع کیں اور جنوری میں پروان صوبے میں مجاہدین کو بھاری جانی نقصان پہنچایا۔ اسی طرح کے اپریشن ہرات اور قندھار میں بھی کیے گئے۔ 25 اپریل کی رات مجاہدین نے بگرام ایر پورٹ پر حملہ کر کے ایک درجن سے زیادہ طیارے تباہ کر دیئے جس پر مشتمل ہو کر 11 ہزار سوویت فوج نے 4 ہزار افغان فوجیوں کے ہمراہ

بخشیر پر ایک اور حملہ کر دیا۔ کچھ فوج وادی کے جنوب سے اور کچھ شمال سے بڑھی اور وادی کو دونوں طرف سے بند کر دیا جس کے بعد سوویت طیاروں نے پورے علاقے پر بے پناہ بمباری کی اور بہت بڑی تعداد میں دیہات تباہ کر دیئے جو پہلے ہی خالی ہو چکے تھے۔ اس کے بعد ہیلی کاپٹروں نے بڑی تعداد میں ایربارن فوجی اتارنے شروع کر دیئے۔ تاہم مسعود کی فوج بحفاظت پہاڑوں پر پہنچنے میں کامیاب ہو گئی اور تعاقب میں آنے والے فوجیوں پر حملے کرتی رہی۔

1982ء کے باقی عرصے میں کابل کے شمال میں وادی غور بند، بخشیر اور کابل کے جنوب میں وادی نعمان پر حملے کیے گئے تینوں ناکام رہے۔

1983ء میں سوویت فوج نے پھر حکمت عملی تبدیل کی۔ بجائے مجاہدین سے لڑنے کے انہوں نے بمباریاں کر کے دیہات سے آبادیوں کو نکالنا، مویشی ہلاک اور فصلیں تباہ کرنا شروع کر دیں۔ کھیتوں میں بارودی سرنگیں بچھا کر انہیں آئندہ کے لیے بھی ناکارہ بنا دیا جاتا۔ طیاروں سے زہریلے مادے چھڑک کر علاقوں کے آلودہ کر دیئے جاتے۔ اس عمل میں وسیع علاقے بے آباد ہو گئے اور بڑی تعداد میں لوگ پاکستان کی طرف ہجرت کر گئے۔

اسی سال روسیوں نے اپنی حکمت عملی ایک بار پھر تبدیل کی۔ انہیں احساس ہوا کہ ان کے موثر انفل دسٹے ایسی جنگ کے لیے موزوں طور پر مسلح اور تربیت یافتہ نہیں ہیں جس میں ضروری ہے کہ فوجی کے پاس ہلکے ہتھیار ہوں اور ایسی متحرک انفنٹری ہو جو موٹر گولہ باری کر سکے۔ چنانچہ انہوں نے اپنے ایربارن اور ایراسالٹ دستوں سے خصوصی انسداد بغاوت فورس تیار کی جو دو سپہ سالار دستوں کے ساتھ نہ صرف فضائی آپریشنوں کے لیے اتاری جاتی بلکہ اس کے چھوٹے یونٹ مجاہدین کے داخلہ دستوں اور سپلائی لائنوں پر بھی تعینات کیے جاتے۔

ایسا ایک آپریشن 20 رکنی دستے نے جولائی 1983ء میں کیا۔ اس نے صوبہ ہلمند میں مجاہدین کے لیے سپلائی لے کر آنے والے قافلوں کے زیر استعمال راستے پر گھات لگائی۔ یہ دستہ رات کو علاقے کے جنوب میں تین میل کے فاصلے پر ہیلی کاپٹروں کے ذریعے اتارا گیا تھا۔ صبح سویرے یہ گھات والے مقام کی طرف بڑھا جہاں اس نے مجاہدین کی ایک مشاہدہ چوکی دیکھی جس پر 2 افراد متعین تھے تین چوتھائی میل شمال میں 'انوانا' نامی جبکہ نصف میل مغرب میں 'مرجانا' نامی گاؤں واقع تھا۔ ساڑھے نو بجے پل پر دو بارودی سرنگیں بچھا کر دستے نے گھات لگالی۔ اگلے ساڑھے پانچ گھنٹوں کے دوران کوئی چیز نہیں دیکھی گئی۔ جس کے بعد دستے کے کمانڈر کو احکام کے مطابق 3 بجے وہاں سے نکل جانا تھا لیکن 25 منٹ پہلے ایک ٹرک نمودار ہوا۔ جیسے ہی وہ پل پر آیا سرنگیں پھٹ گئیں اور دستے نے فائر کھول دیا۔ ساتھ ہی دستے نے مشاہدہ چوکی پر بھی دستی بموں سے حملہ کر دیا۔ دو منٹ کے اندر اندر گاڑی پر سوار 28 کے 28 افراد ہلاک ہو چکے تھے۔

اگلے دو ماہ کے دوران اس بٹالین نے آٹھ آپریشنوں میں 200 مجاہد ہلاک اور 20 کو گرفتار کیے۔ اسلحہ کے علاوہ اسے بھاری مقدار میں ایران اور پاکستان کرنسی بھی ملی۔

1983ء میں مجاہدین نے ارگون، خوست اور جاجی کی گیر یژنوں کا محاصرہ کر لیا جس کے لیے انہوں نے بھاری مقدار میں اسلحہ اور گولہ بارود جمع کیا تھا۔ تاہم تربیت یافتہ عملہ نہ ہونے کی وجہ سے وہ سوویت فوجوں کی بچھائی ہوئی بارودی سرنگیں صاف نہ کر سکے۔ بارہ ہزار سوویت فوج نے اگست میں جاجی کا محاصرہ ختم کر لیا جبکہ خوست کا محاصرہ کہیں دسمبر میں جا کر ختم کر لیا جاسکا۔ دس ہزار سوویت اور ساڑھے ساٹھ ہزار افغان فوج نے مجاہدین کو پیچھے دھکیل دیا۔ ارگون کا محاصرہ اگلے برس 22 جنوری تک جاری رہا جب سوویت ایربارن فوج نے ہیلی کاپٹروں کے ذریعے اتر کر کاروائی کی۔

مجاہدین نے کابل کا دفاع توڑنے کی بھی خاصی کوششیں کیں۔ اب تک وہ شہر میں سوویت سپاہیوں اور ہیکروں پر چھوٹے چھوٹے گروہوں کی صورت میں حملے کرتے رہے تھے لیکن سیکورٹی انتظامات میں اضافے کے بعد کابل پر حملے جاری رکھنے مشکل ہو گئے تھے۔ چنانچہ بالا حصار کے قلعے پر بڑے حملے کا فیصلہ کیا گیا جو شہر سے باہر سوویت فوج کا ایک بڑا گڑھ تھا۔ 13 اگست کو مجاہدین کی ایک بڑی فوج نے دفاعی حدود میں داخل ہو کر قلعے پر حملہ کر دیا۔ ساری رات لڑائی ہوتی رہی جس کے بعد مجاہدین وہاں سے نکل گئے۔

اس کے بعد شمال مشرق میں واقع ایک بڑے افغان اڈے پر حملہ کیا گیا جس میں کئی طیارے اور اسلحہ کے ذخائر تباہ ہو گئے۔ اس کے بعد کابل جانے والی بڑی سڑک پر کئی روسی قافلے بھی حملوں کا نشانہ بنائے گئے جن سے مشتعل ہو کر سوویت فوج نے کابل کے شمال میں شومالی کے علاقے کی تینوں وادیوں پر اندھا دھند کارپٹ بمباری کی۔ مجاہدین کے خلاف کاروائی کے لیے ہیلی کاپٹروں سے فوج بھی اتاری گئی۔

1983ء میں احمد شاہ مسعود نے سوویت فوج اور کابل حکومت سے مذاکرات کے بعد جنگ بندی کر لی۔ یہ جنگ بندی ایک سال جاری رہی لیکن مارچ 1984ء میں سوویت فوج پر یہ ظاہر ہو گیا کہ مسعود اس کی تجدید نہیں کرے گا۔ اپریل میں اس نے سالانگ کی شاہرہ پر پھر سے حملے شروع کر دیئے۔ چنانچہ سوویت فوج نے "بخشیر 7" کے نام سے ایک بڑی فوجی کارروائی شروع کی جس کا مقصد احمد شاہ مسعود کی فوج کو ہمیشہ کے لیے ختم کر دینا تھا۔ اس آپریشن میں 20 ہزار سوویت فوج نے حصہ لیا۔ اس میں سوویت یونین سے کمک کے طور پر آنے والے 6 ہزار فوجی بھی شامل تھے۔ 6 ہزار افغان فوج الگ تھی۔ اس فوج کو 36 ٹی یو۔ 16 بیجر بمبار طیاروں اور ایس یو۔ 24 فینسر حملہ آور طیاروں عام ہیلی کاپٹروں، گن شپ اور ٹرانسپورٹ ہیلی کاپٹروں کی مدد حاصل تھی۔ کاروائی کے لیے کمانڈ اینڈ کنٹرول کا زبردست ڈھانچہ تیار کیا گیا جس کی کمان خاص طور پر ساز و سامان سے لیس

خورد کابل، مالاٹنگ، کالا اور مالی خیل کے قصبات میں موجود ہیں اور وہاں سے سے دس بارہ میل جنوب مشرق میں تریخی خاش کے قصبے میں بھی ان کی خاصی فوج موجود ہے جہاں ان کا اسلحہ ڈپو بھی ہے۔ چنانچہ فیصلہ کیا گیا کہ افغان فوج لوگر کی وادی میں ایک اڈہ بنائے جبکہ 103 واں گارڈز ایربارن ڈویژن، میجر جول یوری یاری جن کی قیادت میں مجاہدین پر حملہ کرے۔ دو ایربارن رجمنٹوں کی تین بٹالینوں کی ایک فوج بنائی گئی جس میں مزید بٹالینیں بھی شامل کرائی گئیں۔ اس فوج کو 19 سے 11 اگست کے عرصے میں اپریشن شروع کرنا تھا۔ 13 اگست کو دو جاسوس کمپنیاں 30 میل آگے پہنچ کر ایسے مقام پر تعینات کی جاتی تھیں جہاں سے وہ لوگر کی وادی کے جنوب میں واقع غاروں کی ناکہ بندی کرتیں۔ تین بٹالین کی مرکزی فوج کو بعد میں خود کابل کے شمال میں حملہ کرنا تھا۔

تاہم اپریشن سے کچھ پہلے ہی مجاہدین کے گروپوں نے لوگر کی وادی میں افغان فوج کے اڈے پر حملہ کر دیا۔ اس پر منصوبے میں تبدیلی کر دی گئی اور دونوں جاسوس کمپنیوں کو ایک ایک کر کے مالی خیل میں ناکہ بندی کرنے کے لیے بھیجے کا فیصلہ کیا گیا۔

13 اگست کو جاسوس کمپنی اور افغان بٹالین غاروں کی مغربی ڈھلوان پر اتار دی گئی۔ وہاں سے وہ جنوب کی طرف بڑھی لیکن ارد گرد کے بلند علاقوں سے مجاہدین نے زبردست فائرنگ کر کے اسے روک دیا۔ چنانچہ یہ فوج ایک پہاڑی پر مورچہ بند ہو گئی اور بڑی فوج کی آمد کا انتظار کرنے لگی۔ جو اگلی صبح پہنچی لیکن اس وقت تک مجاہدین وہاں سے نکل چکے تھے۔

یاری جن نے اب اپریشن کے اگلے مرحلے یعنی تریخی خاش پر حملے کا فیصلہ کیا۔ اس روز سوا دو بجے دو پہر توپ خانے نے شدید گولہ باری کی جس کے بعد علاقے پر فضائی حملے کیے گئے۔ پونے تین بجے دستوں کو ہیلی کاپٹروں کے ذریعے دو لینڈنگ زونز میں اتار دیا گیا جہاں سے وہ ناکہ بندی کی پوزیشنوں پر روانہ ہو گئے۔ اس کے بعد بڑی فوج دوسرے دو لینڈنگ زونوں پر اتاری گئی۔ جاسوس ٹیموں کو ان کے اصلی لینڈنگ زون کے بجائے وہاں سے چار میل مغرب میں اتار دیا گیا۔ وہاں سے وہ چلتی ہوئی تریخی خاش کے مغرب میں پہنچی لیکن وہاں مجاہدین کا کوئی نام و نشان نہیں تھا۔ بعد میں انہیں پتہ چلا کہ نقشے میں گاؤں کا نام غلط تھا اور اصل ہدف زندخ کلائی تھا۔ چنانچہ فوج نے اس گاؤں کا رخ کیا اور شدید جنگ میں ڈیڑھ سو مجاہدین مارے گئے جبکہ اسلحہ اور گولہ بارود کی بھاری مقدار ہاتھ آئی۔

ایر بارن اور ایئر اسالٹ یونٹوں کے ذریعے جو حملے کیے جاتے ان کو کامیاب بنانے کی ذمہ داری کمپنیوں اور پلٹنوں کی کمان کرنے والے جو نیئر افسروں کو دے دی جاتی جو کہ سرخ سوویت فوج کی پالیسی سے انحراف تھا۔ اس کی ایک عمدہ مثال اکتوبر 1985ء میں دیکھنے میں آئی جب چوتھی

ایک 12- کب ٹرانسپورٹ طیارے کے اندر موجود چوکی کے پاس تھی۔

تاہم مسعود کو جلد ہی اس اپریشن کا علم ہو گیا اور مارچ میں اس نے شاہراہ سالانگ پر ایک روسی قافلے پر پیشگی حملہ کر دیا۔ اسے افغان فوج میں اپنے ہمدردوں سے منصوبے کی تفصیلات بھی مل گئی تھیں چنانچہ اس نے شہری آبادی اور اپنی فوج کے اہم حصہ کو وادی کے مرکزی علاقے سے نکال لیا۔ بہت سی بارودی سرنگیں بچھانے کے بعد وہ اپنی باقی ماندہ فوج کو لے کر پہاڑوں کی طرف نکل گیا۔

اپریشن سے پہلے پورے علاقے پر زبردست بمباری کی گئی۔ 21 اپریل کو توپوں کی زبردست گولہ باری کے جلو میں 10 ہزار سوویت میکائناٹزڈ فوجی 5 ہزار افغان فوجیوں کے ہمراہ وادی کے دہانے کی طرف بڑھے۔ بارودی سرنگوں کی وجہ سے ہونے والی کچھ تاخیر کے بعد وہ وادی کے اندر داخل ہو گئے اور 24 اپریل کو رودخا کے مقام پر پہنچ گئے۔ جہاں سے وہ اپنے ہدف ضنج کی طرف روانہ ہوئے۔ مئی کے شروع میں اپریشن کے دوسرے مرحلے میں ایربارن فوجی دشت راوت اور پہلو کی بڑی وادی کے دہانے پر اترے۔ یہاں شدید لڑائی ہوئی اور مجاہدین نے ایک ایربارن بٹالین کا صفایا کر دیا جبکہ وادی کے اندر مجاہدین کو بھاری بمباری سے شدید جانی نقصان ہوا۔

اس دوران سوویت فوجی ملحقہ وادیوں میں پیش قدمی کر چکے تھے اور ایک اور دستے نے سالانگ کی شاہراہ سے اندراب کی وادی میں آ کر ایربارن یونٹ سے رابطہ قائم کر لیا۔ جلال آباد میں سے دوسرے دستے وادی کو آنے والے دوسرے راستوں، علی شانگ اور کانتی وار کے دروں کا جائزہ لے رہے تھے۔ تاہم پہلو میں واقع وادیوں میں سوویت بہت کم بڑھ سکے۔

ادھر مسعود کو دوسرے مجاہدین کی کمک ملنا شروع ہو گئی تھی جنہوں نے دباؤ کم کرتے کرتے لیے جلال آباد اور کابل پر حملے شروع کر دیے تھے۔ مسعود نے گرام ایرپورٹ پر ایک اور حملہ کر دیا جس میں متعدد مگ 21 طیارے تباہ ہو گئے۔

جون کے آخر تک اپریشن ختم ہو چکا تھا اور سوویت فوجی واپس چلے گئے تھے۔ مسعود کو تباہ کرنے کا مقصد پورا نہیں ہو سکا تھا جو وادی میں واپس لوٹ آیا تھا اور علاقے میں موجود سوویت اڈوں پر حملے کر رہا تھا۔ اس اپریشن میں 500 سوویت فوجی مارے گئے جبکہ بہت بڑی تعداد میں ہیلی کاپٹر تباہ ہوئے۔ تقریباً 200 مجاہدین بھی ہلاک ہوئے۔

ستمبر میں سوویت فوج نے پنجشیر پر ایک اور حملہ کیا لیکن یہ بھی ناکام رہا۔

ایر بارن اپریشنوں پر سوویت فوج کا انحصار 1985ء میں بھی جاری رہا۔ اگست میں مجاہدین نے لوگر صوبے میں اپنی سرگرمیاں تیز کر دی تھیں اور وہ جنوب مشرق کی طرف سے کابل پر بھی گولہ باری کر رہے تھے اس کے علاوہ بیرونی چوکیوں اور قافلوں پر بھی ان کے حملے جاری تھے۔ اس دوران افغان جاسوسی ادارے ”خاد“ کو اطلاع ملی کہ چھ سو مجاہدین جو 15 گروپوں میں منظم ہیں

ایر اسالٹ بٹالین نے جو قدھار میں تعینات 70 ویں انڈی پنڈنٹ موٹر رائفل بٹالین سے ملحق تھی، ایک اپریشن کیا۔

اطلاعات ملی تھیں کہ مجاہدین نے شہر کے جنوب مغرب میں ایک تربیتی اڈہ قائم کر رکھا ہے چنانچہ بٹالین کو اس پر حملے کا حکم دیا گیا۔ 13 اکتوبر کو سات بجے شام بارہویں ایر اسالٹ کمپنی کیپٹن وی جی اسرائیلی کی قیادت میں ہدف کے مشرق میں واقع ایک پہاڑی کے نزدیک اتار دی گئی۔ مجاہدین نے اس پر فوراً ہی شدید فائرنگ شروع کر دی اور باقی سارا دن توپ خانے اور فضائیہ کی مدد کے باوجود باقی بٹالین نہیں اتاری جاسکی۔

شام تک کمپنی کا گولہ بارود کم پڑنے لگا تھا۔ 14 اکتوبر کی صبح اس کی پہلی پلٹن مغرب کی طرف بڑھی اور تربیتی کیمپ کی حدود کے جنوب مغرب میں پہنچ گئی۔ دوسری پلٹن پہاڑ کے جنوب مشرقی رخ پر واقع مجاہدین کی پوزیشنوں کی طرف بڑھی۔ تیسری پلٹن اڈے کے جنوب میں پہنچی۔ اڑھائی بجے تینوں پلٹنوں نے بیک وقت حملہ کیا اور جب جنگ جاری تھی تو دوسری پلٹن نے رخ بدل کر اڈے پر مشرق سے حملہ کر دیا۔ حملہ کامیاب رہا اور چار بجے شام تک اڈے پر قبضہ ہو گیا۔ مجاہدین نے جوابی حملہ کیا مگر پسپا کر دیئے گئے۔ آخر مجاہدین اس علاقے سے نکل گئے۔

سوویت یونین کی طرف سے ایر بارن اور ایر اسالٹ یونٹوں کے حملوں میں اضافے کی وجہ سے مجاہدین نے آئی ایس آئی پر دباؤ بڑھا دیا کہ موثر جوابی اقدامات کیے جائیں۔ سب سے بڑا خطرہ ایم آئی 24 گن شپ ہیلی کاپٹر تھے جس میں مشین گین یا توپ نصب ہوتی تھی۔ بموں اور راکٹوں میں لیس اس ہیلی کاپٹر کے عقبی کیمین میں 10 مسلح فوجی بھی سوار ہو سکتے تھے۔

جیسا کہ شروع میں بیان کیا گیا کہ مصر اور چین کے فراہم کردہ ایس اے 7 گرینل سام میزائل اور امریکی ساختہ ریڈ آئی میزائل غیر موثر ثابت ہوئے تھے۔ 1984ء میں آئی ایس آئی نے سی آئی اے سے ایف آئی ایم 92-اے سٹنگر میزائل کے حصول کے لیے رابطہ کیا۔ یہ انفراریڈ گائیڈ میزائل امریکی فوج میں 1982ء سے ریڈ آئی کی جگہ استعمال ہو رہے تھے۔ امریکہ کے پاس ایسے تین ہزار میزائل تھے۔ سی آئی اے نے آئی ایس آئی کی درخواست مسترد کر دی جس کی ایک وجہ یہ تھی کہ اس میزائل میں استعمال ہونے والی خفیہ ٹیکنالوجی سوویت یونین کے ہاتھ لگ جانے کا خطرہ تھا۔ امریکی وزیر دفاع کا سپر دائن برگر بھی اس موقف کا حامی تھا۔ جبکہ محکمہ خارجہ کا یہ خیال تھا کہ اعلیٰ ٹیکنالوجی والے امریکی ہتھیاروں کے افغانستان میں استعمال پر سوویت یونین مشتعل ہو کر پاکستان کے خلاف سنگین اقدام اٹھا سکتا تھا۔

مئی 1985ء میں امریکی نائب وزیر دفاع برائے پالیسی فریڈا کلبے اور افغان امور پر اس کا رابطہ کار مائیکل پلس بری نے اسلام آباد کا دورہ کیا اور آئی ایس آئی کے ہیڈ کوارٹر بھی گئے جہاں

ان کی ملاقات اس کے ڈی جی لیفٹیننٹ جنرل اختر عبدالرحمن سے ہوئی جس نے انہیں موثر طیارہ شکن ہتھیاروں کے حوالے سے اپنی ضروریات کی فہرست دی۔ اس فہرست میں سٹنگر کا نام بھی تھا۔ جلد ہی یہ فہرست امریکی سفارت خانے نے تار کے ذریعے ڈائریکٹر جنرل آف سنٹرل انٹیلی جنس ولیم کیسی کو بھجوا دی۔ اگلے اور پلس بری نے جنرل ضیاء الحق سے بھی ملاقات کی۔ اس کا کہنا تھا کہ یہ میزائل پاکستانی فوج کو دیئے جانے چاہئیں۔ مجاہدین کو ان کی سپلائی کے بارے میں صرف یہ کہا کہ وہ معاملے کو دیکھیں گے۔

اگلے اور پلس بری کو فوج کے ایک سینئر افسر لیفٹیننٹ جنرل مرزا اسلم بیگ نے جس کی کوز افغانستان سے ملحقہ بیشتر پاکستانی سرحدی علاقے کی ذمہ داری تھی بتایا کہ مجاہدین کو سوویت یونین کے ہاتھوں شکست کا سامنا ہے۔ اس کی گفتگو اور بعد میں جنرل اختر عبدالرحمن سے ہونے والی ملاقات سے یہ لوگ اس بات کے قائل ہو گئے کہ مجاہدین کے لیے امریکی امداد میں اضافہ ضروری ہے۔ واشنگٹن واپسی پر انہوں نے اس بات پر زور دیا۔ چنانچہ امریکی محکمہ خارجہ کے خفیہ فنڈز سے مزید 200 ملین ڈالر کی امداد جاری کر دی گئی لیکن سٹنگر میزائل فراہم کرنے کی درخواست ایک بار پھر مسترد کر دی گئی۔

سی آئی اے کے ڈائریکٹوریٹ آف آپریشنز کے سربراہ جان میک موہن نے تجویز دی کہ مجاہدین کو بلو پائپ سام میزائل دیئے جائیں۔ یہ بھاری اور تکلیف دہ میزائل برطانوی فوج نے 1975ء میں استعمال کیے تھے۔ تاہم آئی ایس آئی جانتی تھی کہ اس کے استعمال کرنے والے کو کمین گاہ سے باہر آنا پڑتا ہے جس کی وجہ سے وہ کھلا ہدف بن جاتا ہے جبکہ سٹنگر کو چھپ کر چلایا جاسکتا ہے۔ پھر فاک لینڈ کی جنگ میں بھی بلو پائپ کی کارکردگی مایوس کن رہی تھی۔ جس کے بعد 22 ایس اے ایس نے امریکی فوج سے سٹنگر میزائل حاصل کیے تھے۔ خود برطانیہ نے 1984ء میں اس کی جگہ جاوہیلین میزائل استعمال کرنا شروع کر دیئے تھے۔

تاہم سی آئی اے بلو پائپ دینے پر ہی مصر رہی۔ جب یہ میزائل پہنچے تو ان کی پہلی کھیپ ہی ناقص تھی۔ ان کا گائیڈنگ سسٹم خراب تھا جس کی وجہ سے یہ میزائل چلتے ہی آوارہ ہو جاتے تھے۔ رد و بدل کے بعد بھی یہ میزائل ناقابل اعتبار رہے۔ اس کے باوجود مزید بلو پائپ بھیج دیئے گئے۔ ایک اپریشن میں ناکامی کے بعد ایسے چار میزائل سوویت فوج نے پکڑ لیے اور اپنے ٹی وی پر ان کی نمائش کر کے یہ ثابت کیا کہ برطانوی براہ راست جنگ میں ملوث ہیں۔

سی آئی اے کی طرف سے مجاہدین کو دیا جانے والا ایک اور غیر موزوں ہتھیار 20 ایم ایم کی طیارہ شکن توپ تھی جو سوئٹزر لینڈ کی اور لیکن بوہرلے کمپنی کی تیار کردہ تھی۔ 1200 پونڈ وزنی یہ توپ کافی بڑی اور بھاری تھی اور گوریلا جنگ کے لیے ہرگز موزوں نہیں تھی۔ یہ توپ ایک منٹ میں

اڈے کو آنے والے راستوں پر بارودی سرنگیں بچھا دی گئیں۔ ان راستوں پر بکتر شکن ہتھیار اور توپیں بھی نصب کر دی گئیں۔ جبکہ گہری سرنگوں میں بھی دستے تعینات کر دیے گئے لیکن خود اڈے کا دفاع مضبوط بنانے پر توجہ نہیں دی گئی، جبکہ آئی ایس آئی مجاہدین سے کہہ رہی تھی کہ اس کے ارد گرد خندقیں کھودی جائیں۔

آئی ایس آئی کی پریشانی یہ تھی کہ زاور مجاہدین اور آئی ایس آئی کے لیے بہت زیادہ اہم تھا۔ تربیتی مرکز اور اپریشنوں کا اڈہ ہونے کے علاوہ یہاں ”آزاد“ علاقے کی حکومت اور عدلیہ بھی قائم تھی۔ یہ سارا علاقہ مولوی یونس خالص کی حزب اسلامی کے کمانڈر بلال الدین حقانی کے کنٹرول میں تھا جس کی 10 ہزار مجاہدین پر مشتمل فوج شہر کے شمال میں روسی فوج کے خطرے کا مقابلہ کرنے کے لیے تعینات تھی۔ زاور کے دائیں طرف پیرگیلانی کے قوی اسلامی محاذ اور مولوی نبی محمدی کی اسلامی انقلابی تحریک کے مجاہدین تعینات تھے۔

اپریل کے پہلے ہفتے میں زاور پر حملہ ہو گیا۔ پہلے سوویت ایئر اسالٹ اور افغان کمانڈو ہیلی کاپٹروں کے ذریعے اتارے گئے، پھر میکاٹارڈ انفنٹری اور بکتر بند دستوں نے خوست سے تانی کے راستے جنوب کی طرف پیش قدم شروع کی۔ تاہم تانی کے جنوب میں مجاہدین نے ان کی شدید مزاحمت کی۔ اس کے ساتھ ہی مجاہدین نے خوست کے ایئر پورٹ پر گولہ باری کی جس کے نتیجے میں سوویت فوج کے فضائی اپریشن درہم برہم ہو گئے۔

کئی دن بعد بھی حملے میں کوئی پیش رفت نہ ہو سکی جس پر اپریشن کے افغان کمانڈر بریگیڈیئر عبدالغفور نے اپنے منصوبے میں تبدیلی کی۔ 11 اپریل کو اس نے ایک ہتھیلی 10 ہیلی کاپٹروں کے ذریعے زاور کے نزدیک اتاری۔ ہتھیلی کے چار سو فوجی کھلے میدان میں اترتے ہی مجاہدین کی بھاری مشین گنوں اور راکٹوں کی زد میں آ گئے۔ تین ہیلی کاپٹر تباہ ہو گئے اور باقی ہتھیلی کاپٹروں پر بھی گولیاں لگیں اور تمام فوجی یا ہلاک ہو گئے یا پکڑ لیے گئے۔

11 سے 22 اپریل کے عرصے میں زاور پر بڑی تعداد میں ہوائی حملے ہوتے رہے۔ گولہ باری بھی جاری رہی۔ سٹنگر میزائل ابھی میدان میں نہیں آئے تھے۔ مجاہدین کے پاس طیاروں کے مقابلے کے لیے کوئی موثر ہتھیار نہ تھا، چنانچہ طیارے ان کے اڈے پر براہ راست حملے کرتے رہے اور وہ سرنگیں بھی زد میں آئیں جن میں جلال الدین حقانی کے ہیڈ کوارٹر واقع تھے۔ آئی ایس آئی نے اپنی بلو پائپ ٹیم وہاں بھیجی جس نے طیاروں پر تیرہ میزائل داغے لیکن وہ سب غیر موثر رہے۔ آخر زاور پر قبضہ ہو گیا۔ سوویت اور افغان فوجیوں نے 48 گھنٹوں تک منظم طریقے سے تباہی پھیلانی اور ہر شے برباد کرنے کے بعد وہاں سے نکل گئے۔ کابل حکومت نے اعلان کیا کہ اسے بڑی فتح حاصل ہوئی ہے۔ اس نے دعویٰ کیا کہ اس معرکے میں 2 ہزار مجاہد ہلاک اور 4 ہزار زخمی ہوئے ہیں

ایک ہزار گولے فائر کرتی تھی اور ہر گولہ 50 ڈالر کا پڑتا تھا۔ گوریلوں میں گولہ باری کے لیے کوئی اصول قاعدہ بھی نہیں تھا چنانچہ ان توپوں کے لیے بہت بڑی تعداد میں گولے منگوانا پڑتے۔ اس قسم کے مسائل کے باوجود یہ 50 توپیں پاکستان پہنچا دی گئیں۔

سٹنگر میزائلوں کی فراہمی کی مخالفت پر جنرل ضیاء الحق کی طرف سے جواب مجاہدین کو یہ میزائل فراہم کرنے پر راضی ہو گیا تھا، کی جانے والی درخواست اور یہ معلوم ہونے کے بعد کہ سٹنگر کا مارک 1 ماڈل اب امریکی فوج سے واپس لیا جا رہا ہے اور اس کی جگہ زیادہ جدید ماڈل متعارف کرایا جا رہا ہے، قابو پا لیا گیا۔ اس کے علاوہ اس کے بنانے والے ادارے جنرل ڈانکس نے تصدیق کر دی کہ وہ مارک 1 کی پیداوار جاری رکھنے کے قابل ہے۔ 26 فروری 1986ء کو انٹر ایجنسی سب کمیٹی نے مجاہدین کو اس کی فراہمی کی منظوری دے دی تاہم 1987ء کے وسط میں کہیں جا کر 250 لائچر اور ایک ہزار میزائل آئی ایس آئی کے ذریعے افغانستان پہنچے۔

اپریل 1986ء میں سوویت فوج نے کنٹرولنگ ہار اور پاکتیا پر حملہ کیا جس کا مقصد پاکستان سے مجاہدین کی سپلائی کاٹنا تھا۔ اس علاقے میں بڑا سوویت اڈہ جلال آباد تھا جہاں افغان فوجوں کے علاوہ سوویت یونین کا 15 واں موٹر رائل بریگیڈ اور ایک سپیشل بٹالین تعینات تھی۔ شمال مشرق میں کنٹر کے اسد آباد میں ایک افغان ڈویژن اور ایک دوسری سپیشل یونٹ اسمار کے مقام پر تعینات تھی۔ جلال آباد کے جنوب میں خوست کا شہر تھا جہاں ایک افغان ڈویژن اور بریگیڈ تعینات تھا۔

جبکہ دوسری گیریزٹن علی خیل اور زاور میں متعین تھیں۔ دونوں کے درمیان پاکستانی علاقہ طوطے کی چونچ کی طرح اندر کو آیا ہوا تھا جہاں پارا چنار کا شہر تھا جس کے ذریعے آئی ایس آئی مجاہدین کو تقریباً 40 فیصد سپلائی کرتی تھی۔

1985ء کے دوران گوریلا فوج نے خوست کا محاصرہ کر لیا جس کے گرد بارودی سرنگیں نصب تھیں۔ خوست کی گیریزٹن اس پہاڑی سلسلے پر قابض تھی جو شہر کے جنوب مشرق میں واقع تھا۔ خوست پر حملے کے لیے اس پہاڑی سلسلے پر قبضہ ضروری تھا لیکن وہ اس میں ناکام رہے۔ 20 اگست کو 20 ہزار سوویت فوج نے مشرقی علاقے پر ایک بڑا حملہ شروع کر دیا جس کا مقصد طوطے کی چونچ والے علاقے سے مجاہدین کو نکال باہر کرنا تھا۔ مجاہدین کو محاصرہ ختم کرنا پڑا۔

پانچ ماہ بعد مارچ 1986ء میں سوویت فوج نے زاور میں مجاہدین کے اڈے پر حملے کا منصوبہ بنایا۔ جو اپریل میں ہونا تھا۔ افغان ڈویژن خوست میں مرکز ہونے لگے اور سوویت ایئر اسالٹ بریگیڈ بھی پہنچ گیا۔ اس کے علاوہ جی آر یو کے سپیشل یونٹ بھی اس اپریشن کے لیے متعین کر دیے گئے جن کا کام مجاہدین کے قافلوں پر حملے کرنا تھا۔ حملے کے بارے میں اطلاعات ملنے پر آئی ایس آئی کو پریشانی ہوئی اور اس نے مجاہدین کو اڈے کا دفاع مزید مضبوط بنانے کے لیے کہا۔

تاہم بریگیڈیئر یوسف کے مطابق صرف 300 مجاہد ہلاک ہوئے اور تین ٹرک اسلحہ تباہ ہوا جبکہ افغان فوج کے 15 سوپاہی ہلاک یا زخمی 100 گرفتار اور تیرہ ہیلی کاپٹر تباہ ہوئے۔ دو روز بعد مجاہدین نے پھر زور پر قبضہ کر لیا۔

اگلے ماہ کابل میں قیادت تبدیل ہو گئی۔ 11 مارچ 1985ء کو سوویت کمیونسٹ پارٹی کے سیکرٹری جنرل کے عہدے پر میخائل گورباچوف کی تعیناتی کے بعد سوویت یونین نے افغانستان کے بارے میں اپنی پالیسی پر نظر ثانی کی۔ اکتوبر میں خود گورباچوف نے بہرک کارل سے خفیہ ملاقات کی اور اسے اپنی حکومت کی سیاسی بنیاد میں توسیع کرنے اور اس میں غیر کمیونسٹ عناصر کو شامل کرنے کو کہا۔ اس نے کہا کہ وہ مجاہدین سے سمجھوتہ کر لے تاکہ سوویت فوج کی واپسی کی راہ پیدا ہو۔ اس کے کچھ ہی دنوں بعد سوویت پولٹ بیورو نے ایک قرارداد منظور کی جس میں افغانستان سے سوویت فوج کی جلد واپسی کا کہا گیا تھا۔

نومبر کے شروع میں کارل نے اعلان کیا کہ وہ ”حکومتی ڈھانچے“ میں توسیع کر دے گا۔ اس کے بعد اس نے نائب وزیراعظم، نائب وزراء اور دیگر وزارتوں پر غیر کمیونسٹ افراد کا تقرر کر دیا۔ لیکن یہ محض نمائش کارروائی تھی۔ اصل اقتدار کمیونسٹوں کے پاس ہی رہا۔

سوویت قیادت اس کارروائی سے قائل نہیں ہوئی اور سوویت فوج کی مجوزہ واپسی کے ناظم ٹیبل پر مذاکرات سے کارل کے انکار پر اس کی تشویش مزید بڑھ گئی۔ 30 مارچ 1986ء کو کارل علاج کے لیے ماسکو پہنچا۔ اسے متعدد عوارض لاحق تھے۔ ماسکو میں اس کے ایک ماہ کے قیام کے دوران کے جی بی نے اس پر واضح کر دیا کہ اب اسے اقتدار چھوڑ دینا چاہیے اور پی ڈی پی اسے کے جنرل سیکرٹری کے عہدے سے بھی مستعفی ہو جانا چاہیے البتہ وہ انقلابی کونسل کا چیئرمین رہ سکتا ہے۔ یکم مئی کو کارل کابل واپس آ گیا جہاں کے جی بی کے فرسٹ چیف ڈائریکٹوریٹ کے سربراہ ولادیمیر الیگزینڈروویچ نے مسلسل دباؤ ڈال کر اسے مستعفی ہونے پر آمادہ کر لیا۔ 4 مئی کو کارل نے استعفیٰ دینے کا اعلان کر دیا اور کہا کہ اس کی وجوہات سوویت یونین کے عالمی مفادات ہیں۔ اس کی جگہ خاد کے سربراہ میجر جنرل محمد نجیب اللہ کو مقرر کر دیا گیا۔ کارل کے استعفیٰ دینے کی وجہ سے سوویت یونین اس قابل ہو گیا کہ وہ جیٹو مذاکرات کے تازہ ترین دور میں فوجی واپسی کے بارے میں بات چیت کر سکے۔

1986ء کے آخری نصف میں سٹنگر میزائلوں کی پہلی کھیپ پاکستان پہنچ گئی۔ سی آئی اے نے فیصلہ کیا تھا کہ وہ ہر سال 12 سو میزائل اور 250 لانچر کے حساب سے فراہمی کرے گی۔ جون میں آئی ایس آئی نے دس پاکستانی فوجی اہلکاروں پر مشتمل ایک ٹیم 8 ہفتے کے تربیتی پروگرام پر روانہ کی۔ جبکہ ایک تربیتی اڈہ اوجھڑی کیمپ میں بھی بنایا گیا۔ جہاں منتخب مجاہدین کے لیے تین تین ہفتے

کے تربیتی پروگرام منعقد کیے گئے۔

افغانستان میں جو سٹنگر میزائل سب سے پہلے پہنچے ان میں چھ میزائل 22 ایس اے ایس کا ایک سابق رکن لے کر گیا تھا جس نے بعد ازاں ایک کتاب ”شوٹنگ گیلری“ گزہنٹر کے جعلی نام سے لکھی۔ اس نے بتایا کہ افغانستان جانے سے پہلے اسے اور انسٹرکٹروں کی ٹیم کو مشرق وسطیٰ کے ایک ملک میں احمد شاہ مسعود کی جمعیت اسلامی کے 16 رکمانڈروں کو تربیت دینے کے لیے بھرتی کیا گیا تھا۔ تربیتی کورس چھ ہفتے کا تھا جس میں دیگر امور کے علاوہ سٹنگر میزائل کے استعمال کی تربیت بھی شامل تھی جو ہنٹر اور اس کی ٹیم کو دیئے گئے تھے۔ وہاں سے برطانیہ واپسی پر ہنٹر سے رابطہ کر کے اسے چھ میزائل افغانستان لے جانے اور وہاں احمد شاہ مسعود کے ایک گروپ سے تعاون کرنے کے لیے کہا گیا۔

پاکستانی سرحد سے افغانستان بھجوائے جانے کے بعد ہنٹر وادی پنج شیر میں مصروف عمل ایک 20 رکنی گروپ سے جا ملا اور ایک قافلے پر حملے میں شرکت کی۔ اس کے بعد اس نے کچھ گوریلوں کو سٹنگر میزائل کے استعمال کی تربیت دینا شروع کی جن میں سے چھ باصلاحیت ثابت ہوئے۔ جن کو گروپ کی ایئر ڈیفنس ٹیم میں شامل کر لیا گیا۔ اس نے انہیں میزائل کی تنصیب، ہوائی اڈوں اور فضائی راستوں کے قریب گھات لگا کر ان کے ذریعے حملے کرنے کے طریقے سکھائے۔ اس کے علاوہ یہ بھی بتایا کہ کیسے خود کو ہدف ظاہر کر کے طیارے کو حملے کے لیے بلا کر پھندے میں پھنسا یا جائے یا زمینی فوج پر حملے کر کے اسے فضائی مدد طلب کرنے پر مجبور کیا جائے۔ ایک طریقہ یہ بھی تھا کہ کسی طیارے پر بھاری مشین گن سے فائرنگ کی جائے اور جب وہ ان پر حملہ کرے تو سٹنگر میزائل داغ دیا جائے۔

تقریباً تین ہفتے بعد گروپ نے اپنا پہلا سٹنگر اپریشن کیا۔ نشانہ وادی میں ایک سوویت سپلائی راستے پر تعینات تین طیارے تھے۔ مجاہدین نے جعلی گروپ وادی میں تعینات کر دیئے تاکہ یہ طیارے ان پر حملہ کریں۔ آخر ان میں سے ایک طیارہ اچانک ان پر حملے کے لیے نیچے آیا اور اس سے پہلے کہ ٹیم میزائل کو حرکت میں لاتی، وہ کارروائی کر کے واپس چلا گیا۔ اس پہلے اپریشن میں ناکامی کے بعد ٹیم کابل کی طرف بڑھی اور اگلے دن ایک اور گھات لگائی۔ تاہم اس دوران سوویت دستے علاقے کی تلاشی مہم پر آنکے جن سے ٹیم بال بال بچی۔ اس کے بعد گوریلا کمانڈر نے فیصلہ کیا کہ وہ کابل ایئرپورٹ پر حملے کے لیے ایک گروپ روانہ کرے گا۔ ہنٹر کو اس حملے میں شرکت کی اجازت نہیں ملی تاہم اس نے منصوبہ سازی میں تعاون کیا۔ دو تربیت یافتہ افراد اور آٹھ مجاہد کابل کے لیے روانہ ہو گئے۔ دو ہفتے بعد یکم جولائی کو ایک سوویت انتونوف اے این 26 ٹرانسپورٹ طیارہ جو ایک کمپنی کو لے جا رہا تھا کابل ایئرپورٹ سے پرواز کرتے ہی مارا گیا۔ یہ سٹنگر کی پہلی

ہنر اور اس کی ٹیم جو چھ میزائل پنچ شیر لے کر گئی تھی، احمد شاہ مسعود کی فوج کو ان کے علاوہ کوئی سٹنگر نہیں دیا گیا۔ امریکی فوج کے سوویت امور کے ماہر لیفٹیننٹ کرنل سکاٹ مک میکائل نے اپنی کتاب ”سٹمبلنگ بیئر“ سوویت ملٹری پرفارمنس ان افغانستان“ میں لکھا ہے کہ دو تہائی میزائل آئی ایس آئی نے مجاہدین کو تقسیم کیے جن کا بڑا حصہ حکمت یار کی حزب اسلامی اور دیگر بنیاد پرست گروپوں کو ملا۔ باقی میزائل روایت پسند دھڑوں کو دیئے گئے۔ احمد شاہ مسعود کو کوئی میزائل نہیں دیا گیا۔ شارٹ کے مطابق احمد شاہ مسعود کو یہ میزائل پاکتیا کے مجاہدین سے خریدنے پڑے۔ مک میکائل کا الزام ہے کہ سی آئی اے نے جو سٹنگر میزائل آئی ایس آئی کو دیئے ان کا ایک تہائی حصہ ”کھو“ گیا۔ بعض پاکستان نے ”ٹیکس“ کے طور پر خود رکھ لیے باقی مجاہدین نے فروخت کر دیئے یا سوویت۔ افغان فوجوں نے چھین لیے۔

سٹنگر میزائلوں کی وجہ سے سوویت یونین کو فضائی طاقت کا استعمال محدود کرنا پڑا۔ پائلٹ بہت بلندی پر جا کر اکثر رات کو بمباری کرتے تھے۔ مجاہدین نے سپلائی لے کر آنے والے قافلوں کی تعداد میں اضافہ کر دیا اور بڑے پیمانے پر حملے شروع کر دیئے۔ تاہم دعوؤں کے برعکس جنگ میں گرائے جانے والے طیاروں اور ہیلی کاپٹروں کی بڑی تعداد سٹنگر کی وجہ سے تباہ نہیں ہوئی۔ سکاٹ مک میکائل کے مطابق سٹنگر کی آمد سے پہلے 1986ء تک سوویت یونین کے 6 سو طیارے اور ہیلی کاپٹر تباہ ہوئے۔ یہ یا تو حادثات کے نتیجے میں تباہ ہوئے یا پھر چین کی فراہم کردہ ”ڈی ایس ایچ کے“ بھاری مشین گنوں کی فائرنگ سے۔ روسیوں کو اعتراف تھا کہ مجاہدین کے پاس یہ سب سے مؤثر طیارہ شکن ہتھیار ہے۔

1986ء اور اس کے بعد سوویت طیاروں کا نقصان بڑھ کر 438 سے 547 سالانہ ہو گیا۔ ان کی تباہی کے اسباب کے بارے میں اختلافات ہیں کہ ان میں سے کتنے فنی خرابی یا پائلٹ کی غلطی سے تباہ ہوئے۔ مک میکائل کے مطابق ویت نام کی جنگ میں تباہ ہونے والے 20 فیصد امریکی ہیلی کاپٹر فنی خرابیوں کے باعث تباہ ہوئے اور یہ بات ذہن میں رہنی چاہیے کہ افغانستان کے موسمی حالات ویت نام سے خاصے زیادہ سخت تھے۔ اس کے مطابق جنگ کے پہلے دو برسوں کے دوران 75 سے 80 فیصد تک تباہ ہونے والے طیاروں کے پیچھے فنی خرابی تھی۔ بہت سے طیارے تخریب کاری اور زمینی حملوں کی وجہ سے تباہ ہوئے۔ مجاہدین کے پاس طیارہ شکن ہتھیاروں کی بہت زیادہ موجودگی کے باوجود 80ء کی دہائی کے وسط میں سوویت طیاروں کے نقصان میں بہت کم اضافہ ہوا۔ تاہم 1986ء کے بعد زیادہ تر طیارے مجاہدین کی طیارہ شکن فائرنگ اور میزائلوں سے تباہ ہوئے۔ اس کے اندازے کے مطابق ساری جنگ کے دوران سوویت یونین کے 13 سو سے لے کر

15 سو تک طیارے تباہ ہوئے جبکہ 1989ء میں منخرف ہونے والے ایک پائلٹ کے مطابق افغان فضائیہ کے 975 اور سوویت یونین کے 1700 طیارے تباہ ہوئے۔

سٹنگر میزائلوں کے مؤثر ہونے کے بارے میں بھی اختلافات ہیں۔ جنگ کے بعد ہونے والے ایک امریکی جائزے کے مطابق ہدف پر لگنے کا تناسب 50 فیصد جبکہ دوسرے جائزے کے مطابق 79 فیصد تھا۔ مجاہدین کی کارروائیوں کا نزدیک سے مشاہدہ کرنے والے بعض مبصرین کے مطابق 50 فیصد والا جائزہ زیادہ ٹھیک ہے حقیقت یہ تھی کہ امریکہ کو صرف 30 فیصد کارکردگی کی توقع تھی۔

1986ء میں مجاہدین نے سرحد پار ازبکستان اور تاجکستان بھی حملے کیے۔ بریگیڈیئر یوسف کے مطابق اس حکمت عملی کی بنیاد سی آئی اے کے ڈائریکٹر جنرل ولیم کیسی نے رکھی تھی۔ 1984ء کے دوران ابتدائی اپریشن نفسیاتی جنگ تک محدود تھے جن میں آئی ایس آئی کے زیر اہتمام مجاہدین کے شمالی گروپ آمودریا کو عبور کر کے ازبکستان جا کر سوویت مظالم کی تفصیلات پر مبنی کتابیں تقسیم کرتے تھے۔ انہوں نے قرآن مجید کے دس ہزار نسخے بھی تقسیم کیے۔ 1985ء میں آئی ایس آئی نے آمودریا پر واقع ایک ہزار گز لمبا ”دوستی کا پل“ اڑانے کا فیصلہ کیا۔ یہ پل ترمذ کے مغرب میں ساڑھے سات میل کے فاصلے پر واقع تھا اور ازبکستان اور افغانستان کے درمیان سڑک اور ریل کے رابطے کا بڑا ذریعہ تھا۔ یہیں پر سے تیل کی پائپ لائن بھی گزرتی تھی۔ تاہم جنرل ضیاء الحق کے حکم پر یہ منصوبہ روک دیا گیا کیونکہ خطرہ تھا کہ روس مشتعل ہو کر پاکستان پر حملہ نہ کر دے۔

انگلہ بری متعدد مجاہدین کو پاکستان میں ریلوے لائنیں اور ریل گاڑیاں تباہ کرنے کی خصوصی تربیت دی گئی۔ اس کے بعد آمودریا کے پار واقع ریلوے لائن پر متعدد حملے کیے گئے۔ اس لائن پر سمرقند سے ترمذ تک مال گاڑیاں آتی جاتی تھیں۔ کئی حملے کامیاب رہے لیکن دو ناکام رہے۔ خیال ہے کہ روسیوں کو ان کی پیشگی خبر ہو گئی تھی۔ برطانیہ کی فراہم کردہ بارودی سرنگوں کی مدد سے ٹریفک تباہ کرنے کے لیے بھی کئی کارروائی کی گئیں۔

سوویت سرحدی چوکیوں پر بھی حملے کیے گئے۔ مجاہدین ان چوکیوں کو ملانے والے راستوں پر بارودی سرنگیں بچھا دیتے تھے اور ان کے ٹیلی فون اور بجلی کے تار کاٹ دیتے تھے۔ بڑی بڑی تنصیبات کو بھی نشانہ بنایا گیا اور دسمبر 1986ء میں 30 مجاہدین نے آمودریا عبور کر کے تاجکستان کے دو بجلی گھروں پر حملہ کر دیا۔ زیادہ تر حملے راکٹ لانچروں سے کیے جاتے تھے جن کی مار پانچ سے ساڑھے سات میل تک ہوتی تھی۔ جن اہداف کو ان حملوں میں نشانہ بنایا گیا ان میں پیانڈزہ نامی شہر کے نواح میں واقع ایک ایئر پورٹ اور شرکان اور نرنی پیانڈزہ کے درمیان واقع ایک تیل کا سنورتج اڈہ بھی تھا۔

یہ حملے 1986ء اور 1987ء کا سارا عرصہ جاری رہے۔ اپریل کے شروع میں ترمذ سے 15 میل شمال مغرب میں شروپ کے مقام پر واقع ہوئی اڈے پر راکٹوں سے زبردست حملہ کیا گیا۔ اس وقت مجاہدین کے ایک دوسرے گروپ نے ترمذ اور تاجک سرحد کے درمیان ایک قافلے پر حملہ کر کے پانچ گاڑیاں تباہ اور متعدد روسی فوجی ہلاک و زخمی کر دیئے۔

وسط اپریل میں ازبکستان کے 12 میل اندر ایک فیکٹری کمپلیکس پر حملہ کیا گیا۔ یہ کمپلیکس آمودریا کے شمال میں کرگان تیوبے نامی شہر کے قریب واقع تھا جس میں بڑی تعداد میں کارخانے، ریلوے تنصیبات، بجلی گھر اور ہوائی اڈے واقع تھے۔ حملہ آور پارٹی دولاخروں اور 30 راکٹوں سے مسلح تھی۔ وہ ہدف کے نزدیک ایک مقام میں جا کر چھپ گئی۔ اگلی رات وہ وہاں سے چل کر فائرنگ پوزیشن تک پہنچی جس کا تعین مبینے کے شروع میں ان کے کمانڈر اور اس کے دو ساتھیوں نے یہاں آ کر کر لیا تھا۔ یہاں انہوں نے ہدف پر پانچ میل کے فاصلے سے راکٹ داغ دیئے۔ 20 دھماکے ہوئے اور متعدد عمارتیں بری طرح تباہ ہو گئیں۔ تمام مجاہدین صبح سے پہلے وہاں سے نکل آئے۔ روسیوں کا رد عمل نہایت سخت تھا۔ ان کے ہیلی کاپٹروں نے آمودریا کے جنوب میں امام صاحب کے ارد گرد کے علاقے پر زبردست بمباری کی اور بہت سے دیہات تباہ کر دیئے۔

اگلی رات مجاہدین دریا عبور کر کے امام صاحب کی طرف بڑھے۔ اس دوران ان کے کمانڈر کا ایک پاؤں بارودی سرنگ پھٹنے سے کٹ گیا۔ اگلے چھ روز کے دوران سوویت طیاروں نے ان پر کئی مرتبہ بمباری کی جس سے ان کے چار مزید افراد زخمی ہو گئے تاہم کئی ہفتوں کے بعد یہ لوگ پاکستان پہنچ گئے۔

سوویت یونین نے اس حملے پر رد عمل دیتے ہوئے پاکستان کو خبردار کیا کہ آئندہ اس قسم کے حملے کے سنگین نتائج نکلیں گے۔ امریکہ اور پاکستان نے فیصلہ کیا کہ اب ایسا کوئی حملہ نہیں کیا جائے گا۔

افغانستان میں 1987ء کے موسم گرما کے دوران سرکاری فوجوں کو بڑی بڑی شکستوں کا سامنا کرنا پڑا۔ مئی اور جون میں قندھار کے قریب ارغنداب پر کیا جانے والا حملہ بری طرح ناکام رہا۔ صوبہ پکتیا میں جالی کے مقام پر بھی ایک حملہ ناکام ہوا۔ اس دوران سوویت فوج کو اندازہ ہوا کہ صاف موسم میں سنٹنگر میزائل کو طیارے کا ہدف تلاش کرنے میں کوئی وقت نہیں ہوتی لیکن اگر طیارہ غلطی پرواز کر رہا ہو تو سنٹنگر میزائل کا انفراریڈ شعاعیں تلاش کرنے والا نظام ارد گرد کی تپتی ہوئی چٹانوں سے خارج ہونے والی حرارت میں الجھ جاتا ہے۔ چنانچہ ٹرانسپورٹ اور گن شپ ہیلی کاپٹروں نے نیچے آ کر پروازیں شروع کر دیں لیکن اس کا نتیجہ یہ ہوا کہ وہ نہ صرف یہ کہ مجاہدین کی مشین گنوں کی زد میں آنے لگے بلکہ پہاڑوں سے نکل کر تباہ ہونے کا خطرہ بھی بڑا گیا جس سے ان

کے اپریشن کرنے کی صلاحیت محدود ہو گئی۔

جون 1987ء میں مجاہدین نے کابل جلال آباد شاہرہ کو کاٹنے کے لیے اپریشن کا فیصلہ کیا اور اگلے ماہ شمال میں احمد شاہ مسعود کی فوجوں نے صوبہ تخار کی کالا افغان گیریشن پر حملہ کر دیا۔ اس کے لیے کئی ہفتے تک زبردست تیاری کی جاتی رہی تھی اور 14 جولائی کی سہ پہر گیریشن کی دفاعی لائن کی پانچ اہم چوکیوں پر زبردست راکٹ باری کی گئی جس نے گیریشن کے توپ خانے کو مفلوج کر کے رکھ دیا۔ نزدیک ہی تعینات روسی توپ خانے کو احمد شاہ مسعود کے ایک اور دستے نے لڑائی میں الجھالیا جس کی وجہ سے وہ گیریشن کی امداد نہیں کر سکا۔

کچھ ہی ذریعہ بعد مسعود کی فوج نے ارد گرد پچھی بارودی سرنگوں سے راستہ نکال کر زمینی حملہ کر دیا اور ایک گھنٹے کے اندر اندر پانچوں مضبوط چوکیاں روند ڈالیں اور اس کے بعد گیریشن کی دفاعی پوزیشنوں کو بھی تباہ کر دیا۔ شام کو وہ وہاں سے نکل گئے اور اپنے ساتھ قیدی اور بھاری مقدار میں گولہ بارود بھی لے گئے۔

1987ء کے آخر میں خوست کی گیریشن کا پھر محاصرہ کر لیا گیا۔ مجاہدین نے فضائی راستے سے ملنے والی تمام ملک سنٹنگر میزائلوں سے روک دی۔ سوویت یونین نے گیریشن کی امداد کے لیے 20 ہزار فوج گردیز پہنچا دی جس میں بعد ازاں کئی افغان ڈویژن بھی شامل ہو گئے۔ فضائی کارروائی کے لیے ٹرانسپورٹ اور گن شپ ہیلی کاپٹروں کے علاوہ ایس یو 25 فراگ فٹ بمبار لڑاکا طیاروں کے دو سکواڈرن سوویت یونین سے منگوائے گئے۔ یہ امدادی کارروائی ”مسٹرال“ کے نام سے نومبر کے آخر میں شروع ہوئی۔ دو افغان ڈویژنوں اور ایک سوویت ایئر بارن بریگیڈ نے گردیز سے خوست جانے والی شاہرہ پر پیش قدمی شروع کی۔ آغاز سے ہی مجاہدین نے اس کی سخت مزاحمت کی جس کے جواب میں سوویت فوج گولہ اور راکٹ باری کرتی اس کے علاوہ ایس یو 25 بھی بلندی سے بمباری کرتے۔ اس دوران ایک افغان بریگیڈ ارگون سے بڑھاتا کہ مجاہدین کا دونوں دروں کے شمال سے رابطہ کاٹ دیا جائے۔ تاہم مجاہدین نے یہ خطرہ بروقت بھانپ لیا اور وہاں سے نکل گئے۔

سوویت فوجوں نے رات کے وقت ہیلی کاپٹر سے ایک ایئر بارن بریگیڈ اتارا تاکہ میروجان نامی شہر پر قبضہ کر لیا جائے جو گردیز خوست روڈ کے ساتھ واقع پہاڑوں کے جنوبی سرے پر واقع ہے۔ ایک اور بریگیڈ خوست میں اتارا گیا جس کے بعد محاصرہ توڑ کر گردیز کو جانے والی سڑک پر شمال کی طرف پیش قدمی کی گئی۔

مجاہدین اس اثنا میں گردیز خوست روڈ پر بہت زیادہ بارودی سرنگیں نصب کر کے وہاں سے نکل گئے تھے۔ بکتر بند اور میکانائزڈ دستے جنوب کی طرف پیش قدمی کرتے رہے جس کی رفتار

بارودی سرنگوں اور مجاہدین کی راکٹ باری کی وجہ سے سست تھی۔ آخر ان کا رابطہ خوست سے شمال کی طرف بڑھنے والے دستوں سے ہو گیا اور 30 دسمبر کو امدادی فوج کے ہراول دستے شہر میں داخل ہو گئے۔

جنگ ختم کرنے کے لیے مذاکرات 1982ء کے وسط سے جاری تھے جو اقوام متحدہ کی زیر نگرانی افغانستان اور پاکستانی حکومتوں کے درمیان بالواسطہ بات چیت کی شکل میں تھے۔ یہ عمل پاکستان کی طرف سے کابل کی حکومت کو تسلیم کرنے سے انکار کی وجہ سے پیچیدہ ہو گیا۔ اس پر اقوام متحدہ نے ثالثی کی اور ڈیگو کارڈویز کو اپنا خصوصی نمائندہ مقرر کیا۔ ان مذاکرات کی تفصیلات بہت زیادہ طویل اور پیچیدہ ہیں جن کی تفصیل کارڈویز نے صحافی سیلگ ایس ہیرلسن کے ساتھ اپنی مشترکہ کتاب ”آؤٹ آف افغانستان..... دی سٹوری آف دی سوویت وڈرال“ میں بیان کی ہے۔ 1987ء کے آخری اور 1988ء کے ابتدائی حصے میں جنیوا معاہدہ ہونے کی راہ میں سب سے بڑی رکاوٹ پاکستان کے اندر اس بات پر اختلاف رائے تھا کہ جنگ کے بعد افغانستان میں کس قسم کی حکومت قائم ہوگی۔

آئی ایس آئی، جس کا اثر و رسوخ ضیاء الحق کی سرپرستی میں بہت بڑھ گیا تھا، طے کر چکی تھی کہ کابل میں بنیاد پرست حکومت قائم ہونی چاہیے۔ اس وقت اس کا سربراہ لیفٹیننٹ جنرل حمید گل تھا جو سخت گیر بنیاد پرست نظریات کا حامل تھا۔ تاہم پاکستان کا نیا نامزد وزیراعظم محمد خان جوینجو اور وزیر خارجہ یعقوب خان نئی حکومت میں جلاوطن بادشاہ ظاہر شاہ کو شامل کرنے کے حامی تھے جو ماسکو کے لیے بھی قابل قبول ہوتا اور قوم پرست اور غیر کمیونسٹ عناصر بھی اس کی حمایت کرتے۔ اگرچہ ضیاء الحق نے یعقوب خان کو اجازت دے دی تھی کہ وہ یہ نظریہ روس کے گوش گزار کر دے لیکن پھر آئی ایس آئی اور ضیاء الحق نے ہی اسے ناکام کر دیا۔ ضیاء الحق نے روسی وزیر خارجہ اناطولی کولوف یاف سے ملاقات میں اس پر زور دیا کہ کابل میں اسلامی بنیاد پرست حکومت ہی قائم ہونی چاہیے۔

1988ء کے ابتداء میں پاکستان سیاسی عدم استحکام کا شکار ہو گیا۔ ضیاء الحق اور جوینجو کے درمیان جس نے نومبر میں یعقوب خان کو برطرف کر کے وزارت خارجہ کا قلمدان خود سنبھال لیا تھا اور فوجی بجٹ جیسے معاملات پر اپنا اختیار ظاہر کر رہا تھا، طاقت کی کشمکش شروع ہو چکی تھی۔

اب تک ضیاء الحق سوویت یونین کے اس مطالبے کی مخالفت میں کہ فوجی انخلاء کو کابل میں مخلوط حکومت کے قیام پر امریکہ اور پاکستان کی رضامندی سے منسلک ہونا چاہیے، امریکہ کے ساتھ تھا۔ لیکن اب اس نے پلٹا کھاکر یہ اعلان کر دیا کہ پاکستان اس وقت تک کسی معاہدے پر دستخط نہیں کرے گا جب تک روس نجیب اللہ کو ہٹا کر اس بات پر متفق نہیں ہو جاتا کہ کابل میں ایک ایسی عبوری حکومت بنائی جائے جس کا انتخاب پاکستان میں مقیم مجاہدین کی سات جماعتیں کریں۔ اس نے کہا کہ

کابل حکومت کو ایسے غیر کمیونسٹ عناصر کی وساطت سے اقلیتی نمائندگی دی جاسکتی ہے جو پی ڈی پی اے کے لیے قابل قبول ہوں اور اچھے مسلمان ہوں۔ اس نے مزید تجویز دی کہ 30 رکنی حکمران کونسل قائم کی جائے جس کے 12 رکن اچھے مسلمان ہوں۔

ضیاء الحق اور جوینجو کے درمیان طاقت کی کشمکش تیز ہو گئی اور مارچ میں اس وقت تصادم کا رخ اختیار کر گئی جب پاکستان کی 19 سیاسی جماعتوں کی کانفرنس میں جماعت اسلامی اور دو دیگر بنیاد پرست گروپوں کے سوا سب نے اتفاق کر لیا کہ پاکستان کو جنیوا معاہدے پر دستخط کر دینے چاہئیں۔ اسی قسم کا خیال پاکستانی کابینہ نے ظاہر کیا جس کا اجلاس 6 مارچ کی شام ہوا۔ اس میں ایک وزیر کے سوا باقی سب نے دستخط کرنے کے حق میں رائے دی۔

اپنی ہی حکومت کی طرف سے ایسی مخالفت پر اور امریکہ اور سوویت یونین کی طرف سے بھی مخالفت کے باعث ضیاء الحق کے پاس جنیوا معاہدہ کی حمایت کے سوا کوئی چارہ نہیں تھا جس پر 14 اپریل کو دستخط ہو گئے۔ تاہم 6 ہفتے بعد اس نے اپنا انتقام لے لیا اور جوینجو کو برطرف کر دیا لیکن اس کے نتیجے میں اس نے پاکستان میں سیاسی بحران پیدا کر دیا۔ موسم گرما میں وہ خود سیاسی منظر سے غائب ہو گیا۔ 17 اگست کو پاکستان فضائیہ کا ہرکولیس سی 130 وی آئی پی ٹرانسپورٹ طیارہ بہاولپور سے اسلام آباد آتے ہوئے گر کر تباہ ہو گیا۔ اس میں ضیاء الحق، لیفٹیننٹ جنرل اختر عبدالرحمن، امریکی سفیر آرنلڈ رافیل اور بریگیڈیئر جنرل ہربرٹ واسم (پاکستان میں امریکی دفاعی اتاشی) سوار تھے۔ پاکستانی تحقیقاتی بورڈ اور امریکی ماہرین نے تحقیقات کے بعد نتیجہ اخذ کیا کہ طیارے کے عملے کو کسی کیمیائی اعصابی گیس کے ذریعے مفلوج کر کے رکھ دیا گیا تھا۔ مجرموں کا کبھی سراغ نہیں مل سکا۔

ضیاء الحق اور اختر عبدالرحمن کی موت مجاہدین کے لیے بہت بڑا نقصان تھی لیکن روس کی واپسی پر اس کا کوئی اثر نہیں پڑا۔ سوویت فوجوں کی واپسی 15 مئی کو شروع ہو چکی تھی جب 66 واں موٹر انفل ڈویژن جلال آباد کا اڈہ افغان فوج کے حوالے کر کے کابل کے راستے خیر خانہ اور حیرتان کی طرف روانہ ہو گیا اور چار روز بعد سرحد عبور کر کے سوویت یونین داخل ہو گیا۔ واپسی کے وقت افغانستان بھر میں سوویت فوجیوں کی تعداد ایک لاکھ تین سو تھی۔ مجاہدین سوویت فوج کا راستہ روکنے کی خواہش نہیں رکھتے تھے لیکن اپنی موجودگی کا احساس دلاتے رہے۔ جون کے وسط میں انہوں نے غزنی، کابل شاہراہ کاٹ دی جس کی وجہ سے سوویت یونٹوں کو واپسی کے لیے زیادہ لمبا راستہ اختیار کرنا پڑا۔ اگست میں انہوں نے کلگے کے مقام پر اسلحہ کے ایک بہت بڑے ڈپو پر زبردست راکٹ باری کر کے اسے مکمل طور پر تباہ کر دیا۔

نومبر کے شروع میں سوویت فوجوں نے اپنی واپسی عارضی طور پر روک دی اور جلال آباد سے مشرق کی طرف پیش قدمی کرنے والی افغان فوج کو زبردست فضائی اور میزائل مدد فراہم کی۔ اس

کے بعد واپسی دوبارہ شروع ہو گئی اور اگلے برس فروری تک جاری رہی جب آخری سوویت سپاہی افغانستان میں تمام سوویت فوج کا کمانڈر جنرل بورس گروموف ترمذ سے ازبکستان کے درمیان دوستی کا پل عبور کر گیا۔ افغانستان پر سوویت یونین کا قبضہ ختم ہو چکا تھا۔ 9 سال کے عرصے میں 13310 سوویت فوجی ہلاک، 35478 زخمی اور 311 لاپتہ ہوئے۔ مجاہدین کی ہلاکتوں کے کوئی اعداد و شمار دستیاب نہیں ہیں لیکن پونے دو لاکھ سے لے کر دس لاکھ تک ہلاکتوں کے مختلف اندازے ہیں۔

سوویت یونین کی واپسی سے افغانستان میں امن قائم نہیں ہوا۔ کابل حکومت کے خلاف جنگ جاری رہی۔ مارچ 1989ء کے شروع میں مجاہدین نے قبل از وقت روایتی جنگ شروع کر دی اور جلال آباد پر قبضہ کے لیے حملہ کر دیا تاکہ وہاں عبوری حکومت جو دسمبر 1988ء میں پشاور میں قائم کی گئی تھی، کا عبوری ہیڈ کوارٹر بنایا جاسکے۔ ان کا خیال تھا کہ جلال آباد کی فتح کے بعد کابل بھی فتح ہو جائے گا۔ جلال آباد پر گیارہواں افغان بریگیڈ قابض تھا اور اس کا دفاع جس کے تحت بارودی سرنگیں بہت زیادہ تعداد میں بچھائی گئی تھیں، ناقابل تسخیر تھا۔ اس کے علاوہ افغان فوج نے فضائی طاقت کا بھرپور استعمال کیا۔ مجاہدین کے اڈوں پر زبردست بمباری کے علاوہ سکڈ میزائل بھی برسائے۔ جب ستمبر 1989ء میں محاصرہ ختم ہوا تو تقریباً دس ہزار مجاہد ہلاک ہو چکے تھے۔

اگلے برس فروری میں امریکہ اور سوویت یونین کے درمیان معاہدہ ہو گیا کہ جب تک اقوام متحدہ کی نگرانی میں ایکشن نہیں ہوتے، نجیب اللہ اقتدار میں رہے گا۔ مئی میں نجیب نے کثیر الجماعتی سیاسی نظام نافذ کرنے کا اعلان کیا لیکن مجاہدین نے اس کی تمام مصالحتی کوششوں کی مزاحمت کی۔ اس دوران دونوں بڑی طاقتیں فریقین کو فوجی امداد بند کرنے کے بارے میں مذاکرات کرتی رہیں۔ سوویت یونین اب بھی بڑے پیمانے پر کابل حکومت کو ہتھیار دے رہا تھا۔ 1989ء کے پہلے چھ ماہ کے دوران اس نے ڈیڑھ ارب ڈالر کی امداد فراہم کی جس میں 50 سکڈ میزائل بھی شامل تھے۔ دوسری طرف امریکہ نے مجاہدین کی امداد بہت محدود کر دی تھی۔ 13 ستمبر کو ماسکو میں امریکی وزیر خارجہ جارج بش اور سوویت وزیر خارجہ بورس یانکین کے درمیان معاہدہ ہو گیا اور یکم جنوری 1992ء کو دونوں طاقتوں نے دونوں فریقوں کی امداد بند کر دی۔

جنگ کے بعد سی آئی اے کی طرف سے فراہم کردہ سٹننگر میزائلوں کی ایک بڑی تعداد غائب ہو چکی تھی۔ سی آئی اے نے مجاہدین سے یہ میزائل خریدنے کی کوشش کی لیکن بہت کم کامیابی ہوئی۔ 1990ء کی دہائی کے وسط میں یہ میزائل ایک لاکھ ڈالر کے حساب سے بلیک مارکیٹ میں فروخت ہو رہے تھے۔ ایران میں جہاں مجاہدین کے ایک قافلے سے سٹننگر میزائلوں کی ایک کھیپ پکڑی گئی تھی، کرپٹ افسر یہ میزائل 3 لاکھ ڈالر کے حساب سے سمگلروں کو فروخت کر رہے تھے جو حکومتی ہیلی کاپٹروں سے بچاؤ کے لیے انہیں حاصل کرنا چاہتے تھے۔ بعد میں یہ بات معلوم ہوئی کہ

حکمت یار کی حزب اسلامی کے ارکان نے 16 سٹننگر میزائل ایران کے پاسداران انقلاب کو ایک ملین ڈالر کے عوض فروخت کر دیے تھے۔ سی آئی اے اتنی پریشان تھی کہ اس نے کانگریس سے 10 ملین ڈالر کی منظوری حاصل کی تاکہ وہ یہ میزائل واپس خرید سکے لیکن کوئی فائدہ نہیں ہوا۔ اس وقت تک ان میزائلوں کی بیشتر تعداد اس کی رسائی سے باہر جا چکی تھی۔ وہ اسلحہ کی عالمی بلیک مارکیٹ میں دور دور تک بیچ دیے گئے تھے۔ جنگ میں سی آئی اے کی طرف سے فراہم کردہ سٹننگر میزائلوں کی حقیقی تعداد سپلائی پائپ لائن کے دوران خورد برد ہونے والے میزائلوں کی تعداد اور ان میزائلوں کی تعداد کے بارے میں جو بالآخر بلیک مارکیٹ پہنچ گئے، کوئی اعداد و شمار موجود نہیں ہیں۔ اتنا کہنا کافی ہے کہ سی آئی اے نے اس خطرناک ہتھیار کی فراہمی میں خاصی فیاضی سے کام لیا تھا۔ ایک افسر کے مطابق ”ہم انہیں لالی پاپس کی طرح بانٹتے رہے۔“

اپریل 1992ء میں نجیب اللہ بالآخر اقتدار سے ہٹا دیا گیا جب جنرل عبدالرشید دوستم نے وفاداری بدل لی اور اپنی ازبک ملیشیا کو اسے ہٹانے کے لیے استعمال کیا۔ نجیب اللہ نے اقوام متحدہ کے کمپاؤنڈ میں پناہ لی جہاں وہ اگلے چار برس عملاً قیدی کے طور پر رہا۔ اس کے فوراً بعد ایک کے سوا باقی تمام مجاہدین دھڑوں کے لیڈروں نے معاہدہ پشاور پر دستخط کر دیے جس کے تحت ایک عبوری حکومت بنائی جانی تھی۔ دستخط نہ کرنے والی جماعت حکمت یار کی حزب اسلامی تھی۔ جون کے آخر میں برہان الدین ربانی کو افغانستان کی اسلامی ریاست کا صدر مقرر کر دیا گیا۔ جولائی میں کابل میں افغان دھڑوں کی باہمی جنگ چھڑ گئی اور دسمبر 1992ء میں برہان الدین ربانی کو معاہدہ پشاور کی خلاف ورزی کرتے ہوئے مزید 2 برس کے لیے صدر مقرر کر دیا گیا۔ اگرچہ اگلے سال مارچ میں یہ مدت کم کر کے 18 ماہ تک محدود کر دی گئی۔ جون 1993ء میں گلبدین حکمت یار کو وزیر اعظم مقرر کر دیا گیا جس پر اس کا سخت دشمن احمد شاہ مسعود وزیر دفاع کے عہدے سے مستعفی ہو گیا۔ لڑائی دوبارہ چھڑ گئی جو جنوری 1996ء میں شدید ہو گئی جب جنرل عبدالرشید دوستم نے جس کے کنٹرول میں شمالی افغانستان کا زیادہ تر علاقہ تھا، حکمت یار سے اتحاد کر لیا جس نے وزارت عظمیٰ چھوڑ کر پھر ہتھیار اٹھا لیے تھے۔

اکتوبر 1996ء میں اب تک غیر معروف گروپ طالبان پہلی مرتبہ نمودار ہوا۔ ملا محمد عمر کی قیادت میں اس نے قندھار اور ملحقہ علاقوں پر قبضہ کر لیا۔ اگلے برس ستمبر میں اس کی فوج نے ہرات اور مغربی افغانستان پر بھی قبضہ کر لیا اور اس کے بعد اکتوبر میں کابل کے قریب جا کر اس پر راکٹ باری شروع کر دی۔ ستمبر 1996ء کے شروع میں طالبان نے مشرقی افغانستان پر حملہ کیا اور جلال آباد پر اور 27 ستمبر کو کابل پر بھی قابض ہو گئے۔ اس کے فوراً بعد انہوں نے نجیب اللہ کو اقوام متحدہ کے متروکہ کمپاؤنڈ سے گرفتار کر کے موت کے گھاٹ اتار دیا۔

24 مئی 1997ء کو طالبان نے مزار شریف پر قبضہ کر لیا۔ جنرل دوستم ایک ہفتہ قبل ہی

اپنے ایک کمانڈر عبدالملک پہلوان کے منحرف ہونے کے بعد ترکی فرار ہو چکا تھا۔ اگلے دن پاکستان سعودی عرب اور متحدہ عرب امارات نے طالبان حکومت کو تسلیم کر لیا۔ تاہم 28 مئی کو پہلوان نے اپنی وفاداری پھر تبدیل کر لی اور حکمت یار سے اتحاد کر کے شدید جنگ کے بعد طالبان کو مزار شریف سے نکال دیا۔ اس جنگ میں بہت سے طالبان ہلاک ہو گئے۔

جولائی میں مزار شریف میں طالبان مخالف حکومت قائم کی گئی۔ برہان الدین ربانی اس کا صدر، عبدالرحیم غفور زئی وزیراعظم، احمد شاہ مسعود وزیر دفاع اور عبدالملک پہلوان وزیر خارجہ بن گیا۔ اس کے بعد پہلوان اور مسعود کی فوجوں نے ہزارہ جات کی شیعہ ملیشیا سے مل کر طالبان کو کابل کی طرف دھکیل دیا۔ طالبان نے ستمبر میں مزار شریف پر پھر قبضہ کے لیے حملہ کیا مگر ناکام رہے۔ چنانچہ 1997ء کے آخر میں افغانستان پر عملاً دو حکومتیں قائم ہو چکی تھیں۔ ایک طالبان کی جو پشتون اکثریت والے جنوبی علاقے پر جس میں کابل بھی شامل تھا، حکومت کر رہے تھے۔ دوسری نام نہاد شمالی اتحاد کی جو شمال میں تاجک، ازبک، ترکمان اور ہزارہ علاقوں پر حکمران تھی۔

طالبان نے ملک کو لاقانونیت اور کرپشن سے نجات دلانے کا عہد کیا تھا۔ حکومت میں ان کی آمد پر شروع میں عوام نے جوش و خروش کا مظاہرہ کیا تھا لیکن جلد ہی یہ جوش و خروش ختم ہو گیا۔ کیونکہ طالبان نے اسلامی نظام نافذ کر دیا تھا۔ نوجوانوں کو داڑھیاں رکھنے کا حکم دے دیا گیا۔ عورتوں کو کام سے روک دیا گیا۔ سکول بند کر دیئے گئے اور کوڑے مارنے، ہاتھ کاٹنے اور سنگسار کرنے کے شرعی قانون لاگو کر دیئے گئے۔ موسیقی، کتابوں اور ہر قسم کی تفریح پر پابندی لگا دی گئی اور چند برس بعد ہی افغانستان قرون مظلمہ میں واپس جا چکا تھا۔

افغانستان میں سی آئی اے کا آپریشن ختم ہوئے پانچ سال گزر چکے تھے لیکن وہ اپنا خطرناک ورثہ چھوڑ گئی تھی۔ جنگ ختم ہونے کے بعد بڑی تعداد میں اعلیٰ تربیت یافتہ اور جنگ آزمودہ گوریلوں نے خود کو مہاجر کیمپوں میں پایا۔ ان کی اب افغانستان، پاکستان یا امریکہ کسی کو ضرورت نہیں رہی تھی۔ ان میں مالدار سعودی اسامہ بن لادن کے پیروکار بھی تھے جو مجاہدین کی بھرتی کرنے اور ان کے لیے فنڈز اکٹھا کرنے والا سب سے بڑا شخص تھا۔ سوویت یونین کی واپسی کے بعد اس نے القاعدہ کے نام سے ایک تنظیم بنائی تاکہ پاکستان میں موجود سینکڑوں غیر ملکی مجاہدین کی مدد کی جاسکے۔

1991ء میں بن لادن اپنے وطن لوٹ گیا جہاں اسے سعودی سرزمین پر مغربی افواج کی موجودگی کے مخالفین میں نمایاں حیثیت حاصل ہو گئی۔ اس کی عدم موجودگی میں پاکستان نے فیصلہ کیا کہ وہ اب مجاہدین کو مزید قیام کی اجازت نہیں دے گا جو صوبہ سرحد کے کیمپوں میں پناہ گزین تھے۔ اب وہ ناپسندیدہ مہمان تھے۔ پاکستان نے اس مسئلہ کے حل کے لیے سی آئی اے سے مدد مانگی لیکن

اس نے کچھ نہیں کیا۔ پاکستان کا پیمانہ صبر لبریز ہو گیا اور اس نے دھمکی دی کہ وہ بن لادن اور دوسرے دھڑوں کے مجاہدین کو اسلام آباد کے امریکی سفارت خانے میں چھوڑ دے گا۔

صحافی اور مشرق وسطیٰ کے امور کے ماہر عادل درویش کے مطابق سی آئی اے نے اس پر سعودی عرب اور خلیج فارس کے دیگر ممالک سے رابطہ کیا اور ان پر دباؤ ڈالا کہ وہ ان مجاہدین کو پاسپورٹ دے۔ انہیں مختلف مقامات سے ان کے وطن پہنچایا گیا۔ 1900 ایسے مجاہدین الجزائر پہنچے جہاں انہوں نے انتہا پسند اسلامی آرمی گروپ (جی آئی اے) بنایا جس نے 1990ء کے بعد سے خوف اور خونریزی کی مہم شروع کر دی۔ کچھ دوسرے مصر پہنچ گئے جہاں انہوں نے حسنی مبارک کی حکومت کا تختہ الٹنے کے خواہشمند انتہا پسند گروپوں میں شمولیت اختیار کر لی۔ کچھ بوسنیا چلے گئے اور سرب فوج سے لڑنے والے مسلمانوں میں شامل ہو گئے۔ کچھ لبنان، آذربائیجان اور چیچنیا چلے گئے جس کا دارالحکومت گروزنی مجاہدین کا ٹرانزٹ پوائنٹ بن گیا۔ عبدالرسول سیاف کی اتحاد اسلامی کے افراد فلپائن پہنچ گئے۔

بہت سے مجاہدین نے اسامہ بن لادن کی القاعدہ میں شمولیت اختیار کر لی جو مغرب کے خلاف جنگ کی تیاری کر رہا تھا۔ اس نے دنیا بھر میں اسلامی دہشت گردوں کا ایک نیٹ ورک قائم کر دیا تھا۔ امریکہ اس کا سب سے بڑا ہدف تھا اور 1992ء میں اس نے پہلا حملہ کیا۔ 29 دسمبر کو یمن کے بندرگاہی شہر عدن میں ایک بم اس ہوٹل میں پھٹا جسے امریکی فوجی صومالیہ سے آمدورفت کے موقع پر قیام کے لیے استعمال کرتے تھے۔ دو امریکی سیاح مارے گئے۔ اس دوران عدن کے ایئر پورٹ سے دہشت گردوں کی ٹیم بھی پکڑ گئی جو ایک امریکی طیارے پر فائرنگ کرنے والی تھی۔

کئی ماہ بعد دہشت گردوں نے امریکہ کے خلاف اسی کی سرزمین پر حملہ کیا۔ 23 فروری 1993ء کو ایک بڑا بم نیویارک ورلڈ ٹریڈ سنٹر کے نیچے ایک کار پارکنگ میں پھٹا۔ اس میں 6 افراد ہلاک اور ایک ہزار زخمی ہوئے اور عمارتوں کو خاصا نقصان پہنچا۔ چار اسلامی انتہا پسند محمود ابوحلیہ، محمد سلامہ، احمد عجاج اور ندال ایاز گرفتار کیے گئے اور 24 مئی 1994ء کو انہیں عمر قید کی سزا سنائی گئی۔ اس معاملے میں ابھی تک اسامہ بن لادن کے براہ راست ملوث ہونے کی کوئی شہادت نہیں ملی لیکن اس بارے میں مضبوط شبہ موجود ہیں کہ اس نے حملے کے لیے مدد فراہم کی۔ بعد کی تحقیقات سے علم ہوا کہ بم بنانے والوں کو ان فون نمبروں سے فون آتے رہے جو اسامہ بن لادن سے تعلق رکھتے تھے۔

بم دھماکے کا منصوبہ بنانے والا رمزی احمد یوسف مفرور رہا۔ اس کے بارے میں 14 مارچ 1994ء تک کوئی بات معلوم نہیں ہو سکی جب اس نے تھائی لینڈ کے دارالحکومت بنکاک میں ایک حملے کی کوشش کی۔ وہ ایک بڑا بم کرائے کی ایک ویگن میں رکھ کر امریکی یا اسرائیلی سفارت خانے کی طرف لے جا رہا تھا کہ راستے میں اس کی دو دوسری گاڑیوں سے ٹکر ہو گئی۔ دہشت گرد ویگن کو وہیں

چھوڑ کر فرار ہو گئے۔ تین دن بعد وینگن کے مالک نے وینگن کے حصول کے لیے پولیس سے رابطہ کیا تو اس میں سے بم اور ڈرائیور کی لاش نکلی جسے دہشت گردوں نے گلا دبا کر ہلاک کر دیا تھا۔ بم پر سے رمزی کے منگر پرنٹ ملے لیکن اس وقت تک وہ فرار ہو کر پاکستان جا چکا تھا۔

یوسف کا دوسرا مشن جو مبینہ طور پر اسامہ بن لادن کے ایما پر تھا 1994ء کے وسط میں انجام دیا گیا۔ وہ فلپائن گیا اور ابوسف گروپ کے مسلمان علیحدگی پسندوں کو فنی تعاون اور تربیت فراہم کی۔ یہ گروپ ان سینکڑوں مجاہدین پر مشتمل تھا جو افغانستان میں عبدالرسول سیاف کی اتحاد اسلامی کے ساتھ جہاد میں حصہ لے چکے تھے۔ 80ء کی دہائی کے وسط تک گروپ کا ایک مرکزہ عبدالرزاق ابوبکر جھلانی کی زیر قیادت پاکستان چھوڑ کر جنوبی فلپائن آچکا تھا اور ایک مسلمان جمہوریہ کے قیام کے لیے مہم چلا رہا تھا۔ اس نے فلپائنی حکومت اور مورونیٹشل لبریشن فرنٹ (ایم این ایل ایف) کے درمیان امن مذاکرات کو روکنے کے لیے بم حملوں اور اغوا کی کئی وارداتیں کیں۔ 1990ء کی دہائی میں یہ سارے جنوبی ایشیا کے سب سے پر تشدد اور انتہا پسند اسلامی گروپ کی شہرت حاصل کر چکا تھا۔ اسامہ بن لادن ابوسف گروپ کو فنڈز فراہم کر رہا تھا جبکہ یوسف رمزی کو اسے بم بنانے اور چلانے کی تربیت دینے کی ذمہ داری دی گئی۔

یوسف نے باسیلان جزیرے میں ابوسف کے کیمپ پر کئی ہفتے گزارے اور انہیں بم بنانے کی تربیت فراہم کی۔ ستمبر 1994ء میں وہ نیلا گیا جہاں اس نے ایک اور اسلامی گروپ حزب الدعوة الاسلامیہ کے دو ارکان سے ملاقات کی۔ اس گروپ کے فلپائن سمیت دنیا بھر میں سیل موجود تھے۔ ان کے تعاون سے اس نے 20 مسلمان بھرتی کیے اور اسامہ کی طرف سے تفویض کردہ اگلے مشن صدر کلنٹن کے قتل کی تیاری کی جو نومبر میں نیلا آنے والا تھا۔ یوسف نے اس کی کافی منصوبہ بندی کی لیکن بہت زیادہ سکیورٹی انتظامات کی وجہ سے اسے اپنا منصوبہ ترک کرنا پڑا۔ اس کے بعد اس نے پوپ جان پال دوم کے قتل کا منصوبہ بنایا جو اگلے برس نیلا آ رہا تھا۔

اس سے پہلے یوسف ایک بہت زیادہ جدید چھوٹا لیکن بہت طاقتور بم تیار کر چکا تھا۔ اس کا ارادہ تھا کہ ایسے بہت سے بم دنیا بھر میں بہت سے طیاروں میں نصب کر دیئے جائیں۔ 11 دسمبر کو اس نے فلپائن کے ایک بوئنگ طیارے جس پر 273 مسافر اور 20 عملہ کے افراد سوار تھے اور جو نیلا سے سیبو کے راستے ٹوکیو جا رہا تھا، میں یہ بم رکھنے کا تجربہ کیا۔ وہ نیلا سے طیارے میں بیٹھا اور اپنی سیٹ کے نیچے بم رکھ دیا۔ جہاز سیبو پہنچا تو وہ اتر گیا۔ سیبو سے ٹوکیو کے لیے روانگی کے دو گھنٹے بعد یہ بم پھٹ گیا اور سیٹ پر بیٹھا مسافر جس نے رمزی کی جگہ لی تھی ہلاک ہو گیا اور طیارے کے فرش میں سوراخ ہو گیا۔ پائلٹ طیارے کو اوکیناواتا مارنے میں کامیاب ہو گیا۔

چند روز بعد رمزی نیلا واپس آ گیا اور وہاں سے اسلام آباد چلا گیا۔ اس کے بعد وہ اپنے

ایک پرانے دوست عبدالحق مراد کے ہمراہ نیلا واپس آ گیا اور ابوسف گروپ کی تربیت پھر شروع کر دی۔ جنوری 1995ء کے پہلے ہفتے میں اس کے گھر جہاں وہ بم بناتا تھا آگ لگ گئی جس پر وہ اپنے ساتھیوں کے ہمراہ وہاں سے فرار ہو گیا۔ فائر بریگیڈ نے آ کر آگ بجھا دی جس کے بعد پولیس مکان میں داخل ہوئی تو اسے بم فیکٹری کا پتہ چلا۔ تلاشی پر وہاں سے لیپ ٹاپ کمپیوٹر بم بنانے کی ترکیبیں، کیمیاوی اشیاء، الیکٹرانک ٹائمر اور دوسرے آلات اور دستاویزات ملیں۔ کچھ وقت بعد عبدالحق مراد گرفتار کر لیا گیا۔

ہارڈ ڈسک کے ابتدائی جائزے سے معلوم ہوا کہ یوسف جنوب مشرقی ایشیا سے امریکہ اور دوسرے مقامات کو جانے والے طیاروں پر حملے کا منصوبہ بنا رہا تھا۔ مزید تفتیش اور کمپیوٹر کی وداشت کے جائزے سے یوسف کی قاتلانہ سرگرمیوں اور ورلڈ ٹریڈ سنٹر میں بم دھماکے سے اس کے غلطی کے بارے میں قیمتی معلومات حاصل ہوئیں۔

یوسف پاکستان فرار ہو گیا لیکن جنوری کے آخر میں اپنے ساتھی کے ہمراہ تھائی لینڈ آ گیا جہاں اس نے ہنگامہ سے امریکہ جانے والے ایک طیارے پر حملے کا منصوبہ بنایا جو ناکام رہا جس پر ونوں واپس پاکستان آ گئے۔ تاہم چند روز بعد اس کے ساتھی نے امریکی سفارت خانے سے رابطہ کیا اور اپنے پتے سے آگاہ کیا۔ 7 فروری کو ایف بی آئی اور ڈی ایس ایس (ڈپلومیٹک سکیورٹی سروس) کے ارکان کی ایک ٹیم نے آئی ایس آئی کے افسروں کے ہمراہ اسے ایک گیٹ ہاؤس سے گرفتار کر لیا اور اسامہ بن لادن کی قبیلہ کے ایک رکن کی ملکیت تھا۔

پاکستان اور دوسرے مقامات پر انتہا پسندوں نے کئی انتقامی کارروائیاں کیں جن کے بعد یوسف کو امریکہ کے حوالے کر دیا گیا۔ 8 مارچ کو کراچی میں امریکی قونصلیٹ کے تین ارکان پر ایک ندوق بردار نے حملہ کر دیا۔ ان میں سے 2 ہلاک اور تیسرا زخمی ہو گیا۔ تین ہفتے بعد ابوسف کے 200 گوریلوں نے جنوبی فلپائن کے شہر آئیل میں عیسائیوں پر حملہ کر کے 50 افراد ہلاک اور سینکڑوں زخمی کر دیئے۔

رمزی یوسف پر مئی 1996ء کے آخر میں مقدمہ چلا۔ 5 ستمبر کو اس پر فرد جرم عائد کی گئی اور 12 فروری 1997ء کو اسے 240 سال قید سخت کی سزا سنائی گئی۔

اس دوران اسامہ نے امریکہ، سعودی عرب اور شمالی افریقہ کی دوسری حکومتوں کے خلاف جنہیں وہ ”شیطان بزرگ“ کا ساتھی قرار دیتا تھا اپنی جنگ جاری رکھی۔ جون 1993ء میں اردن کے ولی عہد شہزادہ عبداللہ اور جون 1995ء میں اتھوپیا کے دورہ کے موقع پر مصر کے صدر حسنی مبارک پر قاتلانہ حملوں کے پیچھے اسی کا ہاتھ بتایا گیا۔ اس وقت تک اس کی سرگرمیوں پر واشنگٹن، ریاض اور دیگر دارالحکومتوں میں شدید تشویش پیدا ہو چکی تھی۔ اپریل 1994ء میں اس کی سعودی شہریت ختم

کردی گئی اور اگلے برس سوڈان پر دباؤ بڑھ گیا کہ وہ اسے ملک سے نکال دے۔
13 نومبر 1995ء کو سعودی دارالحکومت ریاض میں نیشنل گارڈ کیونٹیکشن سنٹر کے باہر بم پھٹنے سے پانچ امریکی اور دو بھارتی ہلاک اور 60 سے زائد افراد زخمی ہو گئے۔ تین منزلہ عمارت بری طرح تباہ ہو گئی۔ اس کی ذمہ داری دو جماعتوں اسلامی تحریک برائے تبدیلی اور گلف ٹائیگرز نے قبول کی۔ گلف ٹائیگرز نے بیان دیا کہ امریکی جلد از جلد سعودی عرب سے نہ نکلے تو ہم اپنی کارروائیاں کرتے رہیں گے۔ واقعہ کے بعد چار سعودی انتہا پسند عبدالعزیز بن فہد بن ناصر، خالد بن احمد بن ابراہیم، ریاض بن سلیمان اور مصلح بن ایاز گرفتار کیے گئے اور 30 مئی کو ان کا سر قلم کر دیا گیا۔ ان میں سے تین سابق افغان مجاہد تھے جبکہ چوتھا بوسنیا میں جہاد کرتا رہا تھا۔ کہا جاتا ہے کہ سعودی حکام کو علم تھا کہ اس واقعہ میں اسامہ بن لادن کا ہاتھ ہے۔

سعودی عرب نے اسامہ کو 'خبردار' کرنے کا فیصلہ کیا۔ خرطوم میں اس کے گھر پر چار افراد نے فائرنگ کردی جن میں سے چار جوانی فائرنگ میں مارے گئے۔ چوتھا گرفتار کر لیا گیا جسے سوڈانی حکام نے ہلاک کر دیا۔

1996ء کے شروع میں بن لادن پر ایک ناکام قاتلانہ حملہ ہوا۔ اس کے پیچھے بھی سعودیوں کا ہاتھ تھا جو اس سے پہلے اسے پیشکش کر چکے تھے کہ اگر وہ اپنی جنگ بند کر دے تو اس کی شہریت بحال کر دی جائے گی۔ اسامہ نے یہ پیشکش مسترد کر دی جس پر سعودی عرب نے امریکہ اور مصر کے ساتھ مل کر سوڈان پر دباؤ بڑھا دیا جس نے آخر کار اسامہ کو ملک بدر کر دیا۔ مئی میں وہ اپنے اہل خانہ اور 200 ساتھیوں کے ہمراہ افغانستان آ گیا۔

جلد ہی اس نے اگلا حملہ کیا۔ 25 جون کی رات سعودی عرب کے دہران ایئرپورٹ پر امریکی ایئر فورس کے رہائشی کمپلیکس 'خو برنارڈز' کے باہر ایک طاقتور بم پھٹا جس سے 19 امریکی سپاہی ہلاک اور 385 زخمی ہو گئے۔ دھماکے سے قریب ترین واقع عمارت مکمل طور پر تباہ ہو گئی۔ دھماکے سے پہلے 5 ہزار گیلن تیل سے بھرا ہوا ایک ٹینکر بیرونی باڑ کے قریب لا کر کھڑا کیا گیا تھا اور صرف تین منٹ پہلے دو افراد کو ایک چھوٹی کار میں وہاں سے جاتا ہوا دیکھا گیا تھا۔ اس دھماکے کی ذمہ داری شہید عبداللہ اندیافہ کی تنظیم اور حزب اللہ نے قبول کی۔

اسامہ نے اس دھماکے کو بہادرانہ قرار دیا۔ اس کے ملوث ہونے کے شبہ کو تقویت امریکی نیشنل سیکیورٹی ایجنسی کی طرف سے پکڑی جانے والی ٹیلی فون گفتگو سے ملی جو اسامہ اور مصری تنظیم حرکت الجہاد الاسلامی کے رہنما ایمن الظواہری کے درمیان ہوئی۔ اس میں الظواہری نے دھماکے پر اسامہ کو مبارکباد دی تھی۔ 1983ء میں مصری صدر انوار سادات کے قتل کے دو سال بعد الظواہری پر قتل کی سازش کے جرم میں مقدمہ چلا تھا جس میں اسے تین سال قید ہوئی تھی تاہم اس

نے صرف 16 ماہ قید بھگتی۔ 1998ء میں اسے اس کے بعض ساتھیوں سمیت اسامہ بن لادن سے بڑھتے ہوئے روابط کے الزام میں حرکت الجہاد الاسلامی سے نکال دیا گیا۔ الظواہری کی اسامہ سے پہلی ملاقات 1985ء میں ہوئی تھی۔ بعد میں وہ القاعدہ میں شامل ہو گیا اور اسامہ کا نائب اور تنظیم کا سیاسی سربراہ بن گیا۔

18 ماہ بعد دہشت گردی میں اسامہ کے ملوث ہونے کی ایک ٹھوس شہادت ملی۔ 7 اگست 1998ء کو کینیا کے دارالحکومت نیروبی میں امریکی سفارت خانے کے باہر ایک بڑا بم دھماکہ ہوا جس میں 200 افراد ہلاک اور ساڑھے چار ہزار سے زائد زخمی ہوئے۔ اس سے پانچ منٹ پہلے تنزانیہ کے دارالحکومت دارالسلام میں امریکی سفارت خانہ کے باہر بم دھماکہ ہوا جس میں 11 ہلاک اور 85 زخمی ہوئے۔

دونوں دھماکے القاعدہ کے خودکش بمباروں نے کیے تھے۔ اس کی تصدیق اس وقت ہوئی جب نیروبی دھماکے کا انتظام کرنے والے سیل کا فلسطینی لیڈر محمد صدیق عودے جو دھماکے سے ایک شام پہلے پاکستان گیا تھا، گرفتار کر لیا گیا۔ پاکستانی حکام نے تفتیش کے بعد اسے امریکہ کے حوالے کر دیا۔ اس دوران بعض دوسرے مقامات پر بھی القاعدہ سیل کے افراد پکڑے گئے اور تفتیش میں ان سے مزید معلومات حاصل ہوئیں۔ ان میں محمد راشد داؤد العوالی (عرف خالد سلیم) بھی تھا جو نیروبی میں گرفتار ہوا۔ وہ ایک ہفتہ پہلے پاکستان سے آیا تھا اور اس گاڑی میں سوار تھا جس میں بم لادایا گیا تھا۔ جب اس کے ساتھی خودکش بمبار نے بم چلایا تو اس سے چند لمحے قبل وہ گاڑی سے کود گیا تھا۔ دھماکے میں زخمی ہونے کے باعث اسے ہسپتال پہنچایا گیا۔ چند روز بعد شناخت ہوئی تو گرفتار کر کے اسے امریکہ کے حوالے کر دیا گیا۔ سیل کا چوتھا رکن فضل عبداللہ محمد کینیا سے فرار ہو گیا۔

دارالسلام دھماکے کا ایک ملزم محمد صادق ہویدہ بھی گرفتار ہوا۔ یہ بھی فلسطینی تھا اور بم بنانے کے بعد دھماکہ سے پہلے پاکستان چلا گیا تھا۔ اسے اس وقت گرفتار کیا گیا جب وہ جعلی پاسپورٹ پر افغانستان داخل ہونے کی کوشش کر رہا تھا۔ اسے امریکہ کے سپرد کر دیا گیا جہاں اس سے مزید معلومات حاصل ہوئیں۔

20 اگست کو امریکہ نے اسامہ کے خلاف کارروائی کی۔ بحیرہ عرب میں کھڑے امریکی جنگی جہاز سے 75 کروڑ میزائل افغانستان میں دہشت گردوں کے اڈوں پر داغے گئے۔ جو کیمپ نشانہ بنے ان میں القاعدہ کا البدر کیمپ نمبر 2 اور اسامہ کی حمایت یافتہ کشمیری دہشت گرد تنظیم حرکت الانصار کا امیر معاویہ کیمپ شامل تھے۔ امیر معاویہ کیمپ ان تین کیمپوں میں سے ایک تھا جن کو مبینہ طور پر پاکستان کی آئی ایس آئی چلاتی تھی۔

بحیرہ احمر سے سوڈان میں واقع شفا فارما سیونیکل پلانٹ پر بھی میزائل داغے گئے۔ یہ

انہیں چھڑانے کے لیے اپریشن کیا۔ 9 اگست کو آٹھوں افراد کو سزا سنائی گئی تاہم ان میں سے تین کو کافی قید کی بنیاد پر رہا کر دیا گیا۔ باقی کو 2 اور 7 سال قید کی سزا دی گئی۔

چھ ماہ قبل اسامہ کے غائب ہونے کی اطلاعات آئی تھیں۔ تاہم مارچ 1999ء میں مغربی انٹیلی جنس اداروں نے اسے مشرقی افغانستان میں جلال آباد کے جنوب میں واقع اپنے کیمپوں کا دورہ کرتے ہوئے دیکھا۔ اس کے ساتھ ہی یہ اطلاع بھی آئی کہ وہ کشمیری گروپ حرکت الانصار کی مدد بھی کر رہا ہے۔ حرکت کے دو گروپ ہیں۔ دونوں 1980ء کی دہائی میں افغانستان کی جنگ کے لیے تیار کیے گئے تھے۔ ایک حرکت المجاہدین جس کی قیادت فضل الرحمن خلیل کے پاس تھی اور دوسرا زیادہ انتہا پسند حرکت الجہاد۔ 1999ء کے شروع میں معلوم ہوا کہ حرکت صرف کشمیر سے ہی نہیں افغانستان پاکستان اور برطانیہ سے بھی بھرتیاں کر رہی ہے۔

اس بات کی شہادت کہ برطانوی مسلمانوں کو نہ صرف کشمیر میں کارروائیوں کے لیے بلکہ پاکستان، بھارت اور چین کے لیے بھی بھرتی کرنے کی کوشش ہو رہی ہے اس وقت سامنے آئی جب سندھ سے خلیج کُراف نے انکشاف کیا کہ ”ریل ٹریک“ کا انفارمیشن ٹیکنالوجی سیکورٹی کا مشیر محمد سہیل کمپنی کا مینیجر اور ای میل ایڈریس رضا کاروں کی بھرتی کے لیے استعمال کرتا رہا ہے وہ لندن میں قائم ”گلوبل جہاد فنڈ“ جس کا سربراہ ایک سعودی منخرِف محمد المصری تھا کے لیے کام کر رہا تھا۔ اس نے حرکت سمیت کئی گروہوں کی مالی امداد کی تھی۔ اس نے اخبار نویسوں کے سامنے المصری اور اسامہ بن لادن کے لیے کام کرنے کا اعتراف کیا۔

حرکت پہلی مرتبہ 1990ء کے وسط میں نمایاں ہوئی جب اس نے کشمیر میں متعدد مغربی باشندے اغوا کیے۔ ان کی رہائی کے لیے 10 انتہا پسند کشمیریوں کو رہا کرنے کا مطالبہ کیا گیا۔ تاہم پولیس نے ایکشن کر کے یرغمالی رہا کرالیے۔ جولائی 1995ء میں حرکت المجاہدین نے ”الفاران“ کے نام سے چار برطانوی ایک امریکی اور ایک جرمن کو اغوا کر کے ان کی رہائی کے عوض اپنے لیڈر مولانا مسعود اظہر سمیت 21 کشمیری جنگجوؤں کی رہائی کا مطالبہ کیا۔ ایک مغوی فرار ہونے میں کامیاب ہو گیا جبکہ دوسرے کی سرکشی نعرے ملی۔ ایک نعرے کے ٹکڑے جنوری 2000ء میں ملے۔ بھارت میں کیے گئے ڈی این اے ٹیسٹ کے مطابق یہ نعرے ایک برطانوی مغوی کی تھی تاہم برطانیہ میں کیے گئے ٹیسٹ سے یہ بات غلط نکلی۔ باقی ماندہ 4 مغویوں کے انجام کا اب تک علم نہیں ہو سکا۔

جولائی 1999ء میں القاعدہ سے بھی زیادہ انتہا پسند گروپ کی موجودگی کا پتہ چلا۔ ”تکفیر“ نامی یہ گروپ مصر کی جیلوں میں 1970ء کی دہائی میں بنایا گیا تھا۔ جہاں بڑی تعداد میں مسلمان انتہا پسند قید تھے۔ اس کے بہت سے ارکان افغانستان کے جہاد میں شریک تھے لیکن جہاد ختم ہونے کے بعد یہ تنظیم غائب ہو گئی۔ 1999ء کے پہلے نصف میں یہ تنظیم ان اطلاعات کے ساتھ

پلانٹ خرطوم کے شمال مشرق میں چند میل کے فاصلے پر واقع تھا۔ اس پر شبہ تھا کہ یہاں اعصابی گیس کے اجزاء تیار کیے جاتے ہیں لیکن یہ غلط تھا۔

اسامہ کو حملے کی اطلاع پہلے ہی ہو گئی تھی جس پر وہ شمالی افغانستان چلا گیا تھا۔ کیمپوں پر حملوں سے ہونے والی اموات کے نتیجے میں اس کے پیروکاروں کی امریکہ سے نفرت اور بڑھ گئی اور مسلمان انتہا پسندوں میں اسامہ کی مقبولیت میں بھی اضافہ ہو گیا۔

اس کا رد عمل بھی جلد آ گیا۔ 25 اگست کو کیپ ٹاؤن جنوبی افریقہ کے پلیٹ ہالی وڈ ریٹورنٹ میں بم دھماکہ ہوا جس سے 2 افراد ہلاک اور 27 زخمی ہو گئے۔ ”عالمی جبر کے خلاف مسلمان“ نامی تنظیم نے اس کی ذمہ داری قبول کی اور کہا کہ یہ کارروائی امریکی حملے کے جواب میں ہے۔ کیپ ٹاؤن میں مسلمانوں کی خاصی بڑی آبادی ہے اور یہاں 90ء کی دہائی کے دوران متعدد انتہا پسند تنظیمیں قائم ہوئی تھیں۔ مذکورہ تنظیم بھی ان میں شامل تھی جس کے نسل پرستی کی سخت مخالف تنظیم پی اے جی اے ڈی سے بھی رابطے تھے۔

اپنے اڈوں پر حملوں کے بعد اسامہ نے شمالی اور مشرقی افغانستان میں نئے اڈے قائم کر لیے۔ القاعدہ کا بڑا اڈہ صوبہ قندز میں منتقل کر دیا گیا اور جلال آباد کے قریب تو رابورا دیریتہ ملاوہ اور حدہ جبکہ کابل کے قریب گلرین کے مقام پر کیمپ قائم کیے گئے۔ دو مزید کیمپ پاکستانی سرحد کے قریب مستون چاندائی اور سستی کنداؤ کے مقام پر واقع تھے۔ اسامہ کا ٹیٹ ورک پشاور کے ذریعے پاکستان میں بھی قائم ہو رہا تھا جہاں افغانستان سے آنے والے القاعدہ ارکان کے لیے ایک ٹرانزٹ سنٹر بنایا گیا تھا۔

1999ء کے شروع میں طالبان حکومت پر امریکہ اور برطانیہ کی طرف سے اسامہ کی ملک بدری کے لیے دباؤ بڑھ گیا تھا۔ برطانیہ کو تشویش تھی کہ لندن میں قائم بعض تنظیمیں برطانیہ بھر میں خفیہ مقامات پر مسلمانوں کو تربیت دے رہی ہیں۔ ان کیمپوں میں آنے والے نوجوان مسلمانوں کو یمن اور افغانستان جا کر فوجی تربیت لینے کی ترغیب دی جاتی تھی۔ ایک رپورٹ کے مطابق ہر سال 2 ہزار تک برطانوی مسلمان تربیت لے رہے تھے۔

24 دسمبر 1998ء کو آٹھ برطانوی مسلمانوں کا ایک گروپ یمن میں عدن کے مقام پر بم دھماکے کرنے کی کوشش کے الزام میں گرفتار کیا گیا۔ ان کا ہدف برطانوی قونصل خانہ ایک چرچ اور دو ہوٹل تھے۔ ان میں سے ایک شخص نے مشرقی یمن میں شاہو کے مقام پر تربیت بھی حاصل کی تھی۔ یہاں ”اسلامک آرمی آف عدن۔ ایان“ نامی ایک تنظیم کا کیمپ تھا جس نے 28 دسمبر کو جنوبی یمن میں 16 مغربی باشندے اپنے 8 قیدیوں کو رہا کرانے کے لیے یرغمال بنا لیے تھے۔ اگلے روز ان میں سے چار یرغمالی یمن برطانوی اور ایک آسٹریلوی اس وقت ہلاک ہو گئے جب یمنی فوج نے

نمودار ہوئی کہ اسے اسامہ بن لادن کی تلاش ہے جسے یہ جھوٹا بی قرار دیتی ہے۔ اطلاعات تھیں کہ اس نے اسامہ پر تین تا تین حملے کیے اور یہ کہ تکفیر اور القاعدہ کے ارکان کے درمیان متعدد جھڑپیں ہو چکی ہیں۔

اکتوبر 1999ء میں طالبان حکومت دہشت گردی کی پمپ بند کرنے کے لیے راضی ہو گئی اور اس نے بڑی تعداد میں انتہا پسند پاکستان واپس بھجوا دیئے۔ یہ واقعہ آئی ایس آئی کے سربراہ لیفٹیننٹ جنرل خواجہ ضیاء الدین کے دورہ افغانستان کے بعد ہوا جس نے وہاں طالبان لیڈر ملا عمر سے پاکستانی وزیراعظم نواز شریف کے ایما پر ملاقات کی تھی۔ تاہم طالبان نے اسامہ بن لادن کو اقوام متحدہ کے حوالے کرنے سے انکار کر دیا جس پر امریکہ میں مقدمہ چلایا جانا تھا۔ اس پر امریکہ نے افغانستان پر پابندیاں لگا دیں۔ ان کے تحت طالبان کے سمندر پار اثاثے اور افغان ایئر لائن آریانا کے امریکہ میں 450 ملین ڈالر کے اثاثے منجمد کر دیئے گئے۔ اس کے نتیجے میں کابل میں ہنگامے ہوئے اور اسلام آباد میں امریکی سفارت خانے، اقوام متحدہ کے مشن اور اقوام متحدہ کے پروگرام برائے خوراک کے ہیڈ کوارٹر پر بموں اور رائٹوں سے حملے ہوئے۔

طالبان اسامہ کی حوالگی سے انکار کر چکے تھے لیکن اقوام متحدہ کی پابندیوں نے ان سے لیے مخصوص پیدا کر دیا تھا۔ ایک طرف وہ عالمی سطح پر اپنے تسلیم کیے جانے اور امداد کا مطالبہ کر رہے تھے اور دوسری طرف وہ دنیا کے سب سے مطلوب دہشت گرد کو پناہ دیتے ہوئے تھے جس کے سر کی قیمت 3 ملین ڈالر تھی۔ اس خطرناک صورتحال کا اندازہ خود اسامہ کو بھی تھا جو قتل کیے جانے کا خطرہ محسوس کر رہا تھا اور ہر وقت حرکت میں رہتا تھا۔ اس کے اہل خانہ اور زبردست طور پر مسلح محافظ بھی اس کے ہمراہ ہوتے تھے۔ اسے اب بھی متعدد وسائل سے امداد مل رہی تھی جن میں سے بعض سعودی عرب میں تھے۔ ان میں پانچ تاجر تھے۔ جو مبینہ طور پر اپنی حفاظت کے لیے اسے باقاعدگی سے بھتہ (پروٹیکشن منی) دیتے تھے۔

1999ء کے اختتام پر کئی ممالک میں دہشت گرد تنظیموں کے حملوں کا خطرہ تھا۔ امریکہ میں یہ خدشہ اس وقت صحیح نکلا جب 14 دسمبر کو ایک الجزائری احمد رسام شمال مغربی ریاست واشنگٹن کے مقام پورٹ انجلس میں گرفتار ہوا۔ وہ کینیڈا کے شہر وکٹوریہ سے کشتی کے ذریعے یہاں پہنچا تھا۔ اس کی کار سے نائٹرو گلیسرین اور بم بنانے کا دوسرا سامان نکلا۔ ایسے چار نامر بھی نکلے جو پہلے القاعدہ استعمال کرتی رہی تھی۔ رسام جو افغان جنگ میں حصہ لے چکا تھا، مائٹریال میں رہائش پذیر تھا اور اس کے رابطے الجزائری تنظیم جی آئی اے سے بتائے گئے تھے۔ پولیس کے مطابق وہ سیائل میں ملینیم کے جشن کی ایک تقریب پر حملہ کرنا چاہتا تھا۔

اس کی گرفتاری کے تین روز بعد معلوم ہوا کہ اس کا ایک الجزائری ساتھی مائٹریال سے

امریکہ داخل ہو چکا ہے۔ چار دن بعد ایک تیسرا الجزائری بھی کینیڈا سے امریکہ پہنچ گیا۔ گرفتاری کے بعد اس کی کار کی تلاشی سے کافی مقدار میں دھماکہ خیز مواد نکلا۔ اس کی ہمسفر کینیڈین عورت کے بارے میں اطلاع ملی کہ اس کے ایک انتہا پسند الجزائری تنظیم سے تعلقات ہیں۔

10 ماہ بعد اسامہ بن لادن نے ایک بار پھر حملہ کیا۔ 8 اگست 2000ء کو گائیڈڈ میزائل ڈسٹرائز یو ایس ایس کول ورجینیا میں اپنے اڈے ”نارفاک نیول سٹیشن“ سے یمن کو روانہ ہوا۔ 12 اکتوبر کو وہ ایندھن بھرانے کے لیے عدن رکا اور ساحل سے 600 گز دور سمندر میں لنگر انداز ہو گیا۔ ساڑھے دس بجے اس میں ایندھن بھرنا شروع کیا گیا۔ 45 منٹ بعد دھماکہ خیز مواد سے لدی ایک کشتی اس سے آٹکرائی اور پھٹ گئی۔ جہاز کے عملہ کے 7 افراد ہلاک اور 39 زخمی ہو گئے جبکہ جہاز میں 39 فٹ گہرا شگاف ہو گیا۔ نقصان کا اندازہ 240 ملین ڈالر تھا۔ کشتی پر سوار دونوں خودکش بمبار بھی مارے گئے۔

تحقیقات سے پتہ چلا کہ بم 4 سے 7 سو پونڈ وزنی تھا اور اس میں نہایت دھماکہ خیز مواد سی استعمال کیا گیا تھا جو امریکہ میں تیار ہوتا تھا اور سعودی عرب، کویت اور ایران (شاہ کے زمانے میں) سمیت متعدد ممالک کو فراہم کیا جاتا تھا۔ افغان جنگ کے دوران یہ مواد مجاہدین کو بھی دیا گیا تھا۔ اس کے علاوہ 20 سال قبل ہی آئی اے کے ایک سابق رکن فرینک ٹریل کو اس الزام کے تحت سزا ہوئی تھی کہ اس نے 21 جنوری 4 ایڈیا کو دہشت گردوں کی تربیت کے لیے فراہم کیا تھا۔

یو ایس ایس کول پر حملہ کے بعد 24 گھنٹے کے اندر اندر ایک اور دھماکہ 13 اکتوبر کو 6 بجے صبح یمنی دارالحکومت صنعاء کے برطانوی سفارت خانے پر بھی کیا گیا۔ یہ بم دیوار پر پھینکا گیا جس سے عمارت کے اندر کافی نقصان ہوا۔

ان دھماکوں کی ذمہ داری تین گروپوں، اسلامک آرمی آف عدن، ایمان جیش محمد اور اسلامی مزاحمتی فورس نے قبول کی۔ اسلامک آرمی ابوالحسن المحضری کی زیر قیادت 98ء میں جنوبی یمن میں 16 مغربی شہریوں کے اغوا کی بھی ذمہ دار تھی۔ یہ تنظیم جہاد آرگنائزیشن سے الگ ہوئی تھی جس نے 1990ء کی دہائی کے آغاز میں کئی حملے کیے تھے۔ اس میں سابق افغان مجاہدین اور متعدد ممالک کے انتہا پسند شامل تھے۔ اس کا قریبی تعلق لندن کی فیسبری پارک کی مسجد کے امام ابو حمزہ المصری اور عدن میں امریکی و برطانوی اہداف پر حملوں کی سازش میں گرفتار ہونے والے برطانوی مسلمانوں سے بتایا جاتا تھا۔

یمنی حکام نے دھماکوں کے ملزموں کی تلاش شروع کی اور 60 افراد کو گرفتار کر لیا۔ 16 اکتوبر کو انہیں عدن کے ایک مکان سے بم بنانے کے آلات اور دستاویزات ملیں جو دو خودکش بمباروں نے ایک مہینہ سے کرائے پر لیا ہوا تھا۔ ان میں سے ایک عرب تھا۔ قریبی صحیح میں انہوں

نے فائبر گلاس کی ایک کشتی رکھی ہوئی تھی جو حملہ کے بعد سے غائب پائی گئی۔ ان میں سے ایک نے اپنے جعلی کاغذات عبداللہ احمد خالد کے نام سے مالک مکان کو دیئے تھے۔ 23 اکتوبر کو تحقیقات کرنے والوں نے اعلان کیا کہ انہیں کئی مکانات سے جعلی شناختی کارڈ اور دیگر کاغذات ملے ہیں اور کئی گاڑیاں بھی ملی ہیں۔ اس پر سول رجسٹریشن آفس کے اہلکاروں سے تفتیش کی گئی تو پتہ چلا کہ انہوں نے خود کش بمباروں کو نہ صرف جعلی شناختی کارڈ بنا کر دیئے بلکہ سرکاری کاریں بھی فراہم کی تھیں۔

نومبر کے پہلے ہفتے میں چار مزید افراد گرفتار کیے گئے۔ 11 تاریخ کو معلوم ہوا کہ بعض مشتبہ افراد نے یمن میں امریکی اہداف پر مزید حملوں میں ملوث ہونے کا اعتراف کیا ہے۔ بعد میں یہ انکشاف بھی ہوا کہ ایک سال قبل نومبر 1999ء میں انہوں نے بارودی سرنگیں صاف کرنے کے یمنی قومی مرکز کی طرف جانے والے امریکی فوجی افسروں پر حملے کا منصوبہ بنایا تھا لیکن یمنی فوج نے اس راستے پر بچھائے جانے والا دھماکہ خیز مواد برآمد کر کے اسے ناکام بنا دیا۔ یہ فوجی روزانہ عدن کے رائل ہوٹل سے اس مرکز کو جایا کرتے تھے۔ اس ہوٹل پر حملے کا منصوبہ بھی بنایا گیا وہ بھی ناکام رہا۔ اس کے بعد تیسرا حملہ 3 جنوری 2000ء کو امریکی تباہ کن جہاز یو ایس ایس سیلون پر کیا جانا تھا لیکن دھماکہ خیز مواد والی کشتی ناکارہ ہو جانے پر اسے بھی ترک کر دیا گیا۔

مزید تفتیش سے معلوم ہوا کہ یو ایس ایس کول پر حملے کا "ماسٹر مائنڈ" ایک سابق افغان مجاہد محمد عمر الحرازی (عرف عبدالرحمن حسین النشاری) ہے جو ایک یمنی باشندہ ہے اور عرب امارات میں مقیم ہے لیکن اکثر عدن آتا رہتا ہے۔ بعد میں یہ بھی پتہ چلا کہ وہ نیروبی کے امریکی سفارت خانے پر حملہ کرنے والے ایک خود کش بمبار کا کزن بھی ہے۔ جہاز پر حملے سے چار دن پہلے ہی وہ یمن سے غائب ہو گیا تھا۔

حکام کے زیر حراست سب سے بڑا ملزم جمال الہداوی تھا۔ وہ یمنی تھا اور سابق افغان مجاہد رہ چکا تھا۔ افغانستان میں اس کی ملاقات الحرازی سے ہوئی۔ وسط نومبر میں یمنی حکام نے دعویٰ کیا کہ انہوں نے دو خود کش بمباروں میں سے ایک کی شناخت کر لی ہے۔ اس کا نام سعید اودا الخمری تھا۔ وہ یمن کے علاقے حضر موت کا رہنے والا تھا۔ اسامہ بن لادن کے خاندان کی جڑیں اسی علاقے میں تھیں۔

بالآخر یمنی حکام نے ملزموں کی تعداد محدود کرتے ہوئے 6 کردی۔ امریکہ نے انہیں اپنے حوالے کرنے کی درخواست کی جو مسترد کردی گئی کیونکہ یمنی قانون کے تحت اس کی گنجائش نہیں تھی۔

16 فروری 2001ء کو دو مزید ملزم پکڑے گئے جو افغانستان سے یمن واپس آئے تھے۔ ان کے نام محمد احمد الاحدال اور احمد محمد امین تھے۔ دونوں کے ساتھ تفتیش کے بعد حکام نے بتایا کہ محمد عمر الحرازی دوسرے شریک ملزم کے ساتھ افغانستان میں ہے۔ ایک مرتبہ پھر افغان تعلق نے امریکہ کو یہ

باور کرایا کہ اس حملے کا تعلق بھی اسامہ بن لادن سے ہے۔

یو ایس ایس کول پر حملے کے 18 ماہ بعد دنیا بھر میں دہشت گردی کی بدترین واردات ہوئی۔ پیر 11 ستمبر 2001ء کو پونے نو بجے امریکن ایئر لائنز کا ایک بوئنگ 767 مسافر طیارہ ورلڈ ٹریڈ سنٹر نیویارک کے 1368 فٹ اونچے شمالی ٹاور سے جا ٹکرایا۔ یہ منظر دیکھنے والوں نے اسے ایک خوفناک حادثہ تصور کیا۔ لیکن گیارہ منٹ بعد آٹھ بجکر 56 منٹ پر یہ خیال باطل ہو گیا۔ امریکہ اور دنیا بھر میں دسیوں لاکھ افراد جوئی وی دیکھ رہے تھے کی نظروں کے سامنے ایک اور بوئنگ 767 طیارہ جو یونائیٹڈ ایئر لائنز کا تھا اڑتا ہوا جنوبی ٹاور میں گھس گیا۔ خوفزدہ لوگوں کے سامنے دونوں ٹاوروں کی بالائی منزلیں شعلوں اور دھوئیں میں چھپ گئیں۔ 10 بجکر 7 منٹ پر جنوبی ٹاور زمین بوس ہو گیا۔ 20 منٹ بعد شمالی ٹاور بھی گر گیا۔ ہزاروں افراد ہلاک ہو گئے۔ کئی افراد پہلے ہی زندہ جلنے سے بچنے کے لیے کود کر ہلاک ہو چکے تھے۔

واشنگٹن میں دریائے پونا مک کے پار ایک تیسرا امریکن ایئر لائنز کا بوئنگ 757 طیارہ 9 بج کر 38 منٹ پر پینٹاگون کی مغربی دیوار سے ٹکرا کی مارت کی کنکریٹ سے بنی ہوئی پانچ میں سے تین دیواروں کے اندر گھس گیا تھا جس کے نتیجے میں عمارت کا ایک حصہ گر کر تباہ ہو گیا تھا۔ 58 مسافروں اور عملہ کے 6 افراد سمیت 90 افراد ہلاک ہو گئے۔ اس وقت ایف بی آئی کو یہ پتہ چلا کہ تین طیارے انوا کیے گئے ہیں لیکن ساڑھے دس بجے ایک چوتھے طیارے کی اطلاع بھی ملی۔ 20 منٹ پہلے یونائیٹڈ ایئر لائنز کی پرواز یو اے 093 نیویارک سے سان فرانسسکو جاتے ہوئے پٹس برگ کے قریب گر کر تباہ ہو گئی تھی۔

اگلے دنوں میں پتہ چل گیا کہ چاروں طیارے عرب دہشت گردوں نے انوا کیے تھے۔ یہ بھی اندازہ ہوا کہ پرواز 930 کے جانباز مسافروں کے ایک گروپ نے چوتھے تباہ کن حملے کی کوشش ناکام بنا دی تھی۔ مزید چند دنوں میں واضح ہو گیا کہ یہ حملے ایک جدید ترین دہشت گرد تنظیم کے نہایت محتاط منصوبہ بند آپریشن کا حصہ تھے۔ فوراً ہی اسامہ بن لادن پر شبہ ہوا اور مغربی دنیا کے انٹیلی جنس اداروں کو ضروری شواہد حاصل کرنے پر لگا دیا گیا۔ جلد ہی ایف بی آئی نے پتہ چلا لیا کہ دہشت گردوں کا ایک نیٹ ورک امریکہ میں قائم ہو چکا ہے جس کے بعض ارکان نے یہاں ہولابازی کی ٹرینیت بھی حاصل کی تھی۔ 19 عرب ہائی جیکروں کے ناموں کا پتہ چل گیا لیکن ان کے عرفی ناموں کا الجھاؤ اتنا زیادہ تھا کہ حقیقی شناخت کا پتہ نہیں چل رہا تھا۔

اگلے ہفتوں کے دوران تفتیش جاری رہی اور 4 اکتوبر کو برطانوی وزیراعظم ٹونی بلیر نے اعلان کیا کہ ناقابل تردید ثبوت مل گئے ہیں کہ 11 ستمبر کے حملوں میں اسامہ اور القاعدہ ملوث ہے۔ اس نے یہ بھی اعلان کیا کہ 19 میں سے 3 ہائی جیکروں کی حقیقی شناخت ہو گئی ہے جو اسامہ کے

افغانستان کے بعد عراق اور پھر.....

نائن الیون کے بعد کے مہینوں میں عالمی سیاسی بساط پر سی آئی اے کے خفیہ مہروں کی نقل و حرکت نہایت تیز رفتار رہی۔ دنیا کو اپنی ترجیحات کے مطابق بدلنے میں کوشاں امریکی خفیہ اداروں کے شاطر منصوبہ سازوں کی انگلیاں پھرتی سے اپنا کام کرتی رہیں اور نتیجہ کے طور پر واقعات و حوادث کے ہجوم نے سنسنی خیز خبروں کا روپ دھار کر لوگوں کے دل دہلائے۔ تجزیہ نگاروں کی ایک قابل ذکر تعداد کے بقول سی آئی اے نے ورلڈ ٹریڈ سنٹر کی تباہی تخلیق کر کے اسامہ بن لادن کی مدد سے جو اس کا ایک انتہائی تربیت یافتہ جنگجو ہے افغانستان پر قیامت ڈھائی۔ 7 اکتوبر 2001ء کو امریکہ نے دنیا کے سب سے پسماندہ اور تباہ حال ملک پر فضائی حملے شروع کیے۔ B-52 اور دوسرے تباہ کن طیاروں سے کارپٹ بمباری کر کے افغانستان کو آگ اور خون سے نہلا دیا گیا۔ طالبان حکومت اپنے انجام کو پہنچی اور حامد کرزئی کھٹ پتلی صدر کے طور پر نامزد کیا گیا لیکن ملا عمر ایمن الظواہری اور اسامہ بن لادن کا سراغ ملنا تھا نہ ملا۔ افغانستان میں اپنی فوجی موجودگی کو یقینی بنانے کے بعد رفتہ رفتہ سی آئی اے کی رہنمائی میں امریکی صدر جارج واکر بش نے عراق کے انسانی تباہی کے ہتھیاروں کا معاملہ اٹھایا، شمالی کوریا اور ایران کے ایٹمی پروگرام پر بھی اپنی بے چینی ظاہر کی اور ترجیحا تیل کے وسیع ذخائر سے مالا مال عراق کو ہی اگلا ہدف قرار دیا۔ اس پر پوری دنیا ایک طرف اور بش چند اتحادیوں سمیت دوسری طرف تھا۔ دنیا بھر کے عوام نئی جنگ کے خلاف تھے لیکن خون کو تیل سے سستا

معروف ساتھی ہیں۔ ان میں سے 15 کے متعلق پتہ چلا کہ وہ سعودی تھے۔ اس دوران اسامہ افغانستان میں خاموشی سے حالات کو دیکھ رہا تھا۔ اسے علم تھا کہ امریکہ اور اس کے اتحادی اس کے خلاف انتقامی کارروائی کا منصوبہ بنا رہے ہیں۔ ستمبر کے آخر میں امریکہ اور برطانیہ کی بحری اور بری فوج بڑی تعداد میں بحیرہ عرب اور خلیج فارس میں تعینات کر دی گئی۔ 10 واں امریکی ماؤنٹین ڈویژن افغانستان کی شمالی سرحد کے قریب ازبکستان میں سابق سوویت اڈوں خان آباد اور قرشی میں تعیناتی کے لیے روانہ کر دیا گیا۔ جہاں اس نے امریکی اور برطانوی سپیشل فورسز کے لیے دو فارورڈ اپریشن اڈے قائم کیے۔ 7 اکتوبر کو امریکی طیاروں نے افغانستان میں اہداف پر حملے شروع کر دیے۔ شروع میں زیادہ تر طالبان کے ہوائی اڈے تباہ کیے گئے۔ اس دوران اطلاع ملی کہ امریکی اور برطانوی سپیشل فورسز کے دستے افغانستان داخل ہو چکے ہیں اور ان میں سے بعض نے شمالی اتحاد کی فوجوں سے رابطے قائم کر لیے ہیں۔ 19 اکتوبر کو قندھار کے شمال مغربی مضافات میں 75 ویں رینجرز رجمنٹ کے 100 سپاہیوں نے پہلی سپیشل فورسز کے اپریشن حصے (ڈیلٹا فورس) کے سپاہیوں سے مل کر چھاپہ مارا۔ رینجرز کو ایم سی 130 طیاروں نے پیراشوٹ کے ذریعے اتارا تھا جبکہ ڈیلٹا فورس کی ٹیم ہیلی کاپٹروں سے اتاری گئی۔ یہ کارروائی پاکستان کے ساحل کے قریب کھڑے امریکی طیارہ بردار جہاز یو ایس ایس کئی باک سے کی گئی۔ چھاپہ مار ٹیم بابا صاحب اور میان کوہ کے درمیان واقع وادی میں اتری۔ اسے اسے 130 سی پیکٹر گن شپ ہیلی کاپٹروں کی مدد حاصل تھی۔ اس نے عمارتوں کے اس کیپلیکس پر حملہ کیا جس میں طالبان کا ریڈیو مواصلات کا مرکز اور طالبان لیڈر ملا عمر کی رہائش گاہ تھی۔ غیر مصدقہ اطلاعات کے مطابق اس موقع پر مزاحمت بھی ہوئی جس میں کچھ سپاہی زخمی بھی ہوئے۔ ٹیم نے ایک ایئر فیلڈ پر بھی حملہ کیا اور ہتھیاروں کی ایک بڑی کھیپ برآمد ہوئی۔ اس کے بعد وہ ایک ہل کو تباہ کر کے دو گھنٹے بعد ہیلی کاپٹروں کے ذریعے واپس آ گئی۔

اس چھاپے کے بعد اتحادیوں نے افغانستان پر زمینی حملہ کر دیا اور اسامہ کی تلاش اور القاعدہ کی تباہی کے مرحلے کا آغاز ہو گیا۔ صدر بش نے کہا کہ یہ ایک لمبی اور مشکل جدوجہد ہوگی جس کے تحت نہ صرف افغانستان بلکہ باقی مقامات پر بھی جہاں دہشت گردی کے خطرے کا سراغ لگے گا، اپریشن کیے جائیں گے۔



خیال کرنے والا امریکی صدر پہلے سے طے شدہ منصوبے کے مطابق حالات کو دن بہ دن پیچیدہ اور خطرناک بنا رہا تھا۔ دنیا بھر کے شدید احتجاج، عالمی برادری کی مخالفت اور اقوام متحدہ کی اجازت کے بغیر بٹش نے عراق کو بھی افغانستان بنانے کا تہیہ کر رکھا تھا۔ اس سلسلے میں 30 جنوری 2003ء کو عراق کے کرد علاقے میں امریکی جنگی طیارے اتارے گئے۔ اس کارروائی کے لیے خفیہ طور پر تمام انتظامات سی آئی اے کے ایجنٹ پہلے ہی مکمل کر چکے تھے۔ سفارت کاری اگرچہ خوب ہو رہی تھی لیکن چند ہی ہفتوں بعد صدر بٹش نے واضح کر دیا کہ اب سفارت کاری کا باب بند ہو گیا ہے اور گفت و شنید کی ناکامی کا مطلب صرف اور صرف جنگ ہے۔ اس نے عراق کے ڈکٹیٹر صدام حسین کو الٹی میٹم دیا کہ وہ 48 گھنٹوں کے اندر ہلک جھوڑ دے اور اصرار کیا کہ صدام کے ایسا کرنے کے باوجود بھی امریکی فوج انسانی تباہی کے ہتھیاروں کی تلاش کے لیے عراق میں ضرور داخل ہوگی۔ یہ ایک کھلا راز ہے کہ صدام حسین کا سیاسی عروج بھی سی آئی اے کی پشت پناہی اور سرپرستی ہی کا مرہون منت ہے تاہم بعض لوگ اسے سچا عرب رہنما بھی قرار دیتے ہیں جیسا کہ وہ خود کو کہلوانا چاہتا تھا۔ بہر حال صدام نے ڈیڈ لائن مسترد کر دی اور 19 مارچ 2003ء کو امریکہ نے عراق پر حملہ کر دیا۔ اولین کارروائی سی آئی اے کی اطلاعات کی بنا پر عمل میں آئی۔ اس حوالے سے دائٹ ہاؤس میں ہونے والی مشاورت میں سی آئی اے کا سربراہ جارج ٹینٹ بھی شامل تھا۔ اس نے جس جگہ صدام کی موجودگی کی اطلاعات فراہم کیں وہاں میزائلوں سے حملہ کیا گیا لیکن صدام بچ نکلا۔ یہ خفیہ اطلاعات کی بنیاد پر ناکام ہونے والا پہلا آپریشن نہیں تھا بلکہ سی آئی اے اس سے قبل بھی کئی بار صدام حسین کا تختہ الٹنے یا اسے قتل کروانے کی سازش میں دانستہ یا واقعتاً ناکام ہو چکی تھی۔ بہر حال جنگ اپنی پوری ہولناکی سمیت جاری رہی اور اس میں سی آئی اے کا کردار ہر سطح پر نمایاں رہا۔ ”آپریشن عراقی فریڈم“ کے نام سے جاری حملوں کے بعد 9 اپریل کو امریکی افواج بغداد پر قابض ہو گئیں۔ 21 اپریل 2003ء کو جنرل جے گارنر نے عراق کا نظم و نسق سنبھالا۔ اس سے قبل سی آئی اے کے ایما پر صدر بٹش جنرل ٹومی فرینکس کو عراق کا نیا سربراہ نامزد

کر چکے تھے جو نئی جنگ کا سالار اعلیٰ تھا۔ بعد ازاں گارنر کی چھٹی ہو گئی اور پال بریمر کو عراق کی عبوری انتظامی کونسل کا سربراہ اور ملک کا منتظم اعلیٰ بنایا گیا۔ اب عراقیوں کی مزاحمت سے نبرد آزما امریکہ نے ایک طرف شام کو آنکھیں دکھائیں اور دوسری طرف ایران کو دکھایا ساتھ ہی شمالی کوریا کا معاملہ اچھالا اور لگے ہاتھوں پاکستان پر بھی دہشت گردی اور ایٹمی پھیلاؤ کے حوالے سے شدید دباؤ ڈالا۔ 29 مئی 2003ء کے اپنے بیان میں تو بٹش نے واضح طور پر کہہ دیا کہ وہ ایران میں حکومت کی تبدیلی کے حامی ہیں۔ صدام اس کے دونوں بیٹے اودے اور قسے اپنے وفاداروں سمیت روپوش ہو گئے اس دوران بہت سے عراقی وزراء فوجی حکام اور حکومتی عہدیدار پکڑے جا چکے تھے اور یہ سلسلہ هنوز جاری تھا۔ 22 جولائی 2003ء کو امریکی خفیہ اداروں کی فراہم کردہ معلومات کی بنیاد پر صدام کے دونوں بیٹوں کو ہلاک کر دیا گیا جبکہ 19 اگست کو بغداد میں قائم اقوام متحدہ کا ہیڈ کوارٹر خودکش حملے میں تباہ ہوا جس سے 22 لوگوں کی جان گئی۔ 12 اکتوبر کو سی آئی اے کے ہیڈ کوارٹر کے باہر جو بغداد میں قائم تھا فذائی حملہ ہوا جس میں 12 افراد ہلاک ہوئے۔ 15 دسمبر 2003ء کو عراق پر امریکی حملے کے بعد سب سے بڑی خبر یہ سامنے آئی کہ سابق صدر صدام حسین کو تکریت کے قریب ایک تہہ خانے سے گرفتار کر لیا گیا ہے۔ اس موقع پر کوئی مزاحمت ہوئی نہ کوئی دوسرا شخص پکڑا گیا۔ صدام کے گرفتار ہونے کے بعد بھی اتحادی فوج کے خلاف حملے دن بدن بڑھتے گئے حالانکہ توقع اس کے برعکس کی جا رہی تھی۔ اس کے چند ہفتوں بعد بی بی سی نے اپنے ایک خصوصی تحقیقی پروگرام میں انکشاف کیا کہ صدام کو گرفتار کروانے والا اس کا ایک بااعتماد ساتھی ہی تھا جسے سب مونا آدمی کہہ کر بلاتے تھے۔ اس نے امریکی خفیہ اہلکاروں تک اطلاعات پہنچائیں اور پھر آپریشن ریڈ ڈان کے نتیجے میں صدام کو حراست میں لے لیا گیا۔ بعد ازاں دس محرم الحرام کو ایک اور نہایت سنگین واقعہ پیش آیا اور خودکش دھماکوں میں سینکڑوں شیعہ ہلاک و زخمی ہوئے۔ واضح رہے کہ اس واقعہ سے چند روز قبل ہی امریکی خفیہ اداروں کو ایسی دستاویزات ملی تھیں جن سے ظاہر ہوتا تھا کہ عراق میں شیعہ سنی فساد کی سازش رچی جا رہی ہے۔ بعض حلقوں نے واضح طور

پر عراق کی بد امنی اور وہاں موجود امریکی فوج کے قیام کو طول دینے کی ہش انتظامیہ کی خواہش کو یکجا کر کے دیکھا اور درجنوں خونیں واقعات کی ذمہ داری حملہ آور فوج اور خفیہ اداروں پر عاید کی۔ تاہم بعد کے حالات نے تصویر کا ایک اور ہی رخ پیش کیا اور فلوچہ میں سنی جبکہ نجف و کربلا وغیرہ میں انتہا پسند شیعہ رہنما مقتدی الصدر کے حامیوں نے سنگین بغاوت کر کے شہروں سے امریکی قیادت والی فوج کو نکال باہر کیا۔ محض ایک ہفتے کے دوران 100 سے زیادہ اتحادی فوجی اور 1000 کے قریب عراقی مارے گئے۔ فلوچہ کے سنیوں اور مقتدی الصدر کے ساتھ امریکی انتظامیہ براہ راست مقابلے کے علاوہ گفت و شنید کا حربہ بھی استعمال کر رہی ہے۔ دوسری طرف امریکہ میں دن بدن نزدیک آرہے صدارتی انتخابات کے موقع پر اور اس سے قبل بھی بیسیوں بار اسامہ بن لادن، ایمن الظواہری اور القاعدہ کے دیگر رہنماؤں کے وڈیو اور آڈیو ٹیپ منظر عام پر آتے رہے ہیں جن میں دھمکیاں بھی ہوتی ہیں اور جذباتی نعرے بھی۔ مبصرین کا ایک گروہ اس روش کو بھی سی آئی اے کی ”دشمن کو زندہ اور متحرک بنائے رکھنے کی پالیسی“ کا حصہ تسلیم کرتا ہے۔ واضح رہے کہ ایسے وڈیو اور آڈیو پیغامات صرف مخصوص ٹی وی چینلوں کو ہی بھیجے جاتے ہیں۔ اگرچہ آج کل 11 ستمبر کے حملوں کی تحقیقات کرنے والے کمیشن کی کارروائی کے باعث امریکی خفیہ ادارے قدرے پریشان ہیں لیکن بائیں ہمہ سی آئی اے عراق کے اندر اور باہر دنیا میں تقریباً ہر جگہ اپنی خفیہ کارروائیاں اور جنگیں جاری رکھے ہوئے ہے اور عراق کے بعد تباہی کا تندر یلا کس خطے کا رخ کرتا ہے یہ کہنا فی الحال بہت مشکل ہے تاہم شام، ایران، شمالی کوریا اور پاکستان اب بھی امریکہ کے کڑے تیوروں کی براہ راست زد میں ہیں۔

(ادارہ)

